

وَلَا تَحْزَنْ عَلَيْهِمْ سَاءَ الَّذِي يُصِفُكَ

تاریخ ابن خلدون

قبل از اسلام، تاریخ الانبیاء
تصنیف:

رئیس المؤرخین علامہ عبد الرحمن ابن خلدون

(۷۳۲-۸۰۸)

PDFBOOKSFREE.PK

نفس اکسپریس
اُردو بازار کراچی طبعی

تاریخ ابن خلدون

اول، دوم

نفس اکسپریس
اُردو بازار کراچی طبعی


بِسْمِ اللّٰهِ الرَّحْمٰنِ الرَّحِیْمِ

ایک ضروری گزارش!

معزز قارئین کرام! اس کتاب کو عام قاری کے مطالعہ، اُمتِ مسلمہ کی راہنمائی اور ثوابِ دارین کے خاطر پاکستان ورچوئل لائبریری پر شائع کر رہا ہوں۔ اگر آپ کو میری یہ کاوش پسند آئی ہے یا آپ کو اس کتاب کے مطالعے سے کوئی راہنمائی ملی ہے تو برائے مہربانی میرے اور میرے والدین کی بخشش کے لئے اللہ رب العزت سے دُعا ضرور کیجئے گا۔ شکریہ

طالب دُعا سعید خان

ایڈمن پاکستان ورچوئل لائبریری



بَارِكْهُمُ يَا أَيُّهَا اللَّهُ إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ

تاریخ العرب و خاندان

قبل از اسلام • تاریخ الانبیاء
حصہ اول و دوم

علامہ ابن خلدون کی شہرہ آفاق تاریخ کا پہلا حصہ جس میں مورخ نے حضرت نوح علیہ السلام سے جناب عیسیٰ ابن مریم علیہ السلام کے بعد تقریباً چھٹی صدی عیسوی کے حالات و انساب درج کئے ہیں۔ انبیائے بنی اسرائیل و عرب اور ملوک یمن و بابل و نیو و موصل و فراخہ مصر و القہرہ وغیرہ کے انساب و حکومت اور ان کے سچے اور صحیح واقعات بیان کئے گئے ہیں۔

علامہ ابن خلدون کی شہرہ آفاق تاریخ کا دوسرا حصہ جس میں حضرت عیسیٰ علیہ السلام سے لے کر ظہور قدسی یعنی ولادت حضور صلی اللہ علیہ وسلم تک تقریباً چھ سو سال کے مکمل حالات، عقائد و افکار میں تغیرات، مراسم اور توہمات کی پیداوار اور ان کے نتائج کی پوری تفصیل و استناد کے ساتھ ساتھ بیان کیا گیا ہے۔

تصنیف: رئیس المؤرخین علامہ عبد الرحمن ابن خلدون
(۸۰۸-۷۳۲)

ترجمہ: حکیم احمد حسین الہ آبادی

نفس اکبر آبادی طبعی

سبیل سلطانی
چاپ و لطیف آباد پرنٹ نمبر ۵۲

کتاب العبد و دیوان المبتداء والخبر
من احوال العرب والعجم والبربر ومن عاصرهم من
ملوك التتري یعنی علامہ ابن خلدون کی کتاب التواریخ

اردو ترجمہ کے مجملہ حقوق قانونی اشاعت و طباعت دہائی
تصحیح و ترتیب و تبویب

چوہدری طارق اقبال گاہنری
مالک نفیس اکیڈمی۔ اردو بازار کراچی محفوظ ہیں

نام کتاب: تاریخ ابن خلدون
مصنف: رئیس المورخین علامہ عبد الرحمن بن خلدون
ناشر: نفیس اکیڈمی اردو بازار کراچی
طبع: جدید کمپیوٹر ایڈیشن جنوری ۲۰۰۳ء
ایڈیشن: آفٹ

نفیس اکیڈمی
اردو بازار کراچی

فہرست

۱۹	باب : ۱	۱۹	عرب مستعجمہ
۱۹	انساب عالم	۲۸	ترتیب کتاب
	حضرت آدم اور حضرت نوح	۲۹	عرب عاریہ کی اصل
	طوفانِ نوح		قوم عاد
	حضرت نوح کی اولاد	۳۰	باغ ارم
	آل سام بن نوح - یافت کی اولاد	۳۱	شداد بن بداد
	شجرہ نسب بنی سام	۳۲	حضرت ہود
	یافت کی اولاد		حضرت ہود کا زمانہ نبوت
	شجرہ نسب بنی یافت		یعر ب بن قحطان
	حام کی اولاد	۳۳	یشرب کا پانی
	قبط بن قوط	۳۵	عبد ضخم
	شجرہ نسب بنی حام	۳۴	قوم عاد اور حضرت ہود کا شجرہ
	باب : ۲	۳۶	باب : ۳
	عرب کا محل وقوع		شمود
	عربوں کے چار طبقے	۳۶	حضرت صالح
	عرب کی جہت تسمیہ	۳۹	شاہان قوم شمود
	عرب عاریہ		بنی جدیس
	عرب مستعربہ	۴۰	بنی طسم کا قتل عام
	قبیلہ جرہم		رباح بن مرہ کا بنی جدیس پر حملہ
	عرب تابعہ		بنی جدیس کی تباہی

۵۵	حضرت ابراہیمؑ کی ہجرت	۴۱	شجرہ نسب قوم شموذ و صالحؑ
	حضرت سارہؑ	۴۲	پاپ: ج
	حضرت ابراہیمؑ کی مصر میں آمد		عمالقہ
	حضرت سارہؑ کی گرفتاری و رہائی		عمالقہ کا نسب
	حضرت ہاجرہؑ		بنی اسرائیل کی فتوحات
	حضرت ابراہیمؑ کی کنعان میں آمد		عمالقہ کا مصر پر قبضہ
۵۶	حضرت لوطؑ کی علیحدگی	۴۳	عمالقہ کا زوال
	پاپ: ۶		آم امیم
۵۷	حضرت اسمعیل علیہ السلام	۴۴	شجرہ نسب عمالقہ
	حضرت اسمعیلؑ کی پیدائش		حضرت شعیبؑ
	حضرت ہاجرہؑ کی روانگی مکہ	۴۶	جرہم کی ولایت حجاز
	حضرت ہاجرہؑ کی پریشانی		عمر والا شیب کی امارت
۵۸	چشمہ زمزم		ذوعل بن ذوعلیل والی حضرت موت
	بنی جرہم کی آمد		حماد بن بدعلیل کا فارس پر حملہ
	ولادت اسحاقؑ کی بشارت	۴۷	بنی جرہم کے متعلق روایت
	حضرت ابراہیمؑ کا عمارہ کے متعلق فیصلہ		آل سبا
۵۹	حضرت اسمعیلؑ کا عقد ثانی	۴۸	پاپ: ۵
	تعمیر کعبہ		حضرت ابراہیم علیہ السلام
۶۰	حکم قربانی		قحطان اور عربی زبان
۶۱	تحقیق ذبح		حضرت ابراہیمؑ کا نسب
	حضرت سارہؑ کی وفات		آزر
۶۳	حضرت ابراہیمؑ کی اولاد		حضرت ابراہیمؑ کے متعلق توریث کی روایت
۶۴	حضرت ابراہیمؑ کی وفات		شہر بابل کی تعمیر
	حضرت اسمعیلؑ کی وفات	۴۹	عابر بن شالخ اور نمرود کی جنگ
	بنی اسمعیل		آل عابر بن شالخ
۶۵	پاپ: ۷		حضرت ابراہیمؑ کی جائے پیدائش
۶۶	حضرت یعقوب علیہ السلام	۵۰	حضرت ابراہیمؑ کی پیدائش

۸۹	حسان بن عمرو کے متعلق روایت ملوک تابعہ	۶۷	حضرت یعقوب و عیصر میں خاصیت حضرت یعقوب کی اولاد
۹۰	سیلاب کی تباہی تابعہ کی وجہ تسمیہ	۷۹	حضرت یعقوب کی مراجعت کنعان حضرت اسحاق کا انتقال
۹۱	حشر رانش ابرہہ ذوالمنار	۸۰	حضرت یوسف روائے یوسف حضرت یعقوب کی وفات
	افریقش بن ابرہہ بربر کی وجہ تسمیہ	۸۱	حضرت یوسف کی وفات بنی یعقوب
	عبد بن ابرہہ ملکہ بلقیس	۸۲	مصر میں حضرت یوسف کی حیثیت آل عیصو بن اسحاق
	حضرت سلیمان کا یمن پر تسلط سمرقند کی وجہ تسمیہ	۸۳	بنی عیصو کا زوال آل مدین بن ابراہیم
۹۲	شہر مرعش تبان بن اسعد	۸۵	حضرت لوط آل لوط
	جرہ کی وجہ تسمیہ تبان بن اسعد کی فتوحات	۸۶	ناحور برادر ابراہیم کی اولاد شجرہ نسب بنو ابراہیم
۹۳	تبان بن اسعد کے یہودی ہونے کا واقعہ تبان اسعد کی مکہ میں آمد	۸۷	چاپ: ۸۸ عرب مستعربہ و ملوک تابعہ
	تبان اسعد کی مراجعت یمن تبان اسعد کے اشعار	۸۸	عرب مستعربہ کی وجہ تسمیہ قحطان کے متعلق مختلف آراء
۹۴	تبان اسعد کا قتل ربیعہ بن نصر کا خواب		بنو قحطان اور عرب عاربہ میں چشمک یعر ب بن قحطان
۹۵	حسان بن تبان کا قتل عمرو بن تبان		حمیر بن سبا وائل بن حمیر و سلسک بن وائل
	یمن پر عبد کلال کا قبضہ مدر بن عبد کلال		یعصر بن سلسک نعمان بن یعصر
	لخیعہ کا قتل		بنی کہلان اور بنی حمیر میں خاصیت

۱۰۷	چاپ: ۱۰ ملوک بابل، موصل و نینوی کنعان بن کوثر بن حام واقعہ بلبلہ	۹۷	زرعہ تیج بن تیان اہل نجران کا قبول عیسائیت ذوانواس کا نجران پر حملہ چاپ: ۹
۱۰۸	موصل بن جرموق کا بابل پر قبضہ نینوی کی تعمیر زان بن ساطرون زان بن ساطرون کا قتل سجاریف سجاریف کی بیت المقدس پر فوج کشی سجاریف کا خاتمہ نمرود	۹۸	ملوک حبشہ ذوانواس کی نجران پر فوج کشی نجاشی کا یمن پر حملہ ذوانواس کا خاتمہ ابرہہ کا یمن پر قبضہ ارباط کا قتل بنی حمیر پر ظلم و تشدد بنی حمیر کی تذلیل و اہانت واقعہ اصحاب فیل ابرہہ کی حجاز پر فوج کشی
۱۰۹	بخت نصر کا بیت المقدس پر حملہ ایرانیوں کا بابل پر تسلط سریانیین نبط	۹۹	ابرہہ کا پیغام عبدالمطلب کا ابرہہ سے مطالبہ عبدالمطلب کی پیش کش اباہیلوں کی آمد یمن کی حبشی حکومت کا خاتمہ سیف بن ذی یزن کی کسریٰ سے امداد طلبی کسریٰ کی یمن پر فوج کشی کسریٰ کی فوج کشی کی دوسری روایت
۱۱۰	نمرود کے متعلق طبری کا بیان بابل	۱۰۰	دہرزدیلیمی اور مسروق بن ابرہہ کی جنگ مسروق بن ابرہہ کا قتل سیف بن ذی یزن کو اکابرین کا خراج تحسین بازدان کی امارت یمن
۱۱۱	ملوک بابل و موصل کا مذہب	۱۰۱	
۱۱۲	شجرہ نسب ملوک بابل، موصل و نینوی		
۱۱۳	چاپ: ۱۱ ملوک قبط قبطی قبطیوں کی سیاسی حالت قبطیوں کی اصل مصر بن ہنصر		

۱۲۰	باب: ۱۲۲	۱۱۴	ابوالاقباط قبط بن مصر شہد ابن مدار کی مصر پر فوج کشی اشمون بن قبط حکیم الملوک کلکی بن صریا فرعون اول حور یا بنت خرطیش
۱۲۱	حضرت موسیٰ علیہ السلام		حور یا اور جیرون
۱۲۲	حضرت یعقوب بن حضرت اسحاق	۱۱۵	ولید بن ذویع عمالقہ کا مصر پر قبضہ اطفیر عزیز مصر حضرت یوسفؑ کی وزارت معدانوس بن دار لہوب کی چار اہل حکومت حالیط العجوز ولوکہ کا طلسمی مکان فرعون الاعرج
۱۲۹	بنی اسرائیل پر فرعون کا عتاب حضرت موسیٰؑ		بخت نصر کا اسرائیلیوں پر ظلم و ستم بخت نصر کا مصر پر حملہ مقوقس مقوقس کی معزولی اہل مصر کے لئے رسول اللہ صلی اللہ علیہ وسلم کی وصیت مصر پر عمرو بن العاص کا قبضہ مقوقس کی بحالی
۱۳۰	حضرت موسیٰؑ کی گرفتاری کا حکم	۱۱۶	قبطیوں کا زوال شہر عین شمس مصر کی وجہ تسمیہ ملوک قبط کا شجرہ نسب
۱۳۱	حضرت موسیٰؑ کا نکاح		
۱۳۹	حضرت موسیٰؑ کو ہجرت کا حکم	۱۱۷	
	بنی اسرائیل کو ہدایات عید الفصح		
۱۳۰	بنی اسرائیل کی ہجرت		
۱۳۱	فرعون کا تعاقب و غرقابی		
۱۳۲	بنی اسرائیل کا دامن کوہ طور میں قیام احکام عشرہ کے نزول کے متعلق روایت		
۱۳۳	حضرت موسیٰؑ کی بے ہوشی		
۱۳۴	حضرت ہارونؑ کی قائم مقامی		
۱۳۵	گنوسالہ کی پوجا		
۱۳۶	حضرت موسیٰؑ کی فحشی		
۱۳۷	حضرت شعیبؑ کی آمد		
۱۳۸	قبہ عبادت		
۱۳۹	بنی اسرائیل کی روانگی شام		
۱۴۰	بنی اسرائیل کی پریشانی		
۱۴۱	بنی اسرائیل کا بیت المقدس جانے سے انکار		
۱۴۲	بنی اسرائیل پر عتاب الہی		
۱۴۳	مخالفین حضرت موسیٰؑ کی تباہی		
۱۴۴	حضرت ہارونؑ کی وفات		
۱۴۵	بنی اسرائیل کے معرکے		

۱۴۵	بنی فلسطین کا بنی اسرائیل پر غلبہ حضرت شمسوٰ بن بانوح میخائیل بن راعیل عالی بیطات بن حاصاب	۱۳۷	بنی اسرائیل پر عذاب بنی اسرائیل کی مدین پر فوج کشی حضرت موسیٰؑ کی وفات بلعام بن باعور
۱۴۶	تابوت شہادت حضرت شموئل بن القنا کی تولیت حضرت شموئل بن القنا شجرہ نسب بنی اسرائیل	۱۳۸	بنی اسرائیل کا شام پر قبضہ حضرت یوشع کی شامی عمالقہ سے جنگ عمالقہ کا نسب
۱۴۷	شجرہ نسب بنی اسرائیل	۱۳۹	بنی اسرائیل کی حجاز پر فوج کشی
۱۴۸	جواب: ۱۱	۱۴۰	جواب: ۱۲
	ملوک بنی اسرائیل بنی اسرائیل کی حضرت شموئل سے درخواست طالوت کی فتوحات حضرت شموئل کی علیحدگی حضرت شموئل کی وفات	۱۴۱	امارت بنی اسرائیل بنی اسرائیل کی سیاسی حالت فتح اریحا شاہان شام کی اطاعت حضرت یوشع کی وفات
۱۴۹	حضرت داؤد اور جالوت کی جنگ حضرت داؤد حضرت داؤد کے قتل کا منصوبہ حضرت داؤد کی روانگی فلسطین بنی اسرائیل کی شکست	۱۴۲	کالب بن یوفا فتح غزہ و عقیلاں کوشان سقناتم کا بنی اسرائیل پر تسلط بنی اسرائیل کی کوشان سے جنگ
۱۵۰	حضرت داؤد کی امارت یہوشافات بن طالوت کا قتل حضرت داؤد کی فتوحات	۱۴۳	بنی مویب کی تاریخی بنی اسرائیل پر یافین کا غلبہ کافور کا ہنہ کا کارنامہ کدعون بن یواش
	حضرت داؤد کا قبہ میں مسجد بنانے کا ارادہ یہوشافات بن داؤد کی سرکشی یہوشافات کا قتل زبور کا نزول حضرت داؤد کی وفات	۱۴۴	ابولج بن کدعون طولاع بن واسیط بنی اسرائیل کی گمراہی یقتاح کا سبط منسی کی کارگزاری ایصان سلمون بن نختون
۱۵۱			
۱۵۲			

۱۶۲	سجاریف کا خاتمہ مشاء بن خرقیا ہو یوشیا بن اموان فرعون اعرج بخت نصر کا حملہ ۱۶۳	۱۵۳	حضرت سلیمان علیہ السلام تعمیر بیت المقدس غیظۃ البنان قربانی ملکہ بلقیس ۱۵۴
۱۶۳	بنی اسرائیل کی غلامی پہل کی تاراجی بخت نصر کی قدس شریف پر فوج کشی صد قیا ہو پر عتاب تباہی یروشلیم کی دوسری روایت فرعون اعرج کا قتل ۱۶۴	۱۵۵	ملکہ بلقیس کی اطاعت یمین پر قبضہ کرنے کی دوسری روایت یربعان بن نباط کا فرار حضرت سلیمان کی وفات شجرہ نسب حضرت سلیمان ابن داؤد ۱۵۶
۱۶۴	جدلیا بن احان کی حکومت بنی اسرائیل کی مراجعت بیت المقدس بخت نصر کا نسب ۱۶۵	۱۵۷	رحم بن حضرت سلیمان شاہ مصر شتیاق کی بیت المقدس پر فوج کشی افیاذ بن رحم اسا بن افیاذ یہوشاٹ بن اسا ۱۵۸
۱۶۵	بخت نصر کے متعلق بنی اسرائیل کی روایت کورش کے متعلق مختلف روایات بیت المقدس کی دوبارہ تعمیر کیرش بن کیکوکا بنی اسرائیلی حسن سلوک ۱۶۶	۱۵۹	اروم کی بدعہدی بنی مواب پر فوج کشی اجزیاء کی جزیرہ و موصول پر فوج کشی اجزیاء کا خاتمہ غشکیات بنت عمری کی حکومت لواش بن اجزیاء ہو ۱۶۰
۱۶۶	حضرت دانیال کی امارت یربعام کی بیعت یوناذاب بن یربعام ۱۶۷	۱۶۱	بیت المقدس کی تاراجی مختلف واقعات یواب بن عزیا ہو اجاز بن یواب خرقیا بن ہون اجاز سجاریف کا محاصرہ بیت المقدس
۱۶۷	یعشا بن اخیاء ایلیا بن یعشا کا قتل صی بن کسات کا قتل بنی اسرائیل میں اختلافات حضرت ایلیا کی علیحدگی		

۱۶۸	اسباط عشرہ پر عذاب احاب بن عمری حضرت عاموس کی شہادت متفرق واقعات احزیاہو بن یہورام کا قتل بنی احاب کا قتل عام یوآش کا بیت المقدس پر حملہ یربعام بن یوآش اور امصیا کی جنگ زکریا بن یربعام کا قتل فتح برصا نول کی موصل پر فوج کشی یانح بن اصلیا کا قتل ہوشع کی اسیری متفرق واقعات اہل سامرہ پر عذاب شجرہ ملوک اسباط عشرہ	۱۶۹	۱۷۰	۱۷۱	۱۷۲	۱۷۳	۱۷۴
۱۷۵	بلقصر کا قتل کورش کا بنی اسرائیل سے حسن سلوک وزیر ہامان کی بنی اسرائیل سے محاصرت سکندر اور کاہن اعظم سکندر کی خواہش سکندر کی بنی اسرائیل پر نوازشات اموال ہیکل کی ضبطی کا منصوبہ توریت کا یونانی ترجمہ یہودیوں پر جبر و استبداد معتیا اور فلیقوس کی جنگ یہود بن معتیا اور فلیقوس کی جنگ بنی اسرائیل کی فتح بیت المقدس کی تطہیر عید العسا کر رومیوں کا ابتدائی دور انطیوخوس افطر کی یہود بن معتیا پر فوج کشی یہود بن معتیا اور انطیوخوس میں مصالحت دمتریاس کا انطاکیہ پر حملہ یہود اور فلیقوس فلیقوس کی شکست و قتل یہود کا خاتمہ یونانی اور مصریوں کی جنگ شمعون اور دمتریاس کی جنگ محاصرہ قلعہ داخون دمتریاس اور ہرقانوس میں مصالحت بنی ہشمنائی کا پہلا بادشاہ سامرہ کی تسخیر	۱۷۶	۱۷۷	۱۷۸	۱۷۹	۱۸۰	۱۸۱
	۱۸۲	۱۸۳	۱۸۴	۱۸۵	۱۸۶	۱۸۷	۱۸۸
	۱۸۹	۱۹۰	۱۹۱	۱۹۲	۱۹۳	۱۹۴	۱۹۵
	۱۹۶	۱۹۷	۱۹۸	۱۹۹	۲۰۰	۲۰۱	۲۰۲
	۲۰۳	۲۰۴	۲۰۵	۲۰۶	۲۰۷	۲۰۸	۲۰۹
	۲۱۰	۲۱۱	۲۱۲	۲۱۳	۲۱۴	۲۱۵	۲۱۶
	۲۱۷	۲۱۸	۲۱۹	۲۲۰	۲۲۱	۲۲۲	۲۲۳
	۲۲۴	۲۲۵	۲۲۶	۲۲۷	۲۲۸	۲۲۹	۲۳۰
	۲۳۱	۲۳۲	۲۳۳	۲۳۴	۲۳۵	۲۳۶	۲۳۷
	۲۳۸	۲۳۹	۲۴۰	۲۴۱	۲۴۲	۲۴۳	۲۴۴
	۲۴۵	۲۴۶	۲۴۷	۲۴۸	۲۴۹	۲۵۰	۲۵۱
	۲۵۲	۲۵۳	۲۵۴	۲۵۵	۲۵۶	۲۵۷	۲۵۸
	۲۵۹	۲۶۰	۲۶۱	۲۶۲	۲۶۳	۲۶۴	۲۶۵
	۲۶۶	۲۶۷	۲۶۸	۲۶۹	۲۷۰	۲۷۱	۲۷۲
	۲۷۳	۲۷۴	۲۷۵	۲۷۶	۲۷۷	۲۷۸	۲۷۹
	۲۸۰	۲۸۱	۲۸۲	۲۸۳	۲۸۴	۲۸۵	۲۸۶
	۲۸۷	۲۸۸	۲۸۹	۲۹۰	۲۹۱	۲۹۲	۲۹۳
	۲۹۴	۲۹۵	۲۹۶	۲۹۷	۲۹۸	۲۹۹	۳۰۰
	۳۰۱	۳۰۲	۳۰۳	۳۰۴	۳۰۵	۳۰۶	۳۰۷
	۳۰۸	۳۰۹	۳۱۰	۳۱۱	۳۱۲	۳۱۳	۳۱۴
	۳۱۵	۳۱۶	۳۱۷	۳۱۸	۳۱۹	۳۲۰	۳۲۱
	۳۲۲	۳۲۳	۳۲۴	۳۲۵	۳۲۶	۳۲۷	۳۲۸
	۳۲۹	۳۳۰	۳۳۱	۳۳۲	۳۳۳	۳۳۴	۳۳۵
	۳۳۶	۳۳۷	۳۳۸	۳۳۹	۳۴۰	۳۴۱	۳۴۲
	۳۴۳	۳۴۴	۳۴۵	۳۴۶	۳۴۷	۳۴۸	۳۴۹
	۳۵۰	۳۵۱	۳۵۲	۳۵۳	۳۵۴	۳۵۵	۳۵۶
	۳۵۷	۳۵۸	۳۵۹	۳۶۰	۳۶۱	۳۶۲	۳۶۳
	۳۶۴	۳۶۵	۳۶۶	۳۶۷	۳۶۸	۳۶۹	۳۷۰
	۳۷۱	۳۷۲	۳۷۳	۳۷۴	۳۷۵	۳۷۶	۳۷۷
	۳۷۸	۳۷۹	۳۸۰	۳۸۱	۳۸۲	۳۸۳	۳۸۴
	۳۸۵	۳۸۶	۳۸۷	۳۸۸	۳۸۹	۳۹۰	۳۹۱
	۳۹۲	۳۹۳	۳۹۴	۳۹۵	۳۹۶	۳۹۷	۳۹۸
	۳۹۹	۴۰۰	۴۰۱	۴۰۲	۴۰۳	۴۰۴	۴۰۵
	۴۰۶	۴۰۷	۴۰۸	۴۰۹	۴۱۰	۴۱۱	۴۱۲
	۴۱۳	۴۱۴	۴۱۵	۴۱۶	۴۱۷	۴۱۸	۴۱۹
	۴۲۰	۴۲۱	۴۲۲	۴۲۳	۴۲۴	۴۲۵	۴۲۶
	۴۲۷	۴۲۸	۴۲۹	۴۳۰	۴۳۱	۴۳۲	۴۳۳
	۴۳۴	۴۳۵	۴۳۶	۴۳۷	۴۳۸	۴۳۹	۴۴۰
	۴۴۱	۴۴۲	۴۴۳	۴۴۴	۴۴۵	۴۴۶	۴۴۷
	۴۴۸	۴۴۹	۴۵۰	۴۵۱	۴۵۲	۴۵۳	۴۵۴
	۴۵۵	۴۵۶	۴۵۷	۴۵۸	۴۵۹	۴۶۰	۴۶۱
	۴۶۲	۴۶۳	۴۶۴	۴۶۵	۴۶۶	۴۶۷	۴۶۸
	۴۶۹	۴۷۰	۴۷۱	۴۷۲	۴۷۳	۴۷۴	۴۷۵
	۴۷۶	۴۷۷	۴۷۸	۴۷۹	۴۸۰	۴۸۱	۴۸۲
	۴۸۳	۴۸۴	۴۸۵	۴۸۶	۴۸۷	۴۸۸	۴۸۹
	۴۹۰	۴۹۱	۴۹۲	۴۹۳	۴۹۴	۴۹۵	۴۹۶
	۴۹۷	۴۹۸	۴۹۹	۵۰۰	۵۰۱	۵۰۲	۵۰۳
	۵۰۴	۵۰۵	۵۰۶	۵۰۷	۵۰۸	۵۰۹	۵۱۰
	۵۱۱	۵۱۲	۵۱۳	۵۱۴	۵۱۵	۵۱۶	۵۱۷
	۵۱۸	۵۱۹	۵۲۰	۵۲۱	۵۲۲	۵۲۳	۵۲۴
	۵۲۵	۵۲۶	۵۲۷	۵۲۸	۵۲۹	۵۳۰	۵۳۱
	۵۳۲	۵۳۳	۵۳۴	۵۳۵	۵۳۶	۵۳۷	۵۳۸
	۵۳۹	۵۴۰	۵۴۱	۵۴۲	۵۴۳	۵۴۴	۵۴۵
	۵۴۶	۵۴۷	۵۴۸	۵۴۹	۵۵۰	۵۵۱	۵۵۲
	۵۵۳	۵۵۴	۵۵۵	۵۵۶	۵۵۷	۵۵۸	۵۵۹
	۵۶۰	۵۶۱	۵۶۲	۵۶۳	۵۶۴	۵۶۵	۵۶۶
	۵۶۷	۵۶۸	۵۶۹	۵۷۰	۵۷۱	۵۷۲	۵۷۳
	۵۷۴	۵۷۵	۵۷۶	۵۷۷	۵۷۸	۵۷۹	۵۸۰
	۵۸۱	۵۸۲	۵۸۳	۵۸۴	۵۸۵	۵۸۶	۵۸۷
	۵۸۸	۵۸۹	۵۹۰	۵۹۱	۵۹۲	۵۹۳	۵۹۴
	۵۹۵	۵۹۶	۵۹۷	۵۹۸	۵۹۹	۶۰۰	۶۰۱
	۶۰۲	۶۰۳	۶۰۴	۶۰۵	۶۰۶	۶۰۷	۶۰۸
	۶۰۹	۶۱۰	۶۱۱	۶۱۲	۶۱۳	۶۱۴	۶۱۵
	۶۱۶	۶۱۷	۶۱۸	۶۱۹	۶۲۰	۶۲۱	۶۲۲
	۶۲۳	۶۲۴	۶۲۵	۶۲۶	۶۲۷	۶۲۸	۶۲۹
	۶۳۰	۶۳۱	۶۳۲	۶۳۳	۶۳۴	۶۳۵	۶۳۶
	۶۳۷	۶۳۸	۶۳۹	۶۴۰	۶۴۱	۶۴۲	۶۴۳
	۶۴۴	۶۴۵	۶۴۶	۶۴۷	۶۴۸	۶۴۹	۶۵۰
	۶۵۱	۶۵۲	۶۵۳	۶۵۴	۶۵۵	۶۵۶	۶۵۷
	۶۵۸	۶۵۹	۶۶۰	۶۶۱	۶۶۲	۶۶۳	۶۶۴
	۶۶۵	۶۶۶	۶۶۷	۶۶۸	۶۶۹	۶۷۰	۶۷۱
	۶۷۲	۶۷۳	۶۷۴	۶۷۵	۶۷۶	۶۷۷	۶۷۸
	۶۷۹	۶۸۰	۶۸۱	۶۸۲	۶۸۳	۶۸۴	۶۸۵
	۶۸۶	۶۸۷	۶۸۸	۶۸۹	۶۹۰	۶۹۱	۶۹۲
	۶۹۳	۶۹۴	۶۹۵	۶۹۶	۶۹۷	۶۹۸	۶۹۹
	۷۰۰	۷۰۱	۷۰۲	۷۰۳	۷۰۴	۷۰۵	۷۰۶
	۷۰۷	۷۰۸	۷۰۹	۷۱۰	۷۱۱	۷۱۲	۷۱۳
	۷۱۴	۷۱۵	۷۱۶	۷۱۷	۷۱۸	۷۱۹	۷۲۰
	۷۲۱	۷۲۲	۷۲۳	۷۲۴	۷۲۵	۷۲۶	۷۲۷
	۷۲۸	۷۲۹	۷۳۰	۷۳۱	۷۳۲	۷۳۳	۷۳۴
	۷۳۵	۷۳۶	۷۳۷	۷۳۸	۷۳۹	۷۴۰	۷۴۱
	۷۴۲	۷۴۳	۷۴۴	۷۴۵	۷۴۶	۷۴۷	۷۴۸
	۷۴۹	۷۵۰	۷۵۱	۷۵۲	۷۵۳	۷۵۴	۷۵۵
	۷۵۶	۷۵۷	۷۵۸	۷۵۹	۷۶۰	۷۶۱	۷۶۲
	۷۶۳	۷۶۴	۷۶۵	۷۶۶	۷۶۷	۷۶۸	۷۶۹
	۷۷۰	۷۷۱	۷۷۲	۷۷۳	۷۷۴	۷۷۵	۷۷۶
	۷۷۷	۷۷۸	۷۷۹	۷۸۰	۷۸۱	۷۸۲	۷۸۳
	۷۸۴	۷۸۵	۷۸۶	۷۸۷	۷۸۸	۷۸۹	۷۹۰
	۷۹۱	۷۹۲	۷۹۳	۷۹۴	۷۹۵	۷۹۶	۷۹۷
	۷۹۸	۷۹۹	۸۰۰	۸۰۱	۸۰۲	۸۰۳	۸۰۴
	۸۰۵	۸۰۶	۸۰۷	۸۰۸	۸۰۹	۸۱۰	۸۱۱
	۸۱۲	۸۱۳	۸۱۴	۸۱۵	۸۱۶	۸۱۷	۸۱۸
	۸۱۹	۸۲۰	۸۲۱	۸۲۲	۸۲۳	۸۲۴	۸۲۵
	۸۲۶	۸۲۷	۸۲۸	۸۲۹	۸۳۰	۸۳۱	۸۳۲
	۸۳۳	۸۳۴	۸۳۵	۸۳۶	۸۳۷	۸۳۸	۸۳۹
	۸۴۰	۸۴۱	۸۴۲	۸۴۳	۸۴۴	۸۴۵	۸۴۶
	۸۴۷	۸۴۸	۸۴۹	۸۵۰	۸۵۱	۸۵۲	۸۵۳
	۸۵۴	۸۵۵	۸۵۶	۸۵۷	۸۵۸	۸۵۹	۸۶۰
	۸۶۱	۸۶۲	۸۶۳	۸۶۴	۸۶۵	۸۶۶	۸۶۷
	۸۶۸	۸۶۹	۸۷۰	۸۷۱	۸۷۲	۸۷۳	۸۷۴
	۸۷۵	۸۷۶	۸۷۷	۸۷۸	۸۷۹	۸۸۰	۸۸۱
	۸۸۲	۸۸۳	۸۸۴	۸۸۵	۸۸۶	۸۸۷	۸۸۸
	۸۸۹	۸۹۰	۸۹۱	۸۹۲	۸۹۳	۸۹۴	۸۹۵
	۸۹۶	۸۹۷	۸۹۸	۸۹۹	۹۰۰	۹۰۱	۹۰۲
	۹۰۳	۹۰۴	۹۰۵	۹۰۶	۹۰۷	۹۰۸	۹۰۹
	۹۱۰	۹۱۱	۹۱۲	۹۱۳	۹۱۴	۹۱۵	۹۱۶
	۹۱۷	۹۱۸	۹۱۹	۹۲۰	۹۲۱	۹۲۲	۹۲۳
	۹۲۴	۹۲۵	۹۲۶	۹۲۷	۹۲۸	۹۲۹	۹۳۰
	۹۳۱	۹۳۲	۹۳۳	۹۳۴	۹۳۵	۹۳۶	۹۳۷
	۹۳۸	۹۳۹	۹۴۰	۹۴۱	۹۴۲	۹۴۳	۹۴۴
	۹۴۵	۹۴۶	۹۴۷	۹۴۸	۹۴۹	۹۵۰	۹۵۱
	۹۵۲	۹۵۳	۹۵۴	۹۵۵	۹۵۶	۹۵۷	۹۵۸
	۹۵۹	۹۶۰	۹۶۱	۹۶۲	۹۶۳	۹۶۴	۹۶۵
	۹۶۶	۹۶۷	۹۶۸	۹۶۹	۹۷۰	۹۷۱	۹۷۲
	۹۷۳	۹۷۴	۹۷۵	۹۷۶	۹۷۷	۹۷۸	۹۷۹
	۹۸۰	۹۸۱	۹۸۲	۹۸۳	۹۸۴	۹۸۵	۹۸۶
	۹۸۷	۹۸۸	۹۸۹	۹۹۰	۹۹۱	۹۹۲	۹۹۳
	۹۹۴	۹۹۵	۹۹۶	۹۹۷	۹۹۸	۹۹۹	۱۰۰۰

۱۸۶	<p>ارستیلوس کا خاتمہ تلمائی شاہ مصر کی معزولی و بحالی اموال بیکل پر عربوں کا قبضہ یروی سپہ سالار کسنا کی کارگزاری پولیس قیصر (جولیس سیزر) پولیس قیصر کی فتوحات شاہ ارمن مترواث کی اطاعت انطقیوس بن ارستیلوس کا خاتمہ ہرقانوس اور انطقیس کی بحالی</p>	۱۸۱	<p>بنی اسرائیل کے فرتنے ہرقانوس کا فرقتہ رہائین سے برہی ارستیلوس بن ہرقانوس انطقیوس بن ہرقانوس کے خلاف سازش ارستیلوس کی پشیمانی و انتقال اسکندر بن ہرقانوس سرحدی امراء کی اطاعت رہائین کی شورش و سرکوبی دمتریاس اور اسکندر کی جنگ دمتریاس کا قتل</p>
۱۸۷	<p>خرقیا کا قتل ہرقانوس کا قیصر سے تجدید معاہدہ</p>	۱۸۲	<p>اسکندر کی وفات ہرقانوس و ارستیلوس پسران اسکندر ہرقانوس اور ارستیلوس میں اختلاف و مصالحت انطقیس ابو ہیرودس انطقیس کی معزولی</p>
۱۸۸	<p>قیصر کا قتل انطقیس کا قتل ملیکا اور کیاوس کا قتل ہرقانوس کی او غشطش سے تجدید معاہدہ کی درخواست کلیطرہ (قلو پطرہ) انطقیوس کا بیت المقدس پر حملہ</p>	۱۸۳	<p>ہرقانوس کی ہرثمہ سے امداد طلبی ہرقانوس کی عہد شکنی باغیوں کی سرکوبی و اطاعت ثقیوس اور انطقیس کے مابین سازش ارستیلوس کی مصالحت کی پیش کش ثقیوس کے افسر کا قتل ثقیوس کا بیکل پر قبضہ ثقیوس کی مراجعت اسکندر کا بیت المقدس پر قبضہ اسکندر کی امان طلبی ارستیلوس کا فرار و گرفتاری</p>
۱۸۹	<p>ہرقانوس کا انجام ہیرودس کی قیصر روم سے امداد طلبی انطقیوس کی پیش قدمی ہیرودس کا محاصرہ بیت المقدس انطقیوس کی شکست</p>	۱۸۴	<p>سیسا کا بیت المقدس پر قبضہ بنی حسمنائی کا زوال پاپ: ۱۶۰ امارت ہیرودس ہرقانوس کی شاہ عرب سے امداد طلبی</p>
۱۹۰	۱۹۱	۱۸۵	

۱۹۸	انطیفش کے خلاف علماء یہود کا احتجاج طبریا نوس کا یہودیوں پر ظلم و تشدد بیت المقدس میں قربان گاہ اور بت خانہ کی تعمیر قربان گاہ اور بت خانہ کا انہدام بلاد یہود اور ارسن میں طوائف الملوکی فیلقوس کے سپہ سالار کا بیت المقدس سے اخراج فیلقوس کے سپہ سالار کی اغریاس سے ملاقات دمشق و قیساریہ کے یہودیوں کا قتل عام رومی سپہ سالار اور مازار کی جنگ یہودیوں کی دفاعی تیاریاں یوسف بن کریون کی گرفتاری و جان بخشی یوحنا کی اروم سے امداد طلبی عنائی کا ہن کی اسبائوس سے اعانت طلبی شمعون کا یہودیوں سے ناروا سلوک اسبائوس اور نطاؤس کی جنگ طیطوش کا محاصرہ بیت المقدس یہودیوں کی شدید مدافعت طیطوش کا بیت المقدس پر دوسرا حملہ کاہنوں کا قتل محصورین کی دردناک حالت طیطوش کا بیت المقدس پر قبضہ بریکل کی تاراجی	۱۹۲	بنی حسمنائی کا آخری تاجدار اسکندر بن ارستبلوس اسکندر کی گرفتاری و رہائی ارستبلوس کی گرفتاری و رہائی ارستبلوس کا خاتمہ انطیا نوس اور انطیثش میں کشیدگی ہیروڈس کے خلاف سازش انطیا نوس کا قتل ہیروڈس کی قیصر سے معذرت خواہی سوما صوری اور یوسف کی سازش کا انکشاف یوسف اور سوما صوری کا قتل مریم اور اسکندرہ کا خاتمہ کرسوس کا قتل بنی حسمنائی کے سازشیوں کا قتل ہیروڈس کے خلاف عوام میں ناراضگی بیت المقدس کی دوبارہ تعمیر اسکندر اور ارستبلوس کی ہیروڈس سے ناراضگی اسکندر اور ہیروڈس میں مصالحت انطیثش کی ریشہ دوانی قدود اور سلومنت کی سازش کا انکشاف اسکندر اور ارستبلوس کی اولاد سے حسن سلوک قدود کی اسیری و خاتمہ
۱۹۹	طیطوش کی مراجعت مقتولین کی تعداد امارت یہود کا خاتمہ شجرہ ملوک بنی ہیروڈس شجرہ ملوک بنی حسمنائی	۱۹۳	انطیثش کی سازش کا انکشاف انطیثش کا قتل ارکلاؤش کی جانشینی ارکلاؤش کی روم میں طلبی و مراجعت ارکلاؤش کی محزولی و اسیری
۲۰۰		۱۹۴	
۲۰۱		۱۹۵	
۲۰۲		۱۹۶	
۲۰۳		۱۹۷	
۲۰۴		۱۹۸	
۲۰۵		۱۹۹	

تاریخ قبل از اسلام

از چوہدری محمد اقبال سلیم گاہندری

تاریخ ابن خلدون کے دو ابتدائی حصے اب پیش کئے جا رہے ہیں فوراً آپ کے ذہن میں یہ سوال پیدا ہوگا کہ تاریخ ابن خلدون کے ساتھ حصہ بعد اسلام کے جب پیش کئے جاسکے تو ان ابتدائی حصوں کی اشاعت دیر میں کیوں عمل میں آئی۔ اس سوال کا جواب خود ابن خلدون کی تاریخ ہے اسلام سے پہلے کی جو تاریخ ہے وہ حقیقتاً منضبط یا مکتوبہ تاریخ نہیں ہے بلکہ افسانوی اور قیاسی حصہ اس میں ہمیشہ غالب رہتا ہے۔ ابن خلدون جیسا عظیم الشان مؤرخ سلسلہ کلام کو نزول قرآن تک ملانے کے لئے انتہائی تحقیق و تلاش کے ساتھ اس حصہ کو مکمل کرتا ہے مگر دنیا کی کوئی تاریخ اسلام کے بعد کی تاریخ کے برابر مرتبہ میں نہیں پہنچ سکی۔ اس لئے خود ابن خلدون نے بھی جب یہ تاریخ لکھنی شروع کی تھی تو سیرت رسول اللہ صلی اللہ علیہ وسلم سے شروع کی تھی۔ جب اس کی اشاعت کا آغاز کیا تو ادارہ نے وہی حصہ پہلے شائع کیا جو ابن خلدون نے خود پہلے لکھا تھا اور یہ سب سے زیادہ صحیح طریقہ کار ہماری نظر میں تھا۔

بہر حال یہ اس وقت بھی مقصود تھا کہ آخر میں یہ دونوں حصے قبل از اسلام کی تاریخ سے متعلق ہیں جن میں علم الانساب اور قومی و نسلی روایات کا بڑا حصہ محفوظ ہو گیا ہے شائع کر دیا جائے لوگوں کا تقاضا بھی اس سلسلہ میں شدید ہے ہم خوش ہیں کہ تاریخ ابن خلدون کا ترجمہ ان دونوں حصوں کی اشاعت کے ساتھ مکمل ہو گیا ہے۔

تاریخ ایک ایسا فن ہے کہ جس میں گزشتہ واقعات اس کے علل و اسباب سے بحث کی جاتی ہے۔ آپ کو یہ معلوم ہے کہ ابن خلدون سب سے بڑا فلسفی مؤرخ ہے اس نے قبل از اسلام کے ان تمام حالات اور افسانوں کو جو بنی اسرائیل کی کتابوں میں اور مختلف اقوام کی روایات میں موجود تھے فلسفیانہ ترتیب اور منطقی اسباب و علل کے ساتھ مرتب کر کے اس خوبی سے پیش کر دیا ہے کہ دنیا کے تمام مؤرخین نے اس کو نشان راہ بنا کر مختلف زبانوں میں تاریخیں لکھی ہیں اور پورے وثوق کے ساتھ یہ دعویٰ کیا جاسکتا ہے کہ ابن خلدون کے بعد دنیا میں کوئی مؤرخ ایسا نہیں ہے جس کے سامنے رہنمائی اور استفادہ کے لئے یہ دو حصے موجود نہیں تھے۔ اس لئے ان دو حصوں کی حیثیت اصل اصول تاریخ کی ہے۔

ہم اُمید کرتے ہیں کہ آپ اس سے خاطر خواہ علمی فائدہ اٹھائیں گے۔

وَمَا تَوْفِيقِي إِلَّا بِاللَّهِ

بِسْمِ اللَّهِ الرَّحْمَنِ الرَّحِيمِ

یہ ترجمہ جو آپ لوگوں کے روبرو پیش کئے جانے کی عزت حاصل کر رہا ہوں علامہ عبدالرحمن ابن خلدون مغربی کی معتبر تاریخ کتاب "العبر و دیوان المبتداء و الخبر فی ایام العرب و العجم و البربر و من عاصر ہم من ذوی السلطان الاکبر" کی کتاب کی ابتدائی جلد کا ترجمہ ہے۔ جو ماہ جنوری ۱۸۹۷ء سے اکتوبر ۱۸۹۸ء تک رسالۃ الاسلام الہ آباد میں شائع ہوا ہے۔ مقدمہ کا ترجمہ میں نے فی الوقت قصداً ترک کر دیا ہے اگر اللہ جل شانہ نے اس ترجمہ کو پورا کر دیا تو وہ بھی اختتام ترجمہ تاریخ ہدیہ ناظرین کیا جائے گا۔

میں نے اکثر مقامات پر جہاں علامہ نے کسی واقعہ کو اس کی شہرت کی وجہ سے مختصر بیان کیا ہے وہاں تاریخی مضامین اور معتبر تواریخ سے وہ واقعہ اخذ کر کے اکثر حاشیہ میں اور شاذ و نادر متن میں بڑھا دیا۔ میں نے مختصر اختصار کسی جگہ نہیں کیا البتہ بعض مقامات پر اختلاف آراء سے قطع نظر کر کے صرف علامہ کی تحقیق لکھ دی ہے۔

اس میں حضرت نوح علیہ السلام کے وقت سے جناب عیسیٰ ابن مریم علیہا السلام کے بعد تقریباً چھٹی صدی عیسوی تک کے حالات اور انساب لکھے ہوئے ہیں۔ انبیاء بنی اسرائیل علیہم السلام اور عرب ملوک یمن و بابل و نیوی و موصل و فراعنہ مصر و عمالقہ وغیرہ کے انساب و حکومت اور ان کے سچے اور صحیح واقعات بیان کئے گئے ہیں۔ وَاللّٰهُ الْمُسْتَعَانُ وَ عَلَیْهِ التَّكْلَانِ۔

احمد حسین غفر اللہ ذنوبہ

الہ آبادی

۲۰ اکتوبر ۱۹۲۸ء

بِسْمِ اللّٰهِ الرَّحْمٰنِ الرَّحِیْمِ

علامہ ابن خلدون

علامہ نے اپنی سوانح عمری تاریخ کے آخر میں تحریر کی ہے لیکن ہم اسے ترجمہ تاریخ سے پہلے ہدیہ ناظرین کرتے ہیں اس وجہ سے کہ جس کی تاریخ کا ترجمہ شائقین کی خدمت میں پیش کئے جانے کی عزت حاصل کر رہا ہوں اس کی سوانح عمری سے واقفیت خواہ مخضر طور پر کیوں نہ ہو بظاہر ضروری معلوم ہوتی ہے۔ لہذا ہم بحکم ما لا یدرک کلمہ لا یتورک کلمہ بہت ہی اختصار کے ساتھ علامہ موصوف کی سوانح عمری دائرۃ المعارف اور نیز علامہ کی تاریخ سے اخذ کر کے تحریر کرتے ہیں۔ آئیے کسی قدر حصہ اپنے قیمتی وقت کا صرف کر کے اس باغ کی بھی سیر کر لیجئے جہاں کہ علامہ سا ہونہار نونہال نشوونما پا کر ایک ایسا خوشنما سایہ دار درخت ثابت ہوا ہے کہ جس کے سایہ میں حشر تک دنیا کے تاریخ کی آئندہ نسلیں آرام سے بیٹھ کر مستفید ہوں گی۔

نام و نسب و ولادت: مشہور مؤرخ ابن خلدون کی کنیت ابو زید نام عبدالرحمن بن محمد بن محمد بن حسن بن محمد بن جابر بن محمد بن ابراہیم بن عبدالرحمن بن خلدون الاشعیری المغربی الحضری ہے اور حضرموت (بلا دین) کے رہنے والے وائل بن حجر کی نسل سے تھے جو بلاد عرب میں معروف اور جنہیں جناب رسول مقبول صلی اللہ علیہ وسلم کی صحبت نصیب ہوئی ہے۔ ابو محمد بن حزم کتاب الجملہ سے وائل کا نسب اس طرح پر نقل کرتا ہے:

”وائل بن حجر بن سعد بن مسروق بن وائل بن العنمان بن ربیعہ بن حرث بن عوف بن عدی بن مالک ابن شریل بن حرث بن مالک بن مرة بن حمیر بن زید بن الحضری بن عمر بن عبداللہ بن عوف بن جروم ابن جرم بن عبد شمس بن زید بن لوی بن شیش بن قدامہ بن اعجب بن مالک بن لوی بن قحطان۔“

ابو عمرو بن عبدالبر نے استیعاب میں ذکر کیا ہے کہ وائل جناب رسول مقبول صلی اللہ علیہ وسلم کی خدمت میں وفد کے ساتھ آئے تھے۔ جناب موصوف نے وائل کے بیٹھنے کے لئے اپنی چادر بچھا دی تھی اور اس پر انہیں بٹھایا تھا اور یہ دُعا فرمائی تھی: ((اللّٰهُمَّ بَارِكْ فِیْ وَاثِلِ بْنِ خُبْرٍ وَلَوْلَدِهِ وَوَلَدِهِ اِلٰی یَوْمِ الْقِیْمَةِ)) ”اے خدا برکت دے وائل بن حجر میں اور اس کے لڑکے اور لڑکے کے لڑکے میں روز حشر تک۔“

تیسری صدی کے آخر میں جس وقت امیر عبداللہ مروانی کے اقبال کا پھریرا کامیابی کے ساتھ ہوا میں اڑ رہا تھا اس وقت اس مؤرخ کا جد اعلیٰ خلدون ابن عثمان حضرموت (بلا دین) سے اندلس میں آیا اور قریہ قرمونہ میں جہاں اس کے ہم قوم مقیم تھے کچھ روز قیام کر کے اشبیلیہ چلا آیا۔ ابن حیان اور ابن حزم وغیرہ تحریر کرتے ہیں کہ خلدون کا خاندان اشبیلیہ میں نہایت عزت و احترام کے ساتھ حکومت بنو امیہ کے ابتدائی دور سے طوائف الملوکی تک ریاست و حکومت کا مالک رہا۔ گواخیر

اس کے علاوہ نبی کریم صلی اللہ علیہ وسلم نے حضرموت میں بطور جاگیر انہیں زمین بھی مرحمت فرمائی تھی۔

دور میں اس خاندان سے امارت و شوکت جاتی رہی تھی لیکن جب ابن عباد کا اشبیلیہ پر قبضہ ہوا تو پھر بنو خلدون رجبہ وزارت سے شرف کئے گئے۔ ساتویں صدی کے وسط میں جس وقت جلالہ ابن افولش کے حملوں سے اشبیلیہ پائمال ہونے لگا اور اکثر قبائل عرب کمزور اور فنا ہو چلے تو اس وقت بنو خلدون اشبیلیہ سے جلاوطن ہو کر سبتہ میں چلے آئے۔ پھر کچھ عرصہ بعد یہاں سے بھی دل برداشتہ ہو کر تونس میں آئے۔ ابوبیجی سلطان تونس بنو خلدون کی اس درجہ عزت کرتا تھا کہ جب کبھی وہ تونس سے باہر جاتا تھا تو بنو خلدون کو اپنا قائم مقام بنا کر جاتا تھا۔ لیکن اس خدمت سے علامہ کے والد محمد بن ابوبکر محمد نے کنارہ کشی کی اور اپنے اسلاف کا طریقہ کار چھوڑ کر علم و فضل میں اعلیٰ درجہ کا کمال پیدا کیا اور گوشہ نشینی اختیار کر لی۔ ابتدائے رمضان ۷۳۲ھ میں علامہ پیدا ہوا اور ۷۶۶ھ میں اس کے والد کا انتقال ہوا۔

تعلیم و سفر اس نے علامہ ابو عبد اللہ محمد بن زوال انصاری سے قرآن شریف تھوڑا تھوڑا کر کے قرأت سببہ کے ساتھ اور کتاب التفسیر الاحادیث الموطا، کتاب التہذیب، کتاب التہلیل مختصر ابن خطیب وغیرہ پڑھیں۔ اسی اثناء میں علوم عربیہ اپنے والد اور دیگر علماء مثلاً شیخ ابو عبد اللہ محمد عربی، ابو عبد اللہ شواش، ابوالعباس وغیرہم سے کتب درسیہ اصول اور فقہ ابو عبد اللہ محمد بن محمد عبد اللہ الحیاتی اور ابوالقاسم محمد سے معانی، تفسیر، فلسفہ، منطق، ریاضی، حساب اور علوم لغت و ادب، ابو عبد اللہ محمد بن بحر سے حاصل کئے۔ کتب اشعار ستہ اور حماسہ اور کچھ اشعار مثنوی کے اور چیدہ چیدہ اشعار کتاب اغانی کے حفظ کئے اور احادیث شریف کی اجازت امام المحدثین ابو عبد اللہ بن محمد جابر سے حاصل کی اور انہی سے علامہ کو اجازت عامہ حاصل ہوئی۔ ۷۵۳ھ میں ابو محمد بن تافراکین کے ساتھ تونس سے بلاؤ ہوارہ چلا آیا۔ اس مقام پر ہواریوں سے لڑائی ہوئی تمام مال و اسباب لٹ گیا، علامہ جان بچا کر انتہائی بے سروسامانی سے محمد بن عبدون مالک سبطہ کے پاس چلا گیا۔ ابن عبدون نے پورا سامان سفر درست کر کے ایک قافلے کے ساتھ مغرب کی طرف روانہ کر دیا۔ مقام قفصہ پہنچ کر فقیہ محمد ابن مزنی کے انتظار میں کچھ روز ٹھہرا رہا۔ جب محمد ابن مزنی قفصہ آ گیا تو اس کے دوسرے روزیہ دونوں رفیق زاب کی طرف روانہ ہوئے مقام بسکرہ تک دونوں کا ساتھ رہا۔ موسم سرما کا زیادہ حصہ یہیں گزرا۔ سردی پورے طور سے ختم نہ ہوئی تھی ابھی گلای جاڑا باقی تھا کہ بسکرہ سے علامہ تلمسان چلا آیا اور ذی علم ابن ابو عمرو کی صحبت اختیار کر کے علوم باطنی کی تحصیل و تکمیل میں مصروف ہوا۔ ۷۵۵ھ میں سلطان ابو عثمان المرینی جس وقت فارس میں آیا تو اس نے علامہ کی خداداد قابلیت کی یہ قدر افزائی کی کہ اسے گنہمی سے نکال کر توقع سے زیادہ اس کا احترام کیا اور اپنے انشاء توقع کا اسے میر دفتر مقرر کر لیا۔ علامہ نے اس کی تعریف میں قصیدہ بھی بوقت ملازمت پیش کیا تھا۔ یہاں بھی اس نے باوجود اس عہدہ کے تعلیم و تعلم بے اپنے کو غافل نہ رکھا۔ مشائخ علم ابو عبد اللہ بن محمد ابن الصفاء مراکش، ابو عبد اللہ المغربی التلمسانی، ابو عبد اللہ محمد ابن احمد شریف العلوی، ابوالقاسم محمد ابن یحییٰ برنجی، ابو عبد اللہ محمد ابن عبد الرزاق رضوان اللہ تعالیٰ علیہم اجمعین کی خدمت میں بغرض استفادہ حاضر ہوتا رہا۔

قید اور رہائی: اوائل ۷۵۷ھ سے حاسدین کی آنکھوں میں علامہ کا رتبہ کانٹے کی طرح کھلنے لگا سلطان سے وقفا فوقا برائیاں اور غیبت کرنے لگے لیکن سلطان کو اس کی طرف سے کوئی بدگمانی پیدا نہیں ہوئی۔ اتفاق سے انہی واقعات کے دوران علامہ کے رومی تعلقات امیر محمد والی بجایہ سے بڑھ گئے اس وجہ سے کہ زمانہ حکومت موحدین میں علامہ کے خاندان کو اس کے

خاندان سے بہت زیادہ تعلق تھا۔ حاسدین نے مناسب موقع پا کر سلطان سے شکایت کی کہ ”امیر محمد صاحب بجایہ بھاگنے والا ہے اور ابن خلدون اس کا مشیر و معین ہے۔“ سلطان نے بلا تحقیق واقعہ دونوں کو قید کر دیا کچھ عرصہ بعد اس کا مشیر آزاد کر دیا گیا لیکن یہ ناکردہ گناہ بدستور پایہ زنجیر رہا۔ یہاں تک کہ سلطان کے انتقال کے بعد وزیر حسن بن عمرو نے اخیر ۹۵۷ھ میں قید سے رہا کیا۔ علامہ نے اپنے وطن کا قصد کیا۔ لیکن وزیر موصوف نے روک لیا اور اسے اس کے عہدے پر بحال کر دیا اس کے بعد ۹۶۰ھ میں سلطان ابوسلم مرینی لے آیا۔ ملک گیری کی غرض سے اندلس سے تلمسان میں آیا اور علامہ کو اپنے ہمراہ تلمسان سے فارس لے آیا۔ اتفاق زمانہ اسے کہتے ہیں کہ چند روز بھی آزادی سے بسر نہ کرنے پایا تھا کہ خطیب ابن مرزوق سلطان پر غالب آیا اور اس بے چارہ کو پھر قید کی سیر کرنی پڑی۔ کچھ عرصہ بعد وزیر عمرو بن عبد اللہ نے پرانے تعلقات کے باعث اسے قید سے آزاد کر کے اس کے عہدے پر بحال کیا۔

سفر و سیاحت: اوائل ۹۶۴ھ میں اس کا ول اندلس کے پر فضا مقامات کی سیر پر مائل ہوا۔ حالانکہ وزیر عمرو نے اس ارادے کی مخالفت کی لیکن اس کے مشتاق دل نے اسے چین سے نہ رہنے دیا۔ جبل النخ (جبل الطارق) کی خوشنما اور پر فضا مقامات کی سیر کرتے ہوئے ۸ ربیع الاول سنہ مذکور میں غرناطہ پہنچا۔ سلطان ابو عبد اللہ الخلع نے اس کی تشریف آوری کو غنیمت شمار کر کے انتہائی خوشی اور مسرت سے اس کا استقبال کیا اور اپنے خاص محل میں ٹھہرایا۔ بظاہر یہاں کی سکونت سے یہی اندازہ ہوتا تھا کہ اب علامہ غرناطہ ہی میں پیوند زمین ہو گا لیکن کسی غیر ضروری اور خلاف توقع وجہ سے دل برداشتہ ہو کر غرناطہ سے رخصت ہوا اور فارس ہوتا ہوا ۹۶۶ھ میں تلمسان پہنچا۔ ان تمام مقامات پر علامہ کی بڑی آؤ بھگت ہوئی۔ بڑے بڑے معزز عہدوں سے ممتاز کیا گیا۔ حکام نے مقبولیت اور اعزاز کی آنکھوں سے دیکھا درحقیقت وہ اسی امر کا مستحق تھا کہ وہ سلاطین اور عام خلایق کے درمیان ایک دوسرے سے تعلق اور محبت پیدا کرنے کا واسطہ ہوتا امیر عبد اللہ کا اس کو اپنا حجابہ (وکیل) بنانا نہایت صحیح اور امراء کا اسے اپنا سفیر مقرر کرنا بے حد موزوں تھا۔

تاریخ کی تالیف: تلمسان کے لئے یہ شرف حاصل ہونا لکھا تھا کہ علامہ نے بعد سفر و سیاحت کے اس مقام پر جم کر چار برس تک قیام کیا اور یہیں اس نے اپنی معتبر و معتمد مشہور تاریخ لکھنی شروع کی۔ مقدمہ تاریخ خاطر خواہ مرتب کر کے بیماری کی شدت کے باعث سلطان ابی حمزہ سے اجازت لے کر ۸۰۰ھ میں تونس کی طرف اس غرض سے چلا آیا کہ انتقال کے بعد اپنے بزرگوں کے قبرستان میں دفن کیا جائے، تونس کی آب ہوا اصل جائے پیدائش ہونے کی وجہ سے اس کے رگ و ریشہ میں ایسی سرایت کئے ہوئے تھی کہ تھوڑے ہی دنوں میں صحیح و درست ہو کر حسب معمول درس و تدریس اور تالیف میں مشغول ہو گیا۔ اخبار بربرز نائے دو تین عباسیہ و امویہ اور ماقبل الاسلام کے حالات یہیں تحریر کئے۔

سفر اسکندریہ و حج کعبہ: شعبان ۸۴۷ھ کی کسی تاریخ میں جس وقت کہ سلطان تونس دوسرے سفر کی تیاری کر رہا تھا علامہ بھی حاسدین کے حسد کے باعث دل برداشتہ ہو کر سلطان کی اجازت سے اسکندریہ روانہ ہوا۔ چالیس روز کے بعد اسکندریہ پہنچا ایک مہینہ کامل حج بیت اللہ کے خیال سے ٹھہرا ہا لیکن اتفاق زمانہ نے حج سے روک کر اسے قاہرہ پہنچا دیا۔ ابتداء دارالعلوم جامع ازہر میں جس کی شہرت آج تک آپ لوگوں کے کانوں کو محفوظ کر رہی ہے درس و تدریس میں مصروف ہوا۔ کچھ عرصہ بعد سلطان مصر نے طلب کر کے ۸۶۱ھ میں مذہب مالکیہ کا قاضی مقرر کیا۔ اسی زمانہ میں اس کے اہل و عیال

مغرب سے براہ دریا مصر آ رہے تھے لیکن مصر کے قریب پہنچ کر ہوائے مخالف سے تمام کشتی والے غرق ہو گئے۔ علامہ کو اس اچانک حادثہ نے کچھ ایسا پریشان کیا کہ اس نے قاہرہ سے چلے جانے کا ارادہ کر لیا لیکن تاہم تین برس تک سلطان اور احباب کے کہنے سننے سے قاہرہ میں ٹھہرا رہا۔ رمضان ۸۹ھ میں حج کرنے کے لئے گیا۔ ۹۰ھ ماہ جمادی الاول یا ثانی میں حج کر کے مصر واپس آیا اور اپنی معتبر و معتمد تالیف (یعنی تاریخ) کو ۹۰ھ میں ختم کر کے سلطان ابو فارس عبدالعزیز بن سلطان ابوالحسن المزنی کی خدمت میں پیش کیا اس کے بعد اہل اندلس اور مغرب نے بہت ہاتھ پاؤں مارے، سینکڑوں خطوط لکھے لیکن اس نے مصر سے سفر تو کجا بلکہ اندلس کے خیال سے حرکت تک بھی نہ کی۔ یہاں تک کہ ۸۰۸ھ میں رحمت الہی سے جا ملا۔ انا للہ و انا الیہ راجعون۔



بِسْمِ اللَّهِ الرَّحْمَنِ الرَّحِيمِ

نَحْمَدُهُ عَلَى الْآلَةِ وَنُصَلِّي عَلَى سَيِّدِ أَنْبِيَائِهِ وَ عَلَى آلِهِ وَ أَجْبَانِهِ

ترجمہ تاریخ علامہ ابن خلدون

باب : اول

انساب عالم

(کتاب ثانی جلد اول)

یہ بات باتفاق علماء نسب ثابت ہو چکی ہے کہ ابوالبشر (آدمیوں کے باپ) آدم علیہ السلام ہیں اور انہیں کی اولاد کی نسل سے نوح علیہ السلام تک تعمیر عالم اور زمین آباد ہوتی رہی اور ضرورت اور تقاضائے وقت کے لحاظ سے انبیاء مثلاً شیثؑ اور لیسؑ اور ملوک ہوتے رہے۔ جب ان لوگوں میں بت پرستی، شرک، کفر اور الحاد حد سے بڑھ گیا تو نوح علیہ السلام نے دعا کی: ﴿رَبِّ لَا تَذَرْ عَلَى الْأَرْضِ مِنَ الْكَافِرِينَ ذِيَارًا﴾ (سورہ نوح: ۲۶) ترجمہ ”اے پروردگار! زمین پر کسی کافر کے گھر کو نہ چھوڑ“ سے عالم گیر طوفان آیا اور سوائے اہل کشی کے کوئی تنفس اس جانکاه عذاب سے جان برب نہ ہوا۔ چونکہ کشتی والوں نے نہ تو اپنے بعد کوئی اولاد چھوڑی اور نہ ان کے توالد و تناسل کا سلسلہ چلا۔ نتیجتاً تمام اہل عالم نوحؑ کی نسل سے ہیں اور جناب موصوف تمام عالم کے ابوالبشر ثانی ہیں ان کا نسب تو ریت کی اور ماہرین انساب کے اتفاق سے نوح ابن لامک (یا لامک) ابن متوشلخ ابن خنوخ (یا خنوخ یا شالخ یا حنح) ابن یروہ (یا بیروہ) ابن ہلاکل (یا ملاکل) ابن قاسن (یا قنن) ابن انوش ابن شیث ابن آدم علیہ علی نبینا والصلوة والسلام ہے۔ شیث کے معنی عطیۃ اللہ کے ہیں۔ ابن اسحاق لکھتا ہے کہ ادریس نبی کا نام خنوخ تھا لیکن اور اہل انساب اس کے مخالف ہیں۔ ابن اسحاق لکھتا ہے کہ ادریس وہی نبی ہیں جو فن حکمت میں ہر مس حکیم کے نام سے مشہور ہیں واللہ اعلم ان اسماء میں اختلاف اس وجہ سے ہوا ہے کہ اہل عرب نے اسماء مذکورہ کو اہل توریت سے لیا ہے اور یہ امر ظاہر ہے کہ اہل توریت کے مخارج حروف اور اہل عرب کے مخارج حروف میں بہت بڑا فرق ہے۔


طوفان نوح زند خوانان فارس اور بیدانان ہند طوفان کے واقعے سے انکار کرتے ہیں۔ لیکن بعض علماء فارس یہ کہتے ہیں کہ طوفان صرف بابل کی سرزمین میں آیا تھا۔ حالانکہ کتب سماویہ اس طوفان عالمگیر کی پورے طور سے شہادت دے رہی ہیں۔ نوح علیہ السلام کے صرف تین لڑکوں سامؑ حامؑ یافت سے دنیا کی تمام قومیں پیدا ہوئیں۔ یافت بڑے حام چھوٹے سام مچھلے تھے۔ حضرت نوحؑ کی اولاد طبری نے باب احادیث مرفوعہ میں ایسا ہی نقل کیا ہے اور بیان کیا ہے سام ابوالعرب (پدر

عرب) اور یافت ابوالروم (پدر روم) اور حام ابوالحشیش والزنخ (پدر حبش و زنگ) اور بعض میں یوں مذکور ہے کہ سام ابوالعرب والفارس والروم (پدر عرب وفارس وروم) اور یافت ابوالترک والصفالہ ویاجوج وماجوج (پدر ترک و صفالہ و یاجوج و ماجوج) اور حام ابوالقبط والسودان والبربر (پدر قبط و سودان و بربر) ہے۔ اسی طرح ابن مسیب اور وہب ابن منبہ سے روایت کی جاتی ہے۔ بہر حال اگر یہ احادیث صحیح مان لی جائیں تو یہ اجمالی انساب ہیں۔ محققین انساب نے جو انساب کی شاخیں ذکر کی ہیں ان کے لئے کوئی صحیح نقل ہونی چاہئے۔ طبری نے لکھا ہے کہ نوح کا ایک لڑکا کنعان ہے۔ جسے عرب یام کہتے ہیں، طوفان میں ہلاک ہوا اور دوسرا لڑکا عابرنامی قبل طوفان انتقال کر چکا تھا۔ ہشام نے لکھا ہے کہ نوح کے ایک لڑکا اور تھا جس کا نام یونا طر رہا، جس شے پر تمام علماء تاریخ نے اتفاق کیا ہے وہ یہ ہے کہ سلسلہ توالد و تناسل انہی تین لڑکوں حام، سام، یافت سے چلا اور یہی ابوالبشر ثانی نوح علیہ علی نبینا الصلوٰۃ والسلام کے بعد تمام عالم کے مورث اعلیٰ ہیں۔

آل سام بن نوح۔ سام بن نوح کی اولاد سے عرب اور ابراہیم اور ان کے لڑکے ہیں۔ ابن اسحاق نے نقل کیا ہے کہ ان کے پانچ لڑکے ارشند، لاؤذ، ارم، اشوذ اور غلیم تھے۔ گواداد لاؤذ ابن سام کا توریت میں کچھ ذکر نہیں ہے لیکن ابن اسحاق نے لکھا ہے کہ لاؤذ سے طم، عملیق، جرجان، فارس چار لڑکے پیدا ہوئے۔ عملیق سے جاسم کا گروہ ہے جن میں سے فراعہ مصر کنعانیں، برابرہ شام بنی لف، بنی ہزال، بنی مطر، بنی ارزق، بدیل، راحل ظفار ہیں۔ ارم بن سام کے چھ لڑکے عبیل، عبدغنیم، عوض، کاثر، ماش (یا مشخ) حول ہوئے۔ عاد بن عوض زمین اتحاف میں حضرموت کے گرد و نواح میں رہتا تھا اور اولاد کاثر سے شمود، جدیس، جرموق ہیں۔ شمود کا مسکن شام و حجاز کے درمیان مقام حجر میں تھا۔ طبری روایت کرتا ہے کہ عاد، شمود، عبیل، طم، جدیس، امیم، عملیق کو اللہ تعالیٰ نے زبان عربی سکھائی تھی۔ یہی لوگ عرب عاربہ کہلاتے ہیں اور کبھی یقطن کو بھی عرب عاربہ شمار کیا جاتا ہے اور عرب عاربہ کو عرب بادیہ بھی کہتے ہیں۔ ان کا وجود اب کہیں نہیں پایا جاتا سب کے سب ہلاک ہو گئے۔ ہشام ابن محمد کا یہ خیال ہے کہ بطنی اولاد بنط بن ماش بن ارم سے اور سریان بن بطن سے ہیں۔ اشوذ بن سام کے چار لڑکے ایران، بطن، جرموق، باسل ہیں۔ ایران سے فارس و کرد اور خرز بطن سے بیط اور سریان، جرموق سے جرمقہ اور اہل موصل، باسل سے اہل و بیلیم اور اہل جباں ہیں (ہکدا رواہ ابن سعید)۔ غلیم ابن سام کے لڑکے فارس اور لاؤذ ہیں اور لاؤذ کے تین لڑکے طسم، امیم، عملاق مشہور ہیں۔ ارفخشند ابن سام یہ وہی بزرگ ہیں جسے عالم میں یہ شرف حاصل ہوا کہ اس کی نسل سے انبیاء کرام و رسل عظام ہوئے۔ اس کے خاندان میں جس طرح نبوت کا سلسلہ نسل بعد نسل چلنا نظر آتا ہے۔ اسی طرح سلطنت نے بھی اس کا ساتھ دیا ہے۔ اس کی پشت سے شالخ اور شالخ کی پشت سے عابر پیدا ہوا۔ عابر کے دو لڑکے تھے ایک فالغ اور دوسرا یقطن، محققین انساب کے نزدیک اسی کو فطان کہتے ہیں۔ کیونکہ عرب نے یقطن کو مغرب کر کے فطان بنا لیا ہے۔ فالغ سے ابراہیم اور ان کی نسلیں ہیں جیسا کہ آئندہ بیان کیا جائے گا اور یقطن سے بہت سی شاخیں نکلی ہیں۔ توریت میں ان میں سے تین مرواد، معربہ، مضاض کا ذکر ہے۔ حالانکہ جہم، حضور، سالف، سبا، حضرموت، یباراح، اوزال، فلقا، عوثال،

(نوٹ) کنعان کا ذکر توریت میں یونہی آیا ہے اور قرآن میں اس کا نام تو نہیں آیا ہے۔ لیکن اس کے واقعات جو نوح کے ساتھ پیش آئے تھے وہ مذکور ہیں۔ جس سے معلوم ہوتا ہے کہ وہ یہی کنعان ہے کیونکہ کنعان کے سوانح کا کوئی لڑکا غرق طوفان نہیں ہوا اور یہ ان کا اصلی لڑکا تھا۔ قرآن میں اس پر ابن کالقطہ اطلاق کیا گیا ہے اور عرب ابن صلی کے کو کہتے ہیں نہ کہ ربیب کو۔


یافث کی اولاد : یافث ابن نوح کی اولاد سے باقائے اہل انساب اہلایان ترک، چین، صقالیہ ترک، یا جوج و ماجوج ہیں اور ان دو پچھلوں (یا جوج و ماجوج) میں کچھ اختلاف ہے جیسا کہ اب بیان کیا جائے گا۔ یافث کے سات لڑکے کومر، یوان، مانوغ، قطویال، مانع، مازاتے، طیراش تھے جیسا کہ توریت میں ہے اور ابن اسحاق نے بھی انہی کا ذکر کیا ہے۔ اسرائیلیات کی تحریرات سے معلوم ہوتا ہے کہ توغز ما ابن ترک ابن کومر سے اہل خزر اور اشبان ابن ترک سے صقالیہ اور ریفات ابن ترک سے فرنج ہیں۔ ترک کی تمام شاخیں کومر کی اولاد سے ہیں۔ علامہ ابن سعید ترک کو عامور ابن سویل ابن یافث کی طرف منسوب کرتا ہے۔ حالانکہ عامور اور کومر دو شخص نہیں ہیں، کومر کو عامور بھی کہا کرتے تھے۔ ہمارے خیال میں پھر بھی ان دونوں روایتوں میں اختلاف پایا جاتا ہے، کیونکہ علامہ ابن سعید کی تحریر صاف طور سے شہادت دے رہی ہے کہ عامور یافث کا پوتا ہے اور توریت سے یہ ظاہر ہو رہا ہے کہ کومر یافث کا لڑکا ہے واللہ اعلم۔ حقیقہ الحال کو امر ابن یافث سے ترک پیدا ہوا اور ترک کے اجناس سے غور خزر، قتیاق (یا خشاخ)، میک، علان جس کو آرمی بھی کہتے ہیں۔ شرکس (یا چرکس) ارکش، طغرغر (جس کو تتر بھی کہتے ہیں اور ارض طمغاج میں رہتے تھے) خطا، الغز، توغز، اشبان، ربغات، صیاطلہ ہیں۔



طغر غر تاتاریوں کا اور الغز سبجیوں کا اور ہیاطلہ خلیجیوں کا اور ریفات فرنج کا اور خرز ترکمان کا مورث اعلیٰ ہے۔ لیکن بعض علماء نسب کی تحریروں سے یہ معلوم ہوتا ہے کہ ترکمان اولاد تو غر ماسے بین یا وان ابن یافث کے (جس کو یونان بھی کہتے ہیں) چار لڑکے داؤد بن ایشا، کینم، ترشیش پیدا ہوئے۔ کینم کو علماء نسب ابو الروم (پدر روم) اور ترشیش کو اہل طرسوس کا مورث اعلیٰ بتلاتے ہیں اور مانوغہ ابن یافث کی نسبت عام طور سے یہ مشہور ہے کہ یا جوج اسی کی اولاد سے ہیں۔ اہر وشیوش مورخ روم نے قوط اور لطین کو بھی مانوغہ کی اولاد سے شمار کیا ہے۔ قوطبال ابن یافث کی اولاد نے بھی خوب نسلی ترقیاں کیں اس کی نسل سے مشرق میں اہل چین اور مغرب میں المان (جرمن) والے ہیں۔ بعض لوگوں نے افریقہ میں بربریوں اور فرنج کو بھی قوطبال ہی کی نسل سے شمار کیا ہے اور بعض کا یہ خیال ہے کہ اہل اندلس بھی اسی کی نسل سے اور ان سے قدیم ہیں۔

شاخ ابن یافث کی طرف اہل خراسان منسوب کئے جاتے ہیں اور ما ذائے ابن یافث سے صرف ایک لڑکا دیلم جسے زبان عبرانی میں ماہان کہتے ہیں پیدا ہوا اور طیراش ابن یافث سے ایک لڑکا فارس پیدا ہوا۔ بحیال اسرائیلیں طیراش کی اولاد خراسان میں دولت و حکومت کی مالک تھی۔ لیکن اب ان کے قبضہ اقتدار سے زمام حکومت جاتی رہی۔

شجرہ نسب بنی یافث



حام کی اولاد: حام ابن نوح کی اولاد سے سودان، ہند، سند، قبط، کنعان ہیں۔ لیکن پچھلے دور میں اختلاف ہے جیسا کہ توریت میں ہے۔ ان کے چار لڑکے مصر (یا مصرائم) کنعان، کوش، قوط تھے۔

مصر ابن حام کے سات لڑکوں میں سے لہا، نیم، بقو، جیم، لودیم کا کچھ حال نہ تو کتب تواریخ سے معلوم ہوتا ہے اور نہ ان کا کچھ ذکر توریت میں ہے۔ باقی رہے سلو، جیم، فتر، وسیم، کھنور، رع، عفا، میم یہ سب اسکندر یہ اور اطراف اسکندر یہ میں آباد و سکونت پذیر ہوئے۔ کنعان ابن حام کے بارہ لڑکے مشہور اور کتب تواریخ میں مذکور ہیں: (۱) صیدون، اطراف صیدا میں اس کی نسل پھیلی (۲) ایبوری (۳) کرشان (ان دونوں کی اولادیں شام میں رہتی تھیں لیکن یوشع کے غلبہ کے بعد افریقہ کی طرف چلی گئیں) (۴) یوسا، یہ بیت المقدس میں رہا اور یہیں اس کی نسل پھیلی۔ داؤد کے غلبہ کے بعد اس کی اولاد افریقہ اور مغرب کی طرف بھاگ گئی۔

ظاہر اُقیاس یہ شہادت دیتا ہے کہ بربرین ان ہی مغرورین کی اولاد سے ہیں، گو محققین علمائے نسب نے ان کو مازلیغ ابن کنعان کی اولاد سے بتلایا ہے۔ ممکن ہے کہ مازلیغ ان ہی لوگوں میں سے ہو (۵) مازلیغ (۶) حیث، اعوج بن عناق یا عنق اسی کی نسل کا مشہور بادشاہ ہے (۷) عرفان (۸) اروادی (۹) خوی، ان لوگوں نے اپنی قیام گاہ نابلس کو قرار دیا (۱۰) سبا (یہ طرابلس میں رہا) (۱۱) شمارائے (اس نے حمص کو جائے سکونت ٹھہرایا) (۱۲) حما (اس کی قیام گاہ انطاکیہ تھا) کوش بن حام کے پانچ لڑکوں سفنا، سبا، جو بلا (یہی اہل برقہ کا مورث اعلیٰ ہے) رعما، سفحا کا ذکر توریت میں بھی ہے، لیکن ہشام ابن محمد کی روایت شہادت دیتی ہے کہ شمو، کوش ابن حام کا چھٹا لڑکا ہے۔

قبط بن قوط: قوط ابن حام سے ایک لڑکا قبط پیدا ہوا اور یہی بعض علماء نسب قبطیوں کے خیال میں قبطیوں کا جد اعلیٰ ہے۔ سودانیوں اور حبشیوں کی نسبت طبری کی روایت کافی طور سے شہادت دے رہی ہے کہ یہ دونوں ایک ہی جنس اور ایک ہی نسل کے شاخ یعنی حام ابن نوح کی اولاد سے ہیں۔ ہشام ابن محمد تحریر کرتا ہے کہ کنعان ابن حام کا ایک لڑکا ان بارہ لڑکوں کے علاوہ کوش نامی تھا جس کی اولاد سے نمرود پیدا ہوا تھا۔

نوحؑ کا چہرہ نرم اور سر بڑا طویل کی جانب مائل تھا۔ آنکھیں بڑی، بازوؤں پر گوشت، پنڈلیاں پتلی، رانیں موٹی تھیں۔ ماشاء اللہ! جیسی آپ کی داڑھی بڑھی تھی ویسا ہی قد و قامت بھی موزوں تھا۔ مزاج میں غصہ تھا، پچاس برس کی عمر میں

نبی ہوئے۔ نوسو پچاس برس تک وعظ و پند کرتے رہے، لیکن بذنصیب قوم نے گمراہی کفر والحا و کونہ چھوڑا۔ آخر الذکر آپ کی دعائے بد سے جس وقت آپ کی عمر چھ سو برس سے متجاوز ہو کر دوسرے مہینے کی مسجدہ دن کی ہو چلی تھی، ایک عالم گیر طوفان آیا۔ جس سے کفار ہلاک ہوئے اور مؤمنین نے نجات پائی۔ طوفان کے واقعات کو ہم شہرت کے باعث ذکر نہیں کرتے۔ ہاں البتہ اس قدر لکھ دینا مناسب سمجھتے ہیں کہ پانی کا یہ طوفان ایک سو پچاس دن تک رہا۔ دسویں رجب کو کشتی پر جناب نوح اپنے اہل و عیال اور چالیس آدمیوں کے ساتھ سوار تھے۔ جبل جودی (جودی کے پہاڑ) پر جو کہ سرزمین جزیرہ میں ہے۔ ٹھہری اور دسویں محرم کو کشتی سے اتر کر قریہ قردوی میں فروکش ہوئے اور اس کا نام سوق ثمانین رکھا۔ اس وجہ سے کہ اس وقت وہ قریہ انہی اشی گھروں سے آباد کیا گیا تھا جو اس وقت اسی نام سے موسوم ہے۔

الغرض کشتی سے اتر کر قیام پذیر ہونے کے بعد آپ نے اور اہل کشتی نے حکم خداوندی کے مطابق قربانی کی اور جب رمضان کا مہینہ آیا تو آپ نے روزے رکھے اور طوفان کے بعد تین سو پچاس برس زندہ رہے۔ اس حساب سے آپ کی عمر پورے ایک ہزار سال کی ہوئی۔ جیسا کہ کلام مجید فرقان حمید کی اس آیہ کریمہ: ﴿فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا﴾ (النبوت ۱۲) سے اپنی قوم میں نوح ایک ہزار سال رہے باستثناء پچاس برس، یعنی نوسو پچاس برس یعنی نبوت کے بعد اور پچاس برس نبوت سے قبل، ظاہر ہوتا ہے۔ آدم علیہ وعلیٰ نبینا الصلوٰۃ والسلام کے انتقال کے وقت سے غرض ارض (یعنی طوفان) تک دو ہزار دسویں یا لیس برس ہوتے ہیں۔ واللہ اعلم

یہ ہم پہلے ہی لکھے چکے ہیں کہ ہم لفظی ترجمہ نہ کریں گے اور نہ اختلافات سے کچھ بحث کریں گے لیکن کسی تاریخی واقعہ کو بھی ترک نہ کریں گے۔ اکثر مقامات پر ہم اپنے مشہور مؤرخ ابن خلدون کی عادت کی پابندی بھی نہ کریں گے۔ لیکن اس سے مطلب خط اور عبارت بے ربط نہ ہوگی۔ جس سے فن تاریخ کے قدردانوں کی دلچسپی میں کمی واقعہ ہوا اب ہم ان تمام باتوں سے قطع نظر کر کے جن کا نفس تاریخ سے کچھ تعلق نہیں اور نہ اس سے آپ کو دلچسپی ہو سکتی ہے۔ عرب کے (جو کہ ہم لوگوں کے آباؤ اجداد کا اصلی مسکن ہے۔ جس کے نام پر ہر مسلمان جان فدا کرنے کے لئے ہر وقت مستعد رہتا ہے اور جہاں ہمارے ہادی برحق سید الانبیاء صلی اللہ علیہ وسلم مبعوث ہوئے تھے) حالات اسی طرح تحریر کریں گے جس طرح ہمارے مشہور مؤرخ نے اس کتاب میں اس کے تمام حالات کا نقشہ کھینچ کر دکھلایا ہے۔

باب: ۲

عرب

عرب کے حدود اربعہ (چاروں حدیں) جہاں کہ بنی سام بن حام سے لڑ بھڑ کر بابل سے آنے والے ہیں۔ یوں بیان کی جاتی ہیں کہ اس جزیرہ نما عرب کو پچھم کی طرف سے آبنائے باب المندب و بحر احمر (جس کی دوسری طرف افریقہ ہے) اور پورب میں خلیج فارس اور اتر سے فلسطین و ملک شام اور دکھن سے بحر عرب گھیرے ہوئے ہے۔

عربوں کے چار طبقے۔ یہ بات یاد رکھنے کے قابل ہے کہ عرب چار طبقوں پر تقسیم کیا گیا ہے۔ پہلے گروہ کو عرب عاربہ کہتے ہیں، بمعنی ساختہ فسی عرو بیتہ کما یقال لیل الیل صوم صایم او بمعنی الفاعلة للعروبیة و المبتدعہ لها ”یعنی اس گروہ کو عرب عاربہ اس وجہ سے کہتے ہیں کہ اس گروہ کو عربیت میں بہت دخل تھا۔ جیسا کہ عرب تمثیلاً کہتا ہے ((لیل الیل صوم صائم)) یا اس وجہ سے اس گروہ پر عرب عاربہ کا اطلاق ہوا کہ یہی گروہ عربیت کا بنانے والا اور موجد ہے اور کبھی اس گروہ کو عرب بادیہ (بمعنی ہالک) سے بھی موسوم کرتے ہیں۔ اس وجہ سے کہ دنیا میں کوئی شخص بھی ان کی نسل سے باقی نہیں رہا۔

عرب کی وجہ تسمیہ۔ اب باقی رہی یہ بات کہ عرب کو عرب کیوں کہتے ہیں اسے عرب کے بجائے اگر کسی دوسرے نام سے موسوم کرتے تو کیا حرج تھا۔ اس کی وجہ علامہ نیز اور مورخین نے یہ ظاہر کی ہے کہ یہ گروہ اپنے معاصرین میں بیان فصاحت و بلاغت، کلام اور عمدہ گفتگو کی وجہ سے مشہور عالم تھے اور ظاہراً قیاس سے بھی یہی معلوم ہوتا ہے۔ گو ہم یہ کہہ سکتے ہیں کہ یہ نکتہ اس وجہ کے ظاہر ہونے کے بعد پیدا ہوا۔

عرب عاربہ۔ بہر کیف یہ گروہ جس کو عرب عاربہ کہتے ہیں ان کی بہت سی شاخیں ہیں۔ ازاں جملہ علیل، جدیس، عبدضحم، حضور، عاد اولی، شؤد، عمالقہ، طسم، امیم، جرہم، حضرموت ہیں یہ اور عرب عاربہ سے جو لوگ بھی ان کی طرف منسوب ہوتے ہیں وہ سب کے سب لاؤڈ بن سام ابن نوح کی اولاد سے ہیں۔

اس گروہ نے نہ تو اپنے رہنے کے لئے کوئی مکان بنایا تھا اور نہ بارہ مہینے کسی ایک مقام پر کبھی قیام کیا تھا۔ اگر آج ان کا مصلحت وقت کے تقاضے سے کسی صاف میدان میں قیام ہے تو کل بکریوں، اونٹوں کے خیال سے ہرے بھرے میدانوں

پہلے یہ ملک بوسیلہ خاکنائے سوز گوشہ شمال و مغرب میں براعظم افریقہ سے ملا ہوا تھا۔ لیکن نہر سوز کے کھد جانے سے یہ اس سے علیحدہ ہو گیا ہے۔ لہذا اس کی سترہ سو میل اور قبضہ لاکھ مربع میل ہے۔ اب باشندوں کی تعداد ایک کروڑ بیس لاکھ بتائی جاتی ہے جس سے فی مربع میل بارہ آدمیوں کی آباد کاری ہوئی ہے۔

میں ہوگا، کھانے پینے کے بھی زیادہ محتاج نہ تھے کہ خواہ مخواہ رزق کی جستجو میں سرگرداں پھرتے۔ وہ ہمیشہ اونٹوں، بکریوں کے دودھ اور گوشت سے اپنا پیٹ بھرتے تھے۔ کبھی کبھی جنگلی میوؤں اور صحرائی پھلوں سے بھی اپنے وسیع دسترخوان کو زینت دیتے تھے۔ غرض کہ مصلحت وقت اور ان کی ضرورتوں نے انہیں اقلیم ثالث میں بحر محیط کے درمیان مغرب سے اقصائے یمن تک اور مشرق میں حدود ہند تک رکھا۔ اس گروہ میں بھی حسب ضرورت و مشیت ایزدی انبیاء کرام مبعوث ہوئے تھے جیسا کہ ہم آئندہ بالتفصیل بیان کریں گے۔

عرب مستعربہ دوسرا گروہ عرب مستعربہ کہلاتا ہے۔ یہ گروہ جیسا کہ عرب عاربہ سے نسبتاً قریب ہے ویسا ہی زماناً بھی اسے اس سے قرب حاصل ہے۔ اس گروہ نے بھی خوب خوب ترقیاں کیں۔ دولت، حکومت، عزت نے بھی مدتوں اس گروہ کا ساتھ دیا۔ حمیر اور کہلان اسی گروہ کے نامی خاندانوں میں سے ہیں۔ یہی وہ گروہ ہے جس نے کہ عرب کے پہلے طبقہ (یعنی عرب عاربہ) پر غالب آکر ان کی حکومت اور دولت کا نام عالم ہستی کے صفحہ سے ایسا مٹا دیا کہ حشر تک نام کے سوا ان کا نشان کہیں ڈھونڈنے سے بھی نہ مل سکے گا۔

قبیلہ جرہم جرہم اسی دوسرے طبقے میں شمار کیا جاتا ہے جس میں کہ آنے والے طبقہ ثالث کے مورث اعلیٰ حضرت اسماعیل پرورش پائیں گے اور انہی سے عربی زبان سیکھیں گے اور انہی حجازیوں کی طرف مبعوث بھی ہوں گے۔ ان کا مسکن و ماوا سرزمین یمن تھا۔ یمن حدود جزیرہ نما عرب سے باہر نہیں ہے۔ بلکہ اسی جزیرہ نما کا یہ بھی ایک ٹکڑا اور حجاز کے جانب جنوب میں ہے۔ یہ لوگ اپنے ہر بادشاہ کو تبع کہتے تھے۔ کلام پاک ثرانی میں بھی اس قوم کا ذکر آگیا ہے فحطان وغیرہ اور تمام وہ لوگ جو کہ عرب تابعہ سے ان کی طرف منسوب ہوتے ہیں سب کے سب عابرا بن شالح ابن ارفخشند ابن سام ابن نوح علیہ وعلیٰ نبینا الصلوٰۃ والسلام کی اولاد سے شمار کئے جاتے ہیں۔

عرب تابعہ تیسرے طبقہ کا نام عرب تابعہ عرب ہے۔ اس کے مورث اسماعیل نہ تو جزیرہ نما عرب کے رہنے والے تھے اور نہ ان کی زبان عربی تھی۔ ان کو ان کی ماں ہاجرہ علیہا السلام کے ساتھ ابراہیم حکم ربانی اور سارہ علیہا السلام کی خواہش سے مکہ مقام حجر میں چھوڑ آئے۔ آپ نے بنی جرہم میں جس کا ذکر ابجلاً عرب مستعربہ میں ہو چکا ہے پرورش پائی۔ آپ نے انہی سے عربی زبان سیکھی اسی خاندان میں آپ کی شادی ہوئی۔ اسی سرزمین میں آپ کی آئندہ نسلوں نے نمایاں ترقیاں حاصل

۱۔ جرہم جو کہ عرب عاربہ کی نسل سے تھا وہ زمانہ عادل اولیٰ میں تھا اور یہ جرہم فحطان ابن عابر کا لڑکا ہے۔ علماء نسب نے اسے یمن کے عربوں سے شمار کیا ہے۔ عرب ابن فحطان نے اسے والی حجاز مقرر کیا تھا۔

۲۔ کلام مجید کے چھبیسویں پارہ سورہ قاف کے پہلے رکوع کی اس آیت میں مذکور ہے: ﴿كَذَّبَتْ قُلُوبُهُمْ قَوْمَ نُوحٍ وَ أَصْحَابِ الرُّسُلِ وَ قَوْمُودُ عَادَ وَ قَوْمُ لُوطٍ وَ اخْوَانُ لُوطٍ وَ أَصْحَابِ الْأَيْكَةِ وَ قَوْمُ بُعِثَ كُلِّ كَذَّبَ الرُّسُلَ فَحَقَّ وَعِنْدَهُ﴾ (سورہ ق ۱۳ تا ۱۲) ”یعنی تمہاری قوم سے پہلے اسے محمد صلی اللہ علیہ وسلم جھٹلا چکی قوم نوح کو اور اہل رس اپنے نبی جھٹلا بن صفوان یا کسی اور نبی کو اور مودعی صالح کی قوم صالح کو عادیہ کو اور فرعون موسیٰ کو اور لوط کے بھائی یعنی قوم لوط کو اور اہل ایک یعنی بن کے رہنے والے شعب کو اور تبع کی قوم اور تبع کو ان سب نے جھٹلایا رسولوں کو جیسا کہ جھٹلایا تم کو تمہاری قوم قریش نے۔ پس واجب ہوا ان پر نزول عذاب“ مفسرین رجیم اللہ نے تحریر کیا ہے کہ تبع یمن میں ایک بادشاہ حمیری تھا جس کا نام اسعد بن لکلی کرب تھا اور اس کی کنیت ابو کرب تھی۔ یہ ایمان لایا اور اپنی قوم کو خدا کی طرف بلایا۔ لیکن قوم نے اسے بھی جھٹلایا۔

کیں۔ یہ تیسرا طبقہ جس کا نسب فالح ابن عامر ابن شالح ابن ارفخشند ابن سام ابن نوح سے تعلق ہے کیونکہ طبقہ ثانیہ والے یعنی عرب مستعربہ سے زماناً اور نسباً بہت ہی قریب ہے۔ کیونکہ طبقہ ثانیہ والے عابر ابن شالح کی اولاد سے ہیں اور طبقہ ثالثہ والے فالح ابن عامر ابن شالح کی نسل سے ہیں۔

چوتھا طبقہ جو کہ درحقیقت طبقہ ثالثہ کی اولاد و احفاد سے ہے عرب مستعجم کہلاتا ہے اور اس کی وجہ یہ ظاہر کی جاتی ہے کہ جب اسلام کی عالمگیر روشنی نے عرب کو شرک و الحاد کی تاریکی سے نکال کر ایک نئے طرز کی دولت و حکومت کی بنا ڈالی اور اس طبقہ رابعہ کی ترقی کرنے والی نسلوں نے مشرق سے مغرب تک پھیل کر اپنی کامیابی کے پھریرے بڑے بڑے شاندار ممالک کے بلند میناروں پر اڑائے اور عجمیوں کی مخالفت اور میل جول نے ان کو اور اس زبان کو جو اصلی مادری زبان کے قائم مقام ہو رہی تھی ایسا کچھ متغیر و تبدیل کر دیا کہ بظاہر بالکل مخالف ہو گئی۔ اس وقت اس چوتھے طبقے کی موجودہ اور آئندہ نسلوں کو عرب مستعجم سے تعبیر کیا گیا۔ ایک بات یہ یاد رکھنے کے لائق ہے کہ (اولاً) عرب علی العموم اب تک ہر اس شخص کو جو کہ جزیرۃ العرب کا رہنے والا نہ ہو عجمی کہتے ہیں اور (ثانیاً) عرب تاریخی حالات کے اعتبار سے چار طبقوں پر تقسیم ہیں ورنہ بلحاظ زبان عرب کے دو ہی طبقے مشہور ہیں ایک عرب عاربہ اور دوسرا عرب مستعربہ۔

ترتیب کتاب: پہلے ہم طبقہ اولیٰ یعنی عرب عاربہ کے انساب اور ان کی دولت و حکومت کے حالات بیان کریں گے۔ اس کے بعد طبقہ ثانیہ یعنی عرب مستعربہ بنی تمیر بن سبا کے انساب اور ان کے ملوک تابعہ کی حکومت و دولت کے تذکرے لکھ کر ان کے معاصرین ملوک بابل سریانین ملوک موصل و نینوی و قبط ملوک مصر و بنی اسرائیل صائبہ و فارس و دولت یونان و اسکندریہ و قیصرہ روم کے حالات و انساب لکھیں گے۔ پھر طبقہ ثالثہ عرب تابعہ عرب یعنی قضاہ و قحطان و عدنان اور ان کی دونوں شاخیں ربیعہ و مضر کے حالات لکھنے کی طرف متوجہ ہوں گے۔ سب سے پہلے قضاہ کے انساب اور ان کی حکومت جو کہ آل نعمان کی حیرہ و عراق میں تھی اور ان کے مخالفین ملوک کندہ بنی حجر آکل المرار کی شام میں بنی بھنہ کی بقاء میں اور اوس و خزرج کی مدینہ نبویہ میں تھی لکھیں گے۔ اس کے بعد بنو عدنان کے انساب اور ان کی حکومت کا حال جو کہ مکہ میں قریش کے قبضے میں تھی تحریر کریں گے۔ اس کے بعد ہم اس شرافت و کرامت کو بیان کریں گے جو اللہ تعالیٰ نے قریش کو نبوت و ہجرت کی قسم سے مرحمت فرمائی ہے۔ اس قدر لکھنے کے بعد خلفاء اربعہ کے حالات اور ان کے زمانہ کے ردت و فتوحات و فتن کے تذکرے تحریر کریں گے۔

پھر خلفائے اسلام بنی امیہ عباسیہ علویہ پھر دولت عبیدیہ اسماعیلیہ کا جو کہ قیروان و مصر میں تھی۔ پھر قرامطہ کا جو کہ بحرین میں تھی پھر وعات طبرستان و دیلم پھر علویہ کی اس حکومت کا بیان ہو گا جو کہ حجاز میں تھی۔ پھر ان بنو امیہ کو لکھیں گے جو اندلس میں بنو عباس کے مخالف تھے۔ پھر متہدین دعوت عباسیہ یعنی ابن اغلب جو کہ افریقہ میں تھے اور بنی حمدان جو کہ شام میں تھے اور بنی مقلد جو کہ موصل میں تھے اور بنی صالح بن کلاب جو کہ حلب میں تھے اور بنی مروان جو کہ دیار بکر میں تھے اور بنی اسد جو کہ حلد میں تھے اور بنی زیاد جو کہ یمن میں تھے اور بنی ہود جو کہ اندلس میں تھے ان کے حالات لکھیں گے۔

اور اس قدر لکھنے کے بعد ہم قایمین دعوت عبیدیہ یعنی صلیحیوں کے جو کہ یمن میں تھے اور بنی ابی الحسن کلبی کے حالات جو کہ صقلیہ اور اطراف مغرب میں تھے لکھ کر پھر ان لوگوں کے حالات لکھیں گے جو دولت عباسیہ کی دعوت عجم میں کر رہے تھے یعنی بنی طولون مصر میں اور بنی طغ و بن صفا فارس و سجستان میں اور بنی سامان ماوراء النہر بنی سبکتگین غزنہ و خراسان میں اور

غور یہ غزنہ و ہند میں اور کزوئی بنی حصو یہ خراسان میں۔

اس کے بعد ان دو اسلامی حکومتوں کا حال تحریر کریں گے جو دولت عرب کے بعد دو بڑی سلطنتوں میں شمار کی جاتی ہیں یعنی دیلم سے بنی بویہ اور ترک سے سلجوقیہ، ملوک سلجوقیہ کے متبعین بنی طفطگین شام میں اور قطش بلا دروم میں اور بنی خوارزم شاہ بلا و تخم و ماوراء النہر میں اور بنی سقمان خلاط اور آرمینہ میں اور اترق ماروین میں اور بنی زنگی شام میں اور بنی ایوب مصر میں تھے۔

پھر ان ترک کے حالات لکھے جائیں گے جو ان کے ممالک کے وارث ہوئے اور انہوں نے حکومت اسلام خلافت عباسیہ سے لے لی، پھر ان کے اسلام میں داخل ہونے کی کیفیت بیان کی جائے گی اور یہ بنی ہلاکو عراق میں اور ہنوز و شیخان شمال میں اور بنی ارتقا بلا دروم میں اور بنی ہلاکو کے بعد بنی شیخ حسن بغداد میں اور بنی مظفر اصفہان و شیراز و کرمان میں اور بنی ارتقا کے بعد ملوک بنی عثمان ترکمان سے بلا دروم وغیرہ میں ہیں۔ اس کے بعد طبقہ رابعہ یعنی عرب مستعجمہ کے حالات لکھیں گے جن کی دولت و حکومت کچھ مشرق و مغرب میں تھی۔ جب ان کے حالات ہم لکھ چکیں گے تو بربر کا تذکرہ تحریر کریں گے جن کی حکومت مغرب میں تھی اور وہیں ان کی حکومت و دولت کی فہرست بھی لکھیں گے۔ انشاء اللہ العزیز۔

عرب عاربہ کی اصل۔ نوح کے بعد عرب کا یہ گروہ سب سے زیادہ قوی اور عظیم الشان اور مقدم تسلیم کیا جاتا ہے۔ لیکن اس کا زمانہ اس قدر بعید گزرا ہے کہ ان کے حالات و اخبار سے پورے طور پر اطمینان نہیں ہو سکتا۔ اگرچہ طبری کی کتاب یا قوتیہ اور کسائی کی کتاب البدو سے عرب عاربہ کے حالات پورے پورے معلوم ہو سکتے ہیں لیکن ان دونوں بزرگوں نے نہ تو تاریخ کے پیرائے میں لکھا ہے اور نہ صحت کا کوئی خاص التزام کیا ہے اس کے علاوہ اس سے بھی ہم قطع نظر کر لیں تو صرف ایک تواریت باقی رہتی ہے۔ اس میں بھی اگرچہ عرب کے اس گروہ کا کہیں ذکر و تذکرہ نہیں ہے لیکن چونکہ بنی اسرائیل کا زمانہ عرب عاربہ کے زمانہ سے بہت ہی قریب تھا اس وجہ سے بنی اسرائیل اور علماء تواریت کی روایتوں کو ہم قابل اطمینان و اعتبار سمجھ کر اس گروہ کی کیفیات معاشرت حکومت اور اختلافات کے حالات کو ان لوگوں سے نقل کرنا چاہتے ہیں جو اپنا قدیمی مذہب چھوڑ کر اسلام میں آ گئے ہیں اور اسی کو ہم معتبر سمجھتے ہیں۔

عرب عاربہ جزیرہ نما عرب کے رہنے والے نہ تھے اور نہ ان کے آباء و اجداد کا یہ مسکن و ماوا تھا۔ یہ لوگ سرزمین بابل میں رہتے تھے۔ معلوم نہیں کب اور کیوں بنی سام اور بنی حام سے کسی قدر نا چاتی ہوئی اور تھوڑی بہت چل بھی گئی۔ بنی سام بابل سے جزیرۃ العرب چلے آئے اور یہیں ان لوگوں نے بود و باش اختیار کی۔ اس گروہ میں ہر قبیلے اور فرقے کے جدا جدا بادشاہ یا امیر ہوتے تھے۔ یہاں تک کہ ان پر بنی یعر بن قحطان غالب آئے اور جس طرح انتظام دنیا کے لئے ان میں امیر یا بادشاہ یکے بعد دیگرے ہوتے رہے۔ اسی طرح دین و آخرت کی اصلاح کے لئے انبیاء علیہم السلام بھی مبعوث ہوتے تھے۔ قوم عاد۔ سب سے پہلے عرب کا جو بادشاہ ہوا وہ عاد ابن عوض ابن ارم ابن سام تھا۔ اس کی قوم ارض احفاف میں یمن و عمان اور حضرموت کے درمیان رہتی تھی۔ اس کی ایک ہزار بیویاں تھیں اور چار ہزار لڑکے تھے۔ بارہ سو برس کی عمر پائی۔ بیہقی روایت کرتا ہے کہ اس کی عمر صرف تین سو برس کی ہوئی۔ عاد ابن عوض کے بعد اس کے تین لڑکے شداد شدید ارم یکے بعد

۱۔ مسعودی کی روایت سے معلوم ہوتا ہے کہ عرب میں سب سے پہلے عوض ابن ارم نے تین سو سال تک حکومت کی تھی۔ اس کے بعد اس کا لڑکا عاد تخت نشین ہوا تھا۔ واللہ اعلم

دیگرے سلطنت و حکومت کرتے رہے۔ مسعودی کا بھی یہی خیال ہے کہ شداد عاد کے بعد بادشاہ ہوا اور ممالک شام و ہندو عراق کو اس نے فتح کیا۔

باغ ارم: علامہ زمخشری اسی شداد ابن عاد کی نسبت تحریر کرتا ہے کہ اس نے صحرائے عدن میں مدینہ ارم بنوایا تھا۔ جس میں سونے چاندی کی اینٹیں اور یا قوت و زبرد کے دروازے تھے اور اس کا قصہ اس طرح بیان کیا ہے کہ شداد ابن عاد سے ایک روز اس کے زمانے کے نبی نے جنت کی تعریف کر کے کہا کہ اگر تُو بت پرستی چھوڑ کر حق پرستی کرے گا تو اس کے عوض اللہ تعالیٰ تجھے جنت دے گا۔ شداد نے کہا ”میں خود وہی جنت بنا سکتا ہوں“ مجھے تیرے اللہ کی جنت کی ضرورت نہیں ہے۔ شداد نے یہ کہہ کر صحرائے عدن میں ارم بنوایا۔ علامہ ابن سعید سیہتی سے روایت کرتا ہے کہ باغ ارم کا بانی ارم بن شداد ابن عاد اکبر ہے۔ لیکن صحیح یہ ہے کہ صحرائے عدن میں نہ تو کوئی مدینہ ہے اور نہ ارم نام کا کوئی باغ ہے۔ یہ سب بے اصل و خرافات قصبے ہیں اور ضعیف مفسرین کی من مانی اور دل بہلاؤ باتیں ہیں اور ارم جو کہ قول باری تعالیٰ ﴿اَرْمَ ذَاتِ الْعِمَادِ﴾ (فجر) میں مذکور ہے اس سے قبیلہ مراد ہے نہ کہ شہر و باغ۔

مسعود نے لکھا ہے کہ عوص کی حکومت تین سو برس تک رہی۔ اس کے بعد عاد ابن عوص حکمران ہوا اور حیران ابن سعد ابن عاد انہی کا ایک بادشاہ تھا جس نے شہر دمشق کو تاخت و تاراج کیا اور سنگ مرمر اور قیمتی پتھروں سے ایک مکان بنوایا

۱۔ ہمارا حافظ اور محد و علم اگر صحیح بتلا رہا ہے تو ہم یقین کے ساتھ کہہ سکتے ہیں کہ امام المفسرین قدوة المحققین قاضی ناصر الدین ابوالخیر شیرازی بیضاوی کا خیال اسی کے قریب قریب ہے۔ انہوں نے اپنی تفسیر موسومہ انوار التریل و اسرار التاویل میں صاف طور سے لکھ دیا ہے کہ آیہ کریمہ ﴿الْم تَرْكَيْفَ فَعَلَ رُكَّ الْعِمَادِ الْبَنَى لَمْ يَخْلُقْ مِثْلَهَا فِي الْبِلَادِ﴾ (الفجر ۸۲-۸۳) میں ارم سے اولاد یا قبیلہ ارم مقصود ہے نہ کہ جنت جیسا کہ اس کا یہ بیان کہ (ارم) عطف بیان ((لعاد علی تقدیر مضاف ای سبط ارم)) لفظ ارم عاد کا عطف بیان ہے یہ تقدیر مضاف یعنی سبط ارم۔ اس تفسیر کے موافق آیہ موصوفہ کے یہ معنی ہوئے کہ آیا تُو نے نہیں دیکھا کہ کیا کیا تیرے رب نے عاد کے ساتھ جو کہ سبط (اولاد) ارم سے تھا۔ گو انوار التریل ہی میں ارم والا مشہور قصہ بھی مذکور ہے لیکن علامہ مفسر نے قیل کر کے اس قصہ کو بیان کیا ہے جو کہ قول ضعیف پر دلالت کرتا ہے اور علامہ جلال الدین محمد ابن احمد علی شافعی کی تفسیر سے بھی یہی مفہوم ہورہا ہے کہ آیہ کریمہ مذکور میں ارم سے مقصود اولاد ارم ہے چنانچہ ﴿لَمْ يَخْلُقْ مِثْلَهَا فِي الْبِلَادِ﴾ (فجر ۸۰) کی تفسیر میں ((فی بطنہم و قوتہم)) تحریر کرتے ہیں۔ اگر علامہ موصوف کے خیال سے یہ بات پیرا ہوگئی ہوتی کہ ارم سے مقصود باغ یا جنت ارم ہے تو ہرگز ہرگز ((فی بطنہم و قوتہم)) نہ تحریر کرتے کیونکہ ((بطش)) ”غصہ“ اور قوت کی صفتیں انسان میں ہوتی ہیں نہ کہ جنت اور باغ یا کہ شہر میں۔ الحاصل ان دونوں تفسیروں سے ارم (جنت مصنوعی) کا تو کچھ پتہ نہ چلا۔

باقی رہا کلام جاہلیت وہاں کہیں کہیں یہ دیکھا گیا ہے کہ شعرائے جاہلیت تمبیہا کا نہ اسی کہا کرتے تھے جس کے یہ معنی ہو سکتے ہیں کہ ارم کوئی ایسا شخص یا قبیلہ تھا کہ جس سے عظمت و ہیبت و قوت میں تمبیہہ دی جاتی ہے۔ مؤرخین کا یہ حال ہے کہ علامہ ابن اثیر نے تاریخ کامل میں اس پر کچھ بحث نہیں کی اور اصل طبری ناپید ہے۔

اب اس مقام پر ایک یہ سوال پیدا ہو سکتا ہے کہ یہ کوئی ضروری بات نہیں ہے کہ اگر کسی واقعہ کو مؤرخین نے ذکر نہ کیا ہو تو وہ سرے سے جھوٹا سمجھا جائے۔ ممکن ہے کہ شداد ابن عاد یا کسی اور نے کوئی جنت بنوائی ہو اور زمانہ بعید گزرنے کی وجہ سے مؤرخین تک یہ خبر نہ پہنچی ہو۔ اس سوال کا صرف اس قدر جواب دینا ہم کافی سمجھتے ہیں کہ اس آیت سے جس پر ارم کے قصہ کی بنیاد رکھی گئی ہے۔ جنت کا بنانا تو ثابت نہیں ہوتا اور نہ اس آیت سے یہ مفہوم ہو سکتا ہے کہ ارم سے وہی ارم مقصود ہے جس کا قصہ عوام میں مشہور ہو رہا ہے۔ باقی رہا باغ ارم کا وجود اس سے ہم انکار نہیں کرتے لیکن ارم بمعنی جنت کلام عرب میں اس وقت ہماری نظر سے نہیں گذرا (مترجم)

تھا۔ جس کا نام اس نے ارم رکھا تھا۔ دمشق کے دروازوں پر اس کا اب تک وجود پایا جاتا ہے اس کو باب جیرون کہتے ہیں۔ کتاب الاغانی کے صوت اول کے کسی بیت میں اس کا ذکر آ گیا ہے۔ ابن عساکر نے بھی تاریخ دمشق میں جیرون کا ذکر کیا ہے اور یہ بھی تحریر کیا ہے کہ جیرون کا ایک بھائی یزید تھا جس کے نام سے شہر یزید مشہور ہے۔ یزید اور جیرون دونوں سعد بن لقمان ابن عاد کے بیٹے ہیں۔ انہی دونوں کے سبب سے باب جیرون اور نہر یزید مشہور ہوئی ہے اور صحیح یہ ہے کہ باب جیرون سلیمان علیہ السلام کے غلاموں میں سے ایک کے نام پر زمانہ بنی اسرائیل میں موسوم ہوا ہے جو کہ ان کے زمانہ حکومت میں کارپرداز تھا۔

شہزادہ بن ہداد: علامہ ابن سعید نے قبضوں کے حالات میں تحریر کیا ہے کہ ہداد بن ہداد بن شداد ابن عاد نے قبضوں سے خوب لڑائیاں کیں اور ان کے مقبوضات میں سے مصر، اسکندریہ وغیرہ کو لے لیا اور وہیں ایک شہزادہ نامی آباد کیا۔ جس کا ذکر توریت میں بھی آیا ہے پھر جب وہ انہی لڑائیوں میں ہلاک ہو گیا تو قبضیوں نے اپنے بھائی بربریوں اور سودانیوں کو جمع کر کے عرب کو مصر سے نکال دیا اور مصر کو بدستور اپنے مقبوضات میں داخل رکھا۔

حضرت ہود: کچھ عرصے بعد ثامت اعمال سے جب اس گروہ کے اقبال نے ان سے منہ پھیرنا چاہا تو ان میں بت پرستی پھیلنے لگی۔ رفتہ رفتہ اس قدر بت پرستی عام ہوئی کہ ہر کہ وہ لکڑی اور پتھروں کے بتوں کی پرستش کرنے لگا۔ معبود حقیقی کو بالکل

(مترجم) ہود آدم علیہ السلام کے بہت ہی مشابہ تھے۔ سر پر بکثرت گھنگھریالے بال، حسین بلند قامت تھے ہمیشہ تجارت کرتے تھے۔ یہ معلوم نہیں کہ کس سنہ میں جناب موصوف کو نبوت دی گئی۔ لیکن اس قدر البتہ ہم کہہ سکتے ہیں کہ خلجان اور لقمان بن عاد یا ابن صد ابن عاد کے عہد حکومت میں ہود علیہ السلام قوم عاد کی طرف مبعوث ہوئے تھے جو کہ تیرہ قبیلے تھے اور ان کے ممالک بہت سرسبز اور آباد تھے۔ ہود پچاس برس تک وعظ کرتے رہے اور وہ قوم یہی کہتی رہی ﴿مَا جِئْنَا بِبَيِّنَةٍ وَمَا نَحْنُ بِتَارِكِي الْهَيْئَةِ عَنْ قَوْلِكَ وَمَا نَحْنُ لَكَ بِمُؤْمِنِينَ﴾ (ہود ۵۳) ”تم ہمارے پاس کوئی دلیل تو لائے نہیں ہم تمہارے کہنے سے اپنے خداؤں کو نہ چھوڑیں گے اور نہ تم پر ایمان لائیں گے“ قوم لقمان تو ہود پر ایمان لائی اور خلجان کی قوم بدستور اپنے کفر والحاد پر قائم رہی اور کہنے لگی ﴿إِنْ نَقُولُ إِلَّا اعْصِرَاكَ بَعْضُ الْهَيْئَةِ بَسُوهُ﴾ (ہود ۵۴) ”ہم تو یہ کہتے ہیں تم کو ہمارے بعض خداؤں نے جن کی تم پرستش نہیں کرتے ہود یوانہ کر دیا ہے“۔ ہود نے جب ان کے کفر والحاد کو حد سے متجاوز ہوتے دیکھا تو بہ مجبوری جناب باری میں دعا کی۔ تین برس تک ایک قطرہ پانی کا نہ برسا سارے چٹھے خشک ہو گئے۔ بھیڑ بکریاں تمام چوپائے مر گئے۔ قحط نے سب کا حال پتلا کر دیا۔ اس کے باوجود ہود کے اس کہنے پر ﴿اسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلِ السَّمَاءَ عَلَيْكُمْ مِدَادًا وَيُرْدِكُمْ قُوَّةَ إِلَهِ قَوْمِكُمْ﴾ (ہود ۵۴) ”اپنے خدا سے برحق سے معافی چاہو اور اس سے رجوع کرو وہ تم پر آسمان سے پانی برسائے گا اور تمہاری قوتوں کو اور توانائی دے گا“۔ بد نصیب قوم نے کچھ خیال نہ کیا اور نہ بت پرستی سے باز آئی۔ یہ عجیب قدرتی شے ہے کہ ابتدائے آفرینش سے جو لوگ سر زمین حجاز میں رہتے تھے جب ان میں سے کسی کو کوئی حاجت پیش آتی تھی تو سر زمین مکہ میں جاتا دعا کرتا، قربانی کرتا، اللہ جل شانہ اس کی حاجت بر لاتا تھا۔ حالانکہ اس وقت تک نہ تو حرم شریف ہی کا کچھ وجود تھا اور نہ یہ لوگ ایمان والوں میں سے تھے۔ چنانچہ قوم ہود نے اپنی قوم سے چند لوگوں کو بطور وفود جن میں

۱۔ احادیث سے یہ ثابت ہوتا ہے کہ جب اللہ تعالیٰ نے زمین پیدا فرمائی اس وقت فرشتوں نے خانہ کعبہ..... حاشیہ جاری

نعم بن ہزال ابن اہزیل ابن علیل ابن صدا ابن عاد اور علقمہ ابن الخسری اور مرشد بن سعد اور لقمان بن لقیم۔ ان میں سے دو مسلمان اور باقی سب کافر و بت پرست تھے۔ مکہ کی طرف روانہ کیا۔ تیسرے روز یہ لوگ مکہ پہنچ گئے اور معاویہ بن بکر کے مکان پر مقیم ہوئے، معاویہ بن بکر انہی کی قوم میں سے تھا، اس نے مہمانداری کے خیال سے کہا کہ تین روز بھر کر آرام کرو۔ جب سفر کی تھکان دور ہو جائے تو اس وقت اطمینان کے ساتھ بحضور قلب دعا کرنا ان لوگوں نے شامت اعمال سے اسے قبول کر لیا۔

اتفاق کچھ ایسا ہوا کہ یہ لوگ دعوت و رقص و مے نوشی میں ایسے ڈوبے کہ اپنی پیاسی قحط زدہ قوم کو بھلا دیا۔ تین روز کا کیا ذکر ہے مہینوں گزر گئے۔ معاویہ بن بکر نے جب ان لوگوں کو عیش و عشرت میں اس قدر منہمک دیکھا اور یہ سمجھ لیا کہ یہ جس کام کے لئے آئے تھے انہوں نے بالکل بھلا دیا ہے۔ اپنی لونڈیوں کو چند ایسے اشعار سکھائے کہ جس سے یہ لوگ ہوشیار ہوئے اور اپنی غفلت اور خود فراموشی پر نادم ہوئے۔

مرشد بن سعد نے اپنے ساتھیوں سے کہا کہ بھائیو مناسب یہ ہے کہ واپس چلو اور ہود پر ایمان لاؤ تاکہ تم اور تمہاری قوم سختی اور مصیبت سے نجات پائے۔ مرشد کے ساتھیوں نے یہ سمجھا کہ یہ کافر (یعنی مؤمن) ہو گیا ہے۔ ہمیں گمراہ کرتا ہے اور اس وجہ سے مرشد سے علیحدہ ہو کر دعا کرنے لگے۔ تین ساعت بعد ابر کے تین ٹکڑے ایک سرخ دوسرا سفید تیسرا سیاہ آسمان کے کنارے پر ظاہر ہوئے اور یہ ندا آئی کہ ان میں سے جسے چاہا اختیار کر لو۔ وفد نے یہ سمجھا کہ سفید ابر تو یقینی پانی سے خالی ہے سرخ ابر کا حال کچھ معلوم نہیں۔ باقی رہا سیاہ اس میں پانی کا ہونا ضروری ہے۔ اسی خیال سے ان لوگوں نے سیاہ ابر کی خواہش کی اور بشتے ہوئے مرشد کے پاس آئے اور کہا کہ لو وہ دیکھو سیاہ ابر خدا نے ہماری دعا سے بھیج دیا ہے۔ اب قحط اور خشک سالی کی تکلیف جاتی رہے گی۔

یہ ابر جس وقت قوم عاد کے قریب پہنچا۔ ہود تو سمجھ گئے کہ یہ عذاب و قہر الہی ہے اور قوم عاد یہ سمجھی کہ یہ ابر پانی سے بھرا ہے۔ خوشی خوشی اس کی طرف دوڑی۔ ہود نے ان لوگوں سے کہا ﴿بَلْ هُوَ مَا اسْتَعْجَلْتُمْ بِهِ رِيحٌ فِيْهَا عَذَابٌ اَلِيْمٌ﴾ (احقاف ۲۴) ”بلکہ جس طرف تم بھگت سے جاتے ہو اس میں ہوا ہے اور وہی عذاب کا رنج دینے والا ہے“۔ قوم عاد نے پہلے ہود کے اس قول کو بالکل لایعنی سمجھا لیکن جب پے در پے ہوا کے جھونکے آتے رہے تو یہ کہنے لگے کہ قاعدہ یہی ہے کہ

گزشتہ سے پیوستہ کی بنیاد رکھی۔ اس کے بعد آدم نوح ابراہیم علیہم السلام نے اس کی تجدید کی اور یہ بھی احادیث سے ثابت ہوتا ہے کہ جس مقام پر آج کعبہ ہے اسی مقام کی مٹی سے آدم کا چملا تیار کیا گیا اور میدان عرفات میں حوا سے آپ کی ملاقات ہوئی اور جس طرح مشرکین مکہ کفر کے باوجود کعبہ کی عزت کرتے تھے۔ اسی طرح سابقہ لوگوں کا حال تھا۔

وہ اشعار جو معاویہ بن بکر کی لونڈیوں نے مجلس غنائ میں گائے تھے۔ ان میں سے چار اشعار یہ ہیں۔

الایاقیل و بحک قہم فہم	لعل الکہ یصحبنا غماما
فینفسی ارض عاد ان عادا	قد امسوا الاینون الکلاما
وان السوحش ارض خھسارا	ولا یختی لعنادی سھامنا
وانکم لعنا فیما اشتھم	نھارکم و لیلکم تممامنا

”اے قیل تھہ پرتف ہو، بھر نری سے باتیں کر شاید خدا پانی برسائے تاکہ زمین عادیراب ہو، کیونکہ عاد خشک سالی کی وجہ سے ایسے ہو گئے ہیں کہ بات تک نہیں کر سکتے وحشی جانور بے تکلف ان لوگوں کے پاس چلے جاتے ہیں اور عادویوں کے تیر سے نہیں ڈرتے اور تم یہاں عیش و آرام میں شیانہ روز گزار رہے ہو۔“

بھلا دیا۔ اپنی قوت اور توانائی پر ایسے نازاں ہوئے کہ سمجھانے سے بھی سمجھنے کی امید ان سے کم کی جاتی تھی، اللہ جل شانہ نے انہی سے ہود ابن عبد اللہ بن رباح بن خلود بن عاد کو نبوت عطا فرمائی۔ بعض نسائین نے ہود کا سلسلہ نسب اس طرح پر بیان کیا ہے کہ ہود عابر کے بیٹے تھے اور عابر شالخ کے اور شالخ ارفخشند ابن سام کے لڑکے تھے۔

یعر ب بن قحطان: ایک مدت تک یہی قوم علی الاتصال تحت نشین حکومت و سلطنت رہی۔ ان پر یعر ب بن قحطان غالب آیا اور یہ قوم حضرموت کے پہاڑوں میں چلی گئی اور ان کا زمانہ ختم ہو گیا۔ صاحب زجار نے لکھا ہے کہ ان کا بادشاہ عاد بن و قیم بن عاد اکبر وہی ہے جو یعر ب بن قحطان سے لڑا تھا وہ کافر تھا، مہتاب پرستی کرتا تھا اور زمانہ نوح میں تھا لیکن یہ روایت بعید از قیاس ہے کیونکہ ہود علیہ السلام قوم عاد کے زمانہ آخری یا ابتداء عہد حکومت میں مبعوث ہوئے تھے اور یعر ب قوم عاد کے زمانہ حکومت ختم ہونے کے وقت غالب آیا تھا۔ عبد العزیز جرجانی نے لکھا ہے کہ قوم عاد سے یعر ب بن شداد اور عبد ابھر بن معدیکر ب بن شمد بن شداد بن عاد ابن و حناد بن میاد بن شمد بن شداد اور ان کے علاوہ اور بادشاہ بھی تھے جو فنا ہو گئے۔

یثرب کا پانی: عیال عاد بن عوس بن ارم بن سام کا جیسا کہ کلبی نے لکھا ہے اور عوس بن ارم کا بھائی تھا۔ جیسا کہ طبری نے لکھا ہے اور یہ مقام حجفہ مکہ اور مدینہ کے درمیان میں جو کہ آج کل میقات احرام ہے رہتا تھا۔ اس کا بڑا خاندان تھا۔ اس کے لڑکے اسی کے نام سے پکارے جاتے تھے۔ عرب عازبہ کے ایک قبیلہ کا یہ مورث اعلیٰ تھا اس قبیلہ کو بھی سیل نے تباہ اور نیست و نابود کیا ہے اور جس نے یثرب کو آباد کیا تھا وہ انہی میں سے تھا جیسا کہ مسعودی نے لکھا ہے کہ وہ یثرب بن بالکہ بن مہابل بن عمل عوص تھا اور سہیلی کہتا ہے کہ یثرب کا آباد کرنے والا عمالیق سے یثرب ابن مہلاکل بن عوص بن عملیق تھا۔

عرض مترجم جاری.....

آندھی پہلے آتی ہے اور اس کے پیچھے پانی آتا ہے۔

ہود کا یہ کہنا کسی قدر صحیح ضرور ہے کہ یہ ہوا ہے اس کے بعد پانی ضرور آئے گا تمام لوگ گھروں سے پانی کی امید میں باہر آ گئے ہود یہ سمجھے کہ یہ قوم منکر شاید اپنے افعال سے توبہ کرے اور خدائے واحد پر ایمان لائے۔ لیکن جناب موصوف کا یہ خیال ہی خیال تھا ان کے دلوں پر تو مہریں لگا دی گئی تھیں، آنکھوں پر پردے پڑے تھے، کیسے وہ دیکھتے سمجھتے۔ ہوانے سب کو زمین پر ایسے اٹھا اٹھا کر پٹھنیاں دیں کہ ان کی ہڈیاں ٹوٹ ٹوٹ کر خاک و برباد ہو گئیں۔ جیسا کہ کلام ربانی کی آیہ کریمہ ﴿وَفِي عَادٍ إِذْ أَرْسَلْنَا عَلَيْهِمُ الرِّيحَ الْعَقِيمَ مَا تَذُورُ مِنْ شَيْءٍ أَنَّهُ عَلَيْهِ إِلَّا جَعَلْنَاهُ سَكَّالًا رِيمًا﴾ (الذاریت ۴۲ تا ۴۴) اور قوم عاد میں جب کہ ہم نے بھیجی ان پر ہوائے بے منفعت کہ نہ چھوڑتی تھی کوئی چیز جس پر کہ یہ گزرتی۔ مگر یہ کہ کر ڈالتی تھی چور چور۔ سے مستفاد ہوتا ہے۔


اس باوصر صرنے جو کہ عذاب الہی کا ایک نمونہ تھی۔ سات شب اور آٹھ دن میں عاد جیسی عظیم الشان قوم کو نیست و نابود کر دیا۔ سوائے ہود اور ان لوگوں کے جو کہ جناب موصوف پر ایمان لائے تھے کوئی بھی جان بر نہ ہوا۔ یہ وحشت افزا خبر جس وقت مکہ پہنچی۔ مرشد نے اپنے ہمراہیوں سے ایمان لانے کے لئے کہا لیکن شامتی ہمراہیوں نے ایک زبان ہو کر جواب دیا کہ اگر یہ خبر صحیح ہے تو قوم کی ہلاکت کے بعد زندگی کس کام آئے گی۔ یہ خیال ابھی تمام نہ ہونے پایا تھا کہ ہوا کے ایک سخت جھونکے نے ان لوگوں کو بھی پہاڑ سے نیچے پھینک دیا۔

عبد ضخم^۱۔ عبد ضخم ارض طائف میں رہتے تھے۔ یہ بھی ان ہی لوگوں کے ساتھ ہلاک ہوئے جو کہ کفر و الحاد میں ڈوبے ہوئے تھے۔ ان لوگوں کی عمریں بہت بڑی ہوتی تھیں۔ قوت اور جسامت میں بے مثل تھے سب سے پہلے جس نے عربی خط لکھا تھا وہ یہی عبد ضخم بن ارم ابن سام تھا۔

۱۔ اس قوم میں زیادہ تر جن بتوں کی جھوٹی خدائی پھیلی تھی اور عام طور سے انہی کی پرستش کھلم کھلا ہو رہی تھی ان میں ایک کا نام ضر تھا دوسرے کو ضمور کہتے تھے تیسرا الہیہ کے نام سے مشہور تھا۔

سُبْحَانَ رَبِّكَ رَبِّ الْعِزَّةِ عَمَّا يَصِفُونَ ﴿۱۸۰﴾

(الصَّفَّت ۱۸۰)



باب : ۳

شمود

حضرت صالحؑ : شمود ابن کاثر (یا چاثر) ابن ارم مقام حجر اور وادی القرئی میں جاز و شام کے درمیان رہتا تھا۔ یہ بھی عرب عاربہ کے ایک بہت بڑے قبیلہ کا مورث اعلیٰ ہے۔ اس کا قبیلہ اسی کے نام سے مشہور ہے۔ صالحؑ اسی گروہ کی طرف

۱۔ صالحؑ نہایت حلیم منکر المزاج تھے۔ آپ کا رنگ سرخ سفیدی کی طرف مائل بال بال بالکل سیدھے باریک بالکل سیاہ نہ تھے بلکہ خفیف سا بھورا پن ظاہر ہوتا تھا۔ برہنہ یا ہمیشہ پھرتے تھے مکان کبھی نہیں بنوایا عمر بھر مسجد ہی میں رہے اور وہیں شب کو سوتے تھے۔ جب آپ سن شعور کو پہنچے اور خلعت نبوت سے سرفراز فرمائے گئے اور اپنی قوم کو غیر اللہ کی پرستش سے ممانعت کرنے لگے اور توحید اور اللہ کی عبادت کی طرف رہنمائی کرنی چاہی تو عوام کا کیا ذکر ہے خواص بھی کہنے لگے ﴿وَأَنسَا لَفَنِي شَكَّ مِمَّا نَدْعُوْنَ إِلَهِ مُرِيتُ﴾ (ہود: ۶۲) ”اور یہ تحقیق ہم کو شک ہے جس چیز کا تم دعویٰ کرتے ہو ہم تمہارے کہنے سے اپنے خداؤں (بتوں) کی پرستش نہ چھوڑیں گے“۔ ایک زمانہ تک وعظ و پند کرتے رہے لیکن سوائے رابعہ جندع بن عمرو اور چند آدمیوں کے جو اسی قوم میں سے تھے اور کوئی ایمان نہ لایا۔ سب کے سب بدستور اپنے کفر و الجاد پر قائم رہے اور با اتفاق یہ کہنے لگے کہ اگر تم نبی برحق ہو تو کوئی معجزہ دکھاؤ۔ صالحؑ نے کہا کہ تم کیا چاہتے ہو۔ قوم شمود نے کہا ”بالفعل اس پہاڑ سے ایک ناقہ (اونٹنی) پیدا ہوا اور اس کے ساتھ اس کا بچہ بھی ہو جس کے بال سرخ ہوں تاکہ ہم لوگ اس کا دودھ استعمال میں لائیں“۔

جناب موصوف نے دعا کی اسی وقت پہاڑ سے ایک آواز آئی۔ اس کے بعد ایک پتھر کا ککڑا درمیان سے شق ہو گیا اور اونٹنی نکل آئی۔ بد نصیب تباہ ہونے والی قوم نے بے تامل کہنا شروع کر دیا کہ پتھر سے اونٹنی کا پیدا ہونا بالکل خلاف عقل ہے۔ صالحؑ پیغمبر نہیں ہیں بلکہ بہت بڑے ساحر ہیں۔ کفار آپس میں یہ باتیں کر رہے تھے کہ اونٹنی دوبار بولی اور بچہ کے ساتھ چرنے لگی۔ مخدین یہ تعجب نیز معاملہ دیکھ کر کہنے لگے کہ صالحؑ کا اس سے زیادہ کیا جادو ہو سکتا ہے کہ اونٹنی کو پہاڑ سے پیدا کیا اور پھر اس کا بچہ چرنے بھی لگا۔ صالحؑ نے ہماری آنکھوں پر جادو کر دیا ہے۔

ان لوگوں کی یہ باتیں موزختم نہ ہونے پائی تھیں کہ اونٹنی بچہ کے ساتھ اس چشمہ پر آئی جو محلہ بن کے قبضہ میں تھا اور سارا پانی پنی گئی۔ اس دن تو یہ لوگ خاموش رہے۔ دوسرے روز صالحؑ سے اس کی شکایت کی۔ صالحؑ نے فرمایا کہ ایک روز اس چشمہ سے تم پانی پیا کرو دوسرے روز یہ اونٹنی پیے گی۔ لیکن دیکھنا کبھی بھول کر بھی اس اونٹنی کو مارنے کا خیال نہ کرنا۔ جب تک یہ اونٹنی تم میں رہے گی تم لوگ عذاب الہی سے محفوظ رہو گے۔ لیکن ((بحکم ابن آدم حریص علیٰ ممانع)) ”ابن آدم کو جس چیز کی ممانعت ہوتی ہے اسی کا حریص ہوتا ہے“۔ عام طور سے اشیاء ممنوعہ کی طرف سب کو رغبت پیدا ہو جاتی ہے اگر کتب و تاریخ کی ورق گردانی کی جائے یا کسی قدر غور و تامل سے کام لیا جائے تو بیسیوں ہی کیا سیکڑوں اس کی نظیریں نظر آئیں گی۔ ہمارے ابو البشر آدم علیہ السلام کو گھنوں یا کسی اور دانے کے کھانے کی ممانعت کی گئی تھی۔ قاتیل سے کہا گیا کہ بائیل کو کسی قسم کی تکلیف نہ دینا۔

یوسف سے یعقوب نے کہا تھا ﴿لَا تَقْصُصْ رُؤْيَاكَ عَلَىٰ إِخْوَتِكَ﴾ (یوسف: ۵) ”اپنے خواب کا حال اپنے بھائیوں سے نہ کہنا“ اور یوسف کے بھائیوں سے کہا گیا تھا ﴿إِنِّي أَخَافُ أَنْ يُكَلِّمَهُ الدُّنْبُ﴾ (یوسف: ۱۳) ”میں ڈرتا ہوں کہ کہیں اس کو (یوسف کو) بھیڑیانہ لفظ

”کہہ کھا جائے“۔ لیکن ان لوگوں نے جس چیز کی ممانعت کی تھی اسی کی مخالفت کی علیٰ ہذا القیاس قوم شہود نے بھی اپنے نبی صالحؑ کے کہنے پر خیال نہ کیا اور اونٹنی کے قتل پر تل گئے اس وجہ سے کہ صالحؑ نے ایک زمانہ میں پیشین گوئی کی تھی کہ تم میں سے ایک شخص اس اونٹنی کو قتل کرے گا اور یہی نزول عذاب کا سبب ہوگا۔ لوگوں نے کہا آپ اس کا نام بتلائیے ہم اس سے قبل کہ وہ اس اونٹنی کو قتل کرے اسے مار ڈالیں گے۔ صالحؑ نے کہا ابھی وہ پیدا نہیں ہوا اس کا چہرہ سرخ ہوگا اور آنکھیں بلی کی سی ہوں گی۔

سب نے یہ سنتے ہی اس وقت تو اس امر پر اتفاق کر لیا کہ جو لڑکا اس حلیہ کا پیدا ہو مار ڈالا جائے۔ اور لوٹ کے یکے بعد دیگرے مارے گئے لیکن آپس میں سرگوشیاں شروع ہو گئیں۔ بعض یہ کہنے لگے کہ صالحؑ کی بات بالکل لائے ہی ہے ان کے کہنے پر عمل نہ کرو اور بعضوں نے یہ خیال ظاہر کیا کہ صالحؑ تمہاری قوم کا دشمن ہے وہ اسی بہانہ سے ترقی نسلی کو روکنا چاہتا ہے۔ غرض ہر ایک اپنی سمجھ کے موافق طرح طرح کے خیالات ظاہر کر رہا تھا کہ وہ لڑکا جس کی نسبت جناب موصوف نے پیشین گوئی کی تھی پیدا ہوا اور قوم شہود نے اس لڑکے کو قتل نہ کیا۔ کچھ عرصہ بعد وہ لڑکا جس وقت سن شعور کو پہنچا تو ان نو آدمیوں کی جن کے لڑکے مارے گئے تھے آنکھیں چلتے پھرتے اس لڑکے پر پڑتیں تو یہی کہہ اٹھتے تھے کہ اگر ہمارے لڑکوں کو صالحؑ قتل نہ کرتا تو آج وہ اس سے بھی بڑے ہوتے۔ صالحؑ نے ہمارے ساتھ بڑی دشمنی کی اس نے ہماری نسلی ترقی کی ریڑھ ماری۔ رفتہ رفتہ اس سرگوشی کا یہ اثر پیدا ہوا کہ ان لوگوں نے صالحؑ کے قتل کرنے کی آپس میں سازش کر لی اور باہم عہد و پیمان کر کے سفر کے بہانہ سے گھر سے نکلے اور شہر کے باہر ایک پہاڑ کے درہ میں اس غرض سے چھپ رہے کہ جس وقت رات کو صالحؑ شہر میں آنے لگیں فوراً قتل کر ڈالے جائیں۔ مثل ہے کہ چاہ کن راہ چاہ در پیش۔ اللہ جل شانہ نے ان پر پہاڑ سے ایسا پتھر گرا دیا کہ سب کے سب دب کر مر گئے۔ جیسا کہ کلام ربانی کی اس آیت کریمہ: ﴿فَانْظُرْ كَيْفَ كُنَّا عَصَافَةً مُكْرَهَمَ اَنَّا ذَمَرْنَا هُمْ وَ قَوْمَهُمْ اَجْمَعِينَ﴾ (النمل ۵۱) ”دیکھا ان کے مکرو فریب کا کیا نتیجہ ہوا ہم نے ان کو اور ان کی کل قوم کو تباہ کر دیا“۔ سے مفہوم ہوتا ہے۔

چند روز کے بعد دو چار آدمی اس راہ سے ہو کر گزرتے اور ان لوگوں کو مردہ ایک پتھر کے نیچے دبا ہوا دیکھ کر شہر واپس گئے اور اپنی قوم سے یہ حال بیان کیا۔ سب متفق ہو کر صالحؑ کے پاس گئے اور کہنے لگے کہ تم نے پہلے ان بچاروں کے لڑکوں کو قتل کرایا اور بعدہ ان کو بھی زندہ نہ دیکھ سکے اور شہر کے باہر لے جا کر مار ڈالا۔ یہ سب واقعات اس اونٹنی کی بدولت ہوئے ہم اسے اب زندہ نہ چھوڑیں گے۔ صالحؑ نے ہر چند سمجھا یا لیکن ان لوگوں نے کچھ خیال نہ کیا۔

آخر الامریٰ جو ان گریہ جسم نے جس کی نسبت جناب موصوف نے پیش گوئی کی تھی اونٹنی کے مارنے کا بیڑہ اٹھالیا اور چشمہ کے قریب تلوار کھینچ کر اونٹنی کے انتظار میں بیٹھ رہا۔ اونٹنی اپنے بچے کے ساتھ جیسے ہی چشمہ کے قریب آئی اس نے دوڑ کر ایسا وار کیا کہ اونٹنی کا پاؤں کٹ گیا۔ اونٹنی تو اسی جگہ ترپنے لگی اور بچہ جان بچا کر اس پہاڑ پر بھاگ گیا جہاں سے اونٹنی بچہ کے ساتھ پیدا ہوئی تھی۔

صالحؑ یہ واقعہ سن کر شہر سے باہر آئے اور قوم شہود کو نزول عذاب الہی سے آگاہ کیا۔ بعض تو اپنے اسی خیال میں مست رہے لیکن اکثر گھبرا کر گلو خلاصی کی تدبیر پوچھنے لگے۔ صالحؑ نے فرمایا کہ جاؤ دیکھو اگر وہ بچہ ہی تم کو مل جائے تو عجب نہیں کہ عذاب دہرا الہی سے بچ جاؤ۔ لوگ یہ سنتے ہی پہاڑ کی طرف دوڑے بچے نے آسمان کی طرف دیکھا اور تین آوازیں دے کر غائب ہو گیا۔ اس وقت صالحؑ نے فرمایا کہ تین روز تک تم لوگ دنیا میں اور رہو گے۔ چوتھے روز عذاب الہی نازل ہوگا اور ان تین دنوں میں تمہارے چہروں سے یہ تغیرات ظاہر ہوں گے پہلے روز تم لوگوں کا چہرہ زرد ہو جائے گا۔ دوسرے روز سرخ اور تیسرے روز سیاہ ہو جائے گا اور چوتھے روز تم عذاب خداوندی میں گرفتار ہو جاؤ گے اور تم میں سے کوئی شخص سوائے ان لوگوں کے جو ایمان لا چکے ہیں اس عذاب سے جانبر نہ ہوگا۔

چنانچہ ایسا ہی ہوا جیسا کہ کلام مجید میں مذکور ہے: ﴿فَلَمَّا حَاءَ اَمْرُنَا نَحْنُ صَالِحًا وَ الَّذِيْنَ اٰمَنُوْا مَعَهُ بِرَحْمَةٍ مِّنَّا﴾ (ہود ۶۲) ”جبکہ ہمارا امر یعنی عذاب بچا لیا ہم نے صالحؑ کو اور ان لوگوں کو جو کما س کے ساتھ ایمان لائے تھے اپنی رحمت سے“ اس عذاب الہی سے کوئی کافر نہ بچا مگر ایک شخص جس کی کنیت ابورغال بھی اس وقت وہ حرم شریف میں تھا جس وقت یہ خبر اس کے کانوں تک پہنچی فوراً وہ بھی مر گیا اس قوم نے ایک ہزار سات سو شہر آباد کئے تھے اور ہر ایک سرسبزی و شادابی میں اپنی نظیر آپ تھا۔ یہ سب اسی عذاب و قہر کی نذر ہو گئے نہ کوئی شہر بچا اور نہ کوئی گاؤں۔

ہم کھا جائے۔ لیکن ان لوگوں نے جس چیز کی ممانعت کی گئی تھی اسی کی مخالفت کی علیٰ ہذا القیاس قوم شمود نے بھی اپنے نبی صالحؑ کے کہنے پر خیال نہ کیا اور اونٹنی کے قتل پر تل گئے اس وجہ سے کہ صالحؑ نے ایک زمانہ میں پیشین گوئی کی تھی کہ تم میں سے ایک شخص اس اونٹنی کو قتل کرے گا اور یہی نزول عذاب کا سبب ہوگا۔ لوگوں نے کہا آپ اس کا نام بتلائیے ہم اس سے قتل کہ وہ اس اونٹنی کو قتل کرے اسے مار ڈالیں گے۔ صالحؑ نے کہا ابھی وہ پیدا نہیں ہوا اس کا چہرہ سرخ ہوگا اور آنکھیں ملی کی سی ہوں گی۔

سب نے یہ سنتے ہی اس وقت تو اس امر پر اتفاق کر لیا کہ جو لڑکا اس حلیہ کا پیدا ہو مار ڈالا جائے۔ اور نولڑکے کے بعد دیگرے مارے گئے لیکن آپس میں سرگوشیاں شروع ہو گئیں۔ بعض یہ کہنے لگے کہ صالحؑ کی بات بالکل لائینی ہے ان کے کہنے پر عمل نہ کرو اور بعضوں نے یہ خیال ظاہر کیا کہ صالحؑ تمہاری قوم کا دشمن ہے وہ اسی بہانہ سے ترقی نسل کو روکنا چاہتا ہے۔ غرض ہر ایک اپنی سمجھ کے موافق طرح طرح کے خیالات ظاہر کر رہا تھا کہ وہ لڑکا جس کی نسبت جناب موصوف نے پیشین گوئی کی تھی پیدا ہوا اور قوم شمود نے اس لڑکے کو قتل نہ کیا۔ کچھ عرصہ بعد وہ لڑکا جس وقت سن شعور کو پہنچا تو ان نو آدمیوں کی جن کے لڑکے مارے گئے تھے آنکھیں چلتے پھرتے اس لڑکے پر زیتیں تو یہی کہہ اٹھتے تھے کہ اگر ہمارے لڑکوں کو صالحؑ قتل نہ کرتا تو آج وہ اس سے بھی بڑے ہوتے صالحؑ نے ہمارے ساتھ بڑی دشمنی کی اس نے ہماری نسل ترقی کی ریڑھ مار دی۔ رفتہ رفتہ اس سرگوشی کا یہ اثر پیدا ہوا کہ ان لوگوں نے صالحؑ کے قتل کرنے کی آپس میں سازش کر لی اور باہم عہد و پیمان کر کے سفر کے بہانہ سے گھر سے نکلے اور شہر کے باہر ایک پہاڑ کے درہ میں اس غرض سے چھپ رہے کہ جس وقت رات کو صالحؑ شہر میں آنے لگیں فوراً قتل کر ڈالے جائیں۔ مثل ہے کہ چاہ کن راہ چاہ در پیش۔ اللہ جل شانہ نے ان پر پہاڑ پر سے ایسا پتھر گرا دیا کہ شب کے سب دب کر مر گئے۔ جیسا کہ کلام ربانی کی اس آیت کریمہ ﴿فَانْظُرْ كَيْفَ كَسَانِ عَاقِبَةُ مُكْرِهِمْ اَنَّا ذَمَرْنَا لَهُمُ الْقَوْمَ الْمُخْمَعِينَ﴾ (النمل ۵۱) ”دیکھا اُنکے مکرو فریب کا کیا نتیجہ ہوا ہم نے ان کو اور ان کی کل قوم کو تباہ کر دیا۔“ سے مفہوم ہوتا ہے۔

چند روز کے بعد وہ چار آدمی اس راہ سے ہو کر گزرے اور ان لوگوں کو مردہ ایک پتھر کے نیچے دبا ہوا دیکھ کر شہر واپس گئے اور اپنی قوم سے یہ حال بیان کیا۔ سب متفق ہو کر صالحؑ کے پاس گئے اور کہنے لگے کہ تم نے پہلے ان بیچاروں کے لڑکوں کو قتل کرایا اور بعدہ ان کو بھی زندہ نہ دیکھ سکے اور شہر کے باہر لے جا کر مار ڈالا۔ یہ سب واقعات اس لوثنی کی بدولت ہوئے ہم اسے اب زندہ نہ چھوڑیں گے صالحؑ نے ہر چند سمجھایا لیکن ان لوگوں نے کچھ خیال نہ کیا۔

آخر الامرای نو جوان گر بہ جسم نے جس کی نسبت جناب موصوف نے پیش گوئی کی تھی اونٹنی کے مارنے کا بیڑہ اٹھالیا اور چشمہ کے قریب تلوار کھینچ کر اونٹنی کے انتظار میں بیٹھ رہا۔ اونٹنی اپنے بچے کے ساتھ جیسے ہی چشمہ کے قریب آئی اس نے دوڑ کر ایسا وار کیا کہ اونٹنی کا پاؤں کٹ گیا اونٹنی تو اسی جلد تڑپے لگی اور بچہ جان بچا کر اس پہاڑ پر بھاگ گیا جہاں سے اونٹنی بچے کے ساتھ پیدا ہوئی تھی۔

صالحؑ یہ واقعہ سن کر شہر سے باہر آئے اور قوم شمود کو نزول عذاب الہی سے آگاہ کیا۔ بعض تو اپنے اسی خیال میں مست رہے لیکن اکثر گھبرا کر گلو خلاصی کی تدبیر پوچھنے لگے۔ صالحؑ نے فرمایا کہ جاؤ دیکھو اگر وہ بچہ ہی تم کو مل جائے تو عجب نہیں کہ عذاب و قہر الہی سے بچ جاؤ۔ لوگ یہ سنتے ہی پہاڑ کی طرف دوڑے بچہ نے آسمان کی طرف دیکھا اور تین آوازیں دے کر غائب ہو گیا۔ اس وقت صالحؑ نے فرمایا کہ تین روز تک تم لوگ دنیا میں اور رہو گے جو تھے روز عذاب الہی نازل ہوگا اور ان تین دنوں میں تمہارے چہروں سے یہ تغیرات ظاہر ہوں گے پہلے روز تم لوگوں کا چہرہ زرد ہو جائے گا۔ دوسرے روز سرخ اور تیسرے روز سیاہ ہو جائے گا اور چوتھے روز تم عذاب خداوندی میں گرفتار ہو جاؤ گے اور تم میں سے کوئی شخص سوائے ان لوگوں کے جو ایمان لا چکے ہیں اس عذاب سے جانبر نہ ہوگا۔

چنانچہ ایسا ہی ہوا جیسا کہ کلام مجید میں مذکور ہے ﴿فَلَمَّا حَسَاءَ اَمَرْنَا نَجِيْنَا صَالِحًا وَ الَّذِيْنَ اٰمَنُوْا اَجَعُوْا رَحْمَةً مِّنَّا﴾ (ہود ۶۶) ”جبکہ آیا ہمارا امر یعنی عذاب بجالایا ہم نے صالحؑ کو اور ان لوگوں کو جو کہ اس کے ساتھ ایمان لائے تھے اپنی رحمت سے“ اس عذاب الہی سے کوئی کارفر نہ بچا مگر ایک شخص جس کی کنیت اور غال بھی اس وقت وہ حرم شریف میں تھا جس وقت یہ خبر اس کے کانوں تک پہنچی فوراً وہ بھی مر گیا اس قوم نے ایک ہزار سات سو شہر آباد کئے تھے اور ہر ایک سرسبز و شادابی میں اپنی نظیر آپ تھا۔ یہ سب اسی عذاب و قہر کی نذر ہو گئے نہ کوئی شہر بچا اور نہ کوئی گاؤں۔ اس واقعہ کے بعد صالحؑ شام کی طرف چلے گئے اور فلسطین میں مقیم رہے پھر مکہ میں واپس آئے اور یہیں انتقال کیا تیس برس تک وعظ و پند کرتے رہے اللہ

مبعوث ہوئے تھے۔ چونکہ یہ لوگ بھی اپنے معاصرین کی طرح طویل القامت (بڑے قد) کثیر الاعمار (بڑی عمر والے تھے) پہاڑوں میں بڑے بڑے عالی شان مکانات بنا کر رہتے تھے۔ اٹھارہ میل مربع میں یہ خاندان آباد تھا، دولت، ثروت، قوت، حکمت سب کچھ تھی لیکن پانی کی ایسی کمی تھی کہ وادی القریٰ میں سوائے ایک چشمہ کے اور دوسرا کوئی چشمہ نہ تھا۔ سب سے پہلے اس قوم میں جس نے اپنے کو بادشاہ کے لقب سے مشہور کیا وہ عابر ابن ارم ابن شمود تھا۔ اس نے اپنی قوم میں دوصدیوں تک برابر حکومت کی۔ اس کے بعد جندع ابن عمرو ابن دبیل ابن ارم بن شمود بادشاہ ہوا اور تین سو برس تک سلطنت کرتا رہا۔ اسی کے عہد حکومت میں صالح ابن علیل ابن اسف ابن شاخ ابن علیل ابن کاثر ابن شمود مبعوث ہوئے تھے۔

شاہان قوم شمود: قوم شمود کے نامی بادشاہوں میں دوبان بن نمج بھی تھا۔ اس نے اپنی حکومت کو اسکندریہ تک بڑھا لیا تھا، بلکہ یوں کہنا شاید نازیبا نہ ہوگا کہ دوبان نے اسکندریہ ہی کو اپنا دار الحکومت قرار دیا تھا اور موہب بن مرہ بن رحب اور اس کا بھائی ہونیل بن مرہ شمودیوں کے اولوالعزم بادشاہوں میں شمار کیا جاتا ہے، بعض مؤرخین کا یہ خیال کہ اصحاب الرس جن کے نبی حظلہ بن صفوان تھے۔ اسی قوم سے ہیں بالکل غلط اور ناقابل اعتبار ہے کیونکہ اصحاب الرس حضور کی اولاد سے ہیں۔ جیسا کہ ہم بنی قانع ابن عابر کے حالات میں بیان کریں گے۔ علیٰ ہذا بعض علماء نسب نے ثقیف کو اسی بقیہ شمود کی نسلوں سے شمار کیا ہے۔ حالانکہ یہ قول محض بے اصل ہے۔ حجاج بن یوسف کے روبرو جب یہ تذکرہ آ جاتا تھا تو وہ اس کی تکذیب کرتا تھا اور اکثر اوقات عز من قال ﴿وَتَمُودٌ فَمَا انْفٰی﴾ (النجم: ۵۱) ”بڑا ہی محترم ہے وہ جس نے کہا ہے کہ شمود باقی نہیں رہے یعنی ہلاک کر دیئے گئے۔“ کہہ اٹھتا تھا۔ اہل توریت نہ عاد اور شمود اور نہ ہوڈ اور صالح علیہ السلام اور نہ کسی عرب عار یہ کے حالات سے واقف ہیں۔ بظاہر اس کی وجہ یہ معلوم ہوتی ہے کہ توریت میں انہی لوگوں کا تذکرہ ہے جو کہ آدم اور موسیٰ علیہ السلام کے درمیان جو موسیٰ کے نسب میں واقع ہوئے ہیں اور ان میں سے کوئی شخص موسیٰ و آدم کے نسب میں نہیں واقع ہوا۔

بنی جدلیس: جدلیس کی نسبت جس طرح ابن کلبی کی روایت اس امر کی شہادت دے رہی ہے کہ یہ ارم ابن سام کا لڑکا تھا اور یمامہ میں رہتا تھا اور شمود ابن کاثر کے بھائیوں میں شمار کیا جاتا ہے۔ اسی طرح طسم کے بارے میں اس کا بیان بتلا رہا ہے کہ یہ لاؤ ابن سام کی اولاد سے تھا اور مقام بحرین میں سکونت پذیر تھا۔ لیکن طبری کی تحریر سے معلوم ہوتا ہے کہ یہ دونوں (جدلیس اور طسم) لاؤ ابن سام کی نسل سے ہیں اور یہ دونوں یمامہ میں رہتے تھے۔ طبری بروایت ہشام بن محمد کلبی بسند صحیح ابن اسحاق اور نیز علماء عرب سے بیان کرتا ہے کہ طسم اور جدلیس دونوں یمامہ میں رہتے تھے۔ یمامہ بہت سرسبز و شاداب شہروں میں شمار

ہم چچائی برس کی عمر پائی۔ چہار شبہ کو اونٹنی ماری گئی اور یک شبہ کو قوم شمود ہلاک کی گئی۔

اونٹنی کے قتل کے اسباب مختلف بیان کئے گئے ہیں، بعض مؤرخین یہ تحریر کرتے ہیں کہ قذار بن سالف ایک روز کسی جلسہ میں اپنے یاران طریقت کے ساتھ بیٹھا ہوا شراب پی رہا تھا اتفاق سے وہ اونٹنی کے پینے کا تھا ان لوگوں کو مجبوری سے خالی شراب پینا پڑی اسی وجہ سے جھلا کر باہم مشورہ کر کے اونٹنی کے قتل پر تیار ہو گئے اور بعض ارباب تاریخ نے یہ بیان کیا ہے کہ قوم شمود میں دو عورتیں ایک قطام دوسری قبال نامی تھیں۔ قطام پر قذار فریفتہ تھا اور قبال پر مصدع شیدا ہو گیا، لیکن قطام اور قبال دونوں کو اپنے اپنے عاشقوں سے کچھ دلچسپی نہ ہوئی۔ قذار اور مصدع نے اپنی اپنی معشوق سے ملنے کی تمنا میں کہیں۔ چونکہ ان دونوں کو ملنا نہ تھا غیر ممکن امر سمجھ کر انھیں کہ اگر تم دونوں آدمیوں کو ہم سے ملنا منظور ہے تو اونٹنی کو قتل کر ڈالو۔ قذار اور مصدع یہ سنتے ہی اٹھ کھڑے ہوئے اور اپنی قوم کی ہلاکت کا باعث ہوئے۔

کیا جاتا تھا۔

بنی طسم کا قتل عام: بنی طسم میں ایک بادشاہ غشونامی تھا اور اسی کو عملوق بھی کہتے تھے۔ وہ بنی جدیس کو بہت ذلیل و خوار سمجھتا تھا۔ چھوٹی آنکھوں بھی عزت کی نظر سے نہ دیکھتا تھا۔ اس کے ظلم اور تشدد کی کچھ انتہا نہ تھی اس نے ان کو اس قدر ذلیل و خوار کر رکھا تھا کہ بنی جدیس کی کوئی باکرہ عورت اپنے شوہر کے پاس اس وقت تک نہ جاسکتی تھی۔ جب تک عملوق اس سے خلوت نہ کر لیتا تھا ایک مدت تک یہی دستور جاری رہا۔ کچھ عرصہ بعد عفیرہ بنت غفار بن جدیس کی شادی ہوئی۔ عملوق نے حسب دستور سابق عمل درآمد کیا۔ اس کا بھائی اسود بن غفار اس امر سے بہت جھلایا اور رؤساء جدیس کو ایک خاص جلسہ میں جمع کر کے کہنے لگا کہ تم لوگوں کو کچھ شرم نہیں آتی اس قدر ذلت اور رسوائی کتنے بھی پسند نہ کریں گے، تم میرا کہنا مانو آؤ میں تمہیں اس ذلت سے نکال کر عزت کے خوش نما باغ کی سیر کراؤں۔ حاضرین نے کہا کہ اس کی کیا صورت ہوگی۔ اسود نے کہا عملوق کی اس کی قوم کے ساتھ دعوت کرو اور جب وہ کھانے میں مصروف ہوں تو ان کو نیست و نابود کر دو۔ سب نے اس امر پر اتفاق کر لیا اور جب عملوق اپنی قوم کے ساتھ کھانے میں مصروف ہوا۔ اسود نے حملہ کر کے عملوق کو قتل کر ڈالا اور باقی سب کو رؤساء بنی جدیس نے نیست و نابود کر دیا۔

رباح بن مرہ کا بنی جدیس پر حملہ: ان میں سے صرف رباح بن مرہ بن طسم خدا جانے کس طرح اس واقعہ سے بچ کر حسان بن تیج کے پاس چلا گیا۔ اس نے اس کا کمال خوشی کے ساتھ استقبال کیا اور اس کی اعانت کی غرض سے بنی حمیر کو لے کر یمامہ کی طرف روانہ ہوا۔ اثناء راہ میں رباح بن مرہ نے کہا کہ میری ایک بہن یمامہ نامی بنی جدیس میں بیابانی ہے اس نے زیادہ دور تک دنیا میں کوئی دیکھ نہیں سکتا۔ وہ تین مرحلہ سے سوار کو دیکھتی ہے۔ مجھے اس امر کا اندیشہ ہے کہ کہیں تم لوگوں کو وہ دیکھ نہ لے مناسب ہے کہ ہر شخص ایک درخت کاٹ کر اپنے اپنے ہاتھوں میں لے کر یمامہ کی طرف چلے لیکن اس کے باوجود یمامہ نے دیکھ لیا اور بنی جدیس سے کہنے لگی کہ دیکھو تمہاری طرف حمیری آرہے ہیں۔ میں دیکھ رہی ہوں کہ بہت سے آدمی اپنے اپنے ہاتھوں میں درخت لئے ہوئے اس کے پیچھے آرہے ہیں۔

بنی جدیس کی تباہی: بنی جدیس نے اس امر کو خلاف عقل سمجھ کر نہ تو اپنی حفاظت کا کچھ انتظام کیا اور نہ مقابلہ کی تیاری کی۔ اس کے دوسرے روز صبح کو حسان بن تیج اپنے لشکر کے ساتھ بنی جدیس کے سر پر پہنچ گیا اور بہت سخت خونریزی کے ساتھ ان کو نیست و نابود کر دیا اور ان کے قلعوں اور مکانات کو بھی ویران کر دیا۔ بنی جدیس سے اکیلا اسود بن غفار طے کے پہاڑوں کی طرف بھاگ کر چلا گیا۔ لڑائی کے ختم ہونے کے بعد تیج نے یمامہ کو بلوا کر اس کی آنکھیں نکلوالیں۔ اس شہر کا نام پہلے ”جو“ تھا۔ اس واقعہ کے بعد یمامہ کے نام سے مشہور ہوا۔ طبری نے اور مؤرخین سے روایت کیا ہے کہ جس تیج نے بنی جدیس سے مقابلہ کیا تھا وہ حسان کا باپ یعنی تہان اسد ابو کرب بن ملکی کرب تھا ہم اس کے حالات ملوک یمن کے سلسلہ میں بیان کریں گے ان شاء اللہ تعالیٰ اور بعضوں نے یہ بیان کیا ہے کہ جس وقت حسان بن تیج بنی حمیر کے ساتھ یمامہ کی طرف روانہ ہوا تو اس نے مقدمہ لکچش کا افسر عبد کلال بن منوب بن حجر بن ذی رعیین کو مقرر کیا۔ رباح ابن مرہ نے اپنی بہن کا قصہ اسی عبد کلال سے بیان کیا تھا اور اس کی بہن کا اصل نام زرقاء تھا اسی کو عنترہ اور یمامہ بھی کہا کرتے تھے۔



باب : ج

عمالقة

عمالقة کا نسب : عمالقة عملیق بن لاوذ کی اولاد سے ہیں۔ بلند قامتی اور جسامت میں ان لوگوں کا تمثیلًا ذکر کیا جاتا ہے۔ طبری نے لکھا ہے کہ عملیق پدر عمالقة ہے اس کے قبائل مختلف ممالک میں پھیلے ہوئے ہیں۔ چنانچہ اہالیان مشرق و عمان و بحرین و حجاز و مصر میں فراعنہ اور شام میں جبارہ جن کو کنعانیین کہتے ہیں ان ہی میں سے ہیں۔ بحرین اور عمان اور مدینہ میں جو لوگ ان میں سے رہتے ہیں ان کے مورث اعلیٰ کو جاسم کہتے تھے۔ بنی جاسم سے مدینہ میں بنی لف بنی سعد بن ہزال بنی طہ بنی ارزق ہیں اور نجد میں انہی میں سے بدیل راعل غفار اور حجاز میں بنی ارقم اسی گروہ سے شمار کئے جاتے ہیں یہ نجد میں رہتے تھے اور ان کے بادشاہ کا نام ارقم تھا اور طائف میں بنی ضخم ابن عاد اولیٰ رہتا تھا۔ انتہی۔

بنی اسرائیل کی فتوحات : علامہ ابن سعید کہتا ہے کہ میں نے دار الخلافہ بغداد کے کتب خانہ میں تاریخ کی کتابیں دیکھی ہیں جن سے یہ امر معلوم ہوتا ہے کہ عمالقة کا مقام تہامہ (ارض حجاز) میں قیام رہا۔ اس وقت سے جبکہ یہ بنی حام کے ہاتھوں تنگ آ کر بابل سے چلے آئے تھے یہاں تک کہ اسماعیل سرزمین حجاز میں آئے اور اس گروہ میں سے اکثر جن کی قسمت میں دولت ایمان تھی جناب موصوف پر ایمان لائے اور حکومت و دولت کے ساتھ زندگی گزارتے رہے۔ یہاں تک کہ سمیدع بن لاوذ بن عملیق بادشاہ ہوا اور اسی کے زمانہ میں جرہم نے جو کہ قحطان کے قبیلہ سے تھے۔ عمالقة کو حرم سے نکال دیا۔ ان لوگوں میں سے بنی علیل بن مہایل بن عوص بن عملیق مدینہ میں جا بسے اور سرزمین ایلہ میں ابن ہومر بن عملیق قیام پذیر ہوئے اور یہاں کی حکومت اسی کی اولاد میں رہی۔ یہ لوگ اپنے ہر بادشاہ کو سمیدع کہتے تھے۔ آخری سمیدع ابن ہومر تھا جسے یوشع نے قتل کیا تھا جبکہ بنی اسرائیل نے موسیٰ کے بعد ممالک شام پر حملہ کیا تھا۔ عمالقة پر یوشع اور بنی اسرائیل سے اس مقام پر بہت بڑی لڑائیاں ہوئیں یہاں تک کہ عمالقة پر یوشع غالب آئے اور اریحا پر قبضہ کر لیا جو کہ بیت المقدس کے قریب ہے اس کے بعد بنی اسرائیل نے ممالک حجاز پر حملہ کر کے اسے بھی عمالقة سے چھین لیا۔ یثرب اور اس کے بلاد اور خیبر وغیرہ پر قبضہ کر لیا۔ یہود قریظہ بنی نصیر و بنی قیقاع اور تمام یہود حجاز انہیں لوگوں میں سے ہیں۔


عمالقة کا مصر پر قبضہ : اس کے بعد ان کی حکومت دولت روم میں ہوئی اور اذینہ ابن السمیدع بلاد شام اور جزیرہ کا حکمران تھا۔ اس کے بعد حسان ابن اذینہ اور حسان ابن بدیاء اور عمرو ابن طرف یکے بعد دیگرے حکومت کرتے رہے۔ عمرو ابن طرف اور جذیمہ الابرش سے مدوتوں سخت معرکہ آرائیاں رہیں نتیجتاً جذیمہ الابرش کامیاب ہوا اور عمرو ابن طرف کو گرفتار کر

کے بار حیات سے سبکدوش کر دیا۔ انہی عمالقہ میں سے جیسا کہ لوگ گمان کرتے ہیں عمالقہ مصر ہیں، مصر پر عمالقہ اس وقت سے قابض ہوئے ہیں جبکہ کسی قبلی بادشاہ نے عمالقہ کے کسی بادشاہ سے جو کہ ان دنوں شام میں رہتا تھا اور اس کا نام ولید بن دوح تھا اور بعض کہتے ہیں کہ اس کا نام ثوران ابن اراشہ بن فاوان بن عمرو بن عملاق تھا۔ کسی کام میں مدد کا خواستگار ہوا اور وہ بنظر اعانت مصر آ کر رہ گیا اور قبط کو مصر سے نکال دیا تھا۔

عمالقہ کا زوال: جر جانی کہتا تھا کہ عمالقہ اسی وقت سے مصر کے مالک ہوئے بیان کیا جاتا ہے کہ انہی میں سے ابراہیم کا فرعون سنان ابن اشل ابن عبید ابن عوج ابن عملیق اور یوسف کا فرعون ریان ابن ولید ابن ثوران اور موسیٰ کا فرعون ولید ابن مصعب بن ابی اہون بن ہوان تھا۔ بعض کہتے ہیں کہ فرعون موسیٰ کا بوس بن مصعب بن معاویہ بن نمیر بن سلوس ابن فاران تھا اور عمالقہ میں سے جو کہ ریان ابن ولید کے بعد تخت نشین ہوا وہ طاشم ابن معدان تھا۔ انتھسی کلام الحجر جانی (جر جانی کا کلام تمام ہوا) اور اہل اثر ولید بن مصعب کی نسبت جو کہ زمانہ موسیٰ میں فرعون مصر تھا یہ شہادت دیتے ہیں کہ یہ نجار تھا، خاندان سلطنت سے نہ تھا۔ رفتہ رفتہ فرعون مصر کے دستہ فوج جان نثاران کا سردار ہو گیا، اس کے بعد غوثی قسمت یا انقلاب زمانہ سے خاندان سلطنت پر غالب آ گیا اور اسی نے عمالقہ کے خاندان کا خاتمہ کر دیا لیکن جب اس نے موسیٰ کا تعاقب کیا اور نیل میں ڈوب گیا تو ملک پھر قبطیوں کے قبضہ میں آ گیا اور اہل ملک نے خاندان سلطنت سے ولو کہ کو والی ملک مقرر کیا۔ جیسا کہ ہم آئندہ قبط کے حالات میں بیان کریں گے لیکن بنی اسرائیل عمالقہ حجاز سے واقف نہیں ہیں، البتہ عمالقہ شام کی نسبت ان کا یہ بیان ہے کہ عملاق ابن الیفاذ ابن عیصو (یا عیصاب یا عیص) ابن اسحاق ابن ابراہیم کی اولاد سے ہیں اور فرعون مصر بھی انہیں سے ہیں اور جن کنعانوں کا طبری نے عمالقہ میں ذکر کیا ہے وہ اسرائیلیں کے نزدیک کنعان ابن حام کی اولاد سے ہیں اور بلاد شام میں پھیل کر اس کے مالک ہو گئے اور انہیں لوگوں کے ساتھ بنو عیصو بھی تھے۔ بنی اسرائیل نے زمانہ یوشع بن نون میں ان کے ہاتھ سے حکومت چھین لی تھی، ان واقعات سے یہ خیال کیا جاتا ہے کہ زناۃ مغرب انہیں عمالقہ سے ہیں مگر یہ صحیح نہیں ہے۔

آل امیم: امیم وہ شخص ہے کہ جس نے سب سے پہلے پتھروں کے ٹکڑوں سے مکان بنوایا تھا اور اس کی چھت لکڑیوں سے تیار کرائی تھی۔ یہ عملاق بن لاؤڈ کا نسب بھائی ہے اور زمین فارس میں رہتا تھا، اسی وجہ سے فارس کے بعض علماء نسب یہ خیال کرتے تھے کہ اہل فارس امیم کی اولاد سے ہیں اور کیوثرث جو منہجہ سلسلہ نسب ہے وہ امیم ابن لاؤڈ کا لڑکا ہے لیکن یہ قول بالکل ناقابل اعتبار اور غیر صحیح ہے اور انہی کی نسل سے دیار ابن امیم بھی تھا جو کہ یمانہ اور شحر کے درمیانی علاقہ میں قیام پذیر ہوا تھا جس کی نسل کو باد صرصر نے ہلاک کیا۔ واللہ اعلم

شجرہ نسب عاتقہ



حضرت شعیبؑ عرب باندہ بنی ارفخشند، یقظن بن عابر بن فالخ بن ارفخشند سے نسبتاً تعلق رکھتے ہیں ان کے نامی قبائل جرہم، حضور، حضرموت، سلف تھے۔ حضور دیار رس میں رہتے اور اہل کفر و بت پرست تھے۔ ان کی طرف شعیب نبی بن ذی مہر معوث ہوئے ان کو ان لوگوں نے شامت اعمال سے جھٹلایا ان پر ایمان نہ لائے انجام یہ ہوا کہ اور گروہوں کی طرح یہ بھی ہلاک ہو گئے۔

(مترجم) شعیب کا نام تیر و ن تھا۔ ضیعون بن عتقا بن ثابت بن مدین بن ابراہیم کے لڑکے تھے۔ بعضوں نے جناب موصوف کے باپ کا نام میکیل لکھا ہے جو کہ اولاد مدین بن ابراہیم سے تھا اور بعض کتابوں میں یہ بھی دیکھا گیا ہے کہ شعیب ان لوگوں میں سے کسی کی اولاد سے ہیں جو ابراہیم پر ایمان لائے تھے اور ان کے ہمراہ سرزمین شام میں ہجرت کر کے چلے آئے تھے۔ علامہ ابن اثیر تاریخ کامل میں تحریر کرتا ہے کہ شعیب کی ماں لوط بن ہارن بن تاریخ کی بیٹی تھیں۔ اس روایت کے اعتبار سے شعیب و ابراہیم ایک جدی اور ایک ہی خاندان سے ہوئے لیکن ہم اپنے حافظہ پر بھروسہ کر کے کہہ سکتے ہیں کہ شعیب ابراہیم کی اولاد

سے ہیں۔ جیسا کہ علامہ ابن خلدون نے آگے چل کر ایک مقام پر صراحتہً شعیب کی نسبت وَهُوَ ابْنُ نُوَيْلِ بْنِ رَعُوَيْلِ بْنِ عِيَابِ بْنِ مَدْيَنَ (وہ یعنی شعیب بیٹے تھے نویل بن رعویل ابن عیاب بن مدین کے) تحریر کیا ہے۔

شعیب حاضر جواب لطیفہ گو حق باتوں کے کہنے میں بالکل بے جھجک تھے کسی کو آپ کے علاوہ نابینائی کے باوجود نبوت نہیں دی گئی۔ چنانچہ اللہ جل شانہ نے ان کی قوم کا یہ فقرہ: ﴿وَأَنَّا لَنُرَاكَ فَنَتَّبِعُكَ﴾ (ہود: ۹۱) ”اے ضریر البصر (ہم بے شک تجھ کو اپنے میں ضعیف یعنی بے بصر دیکھتے ہیں)“ حکایہ کلام پاک میں ذکر کیا ہے جناب رسالت مآب صلی اللہ علیہ وسلم شعیب کا ذکر کرتے وقت ان کے بلیغ و فصیح ہونے کی وجہ سے اکثر فرمایا کرتے تھے ((ذَاكَ خَطِيبُ الْأَنْبِيَاءِ)) ”یعنی یہ نبیوں کے خطیب ہیں“۔ تاریخی کتب کی ورق گردانی سے یہ امر معلوم ہوتا ہے کہ شعیب علیہ السلام اہل مدین اور اصحاب ایکہ اور اہل الراس کی طرف مبعوث ہوئے تھے۔ پہلے دو یعنی اہل مدین اور اصحاب ایکہ کا ذکر کلام مجید میں صراحتہً سے لیا ہے کہ آپ ان کی طرف مبعوث ہوئے تھے۔

باقی رہے اصحاب الراس ان کا ذکر قرآن مجید میں موجود تو ہے لیکن اس سے یہ ثابت نہیں ہوتا کہ جناب موصوف ان کی طرف مبعوث ہوئے تھے۔ ہاں تاریخی کتابوں کے دیکھنے سے یہ امر ثابت ہوتا ہے کہ شعیب اصحاب الراس کی طرف بھی بھیجے گئے تھے۔ چنانچہ خود علامہ ابن خلدون نے اپنی معتبر تاریخ میں ایک مقام پر لکھا ہے ((وَبَعَثَ إِلَيْهِمْ نَبِيًّا مِنْهُمْ اسْمُهُ شُعَيْبٌ)) ”اور بھیجا ان کی طرف یعنی اہل راس کی طرف ایک نبی جو کہ شعیب نامی اور انہیں میں سے تھے“۔

اہل مدین اور اصحاب ایکہ بددیانتی کی طرف زیادہ مائل تھے وہ دوتر از دو اور دو وزن رکھتے تھے۔ لینے کے وقت زیادہ لیتے اور دیتے ہوئے کم دیتے تھے۔ اس کے علاوہ بت پرستی بھی کرتے تھے۔ راستوں پر بیٹھے رہتے تھے لوگوں کو شعیب کے پاس آنے جانے سے روکتے تھے اور جو لوگ ایمان لاتے تھے انہیں تنگ کرتے تھے۔ جب ان لوگوں کی شرارت سے شعیب نے اپنا وعظ و پند نہ بند کیا اور کچھ لوگ آپ کی طرف مائل بھی ہو چلے تو ایک روز دو چار سردار اہل کرشعیب کے پاس آئے اور یہ دھمکی دی: ﴿لَنُخْرِجَنَّكَ بِشُعَيْبٍ وَالدِّينَ اَمْنًا مَعَكَ مِنْ قَرْيَتِنَا اَوْ لَنَعُوْذَنَّ فِيْ مَلْئِكَةٍ﴾ (الاعراف: ۸۸) ”بے شک ہم تم کو اے شعیب مع ان لوگوں کے جو کہ تمہارے ساتھ ایمان لائے ہوئے ہیں اپنے گاؤں سے نکال دیں گے یا تو تم ہمارے مذہب میں پھر لوٹ آؤ“۔

شعیب ان کی اس دھمکی کا کچھ خیال نہ کر کے برابر وعظ و پند کرتے رہے اس وقت مجبور ہو کر ان لوگوں نے یہ کہنا اور اس طرح ڈرانا شروع کر دیا: ﴿وَلَوْ لَا رَهْطُكَ لَرَجَعْنَاكَ﴾ (ہود: ۹۱) ”اگر تمہارے اعزہ و اقارب زیادہ نہ ہوتے تو تجھ کو ہم سگسار کر ڈالتے“۔ ﴿وَمَا عَلَيْنَا بِعُزٍّ﴾ ”اور تو ہم پر غالب نہیں ہے یا تو ہم سے بزرگ نہیں ہے“۔ اس بحث و مکرار اور بت پرستی و کفر کا انجام یہ ہوا کہ اللہ جل و علی ذکرہ نے اس قوم پر عذاب یوم الظلہ نازل فرمایا جس سے شعیب اور ان لوگوں کے علاوہ جو آپ پر ایمان لائے تھے کوئی جانبر نہ ہوا۔

عبداللہ ابن عباسؓ آئیہ کریمہ: ﴿فَاَخَذَهُمْ عَذَابُ يَوْمِ الظُّلَّةِ﴾ (اشعراء: ۱۸۹) کی تفسیر میں فرماتے ہیں کہ اللہ جل شانہ نے گرمی اور تمازت اس قدر بڑھادی کہ سب کے سب اپنے اپنے گھروں سے گھبرا کر باہر نکلے۔ دوڑھائی میل کے فاصلہ پر ایک ایر و کھلائی دیا۔ دو چار آدمی اس کی طرف دوڑ کر گئے جب اس ایر کی وجہ سے آفتاب کی تمازت سے ان کو نجات ملی اور خشکی محسوس ہونے لگی تو ان لوگوں نے اپنی قوم کو بلایا۔ تمام قوم اس ایر کے نیچے آ کر جمع ہو گئی تو اللہ جل شانہ نے اس ایر سے ان پر آگ بر سادی۔ سب کے سب وہیں جل کر خاک ہو گئے اور اہل مدین (جو کہ مدین ابن ابراہیم کی اولاد سے تھے) ان پر

بُت پرستی اور بددیانتی کی وجہ سے اللہ جل شانہ نے رجبہ (زلزلہ) کا عذاب نازل کیا تھا جس سے بائشئہ مؤمنین اور شعیب کے سب کے سب ہلاک ہو گئے اور اہل رس بُت پرستی کرتے تھے، کفر والجاد میں ڈوبے ہوئے تھے، شعیب نے مدتوں انہیں سمجھایا، آنے والے عذاب سے ڈرایا لیکن چونکہ ان کی قسمت میں بھی ہلاکت لکھی تھی، شعیب کے کہنے پر کچھ خیال نہ کیا، اللہ جل شانہ نے ان کو بھی اسی طرح ہلاک و تباہ کر دیا جس طرح سے پہلا گروہ برباد کر دیا گیا۔ (مترجم)

جرہم کی ولایت حجاز: جرہم یمن میں رہتا تھا، اس کی زبان عربی تھی۔ یعر ب ابن قحطان کا جس وقت دور دروزہ ہوا اس وقت جرہم تو بلاد حجاز کا والی مقرر کیا گیا اور عاد بن قحطان شحر وغیرہ کا حاکم ہوا اور عمان کی ولایت یقطن بن قحطان کے سپرد کی گئی۔ بعضوں کا یہ خیال ہے کہ پہلے بنی جرہم بعد اس کے قطور بن کر کر بن عملاق کی اولاد قحط کی وجہ سے یمن سے مکہ یکے بعد دیگرے چلے آئے تھے اور یہی مقیم رہے یہاں تک کہ اسماعیل مکہ میں آئے اور جناب موصوف کو نبوت مرحمت فرمائی گئی۔ بنی جرہم آپ پر ایمان لائے اور آپ کے بعد وہ بیت اللہ کے متولی رہے یہاں تک کہ ان پر بنی خزاعہ غالب آ گئے بنی جرہم مکہ سے نکل کر یمن آ گئے اور یہیں ہلاک ہوئے۔

عمر والا شنب کی امارت: حضرموت زمانہ قریب ہونے کی وجہ سے عرب عاربہ میں شمار کئے جاتے ہیں حالانکہ یہ عرب باندہ سے نہیں ہیں کیونکہ ان کی تسلیں آئندہ گروہ میں پائی جاتی ہیں۔ اس گروہ میں سب سے پہلے جس نے حکومت کی بنا ڈالی جس کا ذکر آج تک صفحہ تاریخ میں موجود ہے وہ عمر والا شنب بن ربیعہ بن یرام بن حضرموت تھا۔ اس نے مدتوں سلطنت کی اپنے مقبوضہ ممالک کے حدود بڑھائے۔ اس کے بعد اس کا لڑکا نمر الازج تخت حکومت پر بیٹھا۔ علاقہ سے ایک زمانہ دراز تک لڑتا رہا، اس نے سو برس تک بادشاہی کی، اس کے بعد کریب ذکر اب بادشاہ ہوا، اس کے زمانہ حکومت کا حال کچھ معلوم نہیں ہوا۔ پھر نمر الازج ثانی کریب ذکر اب کے بعد بادشاہ ہوا اور ایک سو تیس برس تک حکمران رہا۔ چونکہ اس کی مدت حیات میں اس کے بھائیوں اور لڑکوں کا انتقال ہو گیا تھا اس وجہ سے اس کے بعد مرشد و مردان بن کریب بادشاہ ہوا اور ایک سو چالیس سال تک حکومت کرتا رہا۔ یہ پہلے مقام مآرب میں رہتا تھا پھر حضرموت آ گیا تھا۔ اس کے بعد علقمہ ذوقیعان بن مرشد ذی مردان تیس برس اور ذوعیل بن ذی قیعان دس برس یکے بعد دیگرے حکومت کرتے رہے۔

ذوعیل بن ذوعیل والی حضرموت: ذوعیل بن ذوقیعان حضرموت چھوڑ کر صنعاء چلا آیا تھا۔ اس نے فغفور یحییٰ بن فوج کشی کی اور اسے گرفتار کر کے قتل کیا۔ اس کے بعد ذوعیل بن ذوعیل حضرموت کا حکمران ہوا۔ ملوک یمن میں سے یہ پہلا شخص ہے جو رمیوں سے لڑا۔ اسی نے یمن میں حریر اور دبیر راج کیا تھا اس کے بعد بدعات بن ذوعیل نے چار برس حکومت کی۔ اس نے کوئی نئی شے ایجاد نہیں کی اور نہ اسے کبھی توسیع ملک کا خیال پیدا ہوا۔

حماد بن بدعیل کا فارس پر حملہ: اس کے بعد بدعیل بن بدعات تخت پر بیٹھا، یہ ایک قلعہ بنوا کر اور چند عمارتیں نامتوم جھوڑ کر مر گیا۔ حماد بن بدعیل نے اس کے بعد اسی سال تک حکومت کی۔ اس نے فارس پر ساہور ذوالاکتاف کے عہد حکومت میں حملہ کیا اور اسے ایسا پامال کیا کہ مدتوں حماد کی زیادتیوں کے آثار فارس کے کھنڈرات سے نمایاں رہے۔ اس کے بعد یشرح ذوالملک بن ودب بن ذی حماد بن عاد بلاد حضرموت پر ایک سو برس تک حکومت کرتا رہا۔ یہ پہلا شخص ہے جس نے فوج میں جاں نثروں کا ایک خاص دستہ مقرر کیا اور آداب شاہی مرتب کئے اس کے بعد منعم ابن ذوالملک و ثار بن جزیہ بن منعم

اور یشرح بن جذیمہ بن منعم اور نمر بن یشرح اس کے بعد ساجن معروف بہ نمر یکے بعد دیگرے حسب ترتیب مذکور حکومت کرتے رہے اور ساجن کے زمانہ حکومت میں حبشہ یمن پر غالب آئے۔

بنی جرہم کے متعلق روایت جرہم کی نسبت علامہ ابن سعید کی روایت یہ شہادت دے رہی ہے کہ جرہم کا ایک گروہ عاد کے زمانہ میں گزرا ہے جسے علماء نسب عرب عاربہ میں سے شمار کرتے ہیں اور یہ جرہم جو یمن میں رہتا اور قحطان ابن عابر کا لڑکا تھا۔ اسے یعرب بن قحطان نے اپنے زمانہ حکومت میں حجاز کا حاکم مقرر کیا، اس کے بعد عبد یلیل اس کا لڑکا، اس کے بعد عبد المدان بن جرہم اور نفیلہ بن عبد المدان اور عبد المسیح ابن نفیلہ اور مضاض ابن عبد المسیح اور حرث یکے بعد دیگرے حسب ترتیب مذکور والی حجاز ہوتے رہے۔ ان لوگوں کے بعد جرہم بن عبد یلیل اس کے بعد اس کا لڑکا عمرو ابن الحرث بعد اس کے بشیر ابن الحرث اس کا بھائی اور مضاض بن عمرو بن مضاض حاکم حجاز ہوئے، اسماعیل علیہ السلام نے جو کہ عرب کے تیسرے گروہ کے مورث اعلیٰ ہیں۔ جرہم ثانی میں نشوونما پائی تھی اور انہیں کی طرف مبعوث ہوئے تھے۔ اسی قبیلہ میں آپ کی شادی ہوئی تھی۔

آلِ سبا

اولاد سبا قبائل سابق کی طرح فنا نہیں ہوئی اور ان کی یادگار نسل میں پائی جاتی ہیں اور وہی۔ دوسرے طبقہ کی بولتی چلتی، چلتی پھرتی تصویریں ہیں۔ کسی نے جناب رسالت مآب صلی اللہ علیہ وسلم سے سبا کی نسبت دریافت کیا تھا کہ وہ مرد تھا یا کہ عورت یا کسی زمین کے ٹکڑے کا نام ہے۔ آپ نے ارشاد فرمایا کہ سبا ایک شخص تھا جس کے دس لڑکے ہوئے تھے۔ منجملہ ان کے چھ یعنی مذحج، کندہ، ازد، اشعر، انمار، حمیر یمن میں سکونت پذیر رہے اور چار یعنی نخم، جذام، عاملہ، غسان شام میں مقیم ہوئے۔

باب: ۵

حضرت ابراہیم علیہ السلام

فحطان اور عربی زبان: اس سے پیشتر ہم تحریر کر چکے ہیں کہ فحطان سے پہلے زمانہ نوح تک اس گروہ کے آباء اجداد لغات عربیہ سے واقفیت نہ رکھتے تھے جیسا کہ بذاتہ فحطان نے جو عرب کے دوسرے طبقہ کا مورث اعلیٰ ہے، گروہ سابق سے عربی سیکھی اور رفتہ رفتہ وہی عربی لغت اس کی آئندہ نسلوں کی مادری زبان کے قائم مقام مانی گئی۔ اسی طرح اس کا بھائی فائع ابن عابر اور اس کی اولاد ابراہیم تک عجمی زبان بولتے تھے یہاں تک کہ اسماعیل کا زمانہ آیا جو عرب کے تیسرے طبقہ کے جد اکبر قرار دیئے جاتے ہیں اور انہوں نے جرہم سے زبان عرب کی تعلیم پائی اور وہی بنی اسماعیل کی مادری زبانی سمجھی گئی، اقتضائے مقام اور مناسبت کلام کے خیال سے عرب کے اس تیسرے طبقہ کا بھی نسب اسی مقام پر بیان کئے دیتے ہیں تاکہ گروہ سابق اور لاحق میں ایک انتظامی سلسلہ قائم ہو جائے اور انساب عالم کا پورا احاطہ ہو جائے۔

حضرت ابراہیم کا نسب: ابراہیم علیہ السلام اور آپ کے آباء اجداد عجمی تھے اور عجمی زبان بولتے تھے، لیکن چونکہ عالم میں آپ کا نسب کامل طریقے سے محفوظ رہا اور بخیاں بعض مورخین بنی آدم کی آئندہ نسلوں آپ کے اعتقاد و اخلاف سے شمار کی جاتی ہیں۔ اس کے علاوہ آپ کے اسلاف عرب کے اس طبقہ کے معاصر بھی تھے۔ اس لئے مناسب معلوم ہوتا ہے کہ جناب ابراہیم کا نسب اور ان کی اولاد کے حالات کتاب کی شرط طوطا رکھتے ہوئے تحریر کئے جائیں۔ لہذا ہم سب سے پہلے اسماعیل کا نسبی سلسلہ چھیڑنا چاہتے ہیں، اسکے امور متعلقہ ضروریہ کا اظہار کرتے ہوئے ابراہیم کے اخبار و حالات لکھیں گے۔

آزر: اسماعیل علیہ السلام ابراہیم کے خلف اکبر ہیں اور یہ آزر کے (جسے تاریخ یا تاریخ کہتے ہیں) اور آزر ایک بت کا نام تھا جس کے نام سے یہ لقب ہوئے۔ ابن ناعور بن ساروخ (یا شوروخ یا ساروخ یا اشروخ) بن ارغوا بن فائع (یا فائع) بن عامر (یا عامر) بن شائع (یا شائع) بن ادف خشنند بن سام بن نوح علیہ السلام کے لڑکے ہیں۔ علامہ ابو محمد کا یہ بیان ہے کہ میں نے اس نسب کو تورات میں دیکھا ہے۔ ہو، ہو ایسا ہی پایا ہے۔ صرف اس قدر فرق ہے کہ بجائے ساروخ (اشروخ) کے شاروخ لکھا ہوا دیکھا ہے۔ طبری لکھتا ہے کہ شائع اور ادف خشنند کے درمیان ایک پشت اور گزری ہے جس کا نام تین تھا۔ تورات میں اس کا ذکر اس وجہ سے نہیں کیا گیا کہ یہ ساحر تھا۔ اس نے الوہیت کا دعویٰ کیا تھا۔ ابن حزم کہتا ہے کہ فائع اور عابر کے درمیان بھی ایک نام ترک ہو گیا جو ملک صدق کے نام سے مشہور تھا اور وہ عابر کا لڑکا فائع کا باپ تھا واللہ اعلم۔

حضرت ابراہیم کے متعلق تورات کی روایت: تورات میں یہ ایک عجیب بات لکھی ہوئی ہے کہ نوح کے انتقال کے وقت ابراہیم (۵۳) تریس برس کے تھے، کیونکہ ارخشد صلب سام سے طوفان کے دو برس بعد پیدا ہوئے اور جب

از فخر خاندان کی عمر پینتیس سال کی ہوئی تو شایخ پیدا ہوا۔ شایخ کی عمر تیس برس کی تھی کہ عابر پیدا ہوا اور پینتالیسویں برس کی عمر میں عابر سے فالغ اور فالغ کی عمر تیس برس کی تھی کہ ارغو اور ارغو کی بیس برس کی عمر میں شاروغ اور شاروغ کی تیس برس کی عمر میں ناخو اور ناخو کی انتیس برس کی عمر میں تارح پیدا ہوا اور جس وقت تارح کی عمر پچھتر (۷۵) برس کی ہوئی جناب ابراہیم پیدا ہوئے۔ اس حساب سے زمانہ طوفان سے ولادت ابراہیم تک دو سو ستانوے برس ہوتے ہیں اور نوح طوفان کے بعد تین سو پچاس برس زندہ رہے، نوح کے انتقال کے وقت ابراہیم تین برس کے تھے اور آپ نے اپنے جد اعلیٰ کا زمانہ پایا ہے۔ بعض مؤرخین کی یہ رائے ہے کہ ابراہیم تمام بنی آدم کے جوان کے بعد ہوئے ہیں جد اعلیٰ ہیں۔ اس اعتبار سے جناب موصوف تیسرے جد اعلیٰ نوح و آدم علیہ السلام کے بعد قرار پائے۔

شہر بابل کی تعمیر علامہ ابن سعید کتاب البدر سے نقل کرتا ہے کہ جس نے اولاد حام ابن نوح سے پہلے بادشاہت کی اور حکومت و سلطنت کی بنا ڈالی وہ کنعان بن کوش ابن حام بن نوح تھا۔ یہ معلوم نہیں کہ کنعان کس وجہ سے کس زمانہ میں اپنی جائے ولادت شام سے زمین کے اس حصہ کی طرف چلا آیا۔ جس کو اب سرزمین بابل کہتے ہیں اور ایک شہر اٹھارہ کوس مربع میں بابل نامی آباد کیا۔ اس کے بعد نمرود نامی اس کا لڑکا تخت حکومت پر بیٹھا، یہ بہت بڑا عظیم الشان بادشاہ ہوا اس نے اکثر معمورات عالم پر قبضہ کر لیا۔ اس کی عمر نسبتاً دوسروں سے زیادہ ہوئی۔ بنی حام میں سے یہ پہلا شخص ہے کہ جس نے دین صابیہ اختیار کر لیا تھا اسی کی دیکھا دیکھی تھوڑے دن بعد اولاد سام بھی اس مذہب کی طرف مائل ہو گئی تھی۔

عابر بن شایخ اور نمرود کی جنگ سام ابن نوح دجلہ کے مشرقی جانب مقیم ہوا۔ یہ اپنے باپ کا جانشین اور وصی تھا اس کے بعد ارفخشند ابن سام کی املاک کا وارث ہوا۔ ارفخشند روشن چراغ کو کہتے ہیں۔ یہ بہت بڑا عابد پرہیزگار متقی تھا۔ اس کے بعد شایخ ابن ارفخشند اس کا جانشین ہوا اور ایک مدت دراز تک زندہ رہا۔ اس کے بعد عابر ابن شایخ اس کی قائم مقامی پر مامور ہوا۔ یہی کلدانیوں کو لے کر نمرود سے مقابل ہوا لیکن نمرود اس پر غالب آیا اور اسے کوتاہ سے نکال دیا۔ عابر ان لوگوں کے ساتھ جو اس کے ساتھ مجدل کی طرف جو فرات اور دجلہ کے درمیان واقع ہے چلا آیا۔

آل عابر بن شایخ عابر عبرانیوں کا جد اعلیٰ ہے اس کی صولت و حکومت مجدل میں قائم ہوئی۔ اس کے بعد فالغ ابن عابر اس کا وارث و جانشین ہوا۔ یہ وہی ہے جس نے اولاد نوح پر ملک کو تقسیم کیا تھا۔ اسی کے زمانہ میں نمرود نے بابل میں ایک بڑا محل بنوایا تھا جس کا ذکر مصحف پاک میں آگیا ہے۔ فالغ کے بعد بخیال اکثر مؤرخین اس کا لڑکا ملک ان جانشین ہوا۔ اسی کے زمانہ میں نبطی اور جرمقہ اس خاندان پر غالب آئے اور مجدل میں اپنے رعب و صولت کا سکہ چلایا، ملک ان اسی حالت میں ایک لڑکا اتیانامی (جو خضر کہے جاتے ہیں) چھوڑ کر انتقال کر گیا۔ باقی رہا ارغو ابن فالغ وہ اس واقعہ کے بعد گلوڈا کی طرف چلا آیا اور یہیں اس نے اپنے بچے کو خیر باد کہہ کر دین بنط یعنی صابیہ مذہب اختیار کیا اور ان میں اپنا نکاح کر لیا۔ اس کی نبطی بیوی سے اس کا لڑکا شاروغ اور شاروغ سے ناخو اور ناخو سے تارح پیدا ہوا۔ تارح ابن ناخو ہی کو آزر کہتے تھے۔ نمرود نے اسے کمال اخلاص سے اپنے بیت الامنام (بت خانہ) کا داروغہ مقرر کیا اور نمرود ملک جرمقہ سے ہے اس کا نام ہا صد تھا اور کوش ابن حام کا لڑکا تھا۔ انتھی کلام ابن سعید (کلام ابن سعید کا تمام ہوا)

حضرت ابراہیم کی جائے پیدائش تارح جسے آزر کہتے ہیں بروایت توریت اس کے تین لڑکے ابراہیم، ناخو

ہاران تھے۔ ہاران اپنے باپ کی حیات میں اپنا ایک لڑکا لوٹ چھوڑ کر مر گیا۔ لوٹ اس روایت کے مطابق ابراہیم کے بھتیجے ہیں۔ مؤرخین ابراہیم کے مولد (جائے پیدائش) میں اختلاف کرتے ہیں۔ طبری کہتا ہے کہ بعضے کہتے ہیں کہ ابراہیم اطراف کوٹا (سرزمین سواد) میں پیدا ہوئے اور یہ قول ابن اسحاق کا ہے اور کوئی یہ کہتا ہے کہ حران میں پیدا ہوئے تھے اور کسی کا یہ خیال ہے کہ بابل میں پیدا ہوئے اور عامر سلف اس کے قائل ہیں کہ ابراہیم نمرود بن کنعان ابن کوش بن سام کے زمانہ میں پیدا ہوئے۔ جب کہ کہان (جمع کا ہن) بتلا رہے تھے کہ ایک ایسا شخص پیدا ہونے والا ہے جو دین شاہی کا مخالف ہوگا اور بتوں کو توڑ ڈالے گا۔ نمرود نے یہ سن کر لڑکوں کے قتل کا حکم دے دیا۔

حضرت ابراہیم کی پیدائش: آپ کی ماں نے ایک گڑھے میں جا کر وضع حمل کیا۔ جب آپ بڑے ہوئے اور غنوان شباب کو پہنچے اور ستاروں کو دیکھا تو ان سے ذات باری کو سمجھا اور نبوت حاصل کی تو آپ اپنے باپ کے پاس آئے اور اسے توحید کی طرف بلایا۔ اس نے انکار کیا، آپ نے بتوں کو توڑ ڈالا اس جرم میں نمرود کے سامنے پکڑ کر لائے گئے اور اس کے حکم سے آگ میں ڈالے گئے۔ اللہ تعالیٰ نے اسے ایسا ٹھنڈا کر دیا کہ جس سے ان کو مطلق اذیت نہ پہنچی۔ جیسا کہ قرآن میں موجود ہے۔ نمرود نے یہ واقعہ عجیب دیکھ کر قربانی کرنے کے لئے کہا۔ ابراہیم نے جواب دیا کہ اللہ تعالیٰ تیرے کسی عمل کو قبول نہ کرے گا جب تک تو ایمان نہ لائے گا۔ نمرود نے کہا مجھ سے یہی ایک کام نہیں ہو سکتا۔

(مترجم) اکثر مؤرخین کا یہ خیال ہے کہ ابراہیم کے والد آزر نے اپنی بی بی سے وضع حمل کا حال دریافت کیا تھا اور انہوں نے بڑی بے پروائی سے یہ کہہ دیا تھا کہ ”ہاں میرے لڑکا پیدا ہوا تھا لیکن اسی وقت مر گیا“۔ آزر کو چونکہ بی بی پر زیادہ اعتماد تھا۔ اس وجہ سے اس واقعہ کی اس نے زیادہ تفتیش نہ کی اور بعض یہ کہتے ہیں کہ آزر کو ابراہیم کی پیدائش کا حال معلوم تھا لیکن اس نے نمرود کے خوف سے اس واقعہ کو چھپایا۔ ابراہیم جب تک گڑھے میں رہے اس وقت تک آپ کی والدہ اکثر آپ کو دیکھنے جایا کرتیں اور دودھ پلا آ کر کرتی تھیں۔ موصوف ایک دن میں اس قدر بڑھتے جس قدر اور لڑکے ایک مہینہ میں نشوونما پاتے ہیں۔ تھوڑے دن میں آپ جوانی کے قریب پہنچ گئے اور اپنے باپ آزر کے ہمراہ شام کے وقت گڑھے سے نکل کر ویرانہ سے مکان کو روانہ ہوئے راستہ میں جو جانور ملتا تھا اسے آپ دریافت کرتے تھے اور آزر کہہ دیا کرتا تھا کہ یہ بکری ہے، وہ اونٹ ہے اور یہ گائے ہے۔

ابراہیم یہ سن کر دل میں کہتے تھے ان مخلوقات کا کوئی رب (پرورش کرنے والا) ضرور ہے۔ جب رات ہوئی اور آسمان کی طرف آپ نے سر اٹھا کر دیکھا ایک ستارہ نظر آیا آپ بے ساختہ کہہ اٹھے ﴿هَذَا رَبِّي﴾ ”یہ میرا رب ہے“۔ جب وہ نظروں سے غائب ہو گیا تو آپ فرمانے لگے ﴿لَا أَحِبُّ الْآفَافِينَ﴾ ”میں چھپ جانے والوں کو دوست نہیں رکھتا“۔ پھر تھوڑی دیر کے بعد جب ماہتاب کا نور نظر آیا اور اسے ستارہ سے زیادہ روشن پایا تو پھر بول اٹھے ﴿هَذَا رَبِّي﴾ (الانعام: ۷۷) جب وہ بھی غائب ہو گیا تو فرمانے لگے ﴿لَئِنْ لَّمْ يَهْدِنِي رَبِّي لَأَكُونَنَّ مِنَ الْقَوْمِ الضَّالِّينَ﴾ (الانعام: ۷۸) ”یعنی اگر مجھ کو میرا رب ہدایت نہ کرنا تو بے شک میں بھی گمراہ قوموں میں شامل ہو جاتا“۔ غرضیکہ یہ پہلی رات جو کہ حضرت ابراہیم کو آبادی میں ہوئی تھی گزر گئی اور صبح کو آفتاب کی تیز روشنی نظر آئی تو آفتاب کو دیکھ کر ﴿هَذَا رَبِّي هَذَا أَكْبَرُ﴾ (الانعام: ۷۹) کہا۔ جب شام ہوئی اور آفتاب بھی غروب ہو گیا تو آپ کے ذہن مبارک میں یہ خیال گزرا کہ جو متغیر ہے وہ ضرور ہے کہ

حادث ہوگا اور جو حادث ہوگا وہ ہرگز ربوبیت کے قابل نہ ہوگا۔

اس کے علاوہ یہ سب چیزیں ظاہر و غائب ہوتی رہتی ہیں تو ضروری ہے کہ ان کا ظاہر اور غائب کرنے والا کوئی اور ہوگا اور وہی پرستش کے قابل اور خدائی کے لائق ہوگا۔ اسی وجہ سے آپ نے اپنی قوم سے مخاطب ہو کر فرمایا ﴿يَقُومُ اِنْسِي بَرِيءٌ مِّنْ اَنْشُرِ كُوْنٍ﴾ (الانعام: ۷۹) ”اے قوم میں بیزار ہوں ان سے جن کو تم شریک کرتے ہو“۔ ﴿اِنْسِي وَجْهِي لِلدِّي فَطَرَ السَّمَوَاتِ وَالْاَرْضِ حَنِيفًا وَمَا اَنَا مِنَ الْمُشْرِكِيْنَ﴾ (الانعام: ۸۰) ”میں نے ان سب کی طرف سے منہ پھیر لیا اور اس کی طرف رخ کیا جس نے کہ زمین و آسمان کو پیدا کیا ہے ایک طرف کا ہو کر اور میں ان لوگوں میں نہیں ہوں جو کہ اس کے ساتھ شریک کرتے ہیں“۔

ابراہیم کا ستارہ ماہتاب و آفتاب کو دیکھ کر بار بار ﴿هَذَا رَبِّي﴾ کہنا اور اس سے گریز کرنا اس وجہ سے نہ تھا کہ آپ اپنے خالق بچوں کو نہ جانتے تھے یا کہ مشکوک حالت میں تھے۔ جیسا کہ ہمارے اس دعویٰ کی شہادت کلام پاک کی یہ آیت کریمہ دے رہی ہے ﴿وَلَقَدْ اَتَيْنَا اِبْرَاهِيْمَ رُسْدَهُ مِنْ قَبْلُ وَكُنَّا بِهٖ عَلٰمِيْنَ﴾ (الانبیاء: ۵۱) ”اور بے شک ہم نے ابراہیم کو دیا علم و فہم اس سے پہلے کہ وہ بالغ ہوتے اور ہم اس بات کو جانتے تھے کہ وہ اس کا اہل ہے“۔

ہاں یہ اعتراض ہو سکتا ہے کہ جب آپ کو علم و فہم پہلے سے دے دیا گیا تھا تو پھر کیا وجہ تھی کہ آپ ستارہ یا ماہتاب و آفتاب کو دیکھ کر بار بار ﴿هَذَا رَبِّي﴾ کہہ اٹھتے تھے لیکن ساتویں پارہ کی اس آیت کریمہ پر غور کرنے سے یہ شبہ پیدا نہیں ہو سکتا ﴿وَكَذٰلِكَ نُوْثِرُ اِبْرَاهِيْمَ مَلَكُوْثَ السَّمٰوٰتِ وَالْاَرْضِ وَلِيَكُوْنُ مِنَ الْمُؤَقِنِيْنَ﴾ (الانعام: ۷۶) ”اور اسی طرح ہم دکھانے لگے ابراہیم کو سلطنت آسمانوں اور زمینوں کی تاکہ اس کو یقین ہو جائے“۔ یعنی خطرات بشریہ رفع ہو کر اس کو یقین ہو جائے کہ اللہ جل شانہ واحد و خالق ہے۔

ابراہیم نے مدتوں اپنے اس خیال کو کسی پر ظاہر نہ کیا اور برابر جب آذر بت بنا کر فروخت کرنے کے لئے دینا تھا بے تامل بازار میں بتوں کو بیچنے کے واسطے لے جاتے تھے اور آواز بلند سے فرماتے تھے ﴿مَنْ يَشْتَرِي مَا لَا يَضُرُّهُ وَلَا يَنْفَعُهُ﴾ ”کون شخص ایسی چیز کو خریدے گا جو کہ نہ نقصان پہنچا سکتی ہے اور نہ نفع“۔ لوگ یہ سن کر متعجب ہوتے تھے اور ان کے پاس نہ جاتے تھے اور نہ ان سے بتوں کو خریدتے تھے۔ جب شام ہوتی تو آپ نہر کی طرف جاتے اور بتوں کی گردنیں پکڑ پکڑ کر پانی میں ڈبو تے اور مذاقا ((اشربی اشربی)) ”پی لے پی لے“ کہتے تھے۔

رفتہ رفتہ لوگوں میں یہ باتیں مشہور ہو گئیں کچھ زمانہ تو اس میں گزرا کہ لوگ ان باتوں کو ان کے بھولے پن اور کھیل کو دپر محمول کرتے رہے لیکن جب یہ خلعت نبوت سے سرفراز فرمائے گئے اور اعلانیہ توحید اور اللہ کی عبادت اور اس کے سچے دین کی تعلیم و دعوت کرنے لگے اس وقت لوگوں کے کان کھڑے ہوئے اور آپس میں اکثر جلسوں میں ان کے خلاف مشورے کرنے لگے۔ سب سے پہلے جس کو ابراہیم نے خدا کے سچے دین کی طرف بلایا وہ آپ کا باپ آذر تھا لیکن اس کی قسمت میں دولت ایمان نہیں تھی اس نے آپ کے کہنے پر خیال نہ کیا۔

اللہ جل شانہ نے ان سوالات و جوابات کو جو ابراہیم اور ان کی قوم میں ہوئے تھے سترہویں پارہ سورۃ انبیاء میں اس طرح بیان فرمایا ہے ﴿اِذْ قَالَ لَا يَبِيْهَ وَقَوْمِهٖ مَا هٰذِهِ التَّمٰثِيْلُ الَّتِي اَنْتُمْ لَهَا عَاقِفُوْنَ﴾ (الانبیاء: ۵۲) ”جس وقت ابراہیم نے اپنے باپ آذر اور اپنی قوم یا عمرو بن کعان اور اس کے ساتھیوں سے کہا کہ یہ کیا صورتیں ہیں جن کی تم مجاورت کرتے ہو؟“ ﴿قَالُوْا وَجَدْنَا اٰبَاءَنَا لَهَا عٰبِدِيْنَ﴾ (الانبیاء: ۵۳) ”ان لوگوں سے ابراہیم کا وہ اعتراض تو اٹھ نہ سکا تو کھلا کر کہنے لگے کہ ہم

نے اپنے باپ دادوں کو انہیں کو پوجتے پایا ہے اسی وجہ سے ہم بھی تقلید اُن کو پوجتے تھے۔ ﴿قَالَ لَقَدْ كُنْتُمْ اَنْتُمْ وَاٰبَاؤُكُمْ فِی ضَلٰلٍ مُّبِیْنٍ﴾ (الانبیاء: ۵۳) ”ابراہیم یہ ان کا لغو جواب سن کر بولے کہ جب تم لوگ ان بتوں کو تقلید اپوجتے ہو تو بے شک تم اور تمہارے آباؤ اجداد کھلم کھلا گمراہی میں تھے۔“ ﴿قَالُوا اَجِنْتُمْ بِالْحَقِّ اَمْ اَنْتَ مِنَ اللَّعِیْنِ﴾ (الانبیاء: ۵۵) اور ان بت پرستوں کو ابراہیم کے اس کہنے سے کہ ”تم اور تمہارے آباؤ اجداد کھلم کھلا گمراہی میں تھے۔“ یہ شبہ پیدا ہوا کہ شاید مذاقا نہ کہتے ہوں۔ چنانچہ اس خطرہ کو ان لوگوں نے ظاہر کر دیا اور گھبرا کر کہنے لگے کہ تم ہمارے پاس یہ گچی بات لے کر آئے ہو یا کہ مذاقا کہہ رہے ہو۔ ﴿قَالَ بَلْ رَسُلُكُمْ رَبِّ السَّمٰوٰتِ وَالْاَرْضِ الَّذِیْ فَطَرَهُنَّ وَاَنَا عَلٰی ذٰلِكُمْ مِنَ الشَّٰهِدِیْنَ﴾ (الانبیاء: ۵۶) ”ابراہیم چونکہ تعلیم و ہدایت کے لئے آئے تھے اس وجہ سے ان لوگوں کے اس خیال کو کہ آپ نے مذاقا نہیں کہا اس طرح رفع فرمایا کہ جن کی تم پرستش کرتے ہو وہ خدا نہیں ہے بلکہ تمہارا رب وہی ہے جس نے آسمانوں اور زمین کو بنایا ہے اور میں اسی بات کا قائل ہوں۔“

اس تقریر کے بعد ظاہر اُدھ لوگ خاموش تو ضرور ہو گئے لیکن ادھر ان لوگوں کو یہ فکر ہوئی کہ ابراہیم کو اپنے خداؤں (بتوں) کی عظمت دکھانی چاہئے تاکہ اس کے خیالات اور خطرات رفع ہو جائیں اور ادھر ابراہیم کو یہ خیال پیدا ہو رہا تھا کہ ان بتوں کی بے کسی اور بے بسی ان اندھوں پر ثابت کر دینی چاہئے تاکہ یہ خدا کو بھولے ہوئے گمراہ اپنے بیہودہ خیال سے باز آجائیں۔

چنانچہ جب ان لوگوں کی عید کا دن آیا تو یہ لوگ ابراہیم کے پاس گئے اور کہنے لگے کہ ”ابراہیم! تم ہمارے خداؤں (بتوں) کو برا اور ذلیل کہا کرتے ہو، چلو آج ہم تمہیں اپنے خداؤں (بتوں) کا جاہ و جلال دکھلائیں ابراہیم نے ان لوگوں کو ”انسی سقیم“ (میں بیمار ہوں) کہہ کر ٹال دیا اور جب یہ لوگ ابراہیم کے پاس سے ناامید ہو کر جا رہے تھے جناب موصوف نے دبی زبان سے فرمایا ﴿وَلَا لِلّٰهِ لَا یُخِیْذُ اَضْمَامُكُمْ یَعْنٰ اَنْ تُوَلُّوْا مُذٰبِرَیْنِ﴾ (الانبیاء: ۵۷) ”اور اللہ کی قسم ہے کہ میں تمہارے بتوں کا علاج کروں گا جبکہ تم پیٹھ پھیر کر جا چکو گے“ ان کلمات کو دو ایک آدمیوں نے ان میں سے سن لیا تھا۔

ابراہیم ان لوگوں کے چلے جانے کے بعد بت خانہ میں گئے بہت بڑی زینت اور آرائش نظر آئی۔ ایک بڑا بت ایک مرصع تخت پر رکھا ہوا تھا اور اس کے چاروں طرف چھوٹے چھوٹے بت مناسب طریقہ سے رکھے ہوئے تھے اور سب کے سامنے عمدہ عمدہ کھانے پینے ہوئے تھے پہلے تو آپ نے ان بتوں سے مذاقا فرمایا ﴿اَلَا قَاتِلُوْهُمْ﴾ (الصّٰفّٰت: ۹۱) ”تم لوگ کیوں نہیں کھاتے ہو“ جب اس کا جواب کچھ نہ ملا تو پھر دوبارہ آپ نے کہا ﴿مَا لَكُمْ لَا تَنْطَفِقُوْنَ﴾ (الصّٰفّٰت: ۹۲) ”تم کو کیا ہو گیا ہے کہ تم بولتے نہیں ہو“۔ جب اس کا بھی کچھ جواب نہ بن آیا تو آپ ان بتوں کے توڑنے میں مصروف ہوئے جیسا کہ آیہ کریمہ ﴿فَرَاغَ عَلَیْهِمْ ضَرْبًا بِالْیَمِیْنِ﴾ (الصّٰفّٰت: ۹۳) ”پھر متوجہ ہوا ان پر بار تادا ہنے ہاتھ سے یا بقوت تمام“ سے مفہوم ہوتا ہے اس بت خانہ میں جس قدر بت تھے بڑے بت کے علاوہ ان سب کو توڑ ڈالا اور اس کے کاندھے پر آپ اپنا پیشہ رکھ کر چلے آئے۔

جس وقت وہ لوگ عیدہ گاہ سے واپس آئے بتوں کو اس خراب حالت میں دیکھ کر چلا اٹھے ﴿مَنْ فَعَلَ هٰذَا بِالْیَسْرِ اِنَّهٗ لَمِنَ الظَّٰلِمِیْنَ﴾ (الانبیاء: ۵۸) ”کس نے یہ کام ہمارے بتوں کے ساتھ کیا بے شک وہ ظالموں میں سے ہے“۔ ایک نے ان میں سے کہا ”کل کا ذکر ہے کہ ایک جوان جسے لوگ ابراہیم کہتے ہیں ان کی برائیاں کر رہا تھا عجب نہیں کہ یہ فعل اسی کا ہو“۔

سال میں ایک دن یہ لوگ بتوں کو نہلاتے تھے اور اچھے کپڑے پہنا کر ان کے سامنے اچھے اچھے کھانے رکھتے تھے اور تکف کا لباس پہن کر عید گاہ میں جاتے تھے اور جب لوٹ کر آتے تو بتوں کو سجدہ کر کے کھانے کو تبرکات کھاتے تھے۔

لوگوں نے اس واقعہ سے نمرود کو مطلع کیا۔ اس نے ابراہیم کو بغیر کسی حجت اور دلیل کے دفعہ گرفتار کر لینا معیوب سمجھ کر کہا ”اچھا اسے ہمارے سامنے لاؤ شاید کچھ آدمی اس کی شہادت دے سکیں۔“

یہ سنتے ہی سب لوگ ابراہیم کے پاس گئے اور انہیں نمرود کے دربار میں گرفتار کر لائے نمرود نے دریافت کیا: ﴿ءَاَنْتَ فَعَلْتَ هَذَا بِالْهَيْسَةِ يَا اِبْرَاهِيْمُ﴾ (الانبیاء ۶۲) ”اے ابراہیم! کیا تو نے ہمارے خداؤں (بتوں) کے ساتھ یہ کام کیا ہے۔“ ابراہیم نے اس کے جواب میں صریحاً انکار نہ کیا بلکہ اشارہ فرمایا: ﴿بَلْ فَعَلَهُ كَبِيرُهُمْ هَذَا فَاسْتَغْنَوْهُمْ اِنْ كَانُوا يُنْطِقُوْنَ﴾ (الانبیاء ۶۳) ”بلکہ کیا ہے یہ کام ان کے اس بڑے نے سوا ان سے پوچھ لو اگر وہ بولتے ہوں۔“ ابراہیم کے اس خیال کے ظاہر کرنے سے بعض لوگوں کے چہروں پر فکر و تشویش کے آثار کی قدر نمایاں ہو گئے اور ایک دوسرے سے کہنے لگے: ﴿اِنَّكُمْ الظَّالِمُوْنَ﴾ (الانبیاء ۶۳) ”بے شک تم ہی بے انصاف والوں میں ہو۔“

پھر چند لمحہ بعد چونکہ شیطان نے ان کی عقل کی آنکھوں پر ناحق شناسی کے پردے ڈال دیے تھے ابراہیم سے مخاطب ہو کر کہا: ﴿لَقَدْ عَلِمْتُمْ مَا هَؤُلَاءِ يَنْطِقُوْنَ﴾ (الانبیاء ۶۵) ”بے شک تجھ کو معلوم ہے کہ یہ بولتے نہیں۔“ اسی وجہ سے ان بتوں سے دریافت کرنے کو کہتے ہو دیکھو ابراہیم سچ بتاؤ کہ یہ کس کا کام تھا۔ ابراہیم ان لوگوں کی یہ جہالت آمیز تقریریں کر بولے: ﴿اَفَتَعْبُدُوْنَ مِنْ دُوْنِ اللّٰهِ مَا لَا يَنْفَعُكُمْ شَيْئًا وَلَا يَضُرُّكُمْ اَفْ لَكُمْ لِمَا تَعْبُدُوْنَ مِنْ دُوْنِ اللّٰهِ اَفَلَا تَعْقِلُوْنَ﴾ (الانبیاء ۶۷) ”کیا تم سوائے اللہ کے کسی اور ایسے کو پوجتے ہو جو تم کو نہ نفع پہنچا سکتا ہے اور نہ نقصان“ تف ہے تم پر اور اس پر جس کی تم عبادت کرتے ہو سوائے اللہ کے کیا تم نہیں سمجھ سکتے ہو۔“

پھر نمرود ابراہیم سے مخاطب کر کے بولا ”کیا تم نے اپنے اس رب کو دیکھا ہے جس کی عبادت کرتے ہو؟ اور وہ رب تمہارا کون ہے جس کی طرف تم لوگوں کو بلاتے ہو؟“

ابراہیم: ﴿رَبِّي الَّذِي يُحْيِي وَيُمِيتُ﴾ (البقرہ ۲۵۸) ”میرا وہ رب ہے جو کہ زندہ کرتا اور مارتا ہے۔“ نمرود ”یہ کام تو میں بھی کر سکتا ہوں۔“ ابراہیم یہ سن کر خاموش ہو گئے اور نمرود نے ان دو شخصوں کو طلب کیا جو واجب الغل ہو چکے تھے۔ ان دونوں میں سے ایک کے قتل کا حکم دیا اور دوسرے کی خطا معاف کر کے ابراہیم سے متوجہ ہو کر بولا ”ابراہیم تم نے دیکھا کہ میں نے کیسے ایک کو مارا اور ایک کو زندہ کیا“ اس اعتبار سے میں بھی مارنے اور زندہ کرنے والا ہوں تمہارے رب میں مجھ سے زائد کوئی صفت نہیں ہے وہ بات بتلاؤ جو تمہارے رب میں ہو اور مجھ میں نہ ہو۔

ابراہیم نے کہا: ﴿اِنَّ اللّٰهَ يَاتِي بِالشَّمْسِ مِنَ الْمَشْرِقِ فَاتِّبِهَا مِنَ الْمَغْرِبِ﴾ (البقرہ ۲۵۸) ”بے شک اللہ تعالیٰ آفتاب کو مشرق سے طلوع کرتا ہے پس تو مغرب سے اس کو نکال۔“ نمرود سے اس سوال کا جواب کچھ بن نہ آیا چنانچہ سنا منہ لے کر خاموش ہو گیا اور ابراہیم نمرود کے دربار سے اٹھ کر چلے آئے تب ان لوگوں میں مشورہ ہونے لگا۔ بعضوں نے قتل کرنے کے لئے کہا اور کسی نے شہر بدر کرنے کی طرف اشارہ کیا اور اکثر لوگ اس رائے سے متفق ہوئے کہ جناب موصوف جلا دیجئے جائیں چنانچہ نمرود نے بھی اس رائے سے اتفاق ظاہر کیا اور لکڑیاں جمع کئے جانے کا حکم صادر کیا۔

ہمارے خیال ناقص میں نمرود کی سلطنت میں شاید ایسا کوئی شخص نہ تھا جس نے کم و بیش اس حکم کی تعمیل نہ کی ہو۔ اس وجہ سے نہایت قلیل مدت میں بے انتہا لکڑیاں جمع ہو گئیں اور آگ مشتعل کی گئی جس وقت ابراہیم مہینق میں رکھ کر اس آگ میں

بعض روایتوں سے ثابت ہوتا ہے کہ میزان نامی ایک شخص ابراہیم کے قتل پر مامور کیا گیا تھا لیکن میزان جس وقت ابراہیم کے قتل کو روانہ ہوا بقضائے الہی زمین میں جھنس گیا۔ واللہ اعلم۔

جسے ایک عالم کے بت پرستوں نے مشتعل کیا تھا ڈالے گئے۔ اس وقت عجیب کیفیت تھی سوائے ثقلین (یعنی جن وانس) کے تمام عالم زبان حال سے جناب باری میں کہہ رہا تھا۔ ”اگر ابراہیم آج جلاد یے گئے تو کوئی شخص دنیا میں تیرا نام لینے والا نہ رہ جائے گا۔ تو اگر ہم کو اجازت دے تو ہم ابراہیم کی مدد کریں۔“ جناب باری سے حکم ہوا: ان استعاث بشئ منکم فلینصرہ و ان تم بندغ غیری فانالہ ”اگر وہ تم میں سے کسی سے مدد چاہے تو اجازت ہے کہ اس کی مدد کرو اور اگر اس نے میرے سوا کسی دوسرے کو نہ بلایا تو ہم اس کی مدد کو موجود ہی ہیں۔“ اس اجازت کے بعد بعض نے ابراہیم سے کہا اما الیک حاجۃ ”کیا تم کو کچھ ضرورت ہے۔“ لیکن ابراہیم نے صاف یہی جواب دیا۔ اما الیک فلا ”ہاں ہے مگر تجھ سے نہیں۔“ یہ ایک ایسا جواب دیا تھا۔ جو درحقیقت لا جواب اور ان کی شان کے موافق تھا۔ کائنات سوائے جن وانس کے یہ تماشا حسرت و افسوس کی آنکھوں سے دیکھ رہے تھے۔

جس وقت ابراہیم آگ کے ڈھیر کے قریب پہنچے تو آسمان کی طرف سر اٹھا کر جناب احدیت میں عرض کیا۔ اللہم انت الواحد فی السماء و انت الواحد فی الارض حسبی اللہ و نعم الوکیل ”اے خدا تو اکیلا ہے آسمان میں اور تو اکیلا ہے زمین میں“ کافی ہے مجھ کو اللہ اور وہ بہت ہی اچھا وکیل ہے۔ ابھی آگ کے شعلوں کا آپ کے مبارک بدن پر اثر بھی نہ پہنچنے پایا تھا کہ ﴿يَسْأَلُ كُنُوزِيْ بِرَّوْدًا وَسَلَّمًا عَلٰی اٰبَرٰهِيْمَ﴾ (الانبياء: ۶۹) ”اے آگ سرد ہو جا اور سلامت رہ ابراہیم کے لئے۔“ کے خطاب نے اس ناز کو گلزار بنا دیا۔ جل جلالہ کی کیا شان ہے۔

مفسرین رحمہم اللہ اس امر پر اپنا اتفاق ظاہر کرتے ہیں کہ اگر جل جلالہ عم نوالہ سلاماً کا لفظ بردا کے بعد نہ فرماتا تو ابراہیم کو شدت (سردی سے) روحانی صدمہ پہنچتا اور وہی روح کی جدائی کا باعث ہوتا اور اسی طرح اگر یہ حکم باری مطلق چھوڑ دیا جاتا اور علی ”ابراہیم“ کے ساتھ مقید نہ کر دیا جاتا تو بے شک دنیا بھر کی آگ ٹھنڈی ہو جاتی اور آج آگ کا کہیں نام و نشان نہ ملتا واللہ اعلم نمرود کے دماغ میں مدتوں یہ خیال یقینی صورت اختیار کئے رہا کہ آگ نے ابراہیم کا کام کر دیا ہوگا۔ لیکن ایک روز اتفاقاً اس نے نظر اٹھا کر دیکھا تو جناب موصوف کو بیٹھا ہوا دیکھ کر متعجب ہوا اور اس نے اسی وقت اپنی قوم کو طلب کر کے کہا ”مجھ کو شبہ سا ہو گیا ہے کہ ابراہیم زندہ ہے اس وجہ سے میں چاہتا ہوں کہ تم لوگ میرے لئے ایک ایسا اونچا مکان بناؤ کہ جس سے میں ابراہیم کو دیکھ سکوں۔“

نمرود کی زبان سے یہ فقرہ تمام ہونے بھی نہ پایا تھا کہ لوگ دوڑ پڑے اور مکان بنانے میں مصروف ہو گئے۔ زیادہ مدت نہ گزری تھی کہ وہ مکان بن کر تیار ہو گیا اور نمرود اس مکان پر چڑھ کر آگ کی طرف دیکھنے لگا۔ اسے اس مرتبہ پہلے سے زیادہ تعجب اس وجہ سے ہوا کہ اس نے ابراہیم کے پہلو میں ابراہیم کی صورت و شکل کا ایک آدمی بیٹھا ہوا دیکھا، تھوڑی دیر تک خاموشی کے عالم میں دیکھتا رہا۔ جب صبر نہ ہو سکا تو چلا کر کہنے لگا ”اے ابراہیم تیرا خدا بہت ہی بڑا ہے۔ اس کی قدرت و عزت اس درجہ بڑھ گئی ہے کہ میں وہ چیز دیکھ رہا ہوں جو تجھ میں اور آگ میں حاصل ہو گئی ہے کیا تجھ میں اس قدر طاقت ہے کہ اس آگ سے توجھ و سالم نکل آئے۔“ ابراہیم نے جواب دیا کہ ”ہاں ممکن ہے جس خدا نے مجھے یہاں صحیح و سالم رکھا ہے۔ اس کی قوت و مدد سے میں باہر بھی آسکتا ہوں۔“ ابراہیم یہ کہہ کر اٹھے اور بہت اطمینان سے خراماں خراماں آگ کے ڈھیر سے باہر آئے نمرود نے دریافت کیا کہ ابراہیم تمہارے پاس تمہارے ہی ہم شکل کون شخص بیٹھا ہوا تھا؟ آپ نے فرمایا کہ وہ ملک اظلل تھا اللہ جل شانہ نے اسے میرے پاس اس غرض سے بھیجا تھا کہ وہ مجھ سے باتیں کرے تاکہ تمہاری کی تکلیف مجھے نہ پہنچے۔ (مترجم)

حضرت ابراہیم کی ہجرت: اس واقعہ کے بعد نمرود نے ابراہیم سے کہا۔ میں اس چیز کے عوض جس کی طرف تم مجھے

بلا تے ہو تمہارے رب کے لئے قربانی کرنا چاہتا ہوں۔ ابراہیم نے جواب دیا کہ جب تک تو اس ذات واحد پر ایمان نہ لائے گا۔ اللہ جل شانہ تیری کسی عبادت کو قبول نہ کرے گا۔ نمرود نے کہا ”میں ایک یہی امر تو نہیں کر سکتا“ کیونکہ یہ میری شان کے خلاف ہے۔ اس کے بعد اس نے چار ہزار گایوں کی قربانی کی اور جناب موصوف کو کسی قسم کی تکلیف نہیں دی۔ پھر اللہ جل شانہ نے ابراہیم کو ہجرت کا حکم دیا۔ چنانچہ اب آپ اپنے باپ تارح اور ناحور بن تارح اور ان کی بیوی مکابنت ہاران (تارح کے بھائی) اور لوط بن ہاران اور سارہ زوجہ ابراہیم کے ساتھ کلدانیوں کی سرزمین سے ہجرت کر کے حران چلے آئے۔ حضرت سارہؑ لوگوں نے کہا کہ سارہؑ مکابنت ہاران کی بہن تھیں اور بعضوں نے لکھا ہے کہ یہ شاہ حران کی بیٹی تھیں۔ جب دین ابراہیم قبول کرنے کی وجہ سے ان کی قوم نے ان پر طعنہ زنی کی تو ابراہیم نے ان سے اس شرط پر عقد کر لیا کہ ان کو کوئی کسی قسم کی تکلیف نہ دے گا۔ لیکن توریت میں ہے کہ سارہؑ سرزمین کلدانیوں سے ابراہیم کے ساتھ حران آئیں اور یہاں پر ابراہیم سے ان کا عقد ہوا۔ سہیلی نے لکھا ہے کہ سارہؑ بن ہاران بن ناحور کی بیٹی تھیں جو ابراہیم کے چچا تھے اور جس ہارائے لوط لڑکے ہیں وہ تارح ابن ناحور کا لڑکا ہے اور زمانہ قیام حران میں تارح (آزر) کا دوسو پچاس برس کی عمر میں انتقال ہو گیا۔

حضرت ابراہیم کی مصر میں آمد۔ پھر ابراہیم نے اللہ کے حکم سے کنعان کی طرف ہجرت کی (جہاں پر انکی نسل کی ترقی کی ابتداء ہوئی اور یہی زمین تھی کہ جسکے دینے کا اللہ تعالیٰ نے وعدہ کیا تھا) پچھتر برس کی عمر میں آپ نے وہاں آ کر قیام کیا۔ جہاں اب بیت المقدس ہے پھر تھوڑے دن بعد جب کنعان میں قحط پڑا تو آپ اپنے اہل بیت کے ساتھ مصر چلے آئے۔

حضرت سارہؑ کی گرفتاری اور رہائی۔ اگرچہ ابراہیم مع اپنے اہل بیت کے مصر میں ایسے مقام پر سکونت پذیر ہوئے تھے جہاں پر آپ کو کوئی پہچان نہ تھا لیکن سارہؑ کا حسن و جمال کچھ ایسا معمولی تو تھا نہیں رفتہ رفتہ اس کی خبر فرعون مصر کو پہنچی۔ اس نے ابراہیم کو طلب کر کے سارہؑ کے بارے میں استفسار کیا۔ ابراہیم نے اس خیال سے کہ شاید یہ مجھ کو قتل کر کے سارہؑ کو بہ جبر نہ لے لے یہ کہہ دیا کہ میری بہن ہے۔ لیکن فرعون نے اس پر خیال نہ کیا اور سارہؑ کو اپنے آدمیوں سے اپنی خلوت خاص میں گرفتار کر کے منگوایا۔ جب اس نے ایک بار یا بروایت مؤرخین تین بار سارہؑ کا قصد کیا تو اس کے ہاتھ ہر بار خشک ہو گئے یا کہ اس پر صرعی (مرگی والی) کیفیت طاری ہو گئی اور ہر مرتبہ سارہؑ کی دعا سے اپنی اصلی حالت پر آ گئے۔ تب چوتھی یا دوسری بار اس نے سارہؑ سے اپنی اس بے جا دلیری کی معافی چاہی اور ہاجرہؑ کو آپ کی نذر کر کے حضرت ابراہیم کے پاس بھیج دیا۔ حضرت ہاجرہؑ طبری نے لکھا ہے کہ جس فرعون نے سارہؑ کا ارادہ کیا تھا وہ شان بن علوان بردار سخاک تھا۔ ظاہر یہ ہے

طوفان نوح کے بعد سب سے پہلے یہی شہر آباد کیا گیا تھا۔ قدیم شہروں میں یہ شمار کیا جاتا ہے۔

۲ ہاجرہؑ مادرا سامعیل کا نام عبرانی زبان میں ”ہاعاز“ ہے۔ رقیوں بادشاہ مصر کی بیٹی تھیں۔ یہ رقیوں شہر بابل کا رہنے والا تھا جو افلاس و تنگ دہی کی وجہ سے بابل چھوڑ کر مصر چلا آتا تھا اور اپنی ذاتی لیاقت اور دانشمندی کی وجہ سے اراکین سلطنت میں داخل ہو گیا پھر رفتہ رفتہ مصر کا بادشاہ بن بیٹھا تھا۔ سب سے پہلے جس کا لقب فرعون ہوا وہ یہی شخص ہے۔ اسی کے عہد حکومت میں ابراہیم فلسطین سے قحط کی وجہ سے مع اہل بیت کے چلے آئے تھے۔ ہکذانی سفر الیشاز (سفر الیشاز میں ایسا ہی ہے)

عام طور سے اکثر لوگ بے سمجھے ہوئے کہا کرتے ہیں ”ہاجرہؑ لوڈی تھیں“ لیکن وہ یہ خیال نہیں کرتے کہ ہاعاز رقیوں دونوں الفاظ عبرانی زبان کے ہیں اور عجیب نہیں ہے کہ یہ اسی قبیلہ سے ہو جس قبیلہ کے ابراہیم ہیں۔ گواس کی شہادت کافی نہیں مل سکتی اور بظاہر زمانہ قحط میں شاید اسی خیال سے کہ بادشاہ مصر آپ کی قوم و ملک کا باشندہ ہے ابراہیم نے مصر جانے کا قصد کیا ہو جیسا کہ اکثر ہر شخص کو ایسے مواقع پر اس قسم کے خیالات پیدا ہوتے ہیں۔

کہ سنان، ملوک قبض سے ہے اس واقعہ کے بعد ابراہیمؑ اپنے اہل بیت کے ساتھ شام میں کنعان کی طرف چلے گئے، بعضوں نے لکھا ہے کہ جس نے سارہؑ کا قصد کیا تھا اور جس کے ہاتھ خشک ہو گئے یا وہ صرع میں مبتلا ہو گیا تھا وہ شاہ اردن ہے اور اس نے بعد افاقہ باجرہ کو آپ کی خدمت کے لئے آپ کو دے کر رخصت کیا جو بعض ملوک قبض کی لوٹڈی تھیں۔

حضرت ابراہیمؑ کی کنعان میں آمد پھر ابراہیمؑ مصر سے نکل کر اپنے متعلقین کے ساتھ کنعان کی طرف روانہ ہوئے اور مقام حیرون میں (جس کو اب مقام خلیل کہتے ہیں) پہنچ کر قیام کیا۔ یہ وہی مقام ہے جس کو صائبہ بکل مشتری اور زہرہ کہتے تھے اور متبرک سمجھ کر عود وغیرہ جلاتے تھے۔ عبرانیوں نے اسی کا نام ایلیا (اللہ کا گھر) رکھا۔

حضرت لوطؑ کی علیحدگی: لوطؑ یہاں تک تو ابراہیمؑ کے ساتھ رہے لیکن اب یہ مویثیوں کی کثرت اور سبزہ زاروں کی قلت کی وجہ سے ابراہیمؑ سے علیحدہ ہو کر فلسطین کی طرف جانے والے ہیں۔ اگرچہ ہمارے مورخ نے ان کی سرگزشت اسی مقام پر تحریر کی ہے لیکن ہم ان کا حال مستقل طور سے آئندہ لکھیں گے اس موقع پر اس دلچسپی کو جو کہ ابوالانبیاء ابراہیمؑ علیہ السلام کے حال سے پیدا ہو رہی ہے ہاتھ سے نہیں دینا چاہئے۔

ہم ہو جایا کرتے ہیں۔

مفسرین تو ریت نے باجرہ کو بادشاہ مصر کی بیٹی تحریر کیا ہے چنانچہ وہی شلوموا اسحاق نامی مفسر توریت مقدس کتاب پیدائش کے سولہویں باب کی پہلی آیت کی تفسیر میں لکھتا ہے جس کا اردو ترجمہ یہ ہے ”وہ فرعون کی بیٹی تھی۔ جب دیکھا ان کرامات کو جو بوجہ سارہؑ واقع ہوئیں تب کہا بہتر ہے میری بیٹی رہے خادمہ ہو کر ان کے گھر میں اس سے کہ رہے دوسرے گھر میں ملکہ ہو کر۔“

اس کے علاوہ اس زمانہ کے حالات پر نظر کرنے سے معلوم ہوتا ہے کہ اس وقت میں لوٹڈی و غلام دوطرح کے ہوتے ہیں ایک تو خرید کرنے سے جسے عبرانی میں ”مستقف کف“ کہتے ہیں۔ دوسرے غنیمت جنگ سے اور وہ ”شیبوٹ خرب“ کہلاتے تھے۔ تیسری صورت یہ تھی کہ ان کی اولاد لوٹڈی غلام کہے جاتے تھے جو درحقیقت تیسری قسم نہیں ہے بلکہ انہیں پہلی دونوں قسموں میں یہ داخل ہے اور اس قسم کے لوٹڈی غلام کو یلید بایث یعنی خانہ زاد کہا کرتے تھے لیکن باجرہ ان تمام باتوں سے پاک تھیں اور اس وقت تک ان دونوں باتوں میں سے ایک بھی ثابت نہیں ہوئی پھر ان کو لوٹڈی کہنا زیادتی نہیں ہے تو کیا ہے؟

اب رہا یہ امر کہ سارہؑ نے ان کو لوٹڈی کیوں کہا۔ اس کی وجہ ظاہر ہے کہ جب دو عورتوں علی الخصوص دو سونکوں میں ٹکرا رہی ہے تو جس کی زبان زیادہ چلتی ہے وہ دوسری کو حقارت سے کیا کچھ نہیں کہتی ہے لیکن اس کہنے سے وہ درحقیقت وہی نہیں ہو جاتی جو دوسری کہتی ہے اور اگر درحقیقت باجرہ لوٹڈی ہوتیں اور اسماعیل لوٹڈی زادہ ہوتے تو سارہؑ ان دونوں ماں بیٹے کے نکال دینے یعنی طلاق دینے کی درخواست نہ کرتیں کیونکہ ان کی شریعت میں لوٹڈی اور اسماعیل زادہ کو بیوی اور بیوی کے لڑکے کے ہوتے ہوئے میراث نہیں ملتی تھی سوائے اس کے کہ اس کا باپ اپنی حالت حیات میں کچھ دے گیا ہو اور اسی طرح زن مطلقہ اور اس کے لڑکے کو میراث پذیر نہ ملتی تھی۔

پس اگرچہ باجرہ لوٹڈی ہوتیں اور اسماعیل لوٹڈی زادہ ہوتے تو اسحاق کے پیدا ہونے کے بعد سارہؑ اس قدر باجرہ سے برہم نہ ہوتیں یہ فطری بات ہے کہ آپ کو یہ خیال پیدا ہوا کہ املاک ابراہیمؑ کے مالک اسحاق کے ساتھ اسماعیل بھی ہوں گے اور اسی وجہ سے ان کے نکال دینے کی درخواست کی تھی۔ پھر جب ابراہیمؑ کو اس سے کچھ پس و پیش پیدا ہوا تو اللہ تعالیٰ نے جیسا کہ سارہؑ نے باجرہ کو لوٹڈی کہا تھا۔ حکایت فرمایا اور تسلی دی کہ ”اس لوٹڈی اور بچہ کی طرف سے رنج و غم نہ کر تو ان کو نکال دے میں اس لوٹڈی کے بچے سے ایک قوم پیدا کروں گا۔“ کتاب مقدس اور ان کی تفسیروں سے باجرہ کا لوٹڈی ہونا ثابت نہیں ہوتا؟ (جیسا کہ بیان ہوا)۔

باب: ۶

حضرت اسمعیل علیہ السلام

حضرت اسمعیل کی پیدائش: مصر سے واپسی کے بعد دسویں برس سارہ نے ابراہیمؑ کو ہاجرہ سے نکاح کرنے کی اجازت دی اس خیال سے کہ شاید اللہ جل شانہ انہیں سے کوئی لڑکا مرحمت فرمائے۔ کیونکہ جناب موصوف نے لڑکا ہونے کی دعا کی تھی اور اللہ تعالیٰ نے وعدہ کیا تھا اور سارہ کی عمر زیادہ ہو گئی تھی۔ وہ لڑکا ہونے سے ناامید ہو چکی تھیں۔ جب ابراہیمؑ نے ہاجرہ سے نکاح کیا تو آپ کی چھیا سی برس کی عمر میں اسمعیل ذبح اللہ بطن ہاجرہ سے پیدا ہوئے۔ جناب باری سے یہ وحی نازل ہوئی کہ اس لڑکے کی بارہ اولادیں ہوں گی اور ہر ایک بڑے سلسلہ کا رئیس ہوگا۔ سارہ کو اس کے بعد غیرت نے اس پر مجبور کیا کہ انہوں نے ابراہیمؑ پر ہاجرہ کے نکالنے کا دباؤ ڈالا۔

حضرت ہاجرہ کی روانگی مکہ: ابراہیمؑ کو سخت تردد کا سامنا ہوا۔ اللہ جل شانہ نے تسلی دی اور ارشاد کیا کہ سارہ کی اس بارے میں اطاعت کرو۔ ابراہیمؑ سارہ کے کہنے سے ہاجرہ اور اسمعیلؑ کو ایک خچر پر سوار کر کے کچھ تھوڑا سا زادِ راہ لے کر روانہ ہوئے اور جناب باری کے حکم سے سرزمین مکہ مقام زمزم میں ٹھہرا کر واپس ہوئے۔ ابراہیمؑ کی رخصت کے وقت پر ہاجرہ نے گھبرا کر ابراہیمؑ سے کہا: ”من امرک ان تتروکنا بارض لیس فیہا زرع ولا ماء“ ”کس نے تم کو یہ حکم دیا ہے کہ تم ہم کو ایسی زمین میں چھوڑ جاؤ جہاں نہ کوئی درخت ہے اور نہ پانی ہے“۔ ابراہیمؑ نے جواب دیا: ”(ربی امرنی)“ ”میرے خدا نے یہ حکم دیا ہے“۔ ہاجرہ نے جواب دیا: ”فَإِنَّهُ لَنْ يَصْنَعُنَا“ ”وہ بے شک ہم کو ضائع نہ کرے گا“ اور خاموش ہو کر بیٹھ گئیں۔ ابراہیمؑ نے واپسی کے وقت بشریت کے تقاضے یا الفت پذیری سے مضطرب ہو کر یہ دعا کی: ﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْتَدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ﴾ (۲۶: ۱۳) ”اے رب میں نے اپنی ایک اولاد بسائی ہے ایسے میدان میں جہاں کہ کھیتی نہیں ہے۔ تیرے محترم گھر کے پاس اے رب ہمارے تاکہ قائم رکھیں نماز کو پس لوگوں کے دلوں کو ان کی طرف مائل رکھ اور ان کو روزی دے میوؤں سے شاید کہ وہ شکر کریں“۔ اللہ جل شانہ نے آپ کی یہ دعا قبول فرمائی۔

کمال ابن اثیر نے لکھا ہے کہ ولادت اسمعیل کے بعد سارہ کو بہت بڑا صدمہ ہوا۔ اس کے بعد اللہ جل شانہ نے ان کے ظن سے اسحاق پیدا کیا جب یہ دونوں بھائی کچھ بڑے ہوئے تو آپس میں کچھ چھیڑ چھاڑ ہوئی جس کی وجہ سے سارہ نے غصہ میں آ کر ان ماں بیٹوں کو نکالنے کا دباؤ ابراہیمؑ پر ڈالا اور یہ کہا کہ ان کو کسی شہر یا آبادی میں نہ ٹھہراتا۔ اللہ جل شانہ نے مکہ کی طرف لے جانے کا حکم صادر فرمایا۔

حضرت ہاجرہ کی پریشانی: ابراہیم کے چلے جانے کے بعد بی بی ہاجرہ اور اسماعیل دونوں ماں بیٹے تہارہ گئے ایک شب روزیا اسی دن وہ پانی ختم ہو گیا جس کو روانگی کے وقت جناب ابراہیم اپنے ہمراہ لائے تھے اور اسماعیل کو غلبہ تشنگی نے بے تاب کیا۔ ہاجرہ بے تاب پریشان کبھی تو پانی کی تلاش میں کوہ صفا پر چڑھ جاتی تھیں جب وہاں پانی کا کچھ نشان نہ ملتا تھا تو اسی پریشانی کی حالت میں مروہ کی چوٹی پر پہنچ جاتی تھیں۔ یہاں تک کہ سات مرتبہ صفا سے مروہ اور مروہ سے صفا کی چوٹیوں پر آئی گئیں آٹھویں بار شروع ہونے نہ پایا تھا کہ اپنے شیرخوار بچے کی رونے کی آواز سن کر دوڑ آئیں۔ اسماعیل اس وقت رورہے تھے اور زمین پر پاؤں مار رہے تھے جس سے بعنایت الہی چشمہ زمزم اہل پڑا۔

چشمہ زمزم: سدی سے روایت کی جاتی ہے کہ اسماعیل کو ہاجرہ مقام حجر میں چھوڑ گئی تھیں اور ان کے لئے ایک چھپر بنا دیا تھا اور جبرائیل نے آکر ہاجرہ کے بعد چشمہ کھول دیا تھا اور انہوں نے ہی جا کر ہاجرہ کو اس سے آگاہ کیا اور یہ بتلایا کہ اسی چشمہ سے اللہ کے مہمان سیراب ہوں گے اور تھوڑے دنوں بعد اس لڑکے کا باپ آئے گا اور دونوں مل کر اللہ تعالیٰ کا گھر بنائیں گے۔ پھر جرہم کا ایک گروہ یا ان کے اہل بیت اس طرف سے گزرے۔ نشی مکہ میں قیام کیا چڑیوں کو اڑتے ہوئے دیکھ کر تعجب سے کہنے لگے ”اس وادی میں تو پانی نہیں ہے چڑیاں کیوں اڑ رہی ہیں“ چند لوگ اس جستجو میں چل کر اور مقام حجر میں پہنچ کر ایک عورت اور ایک بچہ اور چشمہ کو دیکھا اور وہیں سب نے قیام کیا واللہ اعلم۔ الغرض ہاجرہ نے دوڑ کر اپنے بچے کو چپ کرادیا اور اس اہلے ہوئے پانی کے چاروں طرف مٹی کی ایک مینڈھ سی بنا دی۔ آنحضرت صلی اللہ علیہ وسلم اکثر بروقت تذکرہ فرماتے تھے ((یرحمہا اللہ لو ترکتھا فکانت علینا سائحۃ)) ”اللہ ہاجرہ پر رحم کرے اور اگر وہ چشمہ کو بحالہ چھوڑ دیتیں تو ایک چشمہ جاری ہو جاتا۔“

بنی جرہم کی آمد: پھر بنی جرہم جو پانی نہ ملنے کی وجہ سے اس غیر ذی زرع سرزمین میں حیران پریشان پھر رہے تھے۔ پرندوں کو اڑتے ہوئے دیکھ کر اس طرف آئے جہاں پر ہاجرہ اپنے بیٹے اسماعیل کے ساتھ بیٹھی ہوئی تھیں۔ بنی جرہم نے پہلے تو چشمہ کو تعجب بھری نگاہوں سے دیکھا اس کے بعد جب ان کی نظر بی بی ہاجرہ پر پڑی تو اور زیادہ متعجب ہوئے۔ تھوڑی دیر سکوت کے عالم میں رہے اس کے بعد ان لوگوں نے ہاجرہ کی اجازت سے اسی مقام پر قیام اختیار کیا اور ظاہر آہی گروہ فی الحال ان کی تنہائی رفع کرنے کا باعث ہوا۔ اسماعیل نے اسی گروہ میں پرورش پائی جو ان ہوئے اور ان ہی لوگوں سے زبان عربی سیکھی۔ ان لوگوں نے اپنے خاندان میں سے ایک عورت کے ساتھ آپ کا عقد کر دیا۔ پھر ہاجرہ کا انتقال ہو گیا۔ اسماعیل نے ان کو مقام حجر میں دفن کر دیا۔

ولادت اسحاق کی بشارت: جس وقت ابراہیم بی بی ہاجرہ کو مکہ پہنچا کر شام کو واپس ہوئے اور بیت المقدس میں مقیم ہوئے۔ اہل مونتکفہ جہاں کہ لوٹ اپنے چچا ابراہیم سے علیحدہ ہو کر چلے گئے تھے۔ عیاشی اور گناہوں کے ارتکاب میں حد سے بڑھ گئے۔ لوٹنے ان کو سمجھایا اللہ کی طرف بلایا۔ ان لوگوں نے جھٹلانا شروع کیا تب ان کے ہلاک کرنے کو اللہ جل شانہ نے ملائکہ کو بھیجا اور یہ سب ابراہیم کی طرف ہو کر گزرے۔ ابراہیم نے ان کی دعوت کی۔ تعظیم و خدمت میں بجان و دل سے مصروف ہوئے۔ سارے کے ہنسنے اور ملائکہ کے بشارت و ولادت اسحاق و یعقوب کے واقعات پیش آئے۔ جیسا کہ قرآن

۱۔ قرآن شریف کے پارہ ۱۲ سورہ ہود میں یہ واقعہ اس طرح مذکور ہے کہ جب اللہ تعالیٰ نے قوم لوط کے ہلاک کرنے کو ملائکہ کو بھیجا اور اللہ

میں مذکور ہے۔ ولادت اسحاق کی بشارت ملائکہ نے ابراہیم کو اس وقت دی تھی جبکہ ان کی عمر سو برس کی ہو چکی تھی اور سارہ نوے برس کی تھیں۔

حضرت ابراہیم کا عمارہ کے متعلق فیصلہ: اور اسحاق کی ولادت کے بعد اللہ تعالیٰ نے بیت اللہ بنانے کا حکم دیا اس سے پیشتر جب اسماعیل پندرہ برس کے ہو چکے تھے۔ ہاجرہ کا انتقال ہو گیا۔ تجنیز و تکفین کے بعد اسماعیل کا دل مکہ سے اچٹ گیا اور انہوں نے شام کی طرف جانے کا قصد کیا لیکن بنی جرہم نے آپس میں مشورہ کر کے اسماعیل کو اس ارادہ سے روکا اور ان کا نکاح عمارہ بنت سعید بن اسامہ بن اکیل سے خاندان عمالہ میں کر دیا۔

اسکے بعد ابراہیم اپنی بیوی سارہ سے دستور سابق کے مطابق اجازت لے کر مکہ آئے اس وقت ہاجرہ انتقال کر چکی تھیں اور اسماعیل شکار کھیلنے کے لئے تشریف لے گئے تھے۔ صرف عمارہ بنت سعید اسماعیل کی بی بی گھر میں موجود تھیں۔ ابراہیم نے عمارہ سے یہی چند باتیں دریافت فرمائیں کہ ”تم کون ہو؟ اسماعیل کہاں گیا؟ ہاجرہ کا کب انتقال ہوا؟“ عمارہ نے کچھ ایسی ترش روئی سے جواب دیا کہ ابراہیم ان کی بد اخلاقی سے پریشان ہو گئے اور روانگی کے وقت کہہ گئے ”اسماعیل آئے تو کہہ دینا کہ اپنے گھر کا دروازہ تبدیل کر دو“۔ ابراہیم کے چلے جانے کے بعد جس وقت اسماعیل شکار گاہ سے واپس آئے اور عمارہ نے تمام واقعات بیان اور یہ ظاہر کیا اس پیر مرد نے یہ کہا ہے کہ ”تم گھر کا دروازہ بدل دو“۔ اسماعیل نے عمارہ سے یہ کہا ”وہ میرے باپ تھے۔ مجھے ہدایت کر گئے ہیں کہ میں تمہیں طلاق دے دوں اس وجہ سے میں تم سے علیحدگی اختیار کرتا ہوں“۔

حضرت اسماعیل کا عقد ثانی: عمارہ کی طلاق کے بعد اسماعیل نے سیدہ بنت مضاض بن عمرو جرہمی سے عقد کیا۔ ایک عرصہ کے بعد پھر ابراہیم تیسری بار سارہ کی اجازت لے کر اسماعیل کو دیکھنے کے لئے آئے۔ اسماعیل اتفاق سے اس دن بھی موجود نہ تھے۔ سیدہ بنت مضاض نے بڑی خوشی سے استقبال کیا پانی گرم کر کے وضو کرایا۔ دودھ گوشت جو اس وقت موجود تھا خوشی سے پیش کیا اور معذرت کی کہ ”یہاں گے ہوں وغیرہ پیدا نہیں ہوتا ہم لوگ بھی دودھ اور خرما اور شکاری گوشت کھا کر گزارا کرتے ہیں“۔ ابراہیم بہت خوش ہوئے اور دعائے برکت کی۔ سیدہ نے ہر چند روکا لیکن وہ کب رک سکتے تھے بی بی سارہ نے ٹھہرنے کی اجازت تو نہ دی تھی۔ بہر حال سیدہ سے رخصت ہو کر شام کی طرف روانہ ہوئے اور فرما گئے کہ ”جب تمہارا شوہر آئے تو میرا سلام کہنا اور کہہ دینا کہ اب تمہارے مکان کا دروازہ اچھا ہے میں نے پسند کیا اور اب اس کو کبھی تبدیل نہ کرنا“۔ اسماعیل

جہ وہ ابراہیم کی طرف سے ہو کر گزرے۔ ابراہیم نے ان کی دعوت کی عمدہ فرہ و نہیز کیا۔ دسترخوان پر بیٹھے تو ان لوگوں نے ہاتھ کھانے سے بچنے لیا۔ ابراہیم کو اس سے خوف پیدا ہوا اس وجہ سے کہ اس زمانہ کا دستور تھا کہ جس سے دشمنی ہوتی یا دشمنی کرنی مقصود ہوتی تو اس کا کھانا نہ کھاتے تھے۔ ملائکہ نے انہیں خائف دیکھ کر کہا کہ ”تم نہ ڈرو ہم اللہ کے بھیجے ہوئے قوم لوٹ پر جا رہے ہیں“۔ سارہ کھڑی ہوئی تھیں ہنس پڑیں تب ملائکہ نے ولادت اسحاق اور بعد اسحاق کے یعقوب کی ولادت کی بشارت دی۔ سارہ کا سن اس وقت نوے برس کا ہو چکا تھا اس لئے انتہائی تعجب یا جوش مسرت سے استعجاب بول اٹھیں۔ ﴿قَالَتْ يَوٰیلتٰی ؕ اِلٰذٰوٰنَا عَجُوْزٌ وَهٰذَا بَعْلٰی شَيْخًا اِنَّ هٰذَا لَشَیْءٌ عَجِیْبٌ﴾ (ہود: ۷۲) ”کیا مجھ سے لڑکا پیدا ہوگا اور در آ خالیکی میں بوڑھی ہوں اور میرا شوہر بوڑھا ہو گیا ہے بے شک یہ ایک بات تعجب کی ہے“۔ جبرائیل یا کسی اور فرشتہ نے جواب دیا: ﴿اَتَعْجَبِیْنَ مِنْ اَمْرِ اللّٰهِ﴾ (ہود: ۷۳) ”کیا تو اللہ کے حکم سے تعجب کرتی ہے“ اور دوسرے مقام پر ملائکہ نے کہا ﴿كَذٰلِكَ قَالَ رَبُّكَ﴾ (مریم: ۲۰) ”ایسا ہی تیرے رب نے کہا ہے“۔ پھر ابراہیم سے مخاطب ہو کر اس شبہ و استعجاب کو جو کہ سارہ کو پیدا ہو گیا تھا اس قول سے رفع کر دیا ﴿بَشِّرْكَ بِالْحَقِّ فَلَا تَكُنْ مِنَ الْقٰبِطِیْنَ﴾ (الحجر: ۵۵) ”ہم نے تجھ کو سچی بشارت دی ہے تو خدا کے فضل سے ناامید نہ ہو“ اس کے بعد ملائکہ اہل مکتفہ کی طرف چلے گئے۔

جس وقت شکار کھیل کر واپس آئے۔ سیدہ نے کمال تعظیم سے ابراہیم علیہ السلام کا نام بتلایا اور تمام ماجرا لفظ بہ لفظ کہہ سنایا۔ اسماعیل علیہ السلام نے سن کر فرمایا ”وہ میرے باپ تھے وہ مجھے ہدایت کر گئے ہیں کہ میں تمہیں اپنے سے کبھی جدا نہ کروں۔“

تعمیر کعبہ: ان واقعات کے بعد خانہ کعبہ بنانے کا حکم ہوا۔ ابراہیم علیہ السلام شام سے جبرائیل علیہ السلام کے ساتھ مکہ آئے اور دونوں باپ بیٹوں یعنی ابراہیم و اسماعیل علیہما السلام نے خانہ کعبہ اس طرح بنانا شروع کیا کہ ابراہیم علیہ السلام تو جڑائی کا کام کرتے تھے اور اسماعیل گارہ اور پتھر اٹھا اٹھا کر دیتے تھے یہ دونوں بزرگ بناتے وقت اپنے رب سے یہ دعا کرتے جاتے تھے ﴿رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ﴾ (بقرہ: ۱۲۷)

”اے ہمارے رب یہ کام ہمارا قبول کر بے شک تو سمیع و علیم ہے۔“


جس وقت دیوار کسی قدر بلند ہوئی اور ابراہیم چوڑائی سے مجبور ہو گئے تو ایک پتھر پر کھڑے ہو کر کام کرنے لگے یہ وہی مقام ہے جس کو اب مقام ابراہیم کہتے ہیں۔ خانہ کعبہ جب تیار ہونے کے قریب پہنچا تو ابراہیم نے اسماعیل سے کہا کہ کسی اچھے پتھر کا ٹکڑا لاؤ تا کہ مقام رکن پر رکھ دوں جس سے لوگوں کو امتیاز باقی رہے۔ علماء کہتے ہیں کہ بوقیس نے آواز دی تھی کہ ”میرے پاس تمہاری امانت رکھی ہے یہ لو“ اور بعض یہ کہتے ہیں کہ جبرائیل نے حجر اسود کا پتہ بتلایا تھا غرض جو کچھ ہوا اسماعیل اس پتھر کو اٹھا لائے اور ابراہیم نے اسے اٹھا کر مقام رکن پر رکھ دیا یہی حجر اسود ہے جس کا طواف کے وقت بوسہ لیا جاتا ہے۔ بیت اللہ کے بننے کے بعد ابراہیم حسب حکم باری تعالیٰ مکہ مکرمہ کے نورانی پہاڑ کی بلند چوٹی پر چڑھ گئے اور بآواز بلند فرمایا:

بَا أَيُّهَا النَّاسُ إِنَّ اللَّهَ قَدْ بَنَىٰ لَكُمْ بَيْتًا وَدَعَاكُمْ إِلَىٰ حَجَّةٍ فَاجِيبُوهُ

”اے لوگو بے شک اللہ نے تمہارے لئے گھر

آپ لوگوں کو جہاں یہ یاد رکھنا چاہئے کہ اسماعیل وہ پہلے شخص ہیں کہ جنہوں نے اپنے باپ کے کہنے سے اپنی بی بی کو طلاق دے دی وہاں یہ بھی خیال رکھنا چاہئے کہ اس وقت اسماعیل صاحب وحی نہ تھے لیکن ابراہیم پیغمبر اور صاحب وحی تھے ممکن ہے کہ ابراہیم کو وحی یا ذریعہ الہام والقا اس کی ہدایت کی گئی ہو اور اسماعیل نے محض اس خیال سے کہ یہ صاحب وحی و پیغمبر کا ارشاد ہے قبول کیا ہو بہر کیف جو کچھ ہوا اسماعیل کو ضرور اس میں سہقت کا اعزاز حاصل ہے۔

علامہ ابن رزق فاضل ابن اسحاق سے روایت کرتا ہے کہ ابراہیم علیہ السلام نے خانہ کعبہ کو نو گز بلند بنایا تھا۔ جانب پیش دروازہ حجر اسود سے رکن شامی تک اس کا طول پچیس گز تھا اور عرض میزاب کی طرف سے رکن شامی سے رکن غربی تک جس کو اب رکن عراقی کہتے ہیں بائیس گز کا تھا۔ جانب پشت اس کا طول رکن غربی سے رکن یمانی تک اکتیس گز اور عرض رکن یمانی سے حجر اسود تک بیس گز تھا دروازہ اس کا بالکل زمین سے ملا ہوا تھا۔ کیواڑ اور بازو نہیں لگائے گئے تھے اس مکان کے اندر جاتے ہوئے دائیں جانب ایک کنواں بنا دیا تھا اس غرض سے کہ بیت اللہ کے تحائف جو اطراف و جوانب سے آئیں اس میں رکھے جائیں۔ اس پیمائش کے مطابق جس کا ذکر اوپر کیا گیا۔ ہم خانہ کعبہ کا نقشہ اس مقام پر ثبت کئے دیتے ہیں جس سے اس کی قطع بخوبی سمجھ میں آجائیں گی دائیں طرف کا حصہ جو نقطوں میں گھرا ہوا ہے۔ وہ ابراہیم کے وقت میں کعبہ میں داخل تھا لیکن قریش نے تعمیر کے وقت اس کو چھوڑ دیا تھا اور کعبہ کے اندر جو چھ نقطہ مستطیل ہیں وہ لکڑی کے ستون ہیں جو قریش نے قائم کئے تھے یہ اب نہیں ہیں جو تین نقطہ بدور ہیں وہ عبد اللہ بن زبیر رضی اللہ عنہ کے بنائے ہوئے ستون ہیں اواد اب بھی موجود ہیں۔ للہ



بنادیا ہے اور تم کو اس کے حج و زیارت کے لئے بلایا ہے پس تم لوگ آ جاؤ۔“ اس کے بعد یہ دونوں بزرگ معان لوگوں کے جو آپ پر ایمان لا چکے تھے مقامات منی و عرفات کی طرف گئے قربانی کی۔ خانہ کعبہ کا طواف کیا بعد ازاں ابراہیمؑ شام کی طرف چلے گئے اور تا حیات ہر سال خانہ کعبہ کی زیارت و حج کو آتے رہے۔

حکم قربانی: خانہ کعبہ بنانے کے بعد ابراہیمؑ کو بذریعہ خواب جو کہ درحقیقت وحی تھی لڑکے کے ذبح کرنے کا حکم ہوا۔ چنانچہ ابراہیمؑ نے اس کی تعمیل کی اور جنت سے اس کا فدیہ آیا اور وہ لڑکا بغضلم بچ گیا جیسا کہ کلام پاک کے نص صریح سے معلوم ہوتا ہے علماء نے اس میں اختلاف کیا ہے۔ بعض کا خیال یہ ہے کہ اسماعیلؑ ذبح اللہ تھے اور بعض کا گمان یہ ہے کہ اسحاقؑ کے ذبح

ہم اسماعیلؑ کے انتقال کے بعد بنی جرہم اس خانہ خدا کے متولی ہوئے ان کے زمانہ میں ایک پہاڑی نالہ آیا اور کعبہ میں پانی چڑھ گیا کعبہ منہدم ہو گیا۔ تب بنی جرہم نے اسی بنیاد پر کعبہ بنایا جس پر ابراہیمؑ نے تعمیر کیا تھا اس کے بعد جب عمالقہ نے بنی جرہم کو مغلوب کر دیا اور خانہ کعبہ کے مختار ہو گئے تو غالباً سیلاب ہی کی وجہ سے پھر انہوں نے خانہ کعبہ بنایا۔ یہ عمالقہ۔ عمالقہ اولیٰ نہیں ہیں جو عرب الباندہ میں تھے اور ان کی طرف تعمیر کعبہ کی نسبت کرنی نہایت نادانی ہے اس وقت ابراہیمؑ و اسماعیلؑ پیدا نہیں ہوئے تھے اسی وجہ سے بعض مؤرخین نے غلطی سے لکھ دیا تھا کہ بنی جرہم سے پہلے عمالیق نے خانہ کعبہ بنایا ہے حالانکہ یہ روایت بالکل بے اصل ہے اور یہ تعمیر غالباً سنہ بیسوی سے ایک صدی پیشتر واقع ہوئی تھی پھر ان کے بعد نضی ابن کلاب نے کچھ بنایا غالباً اس کی تعمیر کی وجہ سیلاب ہی ہوگی یہ تعمیر جیسا کہ خیال کیا جاتا ہے دوسو برس قبل از ولادت آنحضرت صلی اللہ علیہ وسلم ہوئی ہے کیونکہ قصی آنحضرت صلی اللہ علیہ وسلم کی چھٹی پشت میں پڑتا ہے اس نے ستون قائم کر کے کعبہ کو مسقف (چھت دار) بنایا تھا اس کے بعد قریش نے کعبہ تعمیر کیا۔ اس وقت آنحضرت صلی اللہ علیہ وسلم پیدا ہو چکے تھے اور پتھر ڈھونے میں آپ شریک تھے لیکن انہوں نے کعبہ کو نہ نسبت سابق کے دگنا بلند کیا اور چھ ہاتھ ایک بالشت کی کرسی بھی دے دی اور اس پر دروازہ قائم کیا تا کہ سیلاب کا پانی اندر نہ جانے پائے اور شاید لکڑی کی کمی کی وجہ سے حجر اسود کی طرف چھ ہاتھ ایک بالشت زمین چھوڑ دی اور اس طرف عرض میں ایک جدید بنیاد کھود کر دیوار پچن لی۔ پھر اسلام میں سب سے پہلے عبداللہ بن زبیرؓ نے اس کی تعمیر اس طرح کی جیسی ابراہیمؑ نے کی تھی۔ لیکن انہوں نے ایک نیا دروازہ جانب غرب قائم کیا اور بلندی قریش کی بلندی سے بھی بڑھادی یعنی ستائیس ہاتھ کر دی اور تین ستون چھت پائنتے کے لئے بنائے پھر ان کے بعد حجاج بن یوسف نے کعبہ بنوایا جیسا کہ کتب تواریخ میں ان دونوں کے بنانے کے اسباب و واقعات مذکور ہیں۔

۱۔ تفصیل اس واقعہ کی یہ ہے کہ جناب ابراہیمؑ کے نزدیک جب یہ امر متحقق ہو گیا کہ حکم ذبح الہی ہے و سوسہ شیطانی نہیں ہے تو آپ نے اپنے لڑکے اسماعیلؑ سے کہا کہ رسی اور تیر لے کر ہمارے ساتھ اس پہاڑی کی طرف آؤ تا کہ لکڑیاں کاٹ لاؤ گے۔ اسماعیلؑ یہ سنتے ہی رسی اور تیر لے کر ابراہیمؑ کے پیچھے پیچھے چلے۔ شیطان کو یہ فکر دامن گیر ہوئی کہ کسی طرح ان میں سے کسی کو اس راہ سے پھیر دینا چاہئے اور اس خیال سے پہلے اسماعیلؑ کے پاس ایک بوڑھے آدمی کی شکل بنا کر آیا اور کہنے لگا تم جانتے ہو کہ تم کو تمہارا باپ کہاں اور کس لئے لے جا رہا ہے؟ اسماعیلؑ نے فرمایا ”ہاں اس پہاڑی پر لکڑی کے لئے ہمیں لے جا رہے ہیں۔“ شیطان افسوس اور حسرت آمیز نگاہوں سے دیکھ کر بولا ”واللہ تم بھی کس قدر بھولے ہو۔ ارے صاحب زادے یہ تمہیں ذبح کرنے کو لے جا رہے ہیں۔“ اسماعیلؑ نے دریافت کیا ”وہ مجھے کیوں ذبح کرنے کے لئے لے جا رہے ہیں حالانکہ مجھ پر ان سے زیادہ کوئی اور شوق ہو نہیں سکتا۔“ شیطان نے کہا ”ابراہیمؑ کو یہ خیال پیدا ہو گیا ہے کہ اللہ تعالیٰ نے اس کا حکم صادر فرمایا ہے۔“ اسماعیلؑ نے انتہائی بے پروائی سے فرمایا ”اگر ایسا ہی امر ہے تو مجھے بسر و چشم منظور ہے۔“ شیطان یہ سن کر خاموش ہو گیا۔ پھر اس کو اسماعیلؑ سے بات کرنے کی جرأت نہ ہوئی۔

اس کے بعد ابراہیمؑ کے پاس آ کر کہنے لگا ”کیوں بڑے میاں تم کس خیال میں ہو بھلا خدا کو کیا عرض ہے کہ وہ لڑکے کے ذبح کرنے کے لئے سب سے تم اس خیال کو چھوڑ دو اور ناحق اس لڑکے کی جان نہ لو۔“

ابراہیمؑ نے فرمایا ”ملعون تُو مجھ کو بہکانے آیا ہے چل دور ہو یہ باتیں کسی نادان کو سمجھانا۔“ شیطان تو یہ باتیں سن کر نا کام یہاں سے واپس ہوا اور ابراہیمؑ نے کچھ دور آگے چل کر اسماعیلؑ سے کہا: ﴿يٰۤاِبْرٰهٖمُ اٰتٰنِیْ اٰزِیْ فِی الْمَنَامِ اِنِّیْ اَذْبَحُکَ فَاَنْظُرْ مَاذَا تَرٰی﴾ (الصافات: ۱۰۲) ”اے میرے بیٹے میں نے خواب میں دیکھا ہے کہ میں تجھ کو خدا کی راہ میں ذبح کر رہا ہوں اس میں تمہاری کیا رائے ہے۔“ اسماعیلؑ بھی چونکا خلعت

کرنے کا حکم ہوا تھا۔ یہ اختلاف صرف علماء کرام تک محدود نہیں رہا بلکہ صحابہ عظام اور تابعین رضی اللہ تعالیٰ عنہم بھی اس میں شریک ہیں۔ ابن عباس، ابن عمر، اشعثی، مجاہد، حسن، محمد بن کعب القرظی رضی اللہ تعالیٰ عنہم اس امر کے قائل ہیں کہ اسماعیل ذبیح اللہ ہیں اس وجہ سے کہ جناب رسالت مآب صلی اللہ علیہ وسلم نے ((انا ابن الذبیحین))^۱ ”میں بیٹا ہوں دو ذبیحوں کا“ فرمایا ہے حالانکہ یہ حدیث ان کے دعوے کو پورے طور سے ثابت نہیں کر سکتی کیونکہ مجازاً فخر و مباہات کے وقت عام طور سے لوگ چچا کو بھی باپ کہہ دیا کرتے ہیں اور نیز ان کی یہ دلیل بھی قابل قبول عقل نہیں ہے کہ جناب باری نے ارشاد کیا ہے ﴿فَبَشِّرْنَهَا بَأْسَافٍ وَمِنْ وَرَاءِ اسْفَافٍ يَعْقُوبُ﴾ (ہود: ۷۱) ”پس ہم نے اس کو یعنی سارا کو اسحاق کے پیدا ہونے کی بشارت دی اور اسحاق کے بعد یعقوب کی پیدائش کی خوشخبری دی۔“ اگر ذبیح اللہ اسحاق ہی تسلیم کر لئے جائیں تو ان کے بعد یعقوب کی بشارت کے کوئی معنی پیدا نہیں ہو سکتے۔ کیونکہ شروع شباب میں حکم ذبح صادر ہوا تھا یہ حکم آئندہ یعقوب کے پیدا ہونے کے منافی ہے اس وجہ سے کہ بشارت کی وجہ وہی علم الہی ہے جو پہلے سے نہ ذبح ہونے کا تسلیم کر چکا تھا اور یہ مان لیا تھا کہ یہ حکم بنظر امتحان ابراہیم صادر کیا گیا ہے۔

اسحاق کے ذبیح اللہ ہونے کے بھی بڑے بڑے صحابہ کرام قائل ہیں، عباس، عمر، علی، ابن مسعود، کعب احیار، زید بن اسلم، مسروق، سعید بن جبیر، عطاء زہری، مکحول، سدی، قتادہ رضی اللہ تعالیٰ عنہم اجمعین کی شہادتیں ملتی ہیں کہ اسحاق کے ذبیح ہونے کا حکم ہوا تھا اور یہی ذبیح اللہ ہیں۔ علامہ طبری کا خیال ہے کہ قول راجح یہی ہے کہ اسحاق ذبیح اللہ ہیں کیونکہ نص قرآن سے یہ بات ظاہر ہوتی ہے کہ مشربہ (جس کی بشارت دی گئی ہو) ذبیح ہو اور بشارت سوائے اسحاق کے ابراہیم کے کسی اور لڑکے کے حق میں واقع نہیں ہوئی جیسا کہ ہمارے اس دعویٰ کی شہادت آیہ کریمہ: ﴿فَبَشِّرْنَهُ بَعْلَمَ حَلِيمٍ﴾ (الصفت: ۱۰۲) ”ہم نبوت سے سرفراز ہونے والے تھے بے تامل بول اٹھے“ ﴿يَا نَبْتَ افْعَلْ مَا تَأْمُرُ سَتَجِدُنِي اِنْ شَاءَ اللّٰهُ مِنَ الصّٰبِرِيْنَ﴾ (الصفت: ۱۰۳) ”اے باپ جس پر تم مامور کئے گئے ہو وہ کرو مجھ کو ان شاء اللہ صابر پائے گا۔“

دونوں باپ بیٹے یہی باتیں آپس میں کرتے ہوئے جس وقت مٹی میں اس مقام پر جہاں اب قربانیاں کی جاتی ہیں پہنچے اور ابراہیم چھری لے کر ذبح کرنے کے لئے تیار ہوئے تو اسماعیل نے گذارش کی ”مناسب یہ ہے کہ آپ میرے چہرے کو زمین کی طرف کر دیجئے اور اپنی آنکھوں پر پٹی باندھ لیجئے۔“ دامن کو سمیٹ لیجئے ہاتھ پاؤں کو میرے رسی سے باندھ دیجئے کہیں ایسا نہ ہو کہ آپ کی نظر ذبح کے وقت میرے چہرے پر پڑے اور آپ کو محبت آ جائے اور یہ باعث کئی ثواب یا حکم رب کی تعمیل میں تاخیر کا باعث ہو۔“ سو ابراہیم یہ سن کر بہت خوش ہوئے اور نعم العون انت یا بنی علی امر اللہ ”اے میرے بیٹے تو بہت ہی اچھا معین ہے خدا کی تعمیل ارشاد میں۔“ کہہ کر ایسا ہی کیا جیسا کہ اسماعیل نے عرض کیا تھا جس وقت یہ دونوں خدا کے برگزیدہ بندے اپنے سچے خدا کا حکم بجالانے پر تیار ہوئے اور ابراہیم نے اسماعیل کو زمین پر لٹا کر چھری کو گلے پر پھیرا۔ اسی وقت بحکم باری جبرئیل نے چھری کو الٹ دیا اور جناب باری نے پکار کر کہا ”تم نے جو کچھ خواب میں دیکھا تھا اس کی پوری پوری تعمیل کی یہ ذبیحہ (ذبیحہ) تمہارے لڑکے کا فدیہ ہے اس کو بجائے اپنے لڑکے کے ذبح کرو تم دونوں اپنے اپنے امتحان میں کامیاب ہوئے۔“ بروایت عبد اللہ ابن عباس رضی اللہ تعالیٰ عنہم یہ دنیا اس واقعہ سے چالیس برس پہلے سے جنت میں چر رہا تھا۔ واللہ اعلم بحقیقہ الحال

۱۔ پہلے ذبیح اللہ اسماعیل ہیں۔ جو جناب رسالت مآب صلی اللہ علیہ وسلم کے جد اعلیٰ ہوتے ہیں اور دوسرے ذبیح اللہ عبد اللہ ہوتے جو آپ کے والد تھے۔

تحقیق ذبیح آپ لوگوں کے ذہن میں یہ ضرور خطرہ گزرا ہو گا کہ ذبیح اللہ اسحاق ہیں نہ کہ اسماعیل جیسا کہ مؤرخ علامہ ابن خلدون رحمۃ اللہ علیہ کا طرز بیان شہادت دے رہا ہے حالانکہ شہرت پذیر امر یہ ہے کہ اسماعیل کے ساتھ یہ واقعہ پیش آیا اور وہی مقام منابر میں ابراہیم کے ساتھ ذبیح ہونے گئے۔ بے شک یہ بات یاد رکھنے کے قابل ہے کہ قرآن مجید کی نص صریح سے اگر اسماعیل کا ذبیح اللہ ہونا ثابت نہیں ہو سکتا تو اشارۃً اخص سے ضرور ثابت ہے۔

۱۰۱) ”پس بشارت دی ہم نے اس کو ایک حلیم لڑکے کی“ دے دی ہے کیونکہ یہ آیت اصل میں اس دعا کی قبولیت کی خبر دے رہی ہے جو ابراہیم نے بابل سے ہجرت کرنے کے وقت جناب باری میں کی تھی آپ لوگ یہ اچھی طرح سے سمجھ سکتے ہیں کہ یہ سب ماجرے ہاجرہ سے پہلے کے ہیں۔ کیونکہ ہجرت کے بعد ہاجرہ مصر میں سارہ کو دی گئیں اور مصر سے واپسی کے دس سال بعد ہاجرہ کو سارہ نے ابراہیم کو دیا۔ اس صورت میں مبشر بہ ابن سارہ یعنی اسحق ہوں گے نہ کہ اسمعیل اور وہی اس دلیل سے ذبح اللہ ہوں گے باقی رہا یہ امر کہ ملائکہ نے جس وقت کہ وہ ابراہیم کے یہاں مہمان تھے اور وہ قوم لوٹ کے ہلاک کرنے کو جا رہے تھے سارہ کو لڑکا پیدا ہونے کی بشارت دی تھی۔ یہ اسی پہلی بشارت کی تجدید ہے جو کہ ہجرت کے وقت ابراہیم کو دی گئی تھیں۔ انتھی کلام الطبری (کلام طبری ختم ہوا)۔

حضرت سارہ کی وفات ان واقعات کے بعد ایک سو ستائیس برس کی عمر میں بی بی سارہ کا قریہ جیرون بلاد بنی حبیب کنعان میں انتقال ہوا۔ ابراہیم نے عفرون بن صحر سے ایک قطعہ زمین باوجودیکہ وہ بلادینے پر راضی تھا چار سو مثقال چاندی

دہم ہو جائے گا ملاحظہ فرمائیے کہ نص صریح سے دونوں بزرگوں میں سے بالخصوص ایک کا ذبح اللہ ہونا ثابت نہیں ہو سکتا۔ باقی رہا قول رسول صلی اللہ علیہ وسلم اس سے جہاں تک ثابت ہوتا ہے یہی ثابت ہوتا ہے کہ اسماعیل ذبح اللہ ہیں۔

۱۔ ہم نہیں سمجھ سکتے ہیں کہ علامہ سافضل مورخ حدیث ((انسان الذبیحین)) کے جواب میں کیوں یہ جواب دے رہا ہے کہ لوگ عام طور سے فخر و مباہات کے وقت بچا کو بھی باپ مجازاً کہہ دیا کرتے ہیں۔ درآنحالیکہ رسول مقبول صلی اللہ علیہ وسلم نے اکثر فرمایا ہے ((انسان سید ولد ادم و لافخر)) ”میں سردار اولاد آدم ہوں اور یہ کوئی فخر نہیں ہے“۔ آپ لوگ یہ تو اچھی طرح سے سمجھ سکتے ہیں کہ اولاً جناب سرور کائنات علیہ افضل التحیۃ والصلوٰۃ کو عام لوگوں میں شامل کرنا ہی جادۂ اعتدال سے منحرف ہونا ہے۔ ثانیاً جو شخص سرداری اولاد آدم کو مابہ افتخر نہ سمجھے وہ کیسے بچا کو باپ فخر یہ کہہ سکتا ہے۔

دوسری دلیل میں جس کی طرح علامہ طبری نے اپنا یہ خیال ظاہر کیا ہے کہ اسحاق کے بعد یعقوب کی بشارت ان کے ذبح کرنے کا حکم عالم شباب میں صادر ہو چکا تھا۔ تب ہی صحیح ہو سکتی ہے اس لئے کہ علم الہی میں یہ امر مقدّر تھا کہ اسحاق کے ذبح کرنے کا حکم واقعی نہیں ہے بلکہ جانچ اور امتحان کا ہے اس لحاظ سے یہ حکم بشارت یعقوب کا معافی نہیں ہو سکتا اور علامہ طبری نے اپنے دعوے کی یہ شہادت پیش کی ہے کہ لڑکا پیدا ہونے کی بشارت ہاجرہ سے پہلے دی گئی تھی۔ اس وجہ سے مبشر بہ ابن سارہ ہو گا نہ کہ ابن ہاجرہ اور چونکہ علم الہی میں یہ امر مخفی تھا کہ اسحاق ذبح نہ کئے جائیں گے۔ صرف امتحانیہ حکم دیا گیا تھا اس لحاظ سے یعقوب کی بشارت بھی صحیح ہو جائے گی اسی طرح ہم کہہ سکتے ہیں کہ علم الہی میں یہ امر مستور تھا کہ ابراہیم سرزمین شام سے مصر جائیں گے اور یہ واقعات پیش آئیں گے اور ہاجرہ کو سارہ لے کر ابراہیم کے پاس واپس آئیں گی اور دس برس کے بعد بی بی ہاجرہ کو ابراہیم کو دے دیں گی اور ان کے بطن سے اسماعیل پیدا ہوں گے اور وہی ذبح اللہ ہوں گے۔ اس صورت میں پہلی بشارت اسمعیل کی ولادت سے متعلق ہوگی اور دوسری اسحاق کے ساتھ اور ذبح اللہ پہلا مبشر ہو گا نہ کہ دوسرا۔

اس کے علاوہ امر قابل لحاظ ہے جناب باری عزائمہ نے تیسویں پارہ سورۃ الصافات میں ابراہیم کے قصہ کو اس ترتیب سے بیان کیا ہے کہ پہلے جناب موصوف کے ابتدائی حالات کو بیان کرتے ہوئے یوں کے توڑنے اور آگ میں ڈالے جانے کا حال ظاہر کیا ہے اس کے بعد یہ ظاہر کیا ہے کہ ابراہیم نے ہجرت کے وقت لڑکے کی دعا مانگی تھی اور جناب باری نے اسے قبول فرمایا تھا۔ چنانچہ ہجرت کے ایک مدت کے بعد وہ لڑکا پیدا ہوا اور جب وہ بڑا ہوا تو اس کے ذبح ہونے کا حکم صادر ہوا۔ جب یہ دونوں باپ بیٹے عیال ارشاد الہی کے لئے مستعد ہوئے تو اللہ تعالیٰ نے فدیہ بھیج کر اس لڑکے کو بچالیا۔ ان واقعات کے بعد مصر بچا اسحاق کی ولادت کی بشارت دی جیسا کہ کلام پاک کے آیت کریمہ شہادت دیتی ہے ﴿وَبَشِّرْنَاهُ بِاسْحَاقَ نَبِيًّا مِّنَ الصَّٰلِحِيْنَ﴾ (والطفت ۱۱۳) ”اور ہم نے خوشخبری دی اس کو یعنی ابراہیم کو اسحاق کی جو کہ نبی ہو گا نیک بخشنوں میں“۔ کیا اس طرز بیان سے کسی کو محال کلام رہ جاتا ہے؟ یہ بات نہایت قرین قیاس ہے کہ جب ابراہیم اپنے پہلے لڑکے کے ذبح پر حسب حکم الہی مستعد ہو گئے اور امتحان میں پورے اتر گئے اس وقت اللہ تعالیٰ نے فدیہ بھیج کر ان کو بچالیا اور کمال عنایت والطف سے ایک اور لڑکے کی ولادت کی بشارت دی۔

دے کر خریدا اور اس میں سارہ کو دفن کیا۔ اس کے بعد ابراہیمؑ نے قطورا (یا قنطورا) بنت یلقطن کنعانہ سے عقد کیا۔ حسب روایت توریت اس کے بطن سے چھ لڑکے زمران، یقشان، ندان، مدین، اشیق، شوخ پیدا ہوئے۔ توریت میں لکھا ہے کہ یقشان کے دو لڑکے سبا، وذان پیدا ہوئے اور وذان سے اشور، لوطوح، لاسیم پیدا ہوئے اور مدین سے پانچ لڑکے عیفا، عیفین، جنوح، افیداع، الزاعا وجود میں آئے۔

حضرت ابراہیمؑ کی اولاد علامہ سہلی کا یہ خیال ہے کہ ان لڑکوں کے علاوہ ابراہیمؑ کی ایک چوتھی بی بی حنین یا حنون بنت اہیب نامی سے اور پانچ لڑکے کیسان، فروخ، اسیم، لوطان، نانس پیدا ہوئے تھے۔ علامہ طبری بنی قنطورا کا ذکر کرتے ہوئے یقشان کو لکھ کر تحریر کرتا ہے اور باقی سب ابراہیمؑ کی بی بی رعہ نامی کے بطن سے پیدا ہوئے تھے۔ ابراہیمؑ کے لڑکوں کی صحیح تعداد اس بنا پر تیرہ ہوئی۔ اسماعیلؑ جو سب لڑکوں سے بڑے تھے۔ بی بی ہاجرہؑ سے اور اسحاقؑ بطن سارہؑ سے اور چھ قنطورا سے جیسا کہ توریت میں ہے اور پانچ لڑکے کے بروایت سہلی حنین اور بحیال طبری رعہ کے بطن سے پیدا ہوئے۔

حضرت ابراہیمؑ کی وفات چونکہ ابراہیمؑ نے اسحاق سے اس امر کا اقرار لے رکھا تھا کہ کنعانیوں میں وہ شادی نہ کریں گے اس وجہ سے مقام حران میں جو آپ کی اول، ہجرت گاہ تھی اور جہاں آپ کے قبیلہ (قوم کے لوگ رہتے تھے) اسحاق کو لے کر آئے اور فقہ بنت بنویل بن ناحور بن آزر سے اسحاق کا نکاح کر دیا۔ اسحاق اس وقت چالیس برس کے تھے۔ ابراہیمؑ کی حالت حیات ہی میں یعقوب اور عیصو تو ام پیدا ہو گئے تھے اس کے بعد ایک سو پچھتر برس کی عمر میں ابراہیمؑ کا سرزمین شام میں انتقال ہوا اور سارہؑ بی بی کے پاس اسی زمین کے قطعہ میں دفن کئے گئے اب اسی مقام کو خلیل کہتے ہیں۔ اللہ جل شانہ نے ان کی آئندہ نسلوں کو نبوت اور کتاب سے آخر زمانہ تک سرفراز فرمایا۔

حضرت اسماعیلؑ کی وفات اسماعیلؑ جیسا کہ قبل انتقال ابراہیمؑ مکہ میں رہتے تھے ویسا ہی بعد انتقال بھی مکہ میں رہے

مناسب تو یہی تھا کہ جہاں اول اول ابراہیمؑ کا ذکر خیر آیا تھا وہیں ہم جناب موصوف کے وہ حالات جنہیں ہمارے مؤرخ نے بحیال طوالت ترک کر دیا ہے لکھ دیتے لیکن اس مقام پر بھی تحریر کرنا چنداں نامناسب نہیں ہے۔ اولاً خرسبتہ وار ایک مشہور قول ہے ابراہیمؑ اور العزراہ انبیاء میں سے ہیں۔ یہی الوالا انبیاء ہیں ان پر میں سمجھنے نازل ہوئے تھے۔ سب سے پہلے آپ ہی نے ہمانداری کی رسم نکالی ہے آپ ہی نے اول اول نانوے برس کی عمر میں خستہ کرایا اور پانی سے استنجا کیا، مسواک کی اور ناک کو پانی سے صاف کیا۔ مصافحہ اور معافقہ کے بھی آپ ہی موجد ہیں یا چاہے بھی آپ ہی نے بالہام ربانی سب سے پہلے بنایا یہ پہلے شخص ہیں جنہوں نے ایمان کی حفاظت اور اطاعت حق تعالیٰ کی خاطر وطن چھوڑ کر شام کی طرف ہجرت کی۔ سباک الذہب اور کامل ابن اثیر میں آپ کی عمر دسویس برس لکھی ہے۔ آپ کے انتقال کا قصہ مؤرخ الذکر فاضل نے اس طرح بیان کیا ہے کہ چونکہ ابراہیمؑ نے خدائے تعالیٰ سے یہ دعا کی تھی کہ بغیر میری خواہش کے میری روح قبض نہ کی جائے۔ اس وجہ سے جب مشیت ایزدی یہ ہوئی کہ ابراہیمؑ کی روح قبض کی جائے تو اللہ جل شانہ نے ملک الموت کو ایک بوڑھے مسلوب القوی شخص کی صورت میں ابراہیمؑ کے پاس بھیجا۔ جناب موصوف اس وقت لوگوں کو کھانا کھلا رہے تھے۔ جناب موصوف نے اس بوڑھے (ملک الموت) کو بھی دسترخوان پر بٹھلایا۔ ضعف و ناتوانی نے اس بوڑھے کو اس قدر مجبور کر دیا تھا کہ جس لقمہ کو وہ اٹھا کر منہ میں رکھنے کا قصد کرتا تھا۔ وہ پہلے آنکھ تک پہنچ جاتا تھا پھر وہاں سے چھٹ کر کان میں داخل ہو جاتا تھا۔ اس کے بعد منہ تک یہ ہزار خرابی پہنچتا تھا۔ ابراہیمؑ یہ ماجرا دیکھ کر سخت متعجب ہوئے اور اس کا سبب دریافت کیا۔ اس بوڑھے نے کہا کہ میرا ضعیفی نے یہ حال کر رکھا ہے۔ ابراہیمؑ نے اس کی عمر دریافت کی اس بوڑھے نے اپنی عمر کو ابراہیمؑ سے دو برس بڑا بتلایا۔ ابراہیمؑ نے اپنے دل میں کہا ”اللہ اکبر میرے اور اس کی عمر میں صرف دو برس کی چھوٹائی بڑائی ہے۔ دو برس کی بڑائی میں اس کا یہ حال ہو رہا ہے۔ غالباً دو برس کے بعد میری بھی یہی کیفیت ہوگی۔“ تھوڑی دیر کے سکوت کے بعد یہ دعا کی ((اللهم اقبضنی الیک)) ”اے خدا مجھ کو اپنی طرف کھینچ لے۔“ وہ بوڑھا (ملک الموت) اٹھا اور اس نے روح قبض کر لی۔ فیہ مافیہ فتقدیر

اور انہیں بنی جرہم میں نشوونما پا کر ان کی اور نیزان عمالقہ کی طرف جو اطراف مکہ میں رہتے تھے اور اہل یمن کی طرف مبعوث ہوئے ان میں سے کچھ لوگ تو ایمان لائے اور بعض بدستور کفر والحادی کے راستہ پر رہے۔ وقت انتقال جیسا کہ توریت میں مذکور ہے آپ بنی جرہم میں بارہ لڑکے نابوت (جس کو عرب ثابت یا بنت کہتے ہیں) قیزار، ادیل، بسام، مشع، ذوما، مسا، حراہ، قیما، بطور، ناس، قدما چھوڑ گئے۔ ابن اسحاق کی روایت شہادت دیتی ہے کہ اسماعیل کی عمر ایک سو تیس برس کی ہوئی اور اپنی ماں کے پاس میزاب اور حجر اسود کے درمیان میں دفن کئے گئے۔ توریت میں ان کی عمر ایک سو پینتیس سال لکھی ہے اور یہ لکھا ہے کہ ان کی اولاد جو یلہ سے شور قبالہ مصر تک اثور کی جانب آباد ہو گئی اور اہل توریت کے نزدیک جو یلا سے جنوب برقہ اور شور سے ارض حجاز اور اثور سے بلاد موصیل و جزیرہ مراد ہے۔

بنی اسماعیل اسماعیل کے بعد ثابت بن اسماعیل بیت اللہ کا متولی ہوا اور مکہ میں اپنے بھائیوں کے ساتھ مقیم رہا۔ یہاں تک کہ ان کی نسل میں اس درجہ ترقی ہوئی کہ مکہ میں نہ سما سکے اور حجاز کے اطراف و جوانب میں پھیل گئے۔ بطون عدنان کی نسبت اکثر علماء کا یہ خیال ہے کہ یہ ثابت ابن اسماعیل کی طرف منسوب ہیں۔ اگرچہ بعض نے اس قول سے اختلاف بھی کیا ہے اور یہ ظاہر کیا ہے کہ عدنانی عرب تمام قیزار بن اسماعیل کی اولاد سے ہیں۔ حالانکہ علماء نسبت نے سوائے ثابت کے اسماعیل کے کسی اور لڑکے کی اولاد کا کچھ تذکرہ نہیں کیا۔ اکثر علماء کا خیال یہ بھی ہے کہ قحطانی عرب بھی اسماعیل کی کسی اولاد کی نسل سے ہیں اس لحاظ سے اسماعیل تمام عرب کے (جوان کے بعد ظہور میں آئے) مورث اعلیٰ اور جد اکبر ہوئے۔ واللہ اعلم

باب : ۷

حضرت یعقوب علیہ السلام

حضرت یعقوبؑ و عیسوؑ میں محاصرت باقی رہے اسحاق وہ فلسطین میں رہے اور بڑی عمر پائی۔ اخیر عمر میں آپ نابینا بھی ہو گئے تھے۔ چونکہ آپ نے یعقوبؑ کے لئے دعائے برکت کی تھی۔ اس وجہ سے عیسو برہم ہو کر یعقوب کے قتل کے درپے ہوئے۔ رنقاء بنت بنوئل نے یعقوب کو اس سے آگاہ کر کے حران چلے جانے کی رائے دی۔ چنانچہ یعقوبؑ رات کو گھر سے نکل کر حران کی طرف روانہ ہوئے۔ شام سے صبح تک سفر کرتے تھے۔ جب صبح ہو جاتی تھی تو ٹھہر جاتے تھے۔ اسی وجہ سے اللہ جل شانہ نے ان کو اسرائیل کے لقب سے یاد کیا ہے رفتہ رفتہ تھوڑے دن بعد حران میں اپنے ماموں لابان بن تہویل کے پاس پہنچ کر مقیم ہوئے۔ لابان بن تہویل نے اپنی بڑی لڑکی لیانا نامی کا نکاح یعقوبؑ سے کر دیا اور خدمت کے لئے زلفہ کو دیا اس کے بعد چھوٹی لڑکی راحیل نامی کو اپنے بھانجے یعقوبؑ کے نکاح میں دیا اور جہیز میں بلہا کر دیا۔

حضرت یعقوبؑ کی اولاد سب سے پہلے لیا سے روئیل اس کے بعد شمون پھر لاوی اس کے بعد یہودا یکے بعد دیگرے پیدا ہوئے۔ چونکہ راحیل سے اس وقت تک کوئی اولاد پیدا نہ ہوئی تھی اس وجہ سے اس نے اپنی بلہا خادمہ یعقوبؑ کو ہمہ کر دی۔ جس کے بطن سے دان اور نفتالی پیدا ہوئے۔ لیانا نے بھی یہ دیکھ کر اپنی زلفہ خادمہ یعقوبؑ کو دے دی۔ تھوڑے دن بعد اس کے بطن سے کاوا اور آشیر پیدا ہوئے۔ اس کے بعد پھر لیا کے بطن سے یساخرا اور زبولون ظہور میں آئے۔ یعقوب کے دس لڑکے پورے ہو چکے تھے کہ راحیل نے جناب باری میں لڑکے کی دعا کی۔ اللہ تعالیٰ نے ان کی دعا قبول کر لی اور ان کے بطن سے یوسف صدیق پیدا ہوئے۔

حضرت یعقوبؑ کی مراجعت کنعان: یعقوبؑ بیس برس تک حران میں رہے۔ اس کے بعد حکم الہی کنعان کی طرف روانہ ہوئے۔ اگرچہ لابان (یعقوب کا ماموں) اس ارادے کا مخالف تھا۔ چنانچہ واپس لانے کی غرض سے دو ایک منزل تک یعقوبؑ کے ساتھ ساتھ آیا۔ لیکن جب اس نے یعقوبؑ کو واپس ہوتے نہ دیکھا تو ناچار بھیڑ بکریوں کا ایک گلدے کر حران کی طرف واپس ہو گیا اور یعقوبؑ منزل بمنزل کوچ کرتے ہوئے روانہ ہوئے۔ حتیٰ کہ عیسو کے شہر کے قریب پہنچے۔ عیسو ان

۱۔ اس کا تفصیلی واقعہ یہ ہے کہ اسحاق نے نابینا ہونے کے بعد ایک روز عیسو سے کہا ”اگر آج تم مجھ کو شکار کا گوشت کھلاؤ تو میں تمہارے حق میں وہ دعا کروں جو میرے باپ نے میرے حق میں کی تھی۔ عیسو تو یہ سن کر شکار کو چلے گئے اور یعقوب سے ان کی ماں نے کہا ”بیٹا تم اپنی بکری ذبح کر کے کباب بناؤ اور اپنے باپ کے سامنے رکھ کر ان سے اپنے حق میں دعائے برکت لے لو“۔ یعقوبؑ نے اپنی ماں کے کہنے کے مطابق عمل کیا۔ اسحاق نے بہت شوق سے کھایا اور دعاوی ”اللہ تعالیٰ تیری نسل میں انبیاء و ملوک پیدا کرے“۔ اس کے بعد عیسو شکار لے کر واپس آئے۔ اسحاق نے فرمایا کہ گو یعقوب تم سے سبقت لے گیا، لیکن تاہم میں تیرے حق میں یہ دعا کرتا ہوں کہ تمہاری نسل کی اس درجہ ترقی ہوگی کہ وہ ریت کے ذروں سے بھی زیادہ ٹھہری جائے گی۔ عیسو اسی وجہ سے یعقوب سے کشیدہ ہو گئے اور ان کے قتل کی فکر میں ہوئے۔ اسحاق کو عیسو سے زیادہ محبت تھی اور یعقوبؑ نے ان کی ماں رنقاء بنت تہویل کو۔

دنوں جیل یسین جو کہ سر زمین کرک اور شوبک میں واقع ہے رہتا تھا۔ عیسو نے بھیڑ بکریوں کا گلہ دیکھ کر چرواہوں سے دریافت کیا ”یہ بھیڑ بکریاں کس کی ہیں؟“۔ چرواہے چونکہ پہلے ہی سے سکھا دیئے گئے تھے ایک زبان بول اٹھے ”یہ بکریاں یعقوب نامی عیسو چرواہے کی ہیں“۔ عیسو یہ سن کر خاموش ہو کر چلا گیا۔ اس کے بعد یعقوب نے کچھ بکریاں اور کچھ بھیڑ عیسو کے پاس ہدیہ بھیجیں۔ جس سے عیسو کا دل یعقوب کی طرف سے صاف ہو گیا۔

حضرت اسحاق کا انتقال اسی زمانہ میں اللہ تعالیٰ نے یعقوب کو بذریعہ وحی مطلع کیا کہ ”آج سے تمہارا نام اسرائیل ہو گا“۔ اس کے بعد یعقوب نے ارشالیم (یروشلم بیت المقدس) پہنچ کر ایک کھیت خرید لیا اور یہیں سکونت اختیار کر لی۔ اس مقام پر راحیل پھر حاملہ ہوئیں اور مدت حمل گزر جانے کے بعد بنیامین یعقوب کے بارہویں لڑکے پیدا ہوئے اور راحیل نے زچہ خانے میں انتقال کیا اور بیت اللحم میں دفن کی گئیں۔ اس کے بعد یعقوب قریہ جیرون میں اپنے بزرگ باپ اسحاق کے پاس چلے آئے اور یہیں مقیم رہے یہاں تک کہ اسحاق کا ایک سو اسی برس کی عمر میں انتقال ہو گیا اور اپنے باپ ابراہیم کی قبر کے پاس دفن کئے گئے۔

حضرت یوسف یعقوب اپنے باپ کے قائم مقام ہوئے اور ان کے تمام لڑکے ان کے پاس رہے۔ یہاں تک کہ یوسف بڑے ہوئے اور خواب کا حال بیان کیا۔ پھر بھائیوں کے ساتھ بکریاں چرانے کے لئے گئے۔ بھائیوں نے کنوئیں میں ڈال دیا۔ مسافروں نے نکال کر عربوں کے ہاتھ میں مشقال پر فروخت کیا اور عربوں سے عزیز مصر نے خرید لیا۔ ابن اسحاق نے لکھا ہے کہ عزیز مصر کا نام طغیر بن رجب تھا اور فرعون مصر ان دنوں عمالقہ میں سے ربان بن ولید بن دوع تھا۔ الغرض یوسف نے عزیز مصر کے یہاں پرورش پائی پھر زیلخا کے ساتھ چند واقعات پیش آئے قید میں رہے قیدیوں کے خواب کی تعبیر بیان کی۔ پھر بادشاہ مصر نے ان کو بخوف قحط زمانہ قحط میں خزانہ زراعت کا منتظم بنایا اور ملکی انتظام تمام ان کے سپرد کر دیا جیسا کہ قرآن مجید میں مذکور ہے۔ یوسف کی عمر اس وقت تیس برس کی ہو چکی تھی۔ بعضے کہتے ہیں کہ اطفیر کی معزولی کے بعد اور بعضے کہتے ہیں کہ اس کے مرنے کے بعد یوسف متولی زراعت ہوئے اور زیلخا سے عقد کر لیا اور اس کی تمام املاک کے مالک ہو گئے۔ یہی امور ان کے سب بھائیوں اور باپ کے ایک جا ہونے کے ظاہری اسباب ہیں۔ کیونکہ جب کنعان میں قحط پڑا تو ان کے بعد بھائی غلہ و جنس لینے کیلئے مصر میں آئے یوسف نے ان کی قیمت انہیں واپس کر دی تھی اور تمام بھائیوں کو بلوایا تھا اور یہی ان کے تمام بھائیوں اور باپ کے جمع ہونے کا سبب ہوا اور یہ واقعہ اس وقت پیش آیا جبکہ یعقوب بوڑھے اور نابینا ہو گئے تھے۔

رویائے یوسف یوسف کی عمر بارہ برس کی ہو چکی تھی کہ آپ نے ایک شب کو یہ خواب دیکھا کہ گیارہ ستارے اور آفتاب و مہتاب مجھے سجدہ کر رہے ہیں صبح ہوتے ہی یوسف نے اپنے عالی قدر باپ یعقوب سے خواب بیان کیا۔ یعقوب نے اس خواب کی تعبیر تو بیان کر دی لیکن اس کے ساتھ ہی یہ بھی تاکیداً کہا ”دیکھو خبردار اس خواب کو اپنے بھائیوں سے نہ کہنا

۱ کرک و شوبک یہ دونوں مشہور شہر سرزمین شام میں عمان و ایلہ کے درمیان واقع ہیں۔

۲ علامہ ابوالحسن علی ابن ابوالکرم محمد شبیبانی معروف بہ ابن اثیر جزیری صاحب تاریخ کامل کی تحریر سے معلوم ہوتا ہے کہ اسحاق کا وقت انتقال ایک سو

ساتھ برس کا مبارک سن تھا اور یعقوب اس وقت ایک سو پینتالیس برس کے تھے۔ واللہ اعلم

۳ وہ گیارہ ستارے جن کو یوسف نے خواب میں دیکھا تھا۔ جبرائیل الطارق الذیال، فالس، عمودان، علینق، اصح، الفرق و ثاب، ذوالکھنن تھے۔

ورنہ وہ لوگ حسد کی وجہ سے تمہارے ہلاک کرنے کا حیلہ ڈھونڈیں گے۔“ پھر تھوڑی دیر کے بعد فرمایا : ﴿وَكَذَلِكَ يَجْنِبُكَ رَبُّكَ وَيُعَلِّمُكَ مِنْ تَأْوِيلِ الْأَحَادِيثِ وَيُتِمُّ نِعْمَتَهُ عَلَيْكَ﴾ (یوسف: ۶) ”یعنی جیسا کہ اللہ جل شانہ نے تجھ کو اس خواب کے ساتھ برگزیدہ کیا ہے ویسا ہی اللہ تعالیٰ نبوت اور اہم امور کے انتظام کے لئے تجھے ممتاز اور مختص کرے گا اور سکھائے گا تجھ کو احادیث کی تاویل یعنی خوابوں کی تعبیر اور پوری کردے گا اپنی نعمت کو تجھ پر یعنی دینی اور دنیاوی دونوں نعمتوں کو ملا دے گا۔“

یعقوبؑ تو یہ سمجھتے تھے کہ یہ باتیں تنہائی میں ہو رہی ہیں اور یوسفؑ کو منع کر دیا ہے لیکن بعد کو یہ معلوم ہوا کہ یوسفؑ کی سوتیلی ماں لیا یہ باتیں سن رہی تھیں چنانچہ انہوں نے چراگاہ سے واپس ہونے کے بعد یوسفؑ کے سوتیلے بھائیوں سے تمام ماجرا بیان کر دیا۔ ان لوگوں نے سن کر کہا ”یوسفؑ نے آفتاب سے باپ کو تعبیر کیا ہے اور ماہتاب کو تجھے مراد لیا ہے اور ستاروں سے ہمارے سوا کس کو مراد لے گا؟ بڑے افسوس کی بات ہے کہ ابنِ راحیل ہم پر اپنی فضیلت ثابت کرنا چاہتا ہے افسوس ہے کہ ہم سے زیادہ ہمارا باپ یوسفؑ اور اس کے بھائی کو پیار کرتا ہے حالانکہ وہ چھوٹے چھوٹے بچے کسی کام کے نہیں ہیں اور ہم قوی اور تن آور ہیں۔ بے شک ہمارا باپ غلطی میں پڑا ہوا ہے مناسب ہے کہ یوسفؑ کو قتل کر ڈالو یا ایسی زمین میں اسے چھوڑ دو کہ باپ سے وہ بالکل علیحدہ ہو جائے اس کے بعد ہم سب باپ کے نزدیک محبوب ہو جائیں گے۔“

یہودانے جو سب بھائیوں میں عقلاً و فہلاً بڑا تھا کہا ”یوسفؑ کو قتل نہ کرو کیونکہ قتل ایک گناہ کبیرہ ہے بہتر ہوگا کہ اسے کسی اندھے کنوئیں میں لے جا کر ڈال دو۔ راہ گیر اسے نکال کر لے جائیں گے۔“ سب نے اس رائے کو پسند کیا اور آپس میں معاہدہ کر کے دسویں بھائی حضرت یعقوبؑ کے پاس گئے اور کہنے لگے ﴿يٰٓاَبَانَا مَا لَكَ لَا تَأْمَنَّا عَلَىٰ يُوسُفَ وَإِنَّا لَهُ لَنَصْحُونُ﴾ (یوسف: ۱۱) ”اے باپ ہمارے تجھ کو کیا ہو گیا ہے کہ یوسفؑ پر ہمارا بھروسہ نہیں کرتا۔ حالانکہ ہم اس کے محافظ ہیں۔“ ﴿أَرْسَلْنَاهُ مُعْتَدًّا وَعِدًّا وَنَعْبُذُكَ وَإِنَّا لَهُ لَحَفُّونٌ﴾ (یوسف: ۱۲) ”یوسفؑ کو ہمارے ساتھ صحرا کی طرف بھیج دے چرائے گا اور کھیلے گا درحالیکہ ہم اس کے نگران رہیں گے۔“

حضرت یعقوبؑ ان کی چالاکیاں سمجھ کر بولے ﴿إِنِّي لَيَحْزَنُنِي أَنْ تَضَلُّوْا بِهِ وَآخَافُ أَنْ يَأْكُلَهُ اللَّذَبُ وَ أَنْتُمْ عَنْهُ غَفْلُونَ﴾ (یوسف: ۱۳) ”مجھ کو یہ خیال رنج دے رہا ہے کہ تم اس کو لے جاؤ اور مجھ کو خوف ہے کہ شاید تمہاری غفلت سے اس کو بھیڑ یا کھا جائے۔“ یعقوبؑ نے یہ جواب اس بنا پر دیا تھا کہ آپ نے خواب میں دیکھا تھا کہ گویا یوسفؑ ایک پہاڑ کی چوٹی پر ہیں اور ان کو دس بھیڑیوں نے گھیر لیا ہے اور عنقریب اسے کھا جانا چاہتے ہیں دفعۃً انہیں میں سے ایک بھیڑیے نے یوسفؑ کی حمایت کی۔ ناگاہ زمین میں ہو گئی اور یوسفؑ اس میں سما گئے پھر تین دن کے بعد آپ زمین سے نکلے۔

یوسفؑ کے بھائیوں نے جس وقت اپنے باپ کا جواب مذکور سنا ایک زبان ہو کر بول اٹھے یہ عجیب بات ہے کہ یوسفؑ کو بھیڑ یا کھا جائے اور ہم قوی اور توانا ہوں اگر ایسا پیش آجائے تو ہم سے بڑھ کر اور کون بے حمت ہو سکتا ہے۔ یعقوبؑ کو اس جواب سے کسی قدر اطمینان ہوا اور یوسفؑ نے بھی ہنسنے لگے سن جانے پر اصرار کیا۔ ناچار یعقوبؑ نے اجازت دے دی۔ چنانچہ یوسفؑ کپڑے پہن کر بھائیوں کے ساتھ چراگاہ تشریف لے گئے۔

جس وقت یہ دسیوں بھائی یوسفؑ کو ہمراہ لئے ہوئے ایک سمنان میدان میں پہنچے۔ سب نے آستین چڑھا چڑھا

کر مارنا شروع کر دیا۔ جب ایک ان میں سے آپ پر حملہ کرتا تھا تو دوسرے سے پناہ مانگتے تھے اور جب وہ بھی مارنا شروع کرتا تھا تو تیسرے سے پناہ مانگتے تھے۔ یہاں تک کہ آپ کو قریب المرگ کر دیا۔ اس وقت یہود نے کہا ”تم نے تو عہد کیا تھا کہ ہم کسی کو تکلیف نہ دیں گے اور نہ ماریں گے اب یہ کیا کر رہے ہو اپنی اس حرکت سے باز آؤ۔“ سب نے مارنے سے ہاتھ روک لیا اور کنوئیں پر لے جا کر آپ کی قمیص اتاری بازو باندھے۔ یوسف نے کہا : اخوتناہ ردوا علی قمیصی اتواری بہ فی الجب ”اے بھائیو میری قمیص مجھ کو دے دو تاکہ اس کنوئیں میں میں پہنے رہوں۔“ بھائیوں نے کہا کہ آفتاب و ماہتاب اور گیارہ ستاروں کو بلا وہی تجھ چھپائیں گے۔“

یوسف نے کہا بھائی میں نے کچھ نہیں دیکھا مجھ کو معاف کرو لیکن انہوں نے ایک بھی نہ سنی اور کنوئیں میں آپ کو رسی باندھ کر ڈور تک تو آہستہ آہستہ اتاراجب نصف کے قریب رہ گیا تو رسی چھوڑ دی۔ قدرت الہی سے ایک ٹکڑا پتھر کا پانی کے اوپر نکلا ہوا تھا جس پر یوسف پہنچ کر ٹھہر گئے اور ظاہر ایسی سبب ان کی جانبری کا ہوا۔

پھر بھائیوں کو یہ خیال پیدا ہوا کہ چونکہ یوسف کنوئیں میں گرانے سے پہلے نیم جان ہو چکا تھا اور اب تو اس کی روح ضرور فنا ہو گئی ہوگی اور اس خیال کی تصدیق کے لئے یوسف کو پکارا۔ یوسف نے یہ سمجھ کر کہ شاید اب بھائیوں کو میرے حال پر رحم آیا ہے مجھ کو اس تکلیف سے نجات دیں گے اور کنوئیں سے نکال لیں گے جواب دیا۔ نامہربان بھائیوں نے پھر مارنے کا ارادہ کیا۔ لیکن یہود نے انہیں اس فعل سے روکا اور ایک سکوت کے عالم میں سب کے سب واپس ہوئے۔

ادھر تو برداران یوسف اپنے بکریوں کے گلہ کی طرف واپس ہوئے اور ادھر جناب باری نے یوسف پر وحی نازل فرمائی ”کہ ایک دن وہ بھی آئے گا کہ تو لن کو ان کے افعال کی خبر دے گا اور تیرا ایسا مرتبہ بڑھ جائے گا کہ تجھے نہ جانیں گے کہ تو یوسف ہے۔“ یوسف کے بھائی بکریوں کے گلہ کے پاس آئے اور ایک بکری کو ذبح کر کے اس کے خون سے یوسف کے پیراہن کو رنگا اور تقریباً عشاء کے وقت روتے ہوئے یعقوب کے پاس آئے اور کہنے لگے ﴿يَا أَبَانَا إِنَّا ذَهَبْنَا نَسْتَبِقُ وَ تَرَكْنَا يُوسُفَ عِنْدَ مَتَاعِنَا فَأَكَلَهُ الذَّنْبُ وَمَا أَنْتَ بِمُؤْمِنٍ لَّنَا وَلَوْ كُنَّا ضَالِّينَ﴾ (یوسف: ۱۷) ”اے ہمارے باپ ہم آگے بڑھ گئے اور یوسف کو کپڑوں کے پاس چھوڑ گئے بھیڑیے نے اس کو کھالیا ہم ہر چند سچ کہیں گے لیکن تجھ کو یقین نہ ہو گا۔“

یعقوب کو یہ سن کر سکتہ سا ہو گیا تھوڑی دیر کے بعد اپنے غمگین دل کو سنبھال کر فرمایا ”یہ ایسا واقعہ نہیں ہوا بلکہ تم نے یہ کام اپنی طبیعت سے کیا ہے میں صبر کرتا ہوں صبر کا درجہ بڑا ہوتا ہے اچھا لاؤ اس کی قمیص مجھ کو دکھلاؤ۔“ یوسف کے بھائیوں نے جس وقت قمیص دکھلائی یعقوب غور سے دیکھ کر بولے ﴿تَاللّٰهِ مَا رَأَيْتُ ذُنُوبًا أَعْظَمَ مِنْ هَذَا أَكَلِ ابْنِي وَلَمْ يَشْقَ قَمِيصَهُ﴾ خدا کی قسم میں نے اس بھیڑیے سا کسی کو حلیم نہیں دیکھا کہ اس نے میرے لڑکے کو تو کھالیا اور اس کی قمیص کو نہ پھاڑا اور چیخ مار کر بے ہوش ہو کر گر پڑے تھوڑی دیر کے بعد ہوش آیا تو بہت روئے اور قمیص کو بار بار اٹھا کر دیکھتے تھے اور آنکھوں سے لگا کر سو گھٹتے تھے۔

تین روز تک یوسف کنوئیں میں رہے اس اثناء میں ایک فرشتہ نے آ کر بازو دکھول دیے چوتھے روز عرب کا ایک قافلہ مصر جا رہا تھا وہ اتفاقاً اس کنوئیں کے قریب پہنچ کر ٹھہرا اور دو شخصوں کو جن میں سے ایک کا نام مالک بن زعر اور دوسرے

کانام بشری تھا۔ پانی لینے کو بھیجا مالک بن زعر نے پانی کھینچنے کی غرض سے کنوئیں میں ڈول ڈالا۔ یوسف اس کے ڈول ورسی کو پکڑ کر کنوئیں سے باہر نکل آئے جس وقت مالک ابن زعر کی آنکھ یوسف پر پڑی پہلے کچھ جھجکا لیکن پھر سنبھل کر چلا اٹھا ﴿یٰبِشْرٰی هٰذَا غُلْمٌ﴾ (یوسف: ۱۹) ”اے بشری یہ تو ایک لڑکا ہے۔“

علماء تاریخ نے بشری میں اختلاف کیا ہے بعض کا تو یہ خیال ہے کہ بشری مالک ابن زعر کے ساتھی کا نام تھا جیسا کہ ابھی ہم نے بیان کیا ہے اور اکثر یہ فرماتے ہیں کہ بشری سے مقصود کوئی شخص معین نہیں ہے اور نہ مالک ابن زعر کے ساتھی کا نام بشری تھا۔ آیہ کریمہ میں بشری کے معنی بشارت یعنی خوشخبری کے ہیں۔ واللہ اعلم

الغرض مالک اور بشری یوسف کو امیر قافلہ کے پاس لائے قافلہ والے دیکھ کر بہت خوش ہوئے۔ آپس میں بیٹھے ہوئے باتیں کر رہے تھے کہ اس اثناء میں یہود آ پہنچا اور یوسف کو امیر قافلہ کے پاس دیکھ کر اپنے بھائیوں کو اس ماجرے سے آگاہ کیا۔ چنانچہ دسیوں بھائی امیر قافلہ کے پاس آئے اور کہنے لگے کہ ”یہ تو ہمارا غلام ہے اسے تم لوگوں نے کہا پایا۔ وہ چار روز ہوئے کہ بھاگ آیا ہے۔“ یوسف ڈر کے مارے کچھ نہ بولے اور ان لوگوں نے امیر قافلہ کے ہاتھ ان کو بیس یا چالیس درہم کے عوض فروخت کر دیا اور درہم دام کھرے کر کے چلتے پھرتے نظر آئے۔

یوسف قافلہ کے ساتھ مصر پہنچے۔ مالک بن زعر بن داین بن عیفا بن مدین جس نے آپ کو آپ کے بھائیوں سے خریدا تھا۔ نہلا دھلا کر اچھے کپڑے پہنا کر فروخت کرنے کی غرض سے بازار میں پیش کیا۔ اطفیر بن رجب یا قوطفیر نے جو فرعون مصر کا وزیر مصر کے لقب سے مشہور تھا خرید لیا۔ اور اپنے مکان پر لا کر اپنی بی بی زلیخا یا زاحیل سے کہا: ﴿اَکْثَرِ مَنِ مَفْضُوۡةٍ عَمْسٰی اَنْ یَنْفَعَنَا اَوْ یَتَّخِذَہٗ وَلَدًا﴾ (یوسف: ۲۱) ”اس کو آرام و عزت سے رکھو عجب نہیں کہ آئندہ ہمیں نفع دے یا ہم اسے اپنا لڑکا بنالیں۔“

ان دنوں مصر کی فرعونیت عمالقہ کے خاندان میں تھی۔ ریان بن ولید بن دمع مصر کا فرعون تھا۔ علامہ ابن اثیر کا بیان ہے کہ یہ فرعون مصر یوسف پر جب کہ انہیں نبوت عطا ہوئی تھی ایمان لایا تھا اور آپ کی حالت حیات میں انتقال بھی کر گیا اور اس کے بعد قابوس بن مصعب مصر کا فرعون ہوا اور یہ باوجود دعوت ایمان یوسف پر ایمان نہ لایا بعض لوگوں کا یہ بھی خیال ہے کہ قابوس ہی موسیٰ کے زمانہ میں فرعون مصر تھا اور اس کی چار سو برس کی عمر ہوئی تھی۔ اس دلیل سے کہ اللہ جل شانہ نے فرمایا ہے ﴿وَلَقَدْ جَاءَکُمْ یُوسُفُ مِنْ قَبْلِہٖ بِالْبَیِّنٰتِ﴾ (المومن: ۳۴) ”اور بے شک اس سے پہلے تمہارے پاس یوسف دلائل لے کر آئے۔“ اس بنا پر اگر یوسف اور موسیٰ کا فرعون ایک نہ ہوگا تو اس آیت کے معنی درست نہ ہوں گے میرے نزدیک ان کا یہ خیال ان کی فافہمی پر دلالت کرتا ہے کیونکہ قرآن پاک میں اکثر یہ دیکھا گیا ہے کہ اللہ جل شانہ نے اولاد کو ان کے آباؤ اجداد کے حال سے مخاطب کیا ہے۔ واللہ اعلم

یوسف جس وقت سن شباب کو پہنچے اور ابھی آپ کی عمر تیس برس سے زیادہ نہ ہوئی تھی اور علم و حکمت و نبوت سے سرفراز نہ کئے گئے تھے کہ زلیخا آپ پر مائل ہو گئیں اور ایک دن خلوت میں بلا کر اپنا خیال ظاہر کیا۔ یوسف نے فرمایا: ﴿قَالَ مَعَاذَ اللّٰہِ اِنَّہٗ رَبِّیْ﴾ (یوسف: ۲۲) ”خدا سے پناہ مانگتا ہوں بے شک وہ تیرا شوہر میرا ربی ہے۔“ ﴿اِنَّہٗ لَا یُفْلِحُ الظَّالِمُوْنَ﴾ (یوسف: ۲۳) ”بے شک اللہ ظالموں کو یعنی خیانت کرنے والوں کو فلاح نہیں دیتا۔“ زلیخا نے چونکہ دروازے

پہلے سے بند کرادیئے تھے مطمئن ہو کر چھیڑ چھاڑ شروع کر دی کبھی تو کہتی تھی: یا یوسف ما احسن شعورک ”اے یوسف تمہارے کیا اچھے بال ہیں“ اور یوسف فرماتے تھے: ہو اول یتتشر من جسدی ”وہی سب سے پہلے میرے بدن سے پراگندہ ہوں گے“ اور کبھی کہتی تھیں: ((یا یوسف ما احسن عینک)) ”اے یوسف تیری آنکھیں کیا اچھی ہیں“ اور آپ یہ جواب دیتے ہیں: ہی اول ما ییل من جسدی ”یہی میرے جسم سے سب سے پہلے بہہ جائیں گے“۔ زلیخا اس قسم کی چھیڑ چھاڑ کرتی رہیں۔ تھوڑی دیر کے بعد یوسف کی پاک طبیعت پر بھی میلان کا اثر نمایاں ہوا لیکن فضل الہی شامل حال تھا آپ پاک و صاف بچ گئے۔

ہمارے اس بیان سے کہ یوسف کی پاک طبیعت پر بھی میلان کا اثر نمایاں ہوا ہرگز ہرگز یہ نہ سمجھنا چاہئے کہ (عیاذ باللہ) یوسف بھی زلیخا کے ساتھ کسی فعل کے کرنے پر آمادہ ہو گئے تھے۔ لیکن جبرئیل کی وجہ یا کسی اور ذریعہ سے بچ گئے۔ کیونکہ کلام ربانی کا طرز بیان اس کے خلاف شہادت دے رہا ہے۔ یوسف ہرگز ہرگز زلیخا کی طرح آمادہ و تیار نہیں ہوئے تھے اور نہ انہوں نے ازار بند کی گرہوں کو کھولنا شروع کیا تھا۔ جیسا کہ بعضوں نے غلطی سے لکھ دیا ہے اور نہ پاجامہ کے کھولنے پر تیار ہوئے تھے اور نہ زلیخا نے ہفت خانہ اس لئے بنوایا تھا اور نہ اس مکان میں کوئی بت رکھا ہوا تھا جس پر زلیخا نے شرم و حجاب کی وجہ سے چادر ڈال دی تھی اور نہ یوسف کے دل میں کسی فعل کے کرنے کا خطرہ گذر رہا تھا۔

ہاں یہ بات ضرور ہوئی تھی کہ زلیخا کی چھیڑ چھاڑ سے ایک قسم کا خیال پیدا ہو گیا تھا جسے آپ میل طبع سے تعبیر کیجئے اور چاہے قصد و ارادہ سے تفسیر کیجئے۔ لیکن اصل بات یہ ہے کہ یوسف کا یہ قصد اختیاری (یعنی عزم) نہ تھا بلکہ اس خیال کے ساتھ ان کے دل پر اللہ تعالیٰ کا خوف بھی اپنا رنگ جمانا چاہتا تھا اور دونوں میں رسہ کشی ہو رہی تھی کہ اسی اثناء میں اللہ تعالیٰ نے آپ کی مدد کی اور آپ بالکل اس سے مبرا رہے یہ لوگوں کی ایسی من مانی گھڑی ہوئی کہانیاں ہیں جن سے سلب ایمان کا اندیشہ ہو سکتا ہے۔

علماء تفسیر نے وہم بہا کے معنی قصد بہا (یعنی انہوں نے بھی اس کا قصد کیا) تحریر کیا ہے عزم بہا نہیں لکھا کیونکہ قصداً اور عزمیت میں بہت بڑا فرق ہے۔ عزیمت کا دل سے تعلق ہے اس کا درجہ قصد سے بدرجہا بڑھا ہوا ہے اور قصد امور قلبیہ سے نہیں ہے اس کے علاوہ آیہ کریمہ: ﴿وَلَقَدْ هَمَّتْ بِهِ وَهَمَّ بِهَا لَوْلَا أَنْ رَأَاهُ النَّاسُ رَبُّهُ﴾ (یوسف: ۲۴) سے یہ معنی ظاہر ہوتے ہیں کہ بے شک اس نے زلیخا سے قصد کیا اور یوسف بھی اسی کا قصد کرتے لیکن انہوں نے اپنے رب کا برہان دیکھ لیا اور اس سے باز رہے۔

برہان کی نسبت لوگوں کے مختلف خیال ظاہر کئے جاتے ہیں بعض یہ کہتے ہیں کہ یوسف صدیق نے یعقوب کو انگشت بدنداں افسوس کرتے ہوئے دیکھا اور بعضوں کا یہ خیال ہے کہ یوسف صدیق نے یعقوب کو نہیں دیکھا تھا بلکہ ایک غیبی ندا سنی کہ ((یا یوسف تزنی و انت نبی)) ”اے یوسف تو زنا کے لئے آمادہ ہو چاہتا ہے حالانکہ تو نبی ہے“۔ اور کچھ لوگ یہ کہہ رہے ہیں کہ یوسف صدیق آیت: ﴿لَا تَقْرَبُوا الزَّوْجَ إِنَّهُ كَانَ فَاحِشَةً وَسَاءَ سَبِيلًا﴾ (بنی اسرائیل: ۳۲) لکھی ہوئی دیوار پر دیکھ کر اس قصد غیر اختیاری سے باز رہے۔

ہماری رائے یہ ہے کہ یوسف صدیق نے یہ نہ دیکھا تھا نہ وہ دیکھا تھا اگرچہ تقدیر الہی سے ایسے اسباب کا ظاہر و پیدا

ہو جانا کچھ بعید نہیں ہے لیکن اصل بات یہ معلوم ہوتی ہے کہ یوسف صدیق کے خیال میں زلیخا کی چھیڑ چھاڑ سے جو ایک وسوسہ پیدا ہو رہا تھا اور ان کا وہ نورانی قلب جو آئندہ نور نبوت سے معمور ہونے والا تھا اس کے دفع کرنے میں سعی کر رہا تھا کہ بتائید نبی والہام الہی اس میں کامیاب ہو گئے ایک سیدھی بات کو ایسے پیرایہ سے ظاہر کرنا جس کے فہم سے ظاہر بینوں کو تردد ہو دور اندیش عقل جائز نہیں رکھتی۔

الغرض یوسف صدیق اپنے دامن عصمت کو زلیخا کے ہوا و ہوس کے ہاتھوں پاک و صاف بچا کر بھاگے۔ زلیخا نے یوسف صدیق کو پکڑنے کی کوشش کی اور اس تک دو دو میں یوسف صدیق کی قمیض کا پچھلا دامن پھٹ گیا۔ اتفاق یہ کہ دروازہ جو کھلا تو اطفیر (زلیخا کا شوہر) زلیخا کے چچا زاد بھائی سے کھڑا ہوا باتیں کر رہا تھا۔ زلیخا اور یوسف صدیق دیکھ کر جھینپ سے گئے یوسف صدیق دل میں سوچ رہے تھے ابھی کوئی بات منہ سے نہ نکلنے پائی تھی کہ زلیخا بول اٹھی: ﴿مَا جَزَاءُ مَنْ أَرَادَ بِأَهْلِكَ سُوءًا إِلَّا أَنْ يُسْجَنَ أَوْ عَذَابَ أَلِيمٍ﴾ (یوسف ۲۵) ”کیا تعزیر ہے اس شخص کی جو تیرے اہل کی رسوائی کا خواہاں ہو سوائے اس کے کہ وہ قید اور عذاب میں مبتلا کر دیا جائے“۔ یوسف نے جواب دیا ﴿هِيَ رَاوَدْتَنِي عَنْ نَفْسِي﴾ (یوسف ۲۶) ”اس نے خود مجھ کو معصیت کی طرف بلایا تھا“۔

عزیز مصر یوسف وزلیخا کی تقریریں کر خاموش ہو گیا۔ زلیخا کے چچا زاد بھائی نے کہا ”اس میں سکوت و تامل کس امر کا ہے ان دونوں کی صداقت کی تحقیق بہت ہی آسان ہے اور وہ یہ ہے کہ اگر یوسف کا قمیض آگے سے پھٹا ہو تو زلیخا کا دعویٰ سچا ہے اور قابل تسلیم ہے اور یہ جھوٹا ہے اور اگر قمیض کا پچھلا دامن چاک ہو گیا ہو تو وہ جھوٹی ہے اور یوسف کا دعویٰ سچا ہے“۔ تحقیق و معائنہ سے یوسف صدیق صادق ٹھہرے۔ زلیخا شرمائیں۔ عزیز مصر نے یوسف کو انخارا ز کی ہدایت کی اور زلیخا سے استغفار کرنے کو کہا۔

اس موقع پر بھی دلچسپی سے یہ قصہ گھڑ لیا گیا ہے کہ یوسف صدیق کی گواہی ایک شیر خوار بچے نے دی تھی لطف یہ ہے کہ اس بے اصل واقعہ پر آیہ کریمہ ﴿وَشَهِدَ شَاهِدٌ مِّنْ أَهْلِهَا﴾ (یوسف ۲۶) سے استدلال کیا جاتا ہے اس آیت سے صرف اس قدر معلوم ہوتا ہے کہ زلیخا کے خاندان میں سے کسی نے شہادت دی اس سے نہ تو بچہ مفہوم ہوتا ہے اور نہ بوڑھا پھر اس پر ایک حدیث بھی نقل کرتے ہیں جس سے یہ معلوم ہوتا ہے کہ یہ بچہ منجملہ ان شیر خوار لڑکوں کے تھے جو حالت شیر خوارگی میں حکم الہی بولے تھے۔ گو قدرت خداوندی سے یہ امر بعید نہیں ہے لیکن اصل واقعہ وہی ہے جو ہم اوپر لکھ چکے ہیں۔

رفتہ رفتہ جب زلیخا کا عشق و راز افشاء ہوا تو عورتوں نے طعنہ زنی شروع کی۔ چند دنوں تو زلیخا ان کے طعنوں کا خاموشی سے جواب دیتی رہی جب ان کی چھیڑ چھاڑ حد سے بڑھ گئی تو ایک روز مصری عورتوں کی دعوت کی کھانا کھانے کے بعد کچھ خربوزے ترنخ، سیب، امرود منگوائے۔ عورتیں چھریوں سے ترنخ و سیب کو چھیلنے اور کاٹنے لگیں اور یوسف صدیق خوش نما لباس پہنے ہوئے زلیخا کے کہنے سے ان کی طرف سے ہو کر گزرے۔ وہ عورتیں جمال یوسفیؑ کو دیکھ کر ایسی محو تماشا ہوئی کہ ترنخ و سیب کے بجائے انہوں نے اپنے ہاتھ کاٹ ڈالے اور بے تابانہ ایک زبان ہو کر بولیں ﴿حَاشَاءَ لِلَّهِ مَا هَذَا بَشَرًا إِنْ هَذَا

۱۔ مفسرین تحریر کرتے ہیں کہ سب سے پہلے ان پانچ عورتوں نے طعنہ زنی شروع کی تھی ایک حاجب کی بی بی دوسری کو تو ال کی تیسری خانساہی کی چوتھی آبدار کی پانچویں سپہ سالار کی بی بی تھی۔ واللہ اعلم۔

تاریخ ابن خلدون (حصہ اول) تاریخ الانبیاء

﴿يُوسُفُ ۙ﴾ (یوسف: ۳۱) ”حاشاء للہ یہ آدمی نہیں ہے بے شک یہ فرشتہ ہے نیک خلعت ہے“۔ تب زلیخا نے ان سے مخاطب ہو کر کہا: ﴿فَذَلِكِ الَّذِي لُمْتُنْنِي فِيهِ﴾ (یوسف: ۳۲) ”یہ وہی ہے جس کے لئے تم مجھے ملامت کیا کرتی تھیں“۔ اس واقعہ کے بعد زلیخا نے یوسفؑ سے پھر دوبارہ اپنی خواہش پوری کرنے کی التجا کی اور یہ دھمکی دی کہ ”اگر ہمارے حکم کی تعمیل نہ کرو گے تو تمہیں قید خانہ میں بھیج کر سخت ذلیل و رسوا کروں گی“۔ یوسف صدیق نے قید میں جانے کو اس فعل پر ترجیح دی اور جناب باری میں بخیال اقتضائے بشریت گزارش کی ﴿وَالَا تَصْرِفْ عَنِّي كَيْدَهُنَّ أَصْبُ إِلَيْهِنَّ وَأَكُنَّ مِنَ الْجَاهِلِينَ﴾ (یوسف: ۳۳) ”اے پروردگار عالم! اگر ان عورتوں کے مکر سے مجھ کو محفوظ نہ رکھے گا تو میں عجب نہیں کہ ان کی طرف مائل ہو جاؤں اور ناحق جاہلوں میں اپنے کو داخل کر دوں اس وجہ سے کہ میں بوجہ بشریت اپنی ذات پر بھروسہ نہیں کر سکتا“۔

جناب باری نے آپ کی دعا قبول کر لی اور ان کے مکر سے بچانے کی غرض سے یوسف صدیق قید خانہ میں بھیج دیئے گئے۔ تھوڑے دن بعد اسی قید خانہ میں فرعون مصر کے دو ملازم (ایک خانساں اور دوسرا شراب دار) خود بادشاہ کی زہر خورانی کے جرم میں ماخوذ ہو کر داخل کئے گئے۔

یوسف صدیق قید خانہ میں بھی اللہ تعالیٰ کی یاد سے غافل نہ رہتے تھے کبھی نماز پڑھنے میں مصروف رہتے تھے اور کسی وقت قیدیوں کو وعظ و نصیحت کیا کرتے تھے اور گاہے گاہے قیدیوں کے خوابوں کی تعبیریں بتا دیا کرتے تھے۔ جس وقت شراب دار اور خانساں قید خانہ میں داخل ہوئے یوسف صدیق کے اوصاف سے آگاہ ہو کر انہوں نے آپس میں امتحان کی غرض سے یہ مشورہ کیا کہ یوسف صدیق سے جھوٹے خواب بیان کر کے تعبیر دریافت کرنی چاہئے چنانچہ پہلے شراب دار نے کہا ”آج میں نے خواب دیکھا ہے کہ میں شراب بنا رہا ہوں“۔ اس کے بعد خانساں نے کہا ”میں نے یہ خواب دیکھا ہے کہ میرے سر پر روٹیوں کا خوان ہے اور پرندے اس کو کھائے لیتے ہیں“۔

یوسف صدیق نے شراب دار کے خواب کی تعبیر یہ بتلائی کہ شراب دار تو اپنی ملازمت پر بحال کر دیا جائے گا اور خانساں جس نے روٹیوں کا خوان اپنے سر پر رکھا ہوا ہے اور چڑیوں کو کھاتے ہوئے دیکھا ہے وہ دار پر کھینچ دیا جائے گا۔ ان دونوں نے جس وقت یہ تعبیر سنی معذرت کرنے لگے اور کہنے لگے کہ ہم نے یہ جھوٹے خواب بیان کئے ہیں۔ یوسف صدیق نے کہا جس بارے میں تم مجھ سے دریافت کرتے تھے خواہ وہ سچ ہو یا جھوٹ یہی حکم ہوا ہے اتفاق یہ کہ بعد تفتیش و تحقیق حال یہی امر ظہور پذیر ہوا کہ شراب دار بحالہ اپنی ملازمت پر مقرر کیا گیا اور خانساں کو سولی دی گئی۔

قبل از رہائی یوسف صدیق نے شراب دار سے کہا تھا کہ جس وقت تم بحال ہو جانا اس وقت اپنے ولی نعمت سے میرا ذکر خیر ضرور کرنا لیکن مشیت ایزدی اس وقت اس کے خلاف تھی۔ شراب دار اپنا وعدہ بھول گیا۔ یوسف صدیق کا اسے خیال

۱۔ خانساں کا نام محلب اور شراب دار کا نام نبوش تھا۔

۲۔ قیصر روم نے فرعون مصر کو زہر دلانے کی غرض سے ایک شخص کو بھیجا تھا پہلے اس نے اس شراب دار کو بلا ناچا حاجب وہ اس میں ناکام رہا تو اس نے خانساں کو بلا لیا۔ زہر دینے کی نوبت نہ آئی تھی کہ ان واقعات کی اطلاع فرعون مصر کو ہو گئی شراب دار و خانساں دونوں مشتبہ ہونے کی وجہ سے قید کر دیئے گئے۔

تک نہ رہا۔

مفسرین رحمہم اللہ تعالیٰ اس مقام پر یہ نکتہ تحریر فرماتے ہیں کہ یوسف صدیق قید خانہ میں زیادہ مدت تک اس وجہ سے رہے کہ آپ نے مسبب حقیقی کو بھلا کر ظاہری سبب کو وسیلہ نجات بنالیا تھا ورنہ یہ کب ممکن تھا کہ زلیخا انہیں قید خانہ میں بھیج کر ایسا بھول جاتی کہ سات برس تک یہ قید خانہ ہی میں رہتے اور شراب دار بھی انہیں فراموش کر دیتا جناب باری تعالیٰ کو یوسف صدیق کے اس خیال پر جو ان سے بمقتضائے انسانیت ظاہر ہو گیا تھا تنبیہ کرنی تھی اس وجہ سے زلیخا اور شراب دار دونوں بھول گئے اور یہ سات سال تک قید خانہ میں رہے۔

آٹھواں سال جب شروع ہوا تو مسبب حقیقی نے وہ سبب پیدا کیا کہ جس میں یوسف کی کوشش کو کوئی دخل نہ تھا اور نہ ان کے خیال میں گزرا ہو گا اور وہ یہ تھا کہ فرعون مصر نے ایک شب یہ خواب دیکھا کہ ”سات موٹی گائیں ایک نہر سے نکلیں پھر ان کے بعد ہی سات دوسری گائیں دہلی پتلی اسی نہر سے آئیں اور ان پہلی موٹی تازی گائیوں کو کھالیا اور یہ بھی دیکھا کہ سات خوشہ سرسبز جن میں دانے بھرے تھے ان پر سات سوکھے خوشہ جو ان پر نمایاں ہوئے تھے غالب آ گئے۔“

صبح ہوتے ہی حکماء مجتہدین سے تعبیر دریافت کی گئی وہ یہ تو نہ کہہ سکے کہ ہم اس کی تعبیر سے واقف نہیں ہے یک زبان ہو کر بولے ﴿وَمَا نَحْنُ بِتَأْوِيلِ الْأَحْلَامِ بِعِلْمَيْنِ﴾ (یوسف: ۴۳) ”اور ہم لوگ منامات باطلہ جھوٹے خوابوں کی تعبیر نہیں جانتے۔“ یہ رویاء صادقہ (سچے خواب) نہیں ہیں بلکہ خیالات فاسدہ ہیں جو حالت بیداری میں انسان کے دماغ میں جمع ہو جاتے ہیں پھر وہی سونے کی صورت خواب میں دکھائی دیتے ہیں۔ فرعون مصر کی اس جواب سے تشفی نہ ہوئی اس کے چہرہ پر جیسا کہ اس سے پہلے تردد کے آثار نمایاں تھے ویسا ہی اس غیر شافی جواب کے بعد ظاہر رہے۔ شراب دار کو اس ماجرے سے یوسف صدیق یاد آ گئے وہ فرعون مصر کی اجازت سے قید خانہ میں آیا اور جناب موصوف سے خواب کی تعبیر دریافت کی یوسف صدیق نے اس کی یہ تعبیر کی کہ ”سات برس تک حسب دستور تم لوگ کاشت کاری کرو گے فصل اچھی ہوگی پیدائش غلہ کی زیادہ ہوگی یہ تعبیر تو سات موٹی گائیوں کی ہے پھر اس کے بعد سات سال قحط کے ایسے سخت و دشوار گزرا آئیں گے جس میں تم لوگ اپنا یہ ذخیرہ کھا ڈالو گے“ یہ تعبیر ان سات گائیوں کی ہے جو دہلی پتلی تھیں اور ان سات موٹی گائیوں کو کھالیا تھا پھر ان سالوں کے بعد ایسے سال آئیں گے جس سے تم لوگ فائدہ اٹھاؤ گے۔ شراب دار خواب کی تعبیر سن کر اٹنے پاؤں فرعون مصر کے پاس آیا اور تعبیر بیان کی۔

فرعون مصر اپنے خواب کی تعبیر سن کر یوسف کا ایسا مشتاق ہوا کہ اسی وقت شراب دار کو یوسف کو بلانے کو بھیجا یوسف نے شراب دار سے کہا ﴿ارْجِعْ إِلَىٰ رَبِّكَ فَسَلِّمْهُمَا بِأَلِ النَّسْوَةِ الَّتِي قَطَعْنَ بَيْنَهُنَّ إِنَّ رَبِّي بِكَيْدِهِنَّ عَلِيمٌ﴾ (یوسف: ۵۰) ”تو اپنے مالک کی طرف اٹنے پاؤں جا اور اس سے دریافت کر (کہ مجھ کو کس جرم میں قید کی سزا دی گئی) کیا حال ہے (کیا بیان ہے) ان عورتوں کا جنہوں نے اپنے اپنے ہاتھ کاٹ ڈالے۔ میرا پروردگار ان کے مکر کو خوب جانتا ہے کہ میں اس تہمت سے بری ہوں جس کے مواخذے میں گرفتار مصیبت ہوں۔“

شراب دار نے یوسف صدیق کا یہ پیام فرعون مصر سے جا کر کہہ دیا اس نے اسی وقت عزیز مصر کی عورتوں کو طلب کر کے اس واقعہ کی حقیقت دریافت کی ان عورتوں نے کانوں پر ہاتھ رکھ کر کہا ﴿حَاشَ لِلَّهِ مَا عَلِمْنَا عَلَيْهِ مِنْ سُوءٍ﴾ (یوسف: ۵۱)

تاریخ ابن خلدون (حصہ اول)

(۵۱: ”حاشا للہ یوسف کی کسی برائی سے اس وقت تک ہم آگاہ نہیں ہوئے۔“ فرعون مصر نے زینح کی طرف دیکھا زینح دینی زبان سے بولیں: ﴿أَنَا رَاوَدْتُهُ عَنْ نَفْسِهِ وَإِنَّهُ لَمِنَ الصّٰدِقِیْنَ﴾ (یوسف ۵۱) ”میں نے از خود یوسف کی خواہش کی تھی اور بے شک وہ سچا ہے۔“

اب فرعون نے شراب دار کو بھیج کر قید خانہ سے یوسف صدیق کو بلوایا اور عزیز مصر سے یوسف کو خرید کر آزاد کر دیا جیسا کہ اس آیہ کریمہ سے معلوم ہوتا ہے: ﴿وَقَالَ الْمَلِكُ اَتُّونِیْ بِهٖ اَسْتَخْلِصْہٗ لِنَفْسِیْ﴾ (یوسف ۵۴) ”اور فرعون نے کہا اس کو (یعنی یوسف کو) میرے پاس لاؤ تاکہ اس کو میں اپنے لئے خلاص (آزاد) کروں۔“ الغرض یوسف صدیق فرعون مصر کے امین و معتمد بنائے گئے اور ہفت سالہ آئندہ قحط کا انتظام آپ کے سپرد کیا گیا۔

یوسف صدیق ہر قسم کا غلہ خرید کرتے تھے اور اسے صاف کئے بغیر رکھا دیتے تھے پھر دو برس بعد عزیز مصر کا انتقال ہو گیا۔ فرعون مصر نے اس کی جگہ یوسف کو مقرر کر کے زینح سے ان کا عقد کر دیا۔ بعض لوگوں نے اس موقع پر یہ حاشیہ چڑھایا ہے کہ ”زینح اس وقت بوڑھی ہو گئی تھیں خدا تعالیٰ نے نکاح کے بعد پھر جوان بنا دیا۔“ یہ بات اگرچہ بلحاظ تقدیر الہی ممکن الوقوع ہے لیکن اصلی واقعہ کو چھپا کرنی بات بتلا دینا خلاف عقل ہے اصل بات یہ ہے کہ عزیز مصر عین تھا اس وجہ سے بوقت نکاح یوسف صدیق زینح دو شیرہ تھیں اور یہی معنی جوان ہو جانے کے ہیں جیسا کہ کتب تواریخ ہمارے اس دعویٰ کی شہادت دے رہی ہیں۔ واللہ اعلم

الغرض ساتوں فراخی اور پیداوار کے سال گزر گئے اور دوسرے سات سال قحط کے آئے پہلا سال تو انہوں نے اس کے گزر گیا۔ دوسرے سال سے تمام عالم قحط سے مرنے لگا۔ لوگ جوق در جوق مصر میں غلہ لینے کے لئے آنے لگے۔ یعقوب کے بھی دسوں لڑکے مصر میں غلہ لینے کے لئے آئے۔ یوسف نے انہیں پہچان لیا کیونکہ ان کی حالت میں زمانہ نے کسی قسم کا تغیر پیدا نہیں کیا تھا۔

برخلاف یوسف کے کہ زمانہ کی رفتار نے یوسف کو بظاہر یوسف نہ رکھا تھا نہ تو ان کا وہ لباس تھا اور نہ وہ صورت و شکل تھی بلکہ ایک دوسری حالت پیدا ہو گئی تھی۔ یوسف نے اپنے بھائیوں سے ان کا حال دریافت کیا پہلے تو انہوں نے ادھر ادھر کی باتیں بتلائیں لیکن جب یوسف نے ان کے حالات کی تکذیب کی تو انہوں نے اس طرح بیان کیا ”اے عزیز مصر! دراصل ہم اپنے باپ کے بارہ بیٹے تھے ایک روز ہم اپنے ساتھ اپنے اس بھائی کو بھی چراگاہ لے گئے جس کو ہمارا باپ زیادہ عزیز رکھتا تھا اتفاق سے اس کو بھیڑیے نے کھا لیا شمعون آگے کچھ اور کہنے کو تھا کہ یوسف بول اٹھے ((فالی من سکن ابوکم بعدکم)) ”پھر اس کے بعد تمہارے باپ کو تسکین کس سے ہوئی“ شمعون نے کہا ((السی اخ لنا اصغر منه)) ”جو اس سے ہمارا چھوٹا بھائی ہے۔“

یوسف یہ سن کر کچھ دیر تک خاموش رہے اس کے بعد سر اٹھا کر بولے ”آئندہ جب تم ہمارے پاس آنا تو اسے اپنے ساتھ لانا اور نہ تم کو یہاں سے کچھ نہ دیا جائے گا۔“ شمعون نے کہا ”شاید ہمارا باپ اس کی جدائی نہ گوارا کرے اس وجہ سے ہم حتمی فیصلہ نہیں کر سکتے۔“ یوسف بولے ”اچھا بہتر ہوگا کہ تم میں سے کوئی ہمارے پاس رہ جائے اس پر بنی یعقوب خاموش ہو گئے۔ یوسف نے واپسی کے وقت ان کی قیمتیں بھی انہیں کے اسباب میں رکھا دیں اس خیال سے کہ ان کی امانت داری و

دیانت اس کے واپس کرنے پر ضرور مجبور کرے گی اور یہی دوبارہ ان کے آنے کا سبب ہوگا۔

چنانچہ جس وقت بردار ان یوسف یعقوب کے پاس پہنچے عزیز مصر (یوسف) کی تعریف کی اور کہا عزیز مصر (یوسف) نے کہا ہے کہ ”اگر تم اپنے اس بھائی کو آئندہ اپنے ہمراہ نہ لاؤ گے جسے تمہارا باپ زیادہ عزیز رکھتا ہے تو پھر یہاں سے کچھ نہ دیا جائے گا۔“ یعقوب نے کہا ”کہ کیا تم اس کی اسی طرح حفاظت کرو گے جیسا کہ اس سے پہلے اس کے بھائی یوسف کی حفاظت کی تھی۔“ بردار ان یوسف یہ سن کر خاموش ہو گئے جب اسباب کھولا تو اس میں قیمتیں رکھی ہوئی دیکھیں تو سب کے سب بول اٹھے ﴿يٰۤاَبَانَا مَا بَغَىٰ هٰذَا بَصَاعُنَا رَدَّتْ اِلَيْنَا وَنَمِيْرُ اَهْلِنَا وَنَحْفَظُ اٰخَانَا وَنَزِدُّاْ ذٰكِلَکَ بِعِيْرٍ ذٰلِکَ کَيْلٌ یَّسِيْرٌ﴾ (یوسف: ۶۵) ”یعنی عزیز مصر نے ہماری بہت بڑی وقعت و عزت کی اس نے کتنی بڑی یہ رعایت کی کہ ہماری قیمتیں واپس کر دیں آپ ہمارے ساتھ بھائی کو بھیجے تاکہ اور غلہ لائیں اور اپنے بھائی کی حفاظت بھی کریں۔“

یعقوب نے ان کے کہنے کا خیال نہ کیا لیکن جب انہوں نے جناب موصوف کے کہنے سے عہد و پیمان کیا تو بنیامین کو شمعون وغیرہ کے ساتھ کر دیا اور چلتے وقت یہ وصیت کر دی کہ تم سب کے سب ایک ہی دروازہ سے شہر میں داخل نہ ہونا بلکہ متفرق دروازوں سے جانا۔ چنانچہ یہ گیارہ بھائی متفرق دروازوں سے یوسف کے پاس گئے۔ یوسف نے اپنے چھوٹے بھائی بنیامین کو پہچان لیا اور ان سب کو بہت خوشی اور کشادہ پیشانی سے ٹھہرایا۔ کھانے کے وقت دو دو بھائی ایک ایک خانہ پر بٹھلائے گئے جب بنیامین تمہارے گئے اور ان کی آنکھوں میں اس خیال سے آنسو پھرائے کہ اگر میرا بھائی یوسف آج زندہ ہوتا تو مجھے وہ اپنے ساتھ بٹھلاتا جناب یوسف نے انہیں آبدیدہ دیکھ کر اپنے ساتھ بٹھالیا اور کہا کہ میں تمہارا بھائی ہوں۔“

رات کو باتوں باتوں میں یوسف نے بنیامین سے کہا کہ کیا تم اس بات کو پسند کر سکتے ہو کہ میں تمہارے اس بھائی کا جو غائب ہو گیا ہے قائم مقام ہو جاؤں۔ بنیامین نے جواب دیا واقعی آپ سے بڑھ کر بھائی اور کیا سلوک کر سکتا ہے لیکن فرق صرف یہ ہے کہ آپ یعقوب اور راحیل سے پیدا نہیں ہوئے۔ یوسف کا دل پہلے ہی سے بھرا ہوا تھا بنیامین کی زبان سے یہ کلمے سن کر رواٹھے اور انہیں گلے سے لگا کر ظاہر کر دیا کہ میں ہی یوسف ہوں لیکن بھائیوں سے ظاہر نہ کرنا۔

صبح کے وقت یوسف جب اپنے نامہربان بھائیوں کو غلہ دینے لگے تو پیمانہ (جس سے غلہ ناپ کر دے رہے تھے) بنیامین کے اسباب میں رکھ دیا تھوڑی دیر کے بعد یہ لوگ رخصت ہو کر چلے تو ایک منادی نے ندا دی کہ تم لوگ ٹھہرو بے شک تم لوگ چور ہو۔ ابتداء یعقوب نے جواب دیا کہ ہم لوگ نہ چور ہیں اور نہ فساد کرنے کی غرض سے یہاں آئے ہیں۔ خدام نے کہا اگر ایسا ہی ہو تو کیا سزا؟ ان لوگوں نے جواب دیا کہ جس کے اسباب میں پیمانہ پایا جائے وہی چوری کے جرم میں گرفتار کر لیا جائے۔ یوسف نے تفتیش شروع کی یکے بعد دیگرے تلاشی دینے لگے رفتہ رفتہ بنیامین کی باری آئی اور انہیں کے اسباب میں سقیا (پیمانہ پایا پانی پینے کا برتن) نکلا اور یہی روک لئے گئے۔

ابتداء یعقوب نے ہر چند شور و غل جچایا اور چاہا کہ بنیامین کی جگہ ان میں سے کوئی روک لیا جائے لیکن یوسف نے ایک بھی نہ مانی۔ بنیامین تو اس بہانہ سے روک لئے گئے اور شمعون یہ کہہ کر مصر میں ٹھہر گیا کہ کیا تم بھول گئے ہو کہ جو اپنے باپ

بعض مؤرخین کا خیال ہے کہ بنیامین کو جب معلوم ہوا کہ عزیز مصر میرا بھائی یوسف ہے اور اس نے واپسی سے انکار کر دیا تو یوسف نے بنیامین کو روکنے کا یہ حیلہ نکالا۔ بنیامین اس حال سے واقف تھے۔

سے عہد کر آئے ہو میں تو یہاں سے اس وقت تک حرکت نہ کروں گا جب تک کہ میرا باپ نہ کہے گا یا اللہ حکم نہ دے گا تم لوگ جاؤ اور ماجرایاں کرو۔

بقیہ ابناء یعقوب جس وقت مصر سے واپس ہو کر یعقوب کے پاس پہنچے اور یہ ماجرایاں کیا اس وقت یعقوب کے غمگین قلب پر جو اثر ہوا ہوگا اس کا اندازہ ناظرین بخوبی کر سکتے ہیں اس کے ظاہر کرنے اور بیان کرنے کی ہم کو حاجت نہیں ہے البتہ یعقوب نے غم زدہ دل کو تسلی کے لئے جو کلمات فرمائے تھے وہ یہ ہیں ﴿عَسَى اللّٰهُ اَنْ يَّاتِيَنِيْ بِهٖ جَمِيْعًا اِنَّهٗ هُوَ الْعَلِيْمُ الْحَكِيْمُ﴾ (یوسف: ۸۳) ”شاید اللہ ان سب کو میرے پاس لائے بے شک وہ دانایاں اور حکمت والا ہے۔“

اس کے بعد یعقوب کی آنکھیں اسی رنج و صدمہ سے جاتی رہیں نا تو انی حد سے بڑھ گئی۔ اٹھنا بیٹھنا جبرگزر نے لگا اکثر آپ یوسف کو یاد کر کے رویا کرتے تھے اور لڑکے تسلی بخشی دینے کے بجائے کہتے تھے خدا کی قسم تم یوسف کا تذکرہ اس وقت تک ترک نہ کرو گے جب تک تم قریب ہلاکت نہ پہنچ جاؤ گے یا جان بحق تسلیم نہ ہو گے اور یعقوب ان کی باتوں کا یہ جواب دیتے تھے ”میں اپنا رنج و غم اللہ ہی سے کہتا ہوں اور میں اللہ تعالیٰ کی جانب سے وہ جانتا ہوں جس کو تم نہیں جانتے“ کچھ عرصہ بعد یعقوب نے پھر اپنے لڑکوں کو دوبارہ مصر کی طرف روانہ کیا۔ ابناء یعقوب نے جنہیں قحط اور فاقہ نے ناکارہ کر دیا تھا مصر میں پہنچتے ہی عزیز مصر (یوسف) سے کہا ﴿يَا يٰهٰذَا الْعَزِيْزُ مَسْنَا وَ اَهْلٰنَا الصُّوْرُ﴾ (یوسف: ۸۸) ”اے عزیز ہم کو اور ہمارے گھر والوں کو قحط و فاقہ نے تباہ کر دیا ہے۔“ ﴿وَجِئْنَا بِبِضَاعَةٍ مُّزٰجَاةٍ﴾ (یوسف: ۸۸) ”اور ہم بہت سی کم سرمایہ لے کر آئے ہیں۔“ ﴿فَاَوْفٍ لَّنَا الْكَيْلَ وَ تَصَدَّقْ عَلَيْنَا اِنَّ اللّٰهَ يَجْزِي الْمُتَصَدِّقِيْنَ﴾ (یوسف: ۸۸) ”ہم کو بھر کر بیاناہ نظر صدقہ دو اس میں شک نہیں کہ اللہ صدقہ دینے کو جزائے خیر دیتا ہے۔“ یوسف کا دل یہ سن کر بھر آیا آنکھیں پر غم ہو گئیں۔ بے تابانہ بول اُتھے ﴿هَلْ عَمِلْتُمْ مَّا فَعَلْتُمْ بِيُوْسُفَ وَ اٰخِيْهٖ﴾ (یوسف: ۸۹) ”کیا تم جانتے ہو یعنی کیا تم کو یاد ہے کہ تم نے یوسف اور اس کے بھائی کے ساتھ کیا کیا ہے؟“ ﴿اِذْ اَنْتُمْ جَاهِلُوْنَ﴾ (یوسف: ۸۹) ”اب تم اس سے جاہل ہو یعنی آگاہ نہیں ہو۔“ یوسف کے بھائیوں نے غور سے دیکھا تو پہچان گئے (کیا بے شک تو ہی یوسف ہے؟) یوسف نے کہا ”ہاں میں ہی یوسف ہوں اور یہ (بنیامین) میرا بھائی ہے تم لوگ اپنے دل میں کچھ خیال نہ کرو اللہ تعالیٰ تمہاری خطاؤں سے درگزر کرے گا یہ مشیت ایزدی تھی جو کچھ واقع ہوا۔ اللہ تعالیٰ نے مجھ پر بہت بڑا احسان کیا یہ اس کے احسانات کا ایک نمونہ ہے کہ میں اس درجہ عالی پر پہنچ گیا ہوں۔“

یوسف کے بھائیوں کو اس کے سننے سے ندامت ہوئی لیکن یوسف کی تسلی و تشفی سے وہ خیالات رفع ہو گئے اس کے بعد یوسف نے اپنے نامہربان بھائیوں سے اپنے باپ یعقوب اور خاندان کی کیفیت دریافت کی اور روانگی کے وقت غلہ دیا اور اپنے بزرگ باپ کے اطمینان کے لئے اپنی قمیص دی اور یہ ہدایت کی کہ جاتے ہی ہمارے بزرگ باپ کے منہ پر ڈال دینا ان کی بینائی دوبارہ واپس آ جائے گی اور تم لوگ کنعان سے اہل و عیال کے ساتھ مصر چلے آؤ۔

۱۔ بعض مؤرخین کا یہ خیال ہے کہ برادران یوسف اس مرتبہ چند کھوٹے درہم لائے تھے اور بعض یہ کہتے ہیں کہ اس مرتبہ نقدی تو کچھ لے کر نہ آئے تھے بلکہ کچھ گھی اور اون وغیرہ لائے تھے۔

۲۔ بعض علماء تاریخ یہ بیان کرتے ہیں کہ یوسف کا دل اس واقعہ سے نرم نہیں ہوا تھا بلکہ یعقوب کا خط دیکھ کر رو پڑے اور اپنے کو ظاہر کر دیا ہم مضمون کی طوالت کے باعث اس خط کو نقل نہیں کر سکتا چاہتے۔ ناظرین معاف فرمائیں۔

ادھر تو اپنائے یعقوب قافلہ کے ساتھ مصر سے روانہ ہوئے ادھر کنعان میں جو مصر سے بارہ سو کوس کے فاصلے پر تھا یوسف کے پیرا بن کی بویعقوب کے دماغ میں بحکم الہی پہنچی۔ چنانچہ یعقوب نے ان لڑکوں سے جو اس وقت موجود تھے فرمایا ﴿اِنِّیْ لَا جَدْرَیْجَ یُوسُفَ﴾ (یوسف: ۹۴) ”میں بے شک بوئے یوسفؑ سوگھتا ہوں۔“ ﴿لَوْلَا اَنْ تَفْعَلُوْنَ﴾ (یوسف: ۹۴) ”اگر تم لوگ عقل رفتہ و بدحواس مجھ کو نہ کہو۔“ لڑکوں نے اپنے پچھلے کردار چھپانے کی غرض سے جواب دیا: ﴿تَاللّٰهِ اِنَّکَ لَفِیْ ضَلٰلَکَ الْغٰدِیْمِ﴾ (یوسف: ۹۵) ”خدا کی قسم تم اپنے اسی خیال کے پابند رہے ہو۔“

چالیس برس کا عرصہ گزرا کہ یوسفؑ کو بھیڑیا کھا گیا اس کی ہڈیوں کا بھی نشان ڈھونڈے سے نہ ملے گا اور آپ آج کہتے ہیں کہ اس ہوا سے بوئے یوسفؑ آرہی ہے۔ یعقوبؑ یہ سن کر خاموش رہے تھوڑے دن بعد قافلہ کنعان میں داخل ہوا اور یہود المیرا بن یوسفؑ لئے ہوئے اپنے باپ کی خدمت میں حاضر ہوا۔ پیغام بری کا حق ادا کیا۔ یعقوبؑ پھولے نہ سمائے آنکھیں روشن ہو گئیں۔ سارا رنج و غم آن واحد میں ایسا رفع ہو گیا کہ گویا تھا ہی نہیں۔

اس کے بعد جناب موصوف نے لڑکوں سے مخاطب ہو کر کہا: ﴿اَلَمْ اَقُلْ لَّکُمْ اِنِّیْ اَعْلَمُ مِنَ اللّٰهِ مَا لَا تَعْلَمُوْنَ﴾ (یوسف: ۹۶) ”کیا میں تم سے یہ نہیں کہتا تھا کہ مجانب اللہ وہ جانتا ہوں جس کو تم نہیں جانتے ہو۔“ ابھی کل کا ذکر ہے کہ تم لوگ میری تکذیب کرتے تھے اور صریحاً آفتاب پر خاک ڈال کر کہتے تھے کہ یوسفؑ کو بھیڑیا کھا گیا۔ لڑکوں کو یہ سن کر بہت بڑی ندامت ہوئی شرم سے آنکھیں نیچی کر لیں۔ معافی چاہی، استغفار کی درخواست کی۔ اس کے بعد آپ نے یہود اسے دریافت کیا ((کیف ترکت یوسف)) ”تو نے کس حال پر یوسفؑ کو چھوڑا۔“ یہود نے کہا ”اس کو مصر کی شاہی کرتے ہوئے چھوڑ آیا ہوں۔“ یعقوبؑ نے جھنجھلا کر کہا ((ما اصنع بالملک علی ای دین تو رکنه)) ”مجھ کو شاہی سے کیا غرض ہے اس کو کس مذہب پر چھوڑ آیا ہے۔“ یہود نے گزارش کی ((علی الاسلام)) ”مذہب اسلام کا پابند چھوڑ آیا ہوں۔“ یعقوبؑ یہ سن کر بہت خوش ہوئے۔ جناب باریؑ میں سجدہ شکر ادا کر کے کہا ((الان تمت النعمه)) ”اب نعمت الہی پوری ہوئی۔“ کہ دینی اور دنیاوی نعمتیں خاطر خواہ ملیں۔

الغرض یعقوبؑ اور ان کے لڑکے سامان سفر مہیا کر کے منزل بمنزل کوچ کرتے ہوئے مصر کے قریب پہنچے۔ یوسفؑ عمائدین مصر کے ساتھ استقبال کے لئے مصر سے باہر آئے۔ یعقوبؑ شاہی جلوس دیکھ کر یوسفؑ کو پہچان نہ سکے۔ یہود اسے دریافت کیا ”کیا یہ فرعون مصر ہے؟“ یہود نے کہا نہیں یہ آپ کا لڑکا یوسفؑ ہے۔ یعقوبؑ نے آگے بڑھ کر کہا ((السلام علیک یا مذهب الاحزان)) ”اے رنج و الم کے دفع کرنے والے تجھ پر خدا کی رحمت نازل ہو۔“ یوسفؑ جواب دے کر اپنے باپ سے لپٹ گئے اس کے بعد یوسفؑ نے سب سے خطاب کر کے کہا ﴿اَدْخُلُوْا مِصْرَ اِنِّیْۤ اَنْشَاَ اللّٰہَ اٰمِیْنُ﴾ (یوسف: ۹۹) ”تم لوگ مصر میں چلو انشاء اللہ تعالیٰ قیظ و گرسنگی سے محفوظ رہو گے“ اور اپنے باپ و ماں کو عزت و تکریم کے ساتھ ٹھہرایا۔ یوسفؑ کی ماں اور باپ اور گیارہوں بھائی نے یوسفؑ کو چونکہ عزیز مصر تھے تحیۃ و تکریم سجدہ کیا۔ یوسفؑ نے شکر یہ ادا کر کے کہا ﴿یٰۤاَبَتِ هٰذَا تَاوِیْلُ رُّؤْیَایْ مِنْ قَبْلُ﴾ (یوسف: ۱۰۰) ”اے باپ یہ تاویل (تعبیر) اس خواب کی ہے جس کو

مؤرخین کا بیان ہے کہ چونکہ پیرا بن خون آلودہ یہود اسی چراگاہ سے لایا تھا اور اسی نے یہ خبر بد یعقوبؑ کے کانوں تک پہنچائی تھی اسی وجہ سے وہ خوشی کے موقع پر بھی آپ ہی پیرا بن لے کر یعقوبؑ کے پاس گیا۔ اسی کو قرآن مجید میں جناب باریؑ نے ”بشیر“ سے یاد فرمایا کسی دوسرے کا نام نہ تھا۔

میں نے اس سے پہلے دیکھا تھا۔ یعقوبؑ اس کی تصدیق کر کے گذشتہ واقعات دریافت کرنے لگے یوسفؑ نے ادب سے گزارش کی ((یا ابنتی لا تسالنی من صنع اخوتی و لكن اسالنی عن صنع اللہ ہی)) ”اے میرے باپ اس کو دریافت نہ کرو جو کہ بھائیوں نے میرے ساتھ کیا بلکہ اس کو استفسار کیجئے جو خدا نے میرے ساتھ کیا۔“ یہ کہہ کر کنوئیں سے نکلے اور مصر میں آنے اور عزیز مصر کے عہدہ پر پہنچنے کے حالات تفصیلاً یکے بعد دیگرے ترتیب وار کہہ سنائے۔

یوسفؑ و یعقوبؑ علیہما السلام کے جدائی کے زمانہ کو اگرچہ بعض مؤرخین نے اسی سال تحریر کیا ہے اور اس طرح سے حساب کا اندازہ کیا ہے کہ سترہ برس کی عمر میں یوسفؑ کنوئیں میں ڈالے گئے اور ستانوے برس کی عمر میں اسی برس کے بعد اپنے باپ سے ملے اس کے بعد تیس برس اور زندہ رہ کر ایک سو بیس برس کی عمر میں انتقال کیا اور بعضوں نے یوسفؑ و یعقوبؑ کے زمانہ مفارقت کو اٹھارہ برس میں محدود کیا ہے۔ بعض مؤرخین کے خیالات یہ شہادت دے رہے ہیں کہ یوسفؑ مصر میں سترہ برس کی عمر میں داخل ہوئے اور تیرہ برس کے بعد فرعون مصر کے وزیر ہوئے اور بائیس سال کے بعد یعقوبؑ و یوسفؑ سے ملاقات ہوئی اس کے بعد یعقوبؑ اپنے اہل و عیال کے ساتھ مصر میں سترہ برس اور زندہ رہے لیکن محققین علماء تاریخ یوسفؑ کے خواب دیکھنے اور یعقوبؑ کے مصر میں آنے کے زمانہ کی مدت چالیس برس بتلاتے ہیں واللہ اعلم۔ (مترجم)

حضرت یعقوبؑ کی وفات: منزلیں طے کرنے کے بعد یعقوبؑ بلیس کے قریب پہنچے۔ یوسفؑ یہ سن کر بخیال بعض علماء تاریخ فرعون مصر کے ساتھ اپنے باپ کے استقبال کی غرض سے مصر سے باہر آئے اور سرزمین بلیس اپنے بھائیوں کو رہنے اور منتفع ہونے کی غرض سے دے دی۔ یعقوبؑ کے ساتھ ان ستر آدمیوں کے علاوہ جو آپ کے خاندان سے تھے۔ ایوب بن برج بن زبرج بن رعول بن عیصو بھی تھے یہ سب کے سب مصر مقام بلیس میں مقیم ہوئے۔ اس واقعہ کے سترہ برس بعد ایک سو چالیس برس کی عمر میں یعقوبؑ کا انتقال ہوا۔ یوسفؑ بہ اجازت فرعون مصر روضہ مصر کے ساتھ یعقوبؑ کا تابوت (جنازہ) مصر سے لے کر روانہ ہوئے۔ اثناء راہ میں کنعانیوں سے کچھ بحث و تکرار ہوئی۔ لیکن بخیالیت تمام سرزمین شام مدفن ابراہیم و اسحاقؑ میں لے جا کر دفن کیا اور اٹھارے پاؤں مصر واپس آئے۔

حضرت یوسفؑ کی وفات: یعقوبؑ کے انتقال کے بعد انباء یعقوبؑ مصر میں یوسفؑ کے پاس قیام پذیر رہے یہاں تک کہ یوسفؑ کا ایک سو بیس برس کی عمر میں انتقال ہوا۔ آپ کی نعش کو ایک تابوت میں رکھ کر بند کیا اور اسے نیل کے بعض علاقہ میں دفن کر دیا۔ یوسفؑ نے بوقت وفات یہ وصیت کی تھی کہ جس وقت بنی اسرائیل ارض موعودہ کی طرف روانہ ہوں اس وقت آپ کا تابوت بھی نکال کر ساتھ لے جائیں اور وہیں اسے لے جا کر دفن کریں چنانچہ یہ وصیت برابر محفوظ چلی آئی یہاں تک کہ بنی اسرائیل کے خروج کے وقت موسیٰؑ مصر سے نکال لے گئے۔

یوسفؑ کے انتقال کے بعد اسباط سے آپ کے بھائی اور لڑکے فراغ مصر کے ساری عافیت میں باقی رہ گئے رفتہ رفتہ ان کی نسلی ترقی اس حد تک پہنچی کہ اراکین دولت مصر نے ان کی کثرت سے ڈر کر انہیں دبانا اور ان سے خدمتی کام لینا شروع کر دیا۔

بنی یعقوبؑ: سعودی نے لکھا ہے کہ یعقوبؑ اپنے لڑکوں اور پوتوں کے ساتھ جس وقت یوسفؑ کے پاس آئے تھے ستر آدمی تھے۔ لیکن جب موسیٰؑ کے ساتھ دو برس کے بعد مصر سے نکلے ہیں ان کو تہیہ میں شمار کیا ہے تو صرف ان لوگوں کی تعداد

تاریخ ابن خلدون (حصہ اول)

جو مسلح ہو سکتے تھے چھ لاکھ یا اس سے کچھ زائد تھے ہم نے اس کی بابت مقدمۃ الکتاب میں بحث کی ہے اس مقام پر اس قصہ کو چھوڑ کر طول نہیں دینا چاہتے تو ریت میں اس تعداد کے منصوص ہونے سے یہ تعداد متحقق و متعین نہیں ہو سکتی کیونکہ مقام مبالغہ میں اظہار کثرت مقصود ہوتا ہے نہ کہ نص اعداد۔

یوسفؑ کے بہت سے لڑکے تھے لیکن ان میں سے مشہور دو ہیں ایک افرانیم دوسرے منشی اور یہ دونوں اسباط میں شمار کئے جاتے ہیں کیونکہ انہوں نے یعقوبؑ کا زمانہ پایا تھا اور جناب موصوف نے انہیں اپنی اولاد میں شمار کیا تھا اور ان کے حق میں دعائے برکت کی تھی۔

مصر میں یوسفؑ کی حیثیت بعض مؤرخین جنہیں تحقیق سے سروکار نہیں یہ خیال کرتے ہیں کہ یوسفؑ آخر الامر مصر کے بادشاہ ہو گئے تھے۔ لطف یہ ہے کہ اس کی تائید میں بعض ضعفاء مفسرین یوسفؑ کا یہ قول پیش کرتے ہیں: ﴿رَبِّ قَدْ أَنِيتُنِي مِنَ الْمُلْكِ﴾ (یوسف ۱۰۱) 'اے رب تو نے مجھے ملک دیا ہے'۔ حالانکہ یہ کوئی دلیل نہیں ہے کیونکہ جو شخص کسی چیز پر قبضہ کر لیتا ہے گو وہ کسی خصوصیت کی وجہ سے ہو تو وہ باعتبار استیلاء و غلبہ ملک کہلاتا ہے۔ مکان گھوڑے خادم کے قابضین کو بھی ملک سے تعبیر کرتے ہیں اس کے کوئی معنی نہیں ہیں کہ ملک اور قدرت کا لحاظ نہ ہو اگرچہ وہ ایک ہی شاخ اور ایک ہی کے لئے ہو اس کو بھی بادشاہ کہیں گے عرب کا یہ دستور قدیم الایام سے چلا آتا ہے کہ اہل قری (گاؤں والوں) اور اہل مدائن (شہر والوں) کے روستاء کو ملوک کہا کرتے ہیں اس زمانہ میں تم وزیر مصر کی نسبت کیا خیال کر سکتے ہو کہ عرب کے سادہ لوح آدمی انہیں بادشاہ کیسے نہ کہیں گے خلافت عباسیہ میں اطراف بلاد کے عمال کو ملوک کہتے ہیں۔ اس صورت میں یہ استدلال کافی نہیں دوسری دلیل یہ ہے کہ اللہ تعالیٰ نے فرمایا ہے: ﴿وَكَذَلِكَ مَكَّنَّا لِيُوسُفَ فِي الْأَرْضِ﴾ (یوسف ۵۲) لیکن یہ آیت بھی اس کی مستند نہیں ہو سکتی کیونکہ تمکین بغیر ملک کے بھی ہو سکتی ہے چونکہ یوسفؑ امور زراعت اور اس کے انتظام کے متولی ہوئے تھے (چونکہ یوسفؑ امور زراعت اور اس کے انتظام کے متولی ہوئے تھے) جیسا کہ قرآن میں ہے: ﴿وَاجْعَلْنِي عَلَى خَزَائِنِ الْأَرْضِ﴾ (یوسف ۵۵) اس وجہ سے انداز قصہ سے بقرآن حال معلوم ہوتا ہے کہ یوسفؑ سلطنت فرعون کے ناظم تھے نہ کہ جیسا لفظ ملک سے جو کہ ان کی دعا میں ہے بادشاہ ہو گئے ہم اس دلیل سے جو کہ قرآن سے ثابت ہو گئی ہو ایسے متوہمات اور موضوع قصوں کی طرف مائل نہیں ہو سکتے اور تو ریت میں صاف لکھا ہے کہ یوسفؑ نہ تو بادشاہ ہوئے تھے اور نہ مصر کے وہ مالک بنے تھے اور یہ امر طبعی ہے کہ شوکت و تصرف کے لحاظ سے جس وقت یوسفؑ کے بھائی آئے تھے یوسفؑ نے اپنے اظہار ارجال کے لئے ملک کا لفظ کہہ دیا ہو جیسا کہ مقدمۃ الکتاب میں ہم لکھ آئے ہیں۔ واللہ اعلم

آل عیصو بن اسحاق عیصو بن اسحاق جبال یسعین (بنی جوئی قبائل کنعان) میں مقیم ہوا جو جبال ثرات کے نام سے مشہور اور تھوک و فلسطین کے درمیان واقع ہے اور جس کو ان دنوں بلاد کرک اور شوبک کہتے ہیں بروایت تو ریت ان کی نسلی شاخوں سے بنو لوطان بنو شوبال بنو صمقون بنو عنان بنو دیشوق بنو یصد اور بنو دیشان کی سات شاخیں اور بنو دیشون سے اشبان موجود تھے۔ عیصو نے پہلے ضابن یسعین (بنی جوئی) کی لڑکی اہلیقا ما سے نکاح کیا اس کے بعد عازا بنت ایلول اور یاسمنت بنت اسماعیل سے عقد کیا۔ عازا کے بطن سے ایفاذ عیصو کا لڑکا پیدا ہوا اس کے بعد بطن یاسمنت بنت اسماعیل سے رعویل اور بطن اہلیقا ما سے یعوش و یعلام تو رچ تین لڑکے پیدا ہوئے۔

الیقاز خلف اکبر کے چھ لڑکے پیدا ہوئے جمال، اومار، صفو، کتنام، قال، عمالق اور یہ چھ لڑکا سریہ کے بطن سے ہے جس کا نام تتاع تھا اور رعویل بن عیسو کے چار لڑکے ناحہ، زیدم، شتما، مرا پیدا ہوئے۔

توریت میں لکھا ہے کہ عیسو کا نام اروم تھا اسی وجہ سے بنی عیسو کو بنی اروم کہتے ہیں بعض اسرائیلیں کا یہ خیال ہے کہ اروم اس پہاڑ کا نام ہے جہاں عیسو آکر مقیم ہوا تھا اور اروم عبرانی زبان میں جبل احمر کو کہتے ہیں۔ جہاں نباتات کا نام و نشان تک نہ پایا جاتا ہو۔ اسی اروم کے لفظ نے بعض مؤرخین کو اس مغالطہ میں ڈال رکھا ہے کہ قیصرہ روم عیسو کی اولاد سے ہیں۔ طبری کہتا ہے کہ روم اور فارس رعویل ابن یاسمنت کی اولاد سے ہیں لیکن یہ تمام روایتیں صحت و صداقت سے منزلوں دور ہیں میرے نزدیک روم، رومس بانی روم کی طرف منسوب کئے جاتے ہیں نہ کہ اروم (عیسو) کی جانب۔

بنی عیسو کا زوال۔ الغرض بنو عیسو نے سرزمین یسعیں نے اس قدر نمایاں ترقیاں کیں کہ تھوڑے دن میں بنی جوئی (کنعانی) اور بنی مدین پر ان کے بلاد میں ایلہ تک غالب آگئے اور ان میں تمدن و معاشرت کی بو آگئی اور بادشاہ اور امیر بھی ہوئے ان میں سے فانی بن ساغور اور اس کے بعد یودب بن زیدح تھا۔ پھر اس کے بعد ہداد بن مداد ہوا جس نے بنو مدین کو ان کے بلاد سے نکالا ہے ہداد کے بعد بنو عیسو میں نسل بعد نسل حکومت و دولت چلی آئی اور یکے بعد دیگرے بادشاہ ہوتے رہے۔ یہاں تک کہ یوشع نے شام پر فوج کشی کی اور اریشا کو فتح کر لیا اور تمام بنو عیسو سے سلطنت و حکومت چھین لی۔ اس واقعہ کے بعد بخت نصر نے قبضہ بیت المقدس کے وقت انہیں پامال کیا۔ ان میں سے بعض یونان اور بعض افریقہ چلے گئے۔ عمالق بن الیقاز کی نسل سے بحیال اسرائیلیں عمالقہ شام میں لیکن نسا بن عرب اس سے اختلاف کرتے ہیں وہ کہتے ہیں کہ عمالقہ شام عملاق بن لاؤذ کی اولاد سے ہیں جیسا کہ ہم نے اوپر بیان کیا ہے۔

آل مدین بن ابراہیم۔ اور مدین بن ابراہیم نے لوط کی لڑکی سے نکاح کیا اللہ جل شانہ نے ان کی نسل میں ایسی برکت عنایت فرمائی کہ شام کے بڑے بڑے قبائل انہیں کی نسل اور لو اچھین سے ہیں۔ اس کے پانچ لڑکے عیفا، عمیفن، حنوح، ایداع، الزاعا تھے اور اطراف شام میں بحیرہ قوم لوط اور حجاز کے قریب سرزمین معان میں رہتے تھے اور سرزمین کے یہی لوگ مالک تھے چند روز بعد جب بت پرستی اور خیانت کی طرف مائل ہوئے تو اللہ تعالیٰ نے انہیں میں سے شعیب بن نویل بن رعویل ابن عیاب بن مدین کو مبعوث کیا۔ علامہ سہیلی کہتا ہے کہ یہ اہل مدین محضر بن جندل بن یعصب بن مدین کی اولاد سے ہیں اور شعیب ان کے نسبی بھائی ہیں اور ان میں متعدد بادشاہ گزرے ہیں جو کلمات ابجد سے موسوم تھے وہ یہ نظر ابن ضعیب کتاب البدء میں شعیب کو نویب بن اعزم بن مدین کا لڑکا تحریر کرتا ہے اور سہیلی انہیں ابن عیفا تحریر کرتا ہے بہر کیف یہ وہی شعیب ہیں جن کے پاس موسیٰؑ ہجرت کر کے گئے تھے اور جن کی لڑکی سے آپ کا نکاح ہوا تھا اور جن سے آداب کتاب نبوت کی آپ نے تعلیم لی تھی جس کا تفصیلی بیان موسیٰؑ کے تذکرہ میں آئے گا۔

علامہ ضمیری کہتا ہے کہ جس سے موسیٰؑ نے مزدوری کرنے کا ٹھیکہ لیا تھا اور جس نے موسیٰؑ کا عقد کیا تھا وہ بشیر بن رعویل ہیں اور توریت میں آیا ہے کہ ان کا نام بشیر تھا اور رعویل ان کا باپ یا چچا تھا جو عقد نکاح کا متولی و وکیل ہوا تھا اور اسی مدین سے شام میں بنی اسرائیل لڑے تھے اور انہیں مغلوب کر کے ان کی حکومت چھین لی تھی۔

حضرت لوطؑ۔ لوط ہاران بردار اور ابراہیمؑ کے لڑکے تھے اور قوم کی ہلاکت کے بعد فلسطین میں اپنے چچا ابراہیمؑ کے پاس

چلے آئے یہیں ان کا انتقال ہوا۔

حسب تحقیق ان دنوں مؤتفقہ میں سدوم کے پانچ بڑے گاؤں تھے اور وہ سب خلاف وضع فطرات فواحش کے مرتکب ہوتے تھے لوط نے انہیں خوب سمجھایا لیکن ان میں سے کسی کے کان پر جوں تک نہ رہیگی۔ نتیجتاً سب کے سب ہلاک کر دیئے گئے۔ (الْأَمَّا شَاءَ اللَّهُ) ”مگر یہ کہ جس کو اللہ نے چاہا۔“

آل لوط: حسب روایت توریت لوط کے دو لڑکے عمون اور موآئی تھے ان دو کی نسلوں میں اللہ تعالیٰ نے ایسی برکت مرحمت

(مترجم) لوط کی قوم کے حالات علامہ ابن خلدون نے اختصار کے ساتھ اوپر بیان کر دیئے ہیں اور ہم حسب وعدہ اب تحریر کرتے ہیں اہل مؤتفقہ جب معصیت اور بت پرستی میں بے حد منہمک ہو گئے اور لوط کے وعظ و پند سے متاثر نہ ہوئے بلکہ وقتاً فوقتاً جناب موصوف کو سخت کلمات سے یاد کرنے لگے تو جناب باری نے بہ دعائے جناب لوط اس ناعاقبت اندیش قوم کو ہلاک کرنے کے لئے چار فرشتے بھیجے یہ فرشتے انسانی شکل میں متسل ہو کر مؤتفقہ جاتے ہوئے ابراہیمؑ کے یہاں مہمان ہوئے جب دسترخوان پر بیٹھے تو ان ملائکہ نے کھانے کی طرف ہاتھ نہ بڑھایا ابراہیمؑ کے دل میں ان کی طرف سے ایک خاص قسم کا خیال پیدا ہوا جسے ان ملائکہ نے جو آدمیوں کی شکل میں دسترخوان پر بیٹھے ہوئے تھے اپنے اس کلام سے رفع کر دیا ﴿لَا تَخَفْ إِنَّا أَوْسَلْنَا إِلَىٰ قَوْمِ لُوطَ﴾ (ہود: ۷۰) ”تو کچھ خوف نہ کر ہم سب قوم لوط کی طرف بھیجے گئے ہیں۔“

اس کے بعد ملائکہ نے ولادت اسحاقؑ اور اسحاقؑ کے بعد ولادت یعقوبؑ کی بشارت دی سارہؑ کو یہ سن کر تعجب ہوا کیونکہ اس وقت ان کا سن اسی برس سے زیادہ ہو چکا تھا۔ ملائکہ نے کہا ”تیرے رب نے ایسا ہی کہا ہے۔“

پھر ابراہیمؑ کے دل میں یہ خیال پیدا ہوا کہ اسی قوم میں کہ جسے ہلاک کرنے کے لئے یہ ملائکہ جارہے ہیں لوط بھی ہیں اس وقت ملائکہ نے کہا ﴿نَحْنُ أَعْلَمُ بِمَنْ فِيهَا لَنَنْحِثَنَّ وَ أَهْلُكُ﴾ (عنکبوت: ۳۲) ”ہم جانتے ہیں جو اس میں رہتے ہیں ہم لوط کو اور اس کے اہل کو نجات دیں گے“ اور ابراہیمؑ سے رخصت ہو کر مؤتفقہ پہنچ کر لوط کے مکان پر مقیم ہوئے۔

لوط ان مہمان (فرشتوں) کے آنے سے بہت خوش ہوئے لیکن جب اہل مؤتفقہ کی بدافعالیوں کا خیال آیا تو دل ہی دل میں سوچنے لگے ابھی غور و فکر سے فارغ نہ ہوئے تھے کہ لوط کی بی بی نے لوگوں کو آگاہ کر دیا چنانچہ ان میں سے دس آدمی لوط کے پاس آئے اور ان مہمان کو طلب کیا۔ لوط نے اولاً ان کو نصائح و پند سے سمجھانا چاہا لیکن جب وہ سمجھتے نظر نہ آئے تو مجبوراً فرمایا ﴿قَالَ يَقَوْمُ هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تَخْزَوْا فِي صَٰفِيهِ الْإِنْسِ مِنْكُمْ رَجُلٌ رَّشِيدٌ﴾ (ہود: ۷۸) ”یہ لڑکیاں میری تمہارے لئے مباح ہیں (یعنی اپنے نکاح میں لاؤ) اللہ تعالیٰ سے ڈرو ان مہمانوں کے لئے مجھ کو رسوا نہ کرو کیا تم سے کوئی سمجھدار آدمی نہیں ہے۔“

یہ دسوں آدمی لوط کا یہ پیغام لے کر اپنی قوم کے پاس آئے انہوں نے ان کو اٹلے پاؤں پھر لوٹا دیا اور یہ پیغام بھیجا: ﴿لَقَدْ عَلِمْتُمْ مَّا لَمْ تَكُنْتُمْ تَعْلَمُونَ﴾ (ہود: ۷۹) ”تو بے شک اس امر کو جانتا ہے کہ ہم کو تیری لڑکیوں سے مطلقاً رغبت نہیں ہے اور تو ہمارے ارادوں کو خوب جانتا ہے کہ ہم کو عورتوں سے کوئی سروکار نہیں ہے۔“ بہتر یہ ہے کہ ان مہمانوں کو تم اپنے مکان میں نہ ٹھہرنے دو یا انہیں ہمارے حوالے کر دو۔

لوط یہ پیغام سن کر سخت کشمکش میں پڑ گئے نہ انہیں اپنے گھر سے نکال سکتے تھے اور نہ ان کو ان کے حوالے کر سکتے تھے اس پس و پیش میں تھے کہ ان دسوں میں سے کسی نے ان مہمانوں (فرشتوں) کی طرف ہاتھ بڑھایا اور جبراً لے جانا۔

تاریخ ابن خلدون (حصہ اول)

فرمانی کہ شام کے اکثر قبائل انہیں کی شاخ و پیوند سے ہیں۔ آخر الامران کی آئندہ نسلوں نے سرزمین فلسطین چھوڑ کر اطراف بلقاء میں سکونت اختیار کر لی تھی اور بنی اسرائیل سے یہ اکثر مقابلہ کرتے رہتے تھے۔ جسے ہم بنی اسرائیل کے تذکرہ میں بیان کریں گے۔ انہیں میں سے بلعام بن باعور بن رسیوم بن برسم بن موآئی مشہور زاهد تھا۔ جس کا قصہ اور اس کی وہ دعا جو شاہ کنعان اور بنی اسرائیل کی لڑائی کے زمانہ میں شاہ کنعان کے کہنے سے کی تھی۔ تو ریت میں مذکور ہے اور جسے ہم انشاء اللہ تعالیٰ آئندہ اس کے موقع پر تحریر کریں گے۔

چہ چاہا اللہ جل شانہ کے حکم سے یہ دسوں اندھے ہو گئے اور اپنا سامنہ لے کر اپنی قوم کے پاس آئے اور یہ ظاہر کیا کہ لوٹنے کے مہمان جادوگر ہیں انہوں نے ہمیں اندھا کر دیا۔

قوم لوٹ سن کر غصہ کے مارے جامہ سے باہر ہو گئی اسی وقت لوٹ کے پاس کہلا بھیجا کہ ”اگر تم اپنے اہل و عیال کے ساتھ آج ہی شب کو ہمارے شہر سے نہ چلے جاؤ گے صبح ہم آ کر تمہارے اہل بیت کو اندھا کر دیں گے تم نے آج تک جو کچھ کیا اچھا کیا اب تم نے یہ شیوہ اختیار کر لیا ہے کہ جادوگروں کو اپنے گھروں میں ٹھہراتے ہو اور ہماری قوم کو نقصان پہنچاتے ہو۔“
لوٹ یہ سن کر بہت ڈرے تب فرشتوں نے کہا ﴿اَنَا نَسْلُ رَبِّكَ لَنْ يَصْلَوْا إِلَيْكَ﴾ (ہود ۸۱) ”ہم لوگ تیرے رب کے بھیجے ہوئے ہیں وہ لوگ تجھ تک پہنچ نہ سکیں گے۔“ یعنی تجھ کو نقصان نہ پہنچا سکیں گے۔ ﴿جَنَّكَ بِمَا كَانُوا فِيهِ يَمْتَرُونَ﴾ (الحجر ۶۳) ”ہم تیرے پاس اس لئے آئے ہیں کہ ان سے مجادلہ کریں۔“ ان پر ہم عذاب و قہر الہی لے کر آئے ہیں۔ ﴿فَاسْرِ بِأَهْلِكَ بِقِطْعٍ مِنَ اللَّيْلِ وَاتَّبِعْ أَدْبَارَهُمْ﴾ (الحجر ۶۵) ”اپنے اہل و عیال کو جب تھوڑی سی رات گزر جائے تو روانہ کر دو اور اس کے بعد تم بھی چلے جاؤ۔“ ہم صبح ہوتے ہی ان کو عذاب الہی میں مبتلا کر دیں گے ان کو اس قدر مہلت نہ دیں گے کہ وہ صبح کو اٹھ کر تمہارے مکان تک آئیں لوٹ یہ سن کر مطمئن ہو گئے اور وقت کے منتظر رہے جس وقت شب کا ایک حصہ گزر گیا تب اپنے اہل و عیال کے ساتھ موتفقہ کو خیر باد کہہ کر شام کی طرف روانہ ہوئے اور ان مہمانوں ”فرشتوں“ نے صبح ہوتے ہی موتفقہ کو آلت پلٹ دیا جیسا کہ کلام ربانی کی اس آیت کریمہ سے ظاہر ہوتا ہے ﴿فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا﴾ (ہود ۸۲) ”پس جب کہ ہمارا عذاب آ گیا ہم نے اس کے عالی کو اس کا سافل بنا دیا یعنی آلت دیا۔“ یہ واقعہ تو ان پر گذر ا جو شہر موتفقہ میں تھے باقی رہے وہ لوگ جو کسی ضروری کام۔ شہر کے باہر قریب قریب کے دیہاتوں میں یا اپنے باغات میں گئے تھے ان پر آسمان سے سنگ باری ہوئی جس سے وہ بھی جان برباد ہوئے۔

لوٹ اپنے اہل و عیال اور مؤمنین کے ساتھ چلے جا رہے تھے اور ان کی بیوی جو طہروں سے ملی ہوئی تھی درپردہ مڑ مڑ کر دیکھتی جاتی تھی۔ حکم خدا آسمان سے اس پر بھی ایک ایسا پتھر گرا کہ ایک قدم بھی آگے نہ بڑھا سکی اور وہیں اس کی روح پرواز کر گئی۔ ﴿كَمَا قَالَ اللَّهُ عَزَّ وَجَلَّ: ﴿لَا يَلْفِظُ مِنْكُمْ أَحَدٌ إِلَّا أَمْرٌ أَنَا إِلَهُ مَصِيبُهَا مَا أَصَابَهُمْ﴾﴾ (ہود ۸۱) ”جیسا کہ اللہ عز و جل نے فرمایا ہے کہ تم میں سے کوئی موتفقہ کی طرف نہ ملقت ہوگا سوائے تیری عورت کے اور بے شک اس پر وہی (عذاب) نازل ہوگا جس میں اہل موتفقہ گرفتار ہوئے تھے۔“


لوٹ ایک شبانہ روز کی مسافت طے کرنے کے بعد اپنے چچا ابراہیم کے پاس سرزمین فلسطین میں پہنچے اور وہیں تازمانہ وفات مقیم رہے۔ آپ کے حراج میں بے انتہا سادگی تھی، حلیم تھے گندی رنگ موزوں قد تھا، آنکھیں چمکدار بڑی بڑی تھیں بدن پر گوشت نہ بہت زیادہ اور نہ بہت کم تھا۔ (مترجم)

ناحور برادر ابراہیمؑ کی اولاد ناحور بن آزر برادر ابراہیمؑ جیسا کہ ہم پہلے بیان کر چکے ہیں۔ ابراہیمؑ کے ساتھ بابل سے ہجرت کر کے خزان آئے اور حران سے ارض مقدسہ (بیت المقدس) آگئے اور وہیں مقیم رہے ان کے ساتھ ان کی بیوی ملا ہمیشہ سارہ زوجہ ابراہیمؑ بھی تھیں۔ حسب تصریح توریت بطن ملا سے ان کے آٹھ لڑکے تھے۔ عوص، بوس، قمویل (یہ ابوالارمن ہے) کاس (اس کی نسل سے کسدانین ہیں جن میں سے تخت نصر اور ملوک بابل تھے) حدو، بلداس، بلداف، ثویل اور بطن اودما سے جو ناحور کی حرم تھی چار لڑکے طاح، کاحم، تاحش، ماغی ہیں۔ یہ سب ناحور برادر ابراہیمؑ کے لڑکے ہیں جن کا ذکر توریت میں بھی آگیا ہے لیکن اس میں سے اب صرف ارمن قمویل بن ناحور برادر ابراہیمؑ بن آزر کی اولاد و ممالک آرمینیا، جانب مشرق قسطنطنیہ مذہب نصرانیت پر موجود ہے اور باقی کا زمانہ درہم، برہم ہو گیا اور دولت و حکومت بھی جاتی رہی۔ ((واللہ وارث الارض و من علیہا و هو خیر الوارثین)) ”اور اللہ زمین کا اور ان چیزوں کا وارث ہے جو زمین پر ہیں اور وہی خیر الوارثین ہے۔“

یہاں تک تو عرب کے طبقہ اولیٰ اور ان کے معاصرین کے حالات ہم نے تحریر کئے تھے۔ اب ہم عرب کے طبقہ ثانیہ یعنی عرب مستعربہ کے انساب و احوال کی طرف آتے ہیں واللہ سبحانه تعالیٰ الکفیل بالاعانتہ



شجرہ نسب بنو ابراہیم



باب: ۸

عرب مستعربہ و ملوک تابعہ

عرب مستعربہ کی وجہ تسمیہ: عرب کے اس طبقہ کو اس نام سے اس وجہ سے موسوم کرتے ہیں کہ تمام الفاظ اور لغات عربیہ ان میں عرب کے طبقہ اولیٰ سے منقول ہو کر آئے ہیں۔ گویا یہ اب ترقی کی اس راہ پر پہنچ گئے تھے جس منزل پر آباؤ اجداد ان کے نہ تھے اور چونکہ عرب کا طبقہ اولیٰ ان کی بہ نسبت بہت پہلے سے گزر رہا تھا اس لحاظ سے عربی زبانی ان کی اصلی زبان مانی گئی تھی تو یاد رکھنا چاہئے کہ عرب کا یہ گروہ دو قسم پر منقسم ہے ایک گروہ یمنیہ دوسرا سبائیہ۔ بنی اسرائیل کے علماء نسب عرب کے اس طبقہ کو سبائیہ کی طرف منسوب کرتے ہیں جو کوش بن کنعان کی اولاد سے تھا لیکن عرب کے اہل انساب اس کی مخالفت کرتے ہیں اور صحیح وہ ہے جو عام عرب کے اہل انساب بیان کر رہے ہیں کہ عرب کے اس طبقہ کا مورث اعلیٰ قحطان ہے اور سبائیہ بن یعر ب بن قحطان کا لڑکا ہے۔

قحطان کے متعلق مختلف آراء: قحطان کے نسب میں علماء نے بہت اختلاف کیا ہے بعض تو یہ کہتے ہیں کہ عابر بن شالخ بن ارغشہ بن سام کا لڑکا اور فالغ و یقطن کا بھائی تھا لیکن توریت میں اس کا کچھ تذکرہ نہیں ہے ہاں فالغ اور یقطن کا ذکر آ گیا ہے اور بعض یہ ظاہر کرتے ہیں کہ قحطان یقطن کا معرب ہے اور عرب عجمی الفاظ کو تقدیم و تاخیر اور تبدیل کر کے معرب کر لیتے ہیں اور کچھ لوگوں کا یہ خیال ہے کہ قحطان یمن بن قیذ ارکا لڑکا ہے اور بعض کہتے ہیں کہ قحطان جناب اسماعیلؑ کی اولاد سے ہے اور ان سب روایتوں میں صحیح یہ ہے کہ قحطان یمن بن قیذ ارکا لڑکا ہے اور بحیال بعض ہمیشہ بن یمن بن قیذ ارکا لڑکا ہے اور اسی کے نام سے یمن کا نام یمن ہوا۔ ابن ہشام کہتا ہے کہ یعر ب بن قحطان کو یمن بھی کہتے ہیں اور اسی کے نام سے یمن کا ملک بھی موسوم ہوا۔ اس اعتبار سے کہ قحطان اولاد اسماعیلؑ سے ہے۔ تمام اہل عرب بنی اسماعیلؑ ہوئے کیونکہ عدنان اور قحطان عرب کی تمام نسلی شاخوں کو گھیرے ہوئے ہیں۔

بعض وہ علماء جو قحطان کو اسماعیلؑ کی اولاد سے شمار کرتے ہیں اپنے اس دعویٰ کے ثبوت میں جناب رسول اکرمؐ نبی معظمؐ محمد مصطفیٰ صلی اللہ علیہ وسلم کے اس قول کو پیش کرتے ہیں جو آپ نے رماۃ النصار کو مخاطب کر کے فرمایا تھا ((رموا یا ہبی اسماعیل فان اباکم کان رامیا)) ”اے بنی اسماعیلؑ تیر پھینکو کیونکہ تمہارا باپ تیر انداز تھا“ اور انصار سبائیہ کی اولاد سے ہیں جو قحطان کا لڑکا ہے اس کا جواب یہ دیا گیا ہے کہ آنحضرت صلی اللہ علیہ وسلم نے ان لوگوں سے یہ فرمایا تھا کہ جو چند لوگ اسم (قبیلہ) فاضی برادر خزاعہ بن حارثہ سے ایمان لائے تھے۔ اس بنا پر کہ ان کا سلسلہ نسب سبائیہ تک پہنچتا ہے۔ سبائیہ کہتا ہے کہ اس سے اس کی تردید نہیں ہو سکتی کیونکہ تمام عرب اسماعیلؑ کی اولاد سے ہیں اور صحیح یہ ہے کہ آنحضرت صلی اللہ علیہ وسلم نے ار مویا بنی اسماعیلؑ تا آخر اسم سے ارشاد کیا تھا جیسا کہ ہم نے اوپر بیان کیا ہے اور خزاعہ سے مقصود وہ ہے جو معد بن الیاس بن مضر سے تھا اور وہ نہ تو سب سے تھا اور نہ قحطان سے۔ کما ہوا الصحیح فی نسبہم

بنو قحطان اور عرب عاربہ میں چشمک: اور لوگوں نے اس سے بھی استدلال کیا ہے کہ چونکہ قحطان کا توریت میں کچھ ذکر نہیں ہے اس بنا پر وہ عابر کی اولاد سے بھی نہیں ہے اس لئے لازماً ثابت ہوا کہ وہ اسمعیل کی اولاد سے ہے لیکن یہ قول ناقابل التفات و ناقابل قبول ہے کیونکہ قحطان یقیناً کا معرب ہے اور یہی صحیح ہے اور اس میں ذرا بھر بھی اختلاف نہیں ہے کہ قحطان تمام یمنی قبائل کا جد اعلیٰ ہے بہر کیف بنو قحطان عرب عاربہ کے ہم زمانہ تھے باہم دونوں میں کبھی کبھی چل بھی جایا کرتی تھی گو یہ رتبہ سلطنت سے منزلوں دور تھے اور ہمیشہ بادیہ گرد اور صحرائشین رہتے لیکن نہایت کم مدت میں انہوں نے ایسی ترقی کی کہ ان کے لوگوں کی تعداد بھی بڑھ گئی دولت و حکومت میں بھی با اثر ہو گئے۔

عرب بن قحطان: عرب بن قحطان ان کے نامی اور عظیم الشان بادشاہوں میں تھا بیان کیا جاتا ہے کہ سب سے پہلے اس نے بادشاہوں کے تختیہ (سلام) کے لئے مخصوص الفاظ مقرر کئے۔ اس کے بعد شجب اس کا لڑکا جسے بخیاں بعض یمن بھی کہتے تھے تخت نشین ہوا اس کے زمانہ حکومت میں باوجودیکہ خانہ جنگیوں میں وقت بہت ضائع ہوا لیکن تب بھی اس کی فتوحات ملکی اور اس کے آبادی بڑھتی گئی اس کے بعد اس کا لڑکا عبد شمس اور بعض کہتے ہیں عابر بادشاہ ہوا جو سب کے نام سے بھی مشہور ہے اس نے شہر سبا آباد کیا اور بروایت بعض مورخین اس نے اقلیم مصر میں شہر عین شمس آباد کیا اور اپنے لڑکے بابلیوں کو اس کا والی مقرر کیا اس کے بہت سے لڑکے تھے۔ از آنجملہ حمیر اور کہلان زیادہ مشہور ہیں جو یمن کے دو بڑے گردہ کے مورث اعلیٰ اور صاحب عزت اور حکومت و سلطنت کے مالک تھے اور کہلان کی بہ نسبت حمیر زیادہ مشہور ہے اور اس کی اولاد عظیم الشان اور ذی عزت شمار کی جاتی ہے۔ اس قبیلہ سے ملوک تابعہ ہیں جیسا کہ ان کے حالات میں بیان کیا جائے گا۔

حمیر بن سبا: سبا کے بعد حمیر ملک و تخت مالک ہوا۔ اس کو عزنج بھی کہتے ہیں۔ بیان کیا جاتا ہے کہ سب سے پہلے اس نے سونے کا تاج بنوایا تھا اس نے پچاس برس حکومت کی۔ سہیلی کہتا ہے کہ اس کے چھ لڑکے واثل، زید، عامر، عوف، سعد، مالک تھے۔ ابو محمد بن حزم کہتا ہے کہ اس کے آٹھ لڑکے تھے جن کے نام یہ ہیں۔ ہمسع، مالک، زید و واثل، مشروح، معدیکرب، اوس، مرہ سہیلی کہتا ہے کہ حمیر کی تین سو برس کی عمر ہوئی۔

واثل بن حمیر سلسلہ بن واثل: اس کے بعد واثل بن حمیر بادشاہ ہوا اور اس کا بھائی مالک بن حمیر بلاد عمان پر قابض ہو گیا اور دونوں میں مدتوں لڑائیاں ہوتی رہیں۔ علامہ ابن سعید کہتا ہے کہ حمیر کے بعد اس کا بھائی کہلان بادشاہ ہوا تھا اس کے بعد واثل بن حمیر اس کے بعد سلسلہ بن واثل نے یکے بعد دیگرے حکومت کی اور مالک بن حمیر کے مرنے کے بعد اس کا لڑکا قضاہ عمان پر قابض ہوا۔ سلسلہ بن واثل اور قضاہ بن مالک میں معرکہ آرائیاں ہوئیں۔ نتیجہ یہ ہوا سلسلہ نے قضاہ کو ناکامی کے ساتھ عمان سے نکال دیا۔

یعضر بن سلسلہ: سلسلہ کے بعد یعضر بن سلسلہ تخت نشین ہوا اور پھر اس سے مالک بن الحاف بن قضاہ سے لڑائی ہوئی اور مدتوں یہ آگ مشتعل رہی۔ اس اثناء میں یعضر اپنے لڑکے نعمان کو جسے کہ معافر بھی کہتے ہیں حالت حمل میں چھوڑ کر مر گیا۔ ماران بن عوف بن حمیر جسے ذی یارش بھی کہتے ہیں بحرین کا حاکم تھا اس نے مالک بن الحاف بن قضاہ سے مقابلہ کیا۔ نعمان بن یعضر: جب نعمان بن شعور کو پہنچا تو اس نے تمام کاروبار سلطنت اپنے قبضے میں کر لیا اور ذی ریش کو قید کر دیا۔ نعمان نے بہت بڑی عمر پائی حکومت بھی اچھی کی انتظام ملکی بھی قابل تعریف تھا اس کے بعد اصحم بن معافر بادشاہ ہوا اسی

تاریخ ابن خلدون (حصہ اول)

کے زمانہ سے بنی حمیر کے حالات دگرگوں ہونے شروع ہو گئے اور تھوڑے ہی دن میں طوائف الملوکی شروع ہو گئی۔ تا آنکہ راکش اور ابناء راکش (تتابعہ) میں دولت و حکومت نے قیام اختیار کیا جیسا کہ ہم آئندہ بیان کریں گے۔

بنی کہلان اور بنی حمیر میں محاصمت: بیان کیا جاتا ہے کہ بنی کہلان ہمیشہ حمیر سے ملکی لڑائیاں لڑتے رہے ان میں سے جبار بن غالب بن کہلان اور قحطان کی شاخوں میں سے نجران بن زید بن یعر بن قحطان۔ اس کے بعد ہمسج بن حمیر سے ابن زبیر بن الفوث بن ابن بن ہمسج اور عبد شمس بن وائل بن الفوث بن حیران بن قطن بن عریب بن زبیر بن ابن بن ہمسج بن حمیر پھر شداد بن ملطاط بن عمرو بن ذی ہرم بن صفوان بن عبد شمس۔ اس کے بھائی لقمان اس کے بعد ذو شداد ہداد مدثران کے بعد اس کا لڑکا صعب (بیان کیا جاتا ہے کہ یہی ذو القرنین تھا) اس کے بعد اس کا بھائی حرث بن ذو شداد جس کو راکش بھی کہتے ہیں بادشاہ ہوا۔ یہی بنی حمیر کی طوائف الملوکی کا خاتم اور ملوک تابعہ کا جد اعلیٰ ہے اور بنو ہمسج ابن عبد شمس سے حمیر بن حسان بن عمرو بن قیس بن معاویہ بن شمس بن عبد شمس نے بھی بادشاہت کی۔

حسان بن عمر کے متعلق روایت: علامہ ابوالمہدی ہشام بن کلبی کتاب الانساب میں لکھتا ہے اور میں نے اسے پرانے نسخہ سے جو قاضی محدث ابوالقاسم بن عبد الرحمن بن عیسیٰ کے ہاتھ کا لکھا ہوا تھا نقل کیا ہے کہ علامہ کلبی ایک شخص سے روایت کرتا ہے جو بنی حمیر کے قبیلہ ذی کلار سے تھا کہتا ہے کہ قیس یمن میں ایک مقام پر پہنچا جہاں ظاہر ایک عمارت نہایت مختصر بنی ہوئی تھی اور اندرونی حصہ اس کا بہت وسیع تھا اس مکان کے پچھم کے والان میں ایک تخت رکھا ہوا تھا اس پر ایک مردہ پڑا ہوا تھا اس کے سر پر تاج تھا اور اس میں وہ قیمتی یا قوت سرخ لگا ہوا تھا اور اس کے ہاتھ میں ایک گرز تھا اور اس کے سامنے ایک لوح تھی جس پر عبارت ذیل کندہ تھی۔

((بسم اللہ رب حمیر انا حسان بن عمر و القیل مات فی زمان ہید و ماہید و ہلک فیہا اثنا

عشر الف قیل فکنت اخرهم قبیلا فانبت ذاشعبین لیحیرنی من الموت فاهلکنی))

”شروع کرتا ہوں اللہ کے نام سے جو حمیر کا رب ہے میں ہوں حسان بن عمر و القیل زمانہ ہید و ماہید میں انتقال

کیا انہی زمانہ میں بارہ ہزار قبیلہ ہلاک ہوئے تھے ان کا پچھلا قبیلہ تھا میں نے ذاشعبین بنوایا تھا تا کہ مجھ کو موت

سے نجات ملے لیکن انجام یہ ہوا کہ اس نے مجھ کو ہلاک کر دیا۔“

ملوک تابعہ: باتفاق علماء نسب یہ بادشاہ عبد شمس بن وائل بن الفوث کی اولاد سے ہیں اور ان کا نسبی سلسلہ حمیر تک اس سے پہلے بیان کر چکے ہیں ان کا دار الحکومت صنعاء و مارب میں تھا ملکہ بلقیس اسی قوم و گروہ کی بادشاہ تھی اس نے دو پہاڑوں کے درمیان میں ایک دیوار بنوادی تھی جس سے چشموں اور تمام بارش کا پانی سمت کر ایک ہی جگہ پر کا رہتا تھا موقع و محل سے کھڑکیاں رکھی تھیں۔ ضرورت کے مطابق اس سے وقف و قفا اہل شہر پانی لیتے تھے اور اسی کا نام عرم تھا بعدی کہتا ہے۔

من سبا الحاضرین مارب انہ

اذ یبتون من دون سبلہ العرم

اور بعضوں نے اس سند کی نسبت حمیر یمن کے مورث و جد اعلیٰ کی طرف کی ہے۔ اسی کہتا ہے۔

ففی ذلک للموتسلی اسوة

رب عظمیٰ علیہ العرم

رَفَامٌ بَنِي لَهْمَ حَمِيرَ

اِذَا جَاءَ مِنْ رَامٍ لَمْ يَمْرُ

اور بعضے کہتے ہیں کہ اسے لقمان اکبر ابن عاد نے بنوایا تھا جیسا کہ مسعودی نے کہا ہے کہ اس نے اسے ایک فرخ مربع بنایا تھا اور تیس شاخیں رکھی تھیں اور اکثر یہ کہتے ہیں کہ اور قرین قیاس اور قرب الی الصواب یہی ہے کہ اس سد کی سبائیں شیج نے بنا ڈالی تھی اور اس نے اس میں بڑی صنائی صرف کی تھی۔ لیکن اس سد کی تکمیل سے قبل وہ خود مر گیا۔ اس کے بعد حمیری بادشاہوں نے اس کو تمام وکمال پہنچایا اور ہم اس قول کی تائید اس وجہ سے کرنا چاہتے ہیں کہ ایسی عظیم الشان یادگاریں اور مستحکم تعمیرات ایک شخص تمام وکمال کو نہیں پہنچا سکتا جیسا کہ ہم نے کتاب الاول (یعنی مقدمہ تاریخ) میں بیان کیا ہے۔

سیلاب کی تباہی ان دنوں یہ بلاد آباد و سرسبز زمین بلاد میں شمار کئے جاتے تھے اس میں دورویہ عمارتیں سنگین اور خوش نما بنی ہوئی تھیں اس کو لوگ جنگ سے تعبیر کرتے تھے جس وقت اس قوم نے گمراہی اور بے دینی میں انہماک پیدا کیا اللہ جل شانہ نے گھونس کو ایسی قوت دی کہ اس نے اس سد میں جو پانی روکے ہوئے تھا سوراخ کر دیا جس کی وجہ سے تمام شہر اور باغات غرق ہو گئے اور ان کے وہ باغات جو سرسبز و شادابی میں جنت کے ہم پلہ ہو رہے تھے بھر اور زمین شور سے بدل دیئے گئے ((کما وصف فی القرآن)) ”جیسا کہ قرآن میں اس کا بیان آ گیا ہے۔“

ملوک تابعہ متواتر اور مختلف زمانوں میں گزرے ہیں جن کا شمار کسی قدر غیر ممکن سا نظر آ رہا ہے کبھی یہ بادشاہ حدود یمن سے نکل کر عراق اور ہند اور سرزمین مغرب کی طرف بڑھ جاتے تھے اور کامیابی اور فتح نصیبی کا سکھ عالم میں چلا دیتے تھے اور کبھی یمن ہی کی سرزمین پر اکتفا کرتے تھے جیسا کہ ان کی مختلف اور پریشان حالتیں اور غیر مرکزی صورت پائی جاتی تھی ویسے ہی ان کے ناموں کی نقل میں بھی غلطیاں ہو گئی ہیں اور متعدد بادشاہوں کے نام متحد ہونے کی وجہ سے زمانہ بھی ادھر کا ادھر ہو گیا ہے لیکن ہم حتی الامکان نہایت غور و فکر سے وہی حالات تحریر کریں گے جن پر عملاً اعتماد ہو سکتا ہے۔ واللہ المستعان

تابعہ کی وجہ تسمیہ سہیلی کہتا ہے کہ تیج کے معنی ہیں الملک المتبع اور صاحب محکم کہتا ہے کہ تابعہ ملوک یمن کو کہتے ہیں ان میں سے ہر ایک کو تیج کہیں گے کیونکہ ملک یمن ایک دوسرے کے تابع ہوتے ہیں جب ایک بادشاہ مرجاتا تو دوسرا جو اس کا

۱۔ قرآن مجید کے باب سوم بارہ سورہ سبائیں اس قوم کا قصہ اس طرح مذکور ہے ﴿لَقَدْ كَانَ لِسَبَإٍ فِي مَسْكَنِهِمْ آيَةٌ جِئْنَ عَنْ يَمِينٍ وَشِمَالٍ كُلُوا مِنْ رِزْقِ رَبِّكُمْ وَاشْكُرُوا لَهُ تَلَدَةً لَئِيَّةً وَرَبَّ غَفُورٍ فَارْسَلْنَا عَلَيْهِم سَيْلَ الْعَرَمِ وَنَذَلْنَاهُمْ جَحَنَّمَ حَثِينَ ذَوَاتِ أَكْلٍ خَمْطٍ وَأَنْثَىٰ ۚ مَنْ سَلَبَ قَلِيلٌ ذَلِكْ حَزَنُ نَهْمٍ بِمَا كَفَرُوا وَهَلْ نُجْزِي إِلَّا الْكَافِرِينَ﴾ (السبا ۱۵ تا ۱۷) ”بے شک قوم سبائے کے لئے ان کے وطن میں ایک نشانی تھی۔ دو باغ (دائیں اور بائیں) تھے (کہنا گیا تھا کہ) اپنے رب کی روزی کھاؤ اور اس کا شکر یہ ادا کرو و شہر عمدہ و پاکیزہ ہے اور رب معاف کرنے والا ہے (اگر سہواً تم سے کوئی لغزش ہوگی) پس انہوں نے نافرمانی کی (یعنی بجائے شکر کفران نعمت پر کمر بستہ ہو گئے) اس وجہ سے ہم نے ان پر عرم (بند) کا پانی چھوڑ دیا اور ان کے بدلے دو باغوں کے بدلے دوسرے دو باغ دیئے۔ جن میں بد مزہ پھل اور جھاؤ اور کسی قدر بیریں تھیں ہم نے ان کی ناگھڑی کا بدلہ دیا اور ہم نا شکروں کو ایسا ہی بدلہ دیتے ہیں۔“ اگرچہ اس آیت کریمہ سے ثابت نہیں ہوتا کہ ہم اس بند کے ٹوٹنے کی وجہ سے وہ شہر خراب اور باغات ویران ہوئے ممکن تو لگایا تھا۔ جو باعث عذاب و قہر الہی ہوا لیکن یہ بات ضرور ثابت ہو رہی ہے کہ اس بند کے ٹوٹنے کی وجہ سے وہ شہر خراب اور باغات ویران ہوئے ممکن ہے کہ وہ بند گھونس کے کھودنے سے ٹوٹا ہو جیسا کہ مؤرخین تحریر کر رہے ہیں ہمیں اس امکان عقلی کے تسلیم کر لینے میں جب وہ کلام اللہ کے مخالف نہ ہو چھ عذر نہ ہونا چاہئے اور نیز یہ بھی یاد رکھنا چاہئے کہ قوم سبائے مراد یہی ملوک تابعہ حمیری کہلاتی ہیں جناب باری نے ان کو ان کے مورث و جد اکبر کی طرف اس آیت میں منسوب کر دیا ہے۔“

قائم مقام ہوتا تھا وہ سیرۃ و عادیۃ اپنے ماسبق کے تابع ہوتے تھے اور تابعہ میں ایک ”ب“ محض ارادۃ نسب کے خیال سے زیادہ کردی ہے، زختری کہتا ہے کہ ملوک یمن کو تابعہ اس وجہ سے کہتے ہیں کہ وہ ایک دوسرے کے تابع ہوتے ہیں مسعودی کا بیان یہ ہے کہ یہ لوگ اپنے بادشاہ کو اس وقت تک تیج نہ کہتے تھے جب تک وہ یمن، شحر، حضرموت کا بادشاہ نہ ہو جاتا تھا اور یہ بھی ظاہر کیا گیا ہے کہ تیج کہلائے جانے کی ایک شرط یہ بھی تھی کہ بنی حشتم بن عبد شمس اس کے تابع ہو جائیں اور جس میں ان دونوں صفتوں میں سے ایک بھی نہ پائی جاتی تو وہ ملک (بادشاہ) کہلاتا تھا نہ کہ تیج۔

حرث رانش: باتفاق مورخین ملوک تابعہ میں سب سے پہلے حرث رانش نے حکومت و سلطنت کی رانش اسے اس وجہ سے کہتے ہیں کہ اس نے عام طور سے انعام و اکرام کو عام کر رکھا تھا۔ نسائین نے اس کے نسب میں اختلاف کیا ہے باوجودیکہ انہوں نے اس امر پر اتفاق کر لیا ہے کہ یہ (حرث رانش) وائل بن الفوث بن حیران بن قطن بن عریب بن زبیر بن اثین بن مسیح بن حمیر کی اولاد سے ہے۔

ابرہہ ذوالمنار: حرث رانش نے جیسا کہ بیان کیا جاتا ہے ایک سو پچیس برس کی حکومت کی یہ تیج کے نام سے موسوم اور بروایت سہلی خد اپرست تھا اس کے بعد اس کا لڑکا ابرہہ ذوالمنار ایک سو اسی برس بادشاہت کرتا رہا۔ مسعودی کہتا ہے کہ ابن ہشام کا یہ قول ہے کہ ابرہہ ذوالمنار صعب بن ذومدثر بن ملطاط کا لڑکا ہے اور ذوالمنار اس وجہ سے کہتے ہیں کہ اس نے ایک منار بنوایا تھا جس سے راستہ کا پتہ چلتا تھا۔

افریقش بن ابرہہ: اس کے بعد افریقش بن ابرہہ تخت نشین ہوا اس نے ایک سو ساٹھ برس حکومت کی ابن حزم لکھتا ہے کہ افریقش، قیس بن صیفی کا لڑکا اور حرث رانش کا بھائی ہے اور یہ وہی ہے جو قبائل عرب کو ہمراہ لے کر افریقہ پر حملہ آور ہوا اور اسی کے نام سے افریقہ موسوم ہوا ہے اور بربریوں کو بھی اس نے ارض کنعان سے نکال کر افریقہ پہنچا دیا ہے اور جب کہ یوشع غالب آئے تھے ان کے بادشاہ جرجیر کو بھی قتل کر ڈالا۔

بربری کی وجہ تسمیہ: مشہور یوں ہے کہ اہل بربر کو اس نے بربر کے نام سے موسوم کیا ہے۔ بربر لغت عرب میں بے معنی آوازوں کے مل جانے کو کہتے ہیں۔ افریقش عربی نژاد ہونے کی وجہ سے جس وقت اس نے ملک مغرب کو فتح کیا ان کے کلام کو نہ سمجھ سکا اور بے ساختہ ((ما اکثر بربرو فہم)) بول اٹھا اسی روز سے اس گروہ کو بربری اور برابرہ کہنے لگے جنگ افریقہ سے واپسی کے وقت قبائل حمیر سے صہاجہ اور کتامہ کو وہیں چھوڑ کر آیا اور اس وقت تک ان کی اولاد وہاں موجود ہے وہ ہرگز بربریوں سے نہیں ہیں جیسا کہ طبری و جرجانی و مسعودی و ابن کلی و سہلی اور تمام نسائین نے کہا ہے۔

عبد بن ابرہہ: پھر افریقش کے بعد اس کا بھائی عبد ابن ابرہہ تخت نشین ہوا اور پچیس برس تک حکومت کرتا رہا۔ یہ سلیمان بن داؤد علیہما السلام کے زمانہ میں اور کسی قدر ان سے پہلے تھا اس نے بھی ممالک مغرب پر چڑھائی کی تھی۔ کیکاؤس بن کنعان بادشاہ فارس اس کے ملک پر چڑھ آیا تھا دونوں میں خوب لڑائی ہوئی بالآخر کیکاؤس کو ذوالاوغار نے گرفتار کر لیا ایک مدت کے بعد اس کے وزیر رستم نے تمام لشکر فارس کے ساتھ اس پر حملہ کیا اور کئی لڑائیوں کے بعد کیکاؤس کو قید سے چھڑا لایا۔ جیسا کہ ہم آئندہ ملوک فارس کے تذکرہ میں بیان کریں گے طبری کہتا ہے کہ ذوالاوغار کا نام عمرو بن ابرہہ ذی المنار بن حرث رانش بن قیس بن صیفی بن سبا اصغر ہے اور بروایت ابن ہشام ذوالاوغار کو ملکہ بلقیس نے زہر دے دیا تھا۔

تاریخ ابن خلدون (حصہ اول)

ذوالادغار کے بعد ہمدان شرجیل بن عمرو بن ذوالادغار تخت حکومت پر بیٹھا۔ ہمدان کو ذوالادغار بھی کہتے تھے۔ یہ چھ یا دس برس تک حکومت کرتا رہا۔

ملکہ بلقیس: اس کے بعد اس کی لڑکی ملکہ بلقیس تخت پر جانشین ہوئی۔ سات برس تک اس کی حکومت رہی اس کے بعد یمن پر سلیمان غالب آئے۔ طبری تحریر کرتا ہے کہ بلقیس کا نام یلقمہ تھا اور یشرح بن حرث بن قیس کی لڑکی تھی بیان کیا جاتا ہے کہ جناب سلیمان نے ملکہ بلقیس سے نکاح کر لیا تھا اور بعض کہتے ہیں کہ جناب موصوف نے اس کو معزول کر دیا تھا اور اس نے سدو بن زرعہ بن سبا سے اپنا عقد کیا تھا اس کا تخت نہایت قیمتی اور تیس مربع گز تھا یہ بہت سمجھدار عورت تھی۔

حضرت سلیمان کا یمن پر تسلط: اس کے بعد اہل یمن چوبیس برس تک سلیمان اور ان کے لڑکے کے ماتحت رہے اس کے بعد ان میں ناشر بن عمرو و ذوالادغار بادشاہ ہوا اس کو ناشر النعم بھی کہتے ہیں۔ ہشام بن کلی بیان کرتا ہے کہ بلقیس کے بعد ناشر بن عمرو بن یعفر جس کو یاسر النعم بھی کہتے ہیں یمن کا بادشاہ ہوا اہل یمن کا یہ خیال ہے کہ اس نے اہل مغرب پر حملہ کیا تھا اور وادی رمل تک جہاں کوئی نہیں جاسکتا پہنچ گیا تھا پھر آگے ریت کی کثرت کی وجہ سے نہ بڑھ سکا لیکن اس کے بعض ہمراہی وادی رمل عبور کر گئے اور پھر واپس نہ ہو سکے۔ ناشر النعم نے اس وادی کے کنارے ایک بت تانے کا ہوا کر رکھا وادیا تھا اور اس کے سینہ پر چلی خط سے عبارت ذیل کندہ کرا دی تھی۔

((هذا الصنم لنا شر النعم الحمیری لیس وراہ مذہب فلا یتکلف احد ذلک فیعط))

سمرقند کی وجہ تسمیہ: اس کے بعد شمر مرعش (اس کا لڑکا) تخت پر بیٹھا بیان کیا جاتا ہے کہ اس نے عراق، فارس، خراسان کے اکثر علاقہ کو فتح کیا اور دریائے جیحون سے گزر کر شہر صغد کو ویران کر کے اس کے قریب ایک دوسرا شہر آباد کیا۔ عجمی اس شہر کو ویران کرنے سے شمر کند (شمر نے خراب کیا) کہنے لگے جسے عرب نے معرب کر کے سمرقند کر دیا اور بعضوں نے بیان کیا ہے کہ یہ قبادشاہ فارس سے لڑا تھا اور اسے قید کر لایا تھا بہر کیف شمر مرعش ایک سو ساٹھ برس تک تخت حکومت پر رہا۔

شمر مرعش: سہیلی کی تحریر شہادت دیتی ہے کہ شمر مرعش جس کی طرف سمرقند کا قصہ منسوب کیا جاتا ہے وہ شمر بن مالک تھا اور مالک وہی ہے جس کو مالوک بھی کہتے ہیں اور یہ شمر یا شمر النعم کا لڑکا ہے لیکن سہیلی کی یہ غلطی ہے اس وجہ سے کہ مورخین نے اس پر اتفاق کر لیا ہے کہ مالوک جناب موسیٰ کے زمانہ میں تھا اور شمر ذوالادغار کی اولاد سے ہیں جو جناب سلیمان کے وقت میں تھا۔ واللہ اعلم

جتان بن اسعد: شمر مرعش کے بعد تباہہ میں سے تاج القرن جس کا نام زید تھا بادشاہ ہوا سہیلی کہتا ہے کہ شمر مرعش کا لڑکا تھا اور طبری کا یہ بیان ہے کہ عمرو ذوالادغار اس کا باپ تھا اس نے تریچن برس تک اور بروایت مسعودی تریٹھ سال تک حکمرانی کی اس کے بعد اس کا لڑکا کلکیر بادشاہ ہوا یہ بڑا بزدل تھا لڑائی سے جان چراتا تھا نہ تو اس نے کسی ملک پر حملہ کیا اور نہ کسی سے لڑنے پر آمادہ ہوا یہاں تک کہ مر گیا اور اس کے بعد اس کا لڑکا جتان ابن اسعد البوکرب تخت نشین ہوا بیان کیا جاتا ہے کہ یہ سب سے پچھلا تاج ہوا اور یہ مالوک تباہہ میں اوروں کی بہ نسبت زیادہ مشہور ہے۔

حیرہ کی وجہ تسمیہ: یہ یمن سے ملک گیری کے ارادے سے چلا مقام حیرہ میں پہنچ کر راستہ بھول جانے سے اس کا لشکر حیرہ پر نشان ہو گیا۔ اسی مناسبت سے اس مقام کا نام حیرہ رکھا اور چند قبائل از د نحم جذام عاملہ قضاہ کو چھوڑ کر آگے بڑھا۔ ان

لوگوں نے اس مقام پر ڈیرے ڈال دیئے۔ چھوٹی چھوٹی جھونپڑیاں بنا کر قیام کر دیا۔ پھر کچھ لوگ قبائل طبرہ و کلب و سکون و ایاد و حرث بن کعب کے ان میں آ ملے۔

تبان اسعد کی فتوحات: پھر تبان اسعد انبار ہوتا ہوا موصل پہنچا اور وہاں سے نکل کر آذربائیجان والوں سے اپنی قوت و مردانگی کی داد لیتا ہوا ترکوں سے معرکہ آراء ہوا اور انہیں شکست دے کر مال غنیمت اور قیدیوں کو لے کر یمن کی طرف واپس ہوا۔ اطراف و جوانب کے بادشاہ اس کی سطوت سے ڈر گئے ملوک ہند نے مصالحت کر لی۔ اس کے بعد تبان اسعد نے اپنے ایک لڑکے حسان کو صغد کی طرف اور دوسرے لڑکے یعفر کو روم کی طرف اور اپنے برادر زادہ شمر ذی الجناح کو فارس کی جانب فوجیں دے کر روانہ کیا۔ شمر نے کیکاؤشاہ فارس سے جنگ کر کے اسے شکست دی اور سمرقند پر قبضہ کر کے چین کی طرف بڑھا لیکن اس کے پہنچنے سے پہلے اس کا بھائی حسان اس کی جانب پہنچ گیا تھا۔ دونوں نے مل کر قتل و غارت کا بازار گرم کر دیا اور بے شمار مال غنیمت لے کر اپنے باپ کے پاس واپس آئے پھر تبان اسعد نے اپنے لڑکے یعفر کو قسطنطنیہ کی طرف روانہ کیا بادشاہ قسطنطنیہ نے خراج دے کر صلح کر لی اس کے بعد یعفر نے روم پہنچ کر محاصرہ کر لیا۔ اثناء محاصرہ میں اس لشکر میں طاعون پھوٹ پڑا۔ رومیوں نے موقع پا کر حملے شروع کر دیئے جب یعفر کی فوج کا اکثر حصہ برباد ہو گیا اس وقت وہ مجبور ہو کر باقی ماندہ فوج لے کر یمن کی طرف لوٹا۔

تبان اسعد کے یہودی ہونے کا واقعہ: ابن اسحاق کہتا ہے کہ ملوک تابعہ میں سے جو تیج مشرق کی طرف بڑھا تھا وہ تبان اسعد ابو کرب بن مکی کرب بن زید الاقرن بن عمرو ذوالاذ غار تھا اور تبان اسعد کا نام حسان بن تیج تھا اور اسی نے بحال بعض علماء تاریخ نے سب سے پہلے خانہ کعبہ پر غلاف چڑھایا اور بنی جرہم کو اس کا متولی کیا اور کعبہ میں دروازہ لگایا۔ چابی مقرر کی۔ ابن اسحاق نے لکھا ہے کہ پھر یہ یہودی ہو گیا اور اس کی یہودیت کا سبب یہ بیان کیا ہے کہ جس وقت تبان اسعد یمن سے نکل کر حدود مشرق کی طرف بڑھا رہا تھا تو یثرب سے ہو کر گذرا اور اس پر قبضہ کر کے اپنے لڑکے کو چھوڑ کر آگے بڑھ گیا۔ اہل یثرب نے آپس میں مشورہ کر کے اس کے لڑکے کو قتل کر ڈالا ان دنوں بنی نجار کا ایک مشہور شخص عمرو بن طلحہ نامی ان کا رئیس و سردار تھا۔ تبان اسعد کو جب اس واقعہ کی اطلاع ہوئی تو بہت برہم ہوا اور اسی وقت لڑائی اور آگے بڑھنا موقوف کر کے یثرب کی طرف متوجہ ہوا وہ دو دن کا راستہ ایک روز میں طے کرتا ہوا یثرب کے قریب پہنچ کر یثرب کا محاصرہ کر لیا۔ تمام اہل قبیلہ نے ایک جاہو کر مقابلہ کیا اثناء جنگ میں یہودی بنو قریظہ کے دو عالم بھر تبان اسعد کے پاس آئے اور اس سے کہا تو اپنے اس فعل سے باز آ تو اپنے اس خیال کے پورا کرنے پر قادر نہیں ہو سکتا اور نہ یثرب کسی صورت سے خراب و ویران ہو سکتا ہے کیونکہ یہ نبی آخر الزمان کا جو قریش میں پیدا ہوگا۔ مہاجر (جائے ہجرت) ہے اور یہیں آکر وہ قیام پذیر ہوں گے تبان اسعد ان کی باتوں سے اس قدر متاثر ہوا کہ اس نے لڑائی موقوف کر دی اور دین یہودیت قبول کر لیا اور انہیں ہمراہ لئے ہوئے مکہ کی طرف روانہ ہوا۔

تبان اسعد کی مکہ میں آمد: جس وقت مکہ کے قریب پہنچا غالباً ایک منزل باقی رہتی تھی کہ بنی ہذیل کے چند آدمی اس کے پاس آئے اور اس کو کعبہ کے مال و جواہرات اور خزانہ کی طمع میں مبتلا کرنا چاہا۔ لیکن ان دونوں عالموں نے اس کو اس فعل سے روک دیا اور اس پر یہ امر ظاہر کیا کہ بنی ہذیل تیرے قتل کی فکر میں ہیں تبان اسعد نے یہ سنتے ہی انہیں قتل کر ڈالا اور خود ان

دونوں عالموں کے ساتھ مکہ معظمہ میں داخل ہوا ان علماء نے جو اس کے ہمراہ تھے اس کو طواف کرنے کی ہدایت کی۔ چنانچہ تیان اسعد نے خانہ کعبہ کا طواف کیا اور اس پر غلاف چڑھایا اور بنی جبرہم کو اس کا متولی مقرر کر کے یہ حکم دیا کہ حائضہ اور نفساء (حیض اور نفاس والی عورتیں) اس کے قریب نہ آنے پائیں خانہ کعبہ کا دروازہ بھی اس نے قائم کیا اور نجی مقرر کی۔

تیان اسعد کی مراجعت یمن اس کے بعد یمن کی طرف روانہ ہوا یمن میں اس کی تمام قوم بت پرست تھی اور وہ اس کی یہودیت سے مطلع ہو کر فیصلہ کرنے پر آمادہ ہوئی چنانچہ اس زمانہ کے دستور کے مطابق آگ مشتعل کی گئی بنی حمیر اپنے بتوں کو لئے ہوئے اور یہود کے وہ دونوں عالم تو ریت کو گلے میں جامل کئے ہوئے آگ میں داخل ہوئے حمیریوں کو آگ نے جلادیا اور یہ دونوں عالم جن کی نورانی پیشانی سے پسینہ ٹپک رہا تھا صحیح و سالم نکل آئے اس واقعہ سے بنی حمیر بھی یہودی ہو گئے اور یہودیت نہایت کم دنوں میں ایسی پھیل گئی کہ گویا یہی ان کا اصل مذہب تھا۔

تیان اسعد کے اشعار علامہ مسعودی اس تیج کے حالات میں تحریر کرتا ہے کہ سعد ابو کرب نے فتوحات ملکی میں ناموری پیدا کی تھی اس نے اکثر ممالک غم پر بزور تیغ قبضہ کر لیا تھا۔ سرزمین عراق میں قباد سے لڑا اور اس کو شکست دی یہ قباد قباد بن فیروز نہیں ہے۔ بلکہ ملوک الطوائف سے تھا اس کے بعد ابو کرب عراق و شام و حجاز پر قابض ہو گیا۔ اسی مضمون کا خود تیج ابو کرب کہہ رہا ہے:

اذ حسینا جیدنا من دماء
ثم سرنا بهامسير ابيعدا
واستجنا بالخييل خيل قباد
واسن اقليد جاءنا مصفورا
وكسونا البيت الذي حرم الله
سلامنا من ضل او برودا
واقمنا من الشهر عشر ا
وجعلنا بابا اقليدا

”جب ہم نے خون اعداء اپنے گھوڑوں کو پلا دیا پھر گئے ہم ان پر دور دراز تک اور مباح کر دیا ہم نے اپنے سواروں کو قباد کے سواروں کا خون اور ابن اقلید ہمارے پاس آیا بندھا ہوا اور پہنایا ہم نے اس مکان کو جس کی اللہ نے عزت کی ہے ڈھکی ہوئی تہ پر تہ چادریں اور ٹھہرے ہم وہاں دس مہینہ تک اور اس کے دروازہ کی کچی ہم نے بنا دی۔“

تیان اسعد کا قتل اس سے اور کندہ سے اکثر لڑائیاں ہوتی رہیں۔ بالآخر حجر بن عمرو بن معاویہ بن ثور بن مرتع بن معاویہ بن کندہ (قبیلہ کہلان کا بادشاہ) فتح یاب ہوا اور ابو کرب یمن لوٹ آیا بنی حمیر نے یہ سمجھ کر یہ ہزدلی سے بھاگ آیا ہے اس کو قتل کر ڈالا اور اس کا زمانہ حکومت تین سو برس تک رہا۔

ربیعہ بن نصر کا خواب بروایت ابن اسحاق ابو کرب کے بعد ربیعہ بن نصر بن حرث بن نمارہ بن ثم برادر جذام یمن کا بادشاہ ہوا۔ طبری بروایت ابن اسحاق بامناذ بعض اہل علم تحریر کرتا ہے کہ اس نے ایک خوفناک خواب دیکھا تھا جس کی تعبیر کے لئے دو کانہوں کو بنی ایاد و غسان سے بلوایا جو اس زمانہ میں فن کہانت و نجوم میں عدیم النظیر تھے ان میں سے ایک کا نام شق

ابوصعب شکر بن وہب بن امول بن یزید بن قیس بن عبقر بن ایاد اور دوسرے کا نام مطح ریح بن ربیعہ بن مسعود بن ماذن بن ذیب بن عدی بن ماذن بن غسان تھا ان کا ہنوں نے اس خواب کی یہ تعبیر کی کہ ربیعہ اور قحطان کے ستر برس بعد حبشہ یمن کے بادشاہ ہو جائیں گے اس کے بعد ابن ذی یزن عدن سے خروج کرے گا اور انہیں یمن سے نکال باہر کرے گا اور خود یمن کا بادشاہ ہو جائے گا۔ ربیعہ کے دل میں یہ باتیں ایسی جاگزیں ہوئیں کہ اس نے فوراً اپنے اہل و عیال کو عراق کی طرف روانہ کر دیا اور ساہور بن خرواز شاہ فارس کو سفارشی خط لکھ دیا اس نے اس کی اولاد کو مقام حیرہ میں ٹھہرایا اسی کے خاندان سے نعمان نامی بادشاہ حیرہ ہوا تھا جس کا سلسلہ نسب اس طرح بیان کیا گیا ہے۔

حسان بن تیان کا قتل: نعمان بن منذر بن عمرو بن عدی بن ربیعہ بن نصر ابن اسحاق تحریر کرتا ہے کہ ربیعہ بن نصر کے بعد مملکت یمن کا مالک حسان بن تیان اسعد ابو کرب ہوا اور ملوک بتابعہ کی طرح جہانگیری کے خیال سے اہل یمن کو لے کر نکلا۔ لیکن بنی حمیر اور یمن کے قبائل نے اس کی ہمراہی کو ناپسند کیا اور واپسی پر قتل گئے اس کے بھائی عمرو نامی سے کہا کہ ”تو اپنے بھائی کو قتل کر ہم تجھے بادشاہ بنائیں گے“ عمرو اپنے بھائی کے قتل پر آدہ ہو گیا۔ ذورعین نے بنی حمیر کی اس رائے سے اختلاف کیا اور عمرو کو بھی اس کام سے روکا لیکن اس کے دماغ میں بادشاہی کی بوسنائی ہوئی تھی اس نے اس کے کہنے کا کچھ لحاظ نہ کیا۔ تب ذورعین نے یہ دو شعر ایک کاغذ پر لکھ کر بطور امانت اس کے پاس رکھ دیئے۔

الامن یشتہری سہرا انبوم
سعیل بن یبیت قویہ رعن
فاما حمیر غدرت و خانان
فمغلدرہ الالہ للدی رعین

”وہ کون شخص ہے جو بیداری کو خواب کے بدلے فروخت کرتا ہے، نیک بخت وہ ہے جو ٹھنڈی آنکھیں سوئے“
چونکہ حمیر نے غداری کی اور خیانت کی، پس ذورعین کا اللہ حافظ ہوئے۔“

عمرو بن تیان: جس وقت عمرو اپنے بھائی کو قتل کر کے حمیر کے ساتھ یمن کی طرف واپس آیا تو بیداری نے اس کی نیند کو بالکل اڑا دیا۔ اطباء اور کامنین سے بے خوابی کی شکایت کی ان سب سے باتفاق یہ کہا ”جو شخص اپنے بھائی کو قتل کرتا ہے اس پر بے خوابی مسلط کی جاتی ہے۔“ عمرو یہ سن کر بہت برہم ہوا اور جو شخص یہ کہتا ہے کہ اس نے اپنے بھائی کو مار ڈالا ہے اس کو عمرو قتل کر ڈالتا تھا ایک روز اس کا ذہن میں ذورعین کا خیال گذر فوراً طلب کر لیا لیکن ذورعین کو اس کے ان دو شعر وں نے بچا لیا۔ جن کا ذکر اوپر ہو چکا اور عمرو کو موت بان بھی کہتے تھے طبری اس کی وجہ تسمیہ یہ بیان کرتا ہے کہ اس نے اپنے بھائی کو مار ڈالا تھا اس وجہ سے اس کو موت بان بھی کہتے ہیں اور ابن قتیہ لکھتا ہے کہ جنگ کی کمی اور اکثر نرم بچھونے پر پڑے رہنے کی وجہ سے اس نام سے موسوم ہوا بہر حال اس نے اپنی حکومت کے تریہ ٹھہ برس بعد انتقال کیا۔

یمن پر **عبد کلال کا قبضہ:** جر جانی اور طبری لکھتے ہیں کہ اس کے بعد ملوک حمیر کا کارخانہ درہم برہم ہو گیا حسان تیج کے لڑکے چھوٹے چھوٹے تھے۔ جن میں ملک داری کی قابلیت نہ تھی اور جو بڑا لڑکا تھا وہ پاگل ہو گیا تھا اسی وجہ سے ملک بتابعہ پر عبد کلال غالب ہو کر چورانوے سال تک حکومت کرتا رہا۔ یہ دین عیسوی کا پابند تھا پھر ابن حسان باہوش و خواں ہوا اور بتابعہ

کی زمام حکومت اپنے ہاتھ میں لے لی بروایت جر جانی اس نے بہتر برس حکمرانی کی۔ یہی تیج اصغر ذوالعغازی و آثار ہے۔
مدرثر بن عبد کلال: اس کے بعد مدرثر بن عبد کلال اسکا مادری بھائی تخت نشین ہوا یہ اکتالیس سال تک بادشاہت کرتا رہا۔
 اسکے بعد ولیعہد بن مدرثر ستیس برس تک ابرہہ بن الصیاح بن لہیعہ بن شیبہ بن مدرثر اور قلیف بن یعلق بن معدیکر بن عبد اللہ بن عمرو بن ذی الصبح الحرث بن مالک برادر ذورعین اور کعب پدر سباصغر کیے بعد دیگرے حسب ترتیب حکمران رہے۔

لختیہ کا قتل: جر جانی لکھتا ہے کہ بعض مؤرخین کا یہ خیال ہے کہ ابرہہ بن الصباح صرف تہامہ کا حکمران تھا۔ اس کے بعد عمرو بن تیج بن کلکیر ب ستاون برس تک حکومت پر رہا۔ اس کے بعد لختیہ بادشاہ ہوا یہ خاندان شاہی سے نہ تھا اس کے جبر و ظلم کی کوئی حد نہ تھی اس نے حمیر کے نیک اور اچھے اچھے آدمیوں کو قتل کر ڈالا۔ خاندان سلطنت کو نیست و نابود کر ڈالا۔ ستائیس برس تک اسی حالت و کیفیت سے حکمرانی کرتا رہا۔ یہاں تک کہ ذونواس زرعیج بن تیان اسعد ابو کرب لختیہ پر ٹوٹ پڑا اور اس کو قتل کر کے آپ شاہ مین ہو گیا ابن اسحاق تحریر کرتا ہے کہ جس وقت حسان قتل کیا گیا یہ بچہ تھا۔ جب یہ جوان ہوا تو اس نے لختیہ کو خلوت میں جبکہ وہ ایک فعل شنیع کا مرتکب ہو رہا تھا قتل کر ڈالا اور بنی حمیر و قبائل مین کو اس حال سے آگاہ کیا ان لوگوں نے متفق ہو کر اسے مین کے تحت حکومت پر بٹھا دیا۔ اس کی تخت نشینی سے تباہی کی حکومت گویا از سر نو قائم ہو گئی یہ یوسف سے مشہور تھا۔ بروایت ابن اسحاق اڑسٹھ سال تک یہ حکومت پر متمکن رہا۔ ذونواس کے اور اس کے بعد کے یہ واقعات ہیں۔

زرعیج بن تیان: با اتفاق مؤرخین ذونواس تیان اسعد کا لڑکا اور اس کا نام زرعیج ہے جب یہ اپنے آبائی ممالک پر قابض ہوا تو یوسف کے نام سے پکارا جانے لگے یہ یہودی تھا اس نے اکثر قبائل مین کو یہودی بنا ڈالا تھا اور ہمیشہ یہودیت پھیلانے کی کوشش کرتا رہا تھا۔ لیکن اس کے باوجود دیار عرب میں نصرانیت کا بھی زور تھا۔

اہل نجران کا قبول عیسائیت: اہل نجران تمام نصرانی مذہب تھے نصرانی مذہب کی اشاعت کی وجہ یہ بیان کی جاتی ہے کہ میمون نامی ایک شخص جو اصحاب حوارین عیسیٰ کا پیرو تھا ایک دوسرے آدمی کے ساتھ جس کا نام صالح تھا شام سے یہودیوں کے خوف سے نکل کھڑا ہوا۔ اثنا وراہ میں راہ گیروں نے ان دونوں کو گرفتار کر لیا اور نجران لا کر فروخت کر ڈالا اہل نجران ان دونوں ایک درخت کی پرستش کرتے تھے۔ عیدوں میں اسے کپڑے پہناتے اور اس کے سامنے کھانے رکھتے تھے۔ یہ دونوں غریب جس وقت نجران پہنچے اور اپنے مذہب کے موافق عبادت کرنے لگے اہل نجران نے جدید طرز عبادت دیکھ کر سخت متعجب ہوئے اور اپنے رئیس عبد اللہ بن الثامر سے بیان کیا اس نے انہیں طلب کر کے ان کا مذہب دریافت کیا۔ میمون نے کہا میرا مذہب عیسائی ہے جس میں شرک کی ممانعت ہے تم لوگ درخت کی پرستش کرتے ہو اللہ تعالیٰ نے اس سے منع فرمایا ہے عبد اللہ نے کہا اگر ہمارا یہ مذہب باطل ہو جائے اور اس درخت کی پرستش شرک ہے اور تمہارا مذہب سچا ہے تو تم دعا کرو کہ یہ درخت خشک ہو جائے ہم تمہارا دین بے تامل قبول کر لیں گے۔ میمون نے دعا کی مشیت ایزدی سے وہ خشک ہو گیا اہل نجران اپنے رئیس عبد اللہ کے ساتھ یہ واقعہ دیکھ کر فوراً عیسائی ہو گئے۔

ذونواس کا نجران پر حملہ: ابن اسحاق نے اس واقعہ کو اس طرح بیان کیا ہے کہ میمون نجران کے ایک گاؤں میں آ کر

کھڑا تھا اور اسی طرح سے اہل نجران کے لڑکے ایک ساحر کے پاس سحر سیکھنے جاتے تھے ان لڑکوں میں عبد اللہ بن الثامر بھی تھا یہ اکثر یمون کے پاس بیٹھ جاتا تھا اور اس کی باتیں غور سے سنتا تھا۔ رفتہ رفتہ اس کے دل میں اس کی باتیں اثر پذیر ہو گئیں اور یہ عیسائی ہو گیا۔ شاہ نجران یہ واقعہ دیکھ کر اس کے قتل کی فکر میں ہوا لیکن وہ اپنے اس ارادہ میں ناکام رہا چند دن بعد یہ مر گیا اور عبد اللہ نجران کا حکمران ہوا تو تمام اہل نجران عیسائی ہو گئے اور یہی مذہب ان میں پھیل گیا۔ اہل نجران ایک مدت تک عیسائیت پر قائم رہے لیکن کچھ عرصہ بعد ان میں طرح طرح کی بدعتیں پیدا ہو گئیں۔ ذوالو اس نے انہیں یہودیت کی طرف بلایا ان لوگوں نے اس سے انکار کیا تب ذوالو اس اہل یمن کو لے کر ان پر چڑھ گیا۔ بروایت ابن اسحاق بیس ہزار سے کچھ زائد آدمیوں کو قتل کر کے خلاؤ الا صرف ایک شخص سباج گیا جسے دوسرے ثعلبان کہتے تھے یہ اپنے تیز گھوڑے پر سوار ہو کر ریگستان طے کرتا ہوا نکل گیا اور ذوالو اس کے سپاہی مجبوری تعاقب نہ کر سکے۔

باب : ۹

ملوک حبشہ

ذونواس کی نجران پر فوج کشی : ہشام ابن محمد کلبی ذونواس اور اہل نجران کی لڑائی کا یہ سبب ظاہر کرتا ہے کہ ”نجران میں ایک یہودی رہتا تھا اس کے دو لڑکے تھے اہل نجران مذہبی اختلاف کی وجہ سے اس سے عداوت رکھتے تھے ایک روز اس سے اور ایک عیسائی سے جو اس کے پڑوس میں تھا تکرار ہوئی چونکہ عیسائیوں کو اس سے کچھ خلش پہلے سے چلی آ رہی تھی۔ یہ ایک نیا حیلہ پیدا ہو جانے سے اس کے دونوں لڑکوں کو مار ڈالا۔ غریب و مظلوم یہودی گرتا پڑتا یمن ذونواس کے پاس پہنچا اور اپنا ماجرایان کیا۔ ذونواس یہ سن کر آگ بگولہ ہو گیا اور اسی وقت نجران پر فوج کشی کر دی۔ اہل نجران ایک تو اس کی نسبت کمزور تھے اور دوسرے غافل بھی تھے۔ اس وجہ سے ان میں سے سوائے دوس ذوثعلبان کے اور کوئی جانبر نہ ہوا۔ دوس ثعلبان نجران سے نکل کر قیصر روم کے دربار میں پہنچا اور ذونواس کے مظالم اور زیادتیاں بیان کیں اور انجیل کے اوراق جلے پھٹے ہوئے دکھلائے قیصر روم کو اس کا یہ فعل بہت ناگوار گذرا اس نے اسی وقت نجاشی والی حبشہ کو اس کی اعانت کے لئے لکھا اور امداد کی سفارش کی۔

نجاشی کا یمن پر حملہ : چنانچہ نجاشی ستر ہزار حبشیوں کو ہمراہ لے کر یمن کی طرف بڑھا۔ بعض مؤرخین کا یہ خیال ہے کہ دوس ذوثعلبان پہلے نجاشی کے پاس گیا تھا اور نجاشی نے جنگی جہازوں کی کمی وجہ سے قیصر کے پاس جلی بھٹی ہوئی انجیل بھیج دی۔ جب قیصر روم نے کشتیاں بھیجیں تو نجاشی نے لشکر حبشہ کو ارباط کی ماتحتی میں یمن کی طرف یمنیوں کے قتل و غارت اور قید کی قسم لے کر روانہ کیا۔ ارباط کے ہمراہ اس مہم میں ابرہہ الاشرم بھی تھا جو حبشیوں کا ایک نامی جنرل تھا۔ ارباط اور ابرہہ کے جنگی جہاز نہایت کم مدت میں ساحل یمن پر لنگر زن ہوئے چونکہ ذونواس کو اس سے آگاہی نہ تھی اور وہ غافل بیٹھا ہوا تھا۔ اس وجہ سے حبشیوں کو دریائے خشکی پر اترنے میں کچھ دقت پیش نہ آئی۔ ورنہ خواہ مخواہ کسی قدر دقت ضرور اٹھانی پڑتی۔

ذونواس کا خاتمہ : الغرض جس وقت ذونواس کو اس واقعہ سے آگاہی ہوئی۔ کف افسوس ملنے لگا لیکن پھر اس نے نہایت تیزی سے جس قدر یمن کے قبائل نے اس کا ساتھ دینا پسند کیا انہیں ہمراہ لے کر لشکر حبشہ کا مقابلہ کیا۔ میدان جنگ میں زیادہ سے زیادہ دو پہر تک یمنیوں کو ہمراہ لئے ہوئے لڑنا رہا۔ دوپہر کے وقت جب لڑائی کا رنگ بدلتا نظر آیا اور اس نے یہ سمجھ لیا کہ چند لمحوں کے بعد میں ضرور گرفتار ہو جاؤں گا اس وقت اس نے خواری کی گرفتاری سے موت کو کہیں افضل سمجھ کر اپنے گھوڑے کو دریائیں ڈال دیا۔ موج کے تھیروں نے نہایت غلت سے بنی حمیر کے اس آخری بادشاہ کو قعر دریا میں پہنچا دیا۔

ارباط مظفر و منصور یمن میں داخل ہوا اور یمنیوں کو جہاں تک ممکن ہوا ذلیل و خوار اور گرفتار قتل کر کے نجاشی کو لڑائی کے آخری نتیجہ سے مطلع کیا اور یمن کے کچھ تحائف بھیجے اور خود یمن ہی میں مقیم رہا۔

ابرہہ کا یمن پر قبضہ: ہشام بن محمد کلبی کی روایت سے ظاہر ہوتا ہے کہ ”نجاشی کے پاس جس وقت قیصر نے کشتیاں بھیج دیں اس وقت اس نے ابرہہ کو امیر لشکر کر کے یمن کی طرف بھیجا۔ جس وقت ابرہہ صنعاء میں پہنچا وہ اس منہ چھپا کر بھاگا اور دریا میں ڈوب کر جان دے دی۔ ابرہہ بلا مقابلہ یمن پر قابض ہو گیا۔ لیکن اس نے خلاف عہد نجاشی کو تحائف نہ بھیجے اس وجہ سے نجاشی نے دوبارہ ارباط کو ایک بڑے اور قوی لشکر کا افسر بنا کر ابرہہ کی سرکوبی کے لئے روانہ کیا۔ جس وقت ارباط ساحل یمن پر پہنچا ابرہہ نے ارباط سے سازش کی کوشش کی لیکن جب اس میں اس کو ناکامی ہوتی نظر آئی تو چار و ناچار مقابلہ پر آیا اور دھوکے سے اس نے ارباط کو مار ڈالا۔ نجاشی اس واقعہ سے بہت برہم ہوا اور اس نے اس کے قتل کی قسم کھالی۔ لیکن ابرہہ نے اپنی چالاکیوں سے اسے راضی کر لیا۔

ارباط کا قتل: اور فاضل ابن اسحاق کا یہ خیال ہے کہ یمن میں سب سے پہلے ارباط آیا تھا اور ابرہہ اس کی ماتحتی میں تھا۔ فتح یمن کے بعد ابرہہ اور ارباط میں کچھ تکرار ہو گئی دونوں میں سخت لڑائی ہوئی بالآخر ارباط مارا گیا۔ نجاشی کو ابرہہ کا یہ فعل ناگوار گذرا لیکن ابرہہ نے اس کو راضی کر لیا اور یمن حاکم بنا رہا۔ واللہ اعلم

بنی حمیر پر ظلم و تشدد: ابرہہ نے یمن پر مسلط ہونے کے بعد حمیریوں کو ذلیل و خوار کرنا شروع کر دیا۔ ان کے رؤسا اور امراء کی تحقیر کرنے لگا۔ ریحانہ بنت علقمہ بن مالک بن زید بن کہلان کو اس کے شوہر ابی مرہ بن ذی یزن سے ناجائز دباؤ ڈال کر اپنی زوجیت میں لے لیا۔ یمن ریحانہ سے ابومرہ کا ایک لڑکا معدیکرب پیدا ہوا تھا۔ اس کے بعد ابرہہ کے ایک لڑکا مسروق اور ایک لڑکی سہاسہ نامی پیدا ہوئی۔

بنی حمیر کی تذلیل و اہانت: ابرہہ اور اس کا غلام عدوہ جو اکثر اطراف یمن کا حاکم تھا۔ دونوں ایک دوسرے سے بد فعلیوں میں بڑھ چڑھ کر تھے دنیا کا کوئی ناجائز فعل ان کے ہاتھوں نہیں بچا۔ بنی حمیر جس قدر اس سے پہلے معزز تھے۔ اس سے بدرجہا زیادہ اس زمانہ میں ذلیل و خوار ہو رہے تھے ان کی عورتوں کو اپنے لئے مباح کر رکھا تھا اور مردوں سے غلامی کا کام لیتا تھا۔ بنی حمیر یا خثعم کے ایک شخص نے اسے موقع پا کر قتل کر ڈالا ابرہہ نے اس کا خون مباح کر دیا۔

واقعہ اصحاب فیل: کچھ عرصہ بعد ابرہہ نے اس شکر یہ میں کہ یمن کی حکومت اُسے مستقل طور پر حاصل ہو گئی تھی۔ صنعاء میں ایک کلیسا بنوایا جس میں قیمتی پتھروں کی بیچ کاری کرائی اور شیشہ و آلات سے بھی خوب سجایا۔ نجاشی اور قیصر روم کو اس کی اطلاع دی اور یہ تحریر کیا کہ میرا مقصود یہ ہے کہ عرب کو حج کعبہ سے روکوں اور اس کے طواف کی طرف مائل کروں۔ چنانچہ اسی خیال سے اطراف عرب میں آدمیوں کو روانہ کر دیا۔ جس وقت یہ داعی (بلانے والے) بنی کنانہ کے شہر (مکہ) میں عرفہ بن عیاض نے اسے ایک ایسا تیر مارا کہ اس نے دوبارہ دم تک نہیں لیا۔ اس کا دوسرا ہمراہی بحال پریشان گرتا پڑتا ابرہہ کے پاس پہنچا تمام ماجرایان کیا۔ ابرہہ کو یہ ناگوار گزرا اور اس قدر برا فروختہ ہوا کہ اسی وقت ایک لشکر جرار اور کثیر فوج لے کر ہاتھیوں کے ساتھ مکہ کی طرف اس غرض سے روانہ ہوا کہ کعبہ کو منہدم کر دے اور بنی کنانہ (قریش) کو قتل کر ڈالے۔

ابرہہ کی حجاز پر فوج کشی: جس وقت ابرہہ سرزمین یمن سے نکل کر حجاز پہنچا۔ ذو فرحمیری دو ہزار عرب ہمراہ لے کر اس

کے مقابلہ پر آیا اگرچہ ذونفر حمیری فی نفسہ توانائی اور قوت میں سو دوسو سے کم نہ تھا لیکن ایک طرف محدودے چند آدمی اور دوسری طرف ٹڈی دل بھلا دونوں میں مساوات کیسی ہو سکتی۔ آخر الامر ذونفر حمیری کو شکست ہوئی ابرہہ نے اسے گرفتار کر لیا اور راہبری کے لئے اپنے ہمراہ رکھا۔ ابن اسحاق تحریر کرتا ہے کہ طائف میں داخل ہونے پر مسعود بن معتب ثقفی بنی ثقیف کو لے کر ابرہہ کے پاس آیا اور اس کی اطاعت قبول کر لیا۔ بنی ثقیف نے ابو رغال نامی ایک شخص کو راہبری کی غرض سے اس کے ہمراہ کر دیا۔ اس نے ابرہہ کو طائف اور مکہ کے درمیان مغمس میں ٹھہرایا۔ جو مکہ سے ایک منزل کی مسافت پر ہے پھر ابو رغال کا اسی مقام پر انتقال ہو گیا بعد میں عرب نے اس کی قبر کو سنگسار کیا جریر کہتا ہے۔

اذا مات الفرزوق فارجموه

کما ترمون قبر ابي رغال

ابرہہ کا پیغام اس کے بعد ابرہہ نے سواروں کا ایک دستہ اسود بن مقصود حبشی کی ماتحتی میں مکہ کی طرف روانہ کیا۔ اس غرض سے کہ بار برداری کے لئے اونٹ اور کچھ آدمی اسباب وغیرہ اٹھانے اور لادنے کی غرض سے گرفتار کر لائیں چنانچہ اسود بن مقصود اطراف مکہ میں گیا اور اہل مکہ کے کچھ مویشی اونٹ جس میں دو سوانٹ عبدالمطلب (جدی نبی صلی اللہ علیہ وسلم) کے تھے پکڑ لایا۔ عبدالمطلب ان دنوں قریش کے سردار اور مکہ کے بااثر آدمیوں میں تھے ان کا ارادہ لڑائی کا ہوا۔ لیکن جب یہ معلوم ہوا کہ اسکے مقابلے کی طاقت نہیں ہے تو خاموش ہو رہے۔ ابرہہ نے دوسرے دن خیاط حمیری کو مکہ کی طرف روانہ کیا تا کہ اہل مکہ کو اسکے ارادہ سے آگاہ کرے اور اگر اہل مکہ کعبہ کے گرانے سے کچھ چون و چرا کریں تو لڑائی پر آمادہ ہو جائیں۔ عبدالمطلب کا ابرہہ سے مطالبہ: عبدالمطلب نے یہ پیغام سن کر جواب دیا ((و اللہ ما نريد حربه و هذا بيت الله فانه يمنعه فهو بيته و ان تخلى عند فما نحن من دافع)) اور چند روز سا قریش کو ہمراہ لے کر ابرہہ کے پاس گئے۔ ذونفر حمیری سے ملاقات کی جسے ابرہہ نے قید کر رکھا تھا۔ ذونفر نے قبل بان کے ذریعہ سے ابرہہ کو عبدالمطلب کے آنے کی اطلاع کرادی۔ ابرہہ نے ان کا بڑے تپاک سے استقبال کیا۔ تخت سے اتر کر فرش پر ان کے ساتھ بیٹھا اثناء کلام میں عبدالمطلب نے اپنے اونٹوں کی رہائی کی سفارش کی۔ ابرہہ نے متعجب ہو کر کہا ”بڑے تعجب کی بات ہے کہ کعبہ کے بارے میں تم نے مجھ سے کچھ التجانہ کی یہ تو تمہارا اور تمہارے آباؤ اجداد کا مذہبی مکان ہے اور اونٹوں کا سوال کیا۔“ عبدالمطلب نے جواب دیا ((انا رب الابل و للبيت رب سيمعه)) ”میں اونٹوں کا مالک ہوں اونٹوں کو مالکتا ہوں اور اس گھر کا بھی ایک مالک ہے وہ غالباً روکے گا۔“ ابرہہ نے یہ سن کر تھوڑی دیر تک خاموشی اختیار کی اس کے بعد بلاتاتل عبدالمطلب کو ان کے اونٹ واپس کر دیئے۔

عبدالمطلب کی پیشکش: علامہ طبری تحریر کرتا ہے کہ اکثر مؤرخین کا یہ خیال ہے کہ عبدالمطلب کے ساتھ عمرو بن لعاہ بن عدی بن زہل سردار کنانہ اور خویلد ابن وائلہ سردار بنی ہذیل گئے تھے اور ابرہہ سے یہ درخواست کی تھی کہ ”تہامہ کی ٹٹ آ مدنی خراج میں دی جائے گی۔ بشرطیکہ کعبہ منہدم نہ کیا جائے۔“ لیکن جب ابرہہ نے اس سے انکار کیا تو عبدالمطلب اپنے

خدا کی قسم ہے ہم اس سے لڑائی کا ارادہ نہیں رکھتے۔ یہ اللہ کا گھر ہے پس اگر وہ (خدا) اس کو روکے تو یہ اس کا گھر ہے اور اگر وہ اس سے کچھ تعرض نہ کرے تو ہم اس کو دور نہیں کر سکتے۔

ہمراہیوں کے ساتھ واپس آئے اور قریش اور تمام اہل مکہ کو ہدایت کی کہ مکہ کو چھوڑ کر پہاڑوں پر چلے جائیں اور خود وقتِ روانگی خانہ کعبہ کا دروازہ پکڑ کر کھڑے ہو گئے اس وقت ان کے پاس قریش کے چند منتخب آدمی موجود تھے اور سب کے سب گڑگڑا کر دعائیں مانگ رہے تھے اور عبدالمطلب یہ اشعار پڑھ رہے تھے۔

لاھم ان العمدیم
حلہ فامنع حلالک
لا یفلبن صلیہم
ومحالمہم ابدامحالک
والصر علی ال صلیب
وعابدیہ الیوم الک

”اے خدا بے شک بندہ اس کو روکتا ہے جو اس کے محل میں آتا ہے پس تو ہی منع کر اس کو جو تیرے مکان پر آئے۔ ہرگز ان کی صلیب اور ان کا غصہ کبھی تیرے غصہ پر غالب نہ آئے گا اور مدد کر اہل صلیب اور اس کے پرستش کرنے والوں پر آج اپنے اہل کو“۔

اباہیلوں کی آمد: اس کے بعد عبدالمطلب اپنے ہمراہیوں کے ساتھ پہاڑ پر چڑھ گئے اور ابرہہ کعبہ کے گرانے کی غرض سے مکہ کی طرف بڑھا۔ اللہ جل شانہ نے ان پر چڑیوں کا ایک جھنڈ دریا کی جانب سے بھیجا جو اس ناخوار لشکر پر سنگ باری کرنے لگا۔ جس پر وہ پتھر پڑتا تھا وہ اسی مقام پر رہ جاتا تھا اور مقام حجر میں ان کے اجسام پر چپک کے دانے سے بھی نکل آئے جس سے اکثر ہلاک ہو گئے۔ ابرہہ کے بدن پر چند دانے نکل آئے جس کی وجہ سے اس کے تمام اعضا کٹ کٹ کر یکے بعد دیگرے گر گئے۔ لشکریوں کو جب یہ حال ہوا تو ہاتھیوں کو آگے کیا جو ہاتھی آگے بڑھایا جاتا تھا وہ آگے بڑھنے کی بجائے پیچھے جاتا تھا آخر الامر ہاتھیوں کے اجسام پر بھی چپک کی طرح دانے نکل آئے اور وہ سب مر گئے۔ تب اللہ جل شانہ نے ایک سیل بھیجا جو ان سب کو دور یا میں بہا لے گیا۔

یمن کی حبشی حکومت کا خاتمہ: ہلا کی ابرہہ کے بعد اس کا لڑکا یکسوم تخت حکومت پر بیٹھا اس نے بھی بنی حمیر اور قبائل یمن کی ذلت میں کوئی کسر باقی نہیں چھوڑی ان کے مردوں کو قتل کر ڈالا اور ان کی عورتوں کو جبراً گھر میں ڈال لیا۔ ان کے لڑکوں کو غلامی میں رکھ لیا۔ یکسوم کے مرنے پر اس کا بھائی مسروق تخت نشین ہوا اس نے یکسوم سے بڑھ کر زیادتیاں شروع کر دیں اور اپنے پیشروں سے ظلم و ستم میں بدرجہا بڑھتا نظر آیا تو سیف بن ذی یزن نے خروج کیا اور کسریٰ (شاہ فارس) کے پاس گیا اور وہاں سے لشکر لے کر یمن آیا اور مسروق کو قتل کر کے حبشیوں کی حکومت کا خاتمہ کر دیا۔ اس وقت تک حبشیوں میں سے یمن میں بہتر برس میں چار آدمیوں نے حکومت کی۔ پہلا رباط دوسرا ابرہہ تیسرا یکسوم بن ابرہہ تھا اور چوتھا مسروق بن ابرہہ۔

(مترجم) ہم اس سے پہلے کہ سیف بن ذی یزن کے نسب پر گفتگو کریں یا کسریٰ فارس کے پاس اس کے جانے کی تفصیلی کیفیت تحریر کریں مناسب یہ سمجھتے ہیں کہ اس مقام پر طبرستان کے قصہ کو چھیڑ کر اس پردہ کو اٹھا دیں جس نے ایک زمانہ کو غلط

و پیچاں کر رکھا ہے ہمارا اصلی مقصود یہ ہے کہ دل چسپی کے ساتھ واقعات کی تحقیق بھی ہوتی جائے ہم عام مترجموں اور مورخوں کی طرح بے پرکی اڑانا نہیں چاہتے آئیے ذرا غامض نظروں سے طیر ابا بیل کی تحقیق ملاحظہ فرمائیں۔

محققین مورخین اور علماء تفسیر نے اس واقعہ میں ذرہ بھر بھی اختلاف نہیں کیا اور وہ متفق الکلمہ کہہ رہے ہیں کہ اللہ جل شانہ نے اصحاب فیل پر چڑیوں کا ایک جھنڈ بھیجا تھا جنہوں نے ان پر سنگ باری کی تھی۔ صاحب جامع البیان فی تفسیر القرآن اس قصہ کو سورہ فیل کی تفسیر میں یوں تحریر کرتا ہے:

((فلما وصلوا قرب مكة نهيا والددخل ارسل الله طيرا من البحر امثال الخطا طيف مع كل في منقاره ورجليه ثلاثة احجار اصغر من حمصة فرمتهم))

”پس جب کہ لشکر ابرہہ مکہ کے قریب پہنچا اور مکہ میں داخل ہونے کا قصد کیا تو اللہ تعالیٰ نے دریا کی جانب سے چگاڑوں کی طرح چڑیاں بھیجیں ہر ایک کے ساتھ ان کی چونچ اور دونوں پاؤں میں تین تین سنگریزے تھے جو بچنے سے چھوٹے تھے وہ ان پر سنگریزوں کو پھینک (مار) رہی تھیں۔“

اور تفسیر تبصیر الرحمن وتیسیر المنان میں اس طرح مذکور ہے:

((وَاَرْسَلَ عَلَيْهِمْ طَيْرًا يَعْنِي طَيْرًا كَثِيرَةً مُتَفَرِّقَةً يَتَّبِعُ بَعْضُهَا خِرَاجَ مِنْ شَاطِئِ الْبَحْرِ سُودَةً اَوْ خَضِرَاءَ اَوْ صُفْرَاءَ فِي مَنْقَارِ كُلِّ طَيْرٍ حَجَرٌ وَفِي رَجْلَيْهِ حِجْرَانِ (اَبَابِيلُ) اِىْ جَمَاعَاتٍ مُتَفَرِّقَةٍ فِي الطَّرِيقِ اَوْ هَرَبُوا مُتَفَرِّقِينَ فَجَعَلَ لَهُمْ اَضْعَفُ اِرْدَسِلَاحِهِ وَتَرْمِيهِمْ بِحِجَارٍ اَكْبَرَ مِنَ الْعَدْسَةِ وَاصْغَرَ مِنَ الْحَمْسَةِ))

”اور بھیجیں اصحاب فیل پر بہت سی چڑیاں متفرق جو ایک دوسرے کے پیچھے تھیں اور نگلی تھیں دریا کی جانب سے سیاہ رنگ کی یا زرد رنگ یا سبز رنگ کی تھیں۔ گر چڑیا کے منقار میں ایک سنگریزہ اور دونوں پاؤں میں دو سنگریزے تھے (ابابیل) یعنی متفرق جماعت تھیں راہوں پر جب کہ وہ متفرق ہو کر بھاگتے تھے پس وہ ان کو اضعف الاسلحہ کر دیتی تھیں (ترمیم بحجارة) مارتی تھیں وہ ان کو سنگریزوں سے جو مسور سے بڑے اور چٹوں سے چھوٹے تھے۔“

ان دو تفسیروں کے علاوہ اور تفاسیر بیضاوی و مدارک و تفسیر کبیر وغیرہ بھی بہ بلند آواز کہہ رہی ہیں کہ سورہ فیل میں ”حجارہ“ کے معنی سنگریزہ اور ”طیر“ کے معنی چڑیا کے ہیں اور اصحاب فیل پر فی الواقع چڑیوں نے سنگ باری کی تھی ”طیر“ کے معنی بلا اور ”حجارہ“ کے معنی بیماری نہیں ہیں جیسا کہ آج کل بعض وہ لوگ جن کے دماغ میں مغریت کی بدبودار ہوا سمار رہی ہے قائل ہو رہے ہیں یہ عجیب بات ہے کہ محال عقل اور عادی کے ظہور پذیر ہونے کے وہ قائل ہی نہیں ہوتے اسی بنا پر بعض معجزات سے انکار اور بعض کی تاویل کرتے ہیں حالانکہ محال عادی یا عقلی کے ظہور پذیر ہونے کا کسی حالت میں نہ قائل ہونا قدرت باری سے انکار کرنا ہے۔ قطع نظر اس سے معجزہ نام ہی اس کا ہے کہ جس کے کرنے سے عام بشر عاجز ہوں اور اس کو خدا کا ایک بندہ (نبی یا رسول) کر دکھائے۔

اگر عام فیل میں ہمارے نبی آخر الزمان صلی اللہ علیہ وسلم یا کوئی اور نبی موجود ہوتا تو ہم بے تکلف تحریر کر دیتے کہ یہ اس کا معجزہ تھا لیکن اس امر کے مفقود ہونے سے ہم یہ تحریر کرنے سے بھی باز نہیں رہ سکتے کہ یہ ارباب صات (علامات) نبوت جناب رسالت مآب صلی اللہ علیہ وسلم سے تھا جسے جناب باری نے سورہ فیل میں ذکر فرمایا ہے تاکہ مکررین رسالت کو عبرت ہو کہ خانہ

خدا کی ہتک حرمت سے ابرہہ پر یہ قہر الہی نازل ہوا تھا اور اگر اس کے دین اور نبی کی ہتک حرمت کی جائے گی تو جو عذاب نازل نہ ہو وہ کم ہے اسی کی برکت سے خدائے علیم نے یہ بھی مدد بھیجی تھی اس واقعہ کا اعتراف نہ کرنے والوں کے لئے اب بھی کوئی انکار کا مقام باقی ہے؟

ہمارے اس دعویٰ کی شہادت صاحب تفسیر خازن ان الفاظ سے دے رہا ہے اور ہمارے خیال کی پوری پوری تائید کرتا ہے وہ تحریر کرتا ہے:

((وفي قصة اصحاب الفيل و لالة عظيمة على قدرة الله تعالى و علمه و حكمه اذ يستحيل عند العقل ان طيرا ناني من قبل البحر تحمل حجارة ترمى بهانا سا مخصوصين و فيها لالة عظيمة على شرف محمد و ذلك ان الله تعالى فعل ذلك لنصرة من ارتضاه و هو محمد الداعى الى توحيد و اهلاك من سخط عليه و ليس ذلك لنصرة قريش فانهم كانوا كفارا لا كتاب لهم و الحبشة لهم كتاب فلا يخفى على عاقل ان المراد بذلك نصر محمد فكانه تعالى قال انا الذي فعلت ما فعلته باصحاب الفيل تعظيما لك و تشريفا لقدزتك و ان قد نصرتك قبل قد و مك فكيف تو كك بعد ظهورك))

اور اصحاب فیل کا قصہ اللہ تعالیٰ کی قدرت و علم و حکمت پر دلالت کرتا ہے۔ کیونکہ یہ عقلاً محال ہے کہ دریا کی جانب سے چڑیاں آئیں جو سنگ ریزے لئے ہوئے ہوں اور وہ مخصوص آدمیوں کو ماریں اور یہ بہت بڑی دلیل ہمارے نبی صلی اللہ علیہ وسلم کی شرافت کی ہے اور یہ اللہ تعالیٰ نے محض ان کی مدد کے لئے کیا جن کو اس نے برگزیدہ کر لیا ہے اور وہ محمد رسول اللہ صلی اللہ علیہ وسلم ہیں جو اس کی توحید کی طرف لوگوں کو بلاتے ہیں اور اس کی ہلاکت کی بھی یہی حجت ہے جس پر اللہ ناراض ہوا ہے اور اس میں قریش کی مدد نہ تھی کیونکہ وہ اس وقت کفار تھے ان کے پاس کتاب نہ تھی اور حبشہ اہل کتاب تھے پس ہر ذی شعور پر یہ امر مخفی نہ رہے گا کہ مقصود اس سے نصرت جناب محمد صلی اللہ علیہ وسلم تھی پس گویا کہ اللہ تعالیٰ نے فرمایا کہ میں نے ہی کیا جو کچھ کیا اصحاب فیل کے ساتھ تیری تعظیم اور تیری تشریف آوری کی غرض سے اور جب کہ میں نے تیرے آنے سے پہلے تیری مدد کی ہے تو اب کیسے تیرے ظہور کے بعد تجھ کو چھوڑ دوں گا یعنی مدد نہ کروں گا۔

واقعی اس واقعہ سے یہ چند امور ظہور میں آئے جو رسالت مآب صلی اللہ علیہ وسلم کی شرافت و عظمت پر دال ہیں اول ہاتھیوں کا مکہ کی جانب رخ نہ کرنا اور جب وہ دوسرے ممالک کی طرف پھیر دیئے جاتے تھے تو بے تکان دوڑتے تھے اور مکہ کی طرف بجائے چلنے کے بیٹھ جاتے تھے دوسرے پرندوں کا دریا کی طرف سے آنا جو ظاہر پرندوں کی سکونت کی جگہ نہیں ہے اور پھر اس واقعہ کے بعد وہ پرندے نہ دکھائی دیئے تیسرے یہ کہ ان سنگ ریزوں کا مقام معلوم نہیں ہے جو تھے ان سنگ ریزوں میں یہ تاثیر قوی تھی کہ جس پر وہ پڑتے تھے وہ جانبر نہ ہوتا تھا۔

مورخین اس واقعہ کو تحریر کرتے ہوئے وہ امر تحریر کرتے ہیں ایک یہ کہ پہلے لشکر ابرہہ پر پرندوں کا ایک جھنڈ آیا تھا جو ان پر سنگ باری کرتا تھا اور دوسرے یہ کہ ان کے اجسام پر چپک کے دانے نکل آئے تھے اور اس پچھلی صورت کا آج کل کے نئی روشنی کے مقلد مغربی تعلیم کے پابند بھی اعتراف کرتے ہیں اور یہ امر ان کی بے بصیرتی پر دلالت کرتا ہے کیونکہ ابرہہ کے لشکر پر سنگ باری مقام منمس میں ہوئی تھی اور چپک کے دانے مقام حجر میں نکلے تھے یہ دونوں واقعے دو مختلف مقام پر واقع ہوئے تھے نہ کہ ایک مقام پر۔

البدتہ تفسیر کشاف کے دیکھنے سے یہ معلوم ہوتا ہے کہ بعض روایتوں میں یہ آیا ہے کہ ان سگریزوں کی تاثیر یہ تھی کہ جس کے بدن پر وہ پڑتے تھے اس کے بدن پر چپک کے دانے پیدا ہو جاتے تھے اور وہی ہلاکت کا باعث ہوتے تھے چنانچہ اس روایت کی شہادت میں یہ حدیث پیش کی جاتی ہے۔ ((عن عکرمہ من اصابته جلدوتہ)) ”عکرمہ سے مروی ہے کہ جس پر وہ سگریزے پڑتے تھے وہ مجدد یعنی چپک والا ہو جاتا تھا لیکن اس شہادت سے بھی نئی روشنی والوں کا کام نہ چلا کیونکہ اس روایت سے یہ ثابت نہیں ہوتا کہ حشیوں کے بدن پر خود بخود چپک کے دانے نکل آئے تھے بلکہ اس سے یہ امر ظاہر ہو رہا ہے کہ ان سگریزوں کی یہ تاثیر تھی کہ جس پر وہ پڑتے تھے وہ چپک زدہ ہو جاتا تھا گویا کہ یہ انکار کے رنگ میں ایک اقرار ہے۔

اس کے علاوہ علماء تفسیر و تاریخ نے واقعہ قتل میں اس امر پر اتفاق کر لیا ہے کہ اصحاب نبیل پر چڑیوں کے ذریعہ سے سنگ باری کی گئی ہے۔ شعراء جاہلیت بھی اپنے اپنے قصائد میں اس کا ذکر کر رہے ہیں جو اس واقعہ میں موجود تھے اگر مضمون کی طوالت کا خیال ہم کو مجبور نہ کرتا تو ہم ضرور تمام شعراء کے کلام فردا فردا اس موقع پر شہادۂ پیش کرتے اس وجہ سے کہ یہی عرب کی تاریخ کا اصل مآخذ ہے تاہم بغرض اثبات مدعا اور دشمن کی زبان بندی کے لئے صرف عبدالمطلب (جد رسول) کے چند اشعار ذیل میں تحریر کرتے ہیں جو اس واقعہ میں موجود تھے:

صرمت و مالک لا صرم
وراسک من کبراشیم فما
فمالک من خلۃ صرعم
فدع عنک و ذکر لیل الوصال
فانک من ذکرہ احلم
وعد القوا فی ذات الصواب
بجیش اتاک بئہ الاثرم
ارادوا بئہ و حص بیت الالہ
لیترک بنینانہ یہدم
فردوہم اللہ عن ہدمہ
واعیہم الفیل لا یقدم
بطیر ابابیل ترمیہم
کان من قیرہا العندم

”میں منقطع تعلق ہو گیا اور تجھ کو کیا ہو گیا کہ تو منقطع نہیں ہوا اور سر تیرا پیری سے الملق ہو گیا ہے اور ظاہر ہو گا تجھ پر بڑھاپا جوانی کے بعد پس تو عشق و دوستی سے کیا گمان رکھتا ہے وصل کی راتوں کا ذکر ترک کر دے کیونکہ تو اس کے ذکر سے دانا ہے اور ان اشعار کو پڑھ جو کہ سچے ہوں اور جس میں اس لشکر کا ذکر ہو جس کو اشرم (ابرہہ) لے کر آیا تھا اس کے ذریعہ سے خانہ خدا کو گرانا چاہا تھا۔ تاکہ ویران و خراب پڑا رہ جائے۔ پس اللہ

نے ان کو گرانے سے روک دیا اور ان کے ہاتھیوں کو ایسا تھکا دیا کہ آگے نہ بڑھ سکے، چڑیوں کی ایک جماعت سے جوان کو مار رہی تھی، گویا کہ ان کی چونچ دم الاخوین ہے۔“

ہمیں یہ بھی بخوبی یاد ہے کہ ابوطالب نے بھی اپنے اس قصیدہ میں اس کا ذکر کیا ہے جسے انہوں نے بازار عکاز میں پڑھا تھا جس وقت کفار مکہ نے جناب رسالت مآب صلی اللہ علیہ وسلم کی ایذا رسانی کا باہم عہد و پیمان کر لیا تھا جس طرح آج کل بعض لوگوں نے اپنی غلط فہمی سے اس واقعہ کا صریح انکار کر دیا ہے اسی طرح عوام الناس یہ سمجھ رہے ہیں کہ جن پرندوں نے اصحاب قبل پر سنگباری کی تھی وہ یہی ”ابابیل“ ہیں حالانکہ آیہ کریمہ میں ابابیل کے معنی گروہ کے ہیں نہ کہ مخصوص پرندے کے۔

سیف بن ذی یزن یمن کا رہنے والا تھا اسی سرزمین پر اس کے آباؤ اجداد حکومت کرتے تھے۔ یہ عافر بن اسلم بن زید بن سعد بن عوف بن عدی بن مالک بن زید کا لڑکا تھا۔ افسوس ایک وہ زمانہ تھا کہ ملوک حمیری کا جن کی نسل سے سیف بن یزن ہے۔ لوگ رعب سے نام تک نہ لے سکتے تھے اور ایک یہ زمانہ آ گیا تھا کہ ان کی چھٹی سلیس تخت حکومت پر بیٹھنے کے عوض خاک مذلت پر آسن مارے بیٹھی تھیں۔ عجیب کمپرسی کی حالت ہے نہ کوئی یار ہے نہ یاور ہے۔ ”انہیں ہے تو ذلت و رسوائی ہے مناس ہے تو بے کسی و بیوقوفی ہے۔“ ابرہہ اور اس کے لشکر کے ہاتھوں یہ خاندان سلطنت برباد ہو گیا کوئی نام بھی لینے والا باقی نہیں رہا۔ ہاں سیف بن ذی یزن معلوم نہیں کس وجہ سے اسی سرزمین پر چلتا پھرتا نظر آتا ہے باوجودیکہ تباہ و خراب حال ہو گیا ہے لیکن اپنے آباؤ اجداد کے گرے پڑے کھنڈروں کو چھوڑنا پسند نہیں کرتا اس کی آباؤ اجداد اور خاندانی جاہ و جلال کے دیکھنے والے جو دو چار باقی رہ گئے وہ اس کو عبرت اور افسوس کی نظروں سے دیکھتے ہیں۔ اس کی بے کسی اور کمپرسی دیکھ کر ان کا دل بھرا آتا ہے۔ لیکن حشیشوں کے خوف سے کوئی اس کی ہمدردی نہیں کر سکتا۔ (مترجم)

سیف ابن ذی یزن کی کسریٰ سے امداد طلبی۔ اگر سیف بن ذی یزن اسی مسکن و مذلت میں رہنا پسند کرتا تو وہ بھی یمن چھوڑ کر کہیں نہ جاتا لیکن غضب یہ ہوا کہ ابرہہ نے اس کی بی بی ریحانہ کو جبراً گھر میں ڈال لیا۔ اسی وجہ سے سیف ابن ذی یزن یمن سے نکل کر اولاً قیصر روم کے پاس گیا اور یہ ماجرے بیان کر کے مدد طلب کی۔ جب اس نے اتحاد مذہبی کی وجہ سے مدد دینے سے انکار کیا تو کسریٰ فارس کی خدمت میں حاضر ہونے کی غرض سے نعمان بن منذر والی حیرہ کے پاس گیا اور اس سے اپنی سرگزشت بیان کی۔ نعمان بن منذر نہایت رحم دل خدا ترس تھا اس نے فوراً اپنی دامان رحمت سے اس کے آنسو پونچھے اور اپنے ساتھ کسریٰ کے دربار میں لے گیا اور حشیشوں کے ظلم کی شکایت اور سیف بن ذی یزن کی ذلت و رسوائی کا حال عرض کر کے امداد کا خواست گار ہوا۔ کسریٰ نے کہا ”یمن ہمارے ملک سے بہت دور دراز راستہ پر ہے اس کے علاوہ عرب کی سرزمین میں بکریوں اور اونٹوں کے سوا اور کیا ہے ہمیں اس سے کچھ حاصل نہ ہوگا، ہمیں یمن کی تسخیر کی ضرورت نہیں۔“ کسریٰ نے یہ کہہ کر سیف بن ذی یزن کو ایک خلعت اور ایک اشرفیوں کا توڑا دیا۔

کسریٰ کی یمن پر فوج کشی۔ سیف بن ذی یزن نے دربار سے نکل کر اشرفیوں کے توڑے کو پھینک دیا لوگوں نے اسے لوٹ لیا۔ کسریٰ کو جب اس کی اطلاع ہوئی تو دوسرے روز سیف بن ذی یزن کو بلا کر اعتراضاً اس کا سبب دریافت کیا اس نے کمال ادب سے عرض کیا ”مجھے ان اشرفیوں کی ضرورت نہیں ہے میرے ملک میں سونے اور چاندی کے پہاڑ ہیں۔ میں اس غرض سے نہیں آیا تھا بلکہ میرا مقصد یہ تھا کہ مجھے آپ حشیشوں کے ظلم سے بچالیں گے۔“ کسریٰ نے یہ سن کر تھوڑی دیر خاموشی اختیار کی اس کے بعد اعیان دولت سے مشورہ کیا۔ سب نے با اتفاق یہ مشورہ دیا کہ جو قیدی قید خانہ میں واجب القتل

ہیں وہ اس مہم پر روانہ کئے جائیں اگر وہ مارے گئے تو شاہی حکم یہی تھا اور اگر وہ کامیاب ہو گئے تو بے محنت و مشقت ایک ملک ممالک محروسہ میں شامل ہو جائے گا۔“ کسریٰ نے اس رائے کو پسند کیا اور وہرزدیلمی کو (جو ایک شریف النصب امیر کبیر تھا) آٹھ سو قیدیوں اور چار سو سپاہیوں کے ساتھ یمن کی طرف روانہ کیا۔

کسریٰ کی فوج کشی کی دوسری روایت: مسعودی اور ہشام بن محمد سہیلی کا یہ خیال ہے کہ سیف بن ذی یزن نے کسریٰ سے امداد کی درخواست کی تھی اور کسریٰ نے وعدہ کیا تھا۔ لیکن اس سے پہلے کہ وہ اپنے وعدہ کو وفا کرتا قیصر روم کی لڑائی میں مصروف ہو گیا یہاں تک کہ سیف بن ذی یزن امداد کے انتظار میں آنکھیں کھولے ہوئے اس جہان سے راہی ملک عدم ہو گیا جب معدی کرب نے ہاتھ پاؤں نکالے اور جوان ہوا تو اس کی ماں ریحانہ نے ایک روز تمام حالات بتلائے اس وقت معدی کرب اپنی ماں سے رخصت ہو کر فارس روانہ ہوا اور دربار کسریٰ میں حاضر ہو کر اس امداد کا خواستگار ہوا جس کا وعدہ اس کے باپ سے کیا گیا تھا۔ کسریٰ نے اس کو اشرافیاں دیں اس نے باہر نکل کر پھینک دیں جیسا کہ اوپر مذکور ہوا۔

وہرزدیلمی اور مسروق بن ابرہہ کی جنگ: الغرض وہرزدیلمی سیف بن ذی یزن کے ساتھ جنگی جہازوں کا بیڑہ ہمراہ لئے ہوئے ساحل پر پہنچا اور مسروق کی بربادی کے دن قریب آ گئے تھے وہ آنے والے دن سے بے خبر قوت و ملک کے نشہ میں پڑا ہوا تھا۔ وہرزدیلمی نے سیف سے کہا ”تمہاری کیا رائے ہے؟“ سیف نے جواب دیا یہ تلوار ہے اور میں ہوں نہ اس کا قبضہ میرے ہاتھ سے چھوٹے گا اور نہ میں تمہارا ساتھ چھوڑوں گا لڑائی کے میدان میں جو سب سے پہلے لڑنے کے لئے جائے گا وہ میں ہوں گا میری قوم والے بھی تمہارا ساتھ دیں گے۔“ وہرزدیلمی نے کہا ”الصحت“ اس کے بعد ایرانی فوجیں دوسرے روز خشکی پر اتریں اور مرتب ہو کر آگے بڑھیں۔ مسروق بن ابرہہ ایک لاکھ حبشیوں کو لے کر مقابلہ پر آیا لڑائی شروع ہو گئی۔ مسروق نے ہر چند کوشش کی کہ لشکر مخالف کو منتشر کر کے ساحل تک راستہ صاف کر لے لیکن فارس کے تیر اندازوں کے تیر سے اسے کوئی چیز بچانہ سکتی تھی۔ اس کا لشکر جب ایک قدم بھی آگے بڑھنے کا ارادہ کرتا تھا ایرانی تیر اندازوں کے حملوں سے دس دس قدم پیچھے ہٹ جاتا تھا۔

مسروق بن ابرہہ کا قتل: اثناء جنگ میں وہرزدیلمی نے سیف سے مسروق کو دریافت کیا۔ سیف نے مسروق کو اشارہ سے بتلایا اس وقت ہاتھی پر سوار تھا۔ اس کے بعد مسروق ہاتھی سے اتر کر ایک خنجر پر سوار ہوا۔ وہرزدیلمی اس کی اس لغو حرکت پر بہت ہنسا اور قہار لہا کہہ اٹھا ((و کسب بنت الحمار ذل و ذل ملکہ)) ”سوار ہوا مسروق بہت الحمار پر یہ ذلیل ہوا اور اس کا ملک بھی ذلیل ہوا۔“ پھر وہرزدیلمی نے ترکش سے تیر نکال کر کمان سے جوڑ کر ایسا نشانہ مارا کہ مسروق کا خود توڑ کر دماغ سے ہوتا ہوا نکل گیا۔ مسروق زخم کھا کر زمین پر گر ا اور لشکر حبشہ بھاگ نکلا۔ چاروں طرف سے کشت و خون کا بازار گرم ہو گیا۔ حبشیوں کو بھاگتے ہوئے جگہ نہ ملتی تھی دس دس پندرہ حبشیوں کو ایک یمنی فارسی سپاہی گرفتار کر لیتا تھا اور بھیڑ بکریوں کی طرح ذبح کر ڈالتا تھا۔ ایک ہفتہ کے اندر یمن کی سرزمین حبشیوں سے ایسی پاک و صاف ہو گئی گویا ان کا کبھی وہاں وجود بھی نہ تھا۔

وہرزدیلمی نے کسریٰ کو اس فتح یابی کی اطلاع دی اور حسب حکم۔ سیف کو یمن کے تحت حکومت پر بٹھلایا اور اپنا

ایک نائب یمن میں چھوڑ کر کسریٰ کی طرف واپس گیا۔

سیف بن ذی یزن کو اکابرین کا خراج تحسین سیف بن ذی یزن اس خداداد کامیابی کے بعد یمن پر مستقل حکومت کرنے لگا اور مقررہ سالانہ خراج کسریٰ کو بھیجتا رہا۔ عرب کے نامی گرامی شعراء نے اسے مبارک بادی کے قصائد لکھے۔ امراء و عظماء قریش اس سے ملنے کو آئے اور اس فیبی امداد پر اسے مبارکباد دی۔ ان میں قریش کے نامی سردار عبدالمطلب (جد رسول اللہ صلی اللہ علیہ وسلم) بھی تھے سیف بن ذی یزن نے ان کی سب سے زیادہ تعظیم کی اور اپنے برابر بٹھلایا اور کمال عزت سے انہیں رخصت کیا۔

بازدان کی امارت یمن طبری لکھتا ہے کہ وہز کے مرنے کے بعد کسریٰ نے یمن پر اس کے لڑکے مرزبان کو گورنر بنایا پھر جب مرزبان مر گیا تو اس کے پوتے خسر خسروین تيجان بن مرزبان کو مامور کیا کچھ عرصہ بعد کسی وجہ سے اس پر شاہی عتاب ہوا اور یہ قید کر کے دربار شاہی میں بھیج دیا گیا اور اس کی جگہ بازدان یمن کی گورنری پر متعین ہوا اور یہی تازمانہ بعثت یمن کا گورنر رہا یہاں تک کہ آنحضرت صلی اللہ علیہ وسلم مبعوث ہوئے اور بازدان مسلمان ہو گیا اور یمن میں اسلام کا شیوع ہوا جیسا کہ ہم آئندہ بیان کریں گے۔ هذا آخر الخبر

چونکہ ہم عرب کے طبقہ اولیٰ و ثانیہ کے حالات و اخبار کی تحریر سے فراغت حاصل کر چکے ہیں لہذا ہم شرط کتاب کے مطابق ان کے ان معاصرین کے حالات تحریر کریں گے جن کا تعلق لوگ عجم سے ہے۔ تاکہ تمام عالم کے حالات تحریر میں آجائیں اور اہل عرب ہر طرح سے اور لوگوں سے ممتاز ہو جائیں وہ لوگ عرب کے طبقہ اولیٰ و ثانیہ کے ہم عصر تھے۔ وہ ببط سریانی، اہل بابل پھر جرمقہ، اہل موصل پھر بنو اسرائیل فارس اور یونان اور روم تھے۔ ہم ان میں ہر ایک کا تذکرہ اختصاراً پیش کریں گے۔

باب : ۱۰

ملوکِ بابل، موصل و نینوی

کنعان بن کوش بن حام: اس سے پہلے یہ امر ظاہر کر دیا گیا ہے کہ نوحؑ کے بعد کنعان بن کوش بن حام تخت حکمرانی پر رونق افروز ہوا۔ اس کے بعد اس کا لڑکا نمرود بادشاہ ہوا اور یہ صابیہ مذہب کا مقلد تھا اور بنی سام خالص موحد تھے اور اس توحید کے پابند تھے جو ان سے پہلے کلدانیوں میں رائج تھی۔ ابن سعید کہتا ہے کہ کلدانیوں کے معنی ”موحدین“ کے ہیں۔ تو ریت میں نمرود کو کوش بن حام کی طرف منسوب کیا ہے اور کنعان بن کوش کا کوئی تذکرہ نہیں ہے۔ واللہ اعلم

واقعہ ببلہ: ابن سعید کہتا ہے کہ عابر بن شالخ بن ارغشند حملہ کر کے اطراف بلاد پر قابض ہو گیا اور کوٹا سے جزیرہ و موصل کی طرف چلا آیا اور یہیں اس نے ایک شہر مجدل نامی آباد کیا اور مرتے دم تک یہیں مقیم رہا۔ اس کے بعد اس کا لڑکا فائع اس کا وارث و قائم مقام ہوا اور نمرود اور اس کی قوم پر سیدنا ابراہیم علیہ السلام کے زمانہ میں ببلہ آیا۔ ببلہ ایک مشہور واقعہ ہے اس کا ذکر تو ریت میں بھی آیا ہے لیکن ہم اس کے معنی نہیں سمجھ سکتے اور یہ کہنا کہ تمام بنی آدم کی ایک زبان تھی وہ سب کے سب شب کو سوئے اور صبح کو جب اٹھے تو ان کی زبانیں مختلف ہو گئیں۔ بالکل خلاف قیاس اور عادتاً بعید ہے مگر یہ کہ اسے ہم خوارق انبیاء میں سے شمار کریں تو اس وقت یہ معجزہ میں داخل ہو جائے گا حالانکہ اس کی روایت کسی نے نہیں کی ہاں یہ ہو سکتا ہے کہ ہم اسے خرق عادت اور اختلاف السنہ (زبانوں) کو تقدیر الہی کا ایک نمونہ اور اس کی کبریائی کا کرشمہ تصور کر لیں اور اس کے علاوہ ببلہ کے اور کوئی معنی نہیں ہو سکتے۔

موصل بن جرموق کا بابل پر قبضہ: ابن سعید کا بیان ہے کہ سوریان بن نبیط نے فائع کو بابل کی حکومت پر مامور کیا تھا۔ لیکن اس نے عہد توڑ دیا اور اس سے لڑا اور جب فائع مر گیا اور اس کا لڑکا ملک ان حکمران ہوا تو سوریان نے جزیرہ لے لیا اور بنی عابر (ملکان) کو جزیرہ سے نکال باہر کر کے جزیرہ کی حکومت اپنے ہمیشہ زادہ موصل بن جرموق کو دے دی۔ ملک ان اپنے اہل و عیال کے ساتھ پہاڑ پر چلا گیا اور وہیں اس نے سکونت اختیار کر لی۔ بعض کا خیال یہ ہے کہ خضر اسی کی نسل سے ہیں۔ اس واقعہ کے بعد موصل اپنے ماموں سوریان بن نبیط سے باغی ہو کر بابل کا مستقل حاکم بن بیٹھا اسی کے زمانہ سے ایک حکومت جرموقہ کے نام سے قائم ہو گئی اور ملوک جرموقہ ملوک نبیط سے علیحدہ ہو گئے۔

نینوی کی تعمیر: موصل کے بعد اس کا لڑکا راتق تخت حکومت پر بیٹھا بنی نبیط سے اکثر لڑتا رہا۔ اس کے بعد اثور بن راتق نے عنان حکومت اپنے ہاتھ میں لے لی اس کے بعد نینوی ابن اثور بادشاہ ہوا۔ اس نے موصل کے مقابلہ میں اپنے نام کا ایک

شہر آباد کیا۔ پھر اس کی اولاد سے سنجاریف بن اثور بن نینوی بن اثور حکمران ہوا۔ اس نے شہر سنجاہ آباد کیا اور بنی اسرائیل سے لڑا۔ اسے یہود نے بیت المقدس میں سولی پر چڑھا دیا۔

زان بن ساطرون: یہی روایت کرتا ہے کہ سنجاریف کے قتل کے بعد اس کا بھائی ساطرون جزیرہ کا بادشاہ ہوا اس نے سنجاہ کے میدان میں نہر ترنار کے کنارے شہر حضر آباد کیا۔ اس کے بعد ازاں بن ساطرون تخت حکومت پر بیٹھا یہ صابیہ مذہب رکھتا تھا بیان کیا جاتا ہے کہ یونس بن متی اسی کی طرف مبعوث ہوئے تھے۔

زان بن ساطرون کا قتل: یوسف بن متی جرمہ میں سے بنیامین بن اسرائیل کی سبط سے ہیں۔ زان بن ساطرون آپ پر ایمان لایا۔ اس کے بعد جب بخت نصر نے بابل پر حملہ کیا تو اسے پھر دین صابیہ کی دعوت دی اور جزیرہ اور بابل کی حکومت پر اسے برقرار رکھنے کا وعدہ کیا۔ زان نے بخت نصر کی یہ دعوت قبول کر لی اور جزیرہ پر قابض رہا۔ جب ارتاق سپہ سالار فارس نے جزیرہ پر چڑھائی کی اور اس نے کامیابی کے بعد دین مجوسی قبول کر لینے کی شرط پر جزیرہ بابل پر قابض رہنے دینے کا اقرار کیا اور بہمن شاہ فارس کو لکھ بھیجا۔ بہمن نے ارتاق کو لکھا کہ یہ شخص غیر قابل اعتبار ہے اور یہ دینوں کے ساتھ مذاق کرتا ہے۔ اس وجہ سے اسے زندہ رکھنا قرین مصلحت نہیں ہے۔ ارتاق نے بہمن کا یہ حکم پاتے ہی زان کو قتل کر ڈالا۔ تیرہ سو برس کے بعد جزیرہ جرمہ کے ہاتھوں سے جاتا رہا اور ملوک فارس اس پر قابض ہو گئے۔

سنجاریف: اسرائیلیں کا خیال یہ ہے کہ سنجاریف ملوک نینوی سے ہے اور وہ سب موصل بن اشوذ بن سام کی اولاد سے ہیں اس سے پہلے موصل میں انہی میں سے فول، تلفات، بلناس وغیرہ بادشاہت کر چکے ہیں۔ انہیں لوگوں نے اسباب عشرہ کے مشہور شہر شورن (جس کو سامرہ کہتے ہیں) لے لیا تھا اور اسباب کو شوروم (سامرہ) سے نکال کر اطراف اصفہان و خراسان کی طرف جلا وطن کر دیا اور اہل کومہ (کوفہ) کو شورون میں آباد کیا۔ اللہ جل شانہ نے اس قدر درندے پیدا کر دیے کہ جس طرف نظر کی جاتی تھی دس پانچ آدمی زخمی اور مردہ دکھائی دیتے تھے۔ لوگوں نے سنجاریف سے اس کی شکایت کی اور اس سے یہ دریافت کیا کہ شورون کس ستارے کے حصے میں ہے تاکہ صابیہ کے طریقے سے اس ستارہ کی روحانیت اتاری جائے۔

سنجاریف کی بیت المقدس پر فوج کشی: سنجاریف نے اس کے بجائے دو یہودی کاہنوں کو بھیج دیا انہوں نے اہل شورون کو دین یہودیت کی تعلیم دی اور سنجاریف نے شورون پر قابض ہونے کے بعد بیت المقدس پر چڑھائی کی اور کثرت لشکر پر مغرور ہو کر بنی اسرائیل سے کہا تمہارا رب کہاں ہے جو تم کو میرے ہاتھوں سے نجات دے۔

سنجاریف کا خاتمہ: بنی اسرائیل کا بادشاہ یہ سن کر اپنے زمانہ کے نبی کی خدمت میں حاضر ہوا اور اس سے دعا کا خواست گار ہوا۔ چنانچہ اس کی دعا سے سنجاریف کے لشکر پر ایسا وبال آیا اور وہ ایسی آسمانی آفت میں گرفتار ہوا کہ صبح کو اس کے ایک لاکھ پچاسی ہزار سپاہی مردہ پائے گئے یہ مجبوری سنجاریف نینوی واپس آیا اور اپنے لڑکوں کے ہاتھ سے مارا گیا جس وقت کہ وہ اپنے معبود (ستارے) کو سجدہ کر رہا تھا۔ سنجاریف کے قتل کے بعد ایرحدون ابن سنجاریف نینوی کا بادشاہ ہوا اس کے بعد بخت نصر ان پر غالب آیا جیسا کہ آئندہ ہم اس کے حالات میں بیان کریں گے۔

نمرود: ملوک بابل ببط ہیں اور وہ ببط اشوذ بن سام کی اولاد سے ہیں۔ مسعودی ان کو ببط بن ماش بن ارم کی طرف منسوب کرتا ہے۔ یہ بابل میں رہتے تھے ان میں سب سے پہلے شوریان بن ببط نے بادشاہت کی۔ مسعودی کہتا ہے کہ اسے فالغ نے

بابل کی حکومت پر مامور کیا۔ فالج کے انتقال کے بعد اس نے بدعت صابیہ ظاہر کی اور اسی مذہب کا پایندہ ہوا اس کے بعد اس کا لڑکا کنعان سلقب بن عمرو تخت حکومت پر بیٹھا اور اس نے اس مذہب کو خوب پھیلا یا اس کے بعد اس کا لڑکا کوش بادشاہ ہوا۔ جو ابراہیم علیہ السلام کا نمرود تھا اور جس نے آذر (پدر سیدنا ابراہیم) کو طلب کر کے بیت الاصنام (بتخانہ) کا داروغہ مقرر کیا تھا کیونکہ ارغون بن فالج اپنے باپ کے انتقال کے بعد کوٹی چلا آیا اور نمرودہ کے ساتھ مذہب صابیہ اختیار کر لیا یہی مذہب اس کے خاندان میں نسلاً بعد نسل آزاد بن ناحور تک برابر چلا آیا۔ ہاجر بن کوش نے ہاجر کو بیت الاصنام کا داروغہ مقرر کیا اور ابراہیم پیدا ہوئے ان کے صحیح حالات ہم اوپر لکھ آئے ہیں۔

بخت نصر کا بیت المقدس پر حملہ: الغرض بابل میں نمرودہ (نمرودن) کی حکومت کا سلسلہ برابر جاری رہا اور بخت نصر انہیں میں سے تھا جیسا کہ بعضوں نے لکھا ہے بعضے کہتے ہیں کہ جرامقہ (اہل نینوی) نے بابل پر فوج کشی کی۔ چنانچہ سنجا ریف اس پر قابض ہوا اور اس نے اپنے امراء میں سے بخت نصر کو اس کا گورنر مقرر فرمایا۔ پھر کچھ عرصہ بعد اہل بیت المقدس نے عہد توڑ دیا۔ تب بخت نصر نے بنی اسرائیل سے بیت المقدس میں معرکہ آرائی کی اور محاصرہ قتل اور قید کے بعد بنی اسرائیل کے بادشاہ کو قتل کر ڈالا اور ان کی مسجد کو ویران کر دیا۔

ایرانیوں کا بابل پر تسلط: پھر جب بخت نصر مر گیا تو اس کا لڑکا نصبت نصر بادشاہ ہوا۔ اس کے بعد منبیر حاکم ہوا۔ اس سے اور ارتاق مرزبان کسرئی سے لڑائی ہوئی ارتاق نے اسے مار ڈالا اور بابل اور اطراف بابل کا حاکم بن بیٹھا اس کے بعد نبیط اور جرامقہ دولت فارس کی رعیت میں شمار کئے جانے لگے اور نمرودوں کی بابل سے حکومت ختم ہو گئی ((ہذا ذکر ابن سعید و نقله من داهر مؤرخ دولة الفرس)) ایسا ہی ابن سعید نے ذکر کیا ہے اور اس کو نقل کیا ہے داہر مؤرخ دولت فارس سے۔

سریانیٹین: ابن سعید نے سریانیٹین اور نبیط کو ایک گروہ اور ایک ہی حکومت قرار دیا ہے۔ لیکن مسعودی کا یہ خیال ہے کہ یہ دو حکومتیں تھیں۔ سریانیٹین کی نسبت وہ کہتا ہے کہ طوفان کے بعد دنیا میں سب سے پہلے سریانیٹین نے بادشاہت کی ایک صدی یا کسی قدر اور زیادہ زمانہ میں ان کے نوبادشاہوں کے نام عجی ناموں میں تحریر کئے ہیں جنہیں ہم عدم اعتماد اور عدم صحت کے باعث تحریر نہیں کرنا چاہتے ہاں شوشان کے بارے میں وہ تحریر کرتا ہے کہ سب سے پہلے اس نے اپنے سر پر تاج رکھا تھا اور یہی تاج کا موجد ہوا تھا اور چوتھے بادشاہ نے قلعے بنوائے شہر آباد کئے اس کے زمانہ میں ہند کا بادشاہ رنبیل تھا اور اس نے اکثر ملوک مغرب کی سلطنتیں چھین لیں اور ان کی حکومت کا خاتمہ کر دیا آٹھویں کا نام ماروت بتلاتا ہے اور اپنے آخر کلام میں ظاہر کرتا ہے کہ وہ لوگ موصل اور بابل کے حاکم تھے ملوک یمن ان سے اکثر مغلوب اور کبھی غالب رہتے تھے نویں کی نسبت لکھتا ہے کہ وہ غیر مستقل حراج تھا اس کی طبیعت میں تلون حد سے زیادہ پایا جاتا تھا اور اس کے بھاگی نے سلطنت تقسیم کر لی تھی۔

غرض کہ اسی طرح وہ تحریر کرتا ہے کہ سب سے پہلے جس نے خمر (شراب) کھینچی وہ فلاں شخص تھا جس نے شطرنج کا کھیل ایجاد کیا وہ فلاں تھا جو سب سے پہلے بادشاہ ہوا وہ فلاں تھا ((و غیر ذلک)) حالانکہ ہمارے نزدیک یہ سب خلاف قیاس باتیں اور صحت سے منزلوں دور ہیں۔ اصل بات یہ ہے کہ چونکہ سریانیٹین اقدم الخلیفہ (خلقت میں سب سے مقدم) ہیں اسی وجہ سے تمام پرانی چیزیں مثلاً لغت، سحر، خط وغیرہ ان کی جانب منسوب کئے جاتے ہیں واللہ اعلم

نبیط: نبط کی نسبت مسعودی کا یہ خیال ہے کہ یہ بابل سے تھا وہ لکھتا ہے کہ ان کا پہلا بادشاہ نمرود جبار تھا اور یہ ماش بن ارم بن

سبیل سکینہ

۱۱۰

تاریخ ابن خلدون (حصہ اول)

تاریخ الانبیاء

حدیث اہل بیت ۸-۶۱

سام کی طرف منسوب کیا جاتا ہے اس نے بابل میں محل بنوایا تھا اور کوفہ کی نہر کھدوائی تھی اور دوسرے مقام پر اسی نرود کو کوش بن حام کی طرف منسوب کیا ہے۔ ہم یہ نہیں سمجھ سکتے کہ یہ دونوں نرود ایک تھے یا کہ دو پھر نرود کے بعد چودہ سو برس کے اندر چھیا لیس بادشاہوں کے نام بھی ناموں میں تحریر کرتا ہے جن کو ہم عدم صحت کی وجہ سے نقل نہیں کرنا چاہتے لیکن ”المونی“ میں نو صدی کے اندر بیس بادشاہوں کے نام تحریر کرتا ہے اور لکھتا ہے کہ نویں صدی میں ملوک بابل اہل فارس سے لڑے اور چودہویں صدی میں بیان کرتا ہے کہ اس صدی میں سنجاریف بادشاہ تھا۔ یہی بنی اسرائیل سے لڑا تھا اور انہیں بیت المقدس میں گھیر رکھا تھا اور اس نے ان سے جزیہ لیا تھا اور اس کا سب سے پچھلا بادشاہ دارنیوش تھا جو دازاکے لقب سے مشہور تھا جسے سکندر نے قتل کیا جبکہ اس نے بابل پر قبضہ حاصل کر لیا تھا اس نے اپنے اس سلسلہ کلام اور ملوک بابل کے بیان میں خلیل علیہ السلام کے نرود کا کچھ ذکر نہیں کیا حالانکہ ان نماردہ (نرودوں) کی سکونت بابل بتلاتا ہے۔ واللہ اعلم

نرود کے متعلق طبری کا بیان: طبری کہتا ہے کہ نرود بن کوش بن کنعان بن حام، ابراہیم الخلیل علیہ السلام کے عہد میں تھا پہلے یہ لوگ عادارم سے مشہور تھے جب وہ گرہ ہلاک ہو گیا تو ثمودارم کہے جانے لگے جب یہ بھی ہلاک ہو گئے تو نرودارم کے نام سے مشہور ہوئے اور جب یہ بھی ہلاک ہو گئے تو تمام اولادارم کو ارمان کہنے لگے یہ سب بظاہر ہیں اور یہ موجد تھے اور بابل میں رہتے تھے یہاں تک کہ نرود بادشاہ ہوا اور اس نے انہیں بت پرستی سکھائی۔ انتھی کلام الطبری

بابل: ہر وشیوش مورخ روم کہتا ہے کہ جس نے اہل بابل کو بت پرستی کی طرف مائل کیا وہ نرود الخسیم تھا اور بابل مریدہ الشکل آباد کیا گیا تھا اس کی شہر پناہ اسی میل کی تھی اس کی دیواریں دو سو گز بلند اور پچاس گز چوڑی اینٹ اور چونے سے بنائی گئی تھیں۔ شہر پناہ کے دو دروازے تھے جن میں تانبے کے کواڑ لگے ہوئے تھے اور اس کے اوپر محافظین کے رہنے کے لئے مقامات بنے ہوئے تھے۔ جنگی سپاہیوں کا فیصلوں اور دیواروں پر پہرہ رہتا تھا۔ شہر پناہ کے باہر خندق تھی اور خندق کے باہر ایک عمیق نہر تھی اس شہر پناہ کو ملک بیرش (کسریٰ اول) بادشاہ فارس نے مسمار کیا جب کہ اسے بابل پر قبضہ حاصل ہوا۔ انتھی کلام ہر وشیوش ان لوگوں کے کلام سے معلوم ہوتا ہے کہ نرود تھی نام ہر بادشاہ بابل کا ہے۔ اسی وجہ سے کہ انساب مختلفہ میں کبھی سام کی طرف اور کبھی حام کی طرف منسوب کر دیتا ہے۔


نرود کے متعلق دوسری روایت: بعض مورخین یہ گمان کرتے ہیں کہ خلیل علیہ السلام کا نرود بن کنعان بن سنجاریف بن نرود الاکبر تھا اور بخت نصر اس کی نسل سے ہیں اور یہ ابن برازاد بن سنجاریف بن نرود ہے اور شاہان کیانی (فارس والے) بابل پر چڑھ آئے تھے اور اس کو مغلوب کر لیا تھا۔ لیکن پھر اسے بحال رکھا اور کسی قدر خراج مقرر کر لیا تھا اور بنی سامان میں سے کسریٰ اول نے شہر بابل کو ویران کیا ہے اور اسرائیلیں اپنے انبیاء و ایال اور ارمیا کی کتاب سے نقل کرتے ہیں کہ بخت نصر کا سد بن حاور کی نسل سے ہیں اور یہ ابراہیم الخلیل کا بھائی ہے۔ بنو کا سد ملوک بابل میں شمار کئے جاتے ہیں اور انہیں کیدانین بھی کہتے ہیں انہیں میں سے بخت نصر بھی تھا جو اکثر معمورات عالم پر قابض ہو گیا تھا اور بنی اسرائیل کو مغلوب کر دیا تھا اور ان کی حکومت چھین لی تھی اور بیت المقدس کو ویران کر دیا تھا۔ اس کی حکومت مصر سے متجاوز ہو گئی تھی بینتالیس برس تک یہ سلطنت کرتا رہا۔ اس کے بعد اس کا لڑکا اوبل مردود بن بخت نصر تیس برس تک حکومت کی کرسی پر بیٹھا رہا۔ اس کے بعد بلینصر بن اوبل مردود تین برس تک حکمران رہا۔ اسی کے اخیر زمانہ میں دارا (شاہ فارس) اور اس کے داماد

تاریخ ابن خلدون (حصہ اول)

کورش نے بابل پر چڑھائی کی اور اس کا محاصرہ کر لیا۔ بعض اسرائیلیں کا یہ خیال ہے کہ بخت نصر اور ملوک بابل کسدیم کی اولاد سے ہیں اور کسدیم عیلام بن سام (برادر اشوز) کی نسل سے ہیں اور اشوز سے ملوک موصل ہیں انتھسی الکلام فسی ملوک الموصل و ملوک البابل۔ و هذا غایتہ ما ادی الیہ البحث من اخبار ہم و انسابہم۔

ملوک بابل و موصل کا مذہب: ملوک بابل و موصل ستاروں کی پرستش کرتے تھے اور اس کی روحانیت کا بذریعہ طلسم اور سحر اتارتے تھے اسی طریقہ کا نام صابہ ہے طلسمات اور سحر میں ان کو بڑا دخل تھا۔ ستاروں کی حرکات اور آثار کے خوب ماہر تھے کبھی اس دعویٰ پر آیت: ﴿وَمَا أَنزَلْ عَلَى الْمَلَكِیْنَ﴾ (البقرہ: ۱۰۲) بکسر اللام کی شہادت پیش کی جاتی ہے کہ ہاروت و ماروت ملوک سریانیین سے تھے اور یہی اول ملوک بابل ہیں اور بقراءت مشہور یہ دونوں (ہاروت و ماروت) فرشتہ تھے اس صورت میں اس فتنہ کی بابل کے ساتھ تخصیص یہ ظاہر کرتی ہے کہ اہل بابل سحر و طلسمات میں اور باشندگان عالم کی بہ نسبت زیادہ ملکہ رکھتے تھے اور ان دلائل کے علاوہ جو ان کی نجومیت اور ساحریت پر پیش کئے جاسکتے ہیں یہ ہیں کہ ہم نے یہ علوم (نجوم و سحر) اہل مصر سے حاصل کئے ہیں اور اہل مصر ان کے ہمسایہ تھے ملوک مصر کو بھی اس فن کی طرف خاص توجہ تھی۔ چنانچہ جناب موسیٰ کے مقابلہ کے لئے جادوگر جمع کئے گئے تھے۔ صعید مصر میں اب تک جادو کے آثار اس دعویٰ کی شہادت دے رہے ہیں۔ واللہ اعلم

شجرہ نسب ملوک بابل و موصل و نینوی



باب : ۱۱

ملوکِ قبط

قبطی اس گروہ کی پیدائش بھی بہت قدیم ہے اور اس کی حکومت کا زمانہ کافی دراز گزار ہے انہوں نے اپنی سکونت کے لئے مصر اور اطراف مصر کو پسند کیا تھا یہ ابتدائے عالم سے وہیں رہے اور اسی مقام پر ان کی دولت و حکومت رہی یہاں تک کہ آفتاب اسلام کی روشنی نے ان کی چمک و دمک کو ماند کر کے ان کی دولت و حکومت کا خاتمہ کر دیا۔

قبطیوں کی سیاسی حالت: کبھی یہ اپنے ہم عصر (عالمِ فرس و روم) سے جب کہ یہ نمرود ہو جاتے تھے تو مغلوب بھی ہو جاتے تھے اور کبھی یہ ان پر غالب آ جاتے تھے اور اپنے ممالک سے انہیں نکال دیتے تھے یہاں تک کہ مملکتِ اسلام نے ان کے ہاتھوں سے دولت و حکومت چھین لی۔ کتبِ قدیمہ سے یہ ظاہر ہوتا ہے کہ اہل مصر اپنے ہر بادشاہ کو فرعون کہتے تھے کچھ زمانہ بعد زبان تبدیل ہو جانے کی وجہ سے یہ نام بے معنی رہ گیا۔

قبطیوں کی اصل: مشہور قول تو یہ ہے کہ یہ نساہام بن نوح کی طرف منسوب کئے جاتے ہیں مگر مسعودی انہیں بنصر بن حام کی نسل سے بتاتا ہے حالانکہ توریت میں بنصر بن حام کا کچھ ذکر نہیں ہے۔ البتہ مصر ایم، کوش، کنعان، قوط کا تذکرہ آیا ہے۔ سہیلی کہتا ہے کہ قبطی کنعان بن حام کی اولاد سے ہیں کیونکہ قبطی مصر کی طرف منسوب کئے جاتے ہیں اور مصر بنیٹ یا قبط بن بنیٹ کا لڑکا ہے اور بنیٹ کوش بن کنعان بن حام کی اولاد سے ہیں ہر و شوش بیان کرتا ہے کہ قبطی قبط بن لائق بن مصر کی اولاد سے شمار کئے جاتے ہیں اور اسراہیلین کا یہ خیال ہے کہ یہ قوط بن حام کی اولاد سے ہیں اور بعضوں کے نزدیک یہ کفتوریم بن قبط قاقمین کی نسل سے ہیں اور قبطاقمین کے معنی قبط کے ہیں۔

مصر بن بنصر: مسعودی کی تحریرات سے یہ امر ثابت ہوتا ہے کہ بنصر بن حام، نمرود بن کنعان کے عہد حکومت میں مصر کی حکومت و سرداری کے لئے منتخب کیا گیا تھا۔ چنانچہ اس نے وہیں سکونت اختیار کی اور انتقال کے وقت مصر کی حکومت کی اپنے لڑکے مصر کے حق میں وصیت کی اس نے اپنے دائرہ حکومت کو اسوان و یمن و عربش و اہلیہ و فرسیہ تک بڑھا لیا اسی کی طرف یہ سرزمین منسوب کی گئی اور مصر کے نام سے مشہور ہوئی اس کے جہات اربعہ میں جانب جنوب نوبہ اور جانب شرق شام اور شمال میں بحر زقاق اور غرب میں برقہ و نیل ہیں مصر نے بڑی عمر پائی تھی۔

ابوالاقباط بن مصر: اس کی زندگی میں اس کے لڑکے جوان ہو گئے تھے اس نے ملک و حکومت کی وصیت اپنے بڑے لڑکے قبط کے حق میں کی۔ قبط بن مصر بھی طویل العمر ہوا یہی ابوالاقبط (قبطیوں کا باپ) ہے اس کے بعد اشون بن مصر اس کے بعد

صائم اس کے بعد اتریب یکے بعد دیگرے بادشاہ ہوئے۔ اتریب کے بعد اور لوگوں کے نام عجی ناموں میں تحریر کئے ہیں جنہیں ہم عجیت کی وجہ سے تحریر میں نہیں لاسکتے اتریب کے بعد چھ کا ذکر کر کے تحریر کرتا ہے ”پس نصر بن حام کی اولاد بکثرت ہوئی اور اس کی نسلیں متعدد شاخوں میں پھیل گئیں اور جب ان پر عورتیں حکومت کرنے لگیں تو عمالقہ میں سے بادشاہ شام ولید بن دویع نے ان پر حملہ کیا اور ان کی خود مختاری چھین کر انہیں اپنا باج گزار اور مطیع بنالیا۔“

شہداد بن مداد کی مصر پر فوج کشی: علامہ ابن سعید اہل مشرق کی کتابوں سے نقل کرتا ہے کہ مصر کے بعد اس کا لڑکا قبط بادشاہ ہوا اس کے زمانہ حکومت میں شہداد بن مداد بن حاد نے ملک مصر پر فوج کشی کی اور نشیبی مصر پر قبضہ کر لیا۔ جب قبط اثناء لڑائی میں مارا گیا تو اس کا بھائی اتریب تخت حکومت پر بیٹھا اس نے قوم کی گئی ہوئی قوت کو پھر جمع کیا اور باعانت بربر و سوڈان عرب کو مصر سے نکال کر شام کی طرف واپس کر دیا۔ اتریب نے بہت اچھی حکومت کی۔ اس نے اپنے زمانہ حکومت میں دوشہر آباد کئے ایک تو اپنے نام کا اور دوسرا شہر عین شمس اس کے بعد بود شیر بن قبط مصر کا بادشاہ ہوا۔ اس کی تحریک سے ہرمس مصری جبل القمر کی طرف گیا اور اس نے بلاد احاط وغیرہ آباد کئے اس کے بعد عدیم بن بود شیر اس کے بعد شدات بن عدیم پر اس کا لڑکا ہندوش بن شدات (اس نے شہر عین شمس کو از سر نو آباد کیا اسے سحر و طلسمات میں بہت غلو تھا) پھر مقلادش بن مقلادس بن عبد البقر مرقیس یکے بعد دیگرے حسب ترتیب بادشاہ ہوئے مرقیس اس سلسلہ کا آخری بادشاہ ہے۔

اشمون بن قبط: اس کے زمانہ میں اشمون بن قبط اس کے چچا نے حملہ کر کے مصر کی عنان حکومت اپنے قبضہ میں لے لی اور ایک شہر اشمون نامی آباد کیا۔ اس کے بعد ابن اشمون پھر صابن قبط (یہ اشاد کا چچا تھا اس نے بھی ایک شہر اپنے نام کا آباد کیا تدراس (یہ بہت بڑا حکیم تھا اس نے ہیکل زہرہ بنایا جسے بخت نصر نے مسمار کیا) پھر مالیت بن تدراس تخت حکومت پر بیٹھا مالیت اس خاندان میں ایک ایسا بادشاہ ہوا جو صابیہ دین چھوڑ کر موحد ہو گیا۔ بربر اور اندلس کی طرف بڑھا اور فرنج (فرانس) سے لڑا اس کے بعد اس کا لڑکا حریبا بن مالیت بادشاہ ہوا اس نے اپنی بد قسمتی سے صابیہ مذہب پھر اختیار کر لیا بلاد ہند و سودان پر چڑھائی کی۔ حکیم الملوک کلکی بن حریبا: اس کے بعد کلکی بن حریبا حکومت کی کرسی پر بیٹھا اس کو قبطی حکیم الملوک کے لقب سے یاد کرتے ہیں اس نے ہیکل زحل بنایا یہ اپنے بھائی مالیا بن حریبا کو ولی عہد کر کے لہو و لعب میں مصروف ہو گیا۔

فرعون اول: اسے اس کے لڑکے خرطیش نے حالت غفلت میں مار ڈالا اور خود تخت حکومت پر بیٹھ گیا یہ بہت بڑا سفاک و بے رحم اور قاتل و ظالم تھا۔ قبطی اسے موسیٰ علیہ السلام کا فرعون کہتے تھے اور اس کی نسبت ان کا یہ خیال ہے کہ یہی اول الفراعنہ (فرعون کا اول) ہے۔

حور یا بنت خرطیش: جب اس نے اپنے اعزاء و اقارب پر دست درازی شروع کی تو اس کی لڑکی حوریا نے اسے زہر دے کر مار ڈالا اور خود قبطیوں کی بادشاہ بن بیٹھی۔ ابراحس جو اس کے چچا اتریب کی اولاد سے تھا وہ مخالف اٹھ کھڑا ہوا فریقین میں متعدد لڑائیاں ہوئیں۔ بالآخر ابراحس شام کی طرف بھاگ کر چلا گیا۔ پھر کنعانیوں کی امداد سے ان کے سپہ سالار جیرون کو اپنے ہمراہ لے کر مصر پر چڑھائی کی جس وقت مصر کے قریب پہنچا۔

حوریا اور جیرون: حوریا جیرون کے پاس آئی جیرون اسے دیکھ کر فریفتہ ہو گیا حوریا نے کہا میں اس شرط سے تجھے اپنے شوہریت کا اعزاز دے سکتی ہوں کہ تو ابراحس کو قتل کر دے اور اسکندریا کو بنادے۔ جیرون کے نرم دل پر اس کا عشق غالب آ

چکا تھا اور وہ اس پر فریفتہ ہو چکا تھا اس نے اس کی دونوں شرطیں قبول کر لیں اور دونوں کو کسی فتنہ و فساد کے بغیر مکمل کو پہنچا دیا۔ لیکن حوریا نے جیرون کو بھی زہر دے دیا اور آپ مستقل طور سے حکومت کرنے لگی اس نے منارہ اسکندر یہ بنوایا اور اپنے زمانہ حیات میں اپنی چچا زاد بہن دلیقیہ کو ولی عہد کیا۔

ولید بن دوع عمالقہ کا مصر پر قبضہ: جب حوریا کا انتقال ہو گیا اور دلیقیہ تخت حکومت پر بیٹھی تو اتریب کی اولاد سے ایمین نامی ایک شخص نکلا اور وہ ابراحس کے خون کا بدلہ لینے پر تیار ہوا اور اسی غرض سے عمالقہ کے بادشاہ ولید ابن دوع سے جا کر ملا اور اس سے مدد چاہی ولید ابن دوع، ایمین کے ساتھ مصر کی طرف بڑھا اور نہایت کم مدت میں اس پر قبضہ کر لیا اسی کے زمانہ میں قبطیوں کے ہاتھ سے مصر کی حکومت جاتی رہی اور عمالقہ اس پر قابض ہو گئے۔

اطفیر عزیز مصر: ولید بن دوع عیش و عشرت میں زیادہ منہمک رہتا تھا اطفیر اس کا وزیر تمام کاروبار حکومت اور انتظام کرتا تھا۔ یہ عزیز مصر کے لقب سے مشہور تھا اور اسی کی قائم مقامی یوسف صدیق نے کی اور وحی والہام کے ذریعہ سے خط اور خزان کا انتظام کیا۔ ولید بن دوع کے بعد دارم بن ریان بادشاہ ہوا اسے قبط و یصوص کہتے تھے۔

حضرت یوسفؑ کی وزارت: یوسفؑ نے اس کی بھی وزارت کی تھی اسی کے زمانہ میں آپ کا انتقال ہوا۔ یوسفؑ صدیق کے انتقال کے بعد اس کا کارخانہ بالکل درہم برہم ہو گیا۔ کج خلقی، ظلم اور ہزار ہا برائیوں کا بانی ہوا آخر کار نیل میں ڈوب کر مر گیا۔

معدانوس بن دارم: اس کے بعد اس کا لڑکا معدانوس بن دارم تخت حکومت پر بیٹھا اور اس نے رہبانیت کی بنا ڈالی اس کے بعد اس کا لڑکا کاشم تخت نشین ہوا اس نے بنی اسرائیل کو ذلیل کیا اسی کے وقت سے بنی اسرائیل کا شمار راذل میں ہونے لگا اس کو اس کے دربان نے مار ڈالا اور اس کی جگہ پر اس کے لڑکے الاطش کو تخت نشین کیا۔

لہوب کی جا برانہ حکومت: الاطش تخت حکومت پر بیٹھتے ہی لہو و لعب میں مشغول ہو گیا اراکین سلطنت نے اسے تخت سے اتار کر تدارس کی نسل سے ایک دوسرے شخص لہوب (اہب) نامی کو تخت حکومت پر بٹھایا یہ بہت بڑا جا بر تھا۔ قبط کا یہ خیال ہے کہ یہ موسیٰ علیہ السلام کا فرعون ہے اور اہل اثر کہتے ہیں کہ فرعون موسیٰ ولید بن مصعب تھا اور یہ نجار تھا۔ رفتہ رفتہ جاں نثاروں کی فوج میں بھرتی ہو گیا۔ پھر ترقی کر کے وزارت تک پہنچا اور وزارت سے بادشاہت کے رتبہ پر پہنچ گیا۔ لیکن یہ بعید از قیاس ہے جیسا کہ ہم کتاب الاول (مقدمہ تاریخ) میں لکھ آئے ہیں۔

حاکم العجوز: مسعودی کہتا ہے کہ موسیٰؑ کا فرعون قبطیوں میں سے تھا۔ فرعون کی ہلاکت کے بعد قبطیوں پر ملوک شام کا خوف غالب ہوا انہوں نے ولو کہ نامی ایک عورت کو شاہی خاندان سے اپنا بادشاہ بنایا جس نے مصر پر ایک دیوار کھینچی جو حاکم العجوز کے نام سے مشہور ہے ولو کہ کے بعد مسعودی نے آٹھ بادشاہوں کے نام عجی ناموں سے لکھے ہیں اور آٹھویں کی نسبت لکھتا ہے کہ وہ فرعون الاعرج ہے اس کے سایہ امن میں بنی اسرائیل آئے تھے جب کہ بخت نصر نے ان پر حملہ کیا تھا۔ پس بخت نصر مصر میں داخل ہوا اور اس کو قتل کر کے صابی مذہب کے بت خانوں کو منہدم کر کے آتش کدہ بنوایا۔

ولو کہ کا طلسمی مکان: مسعودی کہتا ہے عبد الحکیم روایت کرتا ہے کہ اسے بڑھیا ولو کہ نے ترورہ نامی ساحرہ کو بلوایا اور اس کے ذریعہ سے وسط شہر صف میں ایک طلسمی مکان بنوایا جس میں حیوانات ناطق (انسان) اور دیگر حیوانات (غیر ناطق) کی

تصویریں بنائیں جو حادثات ان تصویروں پر واقع ہوتے تھے وہ اثر بعینہ انسانوں یا حیوانوں پر پڑتا تھا اس ذریعہ سے اہل مصر اپنے ہر مخالف کے شرف و فساد سے محفوظ رہتے تھے اس نے میں برس حکومت کی۔

فرعون الاعرج اس کے بعد اور کون بطلوس نامی ایک لڑکا تخت نشین کیا گیا اس کے بعد یزدیس بن اور کون بطلوس پھر نفاس بن نقر اس کے بعد مرینا بن مرینیوس اس کے بعد استمار بن مرینا یکے بعد دیگرے بادشاہ ہوئے۔ استمار کے زمانہ میں سلطنت بہت ضعیف ہو گئی تھی اکثر مقامات میں بلوہ اور بغاوتیں آئے دن ہوتی رہتی تھیں۔ خاص مصر میں چند سپاہیوں نے بعض امراء کی سازش سے بلوہ کیا اور استمار کو قتل کر کے بلوطیس بن مناکیل کو تخت نشین کیا۔ اس نے چالیس برس حکومت اس کے بعد مالوس بن بلوطیس اس کے بعد اس کا بھائی مناکیل اس کے بعد برکت بن مناکیل یکے بعد دیگرے تخت حکومت کے مالک رہے۔ برکت بن مناکیل نے ایک سو بیس برس سلطنت کی اسی کو فرعون الاعرج کہتے ہیں۔ اسی نے بیت المقدس پر حملہ کیا تھا اور اہل قدس کو اپنا تختہ مشق بنایا تھا جیسا اس کا ابتدائی زمانہ باعتبار امن و عدل قابل تعریف تھا ویسا ہی آخری زمانہ ظلم و تعدی کے لحاظ سے لائق نفیرین ہے۔

بخت نصر کا اسرائیلیوں پر ظلم و ستم ابن عبدالحکم کہتا ہے کہ اس کے بعد مرینیوس بن برکت تخت حکومت پر بیٹھا اس کے بعد فرعون بن مرینیوس بادشاہ ہوا اور اس نے ساٹھ برس حکومت کی۔ اس کے بعد نفاس بن مرینیوس بادشاہ ہوا۔ نفاس کے زمانہ میں ولوکہ کا وہ طلسمی مکان جس کا اوپر ذکر آچکا ہے منہدم ہونے کے قریب ہو گیا کیونکہ ولوکہ کے بعد پھر کسی شخص میں ایسی صلاحیت و قابلیت باقی نہ رہی جو اسے وقفاً و قنادرست کرتا جاتا تھا نفاس کے بعد قومس بن نفاس بادشاہ ہوا اور ایک مدت تک حکومت کرتا رہا۔ اس کے بعد بخت نصر نے بیت المقدس پر قبضہ کر لیا اور بنی اسرائیل پر طرح طرح کے ظلم و ستم کئے۔ بنی اسرائیل بیت المقدس سے بھاگ کر قومس کے پاس چلے آئے قومس نے انہیں پناہ دی۔

بخت نصر کا مصر پر حملہ بخت نصر نے قومس کو اس سے منع کیا لیکن جب قومس نے اس کے کہنے پر عمل نہ کیا تو بخت نصر مصر کی طرف بڑھا اور پہلے ہی حملہ میں قومس کو گرفتار کر کے قتل کر ڈالا۔ مصر کو لوٹ لیا چالیس برس تک مصر ویران پڑا رہا اس کے بعد ارمیاء نے مصر میں سکونت اختیار کی اور اہل مصر پھر آباد کئے گئے۔ اس کے بعد سلاطین فارس و روم تمام دنیا پر غالب آئے اور پھر روم اور اہل مصر میں لڑائیاں ہوئیں اہل مصر نے خراج دینا منظور کیا اور فارس و روم نے مل کر مصر کو تقسیم کر لیا۔

مقوقس ایک زمانہ دراز تک نواثین فارس و روم مصر پر حکومت کرتے رہے۔ جب اسکندر یونانی کا مصر پر قبضہ ہوا اس نے اسکندریہ اور آثار قدیمہ کو از سر نو بنوایا اس کے بعد قیصرہ روم و مصر و شام پر غالب آئے اور مصر کی حکومت اپنی طرف سے قبط کو دی۔ یہاں تک کہ اسلام کا پھر یراکامیابی کے ساتھ اڑتا نظر آیا۔ ان دنوں اسکندریہ اور مصر میں قبطیوں کا آخری فرمانبردار مقوقس حکومت کر رہا تھا۔ اس کا نام بروایت سہیلی جرج بن بینا تھا۔ جیسا کہ سہیلی نے نقل کیا ہے جناب رسالت مآب صلی اللہ علیہ وسلم نے حاطب بن ابی بلتعہ کو نامہ مبارک دے کر اس کے پاس روانہ فرمایا تھا یہ اسلام قبول کرنے کی طرف مائل ہو گیا اور رسول مقبول صلی اللہ علیہ وسلم کی خدمت میں چند چیزیں ہدیہ روانہ کیں جن کا اہل سیر نے ذکر کیا ہے ان میں ایک خچر بھی تھا جس پر رسول مقبول صلی اللہ علیہ وسلم اکثر سوار ہوا کرتے تھے جس کا نام ذلدل رکھا گیا تھا اور ایک گدھا تھا جو یعفور کے نام سے مشہور تھا اور ماریہ قبطیہ والدہ جناب ابراہیم ابن رسول مقبول صلی اللہ علیہ وسلم اور ان کی ہمشیرہ شیریں بھی تھیں جناب

رسول مقبول صلی اللہ علیہ وسلم نے شیریں کو حسان بن ثابت کو مرحمت فرمایا اور چند شیشے کے پیالے تھے جو اکثر رسول مقبول صلی اللہ علیہ وسلم کے استعمال میں رہتے تھے اور شہد مصری جو غسل الطیب کے نام سے مشہور ہے بھیجا تھا۔

مقوقس کی معزولی: بیان کیا جاتا ہے کہ ہرقل روم کو جب مقوقس کے ان ہدایا کی اطلاع ہوئی۔ تو اس نے مقوقس کو مہتمم بالا سلام کر کے ریاست مصر سے معزول کر دیا۔

اہل مصر کے لئے رسول اللہ ﷺ کی وصیت: مسلم نے اپنی صحیح میں بروایت ابوذر غفاری بیان کیا ہے: ((ان رسول اللہ صلی اللہ علیہ وسلم قال اذا افتتحتم مصر و انکم مستفتحون مصر فاستوصوا باهلها خیر فان لهم ذمة و رحما و اوصهرا)) ”بے شک رسول اللہ صلی اللہ علیہ وسلم نے فرمایا کہ جب تم مصر کو فتح کرو اور بے شک مصر کو تم فتح کرو گے۔ پس اہل مصر کے ساتھ نیکی کرنا کیونکہ ان کو ذمہ اور رشتہ ہے یا صہر (دامادی ہے)۔“ علامہ ابن اسحاق زہری سے روایت کرتا ہے کہ میں نے زہری سے کہا: ((ما الوحم التی ذکر)) ”وہ کون سا رشتہ ہے جس کا ذکر کیا گیا ہے“۔ زہری نے جواب دیا کہ جناب ہاجرہ مادر اسماعیل انہیں میں سے تھیں اور روادۃ حدیث صہر کی تفسیر یہ کرتے ہیں کہ ماریہ قبطیہ مادر ابراہیم ابن رسول اللہ صلی اللہ علیہ وسلم انہیں میں سے تھیں۔ جنہیں مقوقس نے جناب رسول مقبول کو ہدیہ بھیجا تھا۔

مصر پر عمرو بن العاص کا قبضہ: طبری کہتا ہے کہ عمرو بن العاصؓ نے جس وقت مصر پر قبضہ کیا تو لوگوں نے جناب رسول صلی اللہ علیہ وسلم کی وصیت سے انہیں آگاہ کیا۔ عمرو ابن العاصؓ نے کہا ”یہ ایسا نسب ہے کہ جس کے حق کی نگہداشت سوائے نبی کے اور کوئی نہیں کر سکتا کیونکہ یہ نسب بعید ہے اور اہل مصر نے عمرو بن العاصؓ سے بیان کیا کہ ہاجرہ لونڈی نہ تھیں بلکہ خاندان سلطنت سے تھیں وہ ہمارے بادشاہوں میں سے ایک بادشاہ کی بیوی تھیں۔ ہم سے اور اہل عین شمس سے لڑائیاں ہوئیں اہل عین شمس ہم پر غالب آئے ان کے بادشاہ نے ہمارے شاہی محل کو لوٹ لیا بادشاہ کو قتل کر ڈالا اور ان کی عورتوں اور بچوں کو گرفتار کر لیا۔ انہیں عورتوں میں ہاجرہ بھی تھیں جو ابراہیم تمہارے باپ کو دی گئیں۔


مقوقس کی بحالی: الغرض جس وقت مصر و اسکندریہ کی فتح تکمیل کو پہنچی اور قیصر روم نے قسطنطنیہ جا کر جان بچائی۔ مقوقس اور بقیہ قبط ان شرائط صلح پر راضی ہو گئے۔ جنہیں عمرو ابن العاصؓ نے طے کیا تھا اور اس جزیہ کا دینا قبول کر لیا جو ان پر قائم کیا گیا تھا۔ اسی وجہ سے مقوقس اپنی قوم کی سرداری پر بحال و قائم رکھا گیا۔ وہ اپنے ہر کام میں مسلمانوں سے مشورہ کرتا تھا کبھی وہ اسکندریہ میں رہتا تھا اور کبھی منف (اعمال مصر) میں جا کر مقیم ہوتا تھا۔

قبطیوں کا زوال: عمرو ابن العاصؓ نے مقام فسطاط پر اپنا خیمہ نصب کرایا تھا اور اسی مقام سے مصر کا محاصرہ کیا تھا۔ مسلمانوں نے اسی مقام پر سکونت اختیار کر لی اور اس شہر کو چھوڑ دیا جہاں مقوقس رہتا تھا۔ نتیجہ میں وہ شہر ویران و خراب ہو گیا اس شہر کے ویران ہونے اور مقوقس کے مرنے سے قبطیوں کی حکومت کا خاتمہ ہو گیا اور ان کی پچھلی نسلیں اب تک باقی ہیں جنہیں اسلام حاکم اپنے مالی اور انتظامی محکموں میں ملازم رکھتے ہیں اور بعض ان میں سے اسلام قبول کر لیتے ہیں۔ سلطان وقت کے نزدیک ان کی قدر و منزلت بڑھ جاتی ہے اور سب سے بڑا رتبہ مصر میں مرتبہ وزرات ہے ان کے عوام الناس اسی نصرانی مذہب پر ہیں جس پر کہ پہلے تھے اور ان کی اکثر قوم اطراف صعید اور اعمال مصر میں حرفت و صناعت کا کام کرتی ہے۔ واللہ غالب علی امرہ

شہر عین شمس عبد الرحمن بن شماسہ کی روایت جو اس نے شیوخ مصر سے نقل کی ہے۔ یہ امر ظاہر کرتی ہے کہ شہر عین شمس یہاں شمس تھا اس میں بنیاد دیوار اور ستون اور لہو لعب کی چیزیں اس کثرت سے تھیں کہ کسی اور قدیم شہر میں نہیں ہیں۔ شہر مصنف ہمیشہ ملوک و سلاطین مصر کا دار السلطنت رہا۔ فراعنہ مصر سے پہلے کے بادشاہ بھی وہیں رہتے تھے اور فراعنہ مصر کے بعد بھی اسی شہر کو دار السلطنت ہونے کا اعزاز حاصل رہا۔ یہاں تک کہ بخت نصر نے اسے ویران اور مسمار کیا جیسا کہ قومس بن نقاس کے عہد حکومت کے ضمن میں ہم تحریر کر چکے ہیں۔ فرعون مدینہ مصنف میں رہتا تھا اس شہر کی شہر پناہ کے ستر دروازے تھے اس کی شہر پناہ لوہے کی تھی۔ اس میں چار نہریں تھیں جو فرعون کے تخت کے نیچے سے جاری تھیں۔ ابوالقاسم بن خرداذیہ کتاب المسالک و الحمالک میں تحریر کرتا ہے کہ شہر مصنف کا طول بارہ میل تھا۔ مصر کا خراج اٹھارہ کروڑ دینار فرعون کی تھا۔ دینار فرعونی تین مثقال کا ہوتا ہے اور مثقال ساڑھے چار ماشہ کا۔

مصر کی وجہ تسمیہ مصر کو مصر اس وجہ سے کہتے ہیں کہ اسی شہر میں مصر بن میصر بن حام نے سکونت اختیار کی تھی۔ بیان کیا جاتا ہے کہ یہ نوحؑ کے ساتھ میں کشتی میں تھا جناب نوحؑ نے اس کے حق میں دعائے برکت فرمائی تھی کہ اللہ جل شانہ نے ان کی دعا مقبول کر لی اور برکت مرحمت فرمائی۔ مصر کی حد طولاً برقہ سے ایلاتک اور عرضاً اسوان سے رشید تک ہے پہلے اس کے تمام باشندے صابیہ مذہب رکھتے تھے اس کے بعد قیصرہ روم نے اس پر قبضہ کر لیا تو قسطنطین نے انہیں نصرانیت کی طرف مائل کر لیا۔ انہوں نے اپنے ہمسایہ جلالقہ و صقالیہ و برجان و روس و قبط و حبشہ و نوبہ کو نصرانیت کی تعلیم دی۔ پھر جب مذہب اسلام کا آفتاب مطلع دنیا میں نکلا تو اس نے انہیں اپنے نور ایمان سے منور کر کے اسلام کی راہ راست دکھلائی۔

شجرہ نسب ملوک قبط



اس کے زمانہ میں علاقہ مصر پر غالب آئے

ملوک مصر از علاقہ جہنوں نے مصر کو قبطیوں سے لے لیا۔ لاطش، کاظم، معد النوس، وادم۔
لبیان۔ ولید دومع۔ ثوران۔ ارانہ۔ فاران۔ عمود۔ عمیق۔

باب: ۱۲

حضرت موسیٰ علیہ السلام

یعقوب بن اسحاقؑ: اس سے پہلے ہم جناب ابراہیمؑ کے تذکرہ میں لکھ چکے ہیں کہ یعقوب بن اسحاق اپنے اسباط کے ساتھ مصر میں سکونت پذیر ہوئے تھے تو ریت میں مذکور ہے کہ اللہ جل شانہ نے ان کو اسرائیل کے نام سے یاد فرمایا تھا۔ ایل کے معنی عبد کے ہیں اور اسر۔ اللہ جل شانہ کے اسماء صفاتی سے ہے چونکہ زبان عجم میں مضاف ہمیشہ متاخر ہوتا ہے اس وجہ سے ایل آخر کلمہ ہوا اور مضاف الیہ مقدم ہوا۔ یعقوب کا انتقال ایک سو ستاسی برس کی عمر میں مصر میں ہوا اور یوسفؑ نے آپ کی وصیت کے مطابق فرعون کی اجازت سے فلسطین میں آپ کو اپنے آبائی مقبرہ میں لا کر دفن کیا۔ تجمیز و تکفین کے بعد یوسفؑ مصر پھر واپس چلے آئے اور وہیں مقیم رہے یہاں تک کہ ایک سو بیس برس کی عمر میں آپ نے بھی انتقال کیا اور مصر میں دفن کئے گئے۔ آپ نے انتقال کے وقت وصیت کی تھی کہ جب بنی اسرائیل مصر سے ارض موعود (یعنی بیت المقدس) کی طرف نکل کر روانہ ہوں تو اپنے ہمراہ آپ کا تابوت بھی لے لیں۔ یوسفؑ کے انتقال کے بعد اسباط نے مصر میں سکونت اختیار کی۔ تھوڑے دنوں میں ان کی نسل ترقی اس قدر ہوئی کہ قبلی ان کو رشک و حسد کی آنکھوں سے دیکھنے لگے۔

بنی اسرائیل پر فرعون کا عتابؑ: تو ریت میں لکھا ہے کہ ایک بادشاہ فراعنہ مصر سے یوسفؑ کے بعد تخت نشین ہوا اور وہ بنی اسرائیل کی قدر و منزلت سے ناواقف تھا۔ وہ نہ ان کو پہچانتا تھا اور نہ ان کے آباء اجداد سے آگاہ تھا اس نے ان کا خون مباح کر دیا اور ان سے خدمت کا کام لینے لگا۔ اس کے بعد کاهنوں نے یہ ظاہر کیا کہ عنقریب بنی اسرائیل میں ایک نبی ہونے والا ہے جو تمہارے ملک کا مالک اور تمہاری بربادی کا باعث ہوگا۔ اعلیٰ ہذا اسی طرح اور جو کچھ اس واقعہ کے متعلق انہیں معلوم تھا۔ اسے بتایا فرعون نے بنی اسرائیل کی نسل ختم کرنے کا بیڑہ اٹھالیا ان کے مردوں کو عورتوں سے علیحدہ کر دیا۔ لڑکوں کو قتل کرنے لگا اسی حالت میں ایک زمانہ گزر گیا یہاں تک کہ موسیٰ علیہ السلام پیدا ہوئے۔

حضرت موسیٰؑ: موسیٰ عمران ابن قاہت بن لاوی بن یعقوب کے لڑکے تھے ان کی ماں کا نام یوحاندہ تھا۔ جولادی کی لڑکی اور عمران کی پھوپھی تھیں۔ قاہت بن لاوی جناب یعقوب کے ہمراہ مصر آئے تھے اور عمران بن قاہت مصر میں پیدا ہوئے۔ عمران کی تہتر برس کی عمر میں ہارون اور اسی (۸۰) برس کی عمر میں موسیٰؑ پیدا ہوئے۔ یوحاندہ (مادر موسیٰ) نے بالہام

خدا موسیٰؑ کو ایک صندوق میں رکھ کر دریا میں بہا دیا۔ ہمیشہ موسیٰؑ دور سے کھڑی ہو کر دیکھنے لگیں اتفاق یہ کہ فرعون کی لڑکی اپنے خواصوں کے ساتھ دریا کی طرف آئی تھی۔ اس نے صندوق کو دریا سے نکلوا یا جب صندوق کھولا گیا تو موسیٰؑ کی صورت دکھائی دی اس کو آپ کی صورت دیکھ کر رحم آ گیا اسے آپ کی رضاعت کی فکر ہوئی۔ ہمیشہ موسیٰؑ نے کہا اگر تم اجازت دو تو میں ایک دودھ پلائی لادوں فرعون کی لڑکی نے یہ منظور کر لیا موسیٰؑ کی بہن بن گئیں اور اپنی ماں کو بلالائیں فرعون کی لڑکی نے موسیٰؑ کو ان کی ماں یوحاند کے سپرد کر دیا۔ جب دودھ پلائی کی مدت پوری ہو گئی اور موسیٰؑ فرعون کی لڑکی کے پاس لائے اس نے ان کا نام موسیٰؑ رکھا اور خود ان کی پرورش کرنے لگی۔ موسیٰؑ نے چونکہ فرعون کے گھر میں پرورش پائی تھی اور یہ بات پوری طرح مشہور تھی کہ فرعون کی بی بی آسیہ یا اس کی لڑکی نے آپ کو گود لے لیا ہے۔ اس وجہ سے اہل مصر آپ کا بہت لحاظ کرتے تھے۔ لوگوں کے دلوں میں آپ کا بہت بڑا رعب داعب تھا اور اسی تعلق سے قطی آپ کے ماموں تھے۔

حضرت موسیٰؑ کی گرفتاری کا حکم: موسیٰؑ نے جو ان ہونے کے بعد ایک روز دیکھا کہ ایک عبرانی (بنی اسرائیل) کو ایک مصری (قطی) مار رہا ہے آپ نے مصری کو اس فعل سے روکا۔ مگر اس نے آپ کا کچھ خیال نہ کیا موسیٰؑ کو غصہ آ گیا اور آپ نے اسے ایک طمانچہ مارا کہ وہ مر گیا دوسرے روز پھر ایسا ہی واقعہ پیش آیا مگر یہ کہ اس واقعہ میں دونوں بنی اسرائیل تھے۔ موسیٰؑ نے غالب شخص کو ڈانٹ کر روکنا چاہا اس نے کہا: ﴿اَسْرِیْذٰ اَنْ تَقْتُلِنِیْ کَمَا قَتَلْتَ نَفْسًا بِالْاَمْسِ﴾ (القصص)

طبری کہتا ہے کہ مادر موسیٰؑ نے موسیٰؑ علیہ السلام کو تین روز دودھ پلا کر چوتھے روز صندوق میں رکھ کر دریا میں ڈالا تھا اور مفسرین و علماء اخبار کہتے ہیں کہ تین مہینہ دودھ پلا کر چوتھے مہینہ میں موسیٰؑ کو اچھے کپڑے پہنا کر صندوق میں رکھ کر دریا میں بہہ دیا تھا اور صندوق پر چڑا منڈھا ہوا تھا صندوق کا بنانے والا حریل نامی ایک شخص فرعون کی قوم سے تھا مگر با ایمان تھا۔

اس قصہ کو مؤرخین نے اس طرح بیان کیا ہے اور یہی کلام مجید کے نص صریح سے مطابقت رکھتا ہے کہ جب تاہوت موسیٰؑ کو آسیہ زوجہ یا فرعون کی لڑکی نے دریا سے نکلوا یا اور فرعون سے بالتجہ موسیٰؑ کو لے لیا۔ تب اس کو ان کی رضاعت کی فکر ہوئی جو دودھ پلائی آتی تھی اس کا دودھ موسیٰؑ علیہ السلام نہ پیتے تھے۔ یہاں تک کہ دو پہر کا وقت آ گیا آسیہ یا فرعون کی لڑکی کو اس امر کا خیال گزرا کہ شدت گرنگی سے موسیٰؑ کا انتقال نہ ہو جائے اس وجہ سے وہ بہت پریشان ہوئی جب موسیٰؑ کی بہن کو اس حالت سے آگاہی ہوئی تب انہوں نے لونڈیوں سے کہا: ﴿هَلْ اَذَلَّکُمْ عَلٰی اَهْلِ بَیْتِ یَکْفُلُوْنَہٗ لَکُمْ وَہُمْ لَہٗ نَاصِحُوْنَ﴾ (القصص ۱۲) ”کیا تم کو ایسے اہل بیت نہ بتلاؤں جو اس کی کفالت منظور کر لیں اور وہ اس کا خیال بھی کریں گے“۔ لونڈیوں نے یہ سن کر فرعون کی لڑکی سے کہا اس نے اپنے ملازمین کو ہمیشہ موسیٰؑ کے ساتھ کر دیا اور وہ لوگ مادر موسیٰؑ کو بلالائے موسیٰؑ نے اپنی ماں کا دودھ پینا شروع کر دیا۔

موسیٰؑ کو عبرانی میں موشا کہتے ہیں اس کے معنی آب و درخت کے ہیں چونکہ موسیٰؑ علیہ السلام پانی اور درختوں میں پائے گئے تھے اس وجہ سے ان کا نام موشا رکھا گیا اور تازی زبان میں موسیٰؑ کہنے لگے۔

اس واقعہ سے پہلے جس وقت موسیٰؑ بچے تھے یہ حکایت کی جاتی ہے کہ ایک روز فرعون اپنے محل میں آیا۔ آسیہ نے ان کو فرعون کی گود میں دے دیا اور کہا کہ یہ تیرا لڑکا ہے فرعون نے کہا کہ مجھ کو اس سے کچھ سروکار نہیں ہے میں مصری ہوں اور یہ عبرانی لڑکا ہے۔ آسیہ اور فرعون میں یہ باتیں ہو رہی تھیں کہ موسیٰؑ نے فرعون کی داڑھی پکڑ کر ایک چپت رسید کی۔ فرعون اس حرکت سے برہم ہو کر کہنے لگا کہ یہ بنی اسرائیل کا لڑکا ہے میں ابی کوڈھونڈ رہا تھا میں اس کو ضرور مار ڈالوں گا۔ آسیہ نے کہا ”اس نے یہ حرکت نادانی سے کی ہے دانستہ اس نے یہ فعل نہیں کیا اگر یہ جان بوجھ کر اس فعل کا مرتکب ہوتا تو البتہ سزا کا مستحق تھا“۔ فرعون نے اس خیال کی تردید کی تب آسیہ نے آزمائش کی غرض سے دو طشت ایک باقوت سرخ کا اور دوسرا آگ کا منگوا کر موسیٰؑ کے رو برو رکھ دیے۔ موسیٰؑ نے حکم الہی آگ اٹھا کر منہ میں رکھی۔ فرعون کو اس سے یقین ہو گیا کہ موسیٰؑ نے جان بوجھ کر وہ حرکت نہیں کی اور اس خیال کے پیدا ہوجانے سے وہ اس کی ایذا سے محفوظ رہ گئے۔

(۱۹) ”کیا تو نے ارادہ کر لیا ہے کہ مجھ کو قتل کر ڈالے گا جیسا کہ کل ایک شخص کو مار ڈالا تھا“ ”موسیٰ“ یہ سن کر خاموش ہو گئے اور اس کی خبر فرعون تک پہنچ گئی۔ اس نے آپ کی گرفتاری کا حکم نافذ کیا۔

حضرت موسیٰ کا نکاح: موسیٰ اس واقعہ سے مطلع ہو کر ارض مدین کی طرف نکل کھڑے ہوئے اس وقت آپ کی عمر چالیس برس کی تھی۔ مدین کے قریب پہنچ کر ایک چشمہ پر دو لڑکیوں کو دیکھا آپ نے ان کے مویشیوں کو پانی پلا دیا۔ ان دونوں لڑکیوں نے اپنے باپ کو اس سے مطلع کیا ان کے باپ نے ان میں سے ایک کا نکاح موسیٰ کے ساتھ کر دیا جیسا کہ قرآن شریف میں ہے اکثر مفسرین کا اس پر اتفاق ہے کہ وہ شعیب بن نوفل بن عیقاب بن مدین علیہ السلام نبی تھے اور طبری کہتا ہے کہ جس نے موسیٰ کا نکاح اپنی لڑکی سے کیا تھا وہ رعویل (جو مدین کے عالموں سے تھے) ہیں ان کا نام بیتر تھا اور حسن بصری کا یہ بیان ہے کہ شعیب بنی مدین کے سردار تھے۔

حضرت موسیٰ کی تبلیغ دین: القصہ موسیٰ نے اپنے خسر شعیب کے پاس قیام کیا اور عبادت الہی میں مصروف ہوئے۔ حتیٰ کہ اسی برس کی عمر میں وحی نازل ہوئی اور آپ کے بھائی ہارون پر وحی ترسی برس کی عمر میں نازل ہوئی اس کے بعد اللہ تعالیٰ نے ان کو فرعون کی طرف بھیجا کہ وہ بنی اسرائیل کو قبلی حکومت اور فرعونوں سے مظالم سے نجات دلا کر ارض مقدسہ کی طرف لے جائیں جس کے دینے کا وعدہ اللہ تعالیٰ نے ابراہیم و اسماعیل و یعقوب سے کیا تھا۔ چنانچہ موسیٰ و ہارون فرعون کے پاس گئے اور بنی اسرائیل کو دین حق کی دعوت دی وہ لوگ ایمان لائے۔ چنانچہ موسیٰ و ہارون کی اتباع کی۔ پھر فرعون سے بنی اسرائیل کے آزاد کرنے کے لئے کہا موسیٰ نے عصا دکھایا اس نے ان کو جھٹلایا ساحروں کو جمع کیا۔ پھر سب ساحر موسیٰ پر ایمان لائے جیسا کہ قرآن میں صراحتاً مذکور ہے۔

(مترجم) اس اجمال کی تفصیل یہ ہے کہ جس وقت موسیٰ مدین پہنچے اور ایک چشمہ پر بیٹھ گئے تو دیکھا کہ لوگ گروہ کے گروہ آتے ہیں اور اپنے مویشیوں کو پانی پلا کر چلے جاتے ہیں ان کے علاوہ دو عورتیں کچھ فاصلہ پر کھڑی ہیں اور اپنے مویشیوں کو روک رہی ہیں۔ موسیٰ نے ان سے اس کی وجہ دریافت کی۔ انہوں نے جواب دیا کہ جب تک یہ لوگ اپنے مویشیوں کو پانی پلا کر نہ چلے جائیں گے اس وقت تک ہم اپنے مویشیوں کو پانی نہ پلا سکیں گے۔ ان کا بچا ہوا پانی ہم اپنے مویشیوں کو پلاتے ہیں۔ ہمارا باپ ضعیف ہے اس سے کچھ کام نہیں ہو سکتا۔

یہ دونوں واقعے موسیٰ کی چالیس برس کی عمر میں واقع ہوئے اور اس سے پہلے جب آپ بیس برس کے ہوئے تو فرعون نے آپ کی شادی کر دی تھی اس بیوی سے موسیٰ کے دو لڑکے حشر بن اور علی بن پیدا ہوئے اور چالیسویں برس کی عمر میں یہ دونوں واقعے اسی طرح واقع ہوئے کہ ایک روز خلاف معمول موسیٰ فرعون سے جدا ہو کر دوپہر کے وقت شہر مصف میں وارد ہوئے۔ مصف مصر سے دو کوس کے فاصلہ پر تھا اس وقت ایک قبلی ایک اسرائیل کو مار رہا تھا۔ موسیٰ نے قبلی کو اس حرکت سے روکا لیکن جب اس نے آپ کا کچھ خیال نہ کیا تو آپ نے اس کے سینہ پر چھکی سی دی۔ اتفاق سے اس کا اثر اس کے دل پر پہنچا اور وہ مر گیا۔ فرعون کو جب قبلی کے مارے جانے کی اطلاع ہوئی تو اس نے قاتل کی تفتیش کا حکم دیا۔ موسیٰ نے خوف و بیم میں یہ رات گزاری اور وہیں رہ گئے مصر نہ آئے اتفاق سے دوسرے روز پھر ایسا ہی قصہ پیش آیا کہ اس بنی اسرائیل کو دوسرا قبلی مار رہا تھا۔ آپ نے قبلی کو روکا قبلی نے کہا تو بڑا جاہر معلوم ہوتا ہے کل ایک کو تو مار چکا ہے آج تو نے میرے مارنے کا ارادہ کیا ہے۔ موسیٰ یہ سن کر خاموش ہو گئے اور اس نے فرعون کو جا کر تمام واقعہ سے مطلع کر دیا۔

۲ اہل مدین امدین ابن ابراہیم کی اولاد سے تھے۔

موسیٰؑ کو ان کی بے کسی پر رحم آیا اور کنوئیں کے منہ سے وہ پتھر اٹھا کر ان کے مویشیوں کو پانی پلا دیا جسے کئی آدمی مل کر اٹھایا کرتے تھے لڑکیوں نے لوٹ کر اپنے باپ سے یہ واقعہ بیان کیا اور ان میں سے ایک اپنے باپ کے کہنے سے موسیٰؑ کو بلانے آئی اور موسیٰؑ کو کہا ”چلو تم کو ہمارا باپ اس پانی پلانے کی اجرت دینے کو بلاتا ہے۔ موسیٰؑ یہ سن کر اٹھ کھڑے ہوئے اور اس کے پیچھے پیچھے چلے۔ جب ہوا سے اس کا کپڑا اڑنے لگا تو آپ نے کہا تم میرے پیچھے سے رہبری کرو میں تمہارے آگے چلتا ہوں۔

الغرض موسیٰؑ شعیبؑ کے پاس پہنچے اور اپنا تمام ماجرا کہہ سنایا شعیبؑ نے کہا ﴿لَا تَخَفْ نَحْنُوتُ مِنَ الْقَوْمِ الظَّالِمِينَ﴾ (القصص ۲۵) اس کے بعد اسی لڑکی نے اپنے باپ شعیب سے کہا ”کہا اے باپ اس کو اس کے کام کی اچھی مزدوری دینا یہ بڑا قوی اور امین ہے۔“ شعیبؑ نے کہا کہ تو نے اس کی قوت کا اندازہ تو اس کے پتھر اٹھالینے سے کیا مگر اس کے امین ہونے کا تجھے کیسے یقین ہوا لڑکی نے اس کے جواب میں راستہ میں ہمراہ آنے کا قصہ بیان کیا۔ شعیبؑ نے موسیٰؑ سے کہا ”میرا یہ ارادہ ہے کہ ان دونوں لڑکیوں میں سے ایک کا نکاح تمہارے ساتھ کر دوں اس مہر کے عوض آٹھ برس میری مزدوری کرو اور اگر دس برس پورے کر دو گے تو اور زیادہ مناسب ہوگا میں تم پر جبر نہیں کرنا چاہتا۔

موسیٰؑ اس شرط پر راضی ہو گئے جب شام ہوئی تو کھانا سامنے لایا گیا تو موسیٰؑ نے کھانے سے انکار کیا اور یہ کہا کہ ہم ایسے اہل بیت سے ہیں کہ اعمال آخرت پر اجرت نہیں لیتے۔ شعیبؑ نے جواب دیا کہ وہ اس کی مزدوری نہیں ہے بلکہ یہ ہماری اور ہمارے آباؤ اجداد کی عادات میں داخل ہے موسیٰؑ یہ سن کر خاموش ہو گئے اور ساتھ بیٹھ کر کھانا کھالیا۔ شعیبؑ نے ان کا نکاح اپنی لڑکی صفورا سے کر دیا جس نے پانی پلانے کا ماجرا بیان کیا تھا اور موسیٰؑ کو اپنے ہمراہ لے گئی تھی۔

شعیبؑ نے صفورا سے کہا مویشیوں کو ہانکنے کے واسطے ایک لکڑی لا دو صفورا ایک لکڑی اٹھا لائی تھی جسے ایک فرشتہ آدمی کی شکل میں آ کر رکھ گیا تھا۔ شعیبؑ نے اسے لوٹا دیا مگر صفورا جب لکڑی لاتی تھی وہی عصا لاتی تھیں آخر موسیٰؑ اور شعیبؑ میں اس عصا کے لینے میں بحث ہو گئی اور اس امر پر قضیہ ختم ہوا کہ پہلے جو شخص ملے اس کا فیصلہ قابل قبول ہو حکم الہی سے وہی فرشتہ دوبارہ بصورت آدمی آیا اور اس نے یہ فیصلہ کیا کہ اسے زمین پر ڈال دو اور جو شخص تم دونوں آدمیوں میں سے اسے اٹھا لے وہی اسے لے دونوں بزرگ اس فیصلہ پر راضی ہو گئے۔ پہلے شعیبؑ نے لکڑی کو اٹھانا چاہا لیکن مجبور رہے اور موسیٰؑ نے جب اٹھانے کا قصد کیا تو اٹھالیا۔

دس برس تک موسیٰؑ شعیبؑ کے یہاں مزدوری کرتے رہے۔ گیارہواں سال جاڑے کے موسم میں اپنی بی بی کو ہمراہ لے کر شعیبؑ سے رخصت ہو کر مہر روانہ ہوئے پانچ روز کا راستہ طے کر کے جب طور سینا کے قریب پہنچے تو شب تاریک ہونے کی وجہ سے راستہ بھول گئے۔ موسیٰؑ نے ہر چند چھتاق سے آگ جلانے کی کوشش کی لیکن کامیاب نہ ہوئے پریشان ہو کر خاموش رہے جب ایک حصہ رات کا گذر گیا تو طور سینا پر کچھ روشنی ہوئی جسے یہ آگ سمجھ کر اپنی بی بی سے بولے تم یہیں بیٹھی رہو میں اس طرف جاتا ہوں شاید وہاں پر آگ مل جائے یا راستہ کا پتہ چل جائے۔

موسیٰؑ یہ کہہ کر طور سینا کی طرف بڑھے جس قدر جناب موصوف آگ کے قریب جاتے تھے اسی قدر آگ دور ہوتی جاتی تھی اور آسمان تک مشتعل ہوتی جاتی تھی۔ موسیٰؑ کو اس واقعہ سے سخت حیرت دامن گیر ہوئی کیونکہ آگ دھوئیں کے بغیر

جس قدر تیز اور روشن ہو رہی تھی اسی قدر درخت سرسبز اور ہرا بھر نظر آ رہا تھا۔ موسیٰؑ کچھ سوچ سمجھ کر جھکے اور جھک کر لوٹے مگر ﴿إِنِّي أَنَا اللَّهُ رَبُّ الْعَالَمِينَ﴾ (القصص: ۳۰) کی ندا سن کر ٹھہر گئے تھوڑی دیر تک بے ہوشی کے عالم میں رہے جب ہوش میں آئے تو جناب باری نے فرمایا ﴿اَخْلَعْ نَعْلَيْكَ إِنَّكَ بِالْوَادِ الْمُقَدَّسِ طُوًى﴾ (طہ: ۲۱) ”تو اپنے جوتے کو اتار ڈال بے شک تو زمین پاک میں ہے۔“

علماء تفسیر جوتے اتارنے کے حکم کی وجہ یہ ظاہر کرتے ہیں کہ وہ جوتیاں مردہ گدھے کے چمڑے کی تھیں لیکن وہ تاویل ہی تاویل ہے اصل یہ ہے کہ شرافت و تعظیم کے لحاظ سے یہ حکم ہوا تھا۔ بہر کیف موسیٰؑ نے حکم باری جوتا اتار ڈالا جناب باری عزاسمہ نے ان کو پہلے اصول تو حید کی تعلیم دی پھر شریعت کی تعلیم کی اور شریعت کے احکام بیان فرمائے اس کے بعد نبوت مرحمت فرمائی اور نبوت نبوت کے لئے معجزے دینے کی ضرورت ہوئی تو یوں ارشاد فرمایا ﴿وَمَا تِلْكَ بِيَمِينِكَ يَمْوَسَّى﴾ (طہ: ۱۷) ”تمہارے دائیں ہاتھ میں کیا ہے اے موسیٰؑ“ موسیٰؑ نے عرض کیا ﴿هِيَ عَصَايَ﴾ ”یہ میرا عصا ہے۔“ ﴿آتَوَكُّوْا عَلَیْهَا وَاهْبُثْ بِهَا عَلٰی غَمَمٰی وَلِیْ فِیْهَا مَآرِبٌ اٰخَرٰی﴾ (طہ: ۱۸) ”میں اس پر ٹیک لگاتا ہوں اور بکریوں کے واسطے اس سے پتیاں درختوں کی توڑتا ہوں اور اس سے مجھ کو بہت سے کام اور بھی ہیں۔“

علماء تفسیر نے اس مقام پر ایک لطیفہ دلچسپ یہ تحریر فرماتے ہیں کہ موسیٰؑ نے صرف اس سوال پر کہ یہ کیا چیز ہے اتنا بڑا جواب کہ ”میں اس پر ٹیک لگاتا ہوں“ بکریوں کے واسطے پتے توڑتا ہوں اور جب اتنے کہنے سے تسکین نہ ہوئی تو یہ کہا اس سے مجھ کو اور بہت سے کام ہیں۔“ دو وجہ سے دیا ایک تو اس خیال سے کہ جناب باری عزاسمہ سے شرف تکلم دیر تک حاصل رہے اور دوسرے یہ کہ شاید بشریت کی وجہ سے یہ خیال پیدا ہوا کہ جوتا تو پہلے ہی اترا دیا گیا ہے کہیں یہ لکڑی بھی ہاتھ سے پھینک دینے کا حکم نہ ہو جائے حالانکہ ایسا ہی ہوا کہ جناب باری نے یہ جواب سن کر بھی فرمایا ﴿اَلْقِهَا يَمْوَسَّى﴾ (طہ: ۱۹) ”اے موسیٰؑ اس کو چھوڑ دے۔“

موسیٰؑ نے جو نبی بحکم باری عصا زمین پر پھینکا ویسے ہی وہ ایک اثر دھم کی صورت میں پھنکاریاں بارتا نظر آیا۔ موسیٰؑ ڈرے اور پیچھے ہٹے، حکم ہوا ”کچھ خوف نہ کرو آگے بڑھو اسے ہاتھ تو لگاؤ ہم پھر اسے پہلی ہی حالت میں کر دیں گے۔“ موسیٰؑ نے یہ سن کر اثر دھم کی طرف ہاتھ بڑھایا اور اس کی گردن پکڑ لی وہ پھر عصا ہو گیا اس کے بعد حکم ہوا کہ تم اپنے ہاتھ کو جیب میں چھپا کر نکالو وہ روشن و سفید ہو جائے گا کسی بیماری سے نہیں بلکہ کرامت و اعجاز سے۔ جب موسیٰؑ اس حکم کی تعمیل سے فارغ ہو چکے اور یہ دونوں معجزے (یعنی عصا کا اثر دھم ہو جانا اور ید بیضا مرحمت ہو گئے تو ارشاد ہوا ﴿فَذَلِكْ بُرْهَانُنِیْ وَذَلِكْ اِلٰی فِرْعَوْنَ وَ اٰتٰیہِ اَنَّهُمْ کَانُوْا قَوْمًا فَاسِقِیْنَ﴾ (القصص: ۳۲) ”پس یہ تیرے رب کی دو دلیل و علامتیں ہیں“

۱۔ اصول تو حید یہ ہیں کہ خدا کا کسی کو شریک نہ کرنا اس کی ذات میں اور نہ اس کی صفات میں۔ چنانچہ اس کو جناب باری نے ایک مقام پر ﴿اِنِّیْ اَنَا اللّٰہُ لَا اِلٰہَ اِلَّا اَنَا﴾ ”بے شک میں اللہ ہوں اور کوئی اللہ سوائے میرے نہیں ہے۔“ فرمایا ہے اور دوسرے مقام پر ﴿اِنِّیْ اَنَا اللّٰہُ رَبُّ الْعَالَمِیْنَ﴾ ”بے شک میں اللہ ہوں سارے عالم کا پروردگار“ ارشاد کیا ہے۔

۲۔ شریعت کی تکمیل یوں فرمائی کہ پہلے عبودیت کا ذکر کیا اور اس کے بعد لازمہ عبودیت یعنی اطاعت کی تعلیم کی۔ پھر اعتقاد کو درست کیا جیسا کہ آیہ ﴿فَاعْبُدْنِیْ وَاَقِمِ الصَّلٰوةَ لِذِكْرِیْ﴾ ”میری عبادت کر اور نماز قائم کر میرے ذکر کے لئے۔“ اور ﴿اِنَّ السَّاعَةَ اَتِیَتْہُ﴾ ”بے شک قیامت آنے والی ہے“ سے مستفاد و منہوم ہوتا ہے۔

فرعون اور اس کے گروہ کی طرف بے شک وہ لوگ قوم فاسق ہیں۔“ موسیٰ نے گزارش کی ﴿اِنِّیْ قَتَلْتُ مِنْهُمْ نَفْسًا فَاعْلَافْ اَنْ یَّقْتُلُوْنَ﴾ (القصص: ۳۳) ”اے خدا میں نے ان میں سے ایک شخص کو مار ڈالا ہے میں ڈرتا ہوں کہ کہیں وہ مجھ کو مار نہ ڈالیں۔“ اس وجہ سے میرے بھائی ہارون کو بھی بھیج دے وہ مجھ سے زیادہ فصیح ہیں جناب باری نے آپ کی یہ التجا منظور فرمائی ان کو بھی نبوت مرحمت فرمائی اور بنظر تسلی و تسکین ارشاد فرمایا: ﴿وَنَجْعَلُ لَّکُمَا سُلْطٰنًا﴾ (القصص: ۳۴) ”ہم تم دونوں کو غلبہ و قوت مرحمت کریں گے۔“ ﴿فَلَا یَصْلُوْنَ اِلَیْکُمَا بِاَیْثِنَا﴾ (القصص: ۳۵) ”پس وہ لوگ یعنی فرعون اور اس کی قوم تم کو کچھ مضرت نہ پہنچا سکیں گے ساتھ نشانیوں ہماری کے۔“ ﴿اَنْصَبُوْا مِنْ اَتْبَعِکُمُ الْغٰلِبُوْنَ﴾ (القصص: ۳۵) ”تم اور تمہارے اتباع کرنے والے ان پر غالب ہو جائیں گے۔“

موسیٰ نے جب اپنی ہر طرح سے تسکین کر لی اور ہر صورت سے آپ کو اطمینان ہو گیا تو آپ طور سینا سے لوٹے اور اپنے اہل کو لے کر روانہ ہوئے منازل طے کرنے کے بعد رات کے وقت مصر پہنچے اور اپنے مکان میں جا کر فروکش ہوئے۔ مگر نہ گھر والے موسیٰ کو پہچان سکے اور نہ موسیٰ نے ان لوگوں کو پہچانا۔ صبح کے وقت کھانے پر ہارون نے آپ کا نام و نشان دریافت کیا تو معلوم ہوا کہ مدتوں کے پھڑے ہوئے بھائی موسیٰ ہیں۔ دونوں بھائیوں نے ایک دوسرے سے معاف کیا اور موسیٰ نے اپنی سرگزشت کہہ سنائی۔

بعض مؤرخین تحریر کرتے ہیں کہ موسیٰ طور سینا پر سات روز تک رہے ان کے زمانہ عدم موجودگی میں چند چرواہے مدین کے طور کی طرف آئے اور آپ کی بیوی کو ان کے باپ شعیب کے پاس پہنچا دیا۔ اس کے بعد موسیٰ طور سے واپس ہو کر تنہا مصر کو روانہ ہوئے پھر فرعون کے غرق ہونے کے بعد شعیب نے آپ کی بیوی کو آپ کے پاس پہنچایا۔ اکثر علماء تاریخ اپنی اپنی تصنیفات میں یہ بھی شہادت دے رہے ہیں کہ موسیٰ کے مصر پہنچنے سے پہلے ہارون پر وحی نازل ہو چکی تھی اور انہیں حکم مل گیا تھا کہ موسیٰ مصر کی طرف آ رہے ہیں اور تم ان کے ہمراہ فرعون کے پاس ادائے رسالت کو جانا۔ چنانچہ ہارون مصر سے باہر موسیٰ سے ملے اور جب موسیٰ نے کہا ہم کو خدا نے فرعون کی طرف رسول کر کے بھیجا ہے تم ہمارے ساتھ چلو تو ہارون نے اس قول کی تصدیق کی اور اس حکم کی تعمیل پر آمادہ ہوئے اور رات ہی کو فرعون کے دروازہ پر جا کر دستک دی تھی۔ واللہ اعلم

موسیٰ کو اسی برس کی عمر میں اور ہارون کو تراسی برس کی عمر میں نبوت مرحمت ہوئی تھی پہلے ان دونوں بزرگوں نے بنی اسرائیل پر اپنی رسالت و نبوت کو ظاہر کیا جب وہ لوگ ایمان لے آئے اور آپ کے پیرو ہوئے تو فرعون کے پاس گئے۔ بعض مؤرخین نے لکھا ہے کہ دو برس تک یہ دونوں بھائی فرعون کے مکان تک آتے جاتے رہے مگر اندر داخل نہ

ہونے پاتے تھے اتفاق وقت سے ایک روز فرعون کے دربار میں ایک عجیب مسخرہ بیٹھا ہوا تھا۔ وہ اثناء کلام میں جب کہ فرعون اپنی بوائی کا اظہار کر رہا تھا بول اٹھا کہ یہ عجیب بات ہے کہ تم خدائی کا دعویٰ کرتے ہو حالانکہ تم کو اس کی خبر بھی نہیں کہ تمہارے دروازے پر ایک مدت سے ایک شخص آیا ہوا ہے جو اپنے کو خدا کا رسول کہتا ہے فرعون یہ سن کر سخت برہم ہوا اور اس نے ان کو دربار میں بلوایا جس وقت یہ دونوں بھائی دربار میں پہنچے مسخرے نے دیکھ کر کہا اے لو! ایں گل و گبر شگفت میں تو ایک ہی شخص سمجھا تھا یہ تو دو نکلے۔“

الغرض موسیٰ و ہارون نے فرعون کے پاس پہنچ کر کہا: ﴿اِنَّا رَسُوْلُ رَبِّ الْعٰلَمِیْنَ اَنْ اَرْسِلْ مَعَنَا بَنِیْ اِسْرٰئِیْلَ﴾

(الشعراء: ۱۷۱) ”ہم پروردگار کے بھیجے ہوئے ہیں یہ پیام ہے کہ ہمارے ساتھ بنی اسرائیل کو بھیج دے۔“ فرعون نے موسیٰ کو زبان لکنت سے پہچان لیا اور نظر حقارت سوالیہ لہجہ میں بولا ﴿الَمْ نُرَبِّكَ فِتًّٰی وَ لَیْسَ اَکْبَرُ مِنْکَ﴾ (الشعراء: ۱۸) ”کیا تیری ”لوکین“ سے ہمارے یہاں پرورش نہیں ہوئی۔“ ﴿وَلَیْسَ فِیْنَا مِنْ عُمَرٰکَ سَیِّئٌ﴾ (الشعراء: ۱۸) ”اور کیا تو چند سال ہمارے یہاں نہیں رہا ہے؟“ ﴿وَفَعَلْتَ فَعَلْتِکَ الَّتِیْ فَعَلْتَ وَاَنْتَ مِنَ الْکٰفِرِیْنَ﴾ (الشعراء: ۱۹) ”اور کیا تو نے وہ کام جو کیا تو نے اور اب اس کے انکار کرنے والوں سے ہے؟“ موسیٰ نے جواب دیا: ﴿فَعَلْتُهَا اِذَا وَاَنَا مِنَ الصّٰلِحِیْنَ﴾ (الشعراء: ۲۰) ”ہاں میں نے اس وقت وہ کام کیا تھا اور میں ناواقفوں میں سے تھا۔“ ﴿فَقَرَرْتُ مِنْکُمْ لَمَّا حَفَّتْکُمْ قُوْهُبٌ لِّیْ رَبِّیْ حُکْمًا وَّجَعَلْنِیْ مِنَ الْمُرْسَلِیْنَ﴾ (الشعراء: ۲۱) ”لیکن تمہارے خوف سے بھاگ گیا تھا پس دی میرے رب نے مجھ کو سمجھ اور کیا مجھ کو پیغمبروں میں سے۔“ فرعون یہ سن کر متعجب ہوا کیونکہ وہ اپنے آپ کو خدا سمجھ رہا تھا اسی وجہ سے اس نے پھر استفسار کیا: ﴿وَمَا رَبُّ الْعٰلَمِیْنَ﴾ (الشعراء: ۲۳) ”رب العالمین کی ماہیت کیا ہے؟“ موسیٰ نے فرمایا: ﴿رَبُّ السَّمٰوٰتِ وَالْاَرْضِ وَمَا بَیْنَهُمَا اِنْ کُنْتُمْ مُّوقِنِیْنَ﴾ (الشعراء: ۲۴) ”وہ رب ہے آسمانوں اور زمین کا اور جو چیز کہ ان کے درمیان میں ہے اگر تم یقین کرنے والے ہو۔“ فرعون کو اس کلام سے اور زیادہ تعجب ہوا اس نے اپنے ہم نشینوں سے مخاطب ہو کر کہا: ﴿اَلَا تَسْمَعُوْنَ﴾ (الشعراء: ۲۵) ”کیا نہیں سنتے تم۔“ موسیٰ نے ان کے اس استعجاب کے رفع کرنے کی غرض سے یابہ کہ فرعون کے مصاحبین کے اس استفسار کے جواب میں کہ اے موسیٰ جس کی طرف ہم کو تم بلاتے ہو وہ کون ہے؟ ارشاد فرمایا: ﴿رَبُّکُمْ وَرَبُّ اَبَآئِکُمْ الْاَوَّلِیْنَ﴾ (الشعراء: ۲۶) ”خدا تمہارا ہے اور تمہارے اگلے باپوں کا ہے خدا۔“ فرعون نے اپنے جلیسوں سے کہا: ﴿اِنَّ رَسُوْلَکُمْ الَّذِیْ اَرْسَلَ اِلَیْکُمْ لَمَنْحُوْثٌ﴾ (الشعراء: ۲۷) ”بے شک یہ پیغمبر جو تمہاری طرف بھیجا گیا ہے دیوانہ ہے۔“ موسیٰ ان کی ناسمجھی سے جھلا کر پھر بولے: ﴿رَبُّ الْمَشْرِیْقِ وَالْمَغْرِبِ وَمَا بَیْنَهُمَا اِنْ کُنْتُمْ تَعْقِلُوْنَ﴾ (الشعراء: ۲۸) ”پروردگار مشرق اور مغرب کا ہے اور اس چیز کا ہے جو ان کے درمیان میں ہے اگر تم کچھ سمجھتے ہو۔“ فرعون کو یہ سن کر غصہ آ گیا اور اس نے طیش سے کہا: ﴿لَیْسَ اَتَّخَذْتُ لَهَا غَیْرَیْ لِاَجْعَلَنَّکَ مِنَ الْمَسْجُوْنِیْنَ﴾ (الشعراء: ۲۹) ”اگر میرے سوا کسی اور کو خدا بنائے گا تو بے شک میں تجھ کو قید کردوں گا۔“ موسیٰ نے فرمایا کہ اگر میں اپنے اس دعویٰ کی شہادت میں کوئی ظاہر اور روشن معجزہ پیش کروں فرعون نے کہا: ﴿فَاَنْتَ بِاَنْ تُخْبِتَ مِنَ الصّٰدِقِیْنَ﴾ (الشعراء: ۳۱) ”اگر تجھ کو سچائی کا دعویٰ ہے تو اس کو دکھلا۔“ موسیٰ نے عصا کو زمین پر ڈال دیا فوراً اسی گڑ کا اڑدھا بن گیا اور اپنے ہاتھ کو بغل میں سے کھینچ لیا معاً پید بیضا ظاہر ہو گیا۔

اس کے بعد فرعون کے کہنے سے موسیٰ نے اڑدے کو پکڑ لیا وہ پھر عصا ہو گیا اور ہاتھ کو بغل کی طرف لے گئے۔ وہ بھی اصلی حالت میں آ گیا چونکہ موسیٰ کو مزاج میں سختی تھی اس خیال سے کہ جناب باری نے موسیٰ کی طرف یہ وحی نازل فرمائی کہ فرعون سے سختی و درشتی سے باتیں نہ کرو بلکہ نرمی سے ہم کلام ہو شاید اس پر ہمارا کچھ خوف غالب ہو اور وہ راہِ راست پر آ جائے۔ موسیٰ وہاں فرعون کے پاس پھر گئے اور اس کو سمجھانے لگے ”اگر تو یہ چاہے گا کہ تیرے شباب کا عہد لوٹ آئے تو

بعض مؤرخین نے تحریر کیا ہے کہ اس اڑدے کا منہ اس قدر بڑا تھا کہ ایک کلمہ اس کا زمین پر تھا اور دوسرا کلمہ فرعون کے کتھرہ محل پر فرعون پر اس اڑدے کو دیکھنے سے ایسا خوف غالب ہوا کہ اس کا پاخانہ خطا ہو گیا۔ تقریباً بیس روز تک اس کو دست آیا کئے۔

میں تجھ کو ازسرنو نو جوان کروں گا اور اگر تیری یہ خواہش ہے کہ ہمیشہ تو بادشاہت کرتا رہے تو میں خدا سے دعا کروں گا کہ تجھ سے بادشاہت کبھی نہ چھینی جائے گی اور جب تو اس دنیا سے دارالبقا کی طرف جائے گا تو نہایت وسیع اور عمدہ جنت پائے گا لیکن ان سب کے ساتھ شرط یہ ہے کہ تو خدائے برحق و یکتا پر ایمان لا اور میرے رسول ہونے کی شہادت دے۔

فرعون یہ سن کر کچھ راضی سا ہو گیا اور اس نے اپنے وزیر ہامان کو بلا بھیجا ہامان اس سے بھی زیادہ کفر و زندقہ میں بڑھا ہوا تھا۔ اس نے آتے ہی یہ باتیں سن کر کہہ دیا کہ بڑے افسوس کی بات ہے کہ ”آج تک تو خدائی کر رہا تھا لوگ تیری پرستش کرتے تھے اور آج تو موسیٰ کے کہنے سے اس کے خیالی خدا کی عبادت کرے گا بندگی کر کے بندوں میں شامل ہوگا۔“ فرعون اس گفتگو کو سن کر اپنے خیال پر نادم ہوا۔ ہامان نے خضاب ایجاد کر کے فرعون کے بال سیاہ کر دیے اور اس طور سے اس کی خواہش جوانی پوری کر دی۔

فرعون پہلا شخص ہے کہ جس نے اپنے بالوں کو سیاہ و سہ سے رنگا فرعون کو ہامان کی باتوں سے اطمینان ہو گیا۔ مگر ساتھ ہی اسے یہ خیال گزرا کہ کہیں میرے مصاحبین موسیٰ کی پٹی میں نہ آ جائیں اس وجہ سے اس نے اپنے جلسوں کو خطاب کر کے کہا: ﴿إِنَّ هَذَا لَسِحْرٌ عَلِيمٌ﴾ (الشعراء: ۳۴) ”بے شک یہ دانا جادوگر ہے۔“ ﴿يُرِيدُ أَنْ يُخْرِجَكُمْ مِنْ أَرْضِكُمْ بِسِحْرِهِ فَمَاذَا تَأْمُرُونَ﴾ (الشعراء: ۳۵) ”یہ چاہتا ہے کہ تم کو تمہارے دین سے بزدل اپنے جادو کے نکال دے پس کیا کہتے ہو“ درباریوں نے یہ رائے دی: ﴿وَأَنعَثْ فِي الْمَدَائِنِ حَاشِرِينَ﴾ (الشعراء: ۳۶) ”اس کو اس کے بھائی کو لیت و لعل میں ڈال دے اور جادوگروں کے شہروں میں آدمیوں کو بھیج دے“ ﴿يَأْتُوكَ بِكُلِّ سَحَابٍ عَلِيمٌ﴾ (الشعراء: ۳۷) ”تیرے پاس لائیں وہ ہر دانا جادوگر کو“۔ فرعون نے درباریوں کی یہ رائے پسند کی اور ایک معینہ و مقررہ مدت میں ستر یا بہتر بالتحقیق و بروایت دیگر پندرہ ہزار یا بیس ہزار ساحروں کو جمع کر کے موسیٰ اور ہارون کو بلوایا۔ موسیٰ نے ساحروں سے کہا ”حیف ہے تم لوگ خدا کا کچھ خوف نہیں کرتے اور یہ مصنوعی تماشے لے کر آئے ہو“۔

ساحروں نے موسیٰ کو نہایت حقارت کی نگاہ سے دیکھ کر آپ کی باتوں کا جواب تک نہ دیا اور فرعون سے کہنے لگے: ﴿إِنَّا لَنَآخِزَانَا إِنَّ كُنَّا نَخْنُ الْعُلَیِّیْنَ﴾ (الشعراء: ۴۱) ”ہم کو کیا اجرت ملے گی اگر ہم ان پر غالب آ گئے۔“ فرعون نے کہا: ﴿نَعَمْ وَإِنَّكُمْ إِذَا لَمِنَ الْمُقَرَّبِينَ﴾ (الشعراء: ۴۲) ”ہاں بے شک تم اس وقت مقربوں میں سے ہو گے یعنی میں تم کو اپنی مصاحبت کی عزت دوں گا۔“ ساحر یہ سن کر بہت خوش ہوئے اور تیاریاں کرنے لگے موسیٰ نے ان لوگوں سے فرمایا کہ تم لوگ جو کچھ کرتے دکھانے والے ہو دکھاؤ۔ ساحروں نے ﴿بِعِزَّةِ فِرْعَوْنَ إِنَّا لَنَخْنُ الْعُلَیِّیْنَ﴾ (الشعراء: ۴۳) ”فرعون کے اقبال سے بے شک ہم ہی غالب ہوں گے۔“ کہہ کر اپنی رسیاں اور لائیں زمین میں ڈال دیں جو عام آدمیوں کی نظر میں سانپ اور اثر دہنے نظر آنے لگیں۔ موسیٰ نے بالہام باری تعالیٰ اپنا عصا زمین پر ڈال دیا وہ ان سب سے اتنا بڑا اثر دیا کہ ان سب کو نگل گیا اس کے بعد موسیٰ نے اپنے مبارک ہاتھ میں لے لیا وہ پھر عصا ہو گیا۔

مورخین لکھتے ہیں کہ فرعون کے ساحروں کا استاد ایک اندھا ساحر تھا۔ اس سے اس کے ہمراہیوں نے یہ ماجرا بیان کیا اس نے بے ساختہ یہ کہہ دیا کہ یہ سحر نہیں ہے اور بے اختیار سجدہ میں گر پڑا اور اس کے شاگردوں نے بھی اس کی اتباع کی اور سب یک زبان ہو کر کہنے لگے: ﴿هَآءَا رَبُّ الْعَالَمِیْنَ رَبُّ مُوسٰی وَ هَارُونَ﴾ (الشعراء: ۴۷، ۴۸) ”ایمان لائے ہم

پروردگار عالم پر جو پروردگار موسیٰ اور ہارون کا ہے، فرعون یہ واقعہ دیکھ کر جھلا اٹھا اور غصہ سے کہنے لگا کہ ”تم لوگ میری اجازت کے بغیر اس پر ایمان لائے وہ تمہارا بڑا استاد ہے اسی نے تم کو جادو سکھایا ہے تم اپنی اس خود رانی کا ذائقہ چکھو گے۔ میں پہلے تمہارے ہاتھ پاؤں کاٹ ڈالوں گا“ اس کے بعد تم سب کو سولی دے دوں گا۔“ ساحروں نے کہا ”ہم کو اس کی پرواہ نہیں تیری اس دھمکی سے ہم اپنے اللہ سے نہ پھریں گے ہمیں امید ہے کہ وہ ہماری خطائیں بخش دے گا اس وجہ سے کہ ہم سابق الایمان ہیں۔“ فرعون کو ان کی باتوں سے اور زیادہ غصہ آیا اور اس نے دوسرے وقت ان بیچاروں کو سولی دے دی۔

یہ خدائی کی شان کبریائی تھی کہ اول وقت تو وہ کفار تھے اور موسیٰ سے مقابلہ کرنے آئے تھے فرعون سے انعام و اکرام کے خواستگار ہوئے تھے اور دوسرے وقت شہداء میں داخل ہو گئے اور کوئی عمل کئے بغیر سیدھے جنت میں چلے گئے۔ عام مورخین کا یہ خیال ہے کہ حرقیل بھی اسی دن ساحروں کے ساتھ قتل کیا گیا اس نے ان کو اعلانِ ایمان لاتے ہوئے دیکھ کر ایمان ظاہر کر دیا تھا اور بعض یہ کہہ رہے ہیں کہ وہ اس واقعہ سے پہلے اپنا ایمان ظاہر کر چکا تھا مگر سولی اس کو ان کے ساتھ دے دی۔ حرقیل کے بارے میں مورخین کا اختلاف ہے کوئی کہتا ہے کہ یہ بنی اسرائیل سے تھا اور کوئی اس کو فرعون کی قوم سے بتاتا ہے اور کوئی یہ ظاہر کر رہا ہے کہ یہ نجار تھا اسی نے تابوت بنایا تھا جس میں جناب موسیٰ بند کر کے نیل میں ڈالے گئے تھے۔

اس کے بعد دوسرا واقعہ جگر گداز یہ ہوا کہ پہلے ماشطہ نامی ایک عورت کو اس کے لڑکے کے ساتھ فرعون نے تور میں ڈال دیا اس وجہ سے کہ اس نے بھی اپنا ایمان ظاہر کر دیا تھا اس کے بعد اپنی بی بی آسیہ پر بھی اس قدر تشدد کیا کہ ان کا بھی انتقال ہو گیا۔ انہوں نے حالت تشدد میں جناب باری میں عرض کیا ﴿رَبِّ اِنِّیْ لَسِیْ عِنْدَکَ بِنْتًا فِی الْجَنَّةِ وَ نَجَّیْنِیْ مِنْ فِرْعَوْنَ وَ عَمَلِہٖ وَ نَجَّیْنِیْ مِنَ الْقَوْمِ الظَّالِمِیْنَ﴾ (التحریم: ۱۱) ”اے پروردگار میرے لئے اپنے پاس جنت میں ایک گھر بنا دے اور مجھ کو فرعون اور اس کے کاموں سے نجات دے اور نجات دے مجھ کو قوم ظالموں سے“ اللہ جل شانہ نے ان کی یہ دعا قبول کر لی اور ان کی آنکھوں سے پردہ اٹھا دیابی بی آسیہ جنت کو دیکھ کر مسکرائیں۔ فرعون نے کہا یہ ماجرا دیکھو کہ اس پر عذاب کیا جاتا ہے اور یہ نپس رہی ہے۔ آسیہ نے کچھ جواب نہ دیا اور صبر و شکر کرتی ہوئیں اسی عذاب و تشدد کی حالت میں انتقال کر گئیں۔

ان واقعات کے بعد عام طور سے آدمیوں پر فرعون کا رعب غالب ہو گیا مگر تاہم حقانیت کی وجہ سے موسیٰ کی طرف مائل ہوتے جاتے تھے۔ فرعون نے عام لوگوں کا خیال منتشر کرنے کی غرض سے اپنے وزیر ہامان سے کہا ”مجھ کو یہ گمان ہو رہا ہے کہ موسیٰ (عیاذ باللہ) جھوٹا ہے تم میرے لئے ایک بلند اور اونچا محل بنواؤ تاکہ اس پر چڑھ کر موسیٰ کے خدا کو دیکھوں۔“ ہامان نے سات برس کے عرصہ میں کئی اینٹوں اور چوٹوں سے ایک مکان بنوایا۔ فرعون کو اس پر چڑھنے کی نوبت تک نہ آئی اللہ جل شانہ کے حکم سے اس کی دیواریں شق ہو گئیں اور وہ مکان گر پڑا۔ فرعون کو اس سے اور زیادہ غصہ آیا اور وہ بنی اسرائیل کو زیادہ ستانے لگا۔ بنی اسرائیل موسیٰ کے پاس آئے اور اس کے ظلم کی شکایتیں کرتے تھے اور جناب موسیٰ یہی فرماتے تھے ﴿اسْتَعِیْزُوا بِاللّٰهِ وَ اصْبِرُوْا اِنَّ الْعَاقِبَۃَ لِلْمُتَّقِیْنَ﴾ ”اللہ سے مدد مانگو اور برداشت کرو بے شک آخرت کی بھلائی پر ہیزگاروں کے لئے ہے۔“

حضرت موسیٰ کو ہجرت کا حکم: ان واقعات کے بعد فرعون نے موسیٰ کو جھٹلانے اور بنی اسرائیل کی تکلیف دہی میں زیادہ توجہ کی۔ کوئی دقیقہ ان کو ستانے کا نہ چھوڑا۔ حکم باری عز اسمہ فرعون اور اس کی قوم کو دس مشکلات یکے بعد دیگرے پیش آئیں۔ جو ہر ایک موسیٰ کی دعا سے رفع ہوتی گئیں یہاں تک کہ موسیٰ کو مع بنی اسرائیل کے مصر سے ہجرت کا حکم ہوا۔

بنی اسرائیل کو ہدایات: توریت میں لکھا ہے کہ رواگلی کے وقت بنی اسرائیل کو یہ حکم دیا گیا تھا کہ ہر خاندان والے بکرے یا دنبے کی قربانی کریں اگر کسی میں اس کی طاقت نہ ہو تو اپنے ہمسایہ کے ساتھ شریک ہو جائیں اطراف (ہاتھ پاؤں) اور سر کے سوا اور باقی گوشت کھائیں یعنی ان کی ہڈی نہ توڑیں علامت کی غرض سے چلتے وقت اس کا خون دروازوں پر لگا دیں گھر کے باہر کوئی چیز نہ چھوڑیں۔ رواگلی کے روز اور اس کے بعد سات دن تک نان فطیر کھائیں اور فصل ربیع کے چودہویں روز مصر سے ارض مقدسہ کی طرف رات کے وقت لاٹھیاں ہاتھوں میں لئے ہوئے بوڑھے جوان لڑکے حسب ترتیب نکلیں اور جو کچھ رات کے کھانے سے بچ جائے اسے جلادیں۔

عمید الفصح: یہ دن ان کے اور ان کی آئندہ نسلوں کے لئے عید کا مقرر کیا گیا اسی کو وہ لوگ عید الفصح کہتے ہیں توریت میں یہ بھی مذکور ہے کہ اسی شب میں بنی اسرائیل نے غصہ دلانے کی غرض سے قبطیوں کی دو شیزہ عورتوں کو قتل کر ڈالا اور ان کے موسیثیوں کو اور چوپایوں کو ہلاک کر دیا۔

بنی اسرائیل کی ہجرت: بنی اسرائیل کو یہ بھی حکم دیا گیا تھا کہ قبطیوں سے قیمتی چیزیں زیورات ادھار لے لیں۔ چنانچہ انہوں نے ایسا ہی کیا اور شب کے وقت اپنے مال و اسباب اور موسیثیوں کے ساتھ مصر سے نکلے اور بالہام یوسف صدیق کا تابوت نکال کر ہمراہ لیا جیسا کہ انتقال کے وقت آپ نے وصیت کی تھی۔

فرعون کا تعاقب و غرقابی: بنی اسرائیل کی تعداد اس وقت چھ لاکھ یا کچھ اس سے زیادہ بیان کی جاتی ہے دریا کے

۱۔ علامہ ابن اثیر نے اس میں سے چھ کا ذکر کیا ہے اول طوفان آیا مدتوں پانی برستا رہا۔ تمام چیزیں پانی میں غرق ہو گئیں جب فرعون نے زیادہ پریشان ہوئے۔ تو موسیٰ کے پاس گئے اور کہا اگر یہ عذاب ہم سے اٹھالیا جائے گا تو ہم ایمان لائیں گے۔ موسیٰ نے دعا کی اور وہ عذاب جاتا رہا مگر یہ ایمان نہ لائے دوسرے مڈیاں اٹھیں اس وقت بھی فرعون بنی چال چلے۔ تیسرے جنگلی چوہے اس کثرت سے پیدا ہوئے کہ تمام کھیتوں اور غلے کے انباروں کو برباد کر دیا۔ موسیٰ نے پھر التجا کی گئی اور یہ عذاب ان کے سردوں سے جاتا رہا اور وہ ایمان نہ لائے (چوتھے) مینڈکوں کا عذاب آیا۔ یہ اس کثرت سے پیدا ہوئے کہ فرعونین کے تمام برتن اور مکان اس سے بھر گئے۔ موسیٰ نے پھر عرض کرنے لگے اور یہ عذاب دفع ہو گیا مگر وہ اپنے کفر پر بدستور قائم رہے۔ (پانچویں) ان پر یہ عذاب نازل ہوا کہ فرعونین کا پانی خون ہو گیا ایک ہی گھڑے سے فرعون بنی اسرائیلی پانی پیتے تھے۔ بنی اسرائیلی پانی پیتے تھے اور فرعون بنی اسرائیلی پیتے تھے یہ عذاب سات دن تک رہا۔ آٹھویں دن موسیٰ کی دعا سے اس سے بھی نجات ملی۔ لیکن کافر کے کافر ہی رہے (چھٹے) ان واقعات کے بعد گھوڑے اور جواہرات اور غلہ کے علاوہ تمام چیزیں مسخ ہو گئیں جب اس مرتبہ بھی فرعونین نے آپ کو دھوکہ دیا تو آپ کو شاق گزرا تو حکم ہجرت نازل ہوا۔

علامہ طبری نے ان چھ کا ذکر کر کے عصا اور ید بیضا اور قبط کا ذکر کیا ہے اس حساب سے نو ہوئے۔ بایں ہمہ موسیٰ عذاب کا پتہ نہ چلا۔

۲۔ عید الفصح نصرانیوں کی عید کا نام ہے صحیح یہ ہے کہ وہ اس کو عید الفطیر کہتے ہیں۔ کذا قالہ العطار

۳۔ علامہ ابن اثیر بنی اسرائیل کی تعداد چھ لاکھ میں ہزار بیان کرتا ہے اور تحریر کرتا ہے کہ ہارون مقدمہ میں سے تھے اور موسیٰ ساقہ کے ہمراہ تھے۔ مؤرخ طبری کہتا ہے کہ وقت خروج موسیٰ کے ساتھ چھ لاکھ تیس ہزار سوار اور تیس ہزار پیادہ تھے۔ اس کے علاوہ بچے اور عورتیں تھیں جن کی تعداد کچھ ظاہر نہیں کی۔ نویں شب کو شنبہ کے دن مصر سے موسیٰ نکلے اور اس کی صبح کو فرعون کو ان کی رواگلی کی اطلاع ہوئی۔

کنارے پہنچ گئے تھے کہ فرعون کو یہ خبر لگی۔ فوراً مصر کے گرد و نواح کے شہروں سے کچھ فوجیں جمع کر لیں اور ان کے تعاقب میں روانہ ہوا۔ جس وقت بنی اسرائیل دریائے نیل کے ساحل پر کوہ طور کے سامنے پہنچے۔ فرعونؑ بھی اپنا لشکر لئے ہوئے آ پہنچا۔ موسیٰؑ نے حکم خدا اپنا عصا دریا پر مار دیا پھٹ گیا اور سات راستے ظاہر ہو گئے۔ موسیٰؑ بنی اسرائیل کے ساتھ اس میں سے گزر گئے اور فرعون مع اپنے لشکریوں کے ان کے تعاقب میں آگے بڑھا۔ نصف دریا تک پہنچا ہوگا کہ موج کے تھپڑوں نے اسے اس کی فوج کے ساتھ ہلاک کر دیا۔

بنی اسرائیل کا دامن کوہ طور میں قیام: بنی اسرائیل دریا عبور کر کے دامن طور میں مقیم ہوئے اور موسیٰؑ کے ساتھ تسبیح میں مصروف ہوئے وہ تسبیح یہ تھی ((نسیح الرب الیہی الذی فخر الجنود و بسند فرسانہا فی البحر المنیع المحمود)) اور مریم ہمیشہ موسیٰؑ و ہارونؑ بھی دف لئے ہوئے بنی اسرائیل کی عورتوں میں ((سبحان الرب القہار الذی قہر الخیول و رکبانہا و القافا فی البحر)) ترتیل سے پڑھ رہی تھیں۔

احکام عشرہ کا نزول: اس کے بعد موسیٰؑ کوہ طور پر مناجات کرنے کو گئے اللہ جل و علیٰ ذکرہ نے آپ سے کلام کیا۔ معجزات مرحمت فرمائے الواح نازل کیں بنی اسرائیل کا یہ خیال ہے کہ وہ دلوچیں تھیں جن میں کلمات عشرہ تھے (یعنی کلمہ توحید) محفوظ علی السبب تہرک الاعمال فیہ (یعنی شنبہ کے دن کچھ کام نہ کرنا والدین کے ساتھ نیکی کرنا، قتل، زنا، سرقت، جھوٹی گواہی سے بچنا، اپنے پڑوسی کے گھر عورت اسباب کی طرف بری نگاہوں سے نہ دیکھنا۔

احکام عشرہ کے نزول کے متعلق روایت: نزول الواح کا سبب یہ بیان کیا جاتا ہے کہ بنی اسرائیل جس وقت دریا کو عبور کر کے طور سینا کے قریب مقیم ہوئے اور موسیٰؑ طور پر چڑھ گئے۔ اللہ جل شانہ سے باتیں کیں اللہ تعالیٰ نے ارشاد فرمایا کہ بنی اسرائیل اس انعام کا کہ فرعون سے ان کو نجات ملی ہے اس طور سے شکر یہ ادا کریں کہ تین روز تک برابر غسل کریں۔ کپڑے دھوئیں۔ تیسرے روز طور کے ارد گرد جمع ہوں۔ بنی اسرائیل نے اس حکم کی تعمیل کی۔ طور پر دفعۃً ایک ابر محیط ہو گیا جس میں رعد و برق کی چمک و ترپ تھی۔ بنی اسرائیل یہ دیکھ کر حیرت زدہ جہاں پر تھے وہیں کھڑے رہ گئے۔ اس کے بعد طور کو دھوئیں نے ڈھانپ لیا اس کے وسط میں ایک نور کا ستون تھا اس کے بعد ایک زلزلہ عظیم محسوس ہوا جس سے طور کا ہر پتھر کانپ

۱۔ مؤرخین اس واقعہ کو اس طرح پر روایت کرتے ہیں کہ جس وقت بنی اسرائیل دریا کے ساحل پر آ پہنچے اور فرعون ان کے قریب آ پہنچا تو بنی اسرائیل گھبرا گئے اور موسیٰؑ سے کہنے لگے کہ مصر میں ہم جس حالت میں تھے اچھے تھے اب تم ہم کو مصر سے نکال لائے۔ سامنے دریا ہے پیچھے دشمن۔ نہ آگے بڑھ سکتے ہیں اور نہ پیچھے ہٹ سکتے ہیں۔ موسیٰؑ نے کہا کلاً ان مبعی رسی مسہدین (یعنی بے شک میرا رب میرے ساتھ ہے اور وہ قریب ہے کہ میری ہدایت کرے گا۔ موسیٰؑ کی زبان سے یہ کلمات ختم نہ ہوئے تھے کہ دریا پر عصا مارنے کی وحی نازل ہوئی۔ جناب موسیٰؑ نے دریا پر عصا مارا فوراً بارہا رہتے ظاہر ہو گئے۔ بنی اسرائیل کے بارہ قبیلے ان راہوں سے چلے کچھ دور چل کر ہر ایک سبط سے کہنے لگے کہ شاید ہمارے ساتھی ڈوب گئے جب تک ہم ان کو نہ دیکھیں گے ہم کو یقین نہ آئے گا۔ موسیٰؑ نے دعا فرمائی اسی وقت پانی کی جود یواریں بن گئیں تھیں ان میں روزن ہو گئے اور ہر ایک دوسرے کو دیکھتے ہوئے دریا عبور کر گئے۔ فرعون نے یہ ماجرا دیکھ کر اپنے لشکریوں سے کہا "دیکھو دریائے مجھے راستہ دے دیا لیکن بڑے تعجب کی بات ہے کہ ہمارا دشمن تو نکل گیا اور تم باقی رہ گئے چلو آگے بڑھو"۔ یہ کہہ کر اس نے اپنا گھوڑا آگے کیا جس وقت نصف دریا میں پہنچے دریا اپنی اصلی حالت پر آ گیا اور فرعون مع اپنے لشکریوں کے ڈوب کر ہلاک ہو گیا۔ ذہن فرعون نے کہا ﴿هَٰمُ أَهْلُ الْآلَةِ إِلَّا الَّذِي آمَنَتْ بِهِ فَبَنُو آسَرَ أَفِيلَ وَ أَنَا مِمَّنْ الْإِسْلَامِ﴾ (یونس: ۹۰) "یعنی میں ایمان لایا اس پر کہ کوئی خدا کے سوائے اس کے نہیں ہے جس پر کہ بنی اسرائیل ایمان لائے ہیں اور میں مسلمانوں میں سے ہوں"۔ مگر اس وقت کا ایمان کچھ سو مند نہ ہوا۔

اٹھا اور رعد کی تڑپ اور زیادہ سنی جانے لگی۔ موسیٰؑ کو حکم دیا گیا کہ بنی اسرائیل وصایا اور احکام شرعیہ سننے کے لئے قریب آئیں، مگر بنی اسرائیل خوف کے مارے آگے نہ بڑھ سکے۔ تب یہ حکم صادر ہوا کہ ہارونؑ حاضر ہوں اور علماء بنی اسرائیل ان کے قریب کھڑے رہیں۔ چنانچہ اس حکم کی تعمیل کی گئی۔ اللہ جل شانہ نے ان پر الواح نازل فرمائیں۔ چالیس راتوں کے گزرنے کے بعد اللہ تعالیٰ کا وعدہ پورا ہوا۔

حضرت موسیٰؑ کی بے ہوشی: اللہ تعالیٰ نے ان سے کلام کیا آپ نے دیکھنے کی تمنا ظاہر کی۔ حکم ہوا ”تم نہ دیکھ سکو گے البتہ پہاڑ کی طرف دیکھو اگر وہ اپنی اصلی حالت پر رہ جائے تو شاید تم دیکھ سکو“۔ موسیٰؑ پہاڑ کی طرف نظر اٹھانا تھا کہ تجلی باری کی تاب نہ لا سکے، بے ہوش ہو کر گر پڑے جب ہوش آیا اپنی اس جسارت کی معافی چاہی اس کے بعد اللہ جل شانہ نے ان کو توریت کے بہت سے حلت و حرمت کے احکام بتائے۔

حضرت ہارونؑ کی قائم مقامی: موسیٰؑ جس وقت کوہ طور پر جانے لگے تھے اپنے بھائی ہارونؑ کو بنی اسرائیل میں قائم مقام کر گئے وہ انہیں ہر حکم کی بجا آوری اور ممنوع چیزوں سے احتراز کی تعلیم کرتے تھے۔ بنی اسرائیل نے ہارونؑ کے کہنے سے ایک گڑھا کھود کر اس میں آگ روشن کی اور ان زیورات کو جو روانگی کے وقت مصر میں قبطیوں سے ادھار لئے تھے آگ میں ڈال دیئے۔ اس وجہ سے کہ وہ زیورات ان پر حرام ہو چکے تھے۔

گنو سالہ کی پوجا: سامری اپنے ہمراہیوں کو لئے ہوئے آیا اور اس پر کوئی چیز کڈال دی جو اس کے پاس موجود تھی۔ جس سے وہ عجل یعنی گنو سالہ بن گیا بنی اسرائیل نے اس کی پرستش شروع کر دی۔ ہارونؑ نے اس خیال سے کہ بنی اسرائیل میں اختلاف نہ پیدا ہو جائے خاموش رہے۔

۱۔ موسیٰؑ نے بوقت خروج مصر بنی اسرائیل سے وعدہ کیا تھا کہ تم کو کتاب اللہ دی جائے گی جس میں تمام احکام درج ہوں گے۔ بعد فرعون کی ہلاکت کے جب بنی اسرائیل طور سینا کے قریب آ کر مقیم ہوئے موسیٰؑ سے کتاب اللہ طلب کی۔ موسیٰؑ نے اللہ جل شانہ سے عرض کیا اللہ جل شانہ نے فرمایا کہ پہلے تین روزے رکھو اور طہارت و صفائی سے رہو جب یہ مدت ختم ہو جائے گی تب تم کو کتاب مرحمت کی جائے گی۔ چنانچہ موسیٰؑ نے اوّل ذیقعدہ سے روزے رکھے ماہ مذکوہ ختم ہونے کے بعد جس وقت طور پر جانے لگے روزے کی وجہ سے منہ کی بو پسند نہ آئی آپ نے پیر یا کسی اور درخت کی ایک ٹہنی توڑ کر مسواک کر لی۔ اللہ جل شانہ نے اسی وقت یہ وحی نازل فرمائی کہ ”کیا تم یہ نہیں جانتے ہو کہ مجھ کو روزہ دار کے منہ کی بو مشک کی بو سے زیادہ پسند اور محبوب ہے؟ تم دس روزے اور رکھو اور اسکے بعد کتاب لینے اور ہمکلام ہونے کیلئے آؤ“۔ چنانچہ جناب موصوف نے پورے اوّل عشرہ ذوالحجہ کو روزے رکھے اور اسی دس دن میں بنی اسرائیل گوسالہ پرست ہو گئے۔ یہ اس وجہ سے کہ موسیٰؑ کی مدت مقررہ تین دن کی ختم ہو گئی اور وہ واپس نہ آئے تھے۔

۲۔ سامری کو بعضے باجرمیوں سے شمار کرتے ہیں اور بعض اسے بنی اسرائیل سے کہتے ہیں۔

۳۔ وہ شے جس کو اثر رسول سے تعبیر کرتے ہیں جبرائیل کے گھوڑے کی ٹہنی تھی۔ سامری نے یہ ٹہنی اس دن اٹھالی تھی جبکہ بنی اسرائیل دریائے نیل عبور کر رہے تھے اور فرعون ان کے تعاقب میں تھا۔ جبرائیل حسب حکم باری تعالیٰ بنی اسرائیل کی مدد کو آئے تھے۔ جس طرف یہ جاتے تھے خشک گھاس سبز ہو جاتی تھی سامری نے یہ دیکھ کر ایک مٹھی خاک جبرائیل کے گھوڑے کے قدم کی اٹھالی تھی۔

۴۔ بعض مؤرخ لکھتے ہیں کہ سامری نے ان زیورات سے تین دن میں گوسالہ بنایا تھا اور بنی اسرائیل سے اس نے کہا تھا کہ ﴿هَذَا إِلَهُكُمْ وَاللَّهُ مُوسَى﴾ (طہ: ۸۸) ”یہ تمہارا خدا اور موسیٰ کا خدا ہے“۔ اس وجہ سے بنی اسرائیل گمراہ ہو گئے تھے۔

۵۔ ہارونؑ نے بنی اسرائیل سے کہا تھا کہ تم لوگ فتنہ میں پڑ گئے ہو تمہارا خدا رحمان ہے تم میری اطاعت کرو۔ چنانچہ بعضوں نے ان کی اطاعت کی اور اکثروں نے نافرمانی کی۔

حضرت موسیٰؑ کی خفگی: موسیٰؑ کو وہ طور سے مناجات کر کے واپس ہوئے تو بنی اسرائیل کو گنو سالہ پرست پایا اور اہل کی اطلاع جناب موصوف کو کوہ طور پر دی گئی تھی۔ آپ بہت برہم ہوئے اور لوحوں کو پھینک دیا۔ ہارونؑ کے بال پکڑ کے ہارونؑ نے معذرت کی: ﴿يَا بَنِي اُمَّ لَا تَاْخُذْ بِسِكِّينِ حَتَّىٰ وَلَا يَرَا سَيِّئِي اِنِّي خَشِيتُ اَنْ تَقُولَ فَرَّقْتَ بَيْنَ بَنِي اِسْرَآئِيْلَ وَلَمْ تَرْفُقْ قَوْلِي﴾ (طہ: ۹۳) ”یعنی اے میرے بھائی میرے داڑھی اور میرے سر کے بال پکڑ کر نہ کھینچو میں یہ ڈرا کہ مبادا تم یہ نہ کہو کہ تو نے بنی اسرائیل میں تفریق پیدا کر دی اور میرے حکم کا انتظار نہ کیا۔“ موسیٰؑ نے یہ سن کر ہارونؑ کے بال چھوڑ دیئے اور اس گنو سالہ کو جلا کر دریا میں پھینک دیا۔

موسیٰؑ اور بنی اسرائیل کے نجات پانے کی خبر ان کے خسر شعیبؑ (یا بیضر) کو ہوئی تو وہ مدین سے معہ اپنی لڑکی صفورا زوجہ موسیٰؑ حضرت شعیبؑ کی آمد اور اس کے دونوں لڑکوں جرشوں، ہماز کو ہمراہ لے آئے۔ موسیٰؑ نہایت تعظیم و تکریم سے پیش آئے۔ بنی اسرائیل نے ان کی بہت عزت کی۔ اس کے بعد بنی اسرائیل میں جب آپس میں جھگڑے بڑھتے نظر آئے تو حکم الہی آپؑ نے ہر سو یا پچاس یا دس آدمیوں میں ایک ایک افسر مقرر کیا جو ان کے قضایا اور آپس کے جھگڑوں کا فیصلہ کرتا تھا اور خود اہم و دشوار و پیچیدہ معاملات کو فیصلہ کرتے تھے۔

۱۔ گوسالہ کے جلانے کے بعد بنی اسرائیل خدا کی طرف رجوع ہوئے اور توبہ کے خواستگار ہوئے۔ اللہ جل شانہ نے ان کی توبہ قبول کرنے سے انکار کیا۔ موسیٰؑ نے بنی اسرائیل سے کہا: ﴿يَا قَوْمُ اَنْتُمْ ظَلَمْتُمْ اَنْفُسَكُمْ فَاتَّخَذْتُكُمْ الْعِجْلَ فَمُتُّوْا اِلٰى بَارِئِكُمْ فَاَقْبَلُوْا اَنْفُسَكُمْ﴾ (البقرہ: ۵۴) ”یعنی اے قوم بے شک تم نے اپنے نفسوں پر اس گوسالہ کے پرستش سے ظلم کیا ہے پس اپنے خدا کی طرف رجوع کرو اور اپنے آپ کو قتل کرو۔“ موسیٰؑ کے کہنے پر بنی اسرائیل اپنے آپ کو قتل کرنے لگے موسیٰؑ اور ہارونؑ کھڑے ہوئے خدا سے استغفار کر رہے تھے جب ستر ہزار آدمی قتل ہو چکے تو خدا تعالیٰ نے ان کی توبہ قبول کر لی۔ اور قتل کرنے سے منع کیا۔ موسیٰؑ نے سامری کے قتل کا ارادہ کیا مگر باری تعالیٰ کے حکم سے باز رہے اور لعنت بھیج کر خاموش رہے۔ اس کے بعد موسیٰؑ اپنی قوم کے نیک اور افضل ترین آدمیوں میں سے ستر آدمیوں کو منتخب کر کے طور سینا کی طرف چلے۔ اس غرض سے کہ وہاں ان کو لے جا کر گوسالہ پرستی سے توبہ کرائیں اور اللہ سے معافی کے خواستگار ہوں جب یہ لوگ طور سینا کے پاس پہنچے تو انہوں نے یہ خواہش ظاہر کی کہ ہم خدا کا کلام سننا چاہتے ہیں۔ جناب موسیٰؑ نے بارگاہ رب العزت میں عرض کی اللہ جل شانہ نے ان کی یہ التجا قبول فرمائی اور قریب ہونے کی ہدایت فرمائی۔ موسیٰؑ تو اس ابر کے کھڑے میں چھپ گئے جو خاص طور پر نمایاں ہوا تھا اور یہ سب ابر کو دیکھ کر جعدہ میں گر پڑے۔ موسیٰؑ جب خدا سے ہمکلام ہو کر واپس آئے تو انہوں نے کہا: ﴿لَنْ نُؤْمِنَ لَكَ حَتَّىٰ نَرٰى اللّٰهَ جَهْرَةً﴾ (البقرہ: ۲۴۰) ”یعنی ہم تم پر ہرگز ایمان نہ لائیں گے جب تک اللہ ظاہر اللہ کو دیکھ نہ لیں گے۔“ خدا ان کی اس جسارت سے ناراض ہوا اور ایک ایسی بجلی چمکی کہ جس سے سب مر گئے اور پھر موسیٰؑ کی دعا سے وہ سب یکے بعد دیگرے زندہ ہوئے۔ بعض مؤرخین کا یہ خیال ہے کہ یہ واقعہ پہلے کا ہے بنی اسرائیل نے اس کے بعد بذریعہ خود کشی توبہ کی واللہ اعلم۔ بہر کیف جب موسیٰؑ توریت لیکر بنی اسرائیل کے پاس آئے اور انہوں نے اس پر عمل کرنے سے انکار کیا تب اللہ تعالیٰ کے حکم سے جبرائیل فلسطین کے پہاڑ کا ایک ٹکڑا بقدر ایک مربع میل اٹھالائے اور ان کے سر پر ایک قد آدم کا فاصلہ پر متعلق کر دیا اور انہیں اپنے رب پر وہ آگ دکھادی اور پیچھے سے دریا آ گیا۔ موسیٰؑ نے ان سے کہا: ﴿خُذُوْا مَا اَتَيْنَكُمْ بِقُوَّةٍ وَّاسْمِعُوْا﴾ ”یعنی جو چیز ہم تم کو دیتے ہیں اس کو زور سے پکڑ لو اور سنو۔“ ورنہ یہ پہاڑ تم پر گر دیا جائے گا اور تم اس دریا میں ڈبو دیے جاؤ گے آگ کے بھاگ نہ سکو گے کیونکہ آگ تم کو جلا دے گی۔ بنی اسرائیل یہ دیکھ کر گھبرا گئے اور مجبور ہو کر راضی ہو گئے اور سجدے میں گر پڑے مگر کتھیوں سے پہاڑ کو دیکھتے جاتے تھے۔ چنانچہ یہودیوں میں یہ رسم جاری ہو گئی کہ سال بھر میں ایک مرتبہ ایک رخ سے سجدہ کرتے تھے اس کے بعد رات کو بنی اسرائیل میں سے ایک شخص نے اپنے چچازاد بھائی کو قتل کر ڈالا۔ صبح کو قاتل کی تلاش ہونے لگی۔ قاتل کا پتہ نہ ملتا تھا اللہ جل شانہ نے گائے کی قربانی کا حکم دیا بنی اسرائیل سوال پر سوال کرنے لگے اللہ تعالیٰ ان پر سخت قید لگا تا گیا۔ یہاں تک کہ اس صفت کی گائے ایک نبی ملی اس قیمت پر کہ اس کی کھال بھر سونا دیا جائے مجبور ہو کر بنی اسرائیل نے اس گائے کو خرید لیا اور اس کو ذبح کر کے اس کی زبان یا کسی اور عضو سے مقتول کو مارا وہ حکم الہی سے زندہ ہو گیا اور وہ یہ بیان کر کے کہ مجھ کو فلاں شخص نے مارا ہے پھر مر گیا۔

قبر عبادت و تابوت شہادت: اس کے بعد موسیٰؑ کو شمشاد دیا گیا سنوٹ کی لکڑی اور چوپایوں کی کھالوں اور بھیڑوں کی اون سے قبر عبادت و وحی بنانے اور اسے حریر اور سونا اور چاندی سے مڈھنے کا حکم دیا گیا جیسا کہ اس کی تفصیلی کیفیت توریت میں مذکور ہے۔

”توریت مقدس میں لکھا ہے کہ موسیٰؑ کو کوہ طور سے واپسی کے بعد یہ حکم دیا گیا کہ وہ بنی اسرائیل سے کہیں کہ خدا کے لئے شمشاد یا سلوط (شیشم) کی لکڑی کا ایک صندوق بنائیں جس کا طول ڈھائی ہاتھ اور عرض دو اونچائی ڈیڑھ ڈیڑھ ہاتھ ہو اور اندر و باہر سے اس پر سونے کے پترے چڑھائے جائیں اور اس کے گرد طلائی کلس ہوں اور چار حلقے ڈھلے ہوئے سونے کے دو ایک طرف دو ایک طرف لگائے جائیں اور شمشاد ہی کے لکڑی کی دو چوبیس بنا کر ان پر بھی سونا مڈھا جائے اور وہ چوبیس صندوق اٹھانے کی غرض سے ان حلقوں میں ڈال دی جائیں عہد نامہ اسی صندوق میں رکھا جائے (اسی صندوق کو تابوت شہادت کہتے ہیں)

اور ایک قبر سونے کا ڈھائی ہاتھ لمبا ڈیڑھ ہاتھ چوڑا بنایا جائے اور دو کروبیوں (فرشتوں) کی صورت بنا کر اس کے دونوں طرف لگا دی جائے۔ اس صورت سے کہ یہ دونوں کروبی رو در رو ہوں اور ان کے پردوں سے وہ قبر ڈھکا ہوا ہو اور یہ قبر اس صندوق (تابوت شہادت) پر رکھا جائے قبر کو کفارہ کا سرپوش کہتے ہیں۔ موئی انہیں کروبیوں کے سامنے کھڑے ہو کر عرض معروض کرتے تھے۔

اور ایک میز اسی درخت کی لکڑی کی دو ہاتھ لمبی ایک ہاتھ چوڑی ڈیڑھ ہاتھ اونچی بنائی جائے اور وہ سونے سے مڈھی جائے اور اس کے چاروں طرف طلائی کلس اور چار انگل اونچی کنکلیاں (کٹھنرے) لگائے جائیں اور اس کے چاروں پایوں کے مقابل چار حلقے طلائی لگا کر ان میں چار چوبیس جو سونے سے مڈھی ہوں پہنا دی جائیں اور اس کے متعلق ظروف چمچے سرپوش، پیالے خالص سونے کے بنا کر اس پر رکھے جائیں اور اسی میز پر ہمیشہ نذری روٹیاں رکھی جائیں۔

اور ایک شمع دان طلائی تیار کیا جائے اور اس میں چھ شامیں تین ایک طرف تین ایک طرف ہوں اور شاخوں میں بادامی صورت کے پیالے لگائے جائیں اور شمع دان میں خود چار پیالے ہوں اور اس کی گلگیر و لگن طلائی ہوں۔

اور ایک خیمہ دس بار یک کتان کما سمانی، قرمزی، سرخ رنگ کے پردوں کا تیار کیا جائے اور اس میں کروبیوں کی صورتیں بنائی جائیں ہر پردہ کا طول اٹھائیس ہاتھ اور عرض چار ہاتھ کا ہو۔ پانچ پانچ پردے ایک دوسرے سے اس طرح جوڑے جائیں کہ ایک ایک طرف ان کے حاشیہ میں آسمانی رنگ کے پچاس گھکے ریشمی اور اسی کے مقابل دوسری طرف پچاس گھنڈیاں طلائی لگائی جائیں تاکہ ان کے ملانے سے خیمہ کی صورت بن جائے اور خیمہ کے بالائی حصہ (چھت) کے لئے گیارہ پردے بکریوں کے بالوں کے بنائے جائیں جس کی لمبائی تیس ہاتھ چوڑائی چار ہاتھ ہو پانچ پردے ایک میں اور چھ ایک میں ملا دیئے جائیں۔ چھٹا پردہ خیمہ کے منہ کی طرف رہے ان میں بھی پچاس تیکے اور پچاس گھنڈیاں لگائی جائیں مگر ان کی گھنڈیاں پتیل کی ہوں اور اس پورے خیمہ کے ڈھانکنے کیلئے سرخ رنگ کی بکریوں کی کھالوں کا بہت برا خیمہ بنایا جائے۔

اور شمشاد ہی کے تختوں سے مسکن کے لئے بیس بیس تختے دس دس ہاتھ لمبے ڈیڑھ ڈیڑھ ہاتھ چوڑے جن کے چالیس پائے نقرئی ہوں دھن اور آتر کی جانب اور جانب چپٹم چھ تختے اور دونوں کونوں میں دو تختے

جن کے نیچے سولہ پائے تقریبی لگے ہوں رکھے جائیں اور یہ سب تختے سونے سے مڈھے جائیں اور یہ مسکن اسی طور سے کھڑا کیا جائے جیسا کہ طور سینا پر دکھایا گیا ہے۔

اور ایک پردہ اور باریک کتان کا تیار کر لیا جائے جو آسمانی، قرمزی، ارغوانی رنگ کا ہو اور اس پر ملائکہ کی تصویریں بنی ہوں اور شمشاد کے چار ستونوں پر لٹکایا جائے۔ جو سونے سے منڈھے ہوں اور ان ستونوں میں سونے کے حلقے ہوں تاکہ پردے کی گھنٹیاں ان میں پرودی جائیں اور اس کے پیچھے تابوت شہادت اور اس پر قبۂ شہادت (یعنی کفارہ کا سرپوش) رکھا جائے اور میز پردہ کے باہر اور شمع دان کے روبرو مسکن کے دھکن کی جانب رکھا جائے۔

اور ایک قربان گاہ (مذبح) شمشاد ہی کی لکڑی کا بنایا جائے جس کا طول و عرض پانچ پانچ ہاتھ اور بلندی تین ہاتھ اور اس کے چاروں کونوں پر سینگ بنا کر پیتل سے مڈھے جائیں اور ایک آتش دان پیتل کا جالی دار بنایا جائے اور اس کی راکھ کے لئے پیتل کی چھاڑیاں پیالے، سیخیں، آگکھٹیاں بنائی جائیں اور جالی کے چاروں کونوں پر چار حلقے پیتل کے بنا کر قربان گاہ کے اندر لٹکایا جائے اور قربان گاہ کے اٹھانے کے لئے شمشاد کی چوبیس پیتل سے منڈھی ہوئی تیار کی جائیں اور قربان گاہ کے آگے ایک صحن ہو جس کا طول سو ہاتھ اور عرض پچاس ہاتھ اور بلند پانچ ہاتھ کی ہو یہ صحن باریک کتان کے پردوں سے بنایا جائے جس کے پائے اور میخیں پیتل کی ہوں اور مسکن کے تمام برتن پیتل ہی کے ہوں اس کے بعد بنی اسرائیل کو حکم دے کہ وہ زیتون کا خالص تیل شمع دان کے روشن کرنے کیلئے لائیں اور تابوت شہادت کے پردہ کے باہر بارون اور ان کے بیٹے صبح و شام تک قربان گاہ کو آراستہ کریں۔ یہی دستور العمل بنی اسرائیل میں سلا بعد نسل جاری و قائم رہے۔ (مترجم)

قبۂ عبادت: یہ قبۂ عبادت و وحی فصل ربیع کے اول دن نصب کیا گیا اور اس میں تابوت شہادت رکھا گیا تو ریت میں لکھا ہے کہ قبۂ عبادت گوسالہ پرستی سے قبل موجود تھا اور وہ کعبہ کی حیثیت رکھتا تھا اسی کی طرف اور اسی میں بنی اسرائیل نمازیں پڑھتے تھے اور اسی سے تقریب کرتے تھے۔ قربان گاہ کی تمام خدمت حسب ہدایت باری تعالیٰ بارون کو سپرد کی گئی تھی جب موسیٰ اس میں داخل ہوتے تھے تو بنی اسرائیل اس کے ارد گرد کھڑے ہوتے تھے اور ایک ابر کا ٹکڑا اس کے دروازے پر نمودار ہوتا تھا۔ بنی اسرائیل یہ دیکھتے ہی سجدہ میں گر پڑتے تھے اور اللہ جل شانہ اسی ابر کے ٹکڑے سے ہم کلام ہوتا تھا اور موسیٰؑ کروبیوں کے روبرو خاموش کھڑے رہتے تھے جب کوئی حکم الہی صادر ہوتا تھا اس سے بنی اسرائیل کو آگاہ کرتے تھے اور جب کبھی بنی اسرائیل میں کسی امر پر جھگڑا ہوتا تھا اور موسیٰؑ کو حکم بناتے تھے اور یہ اس کا فیصلہ کر سکتے تو وہ اسی قبۂ قربان گاہ کی طرف آتے اور تابوت کے پاس کروبیوں کے روبرو خاموش کھڑے ہو جاتے اور مناجات کرتے تھے۔ تب وحی نازل ہوتی اور مقدمات کا فیصلہ ہو جایا کرتا تھا۔

بنی اسرائیل کی روانگی شام: بنی اسرائیل شام سے نکل کر طور سینا کے میدان میں موسم گرما کے شروع میں آئے تھے اور تقریباً تین مہینہ تک مقیم رہے۔ اس کے بعد حکم باری سے جبال شام اور بلاد بیت المقدس کی طرف روانہ ہوئے۔ جس کے دینے کا باری تعالیٰ نے حضرت ابراہیم و اسحاق و یعقوب صلوٰۃ اللہ علیہم اجمعین سے وعدہ کیا تھا۔ موسیٰؑ نے روانگی کے وقت بنی اسرائیل کو شام کیا۔ بیس برس کی عمر سے اس سن تک کے آدمی جو مسلح ہو سکتے تھے چھ لاکھ یا اس سے کچھ زیادہ تھے۔ پھر جہاد کی غرض سے لشکر کو آراستہ کیا۔ مینہ و میسرہ مرتب کر کے ہر سبط کیلئے مقام مقرر فرمایا اور تابوت شہادت اور مذبح کو قلب میں رکھا

اور اس کی خدمت بنی لاوی کو سپرد کر کے انہیں جدال و قتال سے بڑی کر دیا اور بریہ فاران کی طرف بڑھے۔
بنی اسرائیل کی پریشانی: فاران کے قریب پہنچ کر بارہ اسباط سے بارہ آدمیوں کو قوم جبارین کی خبر لانے کے لئے روانہ کیا۔ یہ لوگ جس وقت کنعانیں اور عمالقہ کے شہروں میں پہنچے ان کی عظمت اور جلال دیکھ کر گھبرا گئے، ناامید و افسردہ دل ہو کر لوٹے اور بنی اسرائیل کو انکی قوت و سطوت سے آگاہ کیا۔ مگر یوشع بن نون بن الیشاہ بن عمیہ بن بارص بن لعدان بن تاحس بن عالج بن اراشف ابن رافع بن بریعا بن افراہیم بن یوسف اور کالب بن یوفنا بن حصرون بن بارص بن یہوداہ بن یعقوب نے صرف موسیٰ و ہارون سے انکی خبریں بیان کیں۔ یہ دونوں وہی لوگ ہیں جن کو اللہ نے اپنے انعام خاص سے سرفراز فرمایا تھا۔

بنی اسرائیل کا بیت المقدس جانے سے انکار: بنی اسرائیل کنعانیوں اور عمالقہ کی سطوت کی کیفیت سن کر ڈر

۱۔ بارہ اسباط سے بارہ اشخاص جس کو موسیٰ نے قوم جبارین کے ملک میں جاسوسی کے لئے بھیجا تھا۔ ان کے اسماء بقیہ اسباط یہ تھے از بنی روبن، سموع بن ذکور از بنی شمعون، صفت بن حوری از بنی یہوداہ، کالب بن یوفنا، از بنی اسکا، اجال بن یوسف از بنی دان، عی ایل بن ہملی، از بن اشیر، سلور بن میکائیل، از بنی افراہیم، یوشع بن نون، از بنی بنیامین، فلتنے بن رثو از بنی ز یون، جدی ایل بن سودی از بنی منشی، جدی بن سوی از بنی نفتالی، یحییٰ بن وفی از بنی جد، یوایل بن مامی۔

۲۔ علامہ ابن اشیر لکھتا ہے کہ کنعانیوں کے شہر میں جب یہ لوگ پہنچے تو سب سے پہلے عوج بن عقیق سے ملاقات ہوئی۔ یہ انہی میں سے تھا۔ وہ ان سب کو بغل میں دبا کر اپنی بیوی کے پاس لے گیا اور کہنے لگا ”تو دیکھتی ہے کہ یہ لوگ ہم سے لڑائی کے خیال سے آئے ہیں حالانکہ اگر میں چاہوں تو ان کو اپنے پاؤں سے روند ڈالوں۔“ اس کی بیوی نے اسے اس فعل سے منع کیا اور یہ کہا کہ انہیں چھوڑ دے تاکہ یہ اپنی قوم میں جا کر یہ واقعہ بیان کریں چنانچہ عوج بن عقیق نے انہیں چھوڑ دیا۔ اثناء راہ میں ان لوگوں نے آپس میں یہ مشورہ کیا کہ اگر یہ واقعہ بنی اسرائیل سے بیان کیا جائے گا تو وہ بدل ہو جائیں گے اس وجہ سے بنی اسرائیل سے یہ قصہ نہ بیان کیا جائے۔ صرف موسیٰ و ہارون سے کہا جائے کہ جس وقت یہ لوگ بنی اسرائیل میں پہنچے تو اس نے عہد کو توڑ ڈالا اور ہر فرد بشر سے تمام واقعہ بیان کیا۔ لیکن کالب اور یوشع اپنے عہد پر رہے صرف موسیٰ و ہارون سے بیان کیا۔

۳۔ اس واقعہ کو جناب باری تعالیٰ یوں قرآن پاک میں فرماتا ہے کہ جب موسیٰ نے کہا: ﴿يَا قَوْمِ ادْخُلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ وَلَا تَرْتَدُّوا عَلَىٰ أَدْبَارِكُمْ فَتَنْقَلِبُوا خَاسِرِينَ﴾ (المائدہ: ۲۱) ”اے میری قوم داخل ہوزمین پاک میں جس کو اللہ تعالیٰ نے تمہارے واسطے لکھا ہے اور نہ پھر جاؤ اپنی پیٹھ پھیر کر ورنہ لوگوں کے نقصان پذیر ہو کر۔“ ﴿قَالُوا يَبْشُورُ إِنَّا فِيهَا قَوْمٌ جَبَّارِينَ وَ إِنَّا لَنَنذِرُكَ خُجُوتُ مِنهَا فَإِن يَخْرُجُوا مِنهَا فَإِن يَخْرُجُوا مِنهَا فَإِنَّا دَاخِلُونَ﴾ (المائدہ: ۲۲) ”ان لوگوں نے کہا کہ اے موسیٰ اس میں قوم جبارین ہیں ہم اس میں ہرگز داخل نہ ہوں گے جب تک کہ وہ اس سے نہ نکلیں گے پس جب وہ اس میں سے نکل جائیں گے تو ضرور ہم اس میں داخل ہوں گے۔“ ﴿فَسَالَ رَجُلَانِ مِنَ الَّذِينَ يَخَافُونَ أَنَّ اللَّهَ عَلَيْهِمَا ادْخُلُوا عَلَيْهِمَا الْبَابَ فَإِذَا دَخَلْتُمُوهُ فَإِنَّكُمْ عَلَيْهِمَا﴾ (المائدہ: ۲۳) ”دو شخصوں نے یحییٰ (کالب اور یوشع)

ان میں سے کہا جو اللہ سے ڈرتے تھے اور اللہ نے ان پر انعام کیا تھا کہ تم لوگ داخل ہوان کے دروازوں میں اور جبکہ تم داخل ہو گئے تو بے شک تم ہی غالب ہو جاؤ گے۔“ ﴿وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ﴾ (المائدہ: ۲۳) ”اور اللہ پر بھروسہ کرو اگر تم ایمان والے ہو۔“ ﴿قَالُوا يَبْشُورُ إِنَّا لَنَنذِرُكَ خُجُوتُ مِنهَا فَإِن يَخْرُجُوا مِنهَا فَإِنَّا دَاخِلُونَ﴾ (المائدہ: ۲۴) ”ان لوگوں نے کہا اے موسیٰ ہم ہرگز اس میں داخل نہ ہوں گے جب تک کہ وہ اس میں رہیں گے پس تو جا اور تیرا رب جائے اور دونوں لڑیں ہم یہیں بیٹھے ہیں۔“ ﴿قَالَ رَبِّ إِنِّي لَا أَمْلِكُ إِلَّا نَفْسِي وَأَخِي فَافْرِقْ بَيْنَنَا وَ بَيْنَ الْقَوْمِ الْفَاسِقِينَ﴾ (المائدہ: ۲۵) ”موسیٰ نے کہا اے رب بے شک میں سوائے اپنی ذات اور بھائی کے کسی پر اختیار نہیں رکھتا ہوں پس جدائی ڈال دے ہم میں اور نافرمان قوم میں۔“ اللہ تعالیٰ نے جناب موصوف کی یہ دعا قبول فرمائی اور ارشاد فرمایا ﴿فَإِنهَا مُحَرَّمَةٌ عَلَيْهِمْ أَرْبَعِينَ سَنَةً يَتِيَهُونَ فِي الْأَرْضِ فَلَا تَأْسَ عَلَى الْقَوْمِ الْفَاسِقِينَ﴾ (المائدہ: ۲۶) ”بے شک وہ زمین مقدس ان پر چالیس برس تک حرام کر دی گئی وہ سرگرداں زمین میں پھریں گے پس تو نافرمان قوم پر افسوس نہ کر۔“ (چھٹا پارہ سورۃ مائدہ)

گئے اور ان سے مڈبھیڑ ہونے اور ارض مقدسہ کی طرف جانے سے انکار کر دیا۔ جب تک کہ اللہ تعالیٰ ان کے دشمنوں کو دوسروں کے ہاتھوں ہلاک نہ کر دے۔ اللہ جل شانہ نے ان کی اس نافرمانی پر سخت ناراضگی ظاہر کی اور ان لوگوں پر باستثناء کالب و یوشع ارض مقدسہ میں داخل ہونا حرام کر دیا۔

بنی اسرائیل پر عتاب الہی: چنانچہ بنی اسرائیل چالیس برس تک سینا اور فاران کے میدان میں جبال شراۃ و سرزمین ساعیر و بلادرک و شوبک کے درمیان حیران و پریشان پھرتے رہے اور موسیٰ ان کے پیچھے پیچھے اللہ تعالیٰ سے اس کے الطاف و مرحمت کے سوال کرتے رہے اور ان کی سختیوں کو خدا سے دعا کر کے دور کرتے رہے۔ انہیں ایام نے بنی اسرائیل نے بھوک کی شکایت کی۔ اللہ تعالیٰ نے ان کے لئے من^۱ (یہ سفید رنگ کے دانے دھنیے کے دانوں کی طرح زمین پر منتشر ملتے تھے) نازل فرمایا۔ بنی اسرائیل اس کو پیستے تھے اور اس کی روٹیاں پکا کر کھاتے تھے اس کے بعد ان کو گوشت کی خواہش ہوئی تو اللہ تعالیٰ نے سلویٰ (یہ ایک قسم کے پرند تھے جو دریا کی جانب سے آتے تھے) بھیجا۔ مدتوں یہ من کی روٹیاں اور سلویٰ کے کباب کھاتے رہے پھر بنی اسرائیل نے پانی طلب کیا۔ موسیٰ کو پتھر پر عصا مارنے کا حکم ہوا جس سے بارہ چشمہ نکلے۔

ان واقعات کے بعد قوچ الصبر^۲ بن قاہٹ (موسیٰ بن عمران بن قاہٹ کے چچا زاد بھائی) نے موسیٰ کی مخالفت شروع کی اور ان کے خلاف شان و رتبہ کلمات ناملائم کہنے لگا۔ بنی اسرائیل کا ایک گروہ اس کے ساتھ ہو گیا۔ اللہ جل شانہ کے حکم سے زمین پھٹ گئی اور تمام مخالفین موسیٰ اس میں دھنس گئے اس کے بعد بنی اسرائیل نے دشمنوں کی طرف بڑھنے کا قصد کیا۔ موسیٰ نے انہیں روکا مگر وہ اپنے ارادہ سے باز نہ آئے۔ عمالقہ کے پہاڑوں پر چڑھ گئے۔ فریقین میں لڑائی ہوئی انہوں نے ان کو قتل کیا۔ شکست دی۔ موسیٰ بنی اسرائیل کے لئے استغفار کرتے رہے۔

حضرت ہارونؑ کی وفات: پھر ملک اردم سے ارض مقدسہ میں جانے کی اسی کے ملک سے ہو کر اجازت طلب کی۔ اس نے راستہ دینے سے انکار کیا اور ارض مقدسہ تک نہ جانے دیا۔ اس کے بعد ہارونؑ کا ایک سو تیس برس کی عمر میں یوم خروج مصر سے چالیسویں برس میں انتقال ہوا۔ بنی اسرائیل کو ان کے انتقال کا سخت صدمہ ہوا کیونکہ ہارونؑ ان پر کمال عنایت

۱۔ من و سلویٰ کے اترنے سے پہلے بنی اسرائیل نے دھوپ کی شکایت کی تھی کیونکہ ان کے خیمے پھٹ گئے تھے اور دھوپ سے ان کو چاندھ سکتے تھے اللہ جل شانہ نے ان پر سایہ کرنے کے لئے ابر کا ایک ٹکڑا بھیج دیا جیسا کہ آیہ کریمہ: ﴿ظَلَّلْنَا عَلَيْكُمُ الْغَمَامَ﴾ (البقرہ: ۵۷) ”یعنی ہم نے تم پر ابر کا سایہ کر دیا“ سے ظاہر ہوتا ہے۔

۲۔ قوچ بن الصبر کے ساتھ اس مخالفت میں واثن، امیر ائم اور بن قلت اور اڑھائی سو بنی اسرائیل کے نامی نامی سردار شریک تھے۔ انہوں نے موسیٰ سے کہا کہ تم کس وجہ سے اپنے کو بنی اسرائیل کے تمام سرداروں سے افضل کہتے ہو نہ تم نے ہمیں انگور کے باغ اور سرسبز کھیت میراث میں دیئے اور نہ ہم کو وہاں لائے کہ جہاں شہید اور دودھ کا دریا بہتا ہو۔ تم ہمیں اس زمین سے نکال لائے جہاں دودھ اور شہد کے دریا بہتے تھے (یعنی مصر سے) تاکہ اس بیابان میں ہم سب کو ہلاک کر ڈالو اور اس پر طرہ یہ کہ اپنے کو افضل ہی کہتے ہو۔ (توریت)

۳۔ ہارون کے انتقال کے بعد بنی اسرائیل یہ رنگ لائے اور یہ کہنے لگے کہ موسیٰ نے اپنے بھائی ہارونؑ کو رشک کی وجہ سے مار ڈالا ہے۔ موسیٰ کو یہ سن کر سخت رنج و غصہ پیدا ہوا آپ نے جناب باری سے التجا کی خدا نے آپ کی دعا قبول فرمائی۔ ہارونؑ کا تابوت زمین و آسمان کے درمیان دکھائی دیا۔ ہارونؑ حکم خدا گویا ہوئے کہ مجھ کو موسیٰ نے نہیں مارا میں اپنی موت سے مرا ہوں تب کہیں بنی اسرائیل نے موسیٰ کی جان چھوڑی اور ان کی تصدیق کی۔

(ابن اثیر)

کرتے تھے اور ان سے بہت محبت رکھتے تھے۔ ہارون کے انتقال کے بعد ان کے لڑکے عیزاران کے قائم مقام ہوئے۔
بنی اسرائیل کے معرکے: پھر بنی اسرائیل نے کنعانیوں کے بعض بادشاہوں سے جنگ کی اور انہیں شکست دی۔ ان کا مال و اسباب اور جو کچھ ان کے ساتھ تھا لوٹ لیا اور سجون بادشاہ عمور میں (کنعان) سے اس کے ملک سے ہو کر ارض مقدسہ جانے کی اجازت طلب کی۔ سجون نے اس سے انکار کیا اور اپنی قوم کو جمع کر کے بنی اسرائیل سے لڑا۔ بنی اسرائیل نے اسے بھی شکست دی اور اس کے ملک پر حدود بنی عمون تک قبضہ کر لیا اور وہیں جا اترے۔ یہ شہر بنو موآب کے تھے ان پر کسی زمانہ میں سجون قابض ہو گیا تھا اس کے بعد یہ لوگ کنعان کے ایک بااثر شخص عوج بن عنق اور اس کی قوم سے لڑے۔ اس کے بعد اس کی اولاد کو قتل کر ڈالا اور اس کے ممالک کے اردن کے اطراف اریحا تک آپ وارث و مالک بن گئے۔ بادشاہ بنی موآب ان واقعات کو سن کر بنی اسرائیل سے اس درجہ خائف ہوا کہ اس نے بنی مدین سے مدد طلب کی اور انہیں اپنا معین و حامی بنا کر بلعام بن باعور سے دعا کا خواست گار ہوا۔ بلعام بن باعور ایک زاہد اور مستجاب الدعوات اور مہر احلام (خواہوں کی تعبیر بیان کرنے والا) تھا بلا دینی عمون و بنی موآب کے درمیان رہتا تھا جس وقت اس نے موآب کے بادشاہ کی خواہش پر دعا کرنے کا قصد کیا اللہ تعالیٰ نے پذیرِیہ الہام دعا کرنے سے منع کیا مگر بادشاہ بنی موآب کے اصرار سے مجبور ہو کر بادشاہ کے ساتھ بلند اور اونچے مقام پر چڑھ گیا۔ اس نے اس کو بنی اسرائیل کا لشکر گاہ دکھایا اس نے ان کے لئے دعا کی اور اللہ تعالیٰ کے حکم سے بول اٹھا۔ یہ لوگ موصل تک قابض ہو جائیں گے اس کے بعد ایک گروہ روم سے نکلے گا وہ ان پر غالب آئے گا بادشاہ کو بلعام کے ان کلمات پر غصہ آیا وہ اپنے شہر کو لوٹ کھڑا ہوا۔

بنی اسرائیل پر عذاب الہی: بنی اسرائیل موآب اور مدین کی لڑکیوں کے ساتھ زنا کرنے لگے۔ اللہ جل شانہ نے ان پر غضب نازل فرمایا اور ان میں طاعون کی بیماری پیدا کر دی۔ جس سے چوبیس ہزار بنی اسرائیل مر گئے۔ ایک روز فحاص بن عمیزار بن ہارون ایک بنی اسرائیلی کے خیمہ میں گئے۔ وہ بنی مدین کی ایک عورت کو لئے ہوئے سو رہا تھا۔ فحاص کو اس قدر غصہ آیا کہ برداشت نہ کر سکے اور ایک ایسا نیزہ پارا کہ دونوں چھد گئے اسکے بعد بنی اسرائیل سے قہراٹھ گیا اور طاعون رفع ہو گیا۔
بنی اسرائیل کی بنی مدین پر فوج کشی: اس کے بعد موسیٰ اور عیزار (عزیر) بن ہارون کو بنی اسرائیل کے شمار کرنے کا

۱۔ عوج بن عوج یا عنق اس قدر طویل القامت تھا کہ موٹی کا قد دس گز کا تھا اور اسی قدر ان کا عصا تھا اور اسی قدر آپ نے جست کیا تب کہیں جا کر عوج کی پنڈلیوں پر چوٹ آئی اور وہ گر پڑا اس کی عمر تین ہزار برس بتائی جاتی ہے۔ (ابن اثیر)

۲۔ بلعام بن باعور حضرت لوٹ کی اولاد سے تھا اس نے پہلے دن بنی اسرائیل سے دعا کرنے کے بارے میں استخارہ کیا ممانعت آئی۔ دوسرے دن امراء بنی موآب کے کہنے سے استخارہ کیا کچھ جواب نہ آیا۔ اس نے بنی موآب کی التجا قبول کرنے سے انکار کر دیا۔ بنی موآب اس کی بی بی کے پاس گئے اور اس کو کچھ دے کر بلعام بن باعور کو مجبور کیا کہ یہ اپنے گدھے پر سوار ہو کر چلا اس کا گدھا راستہ میں تین بار بیٹھ گیا۔ مجبور ہو کر اس نے گدھا چھوڑ دیا اور پیادہ ان کے ساتھ بنی اسرائیل کے لشکر گاہ دیکھنے کے لئے گیا۔ جب دعا عبد کرنے کا ارادہ کرتا تھا اس کی زبان میں لکنت آ گئی۔ دوبارہ ایسا ہی ہوا تیسری باری اس کی زبان سے نیک لک آئی تب بلعام بن باعور نے کہا مجھ سے دنیا اور آخرت دونوں گئیں اب سوائے مکر اور حیلہ کے کچھ نہیں ہے اس کے بعد اس نے بنی موآب کو یہ رائے دی کہ وہ اپنی عورتوں کو بنی اسرائیل میں خرید و فروخت کے لئے بھیجیں اگر ان میں سے ایک نے بھی ان کے ساتھ زنا کر لیا تو کامیابی کی صورت نکل آئے گی۔ بلعام کی اس رائے کو بادشاہ بنی موآب نے پسند کر لیا اور اس پر عمل درآمد کیا اس وجہ سے بنی اسرائیل میں زنا پھیلنا اور بلعام بن باعور مردود بارگاہ ایزدی ہوا۔ (ابن اثیر)

تاریخ ابن خلدون (حصہ اول)

حکم دیا گیا۔ چالیس سالہ مدت پوری ہو جانے اور بنی اسرائیل کے اس گروہ کے فنا ہونے کے بعد جس پر ارض مقدسہ میں داخل ہونا حرام کر دیا گیا تھا اور نیز بنی مدین پر جنہوں نے کہ بنی موآب کی مدد کی تھی حملہ کرنے کا حکم دیا۔ موسیٰؑ نے بارہ ہزار بنی اسرائیل کو فخاص بن عزیز کی ماتحتی میں بنی مدین کی طرف روانہ کیا۔ بنی مدین جی توڑ کر لڑے اور برابر بنی اسرائیل کے ہر حملے کا جواب دیتے رہے۔ یہاں تک کہ بنی اسرائیل فتح یاب ہوئے انہوں نے ان کے بادشاہ کو قتل کر ڈالا۔ ان کی عورتوں کو گرفتار کر لیا۔ ان کے اموال کو باہم تقسیم کر لیا۔ پھر بنی مدین، عمورتین، بنی عمون، بنی موآب کے ممالک چھین لئے اور انہیں تقسیم کر کے اردن کے کنارے جا ترے۔

حضرت موسیٰؑ کی وفات: اللہ جل شانہ نے فرمایا ”میں نے تم کو اردن سے فرات تک کا مالک کر دیا جیسا کہ تمہارے آباؤ اجداد سے وعدہ کیا تھا“ اور کسی مصلحت سے بنی اسرائیل کو عیسوی لڑائی سے منع کر دیا اور ان کی شریعت اور احکام اور وصایا کی تکمیل کر کے موسیٰؑ کو ایک سو بیس برس کی عمر میں اپنے جوار رحمت میں بلا لیا اور یوشع سے یہ عہد لیا گیا کہ وہ بنی

۱۔ موسیٰ کا حلیہ موسیٰ کے بال کھنگرے، طویل القامت، سرع الغضب تھے۔ ان کی زبان کے کنارے پر ایک داغ تھا جس کی وجہ سے وہ لکنت کرتے تھے۔ قارون بن یصر بن قاہٹ آپ ہی کے زمانہ میں بلکہ آپ کا چچا زاد بھائی تھا یہ بہت بڑا دولت مند تھا۔ اس کی نسبت یہ بیان کیا جاتا ہے کہ اس کے خزان کی کنجیاں چالیس خچروں پر لادی جاتی تھیں۔ اس نے کثرت مال و خزانہ کی وجہ سے بغاوت اختیار کی لوگوں نے اسے لاکھ سمجھایا مگر اس نے ایک نہ مانی۔ موسیٰ اس کے پاس گئے اور اسے زکوٰۃ دینے کی ہدایت کی اور یہ فرمایا کہ ہر ہزار دینار میں سے ایک دینار اور علی ہذا ہر ہزار چیز سے اس چیز کی ایک چیز زکوٰۃ نکالنی چاہئے۔ قارون نے جب حساب کیا تو زکوٰۃ کا مال بے حساب ہو گیا اس کی مال کی محبت نے زکوٰۃ دینے سے روک دیا اور موسیٰ کو زنا کی تہمت لگانے پر آمادہ ہو کر ایک عورت کو تیار کر لیا۔ چنانچہ ایک روز جس وقت موسیٰ وعظ فرما رہے تھے کہ چور کا ہاتھ کاٹنا جائے گا مغتری پر درے پڑیں گے زانی پر سورے لگائے جائیں گے اور اگر شادی شدہ ہو گا تو سنگسار کیا جائے گا۔ قارون یہ سن کر بول اٹھا اگر تم نے ایسا کیا ہو۔ موسیٰ نے جواب دیا کہ میری بھی سزا ہوگی۔ قارون نے یہ سنتے ہی ایک عورت کو بلا لیا جسے پہلے سے تیار کر رکھا تھا۔ موسیٰ نے اس عورت سے کہا کہ میں تجھ کو قسم دلاتا ہوں اس کی جس نے تو ریت نازل کی ہے کیا میں نے تیرے ساتھ وہی کام کیا ہے جو یہ سب کہہ رہے ہیں؟ اس عورت نے کہا ”نہیں“۔ بلکہ انہوں نے مجھے اس بات کے کہنے پر آمادہ کیا تھا۔ موسیٰ کو سخت غصہ آیا اور آپ نے زمین سے فرمایا خذیہم (یعنی ان کو لے) زمین پھٹ گئی اور قارون و جسٹے لگا اور بار بار یسا موسیٰ ارحمنی یا موسیٰ ارحمنی ”اے موسیٰ مجھ پر رحم کر“ کہتا رہا مگر موسیٰ نے اس کے کہنے پر خیال نہ کیا اور وہ سب کے سب زمین میں دھنس گئے۔

ان عجائبات میں سے جو موسیٰ کے عہد میں واقع ہوئے تھے اور ان کو اللہ جل شانہ نے اپنے کلام پاک میں یاد فرمایا ہے موسیٰ اور خضر علیہما السلام کی ملاقات تھی۔ مؤرخ ابن خلدون نے شاید شہرت کی وجہ سے اس کو ترک کر دیا ہے۔ بعض مؤرخین کا یہ خیال ہے کہ جس موسیٰ کی خضر سے ملاقات ہوئی تھی وہ یہ موسیٰ بن عمران نہ تھے بلکہ وہ منسا بن یوسف کی اولاد سے تھے۔ مگر عام طور سے علماء و فقہاء و مفسرین صحابہ اس کے خلاف بیان فرماتے ہیں اور صاف لفظوں میں لکھتے ہیں کہ موسیٰ بن عمران جن پر توریت نازل ہوئی تھی وہی خضر سے ملے تھے۔

ان کا قصہ اس طرح بیان کیا جاتا ہے کہ ایک روز موسیٰ بنی اسرائیل میں بیٹھے ہوئے وعظ کھد رہے تھے اثناء وعظ میں ایک شخص نے کہا ”اے کلیم اللہ آپ روئے زمین میں سب سے زیادہ عالم ہیں؟“ موسیٰ نے فرمایا ”میرا بھی یہی خیال ہے“۔ خدا تعالیٰ نے اسی وقت وحی نازل فرمائی ”میرا ایک بندہ مجمع البحرین میں رہتا ہے وہ تجھ سے زیادہ عالم ہے“۔ موسیٰ کو یہ سن کر ان سے ملنے کو اشتیاق پیدا ہوا اور حسب ہدایت باری یوشع کو ہمراہ لے کر خضر سے تعلیم کی غرض سے ملنے کے لئے گئے اور ان کے ہمراہ براہ دریا روانہ ہوئے۔ پہلا واقعہ یہ پیش آیا کہ خضر نے کشی سے اترنے کے وقت اس میں سوراخ کر دیا موسیٰ نے صحت اعتراض کر دیا۔ خضر نے کہا ﴿الْمَ أَفْلَ لَكَ إِنَّكَ لَنْ تَسْتَطِيعَ مَعِيَ صَبْرًا﴾ (الکہف: ۷۵) ”یعنی کیا میں نے تجھ سے نہیں کہا تھا کہ تو میرے ساتھ صبر نہ کر سکے گا؟“ موسیٰ نے کہا ”مجھے معاف فرمائیے میں بھول گیا تھا اب ایسا نہ ہوگا“ اس کے تھوڑی دور چل کر چند لوگ کھیلنے نظر آئے۔ خضر نے ان میں سے ایک کو مار ڈالا۔ موسیٰ نے پھر اعتراض کر دیا۔ خضر نے پھر اس قول کی یاد دہانی کرائی اور موسیٰ نے عذر خواہی کی اور یہ کہا ”اب للہ“

اسرائیل کے ساتھ ارض مقدسہ جائیں اور وہیں قیام پذیر ہوں اور اس شریعت پر جو کہ ان پر فرض کی گئی ہے عمل کریں۔ موسیٰ تنفیذ کے بعد سرزمین موآب کی وادی میں دفن کر دیئے گئے ان کی قبر کو آج تک کوئی نہیں جانتا۔

بلعام بن باعور: طبری کہتا ہے کہ موسیٰ نے ایک سو بیس برس کی عمر پائی۔ عہد افریدوں میں بیس برس اور زمانہ حکومت منوچر میں ایک سو برس رہے اور انتقال موسیٰ یوشع اریحا کی طرف بڑھے اور قوم جبارین کو شکست دی۔ بلعام بن باعور جباریوں کے ساتھ تھا اس نے یوشع کے لئے بد دعا کی مگر قبول نہ ہوئی الٹی قوم جبارین پر لوٹا دی گئی۔ سدی کہتا ہے کہ بلعام بن باعور بلقاء کا رہنے والا تھا۔ وہ اسم اعظم جانتا تھا کنعانیوں نے اس سے دعا کی خواہش کی پہلے تو اس نے انکار کیا مگر جب کنعانیوں نے زیادہ اصرار کیا تو اس نے ان کی التجا قبول کر لی اور بنی اسرائیل کیلئے جبل حسان پر چڑھ کر دعائے بد کی۔ اللہ جل شانہ نے اس کی بد دعا لوٹا دی۔ توریت سے یہ امر معلوم ہوتا ہے کہ بلعام بن باعور زمانہ موسیٰ میں تھا اور انہی کے عہد میں مارا گیا۔

بنی اسرائیل کا شام پر قبضہ: سدی اریحا کی فتح کی کیفیت اس طور سے کرتا ہے کہ یوشع کی وفات کے بعد موسیٰ تابوت شہادت ہمراہ لئے ہوئے بنی اسرائیل کے ساتھ نہر اردن عبور کر کے کنعانیوں کے مقابل ہوئے۔ لڑائی کے دن آفتاب غروب ہو گیا تھا۔ یوشع کی دعا سے آفتاب ٹھہر گیا تھا یہاں تک کہ کنعانیوں کو شکست ہوئی۔ اس کے بعد وہ اریحا کا چھ مہینہ تک محاصرہ کئے رہے ساتویں مہینہ بنی اسرائیل نے ایساہلہ اور قوی حملہ کیا کہ شہر پناہ ٹوٹ گئی اور بنی اسرائیل شہر میں داخل ہو گئے اور اہل شہر کو گرفتار اور قتل کیا۔ بعض محلات کو جلا دیا اور آپس میں کنعانیوں کے ممالک کو تقسیم کر لیا جیسا کہ اللہ تعالیٰ نے حکم دیا تھا۔

حضرت یوشع کی شامی عمالقہ سے جنگ: کتب اخبارین شہادت دے رہی ہیں کہ عمالقہ جو شام میں تھے جن سے یوشع لڑے تھے اور ان کے سب سے پہلے پچھلے بادشاہ کو قتل کر ڈالا۔ اس کا نام سمیدع بن ہویر بن مالک تھا۔ یوشع اس سے اور بنی مدین سے انہیں کے ممالک میں لڑے تھے۔ اسی واقعہ کی طرف عوف بن سعید الحمر ہی اشارہ کرتا ہے:

((السم تر ان العلقمی بن هویر بايلم امسى لحمد قد تواترت عليه عن يهود حجاجل ثمانون الفا

حاسدین وردعا))

ہم اگر میں پھر آپ سے کوئی بات پوچھوں تو آپ مجھ کو اپنے سے جدا کر دیجئے گا۔ اس کے بعد آگے بڑھے بھوکے پیاسے ایک گاؤں میں پہنچے گاؤں والوں نے طلب کرنے کے باوجود ان کو کھانا نہ دیا۔ گاؤں کے باہر نکلے تو سر راہ ایک بیڑھی دیوار نظر آئی۔ حضرت نے اس کو سیدھا کر دیا موسیٰ سے ضبط نہ ہو سکا پھر اعتراض کر دیا۔ حضرت نے حسب اقرار موسیٰ ﴿هَذَا اِرَاقِي بَيْنِي وَبَيْنَكَ﴾ (الکہف: ۷۸) یعنی اس وقت مجھ سے اور تجھ سے جدا کی ہے۔ کہہ کر موسیٰ کو اپنی ہمراہی سے علیحدہ کر دیا اور علیحدگی کے وقت ان تینوں باتوں کا سبب یہ ظاہر کیا کہ ششی کے توڑنے کی وجہ یہ تھی کہ وہ غریب کی ششی وہ لوگ اس کے ذریعہ سے معاش پیدا کرتے تھے اگر وہ درست رہتی تو بادشاہ اس کو جبراً لے لیتا۔ کیونکہ وہ ہر ششی کو ظلم و ستم سے گرفتار کر لیتا تھا اور لڑکے کے مارنے کی علت یہ تھی کہ اس کے ماں باپ مسلمان تھے اور یہ بت پرست اور بد معاش ہوتا اس کے کفر سے ان کو صدمہ پہنچنے کا ہم کو خیال ہوا اس وجہ سے اسے ہم نے مار ڈالا اور دیوار سیدھی اس وجہ سے کر دی گئی کہ اس کے نیچے دو قتیہوں کے خزانے تھے اور ان کے ماں باپ نیک کردار تھے خدا تعالیٰ کو یہ منظور ہوا کہ جوانی کے بعد اپنے خزانہ لے لیں اس وجہ سے اس کو سیدھا کر دیا اس کے بعد حضرت موسیٰ کی نظروں سے غائب ہو گئے اور موسیٰ مع یوشع کے مصر واپس آئے۔

”کیا تو نے نہیں دیکھا کہ ابن ہو برعلقی کا مقام المیہ میں اس کا گوشت کھڑے کھڑے ہو گیا۔ لشکر ہائے یہود نے اس پر حملہ کیا جن کی تعداد اسی ہزار تھی ان میں بعض بے زرہ کے تھے اور بعض زرہ پہنے ہوئے تھے۔“

عمالقہ کا نسب: ان عمالقہ کے نسب میں جو کچھ علماء نسب کا اختلاف تھا اسے ہم پہلے بیان کر چکے ہیں اور بلاشبہ یہ لوگ عملیق بن لاؤذیا عمالق بن الیغاز بن عیسو ثانی کی نسل سے ہیں۔ بنی اسرائیل اور علماء عرب کا یہی خیال ہے۔

باقی رہے اور گروہ جو شام میں ان دنوں موجود تھے ان میں اکثر بنی کنعان سے تھے جن کا تذکرہ اس سے پیشتر ہو چکا ہے اور ان کے شعوب ہم بیان کر چکے ہیں۔ بنی اردم عمون کی اولاد اور بنی موآب لوط کی نسل سے ہیں اور تیسرے ان میں سے اہل یسعیر اور جبال ثرات ہیں اور وہ بلاد کرک و شوبک و بلقاء ہیں۔ پھر بنی فلسطین بنی حام سے حکمران ہوئے ان کے بادشاہ کا نام جالوت تھا اور وہ کنعانیوں میں سے تھا۔ پھر بنی مدین اور عمالقہ ہوئے۔

چونکہ بنی اسرائیل کو سوائے کنعانیوں کے ممالک کے دوسرے شہروں کی طرف بڑھنے کی اجازت نہ تھی لہذا انہیں کے ممالک پر انہوں نے قبضہ حاصل کیا اور اسی کو باہم تقسیم کیا اور اسی کو ان کی میراث ملی اور غیر کنعانیوں کے ملک میں ان کے سوائے معمولی تصرف کے اور کوئی بات حاصل نہ تھی۔

بنی اسرائیل کی حجاز پر فوج کشی: کتب اخبارین میں تحریر ہے کہ بنی اسرائیل نے ملک شام پر قبضہ کرنے کے بعد چند لوگوں کو حجاز پر حملہ کرنے کے لئے روانہ کیا تھا۔ ان دنوں وہاں عمالقہ کا ایک گروہ رہتا تھا جو جاسم کے نام سے مشہور تھا اور ان کے بادشاہ کا نام ارم بن ارم تھا۔ بنی اسرائیل نے اس کو اور اس کی قوم کو زیر کیا اور بعد فتح یابی کے شام کی طرف واپس ہوئے۔ لیکن شام کے بنی اسرائیل نے اس فاتح گروہ کو شام میں داخل نہ ہونے دیا اور مجبور کر کے حجاز اور یثرب (مدینہ) کے بلاد کی طرف جنہیں انہوں نے فتح کیا تھا لوٹا دیا۔ چنانچہ ان لوگوں نے شام سے واپس ہو کر فتح کی تکمیل کی اور وہیں قیام پذیر ہو گئے انہیں کی پچھلی نسلوں سے یہود خیبر و قریظہ و نصیر ہیں۔ لیکن بعض یہود اس واقعہ کا اعتراف نہیں کرتے اور بعض کہتے ہیں کہ یہ واقعہ طالوت کے زمانہ حکومت میں گزرا ہے۔ واللہ اعلم

باب : ۱۴۳

امارت بنی اسرائیل

بنی اسرائیل کی سیاسی حالت یوشع کے انتقال اور تکمیل فتح کے بعد بنی اسرائیل نے شریعت کی پابندی چھوڑ دی اور امر کی بجائے آوری اور نواہی سے احتراز کرنے لگے اور دیگر قومیں جو سر زمین شام میں رہتی تھیں۔ وہ ہر طرف سے بنی اسرائیل پر حملے کرنے لگیں۔ بنی اسرائیل کا ان دنوں یہ دستور ہو گیا تھا کہ وہ شوریٰ سے تمام کام کرتے تھے اور ایک شخص کو اپنی جماعت سے منتخب کر لیتے تھے اور ان کو یہ اختیار ہوتا تھا کہ جب وہ چاہتے کسی دوسرے کو جسے وہ افضل سمجھتے تھے اسے قائم مقام کر دیتے تھے۔ کبھی کبھی کوئی نبی بھی مبعوث ہو جاتا تھا جو وحی اور الہام کے ذریعہ سے ان کے کاموں کو سرانجام دیتا تھا۔ اسی کیفیت اور حالت کے ساتھ بنی اسرائیل نے تین سو برس گزارے اور ان میں کوئی زبردست بادشاہ نہ ہوا اور اطراف و جوانب کے بادشاہ ان کو اپنے ہتھیاروں سے ڈراتے رہے یہاں تک کہ بنی اسرائیل نے اپنے نبی شموئیل سے التجا کی کہ ان میں سے ایک بادشاہ پیدا کیا جائے چنانچہ پہلے طالوت اور اس کے بعد داؤد ہوئے اس کے بعد پھر ان کی سلطنت مضبوط ہو گئی اور ان کے دشمن ذلیل و خوار ہو گئے جیسا کہ ہم آئندہ بیان کریں گے۔

اس زمانہ کو جو یوشع اور طالوت کے درمیان گزرا ہے اس کو زمانہ حکام اور زمانہ شیوخ کہتے ہیں۔ ہم ان تمام حکام کو جو اس زمانے میں گزرے ہیں بالترتیب نہایت صحیح طور سے بیان کیا چاہتے ہیں جیسا کہ طبری اور مسعودی نے لکھا ہے اور اس سے صاحب حماۃ نے اپنی تاریخ میں نقل کیا ہے اور ہر و شیوخ مؤرخ روم نے اپنی کتاب میں اور اس کے مترجمین علماء قرطبہ اور قاسم ابن اصغ نے تحریر کیا ہے۔

فتح اریحا: مؤرخین موصوفین باتفاق بیان کر رہے ہیں کہ یوشع اریحا کی فتح کے بعد ابلس کی طرف بڑھے اور اس پر قبضہ کر لیا۔ وہیں یوسف کے تابوت کو دفن کیا جسے جناب یوسف صدیق کی وصیت کے مطابق مصر سے روانگی کے وقت اپنے ہمراہ لائے تھے۔ طبری کہتا ہے کہ یوشع نے فتح اریحا کے بعد شہر عالی (یہ بھی ملوک کنعان کا تھا) پر چڑھائی کی تھی اس کے بعد بادشاہ کو قتل کر کے شہر جلا دیا تھا۔ اور ختیون بادشاہ عمان اور بارق بادشاہ یروشلم یوشع کی خدمت میں حاضر ہوئے اور جزیہ دے کر صلح کر لی تھی۔

شاہان شام کی اطاعت: اطراف دمشق سے شاہ ارمن نے ختیون پر حملہ کیا۔ اس نے یوشع سے امداد مانگی۔ یوشع نے اس کی امداد کی اور شاہ ارمن کا حور ان تک تعاقب کیا اور اس کو گرفتار کر کے وہیں سولی دے دی اس کے بعد شام کے تقریباً

اکتیس بادشاہوں نے ان کی اطاعت قبول کر لی۔ اسی زمانہ میں انہوں نے قیساریہ پر بھی قبضہ حاصل کر لیا اور ملک کو بنی اسرائیل میں تقسیم کر دیا۔ جبل مقدس کالب بن یوقنا کو مرحمت کیا۔ چنانچہ یہ بنی یہودا کے ساتھ شہر یروشلم میں سکونت پزیر ہوئے اور اوقہ عبادت جس میں تابوت شہادت تھا اور قربان گاہ اور میز اور شمعدان کو ضحرا پر اور بیت المقدس میں رکھا اور بنی افرانیم کنعانیوں سے جزیہ لیتے تھے اس کے بعد یوشع کا انتقال ہو گیا۔

حضرت یوشع کی وفات: سفر الحکام سے معلوم ہوتا ہے کہ یوشع نے اپنی حکومت کے اٹھائیسویں سال ایک سو بیس برس کی عمر میں انتقال کیا۔ طبری کہتا ہے کہ جناب موصوف نے ایک سو چھبیس برس کی عمر پائی۔ مگر اول روایت زیادہ قابل وثوق اور صحیح ہے۔ پھر طبری کا یہ بیان ہے کہ بنی اسرائیل میں یوشع نے بیس برس زمانہ منوچہر (چہر) میں اور سات سال عہد افراسیاب میں حکومت کی اور شاہ یمن شمر بن شمر بن الملوک حمیری زمانہ موسیٰ و بنی ظفار میں تھا اس نے عمالقہ کو یمن سے نکال کر باہر کیا تھا۔

کالب بن یوقنا: یوشع کے بعد کالب بن یوقنا بن حصرون بن بارص بن یہودا بنی اسرائیل کے مصلح اور مدبر اور فحاص بن عیصر بن ہارون بنی اسرائیل کی نماز اور قربان گاہ کے متولی ہوئے۔ طبری کہتا ہے کہ کالب کے ساتھ خرقل بن یودی بھی اصلاح و تدبیر کر رہے تھے ان کو والد العوز (بڑھیا زادہ) بھی کہتے تھے اس وجہ سے کہ یطین مادر سے ماں کے بوڑھی اور بانجھ ہونے کے بعد پیدا ہوئے تھے اور وہب ابن مہبہ سے روایت کی گئی کہ خرقل نے کالب کے بعد بنی اسرائیل کی اصلاح کی تھی مگر اس کا ذکر سفر الحکام میں نہیں آیا۔

فتح غزہ و عسقلان: یوشع کے بعد بنی یہودا اور بنی شمعون جمع ہو کر کنعانیوں سے جنگ کرنے کے لئے گئے اور انہوں نے ان کو قتل کیا، شہروں کو لوٹ لیا اور ان کے بادشاہ کو مار ڈالا۔ اس کے بعد غزہ اور عسقلان کو فتح کر کے تمام پہاڑیوں پر قبضہ حاصل کر لیا۔ مگر غور سے نہ لڑے اور نہ اس کو مارا۔

کوشان شقنائم کا بنی اسرائیل پر تسلط: سبط بنیامین کے حصہ میں یونانیوں کے ممالک تھے وہ ان سے خراج لیتے تھے۔ رفتہ رفتہ یہ ان میں مل جل گئے اور فرط اختلاط سے یونانیوں کے بتوں کی پرستش کرنے لگے۔ اللہ جل شانہ نے ان پر بادشاہ جزیرہ کو مسلط کر دیا۔ جس کا نام کوشان شقنائم (یعنی اعظم الظالمین) تھا۔ اس کی نسبت لوگوں کے مختلف خیال بیان کئے جاتے ہیں بعض اس کو شاہ ارمن و جزیرہ و دمشق و حوران و صیدا تحریر کرتے ہیں اور بعض اس کو بحرین کا حاکم بتاتے ہیں اور کوئی کہتا ہے کہ یہ اردوم کی اولاد سے ہے اور طبری کہتا ہے کہ یہ لوط کی نسل سے تھا۔ بہر کیف کالب بن یوقنا کی وفات کے بعد بنی اسرائیل آٹھ برس تک کوشان شقنائم کی ماتحتی میں رہے۔

بنی اسرائیل کی کوشان سے جنگ: پھر عشیال بن قناز بن یوقنا برادر زادہ کالب بنی اسرائیل کے پیشوا اور ان کے کاموں کے مدبر ہوئے اور وہ کوشان سے لڑنے اسے قتل کر کے بنی اسرائیل کو اس کی غلامی سے نکالا۔ عشیال کا تمام زمانہ حکومت لڑائیوں میں صرف ہوا کبھی تو وہ بنی موآب سے لڑتے تھے اور گاہ بنی عمون (اسباط لوط) سے صف آراء ہوتے تھے اور کبھی عمالیق پر فوج کشی کرتے تھے غرض کہ وہ اسی حالت میں رہے یہاں تک کہ اپنی حکومت کے چالیسویں برس انہوں نے

انتقال کیا۔

بنی موآب کی تاراجی: اس کے بعد پھر بنی اسرائیل بت پرستی کرنے لگے۔ اللہ تعالیٰ نے ان پر بادشاہ بنی موآب کو مسلط کر دیا (جس کا نام عغلون تھا) اٹھارہ برس تک اس کی غلامی میں رہے۔ اللہ پاک کو ان کی مسکنت پر رحم آیا اور ایہوذا بن کارا کو سبط افرائیم سے یا بروایت ابن حزم سبط بنیامین سے بنی اسرائیل کا مصلح اور ان کے کاموں کا مدبر بنایا۔ انہوں نے بنی اسرائیل کو بنی موآب کی غلامی سے نکالا اور ان کے بادشاہ عغلون کے پاس ایک قاصد بنی اسرائیل کی طرف سے کچھ تحفے اور ہدیے دے کر روانہ کیا قاصد نے تنہائی میں موقع پا کر عغلون کو ایک نیزہ مارا جس سے وہ ٹپ کر مر گیا اور اس جیلہ سے عغلون کی زندگی کا خاتمہ کر دیا گیا۔ اس واقعہ کے بعد قاصد افرائیم کے پہاڑوں پر چلا آیا۔ بنی اسرائیل یہ سن کر ایک جا ہوئے اور بنی موآب کے شاہی محل پر چڑھ آئے تقریباً دس ہزار حراس (نگہبانوں) کو قتل کر ڈالا اور بنی موآب کے کاروبار کو زیر و بر کر دیا۔ ایہوذا اپنی دولت و حکمرانی کے انہی برس بعد انتقال کر گیا۔

بنی اسرائیل پر یافین کا غلبہ: اس کی جگہ شمکار بن غمٹ سبط کاو سے بنی اسرائیل کا حاکم اور ان کے کاموں کا متولی ہوا اور ایک برس حکومت کر کے مر گیا۔ بنی اسرائیل بدستور سرکشی و خود رائی پر جسے رہے۔ اللہ جل وعلیٰ ذکرہ نے ان کا غرور توڑنے کے لئے بادشاہ کنعان کو ان پر غالب کر دیا جس کا نام یافین تھا۔ اس نے اپنے سپہ سالار سمیرا کو بنی اسرائیل کے زیر کرنے کے لئے بھیجا جس نے ان کے ملک پر قبضہ کر لیا اور بیس برس تک ان پر حکومت کرتا رہا۔

وافورہ کا ہنہ کا کارنامہ: جب وافورہ کاہنہ جو سبط نفتالی یا بروایت دیگر سبط افرائیم سے تھی اور بنی اسرائیل کو لے کر کنعانیوں پر چڑھ آئی اور کنعانیوں کو سر میدان سخت شکست دے کر ان کے سپہ سالار سمیرا کو قتل کر ڈالا اور بنی اسرائیل کو غلامی کی ذلت سے نکال لیا۔ چالیس برس تک اپنے شوہر باریق بن ابی نوعم کی اعانت سے حکومت کرتی رہی۔

ہر وشیوش مؤرخ لکھتا ہے کہ اسی زمانہ میں سب سے پہلا لاطینیوں کا رومی بادشاہ انطاکیہ میں بنقش بن ہطونش گزرا ہے جو قیصرہ روم کا جد اعلیٰ ہے۔

وافورہ اپنی تولیت کے چالیسویں سال انتقال کر گئی اور بنی اسرائیل اس کے بعد پھر کفر و الحاد کے مرکز کی طرف لوٹ آئے اللہ تعالیٰ نے ان پر اس مرتبہ اہل مدین اور عمالہ کو غالب کر دیا۔

کدعون بن یواش: طبری کہتا ہے کہ ابناء لوط جو جاز میں رہتے تھے وہ ان کو سات برس تک اپنا محکوم بنائے رہے۔ اس کے بعد بنی اسرائیل نے سبط منسی بن یوسف سے کدعون بن یواش کو منتخب کیا۔ کدعون بن یواش جس وقت بنی اسرائیل کی اصلاح اور درستی میں مصروف ہوا۔ اس وقت مدین میں دو بادشاہ تھے ایک کا نام راج اور دوسرے کا نام صلحناح تھا۔ انہوں نے بنی اسرائیل پر اپنے سپہ سالاروں عودیف اور زدیف کی ماتحتی میں فوجیں روانہ کیں۔ بنی اسرائیل کو پہلے ان کا مقابلہ کرنا بہت شاق اور دشوار معلوم ہوا۔ مگر کدعون کے استقلال سے بنی اسرائیل اس کے ساتھ نکلے اور بنی مدین کے لشکر کو مار بھگا یا۔ بے انتہا مال غنیمت لوٹ لیا۔ کدعون نے چالیس برس کے اندر اپنے تمام دشمنوں کو زیر کر دیا اور بہت بڑے استقلال اور خوش

وافورہ باریق یا بیدوق بن ابی نوعم کی بیوی تھی وافورہ نے اپنے شوہر کو کنعانیوں سے لڑنے کی ترغیب دی تھی۔ اس نے تنہا لڑنے سے انکار کر دیا۔ جب وافورہ نے بنی اسرائیل کو ایک جا کر کے اپنے شوہر کی حمیت میں کنعانیوں پر حملہ کیا اور کامیاب ہوئی۔ ۱۲۔

اعتقادی کے ساتھ توریت کے احکام کا پابند رہا۔ اس کے ستر لڑکے تھے۔ اسی کے زمانہ حکومت میں شہر طرسوس اور بروایت جرجیس ابن عمید ملتویہ بھی آباد کیا گیا۔

ابو ملیح بن کدعمون: اس کے انتقال کے بعد ابو ملیح ابن کدعمون اس کا قائم مقام ہوا۔ اس کی (یعنی ابو ملیح کی) ماں بنی شخام بن منسی بن یوسف اہل نابلیس سے تھی۔ اس نے اس کو مال و اسباب سے مدد پہنچائی اور بنی ابیب کو نیست و نابود کر دیا۔ اس کے بعد بنی شخام سے مدتوں لڑائیاں ہوتی رہیں اور انہیں لڑائیوں میں جب کہ یہ کسی قلعہ کا محاصرہ کئے تھا شہر پناہ کی فسیل سے ایک عورت نے اس پر پتھر مارا جس سے یہ سخت زخمی ہو گیا اور اپنے خاص مصاحب سے یہ کہا مجھے راتوں رات یہاں سے لے چلو تاکہ کوئی یہ نہ کہے کہ اسے عورت نے مارا ہے چنانچہ یہ اسے لے کر روانہ ہوا اور اپنی حکومت کے تیسرے برس اسی زخم کے صدمہ سے مر گیا۔ اس کے بعد طولاع ابن فدا سبط بساخر سے اس کا قائم مقام ہوا۔

طولاع ابن فدا سبط: طبری لکھتا ہے کہ ابو ملیح کا چچا زاد بھائی تھا مگر میں یہ کہتا ہوں کہ یہ (یعنی طولاع) اس کا ماموں زاد بھائی تھا کیونکہ یہ اور سبط سے ہے اور وہ دوسرے سبط سے اس نے تیس برس تک بنی اسرائیل کی اصلاح کی۔ ہرودشیوش مورخ روم بیان کرتا ہے کہ اسی کے عہد حکومت میں شہر طرونیہ میں ملوک روم لاطینی سے برامشس بن بنقش تھا اور اس نے تیس سال حکومت کی تھی اور اس کا ذکر پہلے ہو چکا ہے۔

بنی اسرائیل کی گمراہی: القرض اس کے مرنے کے بعد یانیر بن کلعا سبط منسی بن یوسف سے بنی اسرائیل کا حاکم ہوا۔ یہ بائیس سال تک حکومت کی کرسی پر رہا۔ اس کے بعد اس کے تمام لڑکے جو تیس کے قریب تھے بنی اسرائیل کے حاکم رہے۔ یہ جب مر گیا تو بنی اسرائیل پھر گمراہ ہو گئے اور بتوں کی پرستش کرنے لگے۔ اللہ جل شانہ نے ان پر بنی فلسطین اور بنی عمون کو غالب کر دیا یہ ان کو اٹھارہ برس تک اپنا غلام بنائے رہے یہاں تک کہ یفتاح سبط منسی سے بنی اسرائیل کا مصلح پیدا ہوا اور اس نے بنی اسرائیل کو گمراہی سے پھیرا۔

یفتاح سبط منسی کی کارگزاری: اس نے بنی عمون سے کسی امر کی التجا کی جب انہوں نے اس کے دینے سے انکار کیا تو اس نے بنی اسرائیل کو لے کر بنو عمون پر حملہ کیا اور ان کے بائیس گاؤں جھین لئے۔ حالانکہ وہ تین سو برس سے بادشاہی کر رہے تھے۔ پھر سبط افرائیم نے بھی ان لڑائیوں میں کچھ حصہ لیا اور تمام بنی اسرائیل متفق ہو کر اپنے دشمنوں کو زیر کرنے لگے۔ چھ برس تک اس نے بنی اسرائیل میں ایک مصالحانہ زندگی بسر کی۔ اسی کے زمانہ میں یونان میں بہت بڑا قحط پڑا جس میں لاکھوں آدمی مر گئے۔

ایصان سلمون بنی نختون: پھر جب یفتاح مر گیا تو بنی اسرائیل کی زمام تدبیر و اصلاح ایصان کے ہاتھوں میں رکھی گئی۔ جو سبط یہودا سے تھا اور بیت لحم میں رہتا تھا۔ اس کو مورخین حضرت داؤد علیہ السلام کا دادا بتاتے ہیں۔ ایصان سلمون بن نختون بن عمینا ذاب بن رم بن حصرون بن جارس بن یہودا کا لڑکا تھا اور یہ حصرون اس کا لب بن یوقا کا دادا ہے جو یوشع کے بعد بنی اسرائیل کا مصلح ہوا تھا اور نختون بن یہودا کا سردار تھا اسی زمانہ میں جب کہ بنی اسرائیل موسیٰ کے ساتھ مصر سے نکلے تھے اور نختون کا انتقال انہیں میدانوں میں ہوا تھا۔ جہاں بنی اسرائیل حیران و سرگرداں پھر رہے تھے اس کا لڑکا سلمون یوشع

کے ساتھ اریحا میں داخل ہوا اور بیت لحم میں بیت المقدس سے چار میل کے فاصلہ پر مقیم ہوا تھا۔ ہر وشیوش مورخ روم کہتا ہے کہ ایسان ہی کے زمانہ میں سریانوں کا ملک جاتا رہا اور قوط بن ببط کے ساتھ لڑائیاں ہوئی تھیں۔ واللہ اعلم

بنی فلسطین کا بنی اسرائیل پر حملہ: ایسان نے بنی اسرائیل میں سات برس تک حکومت کی اس کے مرنے کے بعد سبط زبولوں سے ایلون نامی ان کے امور دینی اور دنیاوی کا متولی ہوا اور دس برس تک ان کی اصلاح و تدبیر کرتا رہا۔ جب یہ مر گیا تو عبدون بن ہلال افرائیم کی اولاد سے آٹھ برس تک حکومت کرتا رہا۔ ابن عمید روایت کرتا ہے کہ اس کا نام عکرون بن ہلیان تھا۔ اس کے چالیس لڑکے اور تیس پوتے تھے ہر وشیوش کہتا ہے کہ اسی کے زمانہ میں شہر طرونہ شاہان روم لاطینی کا دارالسلطنت ویران و خراب کیا گیا تھا۔ عبدون کے مرنے کے بعد بنی اسرائیل میں پھر بے دینی پھیل گئی اور وہ بت پرستی کرنے لگے۔ اللہ تعالیٰ ان پر سخت ناراض ہوا اور اسی وجہ سے ان کی حکومت چھین لی اور انہیں بنی فلسطین کی رعایا بنادیا۔

حضرت شمشون بن مانوح: بنی فلسطین چالیس برس تک ان کو اپنا محکوم بنائے رہے یہاں تک کہ ان کی اولاد سے شمشون بن مانوح نے انہیں چھڑایا۔ شمشون کو شمشون القوی بھی اس کی قوت و توانائی کی وجہ سے کہتے ہیں اور بعضے ان کو شمشون الجبار بھی کہہ دیتے ہیں یہ بہت بڑے رعب و داب کا آدمی تھا اس نے بنی اسرائیل میں حاکمانہ طرز سے دس بلکہ تیس برس تک زندگی بسر کی اور اس سے بنی فلسطین سے بے حد لڑائیاں ہوئی تھیں۔ اس نے ان کا علاقہ فتح کیا اور ان کے بادشاہ کو گرفتار کر لیا تھا۔ ایک روز بنی فلسطین کے خانہ خدا میں ان کے بتوں کو دیکھنے اور ان سے ہمکلام ہونے کو گیا اور ایک کھبے پر تکیہ لگا کر کھڑا ہوا دیکھ رہا تھا اتفاق سے وہ کھمبا ٹوٹ گیا اور مکان گر پڑا اسی کے نیچے شمشون چند بنی اسرائیل کے ساتھ دب کر مر گیا اس کے مرنے کے بعد بنی اسرائیل میں وہ اتفاق باقی نہ رہا۔ ہر ایک سبط نے اپنے میں سے ایک ایک متولی اور حاکم منتخب کر لیا۔ مگر کہوت عیزار بن ہاروان کی اولاد میں رہی کہوت قربان گاہ کے قائم رکھنے اور احکام شرعیہ کے نافذ کرنے اور ذبح و بخور کی شرائط پورا کرنے کو کہتے ہیں۔

مینائیل بن راعیل: ابن عمید کہتا ہے کہ شمشون کے بعد بنی اسرائیل میں ایک دوسرا حاکم مینائیل بن راعیل نامی ہوا اور اس نے آٹھ برس تک حکومت کی۔ مگر اس کی حکومت مستقل نہ تھی اس کے زمانہ میں بنی اسرائیل میں اکثر فتنے برپا ہوتے رہتے تھے انہیں فتنوں میں سبط بنیامین کا خاتمہ ہو گیا پھر فتنہ و فساد ختم ہو گیا۔


عالی بیطاط بن حاصاب: ان ایام میں ان کا کاہن عالی بیطاط بن حاصاب بن الیان بن فحصاص بن عیزار بن ہارون تھا۔ فتنہ ہونے کے بعد بنی اسرائیل اپنے احکام اور لڑائیوں کی تدبیریں اسی سے پوچھتے تھے۔ اس کے دور کے اور یہ دونوں کے دونوں نافرمان و سرکش تھے۔ اس کے عہد حکومت میں بھی بنی فلسطین سے اکثر لڑائیاں ہوتی رہیں اور ان دونوں لڑکوں کی بدولت بہت سے بدافعالیاں پیدا ہوتی گئیں۔ انبیاء وقت ان کو بہت سمجھاتے رہے مگر وہ اپنی حالت موجودہ سے نہ پھرے آخر کار ان کی بدکرداریوں نے یہ برادون دکھایا کہ بنی اسرائیل کو بنی فلسطین نے شکست دی۔ بنی اسرائیل تابوت شہادت لے کر بھاگے اور بنی فلسطین نے دوسرے راستہ سے پہنچ کر تابوت کو ان سے چھین لیا اور عالی بیطاط کا ہن کے دونوں لڑکوں کو قتل کر ڈالا۔

تابوت شہادت: عالی کا بن کو جس وقت ان کے مارے جانے کی خبر معلوم ہوئی تاسف و حسرت سے اسی سنہ میں اپنی حکومت کے چالیس سال پورے کر کے مر گیا۔ بنی فلسطین تابوت شہادت کے علاوہ بہت سا مالی قیمت لے گئے اور تابوت شہادت کو اپنے دار الحکومت عسقلان پہنچا دیا اور بنی اسرائیل پر جزیہ بھی قائم کر دیا۔ کچھ عرصہ بعد انہوں نے تابوت شہادت کو اٹھوا کر بنی اسرائیل کی حدود میں رکھ دیا۔ جو بنی اسرائیلی اس کے قریب جاتا تھا وہ مر جاتا تھا یہاں تک کہ شمول کی اجازت سے دو شخص اسے اٹھالائے اور اسے اپنی ماں ارملہ کے پاس رکھ دیا یہ تابوت طاوت کی حکومت و سلطنت شروع ہونے تک وہیں رکھا رہا۔

حضرت شمول بن کننا کی تولیت: بنی فلسطین نے اپنی کامیابی کے ساتویں مہینہ تابوت شہادت کو واپس کر دیا عالی کا بن نے اپنی حالت حیات ہی میں اپنے ابن عم (چچا کے لڑکے) شمول بن کننا بن یعام بن یابد بن یابد بن سوف کو قربان گاہ وغیرہ کا کفیل اور متولی کر دیا۔ سوف حاصب بن الیان کا بھائی تھا۔ بعضوں نے کہا کہ شمول فوج کی اولاد سے اور وہ قارن بن یصہر بن قاہت بن لادی ہے اور اسے اس کی طرف اس طرح منسوب کیا ہے۔

حضرت شمول بن القنا: شمول بن القنا ابن یردحام بن یہوذ بن یوحا بن صوب بن القنا بن یویل بن عزیز ابن صہبیا بن تاحت بن اسر بن انفانا بن نشاسات بن قارون۔ شمول بن القنا کی ماں نے جس وقت یہ حمل میں تھے یہ نذر کی تھی کہ انہیں مسجد کا خادم بنائے گی اس وجہ سے جب یہ پیدا ہوئے تو عالی بیطیات کا بن کو دے آئیں۔ عالی کا بن نے ان کی پرورش کی اور اپنے بعد کہونت کی وصیت کی۔ اس کے بعد اللہ جل شانہ نے انہیں بنی اسرائیل کی نبوت اور ولایت سے سرفراز فرمایا جناب موصوف بنی اسرائیل میں دس برس تک وعظ و اصلاح کرتے رہے۔ ابن عمید کہتا ہے کہ وہ بیس برس تک حکومت کرتے رہے بنی اسرائیل پر ان کی تعلیم و پند کا بہت بڑا اثر پڑا بت پرستی چھوڑ کر حق پرستی کی طرف مائل ہو گئے اور نہایت کم مدت میں اپنی پریشان قوت جمع کر کے اہل فلسطین سے اپنے گئے ہوئے اور کھوئے ہوئے شہروں کو واپس لے لیا اور اپنی خرابی حالت کو از سر نو درست کیا اس کے بعد شمول نے حکومت و ولایت کے کاروبار اپنے دونوں لڑکوں یوال اور ایبا کے سپرد کر دیئے۔ ان کی بد خصلتی بد کرداری کی وجہ سے بنی اسرائیل یکجا ہو کر شمول کے پاس گئے اور خواہش کی کہ وہ اللہ تعالیٰ سے دعا کریں کہ خدا ان میں ایک بادشاہ پیدا کر دے۔ چنانچہ جب شمول کی دعا سے طاوت کی ولایت کی وحی نازل ہوئی اور اسی وقت سے بنی اسرائیل کے امراء و حکام ملوک کے نام سے موسوم ہونے لگے۔ واللہ معقب الامر بحکمة لارب وغیرہ۔

شجرہ نسب بنی اسرائیل



رایہ داؤد علیہ السلام کا جد ہے

باب : ۱۴

ملوک بنی اسرائیل

بنی اسرائیل کی حضرت شمویل سے درخواست جب یوان اور ایسا پسران شمویل کی بد اطواریوں سے بنی اسرائیل نے ان کی سرداری سے انکار کیا اور سب کے سب ایک جاہو کر شمویل کی خدمت میں گئے اور یہ التجا کی کہ اللہ تعالیٰ سے دعا کر کے ایک بادشاہ کو ان سے مبعوث کرائیں تاکہ اس کے ہمراہ ہو کر اپنے دشمنوں سے لڑیں اور وہ ان کے منتشر گروہ کو جمع اور متفق کر سکے اور ان سے ذلت و رسوائی کو دور کرے۔ تو جناب شمویل کی دعا سے یہ وحی نازل ہوئی کہ اللہ تعالیٰ طالوت کو ان کے کاموں کا متولی اور حاکم کرتا ہے اور اسے وہ دہن قدس سے پاک و طاہر کرتا ہے۔ بنی اسرائیل نے اس سے پہلے جب کہ شمویل نے طالوت کی سرداری کا اظہار کیا تھا اس کی سرداری سے انکار کیا۔ مگر جس وقت قرعہ ڈالا گیا تو طالوت کے نام پر قرعہ آیا تب مجبوراً بنی اسرائیل نے ان کی سرداری و حکومت کو تسلیم کیا اور ان کو اپنا حاکم اور ولی بنایا۔

طالوت: طالوت نہایت جسیم اور قد آور تھا۔ بنی اسرائیل اسے شادل کے نام سے یاد کرتے تھے قیس ابن افیل بن صادو ابن نحور ابن افیاج کا لڑکا تھا۔ اس نے افنین ابن نیر ابن افیل اپنے چچا زاد بھائی کو اپنی وزارت کا کام سپرد کیا۔ طالوت کے چار لڑکے یہونا نان، ملکیشو، تھبہات، انبیارات تھے۔

طالوت کی فتوحات: طالوت تخت حکومت پر بیٹھے ہی اٹھ کھڑا ہوا اور بنی اسرائیل کو اپنے ہمراہ لے کر ان کے دشمنوں بنی فلسطین، عمون، موآب، عمالقہ، مدین سے لڑا اور ان سب پر غالب آیا۔ بنی اسرائیل کو ان معرکوں میں بہت بڑی کامیابی ہوئی۔ سب سے پہلے جس نے بنی اسرائیل پر حملہ کیا وہ بنی عمون کا بادشاہ تھا۔ وہ اپنے سرحدی بلاد سے گزر کر مقام بلقاء میں آیا۔ طالوت نے تین لاکھ بنی اسرائیل کو اپنے ہمراہ لے کر اس کے لشکر کا مقابلہ کیا اور اسے سخت شکست دی۔ پھر طالوت کے ایک لڑکے نے بنی اسرائیل کا لشکر لے کر فلسطین پر حملہ کیا اور نہایت نیک نامی اور کامیابی کے ساتھ انہیں پسپا کیا۔ اس کے بعد دشمنان بنی اسرائیل متفق اور جمع ہو کر بنی اسرائیل سے لڑنے کے لئے نکلے۔ طالوت اور شمویل ان کے مقابلے پر آئے اور انہیں شکست فاش دی۔

حضرت شمویل کی علیحدگی: اس کے بعد شمویل نے طالوت کو عمالقہ کی طرف روانہ کیا اور یہ حکم دیا کہ انہیں اور ان کے

موشیوں کو بے دریغ تہ تیغ کر ڈالیں۔ چنانچہ طالوت نے ایسا ہی کیا۔ مگر علاقہ کے بادشاہ اعاج کو اس کے التجا کرنے پر چھوڑ دیا۔ اس وجہ سے شموئل پر یہ وحی نازل ہوئی کہ ”طالوت کی اس حرکت پر اللہ تعالیٰ سخت ناراض ہوا اور اس سے اس کی حکومت سلب کر لی۔“ شموئل نے اس وحی سے طالوت کو مطلع کیا اور اس سے ایسی علیحدگی اختیار کر لی کہ اس کے بعد پھر اس سے نہ ملے۔

حضرت داؤد علیہ السلام: پھر شموئل پر وحی نازل ہوئی کہ داؤد کو قدس میں داخل کر کے اپنا نائب بنائیں اور ان کی علامت بتادی۔ چنانچہ شموئل بیت لحم میں بنی یہودا کے پاس گئے ایسا اپنے لڑکے داؤد کو ان کی خدمت میں لے کر آیا۔ شموئل نے انہیں چھو اور انہیں پاک کیا۔ طالوت کی روحانی قوت جو اسے اللہ کی طرف سے مرحمت ہوئی تھی چھین لی گئی۔ اس کو اس کا سخت صدمہ گزرا۔ اس کے بعد شموئل کا انتقال ہو گیا اور جالوت نے بنی فلسطین کو ابھار کر بنی اسرائیل پر حملہ کر دیا۔

حضرت داؤد اور جالوت کی جنگ: طالوت بنی اسرائیل کا لشکر لے کر مقابلہ پر آیا جس میں داؤد بن ایسا (یہودا کے سبط سے) بھی تھے یہ اس زمانہ میں کسن تھے۔ اپنے باپ کی بکریاں چراتے تھے انہیں جنگ کے لئے ہتھیار نہیں دیئے گئے تھے۔ لڑائی کے وقت گوچھن میں چھوٹے چھوٹے پتھر رکھ کر مار رہے تھے جو مطلقاً خطانہ کرتے تھے۔ طبری لکھتا ہے کہ شموئل نے طالوت کو داؤد کے ہاتھ سے جالوت کے مارے جانے کی خبر دی تھی اور اس کے قاتل کی علامت بتلا دی تھی۔ بنی اسرائیل نے پہلے داؤد کی کم سنی کی وجہ سے اعتراض کیا مگر جب وہ علامت جناب موصوف میں دیکھی تو انہیں مسلح کر دیا اور وہ لڑائی میں شریک ہوئے اور اس سے پہلے انہوں نے اپنے گوچھن میں پتھر رکھ لیا تھا۔ جس وقت انہوں نے جالوت کو دیکھا فوراً پتھر پھینچ مارا۔ جالوت اس پتھر سے زخمی ہو کر گرا اور مر گیا۔ بنی فلسطین کو شکست ہوئی اور بنی اسرائیل کی فتح یابی کا ڈنکا بج گیا۔

حضرت داؤد: طالوت نے داؤد کو اپنے مخصوص مخلصین میں داخل کر لیا اور اپنی لڑکی سے ان کا نکاح کر کے انہیں اپنے سلاح خانہ کا درواغہ کر دیا اور اکثر لڑائیوں میں بنی اسرائیل کے لشکر کا افسر اعلیٰ مقرر کرتا رہا اس وقت داؤد کی عمر بروایت تیس برس کی تھی۔

حضرت داؤد کے قتل کا منصوبہ: داؤد کے طرز حکومت اور طریقہ عمل سے بنی اسرائیل محبت سے پیش آنے لگے اور ہر کام میں ان سے رجوع کرنے لگے۔ طالوت اور اس کے لڑکوں کو اس امر سے غیرت آئی۔ اس نے آپ کے قتل کا قصد کیا اور کئی مرتبہ اس ارادے سے نکلا مگر ناکام رہ جانے کی وجہ سے اپنے لڑکے یہونا تان کو داؤد کے قتل کرنے پر مامور کیا۔ لیکن یہونا تان نے باہمی محبت کے باعث یہ کام انجام نہ دیا۔

حضرت داؤد کی روانگی فلسطین: داؤد اس راز سے واقف ہو کر فلسطین کی طرف چلے گئے۔ چند روز وہاں ٹھہرے پھر بنی مواب کے شہروں کی سیر کرتے ہوئے اطراف بیت المقدس میں اپنے سبط یہودا میں آئے اور وہیں مقیم رہے۔ اور ان کے ہمراہ بنی فلسطین سے لڑتے رہے۔ یہاں تک کہ طالوت کو ان کا حال معلوم ہو گیا۔ اس نے بنی یہودا سے ڈر کر داؤد کو نکال دیا۔ داؤد بنی فلسطین کی طرف چلے گئے۔

بنی اسرائیل کی شکست: اس اثناء میں طالوت کو بنی فلسطین سے لڑائی لڑنے کا اتفاق پیش آیا۔ بنی فلسطین نے اسے شکست دی۔ طالوت تو لڑائی کے میدان سے پیچھے ہٹ آیا۔ اس کے لڑکے لڑتے رہے یہاں تک کہ یہونا تان اور ملکیشورع اور تشہات مارے گئے۔ بنی اسرائیل کا لشکر شکست پا کر بھاگا۔ بنی فلسطین نے ان کا تعاقب کیا جب اس نے اپنی جانبری کی

کوئی صورت نہ دیکھی تو اس نے خود کشی کر لی۔ یہ واقعہ اس کی حکومت کے چالیسویں برس واقع ہوا۔
حضرت داؤد کی امارت: اس واقعہ کے بعد داؤد پھر بنی یہود کے پاس آئے انہوں نے ان کو اپنا حاکم اور ہر کام کا ولی بنالیا یعنی (داؤد) ایسا بن عوف بن یوز (اس کا نام افسان ہے اور اس کا ذکر حکام بنی اسرائیل میں ہو چکا ہے) بن مسمون (جو اول زمانہ فتح میں بیت لحم میں مقیم ہوا تھا) بن نخشون (یہ مصر سے خروج کے وقت بنی یہود کا سردار تھا) ابن عمینا ذاب بن ارم بن حصرون بن بارص بن یہودا کے لڑکے ہیں۔ یہود اور نصاریٰ کی کتابوں میں داؤد کا نسب اسی طرح پر مذکور ہے لیکن ابن حزم اس سے انکار کرتا ہے۔ اس وجہ سے کہ نخشون کا انتقال تیبہ (میدان) میں ہوا تھا اور بیت المقدس میں اس کا لڑکا سلمون داخل ہوا ہے اور بنی اسرائیل کے مصر سے نکلنے اور حضرت داؤد علیہ السلام کے درمیان بافتاق چھ سو برس کا فاصلہ بیان کیا جاتا ہے اور نخشون و داؤد میں صرف چار پشتوں کا واسطہ ہے اور جب چھ سو سال چار پشتوں پر تقسیم کئے جائیں گے تو گویا ان میں سے ہر ایک کے ایک سو تیس برس کے بعد لڑکا پیدا ہوا اور یہ دور از قیاس ہے۔

یشوشات بن طالوت کا قتل: الغرض جس وقت داؤد کو بنی یہود کی حکومت حاصل ہو گئی۔ آپ ان کے شہر حفرون (قریہ حلیل) میں آ کر سکونت پذیر ہوئے اور بقیہ اسباط نے متفق ہو کر یشوشات بن طالوت کو یروشلم کی حکومت سپرد کی اور اس کے کاموں کا منتظم اس کے باپ کا وزیر انہیں مقرر کیا گیا۔ اس سے اور جناب داؤد سے دو برس سے زائد دنوں تک لڑائیاں ہوتی رہیں آخر کار آپس میں صلح ہو گئی اور بنی اسرائیل کو داؤد کی سرداری کا یقین ہو گیا۔ انہوں نے اس کا ساتھ چھوڑ دیا۔ کچھ عرصہ بعد اسے اسی کے ایک ملازم نے مار ڈالا اور سر لے کر داؤد کے پاس آیا۔ آپ نے اسے ان کے قتل کرنے کی وجہ سے قتل کروا دیا اور یشوشات کے قتل پر سخت افسوس ظاہر فرما کر اس کے خاندان کی پورے طور سے تکفیل کی اس کی اولاد اور بھائیوں کو اپنی کفالت میں لے لیا اور بنی اسرائیل پر مستقل طور پر حکومت کرنے لگے۔

حضرت داؤد کی فتوحات: پھر بحکم باری بنی کنعان سے لڑے اور ان پر غالب آئے اس کے بعد بنی فلسطین سے مدتوں معرکہ آرائیاں کرتے رہے۔ ان کے اکثر شہروں کو ان سے چھین لیا ان پر سالانہ خراج مقرر کیا۔ اس کے بعد موآب اور عمون اور اہل روم سے جنگ کی اور انہیں بھی زیر و زبر کر کے ان پر جزیہ قائم کیا۔ ان کے آباد شہروں کو ویران کر ڈالا دمشق اور حلب میں آرمینوں پر جزیہ قائم کیا اور افسروں کو جزیہ وصول کرنے کی غرض سے چاروں طرف روانہ کیا۔ بادشاہ انطاکیہ نے بدئے اور تحفے بھیج کر اطاعت قبول کر لی۔

حضرت داؤد کا قبہ میں مسجد بنانے کا ارادہ: انہیں ایام میں شہر صیہون پر حملہ کر کے اس تاخت و تاراج کر دیا اور وہیں قیام پذیر ہوئے۔ مقام قبہ میں ایک مسجد بنانے کا قصد کیا۔ بنی اسرائیل تابوت عہد (شہادت) رکھتے تھے اور جس کی طرف نماز پڑھتے تھے۔ اللہ جل شانہ نے دانیال نبی کو بذریعہ وحی اس امر سے آگاہ فرمایا ”داؤد اس مسجد کو نہ بنائے گا بلکہ اس کا لڑکا اس مسجد کے بنانے کی عزت حاصل کرے گا اور اس کے ملک و حکومت کا قیام ہوگا“۔ داؤد یہ سن کر بہت خوش ہوئے اور مسجد بنانے سے رک گئے۔

ایشلوم بن داؤد کی سرکشی: ان واقعات کے بعد لڑکے ایشلوم نے فتنہ برپا کیا اور اپنے بھائی امون کو مار کر بھاگ گیا۔ داؤد نے اس کے قصاص میں اس کا خون مباح کر دیا اور اپنے آدمیوں میں اس کا اعلان کر دیا۔ وہ چار برس کے بعد

پھر واپس آیا اور اسباط کو ابھار کر ان کی معیت میں لڑائی کے لئے نکلا۔ داؤدان دونوں سرزمین شام میں تھے۔ مگر اس واقعہ سے مطلع ہو کر اس سے لڑائی کے لئے لوٹے اور اس سے لڑ کر اسے شکست دی جنگ کے دوران میں ہزار کے قریب بنی اسرائیل مارے گئے۔

ایشلوم کا قتل: ایشلوم کو داؤد کے وزیر نے ایک درخت کے نیچے چھپا دیکھ کر گرفتار کر لیا اور اس کا سر کاٹ کر داؤد کے پاس لایا۔ آپ کو اس کے مارے جانے سے محبت پدری کی وجہ سے سخت رنج ہوا اور اس قدر خون ریزی کے بعد اسباط داؤد سے اور داؤد اسباط سے راضی ہو گئے۔ اس کے بعد داؤد نے باری تعالیٰ کی اجازت کے بغیر بنی اسرائیل کو شمار کیا جو بعد میں دس لاکھ نکلے جن میں سے چار لاکھ صرف بنی یہود تھے۔ اللہ پاک اس سے ناراض ہوا جس سے اس وقت کے انبیاء علیہم السلام نے داؤد کو آگاہ کیا۔

زبور کا نزول: اس کے بعد داؤد باطمینان حکومت کرنے لگے اور ان پر برابر وحی نازل ہوتی رہی اور زبور کی سورتیں اترتی رہیں اور داؤد آثار اور مزامیر سے تسبیح کرتے رہے اکثر مزامیر جن کا ذکر تسبیح میں آیا ہے انہیں کی طرف منسوب کئے جاتے ہیں۔ تاہم شہادت کے روبرو مزامیر سے تسبیح کرنے کے لئے سبط لاوی سے بارہ کاہن مقرر کئے گئے۔ جو ہر ساعت اس کے روبرو تسبیح کرتے رہتے تھے۔

طبری لکھتا ہے کہ داؤد کی اس خود رانی پر خدا تعالیٰ نے بنی اسرائیل کے لئے سزائیں تجویز فرمائی تھیں (۱) تین برس کا قحط (۲) تین مہینے دشمنوں سے زیر رہنا (۳) تین روز تک ناگہان موت میں گرفتار رہنا اور داؤد کو اختیار دیا تھا کہ ان تینوں سزائوں میں سے جسے چاہیں وہ اختیار کریں داؤد نے پچھلی سزا کو پسند کیا تھا جس سے ایک دن میں بے شمار بنی اسرائیل مر گئے۔ تب داؤد نے گہرا کر جناب باری میں عرض کیا ”خود رانی اور گناہ تو مجھ سے سرزد ہوا ہے۔ بنی اسرائیل کیوں سزا کی لگا ہوں سے دیکھ جاتے ہیں خدا یا اگر اس عذاب کا مستحق ہوں تو میں ہوں“۔ خدا تعالیٰ کا دریاے رحمت داؤد کے ان کلمات سے جوش میں آ گیا اور ناگہانی موت کی بلا بنی اسرائیل سے اٹھالی گئی۔

داؤد علیہ السلام کا رنگ سرخ، آنکھیں گول، پست قد تھا اور داڑھی کم تھی۔ اللہ جل شانہ نے ان کو سلطنت و نبوت دونوں مرحمت فرمائی تھیں اور ایسی توانائی دی تھی کہ ان سے کوئی مقابلہ نہ کر سکتا تھا۔ موسیٰ اور یوشع علیہم السلام کے بعد بنی اسرائیل میں یہ دستور چلا آ رہا تھا کہ ایک خاندان میں نبوت ہوتی تھی تو دوسرے سبط میں حکومت۔ یہاں تک کہ داؤد علیہ السلام پیدا ہوئے اور اللہ تعالیٰ نے انہیں نبوت اور حکومت دونوں مرحمت فرمائیں۔ یہ صاحب شریعت نہ تھے بلکہ موسیٰ شریعت کے پابند تھے اسی کی خلق اللہ کو تعلیم دیتے تھے اللہ تعالیٰ نے ان پر زبور نازل فرمائی اس میں خدا تعالیٰ کی شان و صفات اور نصیحتیں تھیں یہ نہایت خوش گلو تھے ان کے ساتھ پہاڑ چرند پرند تسبیح کرتے تھے ان کا ذکر قرآن مجید میں مختلف مقامات پر آیا ہے ان کے ہاتھ میں ایسی قوت دی گئی تھی یا یہ کہ لوہے کو ان کے ہاتھ میں اس قدر نرم کر دیا تھا کہ وہ اس کی زریں بناتے تھے اور انہیں فروخت کر کے ان کی قیمت سے اپنی بسر کرتے تھے۔ جیسا کہ سورہ سبأ میں اللہ جل شانہ فرماتا ہے: ﴿وَلَقَدْ آتَيْنَا دَاوُدَ مِمَّا فُضِّلْنَا نَحْنَالْ أَوْبَىٰ مَعَهُ وَالطَّيْرَ وَالنَّارُ لَ الْخَدِيدَانِ إِحْمِلْ سَابِغْتَ وَقَلْبُ فِيهَا السَّرْدُ وَ اغْمَلُوا صَالِحًا إِنِّي بِمَا تَعْمَلُونَ بَصِيرٌ﴾ (سبأ ۱۰۸) ”ہم نے بے شک داؤد کو اپنی طرف سے بزرگی دی اے پہاڑ والے جانور اس کے ساتھ تسبیح کرو اور نرم کیا اس کے واسطے لوہا تاکہ پوری زریں بنادے اور اندازہ رکھے ایک دوسرے کے پروں میں اور اچھے عمل کرو بے شک میں جس چیز کو تم کرتے ہو میں اس کا دیکھنے والا ہوں“۔

داؤد کی ننانوے بیبیاں تھیں اور ہزار ہا دربان تھے آپ نے باری مقرر کر رکھی تھی ایک روز دربار کرتے تھے اور ایک روز عبادت الہی میں مصروف رہتے تھے اور ایک روز خلوت خاص میں رہتے تھے۔ ان پچھلے دو دنوں میں کوئی ان کی خدمت میں نہ جاسکتا تھا ایک روز ان کے عبادت خانہ میں دیوار چاند کر دو شخص اتر آئے۔ داؤد علیہ السلام ان کو دیکھ کر خائف ہوئے انہوں نے کہا آپ ڈریے نہیں ہم میں سے ایک نے دوسرے پر ظلم کیا ہے آپ اس کا فیصلہ کیجئے۔ ان میں سے ایک نے کہا یہ میرا بھائی ہے اس کی خانوے میں بیٹیاں ہیں اور میرے ایک ہی ہے اس نے کہا ایک مجھے بھی دے لے۔

حضرت داؤد کی وفات: پھر داؤد نے اپنی حکومت کے چالیسویں سال اپنے بیٹے سلیمان کو اپنا ولی عہد بنایا اور مابان بنی اور صادق نے انہیں اصطباغ دیا۔ داؤد انہیں بیت المقدس بنانے کی وصیت کر کے انتقال کر گئے اور بیت لحم میں مدفون ہوئے۔ ان کے زمانہ میں نبیوں میں سے حابان (یانامان) اور کا دا اور اصف تھے اور کاهنوں میں سے افیائیر بن ایلح کا بہن تھا۔ جو عالی کا بہن کی اولاد سے تھا جس کا ہم حکام بنی اسرائیل میں ذکر کر چکے ہیں۔

حضرت سلیمان علیہ السلام: داؤد کے انتقال کے بعد سلیمان بن داؤد تخت حکومت پر بیٹھے ان کی اس وقت بائیس برس کی عمر تھی۔ ان کی حکومت نہایت مستقل طور سے شروع ہوئی تھی یہ تمام گردہوں پر غالب آئے تھے۔ شام کے تمام بادشاہوں فلسطین، عمون، کنعان، موآب، اروم، ارمن وغیرہ سے جزیہ لیا اور اطراف و جوانب کے بادشاہوں نے اپنی اپنی لڑکیاں جناب موصوف کے عقد میں دے کر اپنی دامادی میں لیا۔ جن لڑکیوں سے آپ نے نکاح کیا تھا ان میں فرعون مصر کی لڑکی سے بھی تھی ابتداً آپ کا وزیر یوآب بن نیوا ہمشیرہ داؤد کا لڑکا تھا۔ جو صور یا کے نام سے مشہور ہے اس نے داؤد کی وزارت کی تھی اور ابتدائی زمانہ میں سلیمان کی بھی وزارت کی لیکن کچھ روز بعد اسے کسی وجہ سے قتل کر کے یثوح بن شیداح کو اپنا وزیر مقرر کیا۔

تعمیر بیت المقدس: اپنی حکومت کے چوتھے برس سے بیت المقدس کی تعمیر شروع کی۔ یہ تعمیر آپ کے آخر زمانہ حکومت تک برابر جاری رہی تھی۔ اپنے آخری زمانہ میں شہر انطاکیہ منہدم کر کے شہر تدمر آباد کیا۔ اثناء تعمیر میں بادشاہ صور سے آپ نے کوہ لبنان سے لکڑیوں کے کاٹنے میں مدد چاہی۔ کوہ لبنان پر لکڑی کاٹنے والوں کے لئے سالانہ بیس ہزار گر (وزن ہے) کھانا اور اسی قدر شراب جاتی تھی۔ لکڑی کاٹنے والوں کی تعداد ستر ہزار تھی اور پتھر کے کھدان سے پتھر کاٹنے والوں کی تعداد اسی ہزار اور اس کے درست کرنے والے ستر ہزار تھے اور ان سے کام لینے والے تین ہزار تین سو افسر تھے۔

اس کے بعد سلیمان نے مسجد بنوائی اس کی بلندی ایک سو ہاتھ اور لمبائی ساٹھ ساٹھ ہاتھ چوڑائی بیس ہاتھ تھی۔ اس کا اندرونی حصہ سونے اور چاندی کے پتروں سے منڈھا ہوا تھا اور مکان کے اندر لکڑی کے دو کروبی (ملائکہ) بنائے تھے اور اس کو سونے سے منڈھ دیا تھا اور مکان کے دروازے صوبہ برکی لکڑی کے تھے اور ان پر پھول پتیوں کے نقش و نگار کے علاوہ کروبیوں (فرشتوں) کی صورتیں بھی بنائی گئی تھیں اور یہ سب سونے کے پتروں سے منڈھے ہوئے تھے۔ اس پیکل کی تعمیر سات برس میں تکمیل کو پہنچی اور اس کا ایک دروازہ سونے کا بنایا گیا اس کے بعد ایک بیت السلاح صوبہ برکی کے کھنبوں کی چار صفوں پر بنایا۔ ہر صف میں پندرہ پندرہ کھمبے تھے اور اس میں دو سوترس (یعنی ڈھال) اور تین سو ورقہ (ٹکڑے) سونے کے رکھے۔ ہر ترس میں چھ سو اعلیٰ درجے کے زمرہ تھے اور ہر ٹکڑے میں تین تین سو یا قوت تھے۔

جہم دے اور باتوں باتوں میں اس نے مجھ پر سختی کی۔ داؤد نے یہ سن کر کہہ دیا کہ اس نے بے شک تجھ پر ظلم کیا۔ اس کے بعد ان کو یہ خیال ہوا کہ اللہ تعالیٰ نے انہیں امتحاناً میرے پاس بھیجا ہے اس وجہ سے جناب موصوف نے خدا تعالیٰ کی طرف رجوع کیا اور سجدے میں گر پڑے اس واقعہ کا ذکر قرآن شریف کے پارہ تیسویں سورہ ص میں آیا ہے اور وہ ﴿هَلْ أَتَاكَ لَبِؤُاُ الْخَصْمِ إِذْ تَسُوْرُوُا الْمُنْحَرِبَ﴾ (ص: ۲۱) تا آخر ہے عام لوگوں کا یہ خیال ہے کہ اس آیت میں اور یا کے قصہ کی طرف اشارہ ہے مگر درحقیقت ایسا نہیں ہے اور یا کا قصہ جھوٹ اور افترا و بہتان ہے نبی اور وہ ایک عورت پر پرفیقت ہو کر اس کے شوہر کو لڑائی میں بھیج دے اس غرض سے کہ وہ مارا جائے اور اس کے بعد وہ اس سے شادی کر لے۔ یہ نہایت پست خیال کے آدمیوں کا کام ہے انبیاء کرام کی شان سے یہ نہایت بعید اور دور از قیاس ہے اسی وجہ سے جناب علی کرم اللہ وجہہ نے فرمایا ((من حدث بحدیث داؤد ما یرویه القصاص جلدتہ مائة وستین)) ”یعنی جو شخص داؤد کا وہ قصہ بیان کرے گا جس کو قصہ گو بیان کرتے ہیں تو میں اس کو ایک سو ساٹھ درجے ماروں گا۔“

غیضۃ البنان: یہ مکان غیضۃ البنان کے نام سے موسوم کیا گیا ہے اور اپنے بیٹھنے کے لئے ایک منبر بنوایا اور بہت سی کرسیاں تیار کر رکھیں جو دندان فیل کی تھیں اور ان پر سونا منڈھا ہوا تھا۔ اس کے بعد اس بنا پر ایک مکان فرعون مصر کی لڑکی نے بنوایا جس سے سلیمان نے نکاح کر لیا تھا اور شہر صور کے معروف و مشہور صناعتوں سے اس گھر کے مصارف کے لئے تانبے کے برتن بنوائے اور مذبح (قربان گاہ) اور ماندہ (میز) بیت المقدس میں سونے کا تیار کرایا اور پانچ منبر پیکل کے دائیں جانب کے لئے اور پانچ بائیں جانب کے لئے طلائی سامان اور انگلیٹھیوں کے ساتھ بنوائے اور وہ فقری اور طلائی برتن جو اس مقدس مکان کے لئے جناب موصوف تک بذریعہ وراثت پہنچے تھے۔ اس پاک مکان میں لاکر رکھے اور آپ کے فرمانے سے ریساء اسباط و کائنات، تابوت عہد (شہادت) کو مقام صیہون (قریہ داؤد) سے اٹھالائے اور اسے اس مکان میں کروبیوں کی تصویروں کے بازوؤں کے نیچے مسجد اقصیٰ میں رکھا۔ تابوت عہد میں دو لوحیں پتھر کی تھیں جنہیں جناب موسیٰؑ نے الواح منکسرہ (ٹوٹی ہوئی لوحوں) کے عوض بنوایا تھا۔ رؤسا اسباط و کہتان تابوت عہد کے ساتھ قہربان (کفارہ کا سرپوش) اور اس کے ظروف بھی مسجد میں اٹھالائے۔

قربانی: سلیمان علیہ السلام ایک متعین دن مذبح کے روبرو کھڑے ہوئے اور اس خوشی میں بنظر تقریب الی اللہ بائیس ہزار گائیوں کی قربانی کی۔ اس کے بعد ہر برس تین مرتبہ قربانی کرتے تھے اور بخوردیتے تھے۔ قربانی اور تحفوں کے علاوہ ہر سال چھ سو چھیاسٹھ قطار سونا بیت المقدس پر چڑھاتے تھے۔

سلیمان علیہ السلام کی کشتیاں سونا، چاندی اور قیمتی اسباب ہاتھی، مور وغیرہ لانے کی غرض سے ہمیشہ دریائے ہند میں سفر کرتی رہتی تھیں اور مصر سے اچھی نسل کے گھوڑے منگواتے تھے۔ ہر وقت دو ہزار چھ سو گھوڑے لڑائی کے لئے تیار رہتے تھے۔ آپ کی ایک ہزار بیبیاں تھیں جن میں سے تین سو حرم تھیں۔

ملکہ بلقیس: مؤرخین کی خبروں سے معلوم ہوتا ہے کہ آپ حج کو بھی گئے تھے اور وہاں کچھ روز ٹھہرے بھی تھے اور ہر روز پانچ ہزار دنبے پانچ ہزار گائیں، بیس ہزار بکریاں قربان کرتے تھے۔ اس کے بعد ملک یمن کی طرف توجہ کی اور اسی دن سرزمین صنعا میں جا اترے۔ ہدہ کو طلب فرمایا۔ ہدہ اس وقت موجود نہ تھا توڑی دیر کے بعد وہ بلقیس کی خبر لے کر آیا جیسا کہ قرآن پاک میں اس کا بیان آگیا ہے۔

(مترجم) سورہ نمل میں اس طرح مذکور ہے کہ سلیمان علیہ السلام نے ہدہ کو طلب فرمایا۔ جب وہ نہ ملا تو آپ نے غصہ میں فرمایا: ﴿لَعَذَابُ عَذَابًا شَدِيدًا أُولَٰئِكَ هُمُ السَّالِفُونَ﴾ (نمل: ۲۱) ”میں نے یہ حکم اس کو سخت عذاب دوں گا یا اس کو ذبح کر ڈالوں گا اگر اس نے کوئی عذر معقول نہ بیان کیا“۔ تھوڑی دیر بعد ہدہ پکڑ آیا اور اس نے عرض کیا کہ میں نے ایسے مقام کی سیر کی ہے جس کی آپ کو بھی خبر نہیں ہے۔ میں آپ کے پاس سیاہے ایک گجی خبر لایا ہوں یہ کہہ کر سیاہی تعریف کرنے کے بعد عرض کیا: ﴿إِنِّي وَجَدْتُ امْرَأَةً تَمْلِكُهُمْ وَأُوتِيَتْ مِنْ كُلِّ شَيْءٍ وَلَهَا عَرْشٌ عَظِيمٌ﴾ (نمل: ۲۳) ”میں نے وہاں ایک عورت دیکھی جو اس سرزمین کی مالک ہے اور اس کو ہر چیز دی گئی ہے اور اس کا ایک بڑا تخت ہے“۔ ﴿وَجَدْتُهَا وَقَوْمَهَا يَسْجُدُونَ لِلشَّمْسِ مِنْ دُونِ اللَّهِ وَزَيْنُ لَهُمْ الشَّيْطَانُ أَغْمَالَهُمْ فَضَلُّهُمْ عَنِ السَّبِيلِ فَهُمْ لَا يَهْتَدُونَ﴾ (نمل: ۲۴) ”میں نے اس کو اور اس کی قوم کو سوائے خدا کے آفتاب کا سجدہ کرتے ہوئے پایا ہے اور شیطان نے اللہ

ملکہ بلقیس کی اطاعت بلقیس نے آپ کی خدمت میں بہت سے تحفے بھیجے تھے۔ آپ نے ان کو قبول نہ فرمایا۔ بلقیس نے آپ کی اطاعت قبول کر لی اور آپ کے دین پاک میں داخل ہو گئی اور اپنی حکومت و سلطنت کو جناب موصوف کے سپرد کر دیا۔

.. ہم ان کے اعمال کو درست کر دیا ہے پس ان کو راہ حق سے باز کر رکھا ہے وہ راہ نہیں پاتے ہیں۔

سلیمانؑ کو یہ سن کر آنکی آفتاب پرستی پر غصہ آیا۔ پھر یہ خیال ہوا کہ شاید بد بھاپنی غیر حاضری کی وجہ سے یہ قصہ خلاف واقعہ بیان کرتا ہو۔ اس وجہ سے آپ نے فرمایا ”کہ دیکھیں گے کہ کون جو کہتا یا غلط بیان کر رہا ہے۔ لے یہ خط ان کے پاس لے جا اور دیکھ وہ کیا جواب دیتے ہیں۔“ ہد ہد یہ حکم پاتے ہی جناب سلیمان کا خط لے کر اڑا اور بلقیس کے پاس اس خط کو ڈال دیا۔ بلقیس نے اس خط کو لے کر پڑھا اور اپنے دربار والوں سے مخاطب ہو کر بولی ﴿يَا أَيُّهَا الْمَلَأُ اسْمِيَ الْفَقِي إِلَى كِتَابِ كَرِيمٍ﴾ (النمل: ۲۹) ”اے سردار میرے پاس ایک بزرگ کا خط بھیجا گیا ہے۔“ ﴿إِنَّهُ مِنْ سُلَيْمٍ﴾ (النمل: ۳۰) ”وہ خط بے شک سلیمانؑ کی جانب سے ہے۔“ ﴿وَإِنَّهُ بِسْمِ اللَّهِ الرَّحْمَنِ الرَّحِيمِ أَلَّا تَعْلَمُوا عَلَيَّ وَأَتُونِي مُسْلِمِينَ﴾ (النمل: ۳۰) ”وہ بے شک شروع ہے اللہ کے نام سے جو بخشش کرنے والا ہے مہربان ہے مضمون اس کا یہ ہے کہ تم مجھ سے سرکشی نہ کرو اور میرے پاس مسلمان ہو کر چلے آؤ۔“ بلقیس کے درباریوں نے یہ خط سن کر اپنی توانائی قوت جنگ کا اظہار کر کے فیصلہ اس کی رائے پر چھوڑ دیا۔

چونکہ بلقیس ایک ہوشیار اور انجام بین عورت تھی اولاً بادشاہوں کا یہ دستور بیان کیا کہ جب وہ کسی شہر میں داخل ہوتے ہیں تو اسے وہ دیر ان کڑا لیتے ہیں اور اس کا بااثر اور معزز آدمیوں کو ذلیل کرتے ہیں ایسا ہی یہ بادشاہ بھی کرے گا۔ اس کے بعد اس نے یہ رائے قائم کی کہ سلیمانؑ کے پاس کچھ تحائف بھیجے جائیں اس کی نیت اور طبیعت کا اندازہ معلوم ہو جائے گا۔ درباریوں نے اس کی رائے سے اتفاق کر کے سلیمانؑ کی خدمت میں تحائف روانہ کئے۔

سلیمانؑ نے ان کے تحائف کو واپس کر دیا اور اپنی سطوت اور جلالت کی ایک خوفناک دھمکی دی۔ اس کے بعد اس کو نمونہ قدرت الہی دکھانے کی غرض سے آپ نے اہل دربار سے فرمایا تم میں سے کوئی ایسا ہے جو اس کے تخت کو اٹھالائے۔ اس سے پہلے کہ وہ مسلمان ہو کر میرے پاس آئے ایک جن نے جواب دیا: ﴿أَنَا أَتِيكَ بِهِ قَبْلَ أَنْ تَقُومَ مِنْ مَقَامِكَ﴾ (النمل: ۳۹) ”میں اس کو تمہارے پاس لائے دیتا ہوں اس سے پہلے کہ تم دربار سے اٹھو۔“ ﴿وَإِنِّي عَلَيْهِ لَقَوِيَّ أَمِينٌ﴾ (النمل: ۳۹) ”اور بے شک میں زور آور اور امانت دار ہوں۔“ سلیمانؑ اس کا جواب لاؤ نعم نہ دینے پائے تھے کہ ﴿قَالَ الَّذِي عِنْدَهُ عِلْمٌ مِّنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ﴾ (النمل: ۴۰) ”اس شخص نے جس کے پاس کتاب الہی کا علم تھا بولا یعنی (آصف بن برخیا از فرزندان شموئل) میں اس کو تمہارے پاس چشم زدن میں لاتا ہوں۔ چنانچہ چشم زدن میں بلقیس کا تخت آ موجود ہوا۔ سلیمانؑ نے کسی مصلحت سے اس کی بیعت موجودہ بدلا دی۔ جب بلقیس آئیں تو ان سے کہا گیا: ﴿هَكَذَا أَغْرَسُكَ﴾ (النمل: ۴۲) ”کیا اسی طرح کا تیرا تخت ہے۔“ ﴿قَالَتْ كَذَّابَةٌ هُوَ﴾ (النمل: ۴۲) ”بلقیس نے کہا گویا وہی ہے۔“ ﴿وَأَتَيْنَا الْعِلْمَ مِنْ قَبْلِهَا وَكُنَّا مُسْلِمِينَ﴾ (النمل: ۴۲) ”ہم کو اس آرائش سے پہلے علم دیا اور ہم آپ کی نبوت پر پہلے سے ایمان لائے ہوئے تھے۔“ اس کے بعد سلیمانؑ نے بلقیس کو توحید کی تعلیم دی اور بت پرستی سے روکا اور پھر وہ محل یا دربار خاص میں داخل کی گئیں۔ بلقیس نے فرش آگبینہ کو پانی تصور کر کے اپنے ازار کے پانچے اٹھائے سلیمانؑ نے کہا یہ محل شیشے سے منڈھا ہوا بنایا گیا ہے۔ بلقیس کو اپنی اس نا فہمی پر ندامت ہوئی۔ کلام مجید کی آیت سے بلقیس سے جناب سلیمان علیہ السلام کا نکاح کرنا ثابت نہیں ہوتا اور مؤرخین و مفسرین کے اقوال اس واقعہ نکاح میں مختلف ہیں۔ اس واقعہ کے علاوہ یہ ...

اور آپ کو ملک یمن لے گئی۔ سلیمانؑ نے اس کو نکاح کرنے کی ہدایت کی اس نے بادشاہت کی وجہ سے انکار کیا۔ سلیمانؑ نے فرمایا دین میں داخل ہو کر اس سے انکار نہیں کرنا چاہئے تب بلقیس نے سدو بن زرعہ سے نکاح کی خواہش ظاہر کی۔ آپ نے بلقیس کا نکاح اس سے کر دیا اور اسے اپنی طرف سے ملک یمن پر گورنر مقرر کر کے بلقیس کو بدستور سبا کا حاکم اعلیٰ بنائے رکھا اور آپ شام کی طرف لوٹ آئے۔

یہ بھی بیان کیا جاتا ہے کہ آپ نے بلقیس سے نکاح کر لیا تھا اور اس کے دیکھنے کے لئے ہر ماہ ایک مرتبہ آپ تشریف لے جاتے تھے اور تین روز تک وہاں ٹھہرتے تھے۔ واللہ اعلم

یمن پر قبضہ کرنے کی دوسری روایت علماء بنی اسرائیل سلیمانؑ کے حجاز و یمن جانے سے انکار کرتے ہیں اور ملک یمن پر قبضہ حاصل کرنے کی یہ صورت ظاہر کرتے ہیں کہ آپ نے یمن پر ملکہ سبا سے خط و کتابت کے ذریعہ سے قبضہ حاصل کیا تھا۔ وہ خود آپ کی خدمت میں یروشلم میں آئی تھی اور ایک سو بیس قطار سونے اور مروارید و جواہرات اور مشک وغیرہ ہدیہ ارسال کیا تھا۔ آپ نے اسے نہایت عمدہ خلعت مرحمت فرمایا تھا اور اس سے بحسن سلوک ملے تھے اور پھر وہ وہاں سے واپس آئی تھی۔ (ہکذا فی کتاب الانساب من کتبہم) ”ایسا ہی کتاب الانساب میں ہے جو ان کی کتابوں سے ہے۔“

یریعان بن نباط کا فرار: سلیمانؑ کے اخیر زمانہ حکومت میں ہدروہ بادشاہ ارمن نے دمشق میں اور ہداد بادشاہ اروم نے بغاوت کی تھی اور آپ نے بیت المقدس کے تمام علاقوں پر سبط (افرائیم سے یریعان بن نباط کو حاکم مقرر کر دیا تھا وہ نہایت جابر و ظالم نکلا۔ اللہ تعالیٰ نے بذریعہ وحی اور اخیانہی کے توسط سے اس کی تولیت و حکومت پر غصہ ظاہر فرمایا۔ سلیمانؑ نے اس سے مطلع ہو کر اس کے قتل کا قصد کیا۔ مگر وہ اس واقعہ سے آگاہ ہو کر مصر کی طرف بھاگ گیا اور وہاں پہنچ کر فرعون مصر کی لڑکی سے نکاح کر لیا جس سے اس کا لڑکا نباط نامی پیدا ہوا اور یہ مصر ہی میں ٹھہرا رہا۔

حضرت سلیمان کی وفات: سلیمانؑ کا ان کی حکومت کے چالیسویں برس یا بروایت دیگر باون برس کے بعد انتقال ہو گیا۔ اپنے باپ داؤد کے قریب دفن کئے گئے ان کے بعد بنی اسرائیل کی حکومت میں تفرقہ پیدا ہو گیا۔ جیسا کہ ہم آئندہ بیان کریں گے ان شاء اللہ تعالیٰ۔

..... چھ تین واقعے (ایک) گھوڑوں کی قربانی کرنے کا۔ دوسرے مورچہ کا قصہ تیسرے انگشتی کے گم ہونے اور دیو کا آپ کی جگہ پر متمکن ہونے کے بیان کئے جاتے ہیں جنہیں ہم طوالت کے خیال سے قلم انداز کرتے ہیں۔ کلام مجید میں یہ واقعات مذکور موجود ہیں۔ انتہی کلام المترجم

طہ اس کا نام شعلہ ہے یہی جی اسرار الہی کا پہلا بادشاہ ہے۔

۱۔ اس کا نام شاول ہے اور یہی بنی اسرائیل کا پہلا بادشاہ ہے۔

رحم بن سلیمان: سلیمان علیہ السلام کے انتقال کے بعد بنی اسرائیل نے ان کے لڑکے رحم کو ان کا جانشین کیا۔ رحم نے زمام حکومت اپنے ہاتھ میں لی۔ بیت لحم وغرہ وصور وایلہ کی عمارت میں اضافہ کیا، بنی اسرائیل پر تشدد کرنے لگا۔ بنی اسرائیل نے ان سے ضرائب (ٹیکس) کی تخفیف چاہی۔ مگر اس نے یہ رعایت کرنے کے بجائے اور محاصل بڑھانے کا ارادہ کیا۔ بنی اسرائیل اس کی ان زیادتوں سے دل برداشتہ ہو کر عہد شکنی پر مائل ہو گئے اسی زمانہ میں یہ رحم بن نباط مصر سے آ گیا۔ تمام بنی اسرائیل نے سبط یہود اور بنیامین کے علاوہ اس کی حکومت تسلیم کر لی اور اس کے ہمراہ لڑائی کے لئے نکلے۔ فریقین نے صف آرائی کی۔ لیکن اس وقت کے کسی نبی کے کہنے سے فریقین معرکہ آرائی سے باز رہے اور باہم صلح کر لی۔

شاہ مصر شیشاق کی بیت المقدس پر فوج کشی: رحم کی حکومت کے پانچویں سال شیشاق بادشاہ مصر نے بیت المقدس پر چڑھائی کی۔ رحم لڑائی کے میدان سے بھاگ نکلا۔ شیشاق نے اس کو لوٹا اور ان پر جزیہ مقرر کیا۔ کچھ عرصہ بعد بنی اسرائیل اس کے مقابلہ پر آئے اور اس کو بیت المقدس سے نکال باہر کیا۔ اس کے بعد بنی داؤد بنی یہود اور بنیامین پر بیت المقدس، عسقلان، غزہ، دمشق، حلب، حمص، حماہ اور اس کے سرحدی مقامات سرزمین حجاز میں حکومت کرنے لگے اور اسباط عشرہ نے اطراف نابلس فلسطین پر قبضہ حاصل کر لیا اور شام کے شرق شمال متصل فرات و جزیرہ شہر شومرون (شمرہ یا سامرہ) میں جا ٹھہرے اور اس کو اپنا دار السلطنت بنالیا۔ بنی اسرائیل کی حکومت ختم ہونے تک ان میں یہ اختلاف برابر قائم رہا اور وہ اس پریشانی میں مبتلا ہو گئے جس کو اللہ تعالیٰ نے ان کے لئے لکھ دیا تھا جیسا کہ ہم اسے آئندہ بیان کریں گے۔

افیاز بن رحم: ان واقعات کے بعد رحم اپنی حکومت و سلطنت کے سترہویں برس مر گیا اس کے بعد سبط یہود اور بنیامین پر بیت المقدس میں اس کا لڑکا افیاز حکومت کرنے لگا یہ اپنے باپ سے سیرتا بہت مشابہ تھا۔ نہایت درجہ کا عابد اور روزہ دار تھا اس کا پورا زمانہ حکومت یہ رحم ابن نباط اور بنی اسرائیل سے لڑائی لڑنے میں صرف ہوا ایک دن بھی فراغت سے نہیں بیٹھنے پایا یہاں تک کہ اپنی حکومت کے تین سال پورے کر کے مر گیا۔ اس کے بعد اس کا لڑکا اسابن افیاز تخت سلطنت پر بیٹھا۔ اس کا زمانہ حکومت کسی قدر دراز ہوا یہ نہایت نیک طبیعت اور اپنے دادا داؤد کی عادات و اخلاق پر تھا اس کے زمانہ میں بنی اسرائیل میں متعدد انبیاء مبعوث ہوئے۔ اس کی حکومت کے دوسرے سال یہ رحم ابن نباط کا انتقال ہو گیا اور اس کی جگہ اس کا لڑکا ناداب تخت نشین ہوا اور تھوڑے ہی دن بعد یحشا بن احیا اسے ختم کر کے آپ تخت حکومت پر بیٹھ گیا جیسا کہ ہم ان کے حالات میں بیان کریں گے۔

اسابن افیاز: اس کے بعد اس سے اور اسابن افیاز سے لڑائی چھڑ گئی۔ اسامو قع پاکر شاہ دمشق کو اپنے ہمراہ لے کر یحشا پر چڑھ آیا۔ یحشا ان دنوں یثرب کے آباد کرنے میں مصروف تھا۔ وہ اس ناگہانی حملہ کا مقابلہ نہ کر سکا اور نہایت بے سروسامانی سے آلات بنا چھوڑ کر بھاگ گیا۔ اسابن افیاز بادشاہ قدس (بیت المقدس) اس اسباب کو اٹھا لائے اور اس سے قلعے بنوائے اس کے بعد بنی داؤد پر زواج بادشاہ کوش نے ایک لاکھ فوج سے حملہ کیا۔ اسانے نہایت جوانمردی اور مردانگی سے اس کا مقابلہ کیا اور نہایت سخت شکست دے کر اسے بھگا دیا۔ اسابن اسباط میں سامرہ پر قبضہ کے لئے برابر لڑائیاں ہوتی رہیں۔ اسی کے زمانہ میں سامرہ لوٹا گیا تھا۔ کما تذکرہ۔

یہوشا بن اساب: اسانے اکتالیس برس حکومت کر کے انتقال کیا۔ اس کے بعد اس کا لڑکا یہوشا حکومت کی کرسی پر بیٹھا یہ

اپنے باپ سے سیرتا بہت ملتا تھا۔ اس کے زمانہ میں اہل سامرہ اور اس کے حکمرانوں کے درمیان صلح رہی۔ اس کے زمانہ میں بادشاہ عمالقہ (یا بروایت دیگر اروم) نے اس پر حملہ کرنے کی کوشش کی اور کچھ فوجیں جمع کر کے اس کی طرف بڑھا۔ اس نے خبر پا کر اس کا مقابلہ کیا اور نہایت ناکامی سے انہیں پسپا کر کے ان کا مال و اسباب لوٹ لیا۔

اروم کی بدعہدی: اس کے زمانہ حکومت میں انبیاء سے الیاس بن شویاق اور الیسع بن شویات علیہما الصلوٰۃ تھے۔

ابن عمید کہتا ہے کہ ایلیا اور نحیا اور عبودیا کی کشتیاں ہند سے قیمتی قیمتی اسباب لایا کرتی تھیں ایک مرتبہ ہوائے مخالف سے کشتیاں ڈوب گئیں۔ اس نے پچیس برس تک حکومت کی۔ اس کے مرنے کے بعد اس کا لڑکا یہورام تخت نشین ہوا۔ اروم نے بدعہدی کی اور اپنی قوم میں سے ایک کو اپنا حاکم مقرر کر لیا۔ یہورام نے سن کر ان پر حملہ کیا اور انہیں پریشان اور قتل و قید کر کے لوٹ آیا۔ لیکن وہ لوگ بدستور اپنی بغاوت پر قائم رہے۔ اسی کے زمانہ میں بادشاہ موصل اور اسباط میں جو سامرہ میں تھے لڑائی شروع ہوئی اور ایک زمانہ تک وہ لڑائیاں جاری رہیں۔

بنی موآب پر فوج کشی: ابن عمید کہتا ہے کہ بنی موآب بنی یہود کو دو سو بکریاں سالانہ جزیہ دیا کرتے تھے ایک مرتبہ انہوں نے یہ جزیہ نہ پہنچایا۔ ملوک قدس اور سامرہ متفق ہو کر لڑائی کے لئے نکلے اور سات روز تک ان کا محاصرہ رکھا انہیں دنوں جب پانی مفقود ہونے کی وجہ سے الیسع نبی نے دعا کی اور وادی جاری ہو گئی تو اہل موآب پانی کی طمع میں نکلے۔ بنی اسرائیل نے موقع مناسب پا کر ان پر حملہ کر دیا اور نہایت سختی سے قتل اور قید کیا۔ یہورام ہی کے زمانہ حکومت میں ایلیا نبی اٹھا لئے گئے اور اس کے اسرار الیسع نبی کی طرف منتقل ہوئے۔ اس کے زمانہ میں انبیاء سے عبودیا نبی بھی تھے پھر اس نے اپنی حکومت کے آٹھویں برس میں انتقال کیا اور اپنے دادا داؤد کے قریب دفن کیا گیا۔

احزیاہ کی جزیہ و موصل پر فوج کشی: اس کے بعد اس کے لڑکے احزیاہ نے زمام حکومت اپنے ہاتھ میں لی۔ اس کی ماں غتلیا بنت عمریٰ احباب بن عمری کی بہن تھی احزیاہ نے تخت حکومت پر بیٹھنے کے بعد اپنے ماموں احباب کا چال چلن اختیار کیا اور ایک یا دو برس حکومت کی بادشاہ جزیہ اور موصل پر چڑھائی کی۔ اس لڑائی میں اس کے ماموں احباب کے لڑکے یہورام والی سامرہ نے بھی اس کا ساتھ دیا۔ چنانچہ یہ دونوں والی جزیہ اور موصل سے لڑ بھڑ کر واپس آئے۔ یہوشافاض بن الیشانے جو منسی بن یوسف کی نسل سے تھا اور یورام بن احباب کے قتل کی فکر میں تھا۔ موقع پا کر ایک ہی وقت میں دونوں کو قتل کر ڈالا۔

احزیاہ ہو کا خاتمہ: ابن عمید کہتا ہے کہ یورام ابن احباب والی سامرہ احزیاہ ہو کے ساتھ ہو کر اروم اور بروایت دیگر کلعاد

۱۔ جناب الیاس بن شویاق علیہ السلام یوشع بن نون کی اولاد سے تھے۔ اللہ جل شانہ نے اہل ملک کی طرف مبعوث کیا تھا وہ لوگ بعل نامی بت کی پرستش کرتے تھے جیسا کہ اللہ تعالیٰ آپ کریمہ: ﴿اَتَدْعُونَ بَعْلًا وَ تَسْذَرُونَ اَحْسَنَ الْخَالِقِينَ﴾ (الصفت ۲۵) ”کیا تم لوگ بعل کو پکارتے (یعنی پرستش کرتے) ہو اور چھوڑ دیتے ہو (احسن الخالقین کو) میں ارشاد فرمایا ہے جناب موصوف شریعت موسوی کے پابند تھے اور اسی کوتاہی اور لوگوں کو اسی کی تعلیم فرماتے تھے۔

۲۔ الیسع بن شویات الیاس کے شاگرد تھے آپ ہی کی دعا سے ان کو نبوت مرحمت ہوئی تھی۔

۳۔ کتاب اسرائیلیات میں اس کا نام اضاہ لکھا ہے بعض کہتے ہیں کہ یہ سلیمان علیہ السلام کی لونڈیوں میں سے تھی۔

سے لڑنے کے لئے گیا تھا اور اسی لڑائی میں یہ دونوں مارے گئے تھے۔ اس کے زمانہ میں انبیاء علیہم السلام میں سے الیسع اور عامور اور فخار نبی تھے۔

غٹلیا بنت عمری کی حکومت: احزیاہو کے بعد اس کی ماں غٹلیا بنت عمری حکومت کی کرسی پر بیٹھی اس کی حکومت قدس میں خوب ترقی پذیر اور پرزور ہوئی اس نے تمام بنی داؤد کو مارڈالا لیکن مہشیع ایزدی سے یواش (احزیاہو کا رضاعی بھائی) اس کے پنجہ نظلم سے بچ رہا۔ اسے اس کی چھو بھی بیہوشیغ بنت یہورام نے بیت المقدس کے کسی گوشہ میں چھپا رکھا تھا اور اس راز سے اپنے شوہر یہودیاع کو آگاہ کر دیا جو ان دنوں کاہن اعظم تھا۔ جب یواش کا ساواں سال پورا ہو گیا اور بنی یہودا غٹلیا کے ناپسندیدہ کاموں سے بیزار ہو کر یہودیاع کاہن کے پاس جمع ہوئے اور اس کی حکومت سے بیزاری ظاہر کی۔ یہودیاع کاہن نے یواش بن احزیاہو کو غاہر کیا اور ان لوگوں نے اس کی بیعت کی اور اس کے ساتھ ہو کر اس کی نانی غٹلیا اور ان لوگوں سے جو اس کے ہمراہ لڑے تھے اور انہیں تباہ و پریشان کر دیا۔

یواش بن احزیاہو: یواش یہودیاع کاہن کے مشوروں سے انتظام حکومت کرنے لگا۔ کچھ عرصہ بعد یواش بت پرستی پر مائل ہوا۔ ذکر یاشبی نے منع کیا۔ اس نے ان کو شہید کر ڈالا اس کے زمانہ حکومت میں الیسع اور عوفریا اور زکریا نبی تھے۔ یہودیاع کاہن کا یواش کی حکومت کے تیسویں برس انتقال ہوا۔ یواش نے بیت المقدس میں کسی قدر تجدید کی تھی اور اس کی حکومت کے اڑتیسویں برس الیسع نے وفات پائی۔ اسی کے زمانہ میں شریال جو بابل میں کسدانیوں کا بادشاہ تھا اور بیان کیا جاتا ہے کہ بادشاہ نیوئی اور موصل نے اور ابن عمید کہتا ہے کہ بادشاہ شام نے بیت المقدس پر حملہ کیا۔ اس نے تمام مال و اسباب جو شاہی خزانہ اور بیت المقدس میں تھا دے دیا اور اس کی اطاعت قبول کر لی۔ یہاں تک کہ اس کے اراکین دولت اور وزراء نے اسے مار ڈالا۔

بیت المقدس کی تاراجی: اور اس کی جگہ اس کے لڑکے امضیاہو کو تخت نشین کیا۔ تھوڑے دن بعد بنی اسرائیل نے اس سے سرکشی شروع کی اور وہ اپنی ماں کی اعانت سے ان پر غالب آیا اور باغیوں کو تہ تیغ کر کے اروم کی طرف بڑھا اور ان پر بھی اسے فتح یابی حاصل ہوئی اور ان میں سے تقریباً بیس ہزار کو مار ڈالا۔ اس کے بعد بادشاہ اسباط نے (جو سامرہ میں تھا) اس پر فوج کشی کی اس نے اس کا مقابلہ کیا لیکن اسے شکست ہوئی اور یہ گرفتار کر لیا گیا۔ بادشاہ اسباط نے اس کی گرفتاری کے بعد بیت المقدس کا محاصرہ کیا اور تقریباً چار سو ہاتھ شہر پناہ منہدم کر ڈالی اور شاہی محل کے خزانہ اور ہیکل کے مکان کا مال و اسباب برتن اور جواہرات لوٹ کر سامرہ واپس آیا اور یہاں پہنچ کر امضیاہو بادشاہ بیت المقدس کو رہا کر دیا۔

حضرت زکریا بن ابراہیم بن سلیمان بن داؤد کی اولاد سے تھے۔ ایشاع بنت عمران بن ناثان سے آپ نے نکاح کیا اور بڑھاپے میں جب اولاد ہونے سے ناامید ہو گئے تھے۔ حضرت یحییٰ نبی آپ کی دعا سے پیدا ہوئے۔ ان دونوں بزرگوں کا تذکرہ کلام مجید میں آگیا ہے۔ ایشاع بنت عمران مریم والدہ عیسیٰ علیہ السلام کی بہن تھیں۔ ہیردوس بادشاہ نے اپنی محبوبہ کی ترغیب سے یحییٰ نبی کو ذبح کر ڈالا۔ زکریا علیہ السلام یہ سن کر اس خوف سے بھاگ گئے اور بیت المقدس کے قریب پہنچ کر ایک باغ میں داخل ہوئے ایک درخت نے حکم الہی آپ کو پکارا جب آپ اس کے قریب گئے تو وہ شبنم ہو گیا آپ اس میں چھپ گئے۔ قضا کار آپ کی چادر کا ایک کونہ باہر نکلا رہا۔ بادشاہ ہیردوس کے آدمی آپ کے تعاقب میں آئے ہوئے تھے اور آپ کو ڈھونڈ رہے تھے شیطان نے ان کو اس درخت تک پہنچا دیا۔ جس میں جناب زکریا چھپے تھے اور چادر کا کونہ دیکھ کر اپنے قول کو یقین کے درجہ پر پہنچایا ان کا عاقبت اندیشوں نے آہ سے اس درخت کو چیر ڈالا اور زکریا شہید ہو گئے۔

عزیا کی امارت: امضیا جو بیت المقدس پہنچ کر شہر پناہ کی منہدم دیواروں کو درست کر کے حکومت کرنے لگا۔ کچھ عرصہ بعد بنی داؤد اس کی طرز حکومت سے بیزار ہو گئے اور اس کی حکومت کے ستائیسویں سال اسے مار کر اس کے لڑکے عزیا کو حکومت کے لئے منتخب کیا۔ اس کے زمانہ میں یونان اور ناحوٹم نبی تھے اور عاموس کو بھی اس کے عہد حکومت میں نبوت دی گئی تھی۔ عزیا نے تریپن سال تک حکومت کی۔ اس اثناء میں بہت سی تبدیلیاں واقع ہوئیں۔

مختلف واقعات: ابن عمید کہتا ہے کہ اس کی حکومت کے پانچویں سال ابتداً ششی دورہ کے مطابق سنہ ایجاد کیا گیا اور چھٹے برس موصل سے آرمینوں کی حکومت جاتی رہی اور وہ ملوک بابل کے ماتحت ہو گئے اور بائیسویں برس بادشاہ بابل فول نامی نے شہر سامرہ پر حملہ کیا اور اس کے تیسویں سال جلوس میں یونانیوں پر سب سے پہلے ان کے بادشاہ نے شہر انقیاس میں حکومت کا رتبہ حاصل کیا اور اسی کے سلطنت کے اکیاون برس بعد بخت نصر اول بابل کا بادشاہ ہوا۔ اسی کے عہد حکومت میں روم کا اول بادشاہ فردوس نامی بھی تھا اس کے زمانہ میں یہوشع، غوریا، اموص، اشعیائوس، بن متی انبیاء علیہم الصلوٰۃ والسلام تھے۔ اس کے لشکر کی تعداد تین لاکھ بیان کی جاتی ہے۔

عزیا ہو کی وفات: احکام توریت کی مخالفت کی وجہ سے اس کے کاہن نے بدو عادی۔ چنانچہ اعزیا ہو عارضہ برص میں مبتلا ہو کر ایک برس تک خانہ نشین رہا اور اس کا لڑکا یوآب سلطنت کے کاروبار دیکھتا رہا۔ ہر دیش مورخ روم کہتا ہے کہ اسی کے زمانہ میں کسدانیوں کا اخیر بادشاہ بابل شردیال اپنے سپہ سالار رباط بن الماوس کے ہاتھ مارا گیا اور رباط حکومت بابل پر متمکن ہوا اس کے بعد اس نے بہت سی جنگیں کیں۔ قوط اور عرب قضاہ سے لڑا اور وہاں سے کامیاب ہو کر لوٹا اس کے بعد عزیا ہو اپنی حکومت کے تریپن برس پورے کر کے مر گیا۔

یوآب بن عزیا ہو: اور اس کی جگہ اس کا لڑکا یوآب تخت نشین ہوا۔ یہ نیک اور متقی تھا اس کے زمانہ حکومت میں ہوشع،

۱۔ یونس بن متی بنی اسرائیل کے انبیاء مرسلین میں سے شمار کئے جاتے ہیں جیسا کہ ﴿وَ اَنَّ یُوْنُسَ لَمِّنَ الْمُرْسَلِیْنَ﴾ (الصفت: ۱۳۹) ”اور بے شک یونس ہے مرسلین سے“۔ ثابت ہوتا ہے لیکن ان کے لئے کوئی مخصوص کتاب نازل نہیں کی گئی تھی۔ شریعت موسوی کے پابند تھے اور اہل نبیوی (سرزمین موصل) کی طرف مبعوث ہوئے تھے۔ مدتوں یہ وعظ و پند کرتے رہے مگر ان میں سے جب کوئی شخص آپ پر ایمان نہ لایا تو آپ نے اللہ تعالیٰ سے ان پر عذاب نازل کرنے کی دعا کی۔ خدا تعالیٰ نے عذاب بھیجے کا وعدہ کیا جب اس عذاب کے نزول کا وقت آیا۔ تو جناب موصوف شب کے وقت شہر سے باہر چلے آئے۔ صبح ہوتے ہی بمقدار شہر ایک ابر سرخ نمودار ہوا اور اس سے چنگاریاں نکلنے لگیں۔ اہل شہر نے یونس کو اس غرض سے تلاش کرنا شروع کیا کہ اگر وہ ملتے تو اہل شہر ان پر ایمان لاتے، توبہ کرتے، لیکن وہ کہاں ملتے والے تھے۔ وہ اس شہر کی سرحد سے غصہ کی وجہ سے باہر جا چکے تھے۔ بادشاہ نے اہل شہر سے کہا کہ اگر یونس نبی تمہارے درمیان سے چلے گئے ہیں تو کیا خدا تعالیٰ تم سے نہیں گیا ہے۔ چلو شہر کو چھوڑ دو اور میدان میں چل کر توبہ کرو چنانچہ اہل شہر بادشاہ کے کہنے سے شہر چھوڑ کر میدان میں آ گئے اور تین روز تک گریہ زاری کرتے رہے۔ چوتھے روز ان کی دعا قبول کر لی گئی اور یہ عذاب ان سے اٹھالیا گیا۔ اہل شہر اپنے شہر میں واپس آئے۔ یونس اہل شہر سے بیزار ہو کر قفر و قریہ دیا کے کنارے پر پہنچے اور کشتی پر سوار ہو کر روانہ ہوئے۔ جب کشتی نصف دریا میں پہنچی تو کشتی کو ہوائے مخالف سے نقصان پہنچتا نظر آیا۔ شب آپ کو اپنی خطا کا احساس ہوا۔ قصہ مختصر آپ نے اپنے کو دریا میں ڈال دیا تو کشتی روانہ ہو گئی اور آپ کو چھلی سے نکل لیا۔ چالیس روز تک اس کے پیٹ میں رہے۔ اکتالیسویں روز حکم الہی اس کے پیٹ سے نکلے آپ میں اس قدر توانائی باقی نہ رہی تھی کہ حس و حرکت کرتے یا باہر چلتے پھرتے چالیس روز دریا کے کنارے پڑے رہے۔ اللہ تعالیٰ اپنی قدرت کاملہ سے آپ کو رزق پہنچاتا رہا۔ جب ان میں چلنے پھرنے کی توانائی آ گئی تو پھر وہ اسی شہر کی طرف بھیجے گئے۔ جہاں سے آپ غصہ ہو کر چلے گئے تھے۔ وہ لوگ تعداد میں ایک لاکھ یا اس سے کچھ زیادہ تھے۔ اس کا ذکر قرآن شریف میں آ گیا ہے۔ نظیر کے لئے یہی ایک امت ہے کہ اس پر عذاب آیا اور وہ اس وقت ایمان لانے اور توبہ کرنے سے بچ گئے ورنہ جس گروہ پر جب کوئی عذاب آیا تو اس وقت ان کے ایمان لانے اور توبہ کرنے سے وہ عذاب اٹھایا نہیں گیا۔

اشعیا، یوبل، عوف، انبیاء کرام علیہم السلام تھے۔ اسی کے زمانہ میں بادشاہ جزیرہ نے ابتداً یہود پر غلبہ حاصل کیا۔ جو سریانیوں کے نام سے معروف تھے اور یوآب اپنی حکومت کے سولہویں سال مر گیا تب۔

احاز بن یوآب: اس کا لڑکا حکومت کی کرسی پر بیٹھا اور اپنے آباؤ اجداد کے طریقے چھوڑ دیئے اور بنی اسرائیل بت پرستی کرنے لگے۔ ارمن بامداد بادشاہ موصل ان سے لڑا اور دمشق کا محاصرہ کر کے اس پر قبضہ کر لیا اور جہاں تک اس سے بن پڑا وہ اسے لوٹ کر واپس ہوا۔ پھر احاز ان کے مقابلہ پر نکلا ایک لاکھ بیس ہزار یہودی مارے گئے اور احاز پسا ہو کر بھاگا۔ ہروشیوش کہتا ہے کہ اسی کے زمانہ حکومت میں مارلس کی حکومت کیرش بادشاہ فارس کے ہاتھوں ختم ہوئی اور ان کی حکومت و سلطنت اس کی طرف منتقل ہو گئی۔ ابن عمید مسیحی سے روایت کرتا ہے کہ آغاز کے زمانہ حکومت میں فرجہ یونان کے علاوہ تمام روم پر غالب آ گئے تھے اور شہر رومہ کو لوٹ لیا ہروشیوش یہ بیان کرتا ہے کہ اس کے زمانہ سلطنت میں لاطینیین انطاکیہ رولس پر پھر مرکہ پر حاکم ہوا اور شہر رومہ آباد کیا۔

خرقیہ بن احاز: اس کے بعد سولہ برس حکومت کر کے احاز مر گیا اور اس کا لڑکا خرقیہ ہو تخت حکومت پر بیٹھا اس نے بت پرستی یک قلم بند کر دی اور اپنے جد اعلیٰ داؤد کے قدم بقدم چلنے لگا۔ ملوک بنی یہود میں اس کا ہم مثل کوئی بادشاہ نہیں ہوا ہے۔ ملوک موصل و بابل و کوریش سے مخالفت کی اور بنی فلسطین کو فاش شکست دے کر ان کے قصبات کو اجاڑ ڈالا۔ اس کے اور اس کے باپ کے عہد حکومت میں شلیشار بادشاہ جزیرہ و موصل نے سامرہ میں اسباب پر حملہ کر کے ان پر جزیہ قائم کیا۔ پھر اس کے زمانہ میں شلیشار ان کی طرف آیا اور ان کا ملک چھین لیا۔ پھر اس کی حکومت کے چوتھے برس رضین بادشاہ دمشق نے اس پر حملہ کیا اور بغیر کسی لڑائی کے لوٹ گیا۔

سنجاریف کا محاصرہ بیت المقدس: اور چودہویں سال میں سنجاریف بادشاہ موصل فتح سامرہ کے بعد اس پر حملہ آور ہوا اور اس نے بنی یہود کے اکثر شہروں کو فتح کر لیا اور اسے بیت المقدس میں گھیر لیا۔ خرقیہ ہونے تین سو قطار چاندی اور تین سو قطار سونے کے اور ہیکل اور شاہی محل کا تمام مال سنجاریف کو دے کر واپس کر دیا۔ پھر کچھ عرصہ بعد وہ عہد ٹوٹ گیا اور سنجاریف نے دوبارہ بیت المقدس پر حملہ کر کے اس کا محاصرہ کیا اور اس نے رقم معینہ کے لینے سے انکار کر دیا اور کہلا بھیجا وہ کون شخص ہے کہ جس کا خدا اسے میرے ہاتھوں سے نجات دے جب تک میں اس کو نجات نہ دوں۔ بنی اسرائیل اس کے ان کلمات کو سن کر ڈرے اور شعیا نبی سے دعا کے خواستگار ہوئے۔

سنجاریف کا خاتمہ: شعیا نبی نے دعا کی، سنجاریف کے لشکر میں طاعون پھوٹ نکلا۔ ایک ہی رات میں ایک لاکھ بیس ہزار سپاہی مر گئے۔ سنجاریف مجبور ہو کر غیویٰ اور موصل کی طرف لوٹا۔ اثناء راہ میں خود اس کے لڑکوں نے اسے مار ڈالا اور بیت المقدس کی طرف بھاگ آئے۔ تب اس کا لڑکا سر معون تخت حکومت پر بیٹھا۔ طبری کہتا ہے کہ بادشاہ بنی اسرائیل نے سنجاریف کو قید کر لیا تھا لیکن اشعیا نبی کے بالہام خدا نے اسے چھوڑ دیا۔

منشا بن خرقیہ ہو۔ پھر خرقیہ ہوائیس سال حکومت کر کے مر گیا اور اس کا لڑکا منشا تخت حکومت پر بیٹھا یہ نہایت ہی بدکار اور کج خلق تھا۔ اس کے حرکات و سکنات انتہائی ناپسندیدہ تھے دینی امور میں بھی یہ مذہب کا پابند نہ تھا۔ اشعیا نبی نے اسے اس کے افعال ناپسندیدہ سے روکنا چاہا۔ لیکن اسے آپ کی ہدایت و رہنمائی ناگوار گزری۔ اس نے جناب موصوف کو آ رہ سے چروا

ڈالا اور انہیں کے ساتھ صلحاء کے ایک گروہ کو قتل کر ڈالا۔ ابن عمید کہتا ہے کہ اس کی حکومت کے انیسویں سال سنجا ریف صغیر نے مملکت موصل پر قبضہ حاصل کیا اور ۳۵۰ جلوس میں بادشاہ یواش نے یورنطیہ آباد کیا۔ جس میں فلسطین نے ترمیم کر کے اسے اپنے نام سے موسوم کیا اور ۵۱۰ جلوس میں سنجا ریف بادشاہ موصل نے قدس شریف پر فوج کشی کی۔ تین برس کے محاصرہ کے بعد ۵۴۰ جلوس میں اسے فتح کر لیا۔

یوشیا بن امون: منشا کے بعد اس کا لڑکا امون حکومت کی کرسی پر بٹھایا گیا۔ اس کی حالت بعینہ اس کے باپ کی سی تھی۔ اس نے دو برس تک حکومت کی تیسرے برس کے شروع میں اس کے غلاموں کے غلاموں نے اسے مار ڈالا۔ اس کے بعد یہودا نے متفق ہو کر ان غلاموں کو مار کر اس کی جگہ اس کے لڑکے یوشیا کو بادشاہ بنایا۔ اس نے نہایت سلامت روی کا طریقہ اختیار کیا۔ بتوں کو توڑ ڈالا دینی معاملات میں مضبوطی سے کام لینے لگا۔ بتوں کے مجاوروں کو قتل کر ڈالا اور ان مکانات اور قربان گاہوں کو سمار کر ادیا جن کو یربعام ابن نباط نے بنوایا تھا۔ اس کے زمانہ حکومت میں صقونا اور کلدی اور ناحوم نبی تھے اس کے عہد میں بنی ہارون میں ارمیا بن الحیا کو نبوت دی گئی۔ انہوں نے بنی اسرائیل کو جب بل کی طرف ستر برس کی جلاوطنی کی خبر دی تو یوشیا نے قبہ قربان اور تابوت عہد کو لے کر ایک گڑھے میں دفن کر دیا جس کا پتہ کسی کو معلوم نہ ہوا اسی کے عہد حکومت میں نجوس نے بابل لے لیا۔

فرعون اعرج: اس کی حکومت کے اکتیسویں برس میں فرعون اعرج نے مصر پر قبضہ حاصل کر لیا اور مسیح سے لڑنے کے لئے فرات کی طرف چلا۔ یوشیا بھی اس کے مقابلہ پر آیا اور لڑائی کے میدان میں بتیس برس حکومت کر کے ایک تیر کے صدمہ سے مر گیا۔ جب کہ وہ شکست پا کر بھاگا جا رہا تھا۔ اس کے بعد اس کا لڑکا یواش (جس کو یہویا حاز بھی کہتے ہیں) حکومت کرنے لگا۔ اس نے توریت کے احکام کو بالکل معطل اور بے کار کر دیا اور بدکرداری شروع کر دی۔ فرعون اعرج نے اس پر فوج کشی کی اور اسے گرفتار کر کے مصر واپس آیا۔ مصر پہنچ کر یواش کا انتقال ہو گیا۔ فرعون الاعرج نے ممالک بنی اسرائیل پر سوتقار چاندنی اور بیس قنطار سونے کا خراج مقرر کیا۔ یواش کا زمانہ حکومت صرف تین مہینے رہا۔

بخت نصر کا حملہ: یواش کے بعد بنی اسرائیل نے الیا قیم بن یوشا کو حکومت کی کرسی پر بٹھایا یہ نہایت بدطینت اور کافر تھا اور فرعون اعرج کے لئے بنی یہودا سے علی قدر حیثیت خراج وصول کرتا تھا۔ اس کی حکومت کے ساتویں برس بخت نصر بادشاہ بابل نے اس پر حملہ کیا اور جزیرہ کو اس سے چھین لیا اور بیت المقدس کی طرف بڑھا اور بنی اسرائیل پر اولاً جزیہ قائم کیا۔ الیا قیم نے اس کی حکومت تسلیم کر لی اور تین برس تک اس کا مطیع رہا۔ اللہ تعالیٰ نے اس پر اروم، عمون، مواب، کسد انین کو مسلط کر دیا۔ کچھ عرصہ بعد اس نے کچھ لشکر جمع کر کے بخت نصر سے سرتابی کی وہ اسے گرفتار کر کے بابل کی طرف لے چلا۔ اثناءِ راہ میں اپنی حکومت کے گیارہویں برس مر گیا۔

بنی اسرائیل کی غلامی: بخت نصر نے اس کی جگہ نجیو بن الیا قیم کو اپنی طرف سے تخت حکومت پر بٹھایا۔ اس نے تین مہینے بادشاہی کی پھر کسی وجہ سے بخت نصر نے اس پر فوج کشی کی اور اس کا محاصرہ کر کے اس کی ماں اور ارکان مملکت اور رؤسا شہر اور تمام بنی اسرائیل کو جو دس ہزار کے قریب تھے قید کر کے بابل کی طرف روانہ کر دیا اور تمام وہ چیزیں جو بیکل اور خزانہ شاہی میں تھیں اور وہ برتن جو حضرت سلیمانؑ نے مسجد اقصیٰ کے لئے بنوائے تھے لوٹ لئے اور شہر قدس میں فقراء اور ناتوانوں کے

علاوہ کسی کو نہ چھوڑا۔ نخبیو بن الیا قیم بادشاہ بنی اسرائیل بتیس برس تک اس کی قید میں رہا۔
ہیکل کی تاراجی: ابن عمید کہتا ہے کہ بخت نصر نے قدس شریف پر الیا قیم کی حکومت کے تیسرے سال حملہ کر کے ان میں سے ایک گروہ کو قید کر لیا اور ہیکل کا تمام اسباب لوٹ لیا تھا۔ ایک ہی سال میں دانیال اور خانیاء اور عزریاء اور مہصائیل انبیاء تھے اور الیا قیم کی حکومت کے پانچویں سال بخت نصر اور فرعون اعرج بادشاہ مصر میں لڑائی ہوئی۔

بخت نصر کی قدس شریف پر فوج کشی: آٹھویں برس میں بخت نصر نے قدس شریف پر دوبارہ فوج کشی کی اور اہل قدس پر خراج قائم کر کے الیا قیم کو اپنی طرف سے حکومت کی کرسی پر بٹھایا۔ چنانچہ الیا قیم اس واقعہ کے تیسرے سال مر گیا اور اس کی جگہ اس کا لڑکا نخبیو تخت نشین ہوا اس کے زمانہ میں ارمیا اور یانہن شعیا موری والد حزقیا انبیاء کرام علیہ السلام تھے اور دانیال کو بھی اسی عہد میں نبوت ملی تھی پھر نخبیو کو بخت نصر بابل لے گیا۔

صدقیا ہو پر عتاب: بطری کہتا ہے کہ ہروشیوش بھی اس سے اتفاق کرتا ہے کہ بخت نصر نے نخبیو ابن الیا قیم کی جگہ اس کے چچا متیا معروف بہ صدقیا ہو کو تخت حکومت پر بٹھایا۔ یہ بد چلن اور قبیح السیرت تھا۔ اس نے اپنی حکومت کے نویں سال بخت نصر سے سرکشی کی۔ بخت نصر لشکر لے کر چڑھ آیا اور بیت المقدس کا محاصرہ کر لیا اور حصار کی غرض سے اس کے چاروں طرف سے دمے باندھ دیئے۔ تین برس کے محاصرہ کے بعد بنی اسرائیل بیت المقدس سے نکل کر صحرا کی طرف بھاگے کسدانیوں کے لشکر نے ان کا تعاقب کیا۔ مقام اریحا میں انہوں نے انہیں جا گھیرا اور ان کے بادشاہ صدقیا ہو کو گرفتار کر لائے اور اس کی آنکھوں میں سلائیاں پھیر دیں اور اس کے روبرو اس کے لڑکے کو ذبح کر ڈالا۔ اس کے بعد اس کو بابل لا کر چھوڑ دیا اور بابل ہی میں اس کا انتقال ہوا اور بعض بنی اسرائیل اس واقعہ سے جان بچا کر حجاز چلے گئے اور عرب کے ساتھ وہیں مقیم ہو گئے اس کے زمانہ میں ارمیا اور جھون اور باروح نبی تھے۔

تبناہی یروشلم کی دوسری روایت: اس کامیابی کے بعد بخت نصر نے اپنے سپہ سالار نیوزرادون کو شہر قدس میں داخل ہونے کا حکم دیا۔ جسے (یہود) یروشلم کہتے ہیں اس نے اس شہر کو اجاڑ ڈالا اور ہیکل کو ویران کر دیا اور ان عمود (ستونوں) کو توڑ ڈالا جو سلیمان علیہ السلام نے مسجد میں نصب کرائے تھے ان میں سے ہر ایک ستون اٹھارہ ہاتھ اونچا تھا۔ شیش محل اور تمام آثار اور شاہی مکانات توڑ ڈالے اور مال و اسباب جو کچھ پایا گیا اٹھالے گیا اور کاہن ساریہ اور حبر منشاہ کو قیدیوں میں داخل کر کے ہیکل کو بابل کا ماتحت بنا لیا۔ ہیروشیوش کہتا ہے کہ صدقیا ایک زمانہ تک بابل کے قید خانہ میں رہا۔ جب یزداق سپہ سالار بھین شاہ فارس بابل پر غالب آیا تو اس نے صدقیا ہو کو قید سے آزاد کر کے کچھ جاگیر بھی دی۔

فرعون اعرج کا زوال: مورخ حماہ لکھتا ہے کہ مسعودی اس کے قول سے موافقت ظاہر کرتا ہے کہ بخت نصر کی کامیابی اور بیت المقدس کی ویرانی کے بعد بنی اسرائیل کے بعض بادشاہ مصر جا کر فرعون اعرج کے پاس پناہ گزیں ہوئے۔ بخت نصر نے اس سے بنی اسرائیل کے بادشاہوں کو طلب کیا۔ اس نے ان کے دینے سے انکار کیا۔ بخت نصر نے ان پر حملہ کیا اور فرعون اعرج کو قتل کر ڈالا اور مصر پر قبضہ حاصل کر کے مغرب کے اکثر شہروں کو فتح کر لیا۔ ارمیا بنی سبط لادے سے جو بنی اسرائیل کے نبی تھے۔ انہیں بعض خلق کا لڑکا بتاتے ہیں صدقیا ہو کے عہد حکومت میں تھے ان کو بخت نصر نے ان کے قید خانہ میں پایا تھا اور اس نے انہیں آزاد کر کے اور قیدیوں کے ہمراہ بابل بھیج دیا تھا اور یہ بھی بیان کیا جاتا ہے کہ ارمیا بنی اسرائیل

کی قید میں انتقال کر گئے۔ بخت نصر نے انہیں نہیں پایا اور اسی طرح بخت نصر دانیال بن خرقیل نبی کو بنی اسرائیل کے ساتھ بابل پکڑ کر لے گیا تھا، واللہ اعلم

جدلیا بن احان کی حکومت: ابن عمید کہتا ہے کہ قدس شریف میں ان واقعات کے بعد جدلیا بن احان یقینہ ضعیف یہود پر حکومت کرنے لگا۔ اس کی حکومت کے ساتویں مہینے اسماعیل شاہی خاندان سے اٹھ کھڑا ہوا اور اس نے جدلیا کو اور ان یہودیوں اور کسندانیوں کو مار ڈالا جو اس کے ساتھ تھے۔ پھر وہ مصر کی طرف بھاگ گیا اور اس کے ہمراہ ارمیا نبی بھی چلے گئے اور جنون حجاز کی جانب بھاگ گئے اور وہیں ان کا انتقال ہوا۔ ارمیا نبی کو مصر بابل، صور، صیدا، عمون کی نبوت دی گئی۔ اڑتیس برس کے بعد انہیں اہل حجاز نے سگسار کیا۔

ان پیشین گوئیوں میں سے جو جناب موصوف نے کی تھیں کہ بخت نصر مصر کی طرف آئے گا اور یہکل کو ویران اور خراب کرے گا اور اس کے رہنے والوں کو قتل کر ڈالے گا۔ جب بخت نصر مصر آیا۔ آپ کی لاش کو اسکندریہ لے جا کر دفن کیا اور بعضے بیان کرتے ہیں کہ ارمیا نبی حسب وصیت قدس شریف میں دفن کئے گئے اور خرقا ہو کو یہود نے بحالت قید قتل کر ڈالا۔

بنی اسرائیل کی مراجعت بیت المقدس: طبری کہتا ہے کہ ان واقعات کے بعد جلاوطنان بنی اسرائیل اطراف عراق میں پھیل گئے۔ یہاں تک کہ انہیں ملوک فارس نے پھر بیت المقدس کی طرف لوٹایا۔ تب انہوں نے اسے دوبارہ آباد کیا مسجد بنائی اور اس میں ان کی دو سلطنتیں قائم ہوئیں۔ یہاں تک کہ طیش ملوک نیاصرہ کے ہاتھوں اس کی ویرانی کا دوبارہ دور آیا اور جلوہ کبریٰ کا زمانہ آیا جیسا کہ ہم آئندہ بیان کریں گے۔

اس مقام پر مناسبت کلام کے لحاظ سے بخت نصر کا نسب اور جو کچھ اس میں اختلاف ہوا ہے ہم بیان کرنا چاہتے ہیں۔ بخت نصر کا نسب: بعضے کہتے ہیں کہ بخت نصر سنجاریف کی نسل سے ہے۔ جو بنی اسرائیل سے سامرہ اور قدس شریف میں لڑا تھا۔ ہشام بن محمد کلبی بروایت طبری کہتا ہے کہ بخت نصر نیوزادون بن سنجاریف کا لڑکا تھا۔ پھر سنجاریف کو نمرود بن کوش بن حام کی طرف نسبتاً منسوب کرتا ہے۔ جس کا ذکر تورات میں اولاد کوش کے ذیل میں آچکا ہے اور سنجاریف نمرود کے درمیان سولہ پشتوں کو شمار کرتا ہے ان میں سے پہلا واز پوش بن فالخ اور عصا ابن نمرود سے ظن غالب ہے کہ یہ نام صحیح نہیں اور عقلاً و رأیتاً ان میں تبدیلی کا قوی شبہ ہے اور ان کے صحیح ہونے کا نہایت کم یقین ہو سکتا ہے۔ کہا جاتا ہے کہ بخت نصر آشور بن سام کی نسل سے ہے۔ اگرچہ اس نسب کا ثبوت ہمیں نہیں ملا اور شاید یہ اوّل سے صحیح تر ہو کیونکہ سنجاریف کا نسب جرمقہ میں اس کے بعد موصل میں بیان کر دیا گیا ہے اور وہ با اتفاق اہل فارس آشور کی اولاد سے ہے۔ طبری نے ابن کلبی سے روایت کیا ہے کہ

اس کا اصلی نام مختمر تھا۔ جیسے بخت نصر کے نام سے موسوم کرتے ہیں۔ ہراسپ اور یشاسب اور بہمن شاہان فارس کے زمانہ میں اہواز اور روم کے درمیان دجلہ کی غریب جانب کا حاکم تھا۔ اس نے ان شہروں کو جو بلاد بابل اور شام سے متصل تھے۔ فتح کیا اس کے بعد قدس شریف کی طرف گیا اور اسے بھی فتح کیا اور بعضے یہ کہتے ہیں کہ بہمن شاہ فارس نے قدس شریف کی طرف اپنا سفیر بطلب اطاعت روانہ کیا۔ اہل قدس نے جب اسے مار ڈالا تو بہمن نے ایک لشکر ان کی سرکوبی کے لئے روانہ کیا۔ جس میں ملوک یاری بن ثابت سے واروش اور ملوک بنی علیم بن سام سے کیرش بن لیکوس تھے اور احشوارش بن کیرش بن جاما بن کو اپنے عزیزوں میں سے روانہ کیا اور انہیں کے ہمراہ بخت نصر بن بنوراذون بن سنجاریف والی موصل بھی تھا ان لوگوں نے بیت

المقدس پہنچ کر اسے فتح کر لیا اور یہ بھی بیان کیا گیا ہے بخت نصر والی موصل اس لشکر کے مقدمہ الجیش کا افسر تھا اور اسی کے ہاتھوں قدس شریف فتح ہوا۔

بخت نصر کے متعلق بنی اسرائیل کی روایت بنی اسرائیل کا یہ خیال ہے کہ بخت نصر کسدانیوں میں سے ہے اور وہ ناخو بن آزر (تاریخ) پدر ابراہیم علیہ السلام کی نسل سے ہے ان کی حکومت بابل میں تھی اور یہ بخت نصر انہیں کی نسل سے ہے۔ اس نے پینتالیس برس حکومت کی اور بیت المقدس کو اپنی حکومت کے اٹھارہویں سال فتح کیا۔ اس کے بعد اوہل مروان نے تیس برس حکومت کی اس کے بعد اس کا لڑکا قیصر بن اوہل تین برس حکومت کرتا رہا۔ پھر اس پر کورش غالب آیا اور اس کی حکومت چھین لی۔ یہ وہی کورش ہے جس نے بنی اسرائیل کو بیت المقدس کی طرف لوٹایا اور بنی اسرائیل نے اس کی حمایت سے بیت المقدس کو آباد کیا اور از سر نو وہاں اپنی حکومت کی بنا ڈالی۔

کورش کے متعلق مختلف روایات کورش کی بابت جس نے بنی اسرائیل کو بیت المقدس کی طرف بھیجا تھا۔ علماء تاریخ نے اختلاف کیا ہے اور اس امر پر ان کا اتفاق ہے کہ یہ کورش فارس سے ہے۔ پس بعضوں نے کہا ہے کہ یہ بتاسپ ہے اور خوزستان وغیرہ کا کیکس (کیکاس) اور بخون بن سیادس اور لہر اسپ وغیرہ شاہان فارس کی طرف سے ایک عظیم الشان عالی حوصلہ گورنر تھا۔ لیکن بادشاہ نہ تھا اور بعض کہتے ہیں کہ کورش، اخشورش بن جاماسپ بن لہر اسپ کا لڑکا ہے اور اس کا باپ اخشورش وہ ہے جسے بہمن نے بیت المقدس کی طرف روانہ کیا تھا اور جب وہ اس فتح سے واپس ہوا۔ تو اسے اطراف ہند اور سندھ کی طرف بھیجا اور جب وہ پھر کر حصین ابر کی طرف آیا تو اسے بابل کی حکومت دے دی۔ اس نے بنی اسرائیل کے قیدیوں میں سے ابو حادیل الرحا کی لڑکی مردغانی کی رضاعی بہن سے اپنا عقد کر لیا۔ نصاریٰ کا یہ خیال ہے کہ اس کے بطن سے بابل یا کسی اور مقام میں اس کا لڑکا کیرش پیدا ہوا۔ مردغانی نے اسے دین یہودیت کی تعلیم دی اور انبیاء وقت مثل مثنیا اور عازریا اور یشانیل اور عزیر علیہم السلام کی اس نے صحبت پائی۔

بیت المقدس کی دوبارہ تعمیر دانیال اس کی حکومت کے کارپرداز و منتظم ہوئے اس کے تمام امور یہی سرانجام دیتے تھے اور اس کو اس امر کی ہدایت کی کہ جو کچھ شاہی خزانہ میں برتن اور اسباب ہوں۔ انہیں ان کے مقامات پر واپس لے جائے اور قدس شریف کی تعمیر میں مستعدی ظاہر کرے۔ چنانچہ اس نے بیت المقدس کی از سر نو تعمیر شروع کی اور بنی اسرائیل کو بیت المقدس کی طرف بھیج دیا اور جب ان انبیاء علیہم السلام نے بیت المقدس کی طرف جانے کی خواہش ظاہر کی تو اس نے کسی مصلحت سے منع کر دیا۔

کیرش بن کیوکا بنی اسرائیل سے حسن سلوک اور یہ بھی کہا جاتا ہے کہ کیرش کیوکو بن غلیم بن سام کا لڑکا ہے جسے بہمن نے اپنے سپہ سالار بخت نصر کے ہمراہ فتح بیت المقدس کے لئے روانہ کیا تھا اور بخت مرس کو بہمن نے بابل کا حاکم بنایا تھا۔ اسے بخت مری کے نام سے مشہور کرتے ہیں جیسا کہ ہم نے بیان کیا اس کے بعد اس کے لڑکے نے تیس سال تک حکومت کی۔ اس کے بعد اس کے لڑکے بلتصر نے ایک برس بادشاہت کی۔ پھر بہمن کو اس کے ظلم و ستم کی اطلاع ہوئی تو اس نے اسے معزول کر دیا اور بابل کی حکومت واریوش الماذا بن باذائے کو دی پھر کچھ عرصہ بعد اسے بھی معزول کیا اور کیرش بن

کیونکہ حکومت کی کرسی پر بٹھایا اور بنی اسرائیل کے ساتھ نرمی کا برتاؤ کرنے اور ان کے رؤسا کو عزت کی نگاہوں سے دیکھنے اور انہیں ان کے مالک کی طرف لوٹا دینے اور ان پر اس کو حاکم بنانے کی ہدایت کی جسے وہ پسند کریں۔

حضرت دانیالؑ کی امارت: چنانچہ بنی اسرائیل نے دانیالؑ نبی کو سرداری کے لئے منتخب کیا بعض علماء بنی اسرائیل کی طرف منسوب کر کے بیان کیا جاتا ہے کہ بلیقصر بخت نصر کی نسل سے بابل اور کسدانیوں کا بادشاہ تھا اور دارا بادشاہ مازی (جسے داریوش بھی کہتے ہیں) اور کورش (یعنی کیرش) شاہ فارس اس کے مطیع تھے۔ لیکن انہوں نے اس سے سرکشی کی وہ ان پر اپنا لشکر لے کر چڑھ آیا۔ پہلے تو اسے شکست ہوئی پھر جب اس نے اپنے لشکر کے نامی سرداروں کو لڑائی کے میدان میں روانہ کیا تو اس نے انہیں شکست دی۔ اس کے بعد اس کا خادم اسے سوتے میں مار کر داریوش اور کورش کے پاس چلا گیا۔ پھر ان دونوں نے بابل پر چڑھائی کی اور کسدانیوں کو مغلوب کیا۔ دارا اور اس کی قوم نے مادی کو اپنی سکونت کے لئے مخصوص کیا اور میں یہ گمان کرتا ہوں کہ یہ وہی ہیں جو بابل اور اس کے اطراف میں آئے تھے اور کورش اور اس کی قوم نے فارس اور اس کے تمام علاقہ اپنے لئے خاص کر لیا اور کورش نے اس سے پہلے بیت المقدس کے بنانے اور مسجد کے برتن واپس کرنے اور جلاوطنان بنی اسرائیل کو بیت المقدس کی طرف لوٹا دینے کی نذر کی تھی۔ دارا کے مرنے پر کورش فارس اور مادی کا بادشاہ ہوا اور نہایت عہدگی سے اپنی نذر پوری کی۔ **هذا محصل الخلاف فی بخت نصر و کیرش واللہ اعلم**

یربعام کی بیعت: ہم اس سے پہلے سلیمانؑ کی دولت و حکومت کے تذکرہ میں لکھ آئے ہیں کہ اولاد افرائیم سے یربعام بن نباط سلیمانؑ کی جانب سے یروشلم کے تمام افسروں پر حاکم تھا اور بعض کہتے ہیں کہ نابلیس میں بنی یوسف کے افسروں کا گورنر تھا۔ چونکہ یہ ظالم اور سرکش تھا اس کی حکومت و سرداری سے اللہ جل شانہ نے سلیمانؑ پر ناراضگی ظاہر فرمائی۔ اسی وجہ سے یربعام بھاگ کر مصر چلا گیا اور جب سلیمانؑ کا انتقال ہو گیا اور آپ کا لڑکا رحیم تخت حکومت پر بیٹھا۔ بنی اسرائیل اس کی ناپسندیدہ عادتوں اور نیکیوں کی زیادتی سے برہم ہو کر اس سے علیحدگی اختیار کرنے پر آمادہ ہوئے اور بنی یہود اور بنیامین کے علاوہ بقیہ اسباط عشرہ ایک مقام پر جمع ہوئے۔ یہ وہ زمانہ تھا کہ انہوں نے یربعام کی بیعت کی اور اسے اپنا حاکم بنایا اور اس کے ساتھ ہو کر رحیم اور ان سے جو اس کے ہمراہ تھے (بنی یہود اور بنیامین سے) لڑکے اور انہیں یروشلم میں گھیر لیا۔ پھر فلسطین (بنی یوسف) کی حکومت کا رخ کیا اور شہر نابلس میں اسباط عشرہ پر قابض ہو گئے اور ان کو قدس شریف اور قربان گاہ میں داخل ہونے سے روک دیا۔

یونا ذاب بن یربعام: (یربعام) نابلی، فاسق، کج خلق تھا اس سے اور رحیم بن سلیمانؑ اور اس کے لڑکے ایسا اور اسابن ایسا سے برابر لڑائیاں ہوتی رہیں۔ ایسا ان تمام لڑائیوں میں اس پر اکثر غالب ہوتا رہا۔ ایسا کی حکومت کے دوسرے سال اور اپنی حکومت کے تیسویں برس یربعام مر گیا۔ اس کے بعد اس کی جگہ اسباط عشرہ نے اس کے لڑکے یونا ذاب کو تخت حکومت پر بٹھایا یہ بھی ظلم اور بت پرستی اور تمام عادتوں میں اپنے باپ کی طرح تھا۔

عیشا بن احیا: اللہ تعالیٰ نے اس پر عیشا بن احیا کو مسلط کر دیا۔ وہ اسے اور اس کے تمام خاندان والوں کو اس کی حکومت کے دوسرے سال مار کر خود اسباط عشرہ پر حکومت کرنے لگا اور اسابن ایسا اہل قدس سے اپنے تمام زمانہ حکومت میں لڑتا رہا۔ اساکثر شاہ دمشق عیشا کی امداد سے لڑا اور ایک مرتبہ شاہ دمشق کو لے کر اس پر چڑھ آیا۔ عیشا ان دنوں شرب کو آباد کر رہا تھا اور

اس کی تعمیر میں مصروف تھا یعشا اس کا مقابلہ نہ کر سکا اور تمام اسباب و سامان اور عمارت چھوڑ کر بھاگ نکلا۔ اس نے اسے لوٹ لیا اور اس سے قلعہ بنوائے۔ پھر اعشا (یعشا) بن احیا چوبیس برس حکومت کر کے مر گیا اور شہر برصا میں دفن کیا گیا۔

ایلیا بن یعشا کا قتل اس سے پیشتر ان کے نبی نے اسے ہلاکت سے ڈرایا تھا۔ اس کے بعد اس کا لڑکا ایلیا اور بروایت دیگر ایلیہوا، اس کی حکومت کے چھبیسویں برس تحت حکومت پر بیٹھا اور دو برس تک حکومت کرتا رہا۔ اس کے بعد اس نے فلسطین کے بعض شہروں کی تسخیر کی غرض سے بنی اسرائیل کا لشکر روانہ کیا۔ زمیری صاحب المركب یا ابن الیاء نے قاجوانہیں اسباط میں سے تھا۔ ایلیا پر دفعۃً حملہ کر کے اسے اور اس کے تمام خاندان کو قتل کر ڈالا اور خود تخت حکومت پر بیٹھ گیا۔

صی بن کسات کا قتل چند دن تک یہی حالت رہی یہاں تک کہ بنی اسرائیل کو جو فلسطین کے محاصرہ پر گئے تھے۔ اس واقعہ سے آگاہی ہوئی وہ اس کی حکومت و سرداری سے راضی نہ ہوئے اور انہوں نے صی بن کسات کو اسی کے سبط سے حکومت کے لئے منتخب کیا اور زمیری کی طرف لوٹ آئے۔ جس نے ان کے بادشاہ ایلیا کو مار ڈالا تھا اور اسے چاروں طرف سے گھیر کر شاہی دربار میں گرفتار کر لائے اور اس کے چلانے کے لئے آگ مشتعل کی اور اس واقعہ کے ساتویں دن اسے جلا دیا۔ پھر عمری بن ناڈاب ملقب بہ صاحب الحرمہ سبط افراہیم سے حکومت کا عہدہ رہا اور صی بن کسات کو موقع پا کر قتل کر کے خود حکومت کی کرسی پر خوب استقلال سے قابض ہو گیا۔ یہ واقعات حکومت کے اکتیسویں سال واقع ہوئے۔

بنی اسرائیل میں اختلاف پھر بنی اسرائیل میں اختلاف پیدا ہو گیا۔ ان میں سے بعض نے بنیا مین بن قال کو سبط یساخر سے اپنا حاکم بنایا اور عمری سے لڑائی لڑے۔ یہ ان پر غالب آیا۔ یہ شہر برصا میں رہتا تھا اس نے اپنی حکومت کے چھٹے برس سامریا کو لوٹا اور بارہ برس حکومت کر کے مر گیا نابلس میں مدفون ہوا۔ اس کے بعد اسباط عشرہ کا حاکم اس کا لڑکا احاب مقرر کیا گیا یہ اپنے آباؤ اجداد کی طرح کفر و عصیان اور بت پرستی کا مذہب رکھتا تھا۔ اس نے شاہ صیدا کی لڑکی سے اپنا عقد کیا اور سامرہ میں ایک بیکل بنوائی اور اس میں ایک بت رکھ کر اسے سجدہ کرتا تھا۔ اس نے انبیاء علیہم السلام کے قتل میں سب سے زیادہ حصہ لیا۔

حضرت ایلیا کی علیحدگی قریہ اریحا کو آباد کیا، ایلیا نبی علیہ السلام کی بددعا سے تین برس کا قحط پڑا۔ ایلیا نبی ان سے جدا ہو کر بریہ چلے گئے اور وہیں مقیم رہے۔ پھر وہاں سے لوٹے اور دعا کی اللہ تعالیٰ نے پانی برسایا پھر انہوں نے ان لوگوں کو قتل کر ڈالا جو احاب کے ساتھ بت پرستی کرتے تھے۔ ((ہکذا قال ابن عمید)) ”ابن عمید نے ایسا ہی کہا ہے۔“

اسباط عشرہ پر عذاب طبری کا یہ خیال ہے کہ جس نبی نے ان کے حق میں بددعا کی تھی وہ الیاس بن سین (یا یامین) انخاص بن عیزار کی نسل سے تھے اور وہ اہل بعلبک اور احاب اور اس کی قوم کی طرف مبعوث ہوئے تھے انہوں نے اس کو جھٹلایا۔ اس وجہ سے تین برس تک بلائے قحط میں مبتلا رہے۔ پہلے انہوں نے اپنے بتوں سے رجوع کیا جب ان سے کام نہ نکلا تو جناب موصوف کی طرف رخ کیا اور ان سے دعا کے خواستگار ہوئے۔ الیاس نبی نے دعا کی پانی برسایا لیکن یہ بدستور

سامرہ جبل سمران میں سے ہے اسے ایک شخص سامرنامی نے قطار چاندی کے عوض خرید لیا تھا اور اس نے اپنا محل بنوایا اور اس کا نام سبطیہ رکھا اور یہ شہر خریدنے والے کی طرف منسوب ہو گیا اور بعض کہتے ہیں کہ اس کا نام سومران تھا۔ جسے معرب کر کے اب سامرہ کہتے ہیں۔ یہ شہر حکومت ختم ہونے تک ان کے بادشاہوں کا دارالسلطنت رہا۔

تاریخ ابن خلدون (حصہ اول) تاریخ الانبیاء
اپنے کفر اور نافرمانی پر قائم رہے، احاب ان پر سختی کرتا رہا۔ الیاس نبی نے اللہ تعالیٰ سے اپنی وفات کی دعا کی اور لوگوں کو ہلاکی و تباہی سے آگاہ کیا۔

احاب بن عمری: الیاس نبی کے بعد الیسع بن اخطوب کو سبط افرانیم سے نبوت دی گئی۔ ابن عسا کر کہتا ہے کہ آپ کا نام اسباط بن عدی بن شولیم بن افرانیم ہے۔ ابن عمید کہتا ہے کہ احاب کے زمانہ میں اللہ تعالیٰ نے الیاس بن الیاس بن یفسا کو پاک کر کے وحی نازل فرمائی تھی اور نیز ارم کو دمشق میں اور ہابادشاہ بنی اسرائیل کو قدس شریف میں پاک کرنے پر مامور کیا تھا۔ اس کے بعد سنداب بادشاہ سوربہ احاب بن عمری اور اسباط عشرہ پر چڑھ آیا۔ اس نے سامرہ سے نکل کر اس کا مقابلہ کیا اور دو مرتبہ سخت شکست دے کر پسپا کر دیا۔ سنداب لڑائی کے میدان سے بھاگ کر ایک قلعہ میں جا چھا۔ جب وہ بھی اسے محاصرین کے ہاتھوں سے پناہ نہ دے سکا تو وہ ایک روز تنہا احاب کے پاس چلا آیا۔ احاب نے اس کا تصور معاف کر دیا اور اس کے ملک کی طرف لوٹا دیا۔ نبی موصوف نے اس کے اس فعل سے اپنی ناراضگی ظاہر کی اور اسے اس عذاب سے ڈرایا جو اس کی اولاد پر اللہ تعالیٰ کی جانب سے نازل ہونے والا تھا۔ اس کے بعد احاب بادشاہ اسباط یہود شافظ بادشاہ بنی یہودا کے ہمراہ بادشاہ سوربہ سے لڑنے کے لئے نکلا اور اثناء لڑائی میں ایک پتھر کے صدمہ سے مر گیا اور سامرہ لا کر دفن کیا گیا۔

حضرت عاموص کی شہادت: اس نے بائیس برس اور بروایت ابن عمید اٹھارہ برس حکومت کی۔ اس کے بعد اس کا لڑکا اخیاد (یا اسیا) تخت حکومت پر بیٹھایا گیا۔ یہ نہایت بداطوار اور سرکش تھا اس نے عاموص نبی کو شہید کیا اور محل نامی بت کی پرستش شروع کی دو برس حکومت کر کے مر گیا۔

متفرق واقعات: اس کے بعد اس کا بھائی یوام بادشاہ ہوا اس نے اسباط عشرہ پر بارہ برس تک بادشاہت کی۔ اس نے پہلے نبی موآب پر جزیہ نہ دینے کی وجہ سے حملہ کیا۔ سات روز تک بنی موآب محاصرہ میں رہے۔ جب پانی ختم ہو گیا تو الیسع کی دعا سے وادی جاری ہو گئی۔ بنی موآب پانی کے خیال سے باہر نکل آئے۔ بنی اسرائیل نے ان میں سے بے شمار آدمیوں کو مار ڈالا۔ اس کے بعد ہادادشاہ ارم نے سامرہ کے محاصرہ کے لئے لشکر جمع کیا اور اس کا تین برس محاصرہ کئے رہا۔ یہاں تک کہ الیسع نبی کی دعا سے ناکام لوٹا۔

احزیاب بن یہورام کی قتل: ۱۲ جلوس میں جب کہ ملوک جزیرہ اور ارم کی لڑائی سے اخیاب بن یہورام بادشاہ بیت المقدس کے ہمراہ لوٹ کر آ رہا تھا۔ یہوشافظ بن یثیاء سبط نشی بن یوسف نے موقع پا کر اسے اور اخیاب بادشاہ قدس کو مار ڈالا اور آپ خود اسباط پر حکومت کرنے لگا۔

بنی احاب کا قتل عام: ابن عمید کہتا ہے کہ یوام بن احاب بادشاہ اسباط اخیاب بادشاہ بیت المقدس کے ہمراہ ارم سے لڑنے کے لئے گیا تھا اور وہیں دونوں لڑائی میں مارے گئے۔ یہوشافظ تخت حکومت پر بیٹھے ہی بنی احاب کے قتل میں مصروف ہو گیا اور تقریباً تمام بنی احاب کو مار ڈالا جیسا کہ اسے الیسع نے حکم دیا تھا۔ یہ پینتیس ۳۵ سال حکومت کر کے مر گیا۔

یوآش کا بیت المقدس پر حملہ: اس کے بعد اس کا لڑکا یواص اسباط عشرہ کا بادشاہ ہوا اور سترہ برس تک بادشاہت کرتا رہا۔ اس کے بعد اس کا لڑکا یوآش تخت نشین ہوا اس نے بیت المقدس پر حملہ کیا اور اسے امصیا بادشاہ قدس کے ہاتھ سے چھین

لیا اور اس کی چار سو ہاتھ شہر پناہ منہدم کر دی اور اہل قدس کو گرفتار کر لیا اور عزریا کا ہن کی اولاد کو پکڑ لایا اور جو کچھ مسجد میں تھا اسے لوٹ کر سامرہ واپس آیا۔ کچھ روز بعد یسوع مسیح بیمار ہوئے یوآش ان کی عیادت کے لئے گیا۔ انہوں نے اس سے وعدہ کیا کہ وہ اردوم کو ہلاک کرے گا اور اس پر تین بار فتیابی حاصل کرے گا۔ چنانچہ ایسا ہی ہوا اور یہ تیرہ برس حکومت کر کے مر گیا۔

یربعام بن یوآش اور امصیا کی جنگ: اس کے بعد اس کا لڑکا یربعام بادشاہت کرنے لگا یہ نہایت درجہ بد خصلت اور بد اطوار تھا۔ اس نے امصیا بادشاہ یہود پر حملہ کیا اور بعض مورخ یہ کہتے ہیں کہ اس کے باپ یوآش نے بیت المقدس پر حملہ کیا تھا اور اس نے اس کے بادشاہ امصیا کو شکست دی تھی اور اسے گرفتار کر لایا تھا اور جو کچھ خزائن شاہی میں تھا اسے لوٹ لیا تھا اور عزریا کا ہن کو سامرہ میں قید کر دیا تھا۔ پھر اپنی حکومت کے اکتالیسویں برس اور عزریا ہو بن امصیا کے ستائیسویں سال اس کو آزاد کر دیا تھا۔

زکریا بن یربعام کا قتل: ابن عمید کہتا ہے کہ بنی اسرائیل سامرہ میں گیارہ برس رہے اس کے بعد یربعام کے لڑکے زکریا کو عزریا ہو کی حکومت کے اڑتیسویں سال تخت حکومت پر بٹھایا۔ اس نے صرف چھ مہینے حکومت کی اس پر سبط زبلون سے متاخیم بن کادنامی ایک شخص نے جو اہل برصا میں تھا حملہ کیا اور اسے قتل کر کے آپ تخت حکومت پر بیٹھ گیا۔ اس نے بارہ برس تک حکومت کی۔

فتح برصا: اور بروایت ابن عمید اس کی حکومت کا زمانہ زیادہ سے زیادہ دس برس ہے وہ بیان کرتا ہے کہ عزریا ہو بادشاہ قدس کی حکومت کے اکتالیسویں برس اس نے شہر برصا کو بزور فتح کیا۔

فول کی موصل پر فوج کشی: اور انہیں ایام میں اس پر فول بادشاہ موصل چڑھ آیا اور اس پر ایک ہزار قطار چاندی جزیہ مقرر کر کے واپس ہوا۔ یہ نہایت بد عادت اور نہایت ظالم تھا اس کے مرنے کے بعد قحیام بن متاخیم عزریا ہو بادشاہ قدس کی حکومت کے چالیسویں سال تخت حکومت پر متمکن ہوا اور بارہ برس تک بادشاہانہ زندگی بسر کی۔

بارق بن آصلیا کا قتل: اس کے بعد اس کے عمال میں سے بارق بن آصلیا اس پر غالب آیا۔ یہ بھی اپنے اگلے بادشاہوں کی طرح گمراہ اور بے دین تھا۔ یہ اسباط پر سامرہ میں دس سال تک حکومت کرتا رہا۔ اسی کے زمانہ حکومت میں عزریا ہو بن امصیا بادشاہ قدس مر گیا اور بارق بن آصلیا اپنی بد چلنی اور بت پرستی پر قائم رہا۔ یہاں تک کہ یوشیعی بن ایلیا (سبط کاد) نے یوآب بادشاہ کی حکومت کے تیسرے سال اسے قتل کر ڈالا اور اسباط نے اس کی جگہ اسے بادشاہت و حکومت کے تخت پر بٹھایا۔ اس کی حکومت سات برس تک رہی۔ اس کے زمانہ میں اس پر بادشاہ اثور اور موصل چڑھ آئے تھے اور اسباط نے خراج دینا قبول کیا تھا۔

ہویشیعی کی اسیری: کچھ عرصہ بعد ہویشیعی نے بادشاہ مصر سے اعانت طلب کی اور اس کی اطاعت قبول کرنے کی خواہش ظاہر کی۔ جب اس امر کی اطلاع بادشاہ موصل کو ہوئی تو اس نے اس پر حملہ کیا اور تین برس کے محاصرے کے بعد چوتھے سال سامرہ کو فتح کر لیا اور اپنی حکومت کے نویں برس ہویشیعی کو قید کر لیا اور اسباط کے ہمراہ اسے موصل لے آیا۔ پھر اصہبان (اصفہان) کے قصبات میں لا کر ان کو آباد کیا۔

متفرق واقعات: اسی وقت سے بنی اسرائیل کی حکومت سامرہ سے ختم ہو گئی اور بادشاہ یہوذا اور بنیامین قدس شریف میں حکومت کرتے رہے۔ یہ واقعہ حزایا بن احاز کے اسے جلوس میں واقع ہوا۔ قدس شریف میں برابر ان کے بادشاہ یکے بعد دیگرے حکومت کرتے رہے۔ یہاں تک کہ ان کی حکومت کا بھی خاتمہ ہو گیا اور بادشاہ موصل نے کوراعازاء حماة صفر آرام سے لوگوں کو جمع کر کے سامرہ میں آباد کیا۔

اہل سامرہ پر عذاب: ابن عمید کہتا ہے کہ مؤرخین یہ بیان کرتے ہیں کہ اہل سامرہ پر اللہ تعالیٰ نے درندوں کو مسلط کیا تھا وہ انہیں تنگ کرتے رہتے تھے۔ اہل سامرہ نے بادشاہ موصل کے پاس چند آدمیوں کو سامرہ کے ستاروں کی چال معلوم کرنے کے لئے روانہ کیا۔ ان سے بیان کیا گیا کہ اہل سامرہ دین یہودیت قبول کر لیں گے تو درندے نہ ستائیں گے۔ چنانچہ یہودیوں کے بڑے بڑے کاہنیں سامرہ روانہ کئے گئے۔ تاکہ انہیں دین یہودیت کی تعلیم و تلقین کریں سامرہ کی یہی اصلیت ہے یہ ان کے اہل ملت کے نزدیک نہ تو ان کے نسب میں ہیں اور نہ ان کے دین میں ہیں۔ ((واللہ مالک الامور لا رب غیرہ ولا معبود سواہ))

[illegible]

باب: ۱۵

امارت بنی حسمنائی

یوسف بن کریون: یہود کے وہ حالات جو بخت نصر کی جلا وطنی کے بعد بیت المقدس اور اس کے اطراف میں واقع ہوئے اور ان کے ان دونوں حکومتوں کے حالات جو اس مدت میں قائم تھیں۔ کسی مؤرخ نے تحریر نہیں کئے اور نہ میں نے فن تاریخ کی مہارت اور تلاش کے باوجود تاریخ کی کسی کتاب میں یہ حالات دیکھے ہیں جن دنوں میں مصر میں تھا اتفاقاً بنی اسرائیل کے ایک فاضل کی تالیف مل گئی جس میں بیت المقدس کے حالات اور بنی اسرائیل کی ان دونوں حکومتوں کا بیان لکھا ہوا تھا جو بخت نصر اول کی ویرانی سے طیش ثانی کی ویرانی کے درمیان زمانہ جلوہ کبریٰ میں قائم ہوئی تھیں۔ مؤلف نے اپنے خیال میں اس زمانہ کے پورے حالات لکھے ہیں اس کا نام یوسف بن کریون ہے۔

ایپانوس کی گرفتاری و رہائی: یہ یہود کے نامی سپہ سالاروں اور رئیسوں میں سے تھا۔ صولت کی حکومت اس کے قبضہ میں اس زمانہ میں تھی جس وقت روم نے بنی اسرائیل پر حملہ کیا تھا اور اسیپانوس پدر طیش نے اس کا اور بیت المقدس کا محاصرہ کیا تھا اور صولت کو بزور تیغ فتح کیا تھا۔ یوسف بھاگ کر پہاڑ کی کسی گھاٹی میں چھپ رہا۔ قضا کار اسیپانوس ایک روز تنہا اس طرف آنکلا اس نے اس کو گرفتار کر لیا اور پھر اس کو اس نے احساناً چھوڑ دیا۔ اسی ذریعہ سے اس کے لڑکے طیش نے بنی اسرائیل کو بیت المقدس سے جلاء وطن کیا تو اس نے یوسف کو عبادت کی غرض سے بیت المقدس ہی میں رہنے دیا۔

بنی حسمنائی و بنی ہیرودس: یہ تو مؤلف کا ترجمہ تھا اب باقی رہی کتاب۔ میں اس سے بیت المقدس اور یہود کے اس مدت کے حالات اور ان کی ان دونوں حکومتوں بنی حسمنائی اور بنی ہیرودس کے تذکرے اور اس زمانہ کے نئے امور جیسا کہ میں نے اس تالیف میں پایا ہے۔ اس مقام پر خلاصہ کر کے لکھتا ہوں کیونکہ میں نے سوائے اس تالیف کے ان حالات کو اور کسی کتاب میں نہیں پایا اور ہر قوم اپنے سلف کے حالات دوسروں کی بہ نسبت زیادہ جانتی ہے۔ جب کہ ان واقعات کی مخالفت وہ نہ کرتا ہو جو اس سے پہلے گزرا ہو۔ جیسا کہ جناب رسول مقبول صلی اللہ علیہ وسلم نے فرمایا ((لا تصدقوا اہل الکتاب)) اور پھر ارشاد کیا ((و لا تکذبوہم)) باوجودیکہ یہ ان یہود کے حالات اور قصص انبیاء کی طرف اشارہ ہے جن کے بارے میں ﴿مِنْ عِنْدِ اللّٰهِ﴾ آیات نازل ہوئی ہیں اس دلیل سے کہ اس کے بعد فرمایا ہے ﴿قُولُوا اٰمَنَّا بِالَّذِيْ اَنْزَلَ الْبَنَی وَ اَنْزَلَ الْيَحْيٰ﴾ (العنکبوت: ۴۶) اور ان واقعات کی خبروں میں جو کسی کی طرف مستند ہوں اس میں سے ایک شخص کی روایت

بھی کافی ہوگی جب کہ اس کی صحت کا گمان غالب ہو۔ لہذا ہم اس نظر سے مناسب سمجھتے ہیں کہ ان حالات کو بنی اسرائیل کے حالات کے ساتھ شامل کر دیں جو پہلے لکھے جا چکے ہیں تاکہ ان کے ابتدائے زمانہ سے اخیر زمانہ تک کے حالات کی تکمیل ہو جائے اور میں نے ان کی صداقت اور جھوٹ کا زیادہ التزام نہیں کیا۔ واللہ المستعان

حضرت ارمیا کی پیش گوئی طبری اور ائمہ تاریخ لکھتے ہیں کہ یرمیا (یا ارمیا) بن خلقیاء بنی لاوی سے اور انبیاء اسرائیل کی طرح صدقیا ہو بیت المقدس کے اخیر بادشاہ بنی یہودا کے زمانہ حکومت میں تھے۔ جب ان لوگوں میں کفر و الحاد پھیلا تو جناب موصوف نے انہیں بخت نصر کے ہاتھوں ہلاک ہونے سے ڈرایا۔ بنی اسرائیل نے ارمیا نبی کو قید کر دیا۔ جب بخت نصر نے بیت المقدس پر چڑھائی کی اور اس پر قبضہ حاصل کر کے انہیں اور قیدیان بنی اسرائیل کے ہمراہ بابل روانہ کیا۔ ارمیا نبی کے ان اقوال میں سے جو انہوں نے بنی اسرائیل سے کہے تھے ایک قول یہ بھی تھا کہ بنی اسرائیل ستر برس کے بعد پھر بیت المقدس واپس کر دیئے جائیں گے اور اس زمانہ میں وہاں بخت نصر اور اس کا لڑکا اور پوتا حکومت کرے گا اور وہ انہیں ہلاک کر ڈالے گا اور کسدانیوں کی حکومت جاتی رہے گی۔ ارمیا نبی نے بنی اسرائیل کو دوسرے الفاظ میں یہ سمجھایا تھا کہ تم لوگ بیت المقدس کے ویران ہونے کے ستر برس بعد پھر اسی کی طرف واپس کئے جاؤ گے۔

حضرت یسعیا بن امصیا کی بشارت: اور یسعیا بن امصیا نے جو ان کے انبیاء کرام میں سے تھے یہ خبر دی تھی کہ بنی اسرائیل کو ریش شاہ فارس کے زمانہ میں بیت المقدس کی طرف واپس کئے جائیں گے۔ چنانچہ کورش نے جب بابل پر قبضہ حاصل کیا اور کسدانیوں کی حکومت کا خاتمہ ہو گیا تو اس نے بنی اسرائیل کو بیت المقدس واپس آنے اور مسجد بنانے کی اجازت دی اور لوگوں میں یہ منادی کرا دی کہ مجھے اللہ تعالیٰ نے ایک مکان بنانے کی ہدایت کی ہے پس اللہ تعالیٰ کے لئے یہ کام کرنا چاہئے وہ اس کے بنانے کے لئے جائے گا۔

بنی اسرائیل کی مراجعت بیت المقدس: چنانچہ یالیس ہزار بنی اسرائیل اس کام کے لئے روانہ ہوئے اور ان میں زیریاہیل بن سلتھیل بن یوحننا اخیر بادشاہ قدس بھی تھا۔ جسے بخت نصر نے قید کیا تھا اور عزیر نبی بھی ان کے ہمراہ تھے۔ عزیر اور اشیرع میں چھ پشتوں کا فرق بتایا جاتا ہے میں نے ان کے ناموں کی نقل پر اعتبار نہیں کیا۔ اس وجہ سے کہ ان میں رد و بدل کا گمان غالب تھا۔ بہر کیف کورش نے مسجد اقصیٰ کے برتن بھی لوٹا دیئے جو کثرت کی وجہ سے نہیں بیان کئے جاسکتے۔ ابن عمید کہتا ہے کہ مسجد اقصیٰ کے پانچ ہزار چار سو طلائی اور نقرئی برتن تھے۔

بیت المقدس کی از سر نو تعمیر: بنی اسرائیل نے بیت المقدس پہنچ کر کورش کی امداد سے بیت المقدس کی تعمیر شروع کی۔ ان کے قدیمی دشمن سامرہ کے رہنے والے ان سے جھگڑ چھاڑ کرنے لگے اور ستر برس کی مدت بھی پوری نہ ہوئی تھی کیونکہ بیت المقدس کی ویرانی بخت نصر کی حکومت کے اٹھارہویں برس ہوئی ہے اور اس کی حکومت پینتالیس برس رہی اور اس کے لڑکے اور پوتے کا عہد حکومت پچیس برس رہا۔ اس حساب سے ستر برس میں اٹھارہ برس کم ہوئے جو بیت المقدس کی ویرانی سے قبل کی حکومت کے گزر چکے تھے۔

اہل سامرہ کی تعمیر بیت المقدس میں مزاحمت: اہل سامرہ بنی اسرائیل کو تعمیر قدس سے برابر روکتے رہے۔ یہاں تک کہ اٹھارہ برس کی بقیہ مدت ختم ہو گئی اور دارا شاہ فارس کی حکومت کا زمانہ آ گیا۔ اہل سامرہ اس کی تعمیر روکنے کی غرض

سے دارا کے پاس گئے دارا کے ارکان دولت نے عرض کیا کہ کورش نے بنی اسرائیل کو بیت المقدس کی تعمیر کی اجازت دی تھی۔ دارا نے بنی اسرائیل سے کوئی مزاحمت نہ کی اور بنی اسرائیل نے دارا اول کی حکومت کے دوسرے برس اس کی تعمیر پوری کر لی ان دنوں ان کے کاہن عزیر تھے۔ انہوں نے بیت المقدس واپس آنے کے دوسرے برس توریث کی تجدید کی۔ پھر زیریاہیل مر گیا اس کی جگہ ہشیماس کو بٹھایا اور عزیر کے انتقال کے بعد شمعون الصفا (بنی ہارون) کو ان کا نائب مقرر کیا۔

بلتصر بن بخت نصر: یوسف بن کریون کہتا ہے کہ بخت نصر جب بابل کی طرف واپس ہو کر گیا تو اس نے ستائیس برس اور حکومت کی۔ اس کے بعد اس کا لڑکا بلتصر تین برس تک حکومت کرتا رہا۔ یہاں تک کہ داریوش بادشاہ مادی (جس کو میں ویلیم سمجھتا ہوں) اور کیرش بادشاہ فارس نے اس سے بد عہدی کی اور باہم لڑائی ہوئی۔ بالآخر بخت نصر کے لشکر نے ان کو شکست دی۔ اس نے اس کامیابی کی خوشی میں ایک جشن شاہی منعقد کیا اور اپنے سرداران لشکر کو جمع کر کے بیت المقدس کے ان برتنوں میں انہیں شراب پلائی جنہیں اس کا باپ ہیکل سے اٹھالایا تھا۔ اللہ تعالیٰ اس فعل پر ناراض ہوا۔ اس نے اسی وقت پچشم خود یہ دیکھا کہ ایک غیبی ہاتھ نے دیوار سے نکل کر کسدانی خط میں دیوار پر چند کلمات لکھے وہ کلمات عبرانیہ ”اھسی“ وزن ”نقد“ تھے۔ بلتصر اور حاضرین یہ دیکھ کر سخت پریشان ہوئے اور دانیال نبی سے انتہائی منت و ساجت سے اس کا مطلب دریافت کیا۔

بلتصر کا قتل: وہب ابن منبہ کہتا ہے کہ دانیال، حزقیل، اصغر اور دانیال اکبر کی اولاد سے ہیں اور انہوں نے ان کلمات کی تعبیر یہ فرمائی کہ یہ کلمات تجھے تیرے زوال ملک سے ڈراتے ہیں اس کے معنی یہ ہیں کہ اللہ تعالیٰ نے تیری حکومت کے زمانے کو محصور کر دیا اور اس نے تیرے اعمال کو تول لیا اور تیری قوم سے ملک چھین لینے کا حکم نافذ کیا۔ حکم الہی سے اسی رات کو بلتصر مارا گیا۔

کورش کا بنی اسرائیل سے حسن سلوک: اور جیسا کہ ہم نے پہلے تحریر کیا ہے کورش اور اس کی قوم ملک پر مستقل حکمران ہو گئی۔ جلاوطنان بنی اسرائیل بیت المقدس واپس کر دیئے گئے اور انہیں کسدانیوں پر فتح یابی کے شکریہ میں اس کی عمارت کی تعمیر کے لئے مال و متاع دیا گیا۔ بنی اسرائیل خوشی کے ساتھ بیت المقدس کی طرف روانہ ہوئے۔ ان کے ہمراہ عزیز کاہن اور نجمنا اور مردخائی اور بنی اسرائیل کے تمام جلاوطن رؤسا بھی تھے۔ بنی اسرائیل نے یروشلیم پہنچ کر بیت المقدس اور مذبح کو گزشتہ حدود کے مطابق بنانا شروع کیا اور خدا تعالیٰ کی رضا کے لئے قربانیاں کیں۔ اس کے بعد کورش ان کو گیہوں، زیت، گائے، بکری، شراب اور تمام وہ چیزیں جن کی انہیں ضرورت ہو بیت المقدس کی مجاورت کے لئے سالانہ دیتا رہا۔ اس کے علاوہ ان کے ساتھ اور بھی سلوک اور احسانات کرتا تھا۔ اس کے بعد اردلوک فارس اس کی پیروی کرتے رہے۔

وزیر ہامان کی بنی اسرائیل سے مخاصمت: مگر اختیروش کے زمانہ حکومت میں ان سب باتوں میں کمی واقع ہو گئی اس کا وزیر ہامان نامی عمارت میں سے تھے وہ درپردہ بنی اسرائیل کا مخالف اور دشمن تھا رفتہ رفتہ اس کی پوشیدہ کوششوں نے یہ نتیجہ پیدا کیا کہ اختیروش ان کے قتل پر تل گیا۔ لیکن مردخائی کی سفارش نے بنی اسرائیل کو قتل سے بچالیا اور اس نے مردخائی کے کہنے سے بنی اسرائیل کو وہ جس حالت پر تھے اسی حالت پر رہنے دیا۔

سکندر اور کاہن اعظم: یہاں تک کہ دارا کے مرنے سے حکومت فارس کا خاتمہ ہو گیا اور ملک فارس پر بنی یونان قابض ہو گئے اور ان میں سے اسکندر بن فیلس حکومت کرنے لگا۔ اس نے اپنے فتح یاب لشکر سے زمین کو روند ڈالا شاہی ساحل کو فتح

کر کے بیت المقدس کی طرف گیا کیونکہ وہ بھی دارا کے ممالک مقبوضہ میں داخل تھا، بنی اسرائیل کے کاہنین اس کے آنے کی خبر سن کر خائف ہو گئے۔ ایک مرتبہ سکندر نے عالم خواب میں یہ دیکھا کہ ایک شخص کھڑا ہوا اس سے کہہ رہا ہے کہ ”میں تیری مدد کے لئے آیا ہوں اور اس نے اسے اہل قدس کو تکلیف دینے سے منع کیا اور اسے ان کی خواہشات پورا کرنے کی ہدایت کی۔“ جب سکندر بیت المقدس پہنچا اور کاہن اعظم نے اس سے ملاقات کی۔ اس نے کاہن کی تعظیم و تکریم کی اور اس کے ہمراہ ہیکل میں داخل ہوا۔ کاہن نے سکندر کے لئے دعاء برکت کی۔

سکندر کی خواہش: سکندر اس کی طرف مائل ہو گیا اور اس نے کاہن سے یہ خواہش ظاہر کی کہ اس مقدس مقام پر اس کی سونے کی تصویر رکھ دی جائے تاکہ اس کا ذکر خیر ہوتا رہا۔ کاہن نے کہا کہ یہ ہمارے مذہب میں ممنوع ہے۔ لیکن تو اپنی ہمت اور فیاضی قربان گاہ اور نمازیوں پر خرچ کر کہ وہ تیرے لئے دعا کرتے رہیں گے اور تیری یادگار قائم کرنے کی غرض سے اس سال جس قدر بچے بنی اسرائیل میں پیدا ہوں گے وہ سب تیرے نام سے موسوم ہوں گے سکندر اس بات پر راضی ہو گیا۔

سکندر کی بنی اسرائیل پر نوازشات: بنی اسرائیل نے بے انتہا مال دیا اور کاہن کو نہایت معقول معاوضہ دے کر دارا کی لڑائی کے بارے میں استخارہ کرنے کے لئے کہا۔ کاہن نے کہا ”جاؤ تمہارا اللہ مددگار ہوگا۔“ پھر سکندر نے دانیال سے اپنا خواب بیان کیا انہوں نے تعبیر کی کہ تو دارا پر فتح پائے گا اس کے بعد سکندر بیت المقدس سے واپس ہوا اور اس کے اطراف و جوانب کو دیکھتا ہوا نابلس کی طرف گزرا اور سنبلاط سامری سے ملا۔ اہل قدس نے اسے نکال دیا تھا۔ سنبلاط نے سکندر کی دعوت کی اور تحفے ہدایا دیئے اور طویل برید میں ہیکل بنانے کی اجازت چاہی سکندر نے اسے ہیکل بنانے کی اجازت دے دی۔ چنانچہ سنبلاط نے ہیکل تیار کر کے اپنے داماد منشا کو اس کا کاہن مقرر کیا۔ یہودیوں کا یہ گمان ہے کہ تورات میں قول باری عزاسمہ ((اجعل البرکۃ علی جبل کریم)) سے یہی ہیکل مراد ہے۔ یہودی اپنی عیدوں میں اس نئے ہیکل کی طرف جاتے اور اس پر نذریں چڑھانے لگے رفتہ رفتہ وہ عظیم الشان ہو گیا اور اہل بیت المقدس اس سے دب گئے یہاں تک کہ ہر ماہ یوس بن شمعون بادشاہ اول بنی حسمانی نے اسے ویران کیا۔

اموال ہیکل کی ضبطی کا منصوبہ: اس کے بعد سکندر اپنی حکومت کے ستیس سال پورے کر کے مر گیا اور اس کا ملک اس کے اراکین سلطنت میں تقسیم ہو گیا۔ سلیا فوس سکندر کے بعد اس کے اراکین دولت میں سے ایک بارعب و جاہ شخص ہوا۔ وہ بھی فقراء اہل قدس کے لئے مال و اسباب بھیجتا رہا۔ کچھ عرصہ بعد اسے یہ خیال آیا کہ ہیکل میں اسباب نادرہ اور جواہرات کے بکثرت ذخیرے ہیں اس نے ایک اس کی طمع میں اپنے سپہ سالار کو جس کا نام اردوس تھا۔ بیت المقدس کے مال و اسباب اور ذخیرے ضبط کرنے کے لئے روانہ کیا۔ کاہن حنینان نے اردوس کو اس فعل سے باز رکھنا چاہا اور یہ ظاہر کیا کہ اس میں فارس اور یونان کے بقیہ صدقات ہیں اور وہ چیزیں ہیں جو حال میں سلیا قوس نے مرحمت فرمائی ہیں۔ اردوس کاہن حنینان کے کہنے پر متوجہ نہ ہوا، ہیکل کے لوٹنے پر تیار ہو گیا۔ اہل قدس کی بددعا سے اردوس اثناء راہ میں جب کہ ہیکل کے لوٹنے کو آ رہا تھا دوسرے میں مبتلا ہو گیا اس کے ہمراہی پریشان ہو کر کاہن حنینان کے پاس آئے معذرت کی اور دعائے نیک کے خواستگار ہوئے۔ چنانچہ کاہن حنینان کی دعا سے اردوس اس وقت اچھا ہو گیا اور اپنی دلیری پر نادم ہو کر لوٹ آیا اس واقعہ سے سلیا قوس بیت المقدس کی زیادہ عزت کرنے لگا اور مقررہ مال و اسباب دو چنڈ بھیجے لگا۔

توریت کا یونانی ترجمہ: ابن کریون کہتا ہے کہ پھر توریت کا یونانیوں کے لئے ترجمہ کیا گیا۔ بیان کیا جاتا ہے کہ تلمائے نے یونانیوں میں سے سکندر کے بعد مصر پر حکومت حاصل کی۔ یہ مقدونیہ کا رہنے والا، علم دوست، حکمت و کتب الہیہ کا از حد شائق تھا۔ اس سے یہودی کتب اسفار کا ذکر کیا گیا۔ اسے ان کے دیکھنے کا اشتیاق پیدا ہوا۔ قدس شریف کے کاہنوں کو اس کی بابت لکھا اور ان کو تحائف بھیجے، ستر علماء یہود اس کام کے لئے منتخب کئے گئے۔ جن میں کاہن عازر بھی تھے جب یہ لوگ ان کے پاس پہنچے تو اس نے ان کی بہت بڑی عزت کی اور نہایت احترام سے ٹھہرایا۔ ہر ایک کے لئے ایک کاتب مقرر کیا۔ جو کچھ وہ ترجمہ کر کے بتاتے تھے یہ کاتب لکھتے جاتے تھے۔ یہاں تک کہ اسفار کا عبرانی زبان سے یونانی زبان میں ترجمہ ہو گیا۔ علماء یہود نے اس کی تصحیح کی اور اس کی روایت کرنے کی اجازت دی۔ تلمائے نے اس صلہ میں تقریباً ایک لاکھ یہودیوں کو چھوڑ دیا۔ جو مصر میں قید تھے اور ایک سونے کا منبر بنوا کر اس پر سرزمین مصر اور نیل کا نقشہ بنوایا اور اسے جواہرات سے مرصع کر کے قدس شریف میں بطور نذر بھیج دیا جو ہیکل میں امانت رکھ دیا گیا۔

یہودیوں پر جبر و استبداد: پھر تلمائی والی مصر مر گیا اور الظیو خوش والی مقدونیہ، انطاکیہ پر قابض ہوا۔ اس کے بعد مصر کی حکومت لے لی اور ملوک طوائف نے ارض عراق میں اس کی اطاعت قبول کی۔ اس وجہ سے اس کی حکومت کی بناء مضبوط ہو گئی اور اس کا رعب و داب بڑھ گیا۔ اس نے لوگوں کو بت پرستی کا حکم دیا اور اپنی شکل کا ایک بت بنوایا۔ یہودیوں نے اسے قبول کرنے سے انکار کیا۔ فتنہ پردازوں نے کہہ سن کر اسے یہودیوں کے خلاف ابھار دیا۔ چنانچہ الظیو خوش یہودیوں پر حملہ آور ہوا اور انہیں قتل اور گرفتار کرنے لگا۔ یہودی پہاڑوں اور بیابانوں کی جانب بھاگ گئے۔ الظیو خوش ان کی خونریزی کے بعد لوٹا اور بیت المقدس میں اپنا ایک نائب قلیو قوس نامی مقرر کیا اور اسے یہ حکم دیا کہ وہ یہودیوں کو بتوں کے سجدہ کرنے اور خنزیر (سور) کھانے اور ترک اعمال سبت (سینچر کے اعمال چھوڑنے) اور ختنہ ترک کرنے پر مجبور کرے اور جو شخص اس کی مخالفت کرے اسے سزائے موت دی جائے۔ اس نے ایسا ہی کیا بلکہ اس سے زیادہ سختی اختیار کی اور وہ غنڈے جو اس فتنہ کا باعث ہوئے تھے یہودیوں کے قتل و غارت پر دلیر ہو گئے۔ عازر کاہن کو قتل کر ڈالا جس نے توریت کا یونانی میں ترجمہ کیا تھا جبکہ اس نے بت کے سجدہ اور ان کے نام کی قربانی کھانے سے انکار کیا۔

فلیقوس کی جنگ: جو لوگ پہاڑوں اور صحراؤں کی طرف بھاگ گئے تھے ان میں مینیا بن یوحنا بن شمعون کاہن اعظم بھی تھا۔ جو شمنائی بن حوینا بنی نو ذاب نسل ہارون علیہ السلام سے معروف ہے یہ مرد صالح اور شجاع و دلیر تھا۔ اپنی قوم کی تباہی و بربادی سے غمزدہ سنسان بیابان میں مقیم تھا۔ جب الظیو خوش بیت المقدس سے کوچ کر گیا تو اس نے یہود کو اپنے جائے مقام سے مطلع کیا اور انہیں یونانیوں پر حملہ کرنے کی ترغیب دی۔ یہود نے اس کے حکم کی تعمیل کی اور مستعد ہو گئے۔ فلیقوس سپہ سالار الظیو خوش یہ خبر پا کر اپنا لشکر لئے ہوئے مینیا کی گرفتاری کے لئے چلا۔ یہود اور فلیقوس سے مقابلہ ہوا۔ فریقین نے جی توڑ کر دادرماگی دی۔ مگر اس سے پہلے یہود کی کامیابی اور فلیقوس کی شکست کاتب تقدیر نے لکھ دی تھی۔ لڑائی کا میدان یہود کے ہاتھ رہا اور فلیقوس کا لشکر بھاگ نکلا۔

یہود بن مینیا اور نیقا نور کی جنگ: اس اثناء میں مینیا کا انتقال ہو گیا۔ یہود ابن مینیا حکمران ہوا اس نے بھی فلیقوس کو دوبارہ شکست دی الظیو خوش ان دنوں اہل فارس سے لڑائی میں مصروف تھا اس نے اس شکست کا حال سن کر اپنے لڑکے

افظر کو اپنا قائم مقام کر کے اس کی ملک پر اپنی ہی قوم کے ایک سپہ سالار لیثاوش نامی کو مامور کیا اور انہیں یہودیوں پر فوج کشی کا حکم دیا۔ ان لوگوں نے تین نامی جرنیلوں یثاقا نو، تلمیاس، صدوس کو یہودیوں کی سرکوبی کے لئے روانہ کیا اور ان سے یہودیوں کی پامالی اور قتل و غارت کا اقرار لے لیا۔ اطراف دمشق و حلب کے تمام ارمنی اور دشمنان یہود و فلسطین وغیرہ سے اس لشکر کے ہمراہ ہو گئے۔ یہوذا ابن متیتیا سردار یہود نے پہلے اللہ تعالیٰ سے اپنی فتح و نصرت کی دعا مانگی اور بیت المقدس کا طواف کیا اور تیر کا اس پر ہاتھ پھیرے۔ اس کے بعد مقابلہ پر آیا، پہلے یثاقا نو کے لشکر سے مقابلہ ہوا اور پہلے ہی حملہ میں اسے شکست دی۔ اس کے بعد لشکریوں کو قتل کیا۔ اس کا مال و اسباب لوٹ لیا۔

بنی اسرائیل کی فتح: پھر سپہ سالار ان لشکر تلمیاس اور صدوس سے لڑا اور انہیں بھی شکست دے کر پیچھے ہٹا دیا اور الظیو خوش کے اول سپہ سالار فلیقوس کو گرفتار کر کے آگ میں جلا دیا۔ یثاقا نو لڑائی کے میدان سے بھاگ کر مقدونیہ پہنچا اور لیثاوش و افظر کو اس سے آگاہ کیا۔ اس کے بعد شاہ فارس سے الظیو خوش کے شکست پانے کی خبر آئی اس کے بعد ہی وہ خود بھی مقدونیہ آ پہنچا اور یہودیوں کی کامیابی سے برہم ہو کر ایک جرار لشکر مرتب کر کے بیت المقدس کی طرف روانہ ہوا۔ اثناء راہ میں عارضہ طاعون میں مبتلا ہو کر مر گیا اور وہیں دفن کر دیا گیا۔ اس کے مرنے کے بعد افظر تخت نشین ہوا اور اس کا نام اس کے باپ الظیو خوش کے نام سے موسوم ہوا۔

بیت المقدس کی تطہیر: یہوذا ابن متیتیا ان لڑائیوں سے فارغ ہو کر قدس شریف واپس ہوا اور الظیو خوش کی بنوائی ہوئی قربان گاہیں اور بت ترواڈا لے مسجد کو بتوں کی نجاست سے پاک کیا اور ایک دوسرا نیا مذبح قربانی کے لئے بنوایا اور اس میں لکڑیاں جمع کر کے یہ دعا کی کہ اللہ تعالیٰ اپنی نشانی دکھلانے کی غرض سے اسے بغیر آگ کے مشتعل کر دے چنانچہ وہ لکڑیاں بغیر آگ کے جلنے لگیں یہ آگ برابر زمانہ ویرانی ثانی تک مشتعل رہی۔

عید العسا کر: اس دن کو یہودیوں نے عید کا دن قرار دیا اور اسے عید العسا کر کے نام سے موسوم کیا۔ اس کے بعد افظر نے دوبارہ اپنے باپ کی تمنا پوری کرنے کے لئے لیثاوش کو یہودیوں سے جنگ کرنے کے لئے روانہ کیا۔ یہوذا ابن متیتیا نے اسے شکست دے کر پسپا کر دیا۔ لیثاوش بھاگ کر ایک قلعہ میں جا چھپا۔ یہوذا ابن متیتیا نے پہنچ کر محاصرہ کر لیا۔ بالآخر لیثاوش نے دب کر اس امر پر مصالحت کر لی کہ آئندہ لیثاوش ابن متیتیا سے لڑنے کے لئے نہ آئے گا اس معاہدہ میں حسب خواہش یہوذا افظر بھی شامل کیا گیا۔ لیثاوش محاصرہ سے نجات پا کر اپنے ملک واپس ہوا اور یہوذا ابن متیتیا اپنی قوم کی اصلاح میں مصروف ہوا۔

رومیوں کا ابتدائی دور: ابن کریون کہتا ہے کہ کتیم (روم) کی حکومت کا یہ ابتدائی زمانہ تھا۔ یہ رومیہ میں رہتے تھے ان کے تمام امور تین سوچیس رئیسوں کے شوریٰ پر منحصر تھے۔ ان میں سے ایک رئیس صدر نشین ہوتا تھا اسے وہ شیخ کے لقب سے موسوم کرتے تھے وہ ان کے تمام کام انجام دیتا تھا۔ جو غیر قومیں ان پر چڑھ آتی تھیں اسی کی رائے سے ان کا مقابلہ کرتے تھے اس پر انہیں بہت بڑا اطمینان تھا۔ اس وقت تک تو ان کی یہی حالت تھی اس سے پہلے وہ یونانیوں پر غالب آ چکے تھے ان کے ملک پر قابض ہو گئے تھے اور دریاعبور کر کے افریقہ تک اپنے قبضہ میں لے لیا تھا۔

الظیو خوش افظر کی یہوذا ابن متیتیا پر فوج کشی: غرض کہ یہ متفق ہو کر الظیو خوش افظر اور اس کے چچا زاد لیثاوش

یادگار شاہان یونان پر حملہ کرنے کی غرض سے انطاکیہ کی طرف بڑھے اور یہود ابادشاہ بیت المقدس کو الظیو خوش اور یونانیوں کی اطاعت سے علیحدہ ہونے کے لئے لکھا۔ یہود ان کے لکھے پر عمل کیا جب اس کی اطلاع الظیو خوش افطر کو ہوئی تو یہود ابن متیتیا کی عہد شکنی اور نئی سازش سے سخت برہم ہو کر فوج کشی کر دی۔

یہود ابن متیتیا اور الظیو خوش میں مصالحت: یہود ابن متیتیا نے نہایت ہوشیاری سے اس کا مقابلہ کیا۔ شکست پانے کے بعد الظیو خوش نے صلح کا پیام بھیجا۔ شرائط صلح یہ قرار پائے کہ یہود بن متیتیا اپنے عہد قدیم پر قائم رہے اور الظیو خوش جو کچھ سالانہ بیت المقدس کو بطور نذر دیتا تھا دیتا رہے اور فتنہ پرداز جو لڑائی کے باعث ہوتے ہیں انہیں قتل کر ڈالے چنانچہ شمشاد کو قتل کر ڈالا اور عہد و اقرار از سر نو قائم ہوا۔

دمتریاس کا انطاکیہ پر حملہ: اس کے بعد اہل روم نے اپنے سپہ سالار دمتریاس بن سلیماقوس کو ایک جہاز فوج کے ہمراہ انطاکیہ کی طرف روانہ کیا۔ الظیو خوش افطر نے ان کا مقابلہ کیا مگر اس کی جی توڑ کوششوں نے اسے کچھ فائدہ نہ پہنچایا یہ اور اس کا چچا زاد بھائی یثاوش لڑائی کے میدان میں مارے گئے۔ روم کا میابی کے ساتھ انطاکیہ میں داخل ہو گئے۔

یہود اور نیقانور: قیوس کا ہن یہودی فتنہ پردازوں میں سے تھا جو الظیو خوش کے پاس رہتا تھا۔ اس نے دمتریاس سپہ سالار روم کو کامیابی کے بعد بیت المقدس کے مال و اسباب کی ترغیب دلائی اور اس پر قبضہ حاصل کرنے کی تحریک کی۔ اس نے نیقانور کو اس کام کی انجام دہی کی غرض سے روانہ کیا۔ یہود بن متیتیا بادشاہ بیت المقدس نہایت تپاک کے ساتھ اس سے ملنے کے لئے آیا۔ اور ہدایا و تحائف اندازہ سے زیادہ پیش کئے۔ نیقانور یہود کی ان پسندیدہ کاروائیوں سے بے حد خوش ہوا۔ دونوں نے مراسم اتحاد قائم رکھنے کی قسمیں کھائیں۔ قیوس کا ہن نے نیقانور کے پہنچنے سے پہلے دمتریاس کو نیقانور اور یہود کی باہمی سازش کی اطلاع دے دی اور بیت المقدس پر قبضہ حاصل کرنے کی زیادہ ترغیب دی۔

نیقانور کی شکست و قتل: دمتریاس نے اپنے سپہ سالار کو ملتانہ خط لکھا اور اپنے حکم کی بجا آوری کی سخت تاکید کی اور یہ بھی تحریر کیا کہ وہ یہود کو گرفتار کر لائے۔ یہود کو اس کے جاسوسوں نے اس واقعہ سے مطلع کر دیا۔ وہ بیت المقدس کو چھوڑ کر سامرہ (ہبصیہ) چلا گیا۔ نیقانور نے اس کا تعاقب کیا۔ یہود انے پلٹ کر حملہ کر دیا۔ نیقانور کو شکست ہوئی۔ یہود انے لشکر روم کے اکثر حصہ کو قتل کر ڈالا اور نیقانور کو گرفتار کر کے بیت المقدس میں ہیکل پر سولی دے دی۔ یہودیوں نے اس دن کو بھی روز عید مقرر کیا۔

یہود کا خاتمہ: اس کے بعد دمتریاس سپہ سالار روم نے ایک دوسرے ہوشیار و ماہر افسر یفروس نامی کو تیس ہزار فوج کے ساتھ یہودیوں سے لڑنے کو بھیجا۔ یہود کا لشکر لڑائی کے میدان سے اپنے بادشاہ کو اکیلا چھوڑ کر بھاگ کھڑا ہوا اور مختلف گھاٹیوں میں جا چھپا۔ یہود اعداد و سے چند آدمیوں کے ساتھ لڑتا ہوا بھاگا۔ یفروس نے تعاقب کیا انشاء جنگ میں یہود امارا گیا اور اپنے باپ متیتیا کے قریب دفن کیا گیا۔

یونانٹال اور یتروس کی جنگ: اس کا بھائی یونانٹال بقیہ یہودیوں کو لے کر مضافات اردن کی طرف چلا گیا۔ یتروس نے اس کا مقام برسیج میں پہنچ کر محاصرہ کیا۔ ایک مدت تک کسی قتل و قاتل کے بغیر یونانٹال کو محاصرہ میں رکھا۔ یونانٹال ایک آخری کوشش یا اپنی قسمت کا آخری فیصلہ کرنے کو یہودیوں کو لے کر برسیج سے نکلا لڑائی ہوئی۔ بالآخر یتروس کو شکست فاش

تاریخ ابن خلدون (حصہ اول) تاریخ الانبیاء

دے کر گرفتار کر لیا اور اس شرط پر کہ یسوع آئندہ یہودیوں سے لڑنے کے لئے نہ آئے گا، چھوڑ دیا اس کے بعد ہی یونان مال مر گیا اور یہودیوں پر اس کا تیسرا بھائی شمعون حکومت کرنے لگا۔

شمعون اور دمتریاس کی جنگ: شمعون کے حسن انتظام اور خوبی سلوک سے اطراف و جوانب کے یہود جمع ہو گئے جس سے اس موجودہ فوج کی قوت اس درجہ بڑھ گئی کہ اس نے اپنے تمام دشمنوں پر حملہ کر دیا۔ جس شخص نے اس پر حملہ کیا اسے پسپا کیا۔ دمتریاس سپہ سالار بھی انطاکیہ میں اس کے مقابلہ پر آیا۔ اس نے دمتریاس کو شکست دی اور فوج روم کی ایک کثیر تعداد کو مار ڈالا۔ اس کے بعد روم نے لڑائی کا پھر حوصلہ نہ کیا تا آنکہ شمعون پر تلمائی شوہر اخت شمعون نے دفعتاً حملہ کر دیا اور اسے قتل کر کے اس کے لڑکے، عورتوں کو گرفتار کر لیا۔ لیکن شمعون کا بڑا لڑکا قانوس بن شمعون غزہ کی طرف بھاگ گیا۔ اس کا اصلی نام یوحنا تھا یہ نہایت شجاع تھا۔ اس نے اس سے پہلے کسی لڑائی میں ایک شجاع ہرقانوس نامی کو مار ڈالا تھا۔ اس وجہ سے اس کے باپ نے مقتول کے نام سے اسے موسوم کیا۔ اطراف و جوانب کے یہودیوں نے اس کی اطاعت قبول کر لی اور اس کے ہمراہ بیت المقدس کی طرف روانہ ہوئے۔

محاصرہ قلعہ واخون: تلمائی بھاگ کر قلعہ واخون میں چھپا۔ ہرقانوس نے اس کا محاصرہ کر لیا ایک روز تلمائی شہر پناہ کی فصیل پر پھر رہا تھا اتفاق سے ہرقانوس کی بہن اور ماں کو تنہا پا کر گرفتار کر کے لے گیا اور ان کے قتل کی دھمکی ہرقانوس کو دی۔ ہرقانوس اس وجہ سے اور نیز عید مظال کے آنے سے لڑائی موقوف کر کے بیت المقدس واپس آیا۔ تلمائی ہرقانوس کی بہن اور ماں کو قتل کر کے قلعہ واخون سے بھاگ گیا۔

دمتریاس اور ہرقانوس میں مصالحت: ابن کریون کہتا ہے کہ اس کے بعد دمتریاس سپہ سالار روم نے بیت المقدس پر حملہ کیا اور یہودیوں کا محاصرہ کر لیا۔ یہودیوں نے عید کا زمانہ گزر جانے تک جنگ کی مہلت چاہی۔ دمتریاس نے اس شرط سے مہلت دی کہ قربانی میں سے اسے بھی کچھ دیا جائے۔ اس کے بعد اس کے دل میں خدا جانے کیا خیال آیا کہ جس سے دمتریاس نے بیت المقدس کے لئے تصویریں بھیجیں اور یہ یہودیوں کو صلح کی درخواست پیش کرنے کا اچھا موقع ہاتھ آ گیا۔ دمتریاس نے یہودیوں کی درخواست صلح کو قبولیت کا خلعت عطا کیا۔ ہرقانوس اس سے ملنے کے لئے گیا۔ تین سونے کے حقے دمتریاس کو ہدیہ دیئے۔ دمتریاس بیت المقدس سے واپس آ کر اپنے دار الحکومت کی درستی و انتظام میں مصروف ہو گیا۔ اسی اثناء میں فارس اور روم میں جنگ ہو گئی۔ دمتریاس تمام کاموں کو چھوڑ کر لشکر روم لے کر موقع جنگ پر پہنچ گیا اور ہرقانوس عید کی وجہ سے جنگ پر نہ جا سکا۔

ہرقانوس کا اہل رومہ پر حملہ: یہاں تک کہ ہرقانوس کو دمتریاس کی شکست کی خبر معلوم ہوئی۔ ہرقانوس نے موقع مناسب پا کر اپنے دشمنان اہل شام پر حملہ کر دیا۔ نابلس اور قلعات اردم کو جو کوشہ شراۃ میں تھے فتح کر کے ان پر جزیہ قائم کیا اور ان کے تختے کرادیئے۔ انہیں احکام تو ریت کی پابندی پر مجبور کیا اور اس ہیکل کو جسے سنبلاط سامری نے اسکندر کی اجازت سے بنایا تھا ویران کر دیا اور اپنے سرحدی بادشاہوں کو بزدور و جبر اپنا مطیع کر لیا۔

ہرقانوس کی سردارن رومہ سے مصالحت: اس کے بعد رؤساد اعیان یہود کو رومہ کے منتظمین اور اراکین دولت کے پاس تجدید عہد کی غرض سے روانہ کیا اور تمام چیزوں کو واپس مانگا جنہیں الظیو خوش اور یونان بیت المقدس سے اٹھالے

گئے تھے۔ رومہ کے سرداروں نے ہرقانوس کے اس فرمان کی تعمیل کی اور خوشی سے عہد کی تجدید کی اور اس کو ملک الیہود (بادشاہ یہود) کے مبارک لقب سے مخاطب کیا۔

بنی حشمنائی کا پہلا بادشاہ اس سے پہلے اس کے آباؤ اجداد کا بن کے لقب سے پکارے جاتے تھے۔ اس نے اپنے آپ کو بادشاہ کے لقب سے ملقب کیا اور عہدہ کہونت کو شاہی اختیارات میں شامل کر لیا یہ ملوک بنی حشمنائی کا پہلا بادشاہ ہے۔

سامرہ کی تسخیر: القصد ہرقانوس، اروم کے قلعوں پر قبضہ حاصل کر کے شہر سامرہ (صمصیہ) کی طرف گیا اور اسے بزور تیغ فتح کر کے اس کی شہر پناہ کو ویران اور اس کے رہنے والوں کو قتل کر ڈالا۔

اسرائیل کے فرقے: ابن کریون کہتا ہے کہ یہودیوں میں ان دنوں تین فرقے تھے۔ ایک فرقہ فقہاء اور اہل قیاس کا تھا جنہیں وہ فروشم (ربانین) کہتے تھے۔ دوسرا فرقہ ظاہریہ جو کہ ظاہری الفاظ کتاب پر عمل کرتے تھے اور ان کو وہ صدوقیہ (قراء) سے تعبیر کرتے تھے اور تیسرا فرقہ عباد کا تھا جو دنیاوی تعلقات قطع کر کے عبادت الہی میں مصروف رہتے تھے اور یہ جمید کہلاتے تھے۔ ہرقانوس کے آباؤ اجداد فرقہ ربانین میں سے تھے۔ لیکن اس نے بذاتہ اپنا مذہب ترک کر کے قراء کا مذہب اختیار کر لیا تھا۔

ہرقانوس کی فرقہ ربانین سے برہمی: تبدیلی کی وجہ یہ ہے کہ اس نے ایک دن یہود کو ایک جلسہ خاص میں جمع کیا اور یہود سے مخاطب ہو کر بولا ”میں تم سے نصیحت کا خواستگار ہوں“۔ ربانین کو یہ خیال پیدا ہوا کہ شاید وہ حکومت و سلطنت سے دست کشی کرنا چاہتا ہے اس وجہ سے ان میں سے بعض بول اٹھے کہ ”تمہارے لئے یہی نصیحت ہے کہ تم اپنے کو درجہ کہونت سے علیحدہ کر کے صرف حکومت کے رتبہ پر اکتفا کرو کیونکہ کہونت کی شرط تم میں نہیں پائی جاتی۔ تمہاری ماں زمانہ الظیو خوش سے قیدیوں (لونڈیوں) میں سے تھی“۔ ہرقانوس نے برہم ہو کر کہا ”تم لوگ اپنے حاکم اور والی پر حکومت کیا چاہتے ہو میں آج سے اس مذہب کو چھوڑتا ہوں“۔ ہرقانوس نے یہ کہہ کر مذہب قراء اختیار کر لیا اور فرقہ ربانین میں سے ایک بڑے گردہ کو قتل کر ڈالا۔ اسی وجہ سے یہود کے ان دنوں فرقوں میں جھگڑا پیدا ہو گیا اور ایک زمانہ دراز تک دونوں میں برابر لڑائی ہوتی رہی۔

ارستبلوس بن ہرقانوس: ہرقانوس اپنی حکومت و سلطنت کے اکتیس برس پورے کر کے مر گیا۔ اس کے بعد اس کا بڑا لڑکا ارستبلوس تخت حکومت پر بیٹھا۔ ہرقانوس کے اس کے علاوہ دو لڑکے اور تھے ایک کا نام انطیقوس تھا جسے ہرقانوس پیار کرتا تھا اور دوسرے کو اسکندر کہتے تھے۔ ہرقانوس نے ناراض ہو کر اسے جبل الخلیل کی طرف جلا وطن کر دیا تھا۔ جب ارستبلوس نے حکومت کے زینہ پر قدم رکھا تو اس نے اپنے بھائیوں کو اپنے باپ کا مذہب اختیار کرنے پر مجبور کیا۔ اسکندر اور اس کی ماں کو گرفتار کر لیا۔ انطیقوس نے معافی چاہی ارستبلوس نے اسے اپنے لشکر کا افسر اعلیٰ مقرر کر کے لڑائیوں میں اسی کے جانے پر اکتفا کیا اور تاج کہونت اتار کر شاہی تاج پہن لیا۔ اس کے بعد انطیقوس نے ان لوگوں پر فوج کشی کی جو سرحدی مقامات پر رہتے تھے اور ارستبلوس کی فرماں برداری سے نکل گئے تھے۔ چنانچہ ان سب کو بزور تیغ اطاعت و فرمان برداری کے دائرہ میں کھینچ لیا۔

انطیقوس بن ہرقانوس کے خلاف سازش: اسی اثناء میں چند قتلہ پردازوں نے اس کے بھائی ارستبلوس سے اس کی شکایت کی اور اس کے کانوں کو انطیقوس کی شکایتوں سے بھر دیا۔ جب انطیقوس لڑائی سے واپس آیا تو اتفاق سے وہ زمانہ

عید مظال کا تھا اور اس کا بھائی بیماری کی وجہ سے گھر سے باہر نہ آتا تھا، انطوقس شاہی محل میں جانے سے کنارہ کر کے ثواب کی غرض سے ہیکل میں چلا گیا۔ فتنہ پردازوں نے ارستبلوس سے یہ جڑ دیا کہ انطوقس ہیکل میں کہوت کا درجہ حاصل کرنے گیا ہے اور وہ تمہارے قتل کی فکر میں ہے اور اس کا ثبوت یہ ہے کہ وہ تمہارے پاس مسلح آئے گا۔ ارستبلوس نے یہ سنتے ہی اپنے جاں نثاروں اور ملازمین قصر سے یہ تاکید کر دی کہ اگر انطوقس مسلح آئے تو فوراً بلا اجازت و اطلاع اس کی گردن بار سر سے سکدو کر دینا۔ چنانچہ ایسا ہی واقع ہوا اور فتنہ پردازوں کو اپنی کوشش میں کامیابی ہوئی۔

ارستبلوس کی پشیمانی و انتقال۔ کچھ عرصہ بعد ارستبلوس کو فتنہ پردازوں کی سازش اور فریب سے آگاہی ہوئی۔ وہ اپنے کئے پر پشیمان ہوا اور فرط غم سے اس درجہ اپنا سینہ پیٹا کہ اسے قذف الدم کا عارضہ ہو گیا اور اسی عارضہ میں ایک برس بعد مر گیا۔ اسکندر بن ہرقانوس یہودیوں نے اس کے بھائی اسکندر کو قید سے نکالا، اس کی بیعت کی اور حکومت کی کرسی پر بٹھایا۔ اس کے بعد اس سے عکا اور صیدا والوں نے بد عہدی کی۔ اہل غزہ قبرص کی طرف بڑھے۔ اسکندر نے عکا پر پہنچ کر اس کا محاصرہ کر لیا۔ اس عرصہ میں ملکہ قلوپطرہ (یادگار ملوک یونان) اور اس کے لڑکے طیرو میں مخالفت ہو گئی۔ طیرو جزیرہ قبرص کی طرف چلا گیا اور اس پر قبضہ حاصل کر لیا، اہل عکا نے کہلا بھیجا کہ اس پر قبضہ لے لیں گے اگر اسکندر کے محاصرہ سے نجات حاصل ہو گئی۔ چنانچہ طیرو لوٹ کر اسکندر کے ممالک کی طرف بڑھا اور جبل الخلیل پر اتر کر ایک گروہ کثیر کو قتل کیا پھر وہاں سے کوچ کر کے اردن پر حملہ آور ہوا۔

سرحدی امراء کی اطاعت۔ ان واقعات کے دوران میں اسکندر نے صیدا پر حملہ کر دیا اور اسے بزور تیغ فتح کر کے قدس شریف کی طرف واپس آیا۔ سرحدی امراء نے اس کی اطاعت قبول کر لی۔ اس سے بغاوت کرنے والوں کا مزاج درست ہو گیا۔

ربانیین کی شورش و سرکوبی۔ اس کے بعد یہودیوں میں پھر از سر نو فتنہ اس طرح برپا ہو گیا کہ عید مظال میں تمام یہودی مسجد میں جمع ہو کر کھاپی رہے تھے اور اسکندر بھی ان میں موجود تھا۔ کچھ لوگ اس سے کسی قدر فاصلہ پر تیر اندازی کر رہے تھے اتفاق سے ربانیوں میں سے ایک کا تیر اسکندر کے قریب آگرا ربانیین اور قراء میں بحث ہوتے ہوتے جھگڑا ہونے لگا اور یہ جھگڑا اس قدر بڑھا کہ چھ برس تک فتنہ و فساد ختم نہ ہوا۔ ان فتنہ و فساد میں تقریباً پچاس ہزار ربانیین مارے گئے اور اسکندر قراء کا معین و مددگار ہوا۔

دمتریاس اور اسکندر کی جنگ۔ ربانیین نے دمتریاس معروف بہ الظیو خوش کے پاس وفد (ڈیپوٹیشن) روانہ کیا اور اسے مال و اسباب دینے کا وعدہ کیا۔ دمتریاس ان کے کہنے میں آگیا اور ایک لشکر جہاز لے کر نابلس کی طرف بڑھا۔ اسکندر نے اس کا مقابلہ کیا اور دمتریاس کو شکست دے کر اس کے بے شمار لشکریوں کو مار ڈالا۔ پھر واپس ہو کر ربانیوں کی طرف آیا اور ان پر بھی فتح حاصل کی۔ تقریباً تین سو ربانیین کو گرفتار کر کے قتل کر ڈالا۔

دمتریاس کا قتل۔ اس کے بعد دمتریاس کے تعاقب میں روانہ ہوا اور ان کے اکثر بلاد مقبوضہ کو فتح کر لیا۔ دمتریاس یہ سن کر ایک آخری کوشش اور اپنی قسمت آزمائی کی غرض سے لڑائی کے میدان میں آیا۔ لیکن اس کی تازہ کوششوں نے اسے کچھ بھی فائدہ نہ پہنچایا۔ بالآخر شکست کھا کر بھاگا۔ اسکندر نے اسے گرفتار کر کے قتل کر ڈالا۔ محاربہ ربانیین اور دمتریاس کے تین برس

بعد بیت المقدس کی طرف لوٹا۔

اسکندر کی وفات: ان کامیابیوں سے اس کا رعب و داب بڑھ گیا اور اسے ایک قوت حاصل ہو گئی۔ اس کے بعد وہ بیمار ہو گیا اور تین برس تک بیمار رہا۔ بیماری کے دوران اسے بعض قلعوں کے محاصرہ کی ضرورت پیش آئی اس وجہ سے کہ ان قلعوں کے حکام نے اس سے سرتابی شروع کر دی۔ لیکن اتفاق زمانہ سے اسکندر کو اس کی موت نے ان قلعوں کے فتح کرنے کی مہلت نہ دی۔ دوران محاصرہ میں وہ مر گیا اور مرتے وقت اپنی بیوی کو یہ وصیت کر گیا کہ تا زمان فتح موت کا حال چھپایا جائے اور لاش بیت المقدس لے جا کر دفن کی جائے۔

ہرقانوس و ارستبلوس پسران سکندر: اسکندر کے مرنے کے بعد ربانیوں نے عام طور سے اس کے لڑکے طرف میلان خاطر ظاہر کیا اور جنہوں نے ابتداً اختلاف کیا انہیں ایک جلسہ خاص میں جمع کر کے اپنی رائے سے متفق کر لیا۔ اسکندر کے دو لڑکے تھے۔ بڑے کا نام ہرقانوس تھا اور چھوٹے کو ارستبلوس کہتے تھے۔ یہ دونوں اسکندر کے مرنے کے وقت چھوٹے چھوٹے تھے جب یہ بڑے ہوئے تو ہرقانوس کہوت کے لئے منتخب کیا گیا اور ارستبلوس کو لشکر کی سپہ سالاری دی گئی لڑائی کا انتظام سپرد کیا گیا۔

ہرقانوس اور ارستبلوس میں اختلاف و مصالحت: ربانیوں نے اس کا ساتھ دیا اس نے عظیم الشان بادشاہوں سے خراج لیا اور ان کو مطیع کیا اس اثناء میں ربانیوں اور قراء میں پھر کسی قدر جھگڑا پیدا ہو گیا۔ یہ فتنہ ختم کرنے کی غرض سے ارستبلوس کی ماں بیت المقدس سے روانہ ہوئی۔ لیکن اس کی موت نے اس کی تمناؤں کا خون کر کے اس کی زندگی کا خاتمہ کر دیا۔ بیان کیا جاتا ہے کہ جناب عیسیٰ علیہ السلام کا ظہور اسی کے زمانہ میں ہوا۔ الغرض جب اس کے لڑکے ارستبلوس کو جو سپہ سالار لشکر تھا اس کے مرنے کی اطلاع ہوئی تو وہ قراء کو جمع کر کے ہرقانوس اور ربانیوں سے لڑنے کے لئے چلا اور ان کا بیت المقدس میں محاصرہ کر لیا۔ سرداران یہود اور بڑے بڑے کاہن باہم صلح کرانے کی سعی کرنے لگے انجام کار اس پر صلح ہوئی کہ حکومت و سلطنت کا ارستبلوس مالک رہے اور ہرقانوس بدستور کہوت پر قائم رہے۔ اس رائے کے قرار پاتے ہی فتنہ و فساد ختم ہو گیا اور ارستبلوس کی حکومت مستقل ہو گئی۔

انظفتر ابوہیرودس: کچھ عرصہ بعد ہرقانوس اور ارستبلوس میں انظفتر ابوہیرودس کی وجہ سے جھگڑا پیدا ہو گیا۔ انظفتر ابوہیرودس اردن و سائبی اسرائیل میں سے تھا جو عزیر کے ساتھ بائل سے جمع ہو کر آئے تھے۔ اس میں رعب و داب و دلیری کا قدرتی مادہ تھا اس کے پاس مال و اسباب اور بکثرت مویشی تھے اسکندر نے اسے بلاد اردوم (جبال ثرات) کا حاکم کر دیا تھا۔ برسوں بلاد اردوم کا حاکم رہا وہیں سے اس نے اپنا نکاح کیا۔ جس سے چار لڑکے فیلو، ہیرودس، قرودا، یوسف اور ایک لڑکی سلومت نامی پیدا ہوئی۔

انظفتر کی معزولی: بعضے کہتے ہیں کہ انظفتر بنی اسرائیل سے نہ تھا بلکہ وہ اہل روم سے تھا اور بنی ہشمنائی کے خاندان میں پرورش پائی تھی۔ جب اسکندر مر گیا اور اس کی بیوی اسکندرہ حکومت کرنے لگی تو انظفتر جبال ثرات کی حکومت سے معزول کر دیا گیا۔ انظفتر جبال ثرات سے بیت المقدس چلا آیا اور وہیں کھڑا رہا یہاں تک کہ عنان حکومت ارستبلوس کے ہاتھ میں آئی۔

انطفتر کی ریشہ دوانی: ہرقانوس اور انطفتر میں مراسم اتحاد پہلے سے قائم تھے کچھ زمانہ بعد ارستبلوس اپنے بھائی ہرقانوس سے کشیدہ خاطر ہو گیا اس وجہ سے کہ اسے انطفتر کی چالاکیوں اور فریب سے آگاہی ہو گئی تھی۔ اس نے اس کے قتل کی کوشش کی لیکن ناکام رہا اور درپردہ ارستبلوس کے کاموں میں رخنہ اندازی کی فکر کرنے لگا اور لوگوں میں یہ ظاہر کرنے لگا کہ ارستبلوس ہرقانوس اور اس کے ہمراہیوں سے کینہ رکھتا ہے۔ اسے حکومت نہیں دینی چاہئے۔ ہرقانوس اس سے بدرجہا زیادہ حکومت و سرداری کے لائق ہے۔ پھر انطفتر نے ہرقانوس کو یہ فقرہ دیا کہ ارستبلوس تیرے قتل کی فکر میں ہے جب ہرقانوس کے دماغ میں یہ خیال متمکن ہونے لگا تو انطفتر نے اس کے مصاحبوں سے سازش کر کے ارستبلوس کی طرف سے پورے طور سے بدظن کر دیا۔ پھر بادشاہ عرب ہرثمہ کے پاس جانے کی رائے دی۔ ہرثمہ اور ہرقانوس میں مراسم اتحاد پہلے سے تھا اس خیال سے ہرقانوس اس کے پاس جانے پر آمادہ ہو گیا۔

ہرقانوس کی ہرثمہ سے امداد طلبی: غرض دونوں عہد و پیمان کر کے ہرثمہ کے پاس جا پہنچے اور ہرثمہ کو ارستبلوس سے جنگ کرنے پر ابھار دیا۔ ارستبلوس اور ہرثمہ سے لڑائی ہوئی۔ انشاء لڑائی میں ارستبلوس کے لشکریوں کا زیادہ حصہ ہرقانوس سے مل گیا۔ ارستبلوس میدان جنگ سے بھاگ کر قدس شریف میں جا چھپا۔ ہرقانوس اور ہرثمہ نے اس کا محاصرہ کر کے لڑائی برابر جاری رکھی۔

ہرقانوس کی عہد شکنی: یہاں تک کہ عید الفطر کا زمانہ آ گیا۔ محصور یہودی لڑائی کی وجہ سے اپنے مذہبی رسوم کو ادا نہ کر سکتے تھے اس وجہ سے انہوں نے ہرقانوس کے مصاحبوں کے ذریعہ سے قیمتی تحائف پیش کرنا چاہے جب اس نے اسے منظور کر لیا تو انہوں نے اس سے بدعہدی کی اور بعض ان لوگوں کو جو ارستبلوس اور اس کے ساتھیوں کے لئے دعا کر رہے تھے مار ڈالا۔ اس وجہ سے ان میں وبا پھیل گئی جس سے ایک عالم مر گیا۔

باغیوں کی سرکوبی و اطاعت: ابن کریون کہتا ہے کہ ارمن بلاد دمشق و حمص و حلب میں تھے یہ سب روم کے مطیع تھے۔ انہیں دنوں ان سب نے سرکشی کی۔ روم نے اپنے سپہ سالار فمقیوس کو ان کی بغوت رفع کرنے کی غرض سے روانہ کیا۔ فمقیوس نے اپنے مقدمہ الجیش کا افسر سکانوس کو مقرر کر کے آگے بڑھنے کا حکم دیا۔ ارمن نے گھبرا کر اطاعت قبول کر لی۔ پھر سکانوس اس کے بعد فمقیوس دمشق میں داخل ہوا۔ ارستبلوس نے قدس سے اور ہرقانوس نے مقام حصار سے اس پر لشکر کشی کی اور لڑائی چھیڑنے سے پہلے فمقیوس کے پاس مال اور تحائف روانہ کئے لیکن اس نے لینے سے انکار کیا اور ہرثمہ کو بیت المقدس میں داخل ہونے سے روک دیا اور بیت المقدس سے کوچ کر گیا اس کے ہمراہ ہرقانوس و انطفتر بھی چلے گئے اور ارستبلوس اور اس کے تحائف بیت المقدس واپس آئے۔

فمقیوس اور انطفتر کے مابین سازش: اس کے بعد انطفتر پھر فمقیوس کے پاس مال و تحائف لے کر گیا اس نے اس سے بدعہدی کی مجبور ہو کر انطفتر نے یہ چال اختیار کی اور اس سے یہ ظاہر کیا کہ ”میں ہرقانوس کا بہن اعظم کا بظاہر مطیع رہوں گا تا کہ ارستبلوس کی طاقت کم ہو جائے“۔ فمقیوس نے انطفتر کی رائے پسند کی اور کہا کہ میں بظاہر ارستبلوس کی موافقت کروں گا لیکن درحقیقت میں موقع اور وقت کا منتظر رہوں گا اور کامیابی کے بعد ہرقانوس کو بیت المقدس کی حکومت دوں گا۔ اس مشورے کے اگلے دن ہرقانوس اور ارستبلوس سپہ سالار فمقیوس کے پاس آئے اور ایک دوسرے کی شکایت کرنے لگے۔

انطفتر عام لوگوں کو جمع کر کے فمقیوس کے پاس لایا وہ لوگ ارستبلوس کی شکایت کرنے لگے۔ فمقیوس نے ان لوگوں کی شکایتیں انصاف کے کانوں سے سنیں اور ایک منصفانہ حکم صادر کیا۔

ارستبلوس کی مصالحت کی پیش کش: ارستبلوس کو اس کا حکم شاق گزرا وہ اس کے لشکرگاہ سے اٹھ کر چلا آیا اور بیت المقدس پہنچ کر قلعہ بندی کر لی۔ فمقیوس نے اس کا تعاقب کیا۔ پہلے وہ اریحا میں اتر اس کے بعد قدس شریف کی طرف بڑھا۔ ارستبلوس نے فمقیوس سے اس شرط پر صلح کر لی کہ فمقیوس اس کے بھائی ہرقانوس کی مدد نہ کرے اور ارستبلوس ہیکل کے تمام جواہرات اور اسباب فمقیوس کو دے دے۔

فمقیوس کے افسر کا قتل: فمقیوس نے اس شرط کو مان لیا اور اس شرط کی تعمیل و تکمیل کی غرض سے اپنے ایک جنگی افسر کو اس کے ساتھ بیت المقدس کی طرف روانہ کیا۔ کانہوں نے ارستبلوس کو اس فعل سے روکا۔ عام لوگ اس سے برہم ہو گئے اور فمقیوس کے جنگی افسر اور اس کے بعض ہمراہیوں کو مار ڈالا اور باقی ماندہ کو بیت المقدس سے باہر نکال دیا۔

فمقیوس کا ہیکل پر قبضہ: فمقیوس کو یہودیوں کی اس حرکت سے ناراضگی پیدا ہو گئی۔ اس وقت اس نے دھاوے کا حکم دیا لیکن شہر پناہ کے دروازے بند ہونے کی وجہ سے اندر نہ داخل ہو سکا۔ باہر سے لڑتار ہا اور شہر کے اندر ارستبلوس اور ہرقانوس کے گروہوں میں لڑائی شروع ہو گئی۔ اثناء جنگ میں ایک یہودی نے شہر کا دروازہ کھول دیا۔ فمقیوس بے خوف و خطر شہر میں داخل ہو گیا اور شاہی محل پر قبضہ کر کے ہیکل کا محاصرہ کر لیا اور آلات حصار کے ذریعے ہیکل کے بعض برجوں کو منہدم کر کے بزور تیغ اس پر بھی قبضہ کر لیا۔

فمقیوس کی مراجعت: جس وقت فمقیوس ہیکل میں داخل ہوا۔ لڑائی جاری رہنے کے باوجود کانہوں کو عبادت کرتے ہوئے پایا۔ اس کے دل پر ایک ہیبت سی طاری ہو گئی۔ ہیکل کے روبرو چمکا کھڑا رہ گیا۔ اس کے مال و اسباب اور ذخائر کی طرف ہاتھ تک نہ بڑھایا۔ اور ان پر ہرقانوس کو حاکم اور سالانہ خراج مقرر کر کے رومہ کی جانب واپس ہوا اور وقت روانگی بہ نظر مزید احتیاط ہرقانوس اور انطفتر کی نگرانی کے لئے اپنے سپہ سالار سکانوس کو بیت المقدس چھوڑ آیا۔ جس نے اس سے پیشتر دمشق اور بلاد ارمن کو فتح کیا تھا۔ ارستبلوس اور اس کے دو لڑکے پابہ زنجیر رومہ کو فمقیوس کے ہمراہ روانہ ہو گئے۔ باقی رہا تیسرا لڑکا اسکندر نامی وہ روپوش ہو گیا۔

اسکندر کا بیت المقدس پر قبضہ: فمقیوس جس وقت سرزمین شام طے کرتا ہوا اپنے وطن جارہا تھا۔ اس وقت ہرقانوس اور انطفتر نے عرب پر روم کے مطیع کرنے کی غرض سے حملہ کر دیا۔ اسکندر نے میدان خالی دیکھ کر بیت المقدس کا رخ کیا اہل قدس نے اس کا کمال خوشی سے خیر مقدم کیا اور اسے اپنا حاکم بنا لیا۔ اسکندر نے حکومت کی کرسی پر بیٹھتے ہی ہیکل کے ان برجوں کو درست کرایا جنہیں فمقیوس نے منہدم کر دیا تھا۔ اس کی حکومت کچھ ایسی دل پسند ہوئی کہ ایک مخلوق اس کی مطیع ہو گئی اس اثناء میں ہرقانوس اور انطفتر واپس ہوئے اور اسکندر نے ان کو قدس شریف سے نکل کر چمکتی ہوئی تلواروں اور نوکدار نیزوں سے استقبال کیا۔ ہرقانوس اور انطفتر کو اس واقعہ سے ناکامی ہوئی۔ اسکندر نے ان کے لشکر پر بہت سختی سے حملہ کر کے انہیں پسپا کر دیا۔

اسکندر کی امان طلبی: ہرقانوس اور انطفتر نے کینا نوس سپہ سالار روم سے مدد چاہی جو فمقیوس کے بعد بلاد ارمن کا ناظم ہو کر

آیا تھا وہ ان دونوں کی امداد کے لئے بلا دارمن سے قدس شریف کی طرف آیا۔ اسکندر نے کمال مردانگی سے اس کا مقابلہ کیا لیکن مقابلہ سے پہلے اس کے حصہ میں شکست لکھی جا چکی تھی۔ اس کی تازہ کوششوں نے اسے کچھ فائدہ نہ پہنچایا وہ میدان جنگ سے شکست اٹھا کر قلعہ اسکندرونہ میں پناہ گزین ہوا۔ ہرقانوس نے قدس شریف پہنچ کر اس پر قبضہ حاصل کر لیا۔ کینانوس سپہ سالار روم نے اسکندر کا تعاقب کیا اور قلعہ اسکندرونہ پر پہنچ کر اس کا محاصرہ کر لیا۔ اسکندر نے مجبور ہو کر امن کی درخواست کی۔ جسے کینانوس نے فوراً قبول کر لیا۔

ارستبلوس کا فرار و گرفتاری: انہیں لڑائیوں کے دوران ارستبلوس اپنے لڑکے انطقنوس کے ہمراہ قید خانہ رومہ سے بھاگا اور ایک گروہ کثیر جمع کر کے کینانوس کے مقابلہ پر آیا۔ لیکن اس کی قسمت نے مدد نہ کی پہلی ہی لڑائی میں گرفتار ہو گیا۔ کینانوس نے اسے دوبارہ رومہ کے قید خانہ میں بھیج دیا۔ چنانچہ وہ اسی قید خانہ میں اس زمانہ تک رہا جب تک کہ رومیہ پر قیصر کو غلبہ حاصل نہ ہوا۔ پھر کچھ عرصہ بعد جن دنوں روم کو قیصر کے مقابلہ کی ضرورت درپیش تھی اور فمقیوس رومہ کے باہر قیصر کی لڑائی کے لئے لشکر جمع کر رہا تھا۔

ارستبلوس کا خاتمہ: ارستبلوس دوبارہ قید خانہ سے نکل کھڑا ہوا۔ اس مرتبہ اس کے ہمراہ چند سرداران لشکر بھی قید خانہ سے نکل آئے تھے۔ اس نے دوبارہ بارہ ہزار کی جمعیت سے ارمن اور یہود پر فمقیوس کی اطاعت سے روکنے کی غرض سے حملہ کیا۔ فمقیوس نے انطقتر کو اس کے مقابلہ اور گرفتاری کے بابت خطوط لکھے۔ اس نے یہود کے چند آدمیوں کو ارستبلوس کی طرف روانہ کیا جنہوں نے بلا دارمن میں چند دن بعد موقع پا کر ارستبلوس کو زہر دے دیا۔ اس کے بعد کینانوس کی تحریک و تحریر سے شیخ (والی رومہ) نے ارستبلوس کے بقیہ لڑکیوں کو آزاد کر دیا۔

تلمائی شاہ مصر کی معزولی و بحالی: ابن کریون کہتا ہے کہ انہیں ایام میں اہل مصر نے اپنے بادشاہ تلمائی سے باغی ہو کر اسے تخت سے اتار دیا اور روم کا خراج بند کر دیا تھا۔ جس سے روم نے مصر پر فوج کشی کی اور انطقتر نے بزور تیغ ان پر فتیابی حاصل کر کے تلمائی کو دوبارہ حکومت کی کرسی پر بٹھایا۔ اس کی سلطنت کے کاروبار کو درست کیا۔ پھر کینانوس بیت المقدس کی طرف واپس ہوا اور ہرقانوس کو قدس کی حکومت اور انطقتر کو اس کی وزارت کا عہدہ دے کر رومہ واپس آیا۔

اموال ہیکل پر عرب بنوں کا قبضہ: ابن کریون کہتا ہے کہ ان واقعات کے بعد فارس اور روم میں جھگڑا پیدا ہو گیا۔ روم نے فارس کی لڑائی کی غرض سے سپہ سالار عرب بنوں نامی کو روانہ کیا۔ وہ جس وقت قدس شریف سے ہو کر گزرا اور ہیکل میں داخل ہوا۔ کابھوں سے ہیکل کا مال و اسباب طلب کیا۔ عازر کا ہن اعظم نے کہا ”کینانوس اور فمقیوس نے ہیکل کے ساتھ کبھی ایسا کام نہیں کیا“۔ عرب بنوں نے پہلے یہودیوں سے ہیکل کا مال نہ لینے کا اقرار کیا مگر جس وقت قابو پا گیا۔ فوراً ہیکل کے تمام تحائف اور اسباب اور بادشاہوں کی نذریں اور جمیع آلات و ظروف جو ابتداء زمانہ عمارت سے اس وقت تک وقفاً آتے رہتے تھے لے لئے۔

رومی سپہ سالار کسنا کی کارگزاری: اس کے بعد عرب بنوں جنگ فارس پر چلا گیا۔ فارس نے اسے شکست دے کر تمام وہ چیزیں جو اس نے ہیکل سے لی تھیں چھین لیں اور بلا دارمن دمشق حلب اور ان کے اطراف و جوانب پر قابض ہو گئے۔ اس واقعہ کی خبر جس وقت شاہ روم کو ہوئی کسنا نامی سپہ سالار کو ایک عظیم الشان لشکر کے ساتھ روانہ کیا۔ کسنا ارمن کے بلاد مغلوبہ سے

گزر کر قدس شریف کی طرف گیا۔ وہاں یہودیوں اور ہرقانوس اور انطفتر سے لڑائی چھڑی ہوئی تھی۔ کسنا نے ہرقانوس اور انطفتر کی مدد کی۔ جب ہرقانوس کو یہودیوں پر غلبہ حاصل ہو گیا تو لشکر فارس سے لڑنے کے لئے بڑھا اور ان کو پہلے ہی جنگ میں شکست دے کر روم کا مطیع بنا دیا اور ان بائیس بادشاہوں کو جو روم سے باغی ہو گئے تھے پھر روم کا مطیع اور باجگزار بنایا۔ مگر جب کسنا ان کے ملک سے واپس ہوا تو انہوں نے دوبارہ بدعہدی کی۔

یولیاس قیصر (جولیس سیزر): ابن کریون کہتا ہے کہ اس کے بعد قیصرہ کا زمانہ شروع ہوا اور یولیاس روم کا حاکم ہوا۔ چونکہ اس کی ماں حالت حمل میں مر گئی تھی اور یہ اس کا پیٹ پھاڑ کر نکالا گیا تھا اس وجہ سے اسے لوگوں نے قیصر کا لقب دیا اور قیصران کی زبان میں کانٹے والے کے معنی میں مستعمل ہوتا ہے اور یولیاس اسے اس وجہ سے کہتے ہیں کہ یہ ماہ یولیہ میں پیدا ہوا تھا۔ جو ان کا پانچواں مہینہ تھا اور یولیہ کا معنی پانچویں کے بھی ہیں اس سے پہلے ہم لکھ چکے ہیں کہ روم کی حکومت جمہوری تھی جس میں تین سو بیس ممبر اور ایک شیخ (صدر نشین) کے ذریعہ سے حکومت قائم تھی۔ جب قیصر بڑا ہوا اور شیخ (صدر نشین) نے اس کی شجاعت و مردانگی کو ادوروں سے بدرجہا زیادہ دیکھا تو وہ اس کو بھی بدستور قدیم لشکروں کا سپہ سالار کر کے ممالک غیر پر بھیجنے لگا۔ ایک مرتبہ اسے بلاد مغرب کی طرف روانہ کیا اس نے بلاد مغرب کو نہایت سہولت اور مردانگی سے فتح کیا اور جب وہاں سے واپس آیا تو اس نے اپنے کو بادشاہ کے لقب سے مشہور کیا۔

قیصر کی فتوحات: روم کے ممبروں نے قیصر کو اس خطاب کے لینے سے منع کیا اور یہ وجہ بیان کی کہ شروع زمانہ حکومت سے روم کی حکومت جمہوری ہے۔ اس کے خلاف کرنا مناسب نہیں ہے اس سے پہلے فقیوس نے بلاد شرق کو فتح کیا اور یہودیوں کو مطیع کیا تھا لیکن اس نے اس کی خواہش نہیں کی۔ قیصر یہ سن کر خاموش ہو گیا اور ایک روز موقع پا کر ممبران روم پر حملہ کر دیا اور انہیں قتل کر کے تنہا روم کا بادشاہ بن بیٹھا اور اپنے کو قیصر کے لقب سے مشہور کر کے فقیوس پر بھی حملہ کر دیا یہ ان دنوں مصر میں تھا۔ قیصر نے اس پر فتح پائی اسے گرفتار کر کے قتل کر ڈالا اور مصر سے واپسی کے وقت اس کے اطراف و جوانب میں فقیوس کے جنگی افسروں کو پھیلا دیکر ان پر بھی حملہ کر دیا اور بلاد ارمن کی طرف ہو کر گزرا۔

شاہ ارمن مترواث کی اطاعت: ارمن میں ان دنوں مترواث بادشاہ حکومت کر رہا تھا اس نے قیصر کی اطاعت قبول کر لی اور اس کے حکم سے ارمنیوں کو لے کر ہرقانوس سے لڑنے کو چلا۔ ہرقانوس بادشاہ یہود نے اس کا عسقلان میں مقابلہ کیا۔ ارمنیوں کو شکست ہوئی۔ انطفتر اور یہودیوں کے لشکر نے فتح یابی کے ساتھ مصر پر قبضہ کر لیا۔ جب اس کی خبر قیصر کو ہوئی تو اس نے انطفتر کو بلا بھیجا۔ انطفتر مترواث کے ہمراہ قیصر کے دربار میں حاضر ہوا۔ قیصر نے اس کے عذر سن کر اسے عہدہ ہائے جلیلہ دینے کا وعدہ کیا۔

انطقیوس بن ارستبلوس کا خاتمہ: اس سے پہلے انطقیوس بن ارستبلوس نے قیصر سے مل کر ہرقانوس کی شکایتیں کی تھیں اور یہ ظاہر کیا تھا کہ ہرقانوس نے اس کے باپ کو اس وقت قتل کیا ہے کہ اہل روم نے فقیوس کو اس کی لڑائی پر روانہ کیا تھا۔ مگر انطقیوس کی شکایت سے کوئی برہمی پیدا نہ ہوئی۔ ایک روز ہرقانوس اور انطفتر نے مل کر انطقیوس کو زہر دے دیا۔ کچھ عرصہ بعد قیصر نے انطفتر کو اپنے لشکر کا سپہ سالار مقرر کر کے فارس کی لڑائی پر بھیج دیا۔

ہرقانوس اور انطفتر کی بحالی: اس لڑائی میں انطفتر مختلف حالتوں میں مختلف مقامات پر طرح طرح کی مصیبتوں میں

گرفتار ہوتا رہا۔ مگر تمام مصائب سے بچتا ہوا جب بلاد فارس سے واپس ہوا تو قیصر نے ہرقانوس اور انطفتر کو بیت المقدس کی حکومت پر بحال کر کے واپس کر دیا۔ ہرقانوس ضعیفی کی وجہ سے لڑائیوں کے کام کا نہ رہا۔ اس وجہ سے انطفتر امور سلطنت میں پیش پیش ہو گیا اور اپنے ایک لڑکے قیسلو کو بیت المقدس کا ناظم اور دوسرے لڑکے ہیرودس کو جبل الخلیل کا عامل مقرر کر دیا اور اسی طرح جب کوئی لڑکا انطفتر کے خاندان کا بڑا ہوتا تھا تو اسے شام کے کسی صوبے کی حکومت دے دیتا تھا رفتہ رفتہ ہرقانوس کے تمام مقبوضہ علاقوں میں انطفتر کے لڑکے پھیل گئے۔

خرقیا کا قتل: انہیں دنوں ایک سرحدی پہاڑی پر خرقیا نامی ایک شخص یہودیوں کا ایک گروہ لئے ہوئے سکونت پذیر تھا جو وقتاً فوقتاً موقع پا کر ارمن پر حملہ کر کے ان کا مال و متاع کو لوٹ لے جاتا تھا۔ جب اس کا ظلم و ستم حد سے بڑھ گیا تو ناظم بلاد ارمن سفیوس (قیصر کے چچا زاد بھائی) نے ہیرودس والی جبل خلیل سے خرقیا کی شکایت کی۔ ہیرودس نے ایک سریہ خرقیا کی گوشالی کے لئے بھیج دیا۔ اتفاق سے اس شیخون میں خرقیا گرفتار ہو کر قتل کر ڈالا گیا۔ ہیرودس نے سفیوس کو اس واقعہ سے مطلع کیا اس نے ہیرودس کا شکریہ ادا کیا اور تحائف بھیجے مگر بیت المقدس کے یہودیوں کو ہیرودس کا یہ فعل شاق گزرا اور وہ لوگ جمع ہو کر ہرقانوس کے پاس آئے اور ہیرودس کے ظلم کی شکایت کی اور اسے قصاص کے لئے مجلس حکام میں طلب کیا۔ چنانچہ اس قضیہ کے فیصلہ کرنے کے لئے ایک مجلس منعقد کی گئی۔ جس میں یہودیوں کے ستر شیخ مقدمہ کی سماعت کے لئے جمع کئے گئے۔ ہیرودس مسلح تیور چڑھائے ہوئے آیا۔ ہرقانوس ہیرودس کے چڑھے ہوئے تیور دیکھ کر گھبرا اٹھا اور مقدمہ کی سماعت اور اس فیصلہ ہونے سے قبل ہی مجلس برخواست کر دی۔ یہودی اس سے کشیدہ خاطر ہو گئے اور ہیرودس بلاد ارمن کی طرف چلا گیا۔ سفیوس نے اسے اپنا دارالمہام بنالیا۔

ہرقانوس کا قیصر سے تجدید معاہدہ: ان واقعات کے بعد ہرقانوس نے قیصر سے تجدید عہد کی درخواست کی۔ قیصر نے اس کی درخواست کو قبولیت کا خلعت مرحمت کیا اور یہ حکم صادر کیا کہ اہل ساحل مابین صیدا وغیرہ اپنا خراج بیت المقدس روانہ کیا کریں اور یہودیوں کو تمام وہ بلاد واپس دے دیئے جائیں جو اس سے پہلے ان کے قبضہ میں فرات اور اطراف لاز قیہ تک تھے اور جنہیں بنی حشنائی نے بزور تیغ دبا لیا تھا وہ بھی انہیں واپس کر دیئے جائیں کیونکہ مقیوس نے اس معاملہ میں ان پر سخت ظلم کئے تھے۔ یہ عہد نامہ تانبے کے پتروں پر زبان روم اور یونان میں لکھا گیا اور صور صیدا کی شہر پناہ کے دروازوں پر لٹکا دیا گیا اور ہرقانوس کی حکومت از سر نو قائم کر دی گئی۔

قیصر کا قتل: ابن کریون کہتا ہے کہ کچھ عرصہ بعد قیصر بادشاہ روم اور انطفتر وزیر ہرقانوس قتل کر ڈالے گئے۔ قیصر کے قتل کا یہ واقعہ پیش آیا کہ کیساوس نامی ایک سپہ سالار ان مقیوس سے ایک شخص نے بحالت غفلت اس پر حملہ کر کے ایک ہی وار سے اسے قتل کر ڈالا اور زمام حکومت اپنے ہاتھ میں لے کر لشکر جمع کر کے دریا عبور کیا اور بلاد اشیت کو فتح کرتا ہوا قدس شریف کی طرف گیا۔ اہل قدس سے ستر سونے کے حقے طلب کئے۔ چنانچہ انطفتر اور اس کے لڑکوں نے یہود سے لے کر پیش کئے۔ پھر کیساوس بیت المقدس سے واپس ہو کر مقدونیہ کی طرف آیا اور وہیں مقیم رہا۔

۱۔ سریہ اس لشکر کو کہتے ہیں جو شب کو مخالف کے لشکر پر شب خون مارتا ہے۔

انطفتر کا قتل: انطفتر کے قتل کا یہ ماجرا گزرا کہ یہود کی خواہش کے مطابق کیساوس واپسی کے وقت اپنا ایک سپہ سالار ملیکا نامی بیت المقدس میں چھوڑ گیا تھا۔ کچھ عرصہ بعد اس سے اور انطفتر کو اس سے ناچاتی پیدا ہو گئی۔ ملیکا نے موقع پا کر چند یہودیوں کی سازش سے انطفتر کو زہر دے دیا۔ ہیرودس یہ واقعہ سن کر ہرقانوس کو قتل کرنے بیت المقدس آیا لیکن فیسلو نے اس قصد سے باز رکھا۔

ملیکا اور کیساوس کا قتل: اس اثناء میں کیساوس مقدونیہ سے صور کی طرف چلا۔ ہرقانوس اور ہیرودس اس سے ملنے کے لئے گئے۔ اس کے سپہ سالار ملیکا نے شکایت کی اور انطفتر کے قتل کے واقعات بیان کئے۔ کیساوس نے ملیکا کے قتل کا حکم دے دیا۔ ملیکا قتل کر ڈالا گیا۔ اس کے بعد کینانوس برادر زادہ قیصر اور اس کا سپہ سالار انطیوس لشکر لے کر کیساوس سے لڑنے کے لئے نکلے۔ مقدونیہ کے قریب صف آرائی ہوئی کیساوس ناکامی کے ساتھ گرفتار کر کے قتل کر ڈالا گیا اور کینانوس نے اپنے چچا کی جگہ پر متمکن ہو کر اپنے کو اپنے چچا اور عشقش قیصر کے نام سے موسوم کیا۔

ہرقانوس کی اور عشقش سے تجدید معاہدہ کی درخواست: اس فتح یابی کے بعد ہرقانوس بادشاہ یہود نے کینانوس کی خدمت میں کچھ تحائف روانہ کئے۔ جس میں ایک تاج طلائی مرصع تھا اور تجدید عہد کی درخواست کی اور ان قیدیوں کی آزادی کا خواستگار ہوا جو زمانہ کینانوس سے قید تھے اور ان رعایتوں کا طالب ہوا جو اس سے پہلے کینانوس کے چچا قیصر نے یہود کو دے رکھی تھیں اور عشقش قیصر نے ہرقانوس کی درخواستیں منظور کر لیں۔ اس کے بعد انطیاس کو ہمراہ لئے ہوئے بلاد ارمن دمشق اور حلب کی طرف گیا۔

کلبطرہ (قلو پطرہ): کلبطرہ ملکہ مصر نے (یہ ایک ساحرہ عورت تھی) قیصر سے ملاقات کی اور ارمن کی خواستگار ہوئی۔ قیصر نے اسے امن دے کر اسے اپنی زوجیت میں لے لیا۔ اسی مقام پر چند لوگوں نے ہیرودس اور اس کے بھائی فیسلو کی شکایتیں کیں۔ ہرقانوس نے ان کی تردید کی انطیاس نے شکایت کرنے والوں کی گرفتاری کا حکم دیا۔ چنانچہ ان لوگوں میں سے اکثر گرفتار ہو کر قتل کر ڈالے گئے۔ ہیرودس اور اس کا بھائی فیسلو اپنے دار الحکومت واپس آیا اور اپنے باپ کے بدلے ہرقانوس کی سلطنت کا انتظام کرنے لگا۔ اس کے بعد انطیاس نے بلاد فارس پر حملہ کر کے ان کے سرسبز میدانوں کو اپنے فتح مند گھوڑوں سے روندوایا، ان کے ملوک کو زیر و زبر کیا اور روم تک بزور تیغ فتح کر لیا۔

انطقوس کا بیت المقدس پر حملہ: ابن کریون کہتا ہے کہ انہی واقعات کے اثناء میں انطقوس یہودیوں کی ایک جماعت کے ساتھ گیا اور یہ درخواست پیش کی کہ اگر اس کے چچا ہرقانوس کی حکومت چھین کر مجھے دے دی جائے اور ہیرودس اور اس کا بھائی فیسلو قتل کر ڈالے جائیں تو اس کے معاوضہ میں کئی سونے کے حقے اور آٹھ سولڑکیاں رو سا یہود کی خدمت کے لئے پیش کی جائیں گی۔ بادشاہ فارس انطقوس کی اس درخواست پر ایک جوار لشکر لے کر روانہ ہوا اور بلاد ارمن کو فتح کر لیا۔ جو سپہ سالار ان روم ملے انہیں قتل کر ڈالا۔ اس کے بعد اپنے سپہ سالار کو اہل قدس کے لشکر کے ساتھ انطقوس کی ہمراہی میں بیت المقدس میں نماز ادا کرنے اور ہیکل میں نذر و نیاز پہنچانے کے حیلہ سے روانہ کیا۔ وسط شہر میں پہنچ کر ان لوگوں نے شہر کو لوٹا اور لوگوں کو قتل کرنا شروع کر دیا۔ ہیرودس اس ناگہانی حملہ سے گھبرا کر ہرقانوس میں حفاظت کی غرض سے گھس گیا اور فیسلو

قلعہ کو ان کے حملہ سے بچاتا رہا۔ اگرچہ اس لڑائی کی صورت میں انطوقس کے حق میں نتیجہ خیز دکھائی دیتی تھی لیکن یہودیوں کے تیار ہو جانے سے انطوقس اور سپہ سالار فارس کو جان کے لالے پڑ گئے۔

ہرقانوس کا انجام: مگر اس موقع پر انطوقس کا ایک فقرہ چل گیا اور وہ یہ تھا کہ وہ لڑائی سے دست کش ہو کر شاہی محل کے قریب گیا اور ہرقانوس و ہیرودس کو فریب دینا شروع کیا۔ ہرقانوس اور فسیلو تو اس کے فقرے میں آگئے اور اس کے ہمراہ شاہ فارس کی خدمت میں حاضر ہونے کے لئے چلے۔ لیکن ہیرودس نے اس کی ایک بھی نہ سنی برابر لڑتا رہا۔ سپہ سالار فارس اور انطوقس نے مصلحتاً لڑائی موقوف کر دی اور فسیلو اور ہرقانوس کو لے کر شاہ فارس کی طرف روانہ ہوئے جس وقت بلاد ارمن میں شاہ فارس کے پاس پہنچے۔ ہرقانوس اور فسیلو فوراً قید کر لئے گئے۔ فسیلو تو اسی شب کو مر گیا اور ہرقانوس پابہ زنجیر فارس کی طرف روانہ ہو گیا۔ انطوقس کو ہرقانوس کی اس بے چارگی پر بھی رحم نہ آیا۔ اثناء راہ میں اس کے کان گٹھا ڈالے تا کہ کھونت کے قابل نہ رہے۔ پھر شاہ فارس نے اپنے دار الحکومت پہنچ کر ہرقانوس کو آزاد کر دیا۔ یہاں تک کہ ہیرودس نے اسے بلا لیا۔ کمایاتی بعد۔

ہیرودس کی قیصر روم سے امداد طلبی: اس کے بعد شاہ فارس نے اپنا ایک سپہ سالار انطوقس کے ہمراہ بیت المقدس پر قبضہ کرنے کے لئے روانہ کیا۔ ہیرودس اس حال سے مطلع ہو کر اپنے اہل و عیال کو قلعہ میں اپنے بھائی یوسف کے پاس چھوڑ کر قدس شریف سے جبال شرات کی طرف چلا گیا اور وہاں سے پھرتا ہوا قیصر کے پاس جانے کی غرض سے مصر پہنچا۔ حکمطرہ ملکہ مصر نے اس کی بڑی عزت کی اور اسے کشتی پر سوار کرا کے رومہ کی طرف روانہ کیا۔ ہیرودس رومہ پہنچ کر انطوقس کے ہمراہ او شطش قیصر کے دربار میں حاضر ہوا۔ شاہ فارس کے حملے اور بیت المقدس کے ناگہانی واقعات سے اسے مطلع کیا۔ او شطش نے اپنے دامان رحمت سے اس کے آنسو پونچھے تاج شاہی پہنایا اور رومہ میں بڑے تحمل و احتشام سے چاروں طرف پھرایا آگے آگے نقیب کہتے جاتے تھے او شطش قیصر نے اسے بادشاہ بنایا ہے۔ اس کے بعد او شطش قیصر نے ایک دربار خاص منعقد کیا اور شیوخ رومہ کے روبرو تانبے کے پتروں پر شاہی فرمان ہیرودس کی بادشاہت کا لکھوایا۔ ہیرودس کی بادشاہت کا یہی پہلا دن تھا۔

انطوقس کی پیش قدمی: اس کے بعد انطوقس لشکر لے کر شاہ فارس کی طرف بڑھا۔ انطاکیہ کے قریب پہنچ کر ہیرودس اس سے علیحدہ ہو کر براہ دریا قدس شریف کی طرف انطوقس سے لڑنے کے لئے روانہ ہوا۔ انطوقس اس کی آمد کی خبر سن کر بیت المقدس سے نکل کر جبال شرات کی طرف ہیرودس کے اہل و عیال کو گرفتار کرنے کے لئے بڑھا اور قلعہ کا محاصرہ کر لیا۔ اس اثناء میں ہیرودس نے پہنچ کر انطوقس سے لڑائی چھیڑ دی۔ یوسف موقع پا کر قلعہ کا دروازہ کھول کر نکل آیا اور انطوقس پر دوسری طرف سے حملہ کر دیا۔ انطوقس اس غیر متوقع حملہ کا جواب نہ دے سکا۔ مجبور ہو کر لڑائی کے میدان سے پسپا ہو کر قدس شریف کی طرف بھاگا۔ اثناء راہ میں لشکر کا زیادہ حصہ کام آ گیا۔

ہیرودس کا محاصرہ بیت المقدس: ہیرودس نے بیت المقدس پہنچ کر محاصرہ کر لیا۔ انطوقس نے سپہ سالار ان لشکر روم سے سازش کرنے کی کوشش کی لیکن ناکام رہا۔ کچھ عرصہ بعد انطوقس سپہ سالار قیصر کی فارس پر فتح یابی کی خبر آئی اور یہ بھی

معلوم ہوا کہ وہ کامیابی کے ساتھ واپس آ رہا ہے اور فرات عبور کر آیا ہے۔ ہیرودس یہ سن کر اپنے بھائی یوسف کو سیسا پہ سالار روم کے ساتھ بیت المقدس کے حصار پر چھوڑ کر انطیا نوس کے استقبال کو روانہ ہوا۔

انطقوس کی شکست: جس وقت ہیرودس دمشق پہنچا یہ خبر مشہور ہوئی کہ اس کا بھائی یوسف حصار بیت المقدس میں انطقوس کے سپہ سالار کے ہاتھوں مارا گیا اور سیسا پہ سالار انطیا نوس اور لشکر روم پسپا ہو کر دمشق آ رہا ہے۔ ہیرودس اس متوحش خبر سن کر لوٹ کھڑا ہوا اور انطقوس کو پہلی ہی لڑائی میں شکست دے کر میدان جنگ سے بھگا دیا اور بیت المقدس تک اس کا تعاقب کرتا گیا۔

سیسا کا بیت المقدس پر قبضہ: ان سب واقعات میں سیسا بھی ہیرودس کے ہمراہ تھا۔ یہ لوگ ایک مدت تک بیت المقدس کا محاصرہ کئے رہے۔ بالآخر ایک روز چند لشکری شہر پناہ کی دیوار پر کند ڈال کر چڑھ گئے نگہبانوں کو قتل کر کے دروازہ کھول دیا۔ ہیرودس اور سیسا نے شہر پر کامیابی کے ساتھ قبضہ حاصل کر لیا۔ سیسا نے یہودیوں کے قتل پر ہاتھ بڑھانا چاہا مگر ہیرودس نے اس فعل سے یہ کہہ کر باز رکھا کہ ”اگر تم میری قوم کو قتل کر ڈالو گے تو مجھے کس پر حاکم بناؤ گے“۔ غرض سیسا یہودیوں کے قتل سے باز رہا اور تمام مال غنیمت یہودیوں کو واپس کر دیا۔ ہیرودس نے بیت المقدس میں تقریب کی نیت سے سونے کا ایک تاج رکھ دیا اور بہت سال مال نذر میں دیا۔

بنی شمنائی کا زوال: کامیابی کے بعد سپہ سالار سیسا، انطقوس کو قید کر کے انطیا نوس کی طرف روانہ ہوا۔ انطیا نوس ان دنوں شام سے مصر آ گیا تھا۔ چنانچہ سیسا انطیا نوس سے مصر میں ملا۔ اس کے بعد ہی ہیرودس بھی آ گیا اور باجارت انطیا نوس انطقوس کو قتل کر کے مملکت یہود پر مستقل حکمران ہو گیا۔ انطقوس کے مارے جانے سے بنی شمنائی کی حکومت ختم ہو گئی۔

والبقاء لله وحده

باب : ۱۶

امارت ہیرودس

درحقیقت ہیرودس کی اقبال مندی کا ستارہ اسی وقت سے اوج پذیر ہو چلا تھا جس وقت سے ہر قانونس پر شاہ فارس نے حملہ کرنے کا ارادہ کر لیا تھا اور اسے اہل فارس گرفتار کر کے لئے گئے تھے اور اس کے کان کاٹ ڈالے تھے۔ اس غرض سے کہ وہ کہونت سے محروم کر دیا جائے۔ چنانچہ یہود نے اسی وجہ سے اسے معزول کر دیا۔ لیکن جس وقت ہیرودس بیت المقدس کا حکمران ہوا ہر قانونس کو فارس بلا کر نہایت تعظیم و تکریم سے عزت کی کرسی پر بٹھایا۔ ہر قانونس کی لڑکی اسکندرہ اسکندر کے عقد میں اور اس کی نواسی مریم نامی ہیرودس کے نکاح میں تھی۔

ہر قانونس کی شاہ عرب سے امداد طلبی: کچھ عرصہ بعد ان دونوں کو ہیرودس کی طرف سے بدگمانی پیدا ہو گئی جب رفتہ رفتہ یہ خیال مستحکم ہو گیا کہ ہیرودس ہر قانونس کے قتل کی فکر میں ہے تو اسکندرہ و مریم نے ہر قانونس کو اس سے آگاہ کر کے بادشاہ عرب کے پاس چلے جانے اور اس کے سایہ امن میں جا کر پناہ گزین ہونے کا مشورہ دیا۔ ہر قانونس نے اس رائے سے اتفاق کرنے کے بعد ایک شخص کو خط لکھ کر شاہ عرب کی طرف روانہ کیا۔ اس شخص نے اس عداوت سے کہ ہر قانونس نے اس کے بھائی کو قتل کیا تھا۔ ہر قانونس کے خط کو ہیرودس کے روبرو لے جا کر رکھ دیا۔ ہیرودس نے خط پڑھ کر واپس کر دیا اور یہ کہا کہ تم اس خط کو شاہ عرب کے پاس لے جاؤ اور جو کچھ وہ جواب دے اسے میرے پاس لاؤ اس شخص نے ہیرودس کے حکم کی تعمیل کی۔ شاہ عرب کا جواب اسے لا کر دے دیا۔ شاہ عرب نے خط میں آدمیوں کے روانہ کرنے کا وعدہ کیا تھا اور مقام قیام متعین کر دیا تھا۔

بنی حشمنائی کا آخری تاجدار: ہیرودس نے شاہ عرب کے آدمیوں کو اپنے ملازمین کے ذریعہ سے گرفتار کر لیا اور یہود کے ستر شیوخ کو ایک جلسہ میں جمع کر کے ہر قانونس کو طلب کیا اور اس کے روبرو اس کا خط اور شاہ عرب کا جواب پڑھا اور دکھلایا۔ ہر قانونس سے اس کا جواب کچھ نہ بن پڑا۔ اس پر جرم ثابت ہو گیا جس کی پاداش میں ہیرودس نے ہر قانونس کو اسی وقت مار ڈالا جب کہ وہ اپنی عمر کے اسی مرحلے طے کر چکا تھا اور اس کی حکومت کو چالیس سال گزر چکے تھے۔ یہی ملوک بنی حشمنائی کا آخری بادشاہ تھا۔

اسکندر ابن ارستبلوس: اسکندر ابن ارستبلوس کا ایک لڑکا ارستبلوس نہایت حسین اور خوبصورت اپنی ماں اسکندرہ کی

کفالت میں پرورش پارہا تھا اور اس کی بہن ہیرودس کے عقد میں تھی جیسا کہ ہم بیان کر چکے ہیں۔ اسکندر کی ماں اور بہن کا ولی مقصود یہ تھا کہ اسکندر اپنے (نانا) ہرقانوس کی جگہ بیت المقدس کا کاہن مقرر کیا جائے۔ لیکن ہیرودس نے کہنوت کو بنی شمنائی سے منتقل کرنے کے خیال سے عام کاہنوں میں سے ایک شخص کو کاہن اعظم مقرر کر دیا یہ امر اسکندرہ بنت ہرقانوس اور اس کی لڑکی مریم زوجہ ہیرودس کو ناگوار گزرا۔ چونکہ اسکندرہ اور ملکہ مصر کلہطرہ میں مراسم اتحاد تھے اس وجہ سے اسکندرہ کلہطرہ کے توسط سے اس کے شوہر انطیانوس کی سفارش ہیرودس کے پس لائی۔ ہیرودس نے یہ عذر پیش کیا کہ ”کاہنین معزول نہیں کئے جاتے بفرض تقدیر اگر ہم کاہنوں کو معزول کرنے کا خیال کریں گے تو ہمارے مذہب والے ہماری مخالفت کریں گے۔“ اس کے بعد اسکندرہ نے انطیانوس کے سفیر سے سازش کر لی اور اسے تحائف و ہدایا دے کر اس امر کا اقرار لے لیا کہ ”وہ انطیانوس کو ہیرودس کے خلاف برا بیچنے کرے گا اور ارستبلوس کو اپنے پاس طلب کر لے گا۔“

کاہن اعظم اسکندر بن ارستبلوس چنانچہ جب انطیانوس کا سفیر بیت المقدس سے واپس آیا تو اس نے انطیانوس کے کان بھرنے شروع کر دیئے اور اسے ارستبلوس کے حسن و جمال کا ایسا گرویدہ کر دیا کہ اس نے ہیرودس سے ارستبلوس کو طلب کیا اور نہ بھیجنے کی صورت میں ہیرودس کو اپنی ناراضی کی دھمکی دی۔ ہیرودس اس سے پہلے یہ انتظام کر چکا تھا کہ کاہن اول کو معزول کر کے ارستبلوس کو کاہن اعظم بنایا تھا اس وجہ سے پہلے یہ معذرت پیش کی کہ کاہن بیت المقدس چھوڑ کر سفر نہیں کر سکتا اور اگر میں اس امر پر راضی بھی ہو جاؤں گا تو یہود اس کی سخت مخالفت کریں گے اس کے بعد انطیانوس کو ارستبلوس کا خیال جاتا رہا پھر اس نے کوئی تحریک نہ کی۔

اسکندرہ کی گرفتاری و رہائی ان واقعات سے ہیرودس درپردہ اسکندرہ بنت ہرقانوس کی نگرانی کرنے لگا۔ کچھ عرصہ بعد اسکندرہ کا ایک خط ہیرودس کے ہاتھ آ گیا جو اس نے ملکہ کلہطرہ کے نام روانہ کیا تھا جس میں لکھا تھا کہ ”آپ دو کشتیاں چند آدمیوں کے ہمراہ ساحل یا فافر بھیج دیجئے میں اپنی لڑکی کے ہمراہ دو تابوتوں میں بہ شکل میت نکل آؤں گی۔“ ہیرودس یہ خط پا کر قبرستان میں ان تابوتوں کا منتظر رہا۔ جب وہ تابوت اس کی طرف ہو کر گزرے۔ اس نے ان کو گرفتار کر لیا اور پھر اسے معاف کر دیا۔

ارستبلوس کا خاتمہ اس کے بعد اسے یہ معلوم ہوا کہ ارستبلوس نے عید مظال میں مذبح میں جا کر لباس قدس پہنا تھا اس سے عام لوگوں کا میل جول اس کی طرف زیادہ ہوا۔ ہیرودس کو اس سے کشیدگی پیدا ہو گئی درپردہ وہ ارستبلوس کے قتل کی فکر کرنے لگا۔ جب ہیرودس ماہ نیساں میں اریحا گیا تو اپنے ہمراہیوں اور مصاحبوں کو وہیں طلب کیا اور ان میں ارستبلوس بھی تھا۔ ارستبلوس کو اس وقت تک شاید یہ خیال بھی پیدا نہیں ہوا تھا کہ ہیرودس میرے قتل کی فکر میں ہے ورنہ وہ نہ ہیرودس کے ساتھ دریا میں نہانے کو اترتا اور نہ اسے ہیرودس کے غلام دریا میں ڈبو دیتے۔ ہیرودس بظاہر ارستبلوس کے غرق ہو کر مرنے سے سخت رنجیدہ ہوا۔ بڑے تجسس سے لاش نکلائی معقول طور سے تجہیز و تکفین کی غرض سے ارستبلوس کی موت اس صورت سے سترہ برس کی عمر میں واقع ہوئی اور اسی وقت سے اسکندرہ اور اس کی لڑکی مریم زوجہ ہیرودس اور ہیرودس کی ماں بہنوں

میں ناجاتی پیدا ہوگئی۔ باہم شکوہ و شکایت کے دروازے کھل گئے۔

انطیا نوس اور اشطش میں کشیدگی۔ ابن کریون کہتا ہے کہ اس کے بعد انطیا نوس نے اشطش قیصر سے بدعہدی کی۔ اس وجہ سے کہ انطیا نوس نے کلہطرہ سے عقد کر کے مصر پر قبضہ کر لیا اور چونکہ یہ عورت ساحرہ تھی اس نے بزور سحر انطیا نوس کو ان بادشاہوں کے قتل و قید اور ان کے ملک لینے پر آمادہ کیا۔ جو روم کے مطیع اور باج گزار تھے ان میں ہیرودس بھی تھا لیکن انطیا نوس ہیرودس کے خلاف اشطش قیصر کے خوف سے کوئی کارروائی نہیں کر سکتا تھا کیونکہ اشطش قیصر ہیرودس کی بے حد عزت کرتا تھا۔

ہیرودس کے خلاف سازش۔ کچھ عرصہ بعد انطیا نوس نے ہیرودس کو اشطش قیصر کے خلاف ابھار کر عہد شکنی پر آمادہ کر دیا اور اسے طلب کر کے عرب سے لڑنے کو بھیج دیا اور اس کے ہمراہ امتیادن سپہ سالار قلوپطرہ کو روانہ کیا اور اسے یہ ہدایت کر دی کہ میدان جنگ سے جس وقت تیزی کے ساتھ ہو رہی ہو۔ ہیرودس کو تنہا میدان جنگ میں چھوڑ کر بھاگ آنا تاکہ ہیرودس کو اس کے مخالفین مار ڈالیں اور اگر یہ بھی بھاگ کھڑا ہوگا تو اس پر شکست کا الزام قائم کر کے تخت حکومت سے علیحدہ کر دیا جائے گا۔ چنانچہ امتیادن سپہ سالار نے ایسا ہی کیا مگر ہیرودس نے ایک سخت اور خون ریز لڑائی کے بعد کامیاب ہو کر بیت المقدس کی طرف واپس ہوا۔ اس کامیابی سے اطراف و جوانب کے سرحدی بادشاہوں نے مصالحت کر لی مگر عرب نے اطاعت قبول نہ کی۔ کچھ عرصہ بعد ہیرودس پھر عرب سے لڑنے کے لئے گیا اور ان پر برائے نام خراج مقرر کر کے واپس آیا۔

انطیا نوس کا قتل۔ انطیا نوس نے جن دنوں میں ہیرودس کو عرب سے لڑنے کے لئے روانہ کیا تھا انہیں دنوں خود روم کی جانب چلا گیا تھا اور قیصر سے لڑائی چھیڑ دی تھی۔ بالآخر چھپی لڑائی میں اشطش قیصر نے انطیا نوس کو گرفتار کر کے مار ڈالا اور اس کے بعد مصر کی طرف بڑھا۔

ہیرودس کی قیصر سے معذرت خواہی۔ ہیرودس کو اس کی پیش قدمی سے سخت اندیشہ پیدا ہوا کیونکہ یہ انطیا نوس کا مطیع تھا مگر اس کے باوجود اشطش قیصر کی ملازمت حاصل کرنے کی غرض سے پہلے اپنی ماں اور بہن کو قلعہ ثرات میں اپنے بھائی کے پاس اور اپنی بی بی مریم اور اس کی ماں اسکندرہ کو قلعہ اسکندرونہ میں اپنے بہنوئی یوسف کے پاس بھیج دیا اور اہل صور میں سے ایک شخص کو جس کا نام سوما تھا اپنی بیوی کے ہمراہ کر دیا اور یہ کہہ دیا کہ اگر قیصر مجھے قتل کر ڈالے تو تم میری بیوی اور ساس کو قتل کرنے میں تاخیر نہ کرنا اس کے بعد کچھ تحائف اور ہدایا لے کر قیصر کی خدمت میں حاضر ہوا۔ اشطش اس سے انطیا نوس کا ساتھ دینے کی وجہ سے کشیدہ خاطر تھا چنانچہ جب یہ قیصری دربار میں حاضر ہوا تو قیصر اسے تیز نگاہوں سے دیکھ کر طیش میں آ گیا اور لپک کر اس کے سر سے تاج اتار لیا مگر ہیرودس نے کہا اے قیصر میں انطیا نوس کا مطیع و محب آپ کی عداوت کی وجہ سے نہ تھا بلکہ عرب کی لڑائی کی وجہ سے میں نے اس سے مراسم پیدا کر لئے تھے۔ اگر آپ میرا تاج اتار لیں گے تو کوئی شخص مجھے سرفراز نہیں کر سکتا اگر مجھے بحال رکھیں گے تو میں مشکور ہوں گا۔

کلہطرہ (قلوپطرہ) کا قتل۔ قیصر اس تقریر سے خوش ہو گیا اور اسے نہایت عزت سے مہم مصر پر اپنے لشکر کا سپہ سالار مقرر

کر کے روانہ کیا اور جب ہیرودس نے مصر پر قبضہ حاصل کر کے کلطرہ کو قتل کر ڈالا تو قیصر نے ہیرودس کو وہ تمام ممالک دے دیئے جو انطیاس کے قبضہ میں تھے ان واقعات کے بعد ہیرودس اپنے دارالسلطنت بیت المقدس کی طرف واپس آیا اور قیصر رومہ کی جانب چلا گیا۔

سوما صوری اور یوسف کی سازش کا انکشاف۔ ابن کریون کا بیان ہے کہ ہیرودس کے بیت المقدس میں آنے کے بعد اس کے متعلقین قلعہ اسکندونہ سے اپنے بہنوئی یوسف اور صوما صوری کے ہمراہ بیت المقدس آئے چونکہ انہوں نے ہیرودس کا راز اور ہر قانون اور استیلوس کے واقعات قتل ہیرودس کی بیوی اور ساس سے کہہ دیئے تھے۔ اس وجہ سے وہ دونوں صوما صوری کے بے خدمتوں اور اس سے مانوس ہو رہی تھیں۔ پھر ہیرودس کی بہن نے اس کی بیوی مریم کو صوما صوری کے ساتھ مقیم کیا لیکن ہیرودس کو اس امر کا یقین نہ ہوا کیونکہ اولاً ان دونوں میں پہلے سے جھگڑا چلا آ رہا تھا اور ثانیاً ہیرودس کو اپنی بیوی کی پاک دامنی پر پورا پورا بھروسہ تھا۔

یوسف اور صوما صوری کا قتل۔ کچھ عرصہ بعد ہیرودس کو صوما صوری اور اس کے بہنوئی کی سازش سے آگاہی ہوئی تو اس کا وہ شبہ قوی ہو گیا جو اس کی بیوی کی طرف سے اس کی بہن نے پیدا کرنا چاہا تھا مگر تاہم تامل اور غور سے کام لیتا رہا یہاں تک کہ بعض عورتوں نے اس کی بہن کے اشارے سے یہ بیان کیا کہ ”مریم تیرے کھانے میں صوما اور یوسف کی سازش سے زہر ملانا چاہتی ہے“۔ ہیرودس نے اس کی خفیہ تحقیقات کی اور اس واقعہ کو صحیح پا کر اپنے بہنوئی یوسف اور صوما صوری کو اسی دن قتل کر ڈالا۔

مریم اور اسکندرہ کا خاتمہ۔ اپنی بیوی کو پہلے تو چھوڑ دیا مگر پھر کچھ سوچ سمجھ کر اسے بھی مار ڈالا اور پھر اپنے کئے پر پشیمان ہوا اس کے بعد اسی قسم کی افواہی خبریں اس کی ساس اسکندرہ کی نسبت بھی سنی گئیں اس نے اسے بھی قید حیات سے آزاد کر کے دوسرے عالم میں پہنچا دیا اور اروم میں اپنے بہنوئی کی جگہ ایک دوسرے شخص کو مقرر کیا گیا جس کا نام کرسوس تھا اور اسی کے ساتھ اپنی بہن کا عقد کر دیا۔

کرسوس کا قتل۔ کرسوس اروم پہنچ کر دین موسوی سے منحرف ہو گیا اور اس طریقہ کو ترک کر دیا جس کی تعلیم اسے ہرقانوس نے کی تھی اور اہل روم کو بت پرستی کی طرف مائل کر دیا اور ہیرودس کی بہن کو طلاق دے دی۔ ہیرودس کی بہن اپنے بھائی کے پاس چلی آئی اور ان تمام واقعات سے اسے مطلع کیا اور یہ بھی ظاہر کیا کہ کرسوس کے پاس بنی حشمتائی کے وہ لوگ جمع ہو رہے ہیں جو بارہ برس سے سلطنت و حکومت کی خواہش کر رہے ہیں۔ ہیرودس نے سن کر سخت برہم ہوا اور اسی وقت اروم کی طرف بڑھا اور وہاں پہنچ کر کرسوس کو گرفتار کر کے قتل کر ڈالا۔

بنی حشمتائی کے سازشیوں کا قتل۔ بنی حشمتائی کے ان لوگوں کو سردار بار طلب کر کے ان کے لئے سزائے موت تجویز کی جو کرسوس کے پاس ملک و سلطنت کی طمع میں جمع ہو رہے تھے ان کے علاوہ یہودیوں کے اور بھی چند نامی سرداروں اور رئیسوں کو قتل کیا جو اس کے خلاف کرسوس سے سازش رکھتے تھے اس واقعہ کے بعد ہیرودس کی حکومت مستحکم ہو گئی اور لوگوں پر اس کا

رعب چھا گیا۔

ہیروڈس کے خلاف عوام میں ناراضگی: اس کے بعد اس میں بھی بے دینی آگئی و صایا تو ریت پرستی سے عمل کرنے لگا۔ بیت المقدس کی شہر پناہ درست کرائی اور ایک مکان بنوا کر اس میں مختلف قسم کے صحرائی جانور چھوڑ دیئے کبھی کبھی ان جانوروں سے لڑنے کے لئے آدمی چھوڑ دیئے جاتے تھے۔ عوام الناس کو اس کا یہ فعل ناگوار گزرا۔ اہل دولت نے اس کے قتل کی فکر کی لیکن ناکام رہے۔ ہیروڈس چونکہ لوگوں کے حالات معلوم کرتا اور ان کا نگران رہتا تھا اس وجہ سے اس کی ہیبت عوام الناس کی نظروں میں دوچند بڑھ گئی۔ اس کے عہد حکومت میں یہود میں سے ربانیوں کا بہت بڑا دور دورہ تھا اور گروہ عباو معروف بہ حسید کو بھی اس کے کاموں میں دخل تھا اور ان کی مناجیم نامی پیشوائی کر رہا تھا۔ جس نے اس کے لڑکپن میں ہی حکومت و سلطنت کی پیش گوئی کی تھی اور اس کی قوم کے حق میں دعا کی تھی چنانچہ ایسا ہی ہوا۔

بیت المقدس میں قحط: اتفاق وقت سے جب ہیروڈس کے زمانہ حکومت میں قحط پیدا ہوا اور خلق اللہ گرانی و غلہ دستیاب نہ ہونے کی وجہ سے بھوکوں مرنے لگی تو اس نے غلے کے ذخیرہ کھول دیئے اور تمام اطراف و جوانب میں غلہ بھیلادیا قیصر نے بھی قحط کا حال سن کر مصر اور رومہ کے اطراف سے بیت المقدس کی طرف غلہ بھیجنے کی منادی کرادی اور براہ دریا کشتیاں غلے بھری ہوئیں بیت المقدس بھیجنے لگا۔ ہیروڈس کو اس سے بہت تقویت مل گئی اور اس نے قحط کا نہایت معقول انتظام اور بندوبست کیا۔ بوڑھے، یتیم بچے، بیوہ عورتوں، مساکین، فقراء، متاجین کے لئے روزانہ غلہ پہنچاتا رہا۔ اپنی قوم کے علاوہ دوسرے مذہب کے پچاس ہزار آدمیوں کو یومیہ کھانا دیتا تھا۔ یہاں تک کہ قحط بالکل ختم ہو گیا اور تمام عالم میں اس کا ذکر نیک نامی سے ہونے لگا۔

بیت المقدس کی دوبارہ تعمیر: ابن کریون کہتا ہے کہ جب اس کی حکومت مستقل ہو گئی اور اس کے غلبہ کو لوگوں نے تسلیم کر لیا تو اس نے بیت المقدس کو اس ہیئت و شکل پر بنانے کا ارادہ کیا جس صورت پر سلیمان ابن داؤد نے بنوایا تھا۔ کیونکہ جس وقت یہود کورش کی اجازت سے بیت المقدس واپس آئے تھے تو بیت المقدس بنانے کے لئے ایک مقدار معین کر دی گئی تھی جو کہ سلیمان علیہ السلام کی حدود تک نہ پہنچی تھی۔ ہیروڈس نے تعمیر کرانے سے پہلے آلات و اسباب اور ضامین کو چھ برس کی مدت میں جمع کیا اور ایک ہزار کانہوں کو قدس شریف کے گرد بٹھادیا تاکہ کوئی اس میں نہ آنے پائے۔ اس کے بعد اس نے بیت المقدس کو منہدم کرا کے جناب سلیمان علیہ السلام کی تعمیر کے مطابق آٹھ برس کے عرصہ میں از سر نو بنوایا اور بعض مقامات پر جیسا کہ اس کے دل نے چاہا کئی قدر اضافہ بھی کیا۔ جب بیت المقدس بن کر تیار ہو گیا تو اس نے قربانیاں کیں اور مدتوں فقراء و مساکین کو کھانے کھلواتا رہا۔ یہ زمانہ اس کی حکومت کے بہترین زمانوں میں شمار کیا جاتا ہے۔

اسکندر اور ارستبلوس کی ہیروڈس سے ناراضگی: ابن کریون کہتا ہے کہ اس کے بعد اللہ تعالیٰ نے ہیروڈس کو اس کی اولاد کے قتل میں مبتلا کیا اس طرح پر کہ مریم بنت اسکندرہ کے بطن سے اس کے دو لڑکے تھے ایک کا نام اسکندر اور دوسرے کا ارستبلوس تھا۔ یہ دونوں بھائی اپنی ماں کے قتل کے وقت رومہ میں رومی زبان سیکھ رہے تھے۔ جب یہ دونوں رومہ

سے واپس آئے اور اپنی ماں کے مارے جانے کا حال سنا تو انہیں اپنے باپ ہیرودس سے کینہ پیدا ہو گیا۔ ہیرودس کا لڑکا ایک اور بھی تھا جو اپنے دادا انطفر کے نام سے موسوم تھا اس کو اس کی ماں اریس نے مریم کی وجہ سے ایک دوسرے شہر میں ٹھہرا رکھا تھا۔ جب مریم قتل کر دی گئی اور اریس ہیرودس کی آنکھوں میں زیادہ غریب ہوئی تو اس کا لڑکا انطفر قدس شریف آیا۔ ہیرودس نے اسے اپنا ولی عہد بنالیا۔ اس نے مصلحتاً اپنے دونوں بھائی سے آمد و رفت اور مراسم برابر جاری رکھے اس خیال سے کہ یہ دونوں اپنے باپ کے قتل کرنے کی فکر میں تھے۔

اسکندر اور ہیرودس میں مصالحت۔ کچھ عرصہ بعد ہیرودس ان دونوں سے ناراض ہو کر اوٹشش قیصر کی طرف چلا اور اس کے ہمراہ اس کا لڑکا اسکندر بھی تھا۔ دونوں نے اوٹشش قیصر سے ایک دوسرے کی شکایت کی مگر اس نے باہم صلح کرادی۔ اس وجہ سے ہیرودس بیت المقدس واپس آیا اور اسے اپنے تینوں لڑکوں پر تقسیم کر دیا اور ان کو عام آدمیوں کی وصیت کی اور ان سے میل جول نہ رکھنے کا عہد لیا اس خوف سے کہ ان کے باہمی میل و جول سے کوئی بات نہ پیدا ہو۔

انطفر کی ریشہ دوانی۔ انطفر اس کے باوجود بظاہر اپنے دونوں بھائیوں سے ملتا رہا اور در پردہ ان کے مخالف کارروائی کرتا رہا۔ اس معاملہ میں اس کا چچا قدودا اور اس کی پھوپھی سلومنت بھی شریک تھی اور اس کے باپ سے اس کے دونوں بھائیوں کی اس قدر شکایت کی کہ اس نے انہیں آزاد کر دیا۔

قدودا اور سلومنت کی سازش کا انکشاف۔ جب اس خبر کی اطلاع ارسلان بادشاہ کفتور کو پہنچی جس کی لڑکی اسکندر کے عقد میں تھی تو وہ ہیرودس کے پاس آیا اور اس کو اس کے بھائی قدودا اور بہن سلومنت کی سازش سے مطلع کیا۔ ہیرودس پر جب یہ واقعات ظاہر ہوئے تو وہ اپنے بھائی سے ناراض اور اپنے دونوں لڑکوں اسکندر اور ارستبلوس سے راضی ہو گیا اور سلاوش کا شکریہ ادا کیا اس کے بعد ارسلان اپنے شہر کو واپس آیا۔

اسکندر اور ارستبلوس کا قتل۔ لیکن انطفر اپنی کوششوں اور در پردہ ان کی مخالفت میں مصروف رہا اور برابر اپنے باپ کو ان کی طرف سے برا بھونچتا کرتا رہا۔ یہاں تک کہ ہیرودس نے دوبارہ اسکندر اور ارستبلوس سے ناراض ہو کر انہیں قید کر دیا۔ انطفر اپنے ہمراہ روپیہ لے گیا۔ اراکین دولت کو انطفر کا یہ فعل ناگوار گزرا۔ انطفر نے ان کی بھی شکایت اپنے باپ ہیرودس سے کر دی اور یہ ثابت کر دیا کہ ان بعض اراکین دولت نے اسکندر کی سازش کے ذریعہ حجام سے تیری موت کی فکر کی ہے اور اس کے عوض اسے بہت سامان و اسباب دیئے گئے کہا ہے۔ ہیرودس نے اراکین دولت کو اور ان کے خاندان والوں اور حجام کو قتل کر ڈالا۔ اس کے بعد اپنے دونوں لڑکوں اسکندر اور ارستبلوس کو قید کر کے مضطرب پر پھانسی دے دی۔

اسکندر اور ارستبلوس کی اولاد سے حسن سلوک۔ اسکندر کے دو لڑکے ارسلان کے بطن سے تھے ایک کا نام کوجان اور دوسرے کا نام اسکندر تھا اور ارستبلوس کے تین لڑکے اعرباس، ہیرودس، استرویلوس تھے۔ ہیرودس اپنے لڑکوں کے قتل کے بعد بہت پشیمان ہوا اور ان کی اولاد پر حد سے زیادہ مہربان ہوا۔ کوجان بن اسکندر کا عقد اپنے بھائی قدودا کی لڑکی سے ارستبلوس کی لڑکی کا عقد انطفر کے لڑکے سے کر دیا اور اپنے بھائی قدودا اور لڑکے انطفر کو ان کی کفالت اور ان کے ساتھ

باسلوک پیش آنے کا تاکید حکم دیا۔ لیکن ان دونوں کو ہیرودس کا یہ حکم ناگوار گزرا۔ چنانچہ انہوں نے اس حکم کی پابندی نہ کی اور موقع پا کر ہیرودس کو قتل کر ڈالنے کا باہم عہد و پیمان کر لیا۔

قدودا کی اسیری و خاتمہ۔ کچھ عرصہ بعد ہیرودس نے انطفتر کو اوٹشش قیصر کے پاس کسی ضرورت سے بھیج دیا۔ اس کے چلے جانے پر قدودا کی سازش و ارادے سے آگاہی ہو گئی اس نے قدودا کو اس کے مکان میں قید کر دیا قدودا قید میں بیمار ہو کر مر گیا۔

انطفتر کی سازش کا انکشاف۔ ہیرودس کو اس کے مرنے پر یہ معلوم ہوا کہ انطفتر اور قدودا نے ارسس، انطفتر کی ماں کے روبرو باہم عہد و پیمان کیا تھا اور انطفتر کے خزانچی کے ذریعہ سے اس کے قتل کی فکر کی تھی۔ ہیرودس نے خزانچی کو طلب کر کے استفسار کیا خزانچی نے تمام حال کہہ دیا اور یہ بھی بتا دیا کہ تیرے قتل کے لئے مصر سے زہر منگوایا گیا تھا اور وہ اس وقت تک قدودا کی بیوی کے پاس موجود ہے۔ قدودا کی بیوی بھی شہادت کی غرض سے بلائی گئی اس نے بھی اس امر کا اقرار کیا اور یہ کہا کہ قدودا نے انتقال کے وقت اسے ضائع کرنے کی ہدایت کی تھی میں نے تمام زہر ضائع کر دیا ہے۔ البتہ اس میں سے کسی قدر باقی ہے۔ ہیرودس نے اس سے وہ زہر لے لیا اور انطفتر کو دوبارہ قیصر سے طلب کیا اثناء راہ میں انطفتر نے بھاگنا چاہا۔ مگر ہیرودس کے ملازمین نے اسے بھاگنے نہ دیا۔

انطفتر کا قتل۔ انطفتر جس وقت بیت المقدس پہنچا۔ ہیرودس نے ایک مجمع عام میں اسے بلایا اس جلسہ میں اوٹشش کا سفیر اور اس کا کاتب نیقائوس بھی موجود تھا یہ انطفتر کی نسبت ہیرودس کے ان دلائل کوں سے زیادہ محبت رکھتے تھے۔ جو اس سے پہلے قتل ہو چکے تھے انطفتر پر ہیرودس کے قتل کی سازش کا الزام قائم کیا گیا اور شہادت دلائل سے وہ الزام پایہ تصدیق و ثبوت کو پہنچایا گیا اور بقیہ زہر کا بعض جانوروں کو کھلا کر تجربہ کیا چنانچہ اس جرم میں انطفتر کو قید کر دیا گیا۔ ہیرودس بیمار ہوا اور اپنے کو قریب المرگ سمجھ کر اپنے کئے پر پشیمان اور نادام ہوا اور خود کشی پر آمادہ ہوا۔ مگر اس کے ہم نشینوں اور بیوی نے اس فعل سے باز رکھا اس واقعہ سے محل سرائے شاہی سے ایک ایسا شور برپا ہوا جس کی آواز انطفتر کے کانوں تک پہنچی۔ انطفتر قید خانہ سے نکلنا چاہتا تھا مگر مخالفین نے اسے نکلنے نہ دیا اور اس کی اطلاع ہیرودس کو کر دی ہیرودس نے اسی وقت اس کے قتل کا حکم دے دیا۔ اس کے قتل کے پانچویں روز ستر برس کی عمر میں پینتیس سال حکومت کر کے خود بھی مر گیا انتقال کے وقت اپنے لڑکے ارکلاوش کو اپنا ولی عہد کر گیا۔

ارکلاوش کی جانشینی۔ ہیرودس کے مرنے کے بعد اس کا کاتب نیقائوس باہر آیا اور مجمع عام میں وہ عہد نامہ پڑا جو ہیرودس نے ارکلاوش کی ولی عہدی کے بارے میں لکھا تھا اور ان لوگوں کو ہیرودس کی انگوٹھی دکھائی۔ لوگوں نے ارکلاوش کے ہاتھ پر بیعت کی۔ پھر ہیرودس کا جنازہ بڑی دھوم سے اٹھایا گیا اور نہایت اہتمام سے دفن کر دیا گیا۔

ارکلاوش کی روم میں طلبی و مراجعت۔ ارکلاوش نے تخت پر بیٹھے ہی قیدیوں کو آزاد کر دیا جس سے اس کی حکومت مستقل ہو گئی۔ عوام الناس ہیرودس پر طعن و تشنیع کرنے لگے کچھ عرصہ بعد جب ارکلاوش انہیں قتل و تباہ کرنے لگا تو انہوں نے اس کی بھی مخالفت شروع کی قیصر کے پاس اس کی شکایت لے کر گئے۔ قیصر نے ارکلاوش اور اس کے کاتب نیقائوس کو طلب کر

کے ان کی شکایتیں پیش کیں اس نے ان کے دعوے مسترد کر دیئے۔ رؤساروم نے ارکلاوش کے بحال رکھنے کی رائے دی اس وجہ سے قیصر نے اسے حکومت پر بحال رکھا اور قدس شریف واپس کر دیا۔

ارکلاوش کی معزولی و اسیری: ارکلاوش واپسی کے بعد یہودیوں پر بہت سختی سے پیش آنے لگا اور اپنے بھائی اسکندر کی بی بی سے عقد کر لیا حالانکہ اس کے بطن سے اس کی اولاد تھی۔ اسکندر کی بی بی عقد کرتے ہی مر گئی اور یہودیوں نے اس کی شکایت قیصر تک پہنچا دی قیصر نے اپنا ایک سپہ سالار روم سے بیت المقدس روانہ کیا۔ اس سپہ سالار نے قیصر کے حکم کے مطابق ارکلاوش کو اس کی حکومت کے ساتویں برس قید کر کے رومہ بھیج دیا۔

انطیفیس کے خلاف علماء یہود کا احتجاج: یہودیوں پر اس کے بھائی انطیفیس کو حاکم بنایا۔ یہ ارکلاوش سے زیادہ بد خصلت اور شریر تھا اس نے بھی اپنے بھائی فیلقوس کی بی بی سے عقد کر لیا۔ حالانکہ اس کے دولہے اس کے بطن سے تھے۔ علماء یہود اور کاہنوں نے اس کی مخالفت کی جن میں یوحنا (یحییٰ) بن زکریا علیہ السلام بھی تھے۔ جن کو اس نے ایک گروہ کے ساتھ قتل کر ڈالا۔ یہی نصرانیوں کے یہاں معتمد کہلاتے ہیں کیونکہ انہوں نے بزعم نصاریٰ عیسیٰ علیہ السلام کو اصطباغ (بتسمہ) دیا تھا۔

طبریانوس کا یہودیوں پر ظلم و تشدد: اس کے زمانہ حکومت میں اوٹشش قیصر کا انتقال ہوا اس کی جگہ طبریانوس تخت حکومت پر بیٹھا۔ یہ نہایت بد مزاج، کمینہ خصلت تھا اس نے اپنے سپہ سالار بعلباس کو سونے کا ایک بت دے کر قدس شریف بھیجا تا کہ یہود اس کی پرستش کریں۔ یہودیوں نے اس بت کی پرستش سے انکار کیا اس پر بعلباس نے ان میں سے ایک گروہ کو قتل کر ڈالا۔ یہودی جمع ہو کر اس کے مقابلے پر آئے اور اسے مار بھگایا۔

انطیفیس کی جلا وطنی: طبریانوس نے ایک ہزار لشکر دوسرے سپہ سالار کے ساتھ روانہ کیا انطیفیس کو گرفتار کر کے طبریانوس کے پاس بھیج دیا اور اس نے انطیفیس کو اندلس کی طرف جلا وطن کر دیا اور وہاں جا کر مر گیا۔ اس کے بعد یہودیوں پر ہعریاس بن ارستبلوس مقتول حکومت کرنے لگا۔

بیت المقدس میں قربان گاہ اور بت خانہ کی تعمیر: اسی کے زمانہ حکومت میں طبریانوس قیصر مر گیا اور نبروش حکومت کی کرسی پر بیٹھا۔ یہ ان سب سے زیادہ شریر تھا جو اس سے پیشتر گزر چکے تھے اس نے ایک مذبح (قربان گاہ) اور بت خانہ بنوایا۔ یہودیوں کے علاوہ باقی سب نے اس کے مذبح اور بت خانہ کی پرستش کی۔ نبروش نے یہود کو زیور و زر کرنے کے لئے افیلو حکیم کو ایک لشکر کے ساتھ روانہ کیا۔ اس نے یہود کو تنگ اور بے حد مجبور کیا۔ اسی اثناء میں اس کی بدافعالی اور بدکرداری سے اہل دولت نے دفعتاً نبروش پر حملہ کر کے قتل کر ڈالا اور اس کی لاش کو جنگل میں سرراہ پھینک دیا جسے جنگلی کتوں نے کھا لیا۔

قربان گاہ اور بت خانہ کا انہدام: نبروش کے بعد قلد یوش قیصر رومہ کے تخت حکومت پر بیٹھا اس نے افیلو حکیم اور ان لوگوں کو جو اس کے ساتھ بیت المقدس گئے تھے واپس بلا لیا اور نبروش کے بنائے ہوئے مذبح کو منہدم کر دیا اور اعریاس

اپنی حکومت کے تیسویں سال مر گیا۔

بلادِ یہود اور ارمن میں طوائف المملوکی: اس کے بعد اس کا لڑکا اغریاس یہود پر بیس برس تک حکمرانی کرتا رہا۔ اس کے زمانہ میں بلادِ یہود اور ارمن میں طرح طرح کے فتنے و فسادات برپا ہوتے رہے۔ رہبرنی سرقہ علانیہ ہونے لگا۔ وہاں دن دہاڑے شہر میں چلنے والے لوٹ لئے جانے لگے ایک دوسرے کو ذرا سی باتوں پر قتل کر ڈالتے تھے۔ شہر کے اکثر باشندے اس خوف سے شہر چھوڑ کر چلے گئے۔ انہیں دنوں میں قلد یوس مر گیا اور اس کی جگہ فیلقوس حکومت کرنے لگا۔ فتنہ پردازوں نے ان یہودیوں کی جو قدس شریف سے نکل آئے تھے۔ شکایت کی کہ یہ رومیوں کی مذمت اور برائی کرتے ہیں اس نے ان آوارہ وطنوں کے قتل و غارت کے لئے ایک لشکر روانہ کیا جس نے ان کو نہایت ذلیل و خوار کیا اس زمانہ میں ان کا سب سے بڑا کاہن حنائی تھا۔ جس کا نام عازار تھا یہی ان ہی لوگوں میں شامل تھا۔ جو قدس شریف سے نکل آئے تھے اشرار کا ایک گروہ اس سے سازش کر کے بلادِ یہود اور ارمن پر شب خون مارنے لگا اور ان کو لوٹ لیتا اور گرفتار کر کے قتل کرنا شروع کیا۔

فیلقوس کے سپہ سالار کا بیت المقدس سے اخراج: ارمن نے اس کی شکایت فیلقوس قیصر سے کی۔ فیلقوس نے ایک سپہ سالار کو ان کی گرفتاری کے لئے روانہ کیا اس نے بجائے ان کے بیت المقدس پہنچ کر یہودیوں پر ظلم و ستم کرنا شروع کر دیا۔ یہودیوں نے فیلقوس کے سپہ سالار کو بیت المقدس سے نکال دیا اور اس کے ساتھیوں میں سے ایک گروہ کو مار ڈالا۔

فیلقوس کے سپہ سالار کی اغریاس سے ملاقات: فیلقوس کا سپہ سالار بھاگ کر مصر پہنچا اور یہاں اس نے اغریاس بادشاہ یہود سے ملاقات کی جب کہ وہ رومہ سے واپس آ رہا تھا۔ فیلقوس کے سپہ سالار نے اس سے یہودیوں کی شکایت کی اور جب یہ بیت المقدس پہنچا تو یہودیوں نے فیلقوس کے سپہ سالار کے ظلم و جور کی شکایت کی اور اس کی مخالفت کا ارادہ ظاہر کیا۔ اغریاس نے انہیں نرمی کے ساتھ اس فعل سے باز رکھنا چاہا یہاں تک کہ اس کی خبر قیصر کے کانوں تک پہنچی۔ پھر عازار عنائی نے موقع مناسب دیکھ کر ان رومیوں پر حملہ کر دیا جو اغریاس کے ہمراہ آئے تھے اور ان کو چن چن کر ان کے سپہ سالاروں کے ساتھ مار ڈالا۔

دمشق و قیساریہ کے یہودیوں کا قتل عام: یہ امر یہود کے سرکردہ لوگوں کو ناگوار گزرا۔ اس وجہ سے وہ سب کے سب جمع ہو کر عازار کی لڑائی کے خیال سے اغریاس کے پاس آئے یہ ان دنوں قدس شریف کے باہر پڑا ہوا تھا۔ اس نے ان سے تین ہزار جنگ آور سپاہی لڑائی کرنے کے لئے بھیجے۔ عازار اور یہودیوں سے لڑائی چھڑ گئی۔ عازار نے ان کو شکست دے کر شہر سے باہر نکال دیا اور شاہی محل کو ویران کر کے اس کا سامان و اسباب اور خزانہ لوٹ لیا۔ اغریاس اور کاہنین اور علماء اور شیوخ یہود قدس شریف کے باہر پڑے رہ گئے اور جب انہیں یہ خبر پہنچی کہ ارمن نے دمشق اور اس کے اطراف اور قیساریہ میں یہود کو چن چن کر قتل کیا ہے تو یہ ان کے بلاد کی طرف بڑھے اور اطراف دمشق میں جو ارمنی ہاتھ آئے انہیں قتل کر ڈالا۔ اس کے بعد اغریاس قیصر کے پاس گیا اور اس کو اس واقعہ سے مطلع کیا اس نے اپنے اس سپہ سالار کو ارمن کی طرف جانے کو لکھا جو فارس سے لڑائی کرنے گیا تھا۔

رومی سپہ سالار اور عازار کی جنگ: چنانچہ سپہ سالار روم فارس پر فتح یابی حاصل کرنے کے بعد ارمن کے بلاد کی طرف بڑھا۔ اس اثنا میں دوسرا فرمان اس مضمون کا صادر ہوا کہ ارمن سے اعراض کر کے اغریاس کے ہمراہ قدس شریف کی جانب روانہ ہوا جن شہروں پر ہو کر گزرا ان کو ویران کر تا گیا یہاں تک کہ وہ عازار سے بھڑ گیا۔ عازار کو پہلی لڑائی میں ناکامی ہوئی اس وجہ سے وہ شکست اٹھا کر قدس شریف چلا آیا اور سپہ سالار روم اور کیتا والی قیساریہ بیت المقدس کے باہر ٹھہرے رہے پھر عازار نے یہودیوں کو جمع کر کے ان پر حملہ کیا۔ کیتا اور اغریاس لڑائی کے میدان سے ایسے بھاگے کہ انہوں نے قیصر کے پاس پہنچ کر دم لیا۔

قیصر کا بلاد یہود کی تاراجی کا حکم: اتفاق سے اسی وقت اس کا سپہ سالار اعظم اسبنا نوس نامی بلاد مغرب سے اندلس فتح کر کے آیا تھا۔ قیصر نے اسے بلاد یہود پر حملہ کرنے کے لئے روانہ کیا اور اسے یہودیوں کو نیست نابود کرنے اور ان کے قلعوں کو مسمار اور ویران کرنے کا تاکید حکم دیا۔ اسبنا نوس اور اس کا لڑکا طیطوش اور اغریاس بادشاہ یہود رومہ سے روانہ ہوئے اور انطاکیہ پہنچ کر اپنے لشکر کی ترتیب میں مصروف ہو گئے۔

یہودیوں کی دفاعی تیاریاں: یہود بھی ان کی آمد کی خبر سن کر تیار ہو گئے اور تین گروہ ہو کر تین طرف پھیل گئے۔ ان کے ہر گروہ کے ساتھ ساتھ ایک کاہن تھا۔ عنائی کاہن اعظم دمشق اور اس کے اطراف میں رہا اور اس کا لڑکا عازار کاہن بلاد روم میں رہا۔ یوسف ابن کریون کاہن طبریہ اور جبل الخلیل اور اس کے اطراف میں متعین کیا گیا۔ اس کے علاوہ جو بلاد حدود مصر تک باقی رہے ان کی حفاظت کے لئے کاہنوں کو مقرر کر دیا۔ ہر ایک کاہن نے اپنے اپنے قلعوں کی فصیلیں درست کر کے لشکر مرتب کر لئے۔

یوسف بن کریون کی کارگزاری: سپہ سالار اسبنا نوس انطاکیہ سے نکل کر بلاد ارمن کی طرف بڑھا اور اس طرف سے یوسف بن کریون نے طبریہ سے نکل کر اس کا مقابلہ کیا۔ اہل طبریہ نے اس کی غیر موجودگی میں روم کی اطاعت قبول کر لی۔ یوسف یہ سن کر سخت برہم ہوا اور لڑائی کے میدان سے طبریہ کی جانب چلا جس قدر رومیوں کو پایا قتل کر ڈالا۔ اہل طبریہ نے ڈر کر اس سے معافی چاہی اس کے بعد اہل جبل الخلیل سے بھی یہی حرکت سرزد ہوئی اور اس کی خبر یوسف کو ہو گئی۔ یوسف نے ان کے ساتھ بھی وہی برتاؤ کئے جو اہل طبریہ کے ساتھ کئے گئے۔ پھر اسبنا نوس چالیس ہزار رومیوں کو لے کر عکا سے یوسف بن کریون سے لڑنے کے لئے چلا۔ اغریاس بادشاہ یہود اور روم کے سوا تمام ارمنی اس کے ہمراہ تھے کیونکہ اردوم زمانہ ارقانوس سے یہود کے دوستوں میں تھے۔ غرض اسبنا نوس نے یوسف بن کریون پر طبریہ پہنچ کر حملہ کیا لیکن پہلے ہی حملہ میں خود اس کے پاؤں اکھڑ گئے۔ مجبور ہو کر صلح کا خواستگار ہوا۔ یوسف ابن کریون نے اہل قدس کے مشورہ پر اس کی درخواست کی مقبولیت کو موقوف رکھا۔

یوسف بن کریون کی گرفتاری و جاں بخشی: اس اثنا میں اسبنا نوس کو ایک خارجی مدد پہنچ گئی اور اسے اپنی کامیابی کا یقین ہو گیا اور دوبارہ قلعہ کے باہر سے لڑائی چھڑی۔ جب یوسف بن کریون کے سپاہیوں کی تعداد کم ہو گئی مجبور ہو کر یوسف نے قلعہ کا دروازہ بند کر دیا۔ پچاس دن تک پانی نہ ملا آخر الامرایک قلیل جماعت کے ساتھ یوسف قلعہ سے نکلا رومیوں نے

اس کو آگاہ کیا اور اسے آواز دے دی۔ چنانچہ یوسف اس کی طرف مائل ہوا چاہتا تھا اور اسے اس کی قوم یوسف کے قتل کی کوشش میں تھی یوسف نے یہ دیکھ کر ان کی رائے سے اتفاق کر لیا جب وہ سب کے سب قتل ہو گئے اور ان میں سے کوئی باقی نہ رہا۔ تب یوسف اسے اس کی خدمت میں حاضر ہو گیا یہود نے اسے یوسف کے قتل پر ابھارا لیکن اسے اس نے اس سے انکار کیا اور اسے آزاد کر دیا اور اعمال طبریہ کو ویران اور اس کے رہنے والوں کو قتل کر کے قیساریہ واپس آیا۔

یوحنا بن یہودی کی غارتگری: ابن کریون کہتا ہے کہ انہیں واقعات کے اثناء میں یہودی ان قدس میں اس وجہ سے فتنہ و فساد برپا ہو گیا کہ جبل الخلیل کے شہر کو شمال میں ایک یہودی یوحنا نامی رہتا تھا اس کے پاس چند اوباش طبیعت یہودی جمع ہو گئے۔ جن کی وجہ سے اس کی رہنمائی اور قتل و غارت کی قوت بڑھ گئی۔ جس وقت روم نے کوشالہ پر اپنی کامیابی کا جھنڈا گاڑا اس وقت یوحنا قدس شریف چلا آیا اس سے ان شہروں کے اوباش طبیعت یہودیوں نے رسم دوستی پیدا کر لی جس کو روم نے فتح کر لیا تھا۔ اس وجہ سے اس نے اہل قدس پر بے جا حکومت شروع کر دی۔ عنائی کاہن اعظم نے اس کی مخالفت کی اور اس کی جگہ دوسرے شخص کو مقرر کرنا چاہا مگر شیوخ یہود نے عنائی کاہن کی رائے کی مخالفت کی اور یوحنا کو اس کی مخالفت سے یہودیوں کے قتل کرنے کا موقع مل گیا۔

یوحنا کی اروم سے امداد طلبی: یہودی جب اس کے ہاتھوں مارے جانے لگے تو وہ جمع ہو کر عنائی کاہن کے پاس گئے اور اس کے ساتھ ہو کر یوحنا سے لڑنے کے لئے نکلے۔ یوحنا نے قدس شریف میں قلعہ بندی کر لی۔ عنائی نے صلح کی درخواست کی مگر یوحنا انکار کر کے روم سے امداد کا خواستگار ہوا۔ روم نے بیس ہزار جنگ آور سپاہیوں کو اس کی مدد کے لئے روانہ کیا۔ عنائی شہر پناہ کی فسیلوں سے حملہ کرنے لگا ایک روز حالت غفلت میں باہر سے روم کے سپاہی ایک ناگہانی حملہ کر کے شہر میں گھس پڑے اور اندر سے یوحنا جدوجہد کر کے نکل آیا اور روم کے ساتھ ہو کر پانچ ہزار کو قتل کر ڈالا۔ امراء اور اہل دولت کا مال و اسباب لوٹ لیا اور ان شہروں پر بھی حملہ کر دیا جو رومیوں کے سایہ امن و عاطفت میں تھے۔

عنائی کاہن کی اسینا نوس سے اعانت طلبی: عنائی نے مجبور ہو کر اسینا نوس اور اس کے لشکر سے اعانت طلب کی۔ چنانچہ اس نے قیساریہ سے یوحنا پر حملہ کیا جب نصف راہ پر پہنچا یوحنا بیت المقدس سے نکل کر پہاڑی گھاٹیوں میں جا چھا۔ اسینا نوس نے تعاقب کر کے اس کے ہمراہیوں میں سے اکثر کو گرفتار کر کے قتل کر ڈالا۔

بیت المقدس کی تاراجی: اس کے بعد بلاد روم کی طرف گیا اور اسے فتح کر کے سبطیہ (بلاد سامرہ) پر کامیابی کا پھریرا اڑاتا ہوا اپنے مقبوضہ شہروں کو آباد کرتا ہوا قیساریہ کی جانب واپس ہوا تاکہ کچھ روز وہاں آرام کر کے بیت المقدس کی سیر کو آئے۔ اس اثناء میں یوحنا نے پہاڑی گھاٹیوں سے نکل کر شہر پر ایک عام خون ریزی کے بعد قبضہ کر لیا اور شہر کو جی بھر کر لوٹا۔

شمعون کا یہودیوں سے ناروا سلوک: ابن کریون کہتا ہے کہ یوحنا کے زمانہ عدم موجودگی میں شمعون نامی ایک شخص نے بھی چند روز کے لئے شہر پر قبضہ حاصل کیا تھا۔ اس کے پاس چور اوباش طبیعت آوارہ گرد بیس ہزار کے قریب جمع ہو گئے۔ اہل روم نے ایک لشکر ان کی سرکوبی کے لئے بھیجا مگر وہ شکست اٹھا کر واپس آیا اور اس نے شہر پر خاطر خواہ قبضہ کر لیا اور

لوگوں کے مال و اسباب لوٹ لئے اور اس کے بعد جوش مردانگی میں آ کر اردوم سے لڑنے گیا اس اثناء میں یوحنا نے پہنچ کر شہر پر قبضہ کر لیا جب وہاں سے واپس ہو کر آیا تو یوحنا کو شہر میں موجود پایا تو اس نے اس کا محاصرہ کر کے لگا تار حملے شروع کر دیئے۔ یوحنا کو ان لڑائیوں میں کامیابی ہوئی ایک بڑی مخلوق کو اس نے قتل کر ڈالا۔ عوام الناس نے شمعون سے پھر مدد چاہی یہ ان کی خواہش کے موافق مدد کرنے کیلئے گیا مگر انکے ساتھ اس نے بد عہدی کی اور بد کرداری میں یوحنا سے بھی بڑھ گیا۔ اسبنا نوس اور نطاؤس کی جنگ ابن کریون روایت کرتا ہے کہ اس کے بعد اسبنا نوس کے کانوں تک یہ خبر پہنچی جب کہ وہ مضامفات قیساریہ میں تھا کہ قیصر روم مر گیا ہے اور اس کی جگہ اہل رومہ نے ایک کمزور شخص نطاؤس نامی کو حکومت کی کرسی پر بٹھایا ہے بطریقہ یہ سن کر سخت برہم ہوئے اور انہوں نے اسبنا نوس کی حکومت پر اتفاق کر لیا۔ اسبنا نوس اپنا نصف لشکر اپنے لڑکے طیطوش کے پاس چھوڑ کر رومہ کی طرف نطاؤس سے لڑنے کی غرض سے گیا اور اسے شکست دے کر قتل کر ڈالا پھر اسبنا نوس اسکندریہ کی جانب گیا اور وہاں سے کشتی پر سوار ہوا اور طیطوش قیساریہ میں آ گیا۔

بیت المقدس میں بد امنی یہاں تک کہ جاڑے کی فصل تمام ہونے پر آگئی اور یہودیان قدس میں فتنہ فساد اور قتل اس درجہ بڑھ گیا کہ گلی کوچوں میں خون بہہ رہا تھا پھر کانہوں کو مذبح میں قتل کیا بقیہ جو لوگ تھے وہ مسجد میں جا کر نماز نہیں پڑھ سکتے تھے کیونکہ تمام راستوں میں خون جاری تھا اور چھت پر سے لوگ راہ چلتوں کو پتھروں سے مارتے تھے یہ وہ زمانہ تھا کہ یوحنا کو شمعون پر فحشیاں ہو گئی تھی اور یہ خبیث لوگوں کو تنگ کر رہا تھا۔

طیطوش کا محاصرہ بیت المقدس یہاں تک کہ جاڑے کی فصل گزر گئی تو طیطوش لشکر روم لے کر حملہ کے خیال سے بیت المقدس پہنچ کر شہر پناہ کے دروازہ پر اپنا خیمہ نصب کرا کے اپنے لشکر کے لئے قیام گاہ تجویز کرنے لگا اور اہل شہر کو صلح کا پیام دیا۔ مگر اہل شہر اس طرف متوجہ ہوئے اس سے لڑنے کی غرض سے کمین گاہوں میں چھپ کر مقابلہ کیا۔ جس سے طیطوش کا غصہ بے حد بڑھ گیا اس کے دوسرے روز شہر کے شرقی جانب جبل زیتون پر جا کر قیام کیا اور لشکر کی ترتیب اور آلات حصار فراہم کرنے میں مصروف ہوا۔

یہودیوں کی شدید مدافعت یہودیوں نے آپس میں اتفاق کر لیا اور باہمی جھگڑے دور کر کے اس سے لڑنے کے لئے نکلے مگر پسپا ہو کر بھاگے اور پھر لوٹ کر لڑے اور کامیابی حاصل کی۔ اس کے بعد آپس میں پھر ایک دوسرے کے مخالف ہو گئے اور باہم لڑنے لگے اس اثناء میں یوحنا نے قدس شریف میں عید الفطر کے روز داخل ہو کر کانہوں کی ایک جماعت کو قتل کر ڈالا اور ایک گروہ کو مسجد کے باہر مارا طیطوش نے موقع مناسب دیکھ کر حملہ کر دیا۔ یہودیوں نے نہایت سختی سے اسے پسپا کر دیا اور اس کے لشکر گاہ تک تعاقب کرتے چلے آئے طیطوش نے صلح کی غرض سے اپنے سپہ سالار رفقا نور کو یہود کے پاس بھیجا۔ اتفاق سے اس کو ایک ایسا تیر لگا کہ یہ اپنے مقام ہی پر رہ گیا طیطوش اس کے مارے جانے سے سخت برہم ہوا اور اس نے چند لوہے کے ایسے برج بنوائے جو شہر پناہ کی فصیلوں کے مقابلہ میں تھے اور اس میں جنگ آور سپاہیوں کو ایک معقول تعداد مقرر کر کے لڑائی کے لئے نکلا۔ قضاے کار یہود نے ان برجوں پر قبضہ کر کے ان کو توڑ کر جلا دیا اور پھر لڑائی کے میدان میں اس سے لڑنے کے لئے آ موجود ہوئے۔ یوحنا نے قدس شریف پر قبضہ کر لیا تھا اور اس کے ساتھ چھ ہزار کی جمیعت تھی اور شمعون

کے ہمراہ دس ہزار یہود اور پانچ ہزار اروم اور باقی یہود عازر کی رکاب میں تھے۔

طیطوش کا بیت المقدس پر دوسرا حملہ۔ طیطوش نے دوبارہ حملہ کیا اور اس حملہ میں اس نے شہر پناہ کے ایک برج کو توڑ کر اس پر قبضہ کر لیا۔ لیکن یہود نے پھر اسے درست کر لیا لڑائی کا بازار بے حد گرم ہو گیا طیطوش بذاتہ لڑتا رہا پھر اس کی تازہ کوششوں نے آلات کے ذریعے سے دوسرے برج کو منہدم کر دیا۔ یہود نے پھر اسے بنالیا اور اس کو شہر میں داخل نہ ہونے دیا۔ اسی حالت میں چار روز گزر گئے اس عرصہ میں طیطوش کی مدد کے لئے اطراف و جوانب سے لشکر آ گئے یہود نے شہر پناہ کے دروازے بند کر دیئے۔ طیطوش نے لڑائی موقوف کر کے ان کو مصالحت کے لئے طلب کیا یہود نے اس سے انکار کیا۔

بیت المقدس کی ناکہ بندی۔ پانچویں روز خود طیطوش آیا اور اس نے یہود کو مخاطب کر کے صلح کی دعوت دی۔ مگر اس کے کہنے کا کچھ اثر نہ ہوا۔ اتنے میں یوسف بن کریون آ گیا اور اس نے لوگوں کو سمجھایا اور ان کو رومیوں کے امن میں رہنے کی رغبت دلائی اور حسن سلوک کا وعدہ کیا۔ طیطوش نے ان کے قیدیوں کو آزاد کر دیا اس سے اکثر یہود صلح کی طرف مائل ہو گئے۔ لیکن ان کو ان رؤسا یہود نے روکا جو شہر سے خارج تھے اور ان یہودیوں کو قتل کرنے لگے جو رومیوں سے ملنے کو نکلتے تھے۔ یہاں تک کہ شہر میں کوئی ان کا مخالف نہ رہا۔ طیطوش نے یہود کی اس سخت مزاحی سے تنگ آ کر بلا جدال و قتال محاصرہ جاری رکھا غلہ کی آمد و رفت روک دی جو لوگ اپنے مویشیوں کو لے کر چرانے کے لئے نکلتے تھے ان کو رومی قتل کر ڈالتے اور سولی دے دیتے تھے۔ آخر کار طیطوش کو ان کی بے کسی پر رحم آیا اور اس نے ان کے قتل سے اپنے سپاہیوں کو منع کر دیا۔ اس کے بعد اس نے بقیہ یہود پر چاروں طرف سے حملہ کر دیا یہود نے نہایت استقلال سے جواب دینا شروع کیا۔

کاہنوں کا قتل۔ جب یہ لڑائی خوفناک اور سخت نظر آنے لگی اور بھوک حد سے بڑھ گئی تو شنائی کاہن اروم سے امن کا خواستگار ہوا (یہ وہی شخص ہے جس نے شمعون کو یوحنا کے مقابلہ پر قائم کیا تھا) شمعون نے اسے اور اس کے لڑکوں کو اور کاہنوں کی ایک جماعت کو قتل کر ڈالا۔ ان کے علاوہ اور ان علماء اور ائمہ کو تہ تیغ کیا جو روم سے امن کے خواستگار ہوئے تھے۔ عازر بن عنائی بھی اس رائے کا مخالف تھا لیکن وہ بیت المقدس سے نکل نہ سکا۔

محصورین کی دردناک حالت۔ اس محاصرہ اور کیا بی غلہ سے یہ نوبت پہنچی کہ اکثر یہود بھوک کی شدت سے مر گئے اور جانوروں کی کھالیں اور درختوں کے پتے اور مردہ کھانے لگے اس پر بھی جب پیٹ کی خواہش ختم نہ ہوئی تو بعضوں نے دوسرے کمزور آدمیوں کو کھانا شروع کر دیا اسی زمانہ میں ایک عورت نے اپنے لڑکے کو کھالیا تھا جب اس کی اطلاع رؤسا یہود کو ہوئی تو ان کو اس کی حالت پر رحم آیا اور انہوں نے شہر سے یہود کو نکلنے کی اجازت دے دی۔ اجازت کا ہونا تھا کہ ایک گروہ شہر سے نکل کھڑا ہوا۔ ان میں سے اکثر کھانا کھاتے ہی مر گئے اور بعضوں نے چونکہ نکلتے وقت جواہرات اور سونا نکل لیا تھا اس وجہ سے رومی انہیں قتل کر کے ان کا پیٹ پھاڑ کر جواہرات اور سونا نکال رہے تھے۔

طیطوش کا بیت المقدس پر قبضہ۔ طیطوش کو اس کی اطلاع ہوئی تو اس نے اپنے سپاہیوں کو منع کر دیا اور شہر پر قبضہ حاصل کرنے کے لئے حملہ کر دیا۔ یہود میں تو یہ قوت ہی باقی نہ رہی تھی کہ اس کا مقابلہ کرتے اس نے شہر پناہ کے اس برج کو منہدم کر دیا جس میں یہود جمع ہو رہے تھے تب یہود وہاں سے مسجد کی طرف بھاگے قلعہ والوں نے تھوڑی دیر تک مقابلہ کیا۔

لیکن طیطوش کی قسمت میں اس سے پہلے ہی کامیابی لکھی جا چکی تھی ان یہودیوں کو بھی شکست ہوئی اور اس نے شہر پناہ کی دیواروں سے مسجد تک کی عمارتیں منہدم کرادیں۔ ابن کریون اسی حالت میں ایک اونچے مقام پر کھڑا ہوا یہود کو روم کی اطاعت کی ترغیب دے رہا تھا۔ کانہوں کی ایک جماعت طیطوش کے پاس آئی اس نے انہیں امان دے دی۔

ہیکل کی تاراجی: چنانچہ بقیہ رؤسا یہود نے عوام الناس کو امان لینے سے روکا۔ اس وجہ سے طیطوش نے اسی خون ریزی میں صبح کی اور شام ہوتے ہوتے رومیوں نے مسجد پر قبضہ کر لیا یہ لڑائی کچھ دنوں تک جاری رہنے سے شہر پناہ منہدم ہو گئی۔ ہیکل کی دیواریں ٹوٹ گئیں۔ رومی لشکر کے محاصرہ سے اکثر یہود مر گئے اور بہتیرے بھاگ گئے۔ ہیکل میں رومیوں نے بتوں کو رکھا اس کے دروازوں پر آگ روشن کر دی۔ کانہوں نے اپنے دین کو یوں خراب ہوتے دیکھ کر آگ میں جل کر اپنی اپنی جانیں دے دیں شمعون اور یوحنا سیہون کی پہاڑیوں میں جا چھپے۔


طیطوش کی مراجعت: طیطوش نے انہیں امان دینی چاہی لیکن انہوں نے اس رعایت کو منظور نہ کیا کچھ روز بعد راستہ کاٹ کر رات کے وقت بیت المقدس چلے آئے۔ اور طیطوش کے ایک سپہ سالار کو قتل کر کے اپنے ٹھکانے پر چلے گئے اس کے بعد اس کے متعین اس سے علیحدہ ہو گئے۔ یوحنا مجبوراً طیطوش کے دربار میں حاضر ہوا۔ طیطوش نے اسے قید کر لیا۔ یوشع کاہن مسجد کا اسباب (جس میں دو شمعدان اور ایک سونے کی میز تھی) لے کر اس کے پاس آیا۔ فخاص حازن ہیکل گرفتار کر لیا گیا اس نے بیت المقدس کے خزانہ کی کنجیاں طیطوش کو دے دیں۔ طیطوش تمام مال و اسباب اور خزانہ لے کر قیدیوں کے ہمراہ بیت المقدس سے کوچ کر گیا۔

مقتولین کی تعداد: ابن کریون کہتا ہے کہ بروایت مناجیم (جو مقتولوں کے دفن کرانے پر متعین تھا) اس واقعہ میں ان مقتولوں کی تعداد جو دفن کی غرض سے شہر کے دروازے پر لائے گئے تھے ایک لاکھ پچیس ہزار آٹھ سو تھی۔ مناجیم کے علاوہ دوسروں کا یہ بیان ہے کہ ان لاشوں کے علاوہ جو گڑھوں میں ڈال دی گئیں یا قلعہ کے باہر پھینکی گئیں تھیں مقتولوں کی تعداد چھ لاکھ تھی اور بعض کہتے ہیں کہ اس واقعہ میں ایک کروڑ ایک لاکھ قتل گئے گئے اور ایک لاکھ قید کر لئے گئے۔ جنہیں طیطوش منزل بہ منزل درندوں کو کھلاتا جاتا تھا۔ یہاں تک کہ سب قیدی تمام ہو گئے اس واقعہ میں شمعون بھی مارا گیا۔ مگر غرار بن عفان اس عام خون ریزی سے بچ گیا۔ کیونکہ جس وقت شمعون نے متیتیا کاہن کو قتل کیا تھا اسی وقت یہ بیت المقدس سے نکل گیا تھا۔

امارت یہود کا خاتمہ: بقیہ یہود کا یہ حال ہوا کہ جب طیطوش بیت المقدس سے نکل کر اس کے کسی گاؤں پر پہنچا اور اس کا محاصرہ کیا تو اسے یہود کے جمع ہونے کی خبر پہنچی اس نے ایک لشکر اپنے سپہ سالار ملیاس کے ہمراہ انہیں منتشر کرنے کی غرض سے بھیج دیا۔ اس نے ایک مدت تک انہیں محاصرہ میں رکھا اس کے بعد وہ رومیوں کی طرف نکلا۔ لڑائی ہوئی ان میں سے اکثر مارے گئے باقی رہا یوسف ابن کریون اس کے اہل و عیال اس واقعہ میں مفقود ہو گئے۔ جن کے حالات سے بعد میں کچھ آگاہی نہ ہوئی۔ طیطوش نے اسے اپنے پاس رومہ میں رکھنا چاہا لیکن اس نے عاجزی سے ارض مقدسہ پر رہنے کی خواہش کی۔ طیطوش نے اسکی التجا قبول کی چنانچہ اسے روانگی کے وقت چھوڑ گیا۔ اسی وقت سے یہود کی حکومت کا بالکل خاتمہ ہو گیا۔


شجرہ ملوک بنی ہیرودس


یہ ملوک بنی ہیرودس کا مورث اعلیٰ اور ہرقانوس
اخیری بادشاہ حشمنائی پر قاضی ہو گیا تھا



شجرہ ملوک بنی حشمنائی

یہ ملوک حشمنائی کا مورث اعلیٰ اور
نسل مارون علیہ السلام سے تھا





فہرست

۲۲۸	روسائے یہودی کی مخالفت حضرت عیسیٰؑ کی گرفتاری حضرت عیسیٰؑ کے قتل کا حکم مصلوب حضرت عیسیٰؑ حضرت عیسیٰؑ کے حواریوں کو حکم حواریان مسیح کتابت انجیل	۲۲۱	پاپ: ۱۷ حضرت عیسیٰ علیہ السلام حضرت عیسیٰؑ کا نسب کاہن اعظم عمران پدر حضرت مریم زکریا بن یوحنا یوسف بن یعقوب بن ماثان حضرت مریمؑ کی پیدائش حضرت مریمؑ کی کفالت حضرت یحییٰؑ کی پیدائش حضرت یحییٰؑ کی شہادت حضرت زکریاؑ کے متعلق مختلف روایات حضرت زکریاؑ کی شہادت حضرت مریمؑ کو بشارت یعقوب بن یوسف نجار کی روایت فرشتہ کی بشارت
۲۲۹	تدوین شریعت عیسوی	۲۲۲	
۲۳۰	بطریق بطریق رومہ (پوپ) پطرس کا قتل قسطنطین کا قبول عیسائیت مسجد بنی اسرائیل کا انہدام عیسائیت میں تثلیث بدعات کا آغاز	۲۲۳	
۲۳۱		۲۲۴	
۲۳۲	عیسائی علماء کی پہلی کونسل نقیہ (نہیس) میں کونسل کا انعقاد کونسل کا متفقہ عقیدہ اساقفہ کے اجتماع کا حکم عیسائی علماء کی دوسری کونسل عیسائی علماء میں اختلاف	۲۲۵	
۲۳۳		۲۲۶	طبری کی روایت ولادت مسیح علیہ السلام بیت اللحم کے لوگوں کا قتل حضرت مریمؑ اور حضرت عیسیٰؑ کی روانگی مصر و مروجعت حضرت عیسیٰؑ کے معجزے حضرت عیسیٰؑ کی تعلیمات
۲۳۴		۲۲۷	

۲۳۲	کرشاسب	۲۳۵	کونسل قسطنطنیہ
۲۳۳	شجرہ ملوک طبقہ اولیٰ فارس		مسح ابن اللہ کا تصور
	طبقہ ثانیہ ملوک فارس		نظور یوس بطریق کے عقیدہ کی مخالفت
	کیقباد		دلیقواس بطریق اسکندریہ کا عقیدہ
	کیکاؤس		فرقہ یعقوبیہ
	سیاوش بن کیکاؤس کا قتل		یعقوبیہ کی وجہ تسمیہ
	کیکاؤس کی فوج کشی و گرفتاری	۲۳۶	عیسائیت کے تین فرقے
۲۳۳	کیکاؤس کی رہائی		مسئلہ تناخ
	کنخسرو بن سیاوش	۲۳۷	چاپ ۱۸۸۰
	افراسیاب کا قتل		کیانیہ
	کیمہ اسف		ساسانیہ
۲۳۵	کیمہ اسف کی فتوحات		اہل فارس کا نسب
	معد بن عدنان		ایران میں افریدیوں
	معد بن عدنان اور بنی اسرائیل	۲۳۸	علمائے فارس کی روایات
	کیکیتاسب		ملوک فارس کے طبقات
۲۳۶	زردشت (زرتشت)		طبقہ اولیٰ ملوک فارس
	اوشتا		کیومرث
	زرتشت کی تعلیمات		ارشنگ بن عامر
	کیکیتاسب اور خزراسب کی جنگ		کیومرث کے متعلق دوسری روایت
۲۳۷	کیمہ اسف کا قتل	۲۳۹	طہمورث
	اہل فارس کی شکست		جمشید
	اسفندیار اور خزراسب کی جنگ		ضحاک
	خزراسب کا قتل	۲۴۰	افریدوں
	اسفندیار کی رستم پر فوج کشی		ضحاک کا قتل
	اردشیر بہمن		سلطنت کی تقسیم
۲۳۸	اردشیر بہمن کی فتوحات		افریدوں کا لقب ”کے“
	دارا		منوچہر اور افراسیاب
	دارا کا کردار	۲۴۱	زومر کا خروج
	بابل کا انہدام		زومر کی بادشاہت

۲۵۸	ساہور کا عرب پر تسلط بہرام بن ہرمز بہرام بن بہرام بہرام اور فرسین بن بہرام ساہور ذوالا کتاف طوائف الملوکی	۲۳۹	قیقشاش کی مصر پر فوج کشی ارتشخار بن دارا دارا اور سکندر اعظم کی جنگ دارا کی وصیت شجرہ طبقہ ثانیہ ملوک فارس دارا یوش بن کتاسب
۲۵۹	عربوں کی سرکوبی شورش کا انسداد	۲۵۱	دارا بن لامہ دارا ابن ارشیش
۲۶۰	عمر و بن تیم کا ساہور کو مشورہ قیصر روم کی ساہور پر فوج کشی ساہور کی شکست و فرار ساہور اور یوسانوس میں مصالحت ساہور کی وفات	۲۵۲	طبقہ ثالثہ ملوک فارس ملوک الطوائف سکندر کی سلطنت کی تقسیم اشک بن دارا اشک بن دارا کے متعلق دوسری روایت
۲۶۱	ساہور بن ساہور ذوالا کتاف یزدجرد الاشیم بہرام بن جور بن یزدجرد فیروز بن ہرمز	۲۵۳	جور بن اشک ملوک اشکانیہ یلاوش کی فتوحات زمانہ ملوک الطوائف
۲۶۲	فیروز اور ہیاطلہ کی جنگ قباد الملک مردک زندیق کا ظہور قباد الملک کی معزولی قباد کا جاساست پر حملہ انوشیروان	۲۵۴ ۲۵۵	شجرہ طبقہ ثالثہ ملوک فارس طبقہ رابعہ ملوک فارس دولت ساسانیہ اردشیر اردشیر کی فتوحات سواد پر قبضہ
۲۶۳	انوشیروان کا نظم و نسق انوشیروان کی فتوحات ہرمز بہرام چوہین کی فتوحات ہرمز کی معزولی پرویز	۲۵۶ ۲۵۷	عرب پر فوج کشی اشکانیوں کا قتل ساہور کی ولی عہدی ساہور بن اردشیر ساہور اور نصیرہ نصیرہ کا انجام

۲۶۵	پرویز اور بہرام کی جنگ پرویز کی قیصر روم سے امداد طلبی بہرام کا خاتمہ	۲۶۵	اسکندر اعظم کی فتوحات بطلمیوس بطلمیوس کی فتوحات غلد یفیش
۲۶۶	پرویز کی فتوحات ہرقل کی بلاد فارس پر فوج کشی پرویز کا عروج	۲۶۶	فیلونطول اور رومیوں کی جنگ یہودیوں پر تشدد قلو ماطر کا خاتمہ
۲۶۷	پرویز کا قتل اردشیر	۲۶۷	رومیوں کی اندلس پر فوج کشی رومانیوں کا بیت المقدس پر حملہ ملکہ کلا بطرہ (قلو بطرہ)
۲۶۸	بوران بنت پرویز ارزمیدخت بنت پرویز اردشیر بن بابک اور فرخ زاد یزدجرد	۲۶۸	ملکہ کلا بطرہ کی مہمات ملکہ کلا بطرہ کی خودکشی بطلمیوس اول سلطیوس اور انطوخوش
۲۶۹	شاہان فارس کا زمانہ محکومت شجرہ طبقہ رابعہ ملوک فارس پہلو	۲۶۹	اسکندروس غالب اثور توریت کا ترجمہ بطلمیوس محبت الطیخوش کا بنی اسرائیل پر حملہ بنی شمنائی کا پہلا بادشاہ
۲۷۰	اہل یونان کا نسب آل یا فان (یونان) اشکان بن لومر شجرہ انساب یونان و روم	۲۷۰	آخری شاہان بطالسہ ملکہ کلا بطرہ اور ادغشطش ملکہ کلا بطرہ کا خاتمہ شجرہ ملوک یونان
۲۷۱	غریقی اغریقش بن یونان ہرقل جبار بن مکان ہرمس بن ہرقل	۲۷۱	شجرہ ملوک بطالہ
۲۷۲	فیلیقوس بن مطریوس فیلیقوس کا قتل اسکندر اعظم اسکندر اعظم اور دارا کی جنگ ارسطو حکیم ارسطو کی تصانیف	۲۷۲	پہلو : ۲۰ اہل روم کا نسب فقس بن شطرنش لاطینی اور اغریقش چشمک روم کی تعمیر
۲۷۳		۲۷۳	
۲۷۴		۲۷۴	
۲۷۵		۲۷۵	

۲۸۳	روم میں طوائف الملوکی اہل رومہ کے نسب کے بارے میں دوسری روایت اغنیاس اور کیتیم کی مختصرت شخصی حکومت کا خاتمہ ملوک قیصرہ (کیتیم) قیصر کا لقب اغانیوس (جولیس) قیصر قیصر او غشطش او غشطش کی فتوحات حضرت عیسیٰؑ کی ولادت یہودیوں کا عیسائیوں پر جبر و تشدد ہیرودس کی معزولی اغریاس کا قتل یعقوب و یوحنا حواری کا قتل عیسائیت کی تبلیغ انجیل کا ترجمہ بیت المقدس کی تاراجی عیسائیوں کا قتل عام بیت المقدس سے نصرانیوں کا اخراج اسپاشیانس کا یروشلیم پر حملہ نیرون قیصر کا قتل مسجد اقصیٰ کا انہدام	آل یہود حواری کی گرفتاری یوحنا حواری کی رہائی عیسائیوں پر ظلم و تشدد یہودیوں کی بدعہدی و سرکوبی بیت المقدس کی تباہی بیت المقدس کی از سر نو تعمیر و بربادی ہیکل زہرہ کی تعمیر بطارکہ اسکندریہ نصاری پر ظلم و ستم نصرانیوں میں بدعات کا آغاز حکیم جالئیوس نصاری کا قتل عام لاطینیوں کا قتل عام محاصرہ نصیبین نصاری سے حسن سلوک اسکندر دس اور ساہور کی جنگ بطریق اسکندریہ کا قتل ابو فانیوس اور عز دیا نوس غردیار کی فارس پر فوج کشی قلقش کا قبول عیسائیت قلقش کا قتل اصحاب کہف عیسائیوں پر جبر و تشدد اسکندر دس کا قتل بطریق بیت المقدس کا قتل علنیوس قیصر کا قتل فلوریش کی کارگزاری نصاری کو مذہبی آزادی قسطنطین کی پیدائش	۲۸۴ ۲۸۵ ۲۸۶ ۲۸۷ ۲۸۸ ۲۸۹
۲۹۰			
۲۹۱			
۲۹۲			
۲۹۳			
۲۹۴			

۳۰۱	اسافقہ کی دوسری کونسل نادواسیوس	۲۹۵	نصرانیوں کا قتل و بربادی بقلا دیا نوش
۳۰۲	ولیطانس بن فلنسیان ارکا دیکش		اہل مصر کی بغاوت قسططین کے متعلق پیشین گوئی
۳۰۳	قوط کاروم پر حملہ طورشیش بن ارکا دیکش نطوریش بطریق کا اخراج بہرام جور کی روم پر فوج کشی	۲۹۶	عیسائیوں پر سختی ساہور اور مقیمانوس دیوقاربان کی حکومت
	مرقیان قیصر عیسائی فرقے برطارس بطریق کا قتل	۲۹۷	بغاوتوں کا خاتمہ عیسائیوں پر ظلم و ستم دیوقاربان کی معزولی
۳۰۴	لاون قیصر زینون قیصر نسطاش قیصر		پاپ ۲۶۰ ملوک قیصرہ متصرہ وجہ تسمیہ نصرانی
	بطریق رومہ کی معزولی یشطیان قیصر		نسب قیصرہ قسططین اور مقیمانوس کی جنگ قسططین
۳۰۵	بربرکاروم پر حملہ بطریق انطاکیہ کی گرفتاری یشطیان قیصر	۲۹۸	قسططین کا قبول عیسائیت مدفون صلیب کی بازیابی کلیسا کی تعمیر
	ایلیا کی تباہی کرسمس کے دن میں تبدیلی بولیناریوس بطریق کا قتل	۲۹۹	قسططین اور یہودی قسططین کے قبول عیسائیت کا واقعہ اہل رومہ کی بغاوت
۳۰۶	سامرہ کی سرکشی و سرکوبی اسافقہ کی پانچویں کونسل طودوشیوش بطریق اور فرقہ ملکیت		قسططین کا خواب قسططین ثانی بولیانش اور نصاری
	یوحنا قیصر طباریش قیصر ہرمز کی طباریش سے امداد طلبی موریکش قیصر	۳۰۰	یوشا نوش بلنسیان بن قنطش انتاشیوش بطریق پطرس بطریق
۳۰۷			

۳۱۳	خالد بن ولید کی دمشق پر فوج کشی جنگ یرموک فتح قسریں محاصرہ بیت المقدس فاروقی امان نامہ حضرت عمرؓ کی رواداری مسجد کی تعمیر	۳۰۸	اطلا کیہ سے یہودیوں کا اخراج ہرمز کی موریکش قیصر سے امداد طلبی موریکش قیصر کا قتل پرویز شاہ فارس کی پیش قدمی کلیساؤں کا انہدام پرویز کی صورت میں آمد یوحنا بطریق کا مصر سے فرار اشناشیوش بطریق
۳۱۴	منصور بن سرحون اور ماہاب بطریق کی جنگ فتح دمشق قسطظیہ بن ہرقل امیر معاویہ کی بلادروم پر فوج کشی	۳۰۹	ہرقل ہرقل کی پرویز سے صلح کی درخواست ہرقل کا فارس پر حملہ منصور بن سرحون کی اطاعت یہودیوں کا قتل عام کلیساؤں کی دوبارہ تعمیر مصر پر قبضہ بنی امین کی روپوشی ہرقل کی مراجعت قسطظیہ تاریخی معلومات نصرانی قیصر کا زمانہ حکومت
۳۱۵	فتح اسکندریہ یزید بن معاویہ کی قسطظیہ پر فوج کشی او غشطش قیصر کا قتل اصطفا یوس قیصر قسطظین کی گرفتاری و رہائی قسطظین کی گرفتاری و رہائی قسطظین ثانی بن لاون نغفور قیصر اور ہارون الرشید	۳۱۰	وہاب : ۲۲۶ ہرقل کا دور زوال پرویز بنی بلادروم پر فوج کشی مرزبانہ شہر یار کی بغاوت پرویز کی مراجعت مدائن ہرقل اور دعوت اسلام ہرقل اور ابوسفیان کی گفتگو ابو شمر غسانی کو دعوت اسلام غزوہ موتہ غزوہ تبوک
۳۱۶	تسخیر قلعہ ہرقلہ استبراق قیصر تسخیر شہر لولہ بلادروم کی تاریخی		
۳۱۷	بطریق اعظم (پوپ) کی روم میں منتقلی مسعودی کا بیان مورق بن ہرقل اور امیر معاویہ آل ہرقل اور بنو امیہ نغفور قیصر کی عہد شکنی و اطاعت فتح عموریہ	۳۱۱	
۳۱۸		۳۱۲	

۳۲۲	۲۳۲: باب	قسططین اور ارمنو بطریق دستق قوتاش
	قوط (گاتھ)	۳۱۹ دستق نغفور اور سیف الدولہ کی جنگ
	قوط قوم کی اصل	نغفور دستق کی فتوحات
	قوط کاروم پر حملہ	نغفور دستق کا خاتمہ
	قوط اور رومیوں کی مشروط مصالحت	شمیل بن ارمانوس
	قدس	درویس کی گرفتاری و رہائی
۳۲۵	شاہ شتریک کا قتل	۳۲۰ متوکلین اور شمیل کی جنگ
	لرزیق کا دسلس پر حملہ اور قبضہ	محاصرہ طرابلس
	دیک کی فرانس پر فوج کشی	ملکہ ارمانوس اور میخائیل
	اندلس سے فرانسیسیوں کا اخراج	سلطنت رومہ پر میخائیل کا قبضہ
	اشتریک کی تخت نشینی	تودور (تھیودورا) کی تخت نشینی
	طودریق کا قتل	قسططین اور تودورہ کی شادی
	بویلیدہ کی حکومت	۳۲۱ الپ ارسلان کی فتوحات
۳۲۶	زردیق کا قبول عیسائیت	الپ ارسلان اور ارمانوس کی جنگ
۳۲۷	۲۳۳: باب	اہل فارس کا نسب
	بنو حمیر، بنو قضاہ اور بنو کہلان	اہل فرانس کا قبول عیسائیت
	طبقہ ثالثہ عرب	نبادقہ
	عربوں کی حکومت	۳۲۲ جلالقہ
	عربوں کے عراق و شام میں آنے کی وجہ	قوط
	بخت نصر کی عرب پر فوج کشی	فرانسیسوں کی پیش قدمی
۳۲۸	حیرہ کی وجہ تسمیہ	المستنصر عبیدی کا فتنہ
	حیرہ کے نام کی دوسری روایت	فرانسیسی وروی خاصیت
	اہل عرب کی روانگی یمن و شام	زجاج کا قسطنطنیہ پر حملہ
	عربوں کی بحرین میں آمد	شاہ فرانس کا قسطنطنیہ پر حملہ
	عربوں کی عراق کی جانب پیش قدمی	قسطنطنیہ میں غارتگری
۳۲۹	ابن قیس اور ابن خنم کا حیرہ میں قیام	اساقفہ اور راہبوں کا قتل عام
	بنو خزاعہ اور بنی جریہ کی جنگ	فرانسیسوں کا روم سے اخراج
	معد بن عدنان	
	معد بن عدنان کی حجاز میں آمد	

۳۳۹	شجرہ انساب بنو قضاہ	۳۳۰	تابعہ عرب
۳۴۰	بنو کھلان		بادیہ نشین عرب
	زید بن کھلان		عرب کا نسب
	بنو یام		قطان
	بنو ہمدان		قضاہ
۳۴۱	جیفر و عبداللہ پسران الجندری	۳۳۱	قضاہ کا نسب
	عمرو مزیقہ کی روانگی حجاز		بنو حمیر قحطانیہ
	بنو مزیقہ کا حجاز میں قیام		حمیر بن سبا
۳۴۲	بحیلہ		بنو خیران و شعبان
	بنو عرب	۳۳۲	شعیب بن ذی مہدم
	قبائل سنس و ثعلاب		بنو مہتم
	بنو صی کی امارت		بنو بصر
	امارت بنو مفرح	۳۳۳	تابعہ کا نسب
۳۴۳	آل مذحج		سیف بن ذی یزن
	افعی کا ہن		وائل بن حجر
	بنو زیاد کی حکومت	۳۳۵	شجرہ انساب بنو حمیر
	نجران کے مختلف حکمران		قحطانیہ
	خاندان	۳۳۶	قضاہ
	بنو مرہ		الحاف بن قضاہ
۳۴۴	بنو لخم		عمرو بن الحاف
	بنو ثافرہ		اسلم بن الحاف
	بنو عابد اور بنو عقبہ		عمران بن الحاف
	کنذہ الملوک	۳۳۷	بنو القین
۳۴۵	بنو سکون		بنو عدی
۳۴۶	شجرہ انساب بنو کھلان		بنو بحدل
۳۴۷	باب: ۲۵		حضرت زید بن حارثہ
	ملوک حیرہ		ملوک قضاہ
	عاد و عمالقہ کی حکومت	۳۳۸	زیاد بن ہولہ
	آل ارم بن شام		بنو کلب بن دبرہ کی حکومت

۳۵۳	خالد بن ولید کی عراق پر فوج کشی ایاس بن قبیصہ کی معزولی یزدجرد کی قابوس کو پیش کش قابوس کا قتل آل نصر کی مدت حکومت آل نصر کے متعلق مختلف روایات آل نصر کا نسب جرجانی کی روایت مسعودی کا بیان سہیلی کی روایت عمر و بن عدی کا انتقام عمر و بن عدی کی حکومت نعمان بن اسود کی معزولی حرث کنذی کا تقرر عمر و بن ہند کا عہد حرث اعرج غسانی کا قتل نعمان بن منذر کا قبولِ عیسائیت نعمان کا قتل شجرہ ملوک حیرہ ملوک کندہ تجر بن عمرو عمر و بن تیج امارت آل نعمان	۳۲۸	مالک بن فہم ملکہ الزباء مالک اور الزباء کی جنگیں جدیمہ کے کارنامے عدی بن نصر عدی اور رقاش کا نکاح عدی بن نصر کا فرار عمر و بن عدی ملکہ الزباء کی حکمت عملی قیصر کا جدیمہ کو مشورہ جدیمہ الابرش کا خاتمہ سریگ کی تعمیر قیصر کی حکمت عملی ملکہ الزباء کا قتل عمر و بن عدی کا کردار آل نصر کا عراق میں قیام نعمان بن منذر کا نسب آل قنص بن معد امراء القیس عمر و بن امراء القیس نعمان بن امراء القیس بہرام بن یزدجرد اشیم حرث کی حیرہ پر فوج کشی
۳۵۵		۳۳۹	
۳۵۶		۳۵۰	
۳۵۷		۳۵۱	
۳۵۷		۳۵۲	
۳۵۸		۳۵۳	
۳۵۹	حرث بن عمرو منذر حاکم حیرہ شرجیل کا قتل تجر بن الحرث کا بنواسد پر حملہ تجر بن الحرث کا قتل امراء القیس اور بنواسد کی جنگ		حرث بن عمرو قبادی کی مصالحت شرذو الجناح کی فتوحات شرکی مراجعت منذر بن نعمان عمر و بن منذر آل نصر کا زوال

۳۶۸	شمر الروم یہودی قبائل کی یثرب میں آمد مالک بن نجیلان کی ابو جیلہ سے امداد طلبی یہودیوں کا قتل رو سائے یہود کا خاتمہ اوس و خزرج قبیلہ اوس قبیلہ خزرج یہود یثرب کی بد عہدی یہود یثرب کی تباہی یوم بعاث اوس و خزرج کی خستہ حالی اہل یثرب کے قریش سے تعلقات بنو خزرج کو دعوت اسلام بیعت عقبہ اولیٰ بیعت عقبہ ثانی حضرت محمد صلی اللہ علیہ وسلم کا خطاب یثرب میں اشاعت اسلام مصعب بن عمیر کی یثرب میں تبلیغ بارہ نقیبوں کا تقرر ہجرت مہاجرین کے اسمائے گرامی مسجد نبوی کی تعمیر	۳۶۰ ۳۶۱ ۳۶۲ ۳۶۳ ۳۶۴ ۳۶۵	امراء القیس کا خاتمہ کنندہ الملوک بنو جیلہ ملوک غسان شام سمیدع بن ہوثر تنوخ بن مالک مسعودی کی روایت بنو سلج عرب پر بنو کھلان کی حکومت غسان بنو جھنہ ثعلبہ اور قیس روم کا معاہدہ حرث بن ثعلبہ حرث بن عمرو مزینیا جھنہ بن مزینیا یوم حلیمہ جھنہ بن منذر لحرث اسہم بن جبلہ اسہم بن جبلہ کا قبول اسلام حضرت عمرؓ اور جبلہ جبلہ کی پشیمانی شاہان غسان بنو غسان کا زوال
۳۶۹			
۳۷۰			
۳۷۱			
۳۷۲			
۳۷۳			
۳۷۴			
۳۷۵			
۳۷۶			
۳۷۷			
۳۷۸			
۳۷۹			
۳۸۰			
۳۸۱			
۳۸۲			
۳۸۳			
۳۸۴			
۳۸۵			
۳۸۶			
۳۸۷			
۳۸۸			
۳۸۹			
۳۹۰			
۳۹۱			
۳۹۲			
۳۹۳			
۳۹۴			
۳۹۵			
۳۹۶			
۳۹۷			
۳۹۸			
۳۹۹			
۴۰۰			
۴۰۱			
۴۰۲			
۴۰۳			
۴۰۴			
۴۰۵			
۴۰۶			
۴۰۷			
۴۰۸			
۴۰۹			
۴۱۰			
۴۱۱			
۴۱۲			
۴۱۳			
۴۱۴			
۴۱۵			
۴۱۶			
۴۱۷			
۴۱۸			
۴۱۹			
۴۲۰			
۴۲۱			
۴۲۲			
۴۲۳			
۴۲۴			
۴۲۵			
۴۲۶			
۴۲۷			
۴۲۸			
۴۲۹			
۴۳۰			
۴۳۱			
۴۳۲			
۴۳۳			
۴۳۴			
۴۳۵			
۴۳۶			
۴۳۷			
۴۳۸			
۴۳۹			
۴۴۰			
۴۴۱			
۴۴۲			
۴۴۳			
۴۴۴			
۴۴۵			
۴۴۶			
۴۴۷			
۴۴۸			
۴۴۹			
۴۵۰			
۴۵۱			
۴۵۲			
۴۵۳			
۴۵۴			
۴۵۵			
۴۵۶			
۴۵۷			
۴۵۸			
۴۵۹			
۴۶۰			
۴۶۱			
۴۶۲			
۴۶۳			
۴۶۴			
۴۶۵			
۴۶۶			
۴۶۷			
۴۶۸			
۴۶۹			
۴۷۰			
۴۷۱			
۴۷۲			
۴۷۳			
۴۷۴			
۴۷۵			
۴۷۶			
۴۷۷			
۴۷۸			
۴۷۹			
۴۸۰			
۴۸۱			
۴۸۲			
۴۸۳			
۴۸۴			
۴۸۵			
۴۸۶			
۴۸۷			
۴۸۸			
۴۸۹			
۴۹۰			
۴۹۱			
۴۹۲			
۴۹۳			
۴۹۴			
۴۹۵			
۴۹۶			
۴۹۷			
۴۹۸			
۴۹۹			
۵۰۰			

۳۸۷	شجرہ نسب بنو قیزار بن اسماعیل علیہ السلام		حضرت ابوبکرؓ کی بیعت
۳۸۸	شجرہ نسب بنو زرار بن معدوم	۳۷۶	بدری صحابہ کی شہادت
۳۸۹	قبائل مضر بن زرار	۳۷۷	اوس
	بنو قیس	۳۷۸	باب: ۲۷
	آل سعد بن قیس		بنو عدنان
	بنو غطفان		بنو عدنان کا نسب
	بنو عیس	۳۸۰	عدنان کے نسب میں اختلاف
۳۹۰	حذیفہ کا قتل	۳۸۱	آل حضرت اسماعیلؑ
	حطیہ شاعر		آل عدنان
	آل زبیر بن بغض		معد بن عدنان کی پرورش
	معن بن معاطن		معد کا معانہ سے نکاح
	بنو مرہ	۳۸۲	بنو عدنان کا نجد میں قیام
۳۹۱	بنو سلیم و بنو ہوزان		زرار بن معد
	بنو سلیم کی شاخیں		آل زرار
	بنو علی اور بنو عصیہ		بنو بیجہ
	بنو ہزیر بن امراء القیس		بلاد حجر
۳۹۲	بنو زعیمہ	۳۸۳	منذر بن عائد
	بنو سلیمان و بنو عوف		منذر بن نعمان کا قتل
	بنو عزار		حضرت صہیبؓ بن سنان
	بنو ہوازن کی شاخیں		بنو وائل
	بنو مدیہ		عمر و بن کثوم
۳۹۳	بنو ثقیف	۳۸۴	بکر بن وائل
	طائف		ہمامہ
	سوق عکاظ و عروج		بنو حذیفہ کا ہمامہ پر غلبہ
	بنو معاویہ و بنو نصر		بنو عجل
	بنو سلول	۳۸۵	عکابہ بن صعب
	بنو عامر کی چار شاخیں		حباس کا قتل
۳۹۴	بنو سواۃ		بنو شیبان
	بنو بلال		ضحاک کا سلسلہ نسب

	بنو کلاب	بنو بیجہ بن عامر
	بنو صالح	بنو کلاب
	بنو کعب	بنو صالح
۳۹۵	بنو جذع	بنو قشیر
	بنو عبد مناة	بنو عقیل
	بنو ضمہ	بنو عبادہ
	بنو مدح	بنو خفاجہ
۳۹۶	بنو حارث	شجرۃ انساب بنو قیس بن مضر
۳۹۷	بنو فراس	بنو الیاس بن مضر
۴۰۲	شجرۃ انساب بنو الیاس بن مضر	بنو کعب بن مضر
۴۰۳	باب ۲۸	بنو کعب کی تولیت
	قریش	بنو خزاعہ کی شاخیں
	فہر بن مالک	بنو طابخہ کی شاخیں
	آل فہر بن مالک	بنو تمیم
۴۰۴	بنو حارث بن فہر	بنو اسید
	غالب بن فہر	بنو مالک
	لوی بن غالب	بنو عمرو
	بنو عامر بن لوی	بنو بیجہ و بنو خطلہ
	حویطب بن عبد العزیٰ	بنو بشیر
۴۰۵	کعب بن لوی	بنو ہشیل
	صقوان بن امیہ	بنو مزینہ
	بنو عدی بن کعب	رباب
	مرہ بن کعب	بنو تمیم
۴۰۶	ابو سلیم عبد اللہ بن عبد الاسد	بنو عدی
	کلاب بن مرہ	منیہ
	قصی بن کلاب	صونہ
	بنو عبد العزیٰ	مدرکہ بن الیاس
۴۰۷	عبد مناف بن قصی	بنو اسد

۴۱۱	قریش کی تولیت دارالندوہ	۴۰۸	بنو امیہ بنو مطلب بن عبد مناف بنو ہاشم آنحضرت محمد صلی اللہ علیہ وسلم کا نسب نامہ مکہ میں قریش کی حکومت بنو جرہم بنو قطورا سمیدع بن ہوثر بنو جرہم اور بنی قطورا بن مناقشت بیت الحرام کی تعمیر بنو جرہم کا مکہ سے اخراج سنگ اسود کی تلاش بنو خزاعہ کی تولیت قصی کی مراجعت مکہ بنو خزاعہ اور قصی میں جنگ کلید کعبہ کے متعلق روایات
۴۱۲	بنو عبد مناف کی توقیر بنو عبد مناف اور بنو عبد الدار میں کشیدگی بنو عبد الدار اور بنو عبد مناف میں مصالحت ہاشم بن عبد مناف عبد المطلب کی مراجعت مکہ عبد المطلب کی سرداری چاہ زمزم کھودنے کا ارادہ عبد اللہ بن عبد المطلب عبد اللہ بن عبد المطلب کا انتقال حضرت محمد صلی اللہ علیہ وسلم کی ولادت عبد المطلب کا انتقال غلاف کعبہ امارت کعبہ	۴۰۹	
۴۱۳		۴۱۰	
۴۱۴			
۴۱۵			
۴۱۶			
۴۱۷			
۴۱۸			
۴۱۹			
۴۲۰			
۴۲۱			
۴۲۲			
۴۲۳			
۴۲۴			
۴۲۵			
۴۲۶			
۴۲۷			
۴۲۸			
۴۲۹			
۴۳۰			
۴۳۱			
۴۳۲			
۴۳۳			
۴۳۴			
۴۳۵			
۴۳۶			
۴۳۷			
۴۳۸			
۴۳۹			
۴۴۰			
۴۴۱			
۴۴۲			
۴۴۳			
۴۴۴			
۴۴۵			
۴۴۶			
۴۴۷			
۴۴۸			
۴۴۹			
۴۵۰			
۴۵۱			
۴۵۲			
۴۵۳			
۴۵۴			
۴۵۵			
۴۵۶			
۴۵۷			
۴۵۸			
۴۵۹			
۴۶۰			
۴۶۱			
۴۶۲			
۴۶۳			
۴۶۴			
۴۶۵			
۴۶۶			
۴۶۷			
۴۶۸			
۴۶۹			
۴۷۰			
۴۷۱			
۴۷۲			
۴۷۳			
۴۷۴			
۴۷۵			
۴۷۶			
۴۷۷			
۴۷۸			
۴۷۹			
۴۸۰			
۴۸۱			
۴۸۲			
۴۸۳			
۴۸۴			
۴۸۵			
۴۸۶			
۴۸۷			
۴۸۸			
۴۸۹			
۴۹۰			
۴۹۱			
۴۹۲			
۴۹۳			
۴۹۴			
۴۹۵			
۴۹۶			
۴۹۷			
۴۹۸			
۴۹۹			
۵۰۰			

باب: ۱۷

حضرت عیسیٰ علیہ السلام

اناجیل

حضرت عیسیٰ کا نسب: بنی ماثان جو داؤد علیہ السلام کی اولاد سے تھے وہ بیت المقدس میں کہونت (مجاورت) کر رہے تھے اور (ماٹان) عاذر بن یہود بن اخس (اکھیم) بن رادوق (صاروق) بن یوعازور (عزور) بن الیا قیم بن ایود (ایہود) بن زرقابل (رربابل) بن سالات (شیلٹیل) بن یوحنا نیا (یکہنیہا) ابن یوشیہ (ملوک بن اسرائیل کا سولہواں بادشاہ) بن امون بن عمون ابن منشا ابن حزقیہ بن احاز (احز) بن یوآش (یوتم) اخیہ (عزیہ) بن یورام بن یہودشا فاظ (یہوشافظ) بن اساہ بن رحیم بن سلیمان ابن داؤد صلوات اللہ علیہا کی نسل سے ہے اور یوحنا یوحنا نیا بن یوشیا (سولہواں بادشاہ بنی اسرائیل) ایام جلاوطنی بابل میں پیدا ہوا تھا۔ یہ نسب میں نے انجیل عمتی سے نقل کیا ہے۔ بنی شمنائی کے بعد

۱۔ اناجیل لفظ انجیل کی جمع ہے اور انجیل لفظ آدین جل لغت یونانی کا معرب ہے دراصل یہ لفظ ابن جل لاٹینی زبان کا تھا اور اس کے معنی پیغامبر کے ہیں اس کے اول میں یونانیوں نے ای یو کا لفظ بڑھا دیا جو ”دس“ انگریزی کا مقابل ہے۔ جس کے معنی اچھا یا خوش کے ہیں۔ قدیم قاعدہ انگریزی میں حرف یو اور حرف وی ایک شمار کیا جاتا تھا اس وجہ سے یہ تمام لفظ آدین جل بڑھا جائے گا اور اس کے معرب انجیل ہوا جس کے معنی خوشخبری کے ہوئے چونکہ جناب مسیح نے نجات کی خوشخبری سنائی اور اس کی راہ دکھائی اس لئے اس کتاب کا انجیل یعنی خوشخبری نام ہوا۔ اب جہاں کہیں یہ لفظ بولا جاتا ہے اس سے جناب عیسیٰ کی کتاب مراد ہوتی ہے۔

۲۔ مقدس متی نے اس مقام پر تین شخصوں کے نام نسب سے چھوڑ دیئے ہیں کیونکہ اخیہ (غریہ) امصیہ کا لڑکا ہے اور وہ یوآش کا بیٹا ہے اور وہ اخیہ کا اور اخیہ پورام کی پشت سے ہے جیسا کہ پہلی کتاب اخبار الامام میں ہے۔ علماء مسیح اس اعتراض کا جواب یہ دیتے ہیں کہ مقدس متی کو یہی ہدایت ہوئی تھی کہ وہ اس نسب نامہ سے تین ناموں کو چھوڑ دے لیکن امر واقعی یہ ہے کہ یہود کا یہ دستور تھا کہ وہ اپنے نسب ناموں اور دفتروں سے اکثر نام کو برائی بابت پرستی کی وجہ سے چھوڑ دیتے تھے اور چونکہ یہ تین شخص احاب کے خاندان سے تھے جن کی نسل کو دو مرتبہ بدو عادی گئی تھی جن کا اثر تین پشتوں تک رہتا تھا۔ لہذا یہود نے ان ناموں کو اپنے دفتروں سے نکال ڈالا اور مقدس متی نے بھی یہود کی تقلید میں ان ناموں کو نہ لکھا کیونکہ انہوں نے یہود کی کتابوں سے یہ نسب نامہ لیا ہے۔

۳۔ متی جناب مسیح کے حواریوں میں ہیں آپ کا نام انگریزی میں مٹو لکھا جاتا ہے آپ کا عرف لیوی ہے اور باپ نام النی ہے جلیل کے رہنے والے ہیں جو صوبہ کنعان کے شمال میں ہے۔ قبل بعثت مسیح یہودیہ کے ملک میں خراج وصول کرنے پر مامور تھے اور رفعت مسیح کے بعد انجیل کے پھیلانے اور لکھنے میں مصروف ہوئے اس امر کا کچھ پتہ نہیں چلتا کہ آپ کب پیدا ہوئے اور کہاں اور کیوں کر انتقال ہوا۔

کاہنوں کی سرداری بنی مائٹان کر رہے تھے۔

کاہن اعظم عمران پدر حضرت مریم: چنانچہ ہیرودس کے زمانہ سے قبل عمران پدر مریم کاہن اعظم تھا ابن اسحاق اسے امون بن منشا کی طرف منسوب کر کے اس کا نسب یوں بیان کرتا ہے۔ عمران بن ہاشیم بن امون بن منشا، حالانکہ عمون اور عمران میں ایک بڑی مدت ہونے کی وجہ سے صرف ایک پشت کا فرق ہونا ناممکن ہے۔ کیونکہ امون بیت المقدس کی ویرانی اول سے کچھ دن پہلے تھا اور عمران عہد حکومت ہیرودس میں ویرانی ثانی سے چند دن بعد گزرا ہے اور ان دونوں میں چار سو برس کا فرق ہوتا ہے۔ ابن عساکر نقل کرتا ہے کہ عمران زریا قیل کی اولاد سے ہے۔ جو بنی اسرائیل کی بیت المقدس کی جانب واپسی کے وقت ان کا حاکم تھا اور زریا قیل یغنی (بنی اسرائیل کے آخری بادشاہ) کا لڑکا ہے جسے بخت نصر نے قید کر لیا تھا اور اس کے بعد اس کے چچا صدقیاہ کو حاکم مقرر کیا تھا۔ ابن عساکر نے عمران ابن مائٹان سے زریا قیل تک آٹھ شخصوں کو عبرانی الفاظ میں نسب نامہ لکھا ہے۔ غالباً یہ نسب نامہ پہلے سے زیادہ صحیح ہو جسے ابن اسحاق نے تحریر کیا ہے۔ بہر کیف عمران پدر مریم اپنے زمانہ کے کاہن تھے اور حنہ بنت فاوود بن فیل ان کے عقد میں تھیں جو اس زمانہ میں عبادت سے مشہور تھیں اور ان کی بہن ایٹاع زکریا بن یوحنا کی زوجیت میں تھیں جن کے لطن سے یحییٰ پیدا ہوئے۔

زکریا بن یوحنا: ابن عساکر نے زکریا کو یہود شافاظ (چندر ہویں بادشاہ بنی اسرائیل) کی طرف منسوب کیا ہے اور زکریا بن یوحنا اور یہود شافاظ کے درمیان بارہ پشتیں عبرانی الفاظ میں لکھی ہیں اس کے بعد یہ کہا ہے کہ یہی پدر یحییٰ نبی علیہ السلام ہیں جو بنی اسرائیل سے ایک نبی تھے۔

یوسف بن یعقوب بن مائٹان: یعقوب بن یوسف نجار کی کتاب سے یہ معلوم ہوتا ہے کہ مٹان یعنی مائٹان داؤد علیہ السلام کی نسل سے تھا اور اس کے دو لڑکے تھے ایک کا نام یعقوب تھا اور دوسرے کو یواقیم کہتے تھے۔ یعقوب بن مائٹان سے یوسف پیدا ہوا۔ مریم کا خطیب (نسبتی شوہر اور چچا زاد بھائی تھا) اس کے چار لڑکے یعقوب، یوشا، بیلوت، یہوذا اور ایک لڑکی مریم تھی یہ سب پہلے بیت اللحم میں رہتے تھے پھر وہاں سے ناصرہ چلے گئے اور وہیں سکونت اختیار کر لی تھی کیونکہ نجاری سیکھ لی تھی اور اسی سے بسراوقات کرتے تھے اس وجہ سے نجار کے لقب سے مشہور و معروف ہو گئے۔

حضرت مریم کی پیدائش: یواقیم نے حنہ ہمیشہ ایٹاع زوجہ زکریا بن یوحنا سے عقد کر لیا جب تیس برس تک حنہ سے کوئی اولاد نہ ہوئی تو یواقیم نے جناب باری میں دعا کی کہ مریم پیدا ہوئیں اس طرح مریم یواقیم کی لڑکی ہیں اور یواقیم مائٹان کا لڑکا ہے اور مائٹان سبط سلیمان ابن داؤد بن اسحاق ابن ابراہیم علیہ السلام سے ہے اس صورت میں اس کا اعتراض کہ قرآن پاک میں مریم ابنت عمران (یعنی مریم بیٹی ہیں عمران کی) لکھا ہے یہ جواب کافی ہو سکتا ہے کہ عمران ہی کو عبرانی زبان میں یواقیم کہتے ہیں اور یہ کثیر الوقوع ہے کہ ایک شخص کے دو نام ہوا کرتے ہیں۔

حضرت مریم کی کفالت: طبری روایت کرتا ہے کہ حنہ مادر مریم حاملہ نہ ہوتی تھیں اس وجہ سے انہوں نے جناب باری میں یہ نذر کی کہ ”اگر میں حاملہ ہوئی تو اپنے لڑکے کو محرز کر دوں گی“ یعنی اسے دنیاوی امور سے آزاد کر کے محض تیری عبادت کے لئے مخصوص کر دوں گی۔“ چنانچہ حنہ کا وضع حمل ہوا اور جناب مریم پیدا ہوئیں۔ حنہ انہیں ایک کپڑے میں

لیٹ کر مسجد لائیں اور عباد کو دے دیا۔ کانہوں نے مریم کے لینے میں اختلاف کیا اور یہ کہا کہ بیت المقدس کی مجاورت عورت نہیں کر سکتی۔ تب زکریا نے انہیں جواب شافی دے کر روکا اس کے بعد ان کی کفالت اور پرورش میں جھگڑا شروع ہوا جس کا فیصلہ قرعہ کے ذریعہ کیا گیا۔ قرعہ میں حضرت زکریا کا نام نکلا انہوں نے مریم کی تکفیل کی اور انہیں مسجد کے ایک گوشہ میں ٹھہرایا جس میں سوائے زکریا کے اور کوئی نہیں جاسکتا تھا۔ مریم مسجد میں بہ تعلیم زکریا عبادت میں مصروف ہو گئیں اور اس قدر عبادت میں مستغرق ہوئیں کہ لوگ تمثیلاً ان کا ذکر کرنے لگے۔ اثناء عبادت میں مریم پر عجائبات اور کرامات بھی ظاہر ہوئے جن کا ذکر کلام پاک میں آ گیا ہے۔

حضرت یحییٰ کی پیدائش: ایضاً زوجہ زکریا بانجھ تھیں دونوں میاں بی بی ضعیف ہو گئے تھے اور کوئی لڑکا پیدا نہیں ہوا تھا۔ زکریا نے جناب باری میں لڑکے کے ہونے کی دعا کی اور یہ گزارش کی کہ ”وہ لڑکا ایسا ہو جو میرا اور آل یعقوب کا وارث ہو سکے“ یعنی نبی ہو۔ اللہ جل شانہ نے ان کی دعا قبول فرمائی۔ چنانچہ یحییٰ پیدا ہوئے۔ جناب موصوف زمانہ حکومت ہیرودس میں پیدا ہوئے جنگل و بیابان میں رہتے تھے مٹی اور شہدان کی خوراک تھی۔ اونٹ کے بالوں کا آپ کپڑا پہنتے تھے اور چڑے کا کمر بند ہوتا تھا۔ یہود نے بیت المقدس کے کانہوں کا آپ کو سردار مقرر کیا۔

حضرت یحییٰ کی شہادت: اس کے بعد اللہ جل وعلیٰ ذکرہ نے نبوت مرحمت فرمائی آپ کے زمانہ میں یہود پر قدس شریف میں الطیف بن ہیرودس حکومت کر رہا تھا۔ جو اپنے باپ ہیرودس کے نام سے مشہور اور معروف تھا۔ یہ نہایت شریر اور فاسق تھا۔ اس نے اپنی بھانج کو گھر میں ڈال لیا اور اسے اپنی بی بی بنالیا۔ حالانکہ اس کی بھانج صاحب اولاد تھی چونکہ یہ امر یہودیوں کی شریعت میں جائز نہ تھا۔ اس وجہ سے علماء یہود اور کانہوں نے جن میں یحییٰ بھی تھے۔ اس کے اس فعل سے بیزاری اور نفرت ظاہر کی۔ ہیرودس نے ان سب کو مع یحییٰ قتل کر ڈالا۔

حضرت زکریا کے متعلق مختلف روایات: اس کے علاوہ لوگوں نے یحییٰ کے قتل کے اور بہت سے اسباب ظاہر کئے ہیں لیکن زیادہ صحیح یہی معلوم ہوتا ہے۔ علماء تاریخ کا اس میں اختلاف ہے کہ وقت شہادت یحییٰ زکریا زندہ تھے یا نہیں۔ بعض یہ کہتے ہیں کہ جب یحییٰ قتل کر دیئے گئے تو بنی اسرائیل نے زکریا کو ڈھونڈنا شروع کیا۔ لیکن آپ جان کے خوف سے بھاگ کر ایک باغ میں پہنچے اور ایک درخت میں چھپ گئے لیکن چادر کا ایک گوشہ باہر رہ گیا۔ جس سے لوگوں کو اس حال سے آگاہی ہوئی۔ انہوں نے آ رہے سے اس درخت کو مع زکریا کے دو ٹکڑے کر ڈالا اور بعضوں کا یہ بیان ہے کہ زکریا شہادت یحییٰ سے قبل انتقال فرما چکے تھے اور جو درخت میں جا چھپے تھے اور جنہیں یہود نے دو ٹکڑے کر دیا تھا۔ وہ شعیا بنی

ہیں اور ان کا ذکر اس سے پہلے ہو چکا ہے۔ علماء نے ان کے مدفن میں بھی اختلاف کیا ہے۔ کوئی کہتا ہے کہ یہ بیت المقدس میں دفن کئے گئے اور یہی صحیح ہے۔ ابو عبیدہ بن سعید ابن مسیب بیان کرتا ہے کہ بخت نصر جب دمشق سے آیا اور اس نے یحییٰ بن زکریا کے خون کو جوش زن پایا تو اس نے اس خون پر ستر ہزار آدمیوں کو قتل کیا جس سے اس خون کا جوش رک گیا۔ لیکن یہ روایت نہایت مشکوک معلوم ہوتی ہے کیونکہ یحییٰ اور مسیح علیہما السلام ایک ہی زمانہ میں تھے اور یہ امر بافتاق ثابت ہو چکا

۱۔ یحییٰ کو یوحنا بھی کہتے ہیں یہ نہایت سادگی سے زندگی بسر کرتے تھے جس سے معلوم ہوتا تھا کہ دنیا اور سامان دنیا ان کی نظروں میں بالکل بے وقعت تھا۔ مذہب محقق یہ ہے کہ انہیں لڑکپن ہی میں نبوت مل گئی تھی جیسا کہ یہ آیت کریمہ ((یحيى خذا الكتاب بقوة و آتياه الحكيم)) جیسا ظاہر ہوتا ہے۔

ہے کہ یہ بخت نصر کے بہت زمانہ بعد میں ہوئے ہیں۔

حضرت زکریا کی شہادت: اسرائیلیات میں یعقوب بن یوسف نجار کی تالیف سے یہ معلوم ہوتا ہے کہ ہیرودس نے زکریا کو اس وقت قتل کیا ہے جب کہ مجوس جناب ایثوع (عیسیٰ) کو ڈھونڈنے آئے تھے۔ ہیرودس نے زکریا علیہ السلام سے ان کے لڑکے یوحنا (یحییٰ) کو ان کے لڑکوں کے ساتھ قتل کئے جانے کے لئے طلب کیا۔ جو بیت اللحم میں قتل ہو رہے تھے۔ لیکن اس سے پہلے ان کی ماں اُن کو لے کر سفراء کی طرف بھاگ گئی تھیں اور اس کے خوف سے وہیں روپوش تھیں۔ زکریا نے اپنی لاعلمی ظاہر کی اور یہ کہا کہ وہ اپنی ماں کے ہمراہ ہیں۔ ہیرودس نے آپ کے اس جواب کو کافی نہ سمجھ کر پہلے سختی کی۔ اس کے بعد جناب موصوف کو شہید کر ڈالا اور کچھ روز بعد خود بھی مر گیا۔ واللہ اعلم

حضرت مریم کو بشارت: مریم سلام اللہ علیہا کی یہ حالت ہے کہ وہ مسجد میں عبادت کرتی تھیں اللہ جل شانہ نے انہیں ولایت سے مشرف فرمایا۔ لوگوں نے ان کی نبوت میں اختلاف کیا ہے۔ اہل سنت کا مذہب یہ ہے کہ کہ نبوت مردوں کے لئے مخصوص ہے ((کما قال ابو الحسن الاشعری)) اور دلائل فریقین اپنے مواقع پر موجود ہیں۔ ان کے ذکر کرنے کا یہ موقع نہیں ہے۔ بہر کیف ملائکہ نے مریم کو برگزیدگی کی بشارت دی کہ بغیر واسطہ عادت انسانی کے تجھ سے لڑکا پیدا ہوگا اور وہ نبی ہوگا۔ مریم کو اس سے تعجب ہوا ملائکہ نے کہا کہ اللہ تعالیٰ جو چاہتا ہے اس کے کرنے پر قادر ہے۔ مریم یہ سن کر خاموش ہو رہیں اور انہوں نے سمجھ لیا کہ خدائے پاک کا یہ ایک معجزہ ہے۔

یعقوب بن یوسف نجار کی روایت: یعقوب بن یوسف نجار اپنی کتاب میں لکھتا ہے کہ مریم کی عمر ابھی آٹھ برس کی بھی نہ ہوئی تھی کہ اس سے پہلے حنہ انتقال کر چکی تھیں اور یہ بنی اسرائیل کے مذہب میں داخل تھا کہ جب کوئی عورت طریقہ ازواج کو ناپسند کرتی تھیں تو اس پر پھیل کی مجاورت فرض ہو جاتی تھی۔ اللہ جل شانہ نے یہ الہام کیا کہ ”اولاد ہارون جمع کی جائے اور مریم ان کی طرف رجوع کی جائیں جس کے عصا سے کوئی علامت ظاہر ہو اس کے سپرد کی جائیں اور یہ اس کی زوجہ کے مشابہ (منکیتی بیوی) ہوں گی۔ لیکن وہ ان سے حسب عادت انسانی تعلق نہیں پیدا کر سکے گا۔ یوسف نجار بھی اس مجمع میں تھا۔ اس کے عصا سے ایک کبوتر سفید رنگ کا نکل کر اس کے سر پر بیٹھ گیا۔ زکریا نے یوسف سے کہا کہ ”یہ تیری منکیتی بیوی ہے لیکن تو اس کے ساتھ زن شوئی کا تعلق پیدا نہیں کر سکے گا۔“ یوسف یہ سن کر بکراہت تمام مریم کو اپنے ہمراہ لے کر ناصرہ کی طرف چلا گیا۔ مریم کی عمر اس وقت بارہ برس کی تھی یہ اپنے منکیتی شوہر کے ساتھ ناصرہ میں رہنے لگیں۔ ایک روز پانی لانے کے لئے چشمہ پر گئیں اس مقام پر ایک فرشتہ ظاہر ہو کر آپ سے ہمکلام ہوا اور ولادت عیسیٰ کی بشارت دی۔ جیسا کہ قرآن پاک سے بھس صریح ظاہر ہوتا ہے اس کے بعد آپ بلا تعلق بشری حاملہ ہوئیں اور زکریا کے پاس بیت المقدس گئیں لیکن وہ ان کے پہنچنے سے پہلے انتقال کر چکے تھے۔ اس وجہ سے مریم پھر ناصرہ واپس آئیں۔ یوسف یہ حمل دیکھ کر سخت متعجب ہوا اس نے اپنے منہ کو ٹھانچوں سے لال کر لیا۔ کیونکہ کابھوں نے اس سے تعلق بشری پیدا نہ کرنے کی شرط لی تھی۔

۱۔ مقدس متی نے حضرت مریم سے بلا واسطہ عادت انسانی حضرت عیسیٰ کے پیدا ہونے کو اپنی انجیل میں یوں تحریر کیا ہے ”یسوع مسیح کی پیدائش اس طرح ہوئی کہ جب اس کی ماں مریم یوسف سے منسوب ہوئی اس سے پہلے کہ وہ ہم بستر ہوں وہ روح القدس سے حاملہ پائی گی“ (پہلا باب آیت ۱۸) اس لئے

فرشتہ کی بشارت: مریمؑ نے یوسف کو اس واقعہ سے آگاہ کیا مگر اس کو ان کے کہنے پر یقین نہ ہوا۔ تب فرشتہ نے خواب میں آکر کہا ”یہ حمل روح القدس سے ہے تو اسے اپنے میں لے لے۔ یوسف خواب سے بیدار ہو کر مریم کے پاس آیا اور تعظیماً اسے سجدہ کیا اور اپنے گھر لے گیا۔“ انجیل متی میں یہ واقعہ یوں لکھا ہے کہ جب یوسفؑ نے مریم سے اپنی مگنی کی تو اس نے مریم کو حاملہ پایا اس سے پہلے کہ وہ اس سے ہم بستر ہو۔ یوسف نے بدنامی اور رسوائی کے خوف سے اس کو چھوڑ دینے کا قصد کر لیا تھا۔ مگر خداوند کریم کے فرشتہ نے خواب میں اس پر ظاہر ہو کر کہا کہ تو اسے قبول کر لے اور اسے اپنے پاس رکھنے سے مت ڈر کیونکہ جو اس سے پیدا ہونے والا ہے وہ روح القدس سے ہے۔ کیونکہ یوسف نیک نہاد اور سچا تھا اس نے اس خواب کو سچا باور کر لیا اور یسوع اس کے یہاں پیدا ہوئے۔ انتھی

طبری کی روایت: طبری کہتا ہے کہ مریم اور یوسف ابن یعقوب چچا زاد بہن بھائی تھے اور یہ دونوں بیت المقدس کی مجاورت کرتے تھے اور شانہ روز وہیں رہتے تھے۔ سوائے قضائے حاجت کے اور کسی وقت بیت المقدس سے باہر ۲۰ تے تھے۔ جس وقت ان کا پانی ختم ہو جاتا تھا اس وقت قریب ترین مقامات سے پانی لے جاتے تھے اور ایک روز اتفاق سے مریم پانی لینے کے لئے آئیں اور یوسف ان سے پیچھے رہ گیا۔ مریم پانی لینے کے لئے ایک گڑھے کے اندر گئیں۔ جبرائیل علیہ السلام نے اسی وقت ظاہر ہو کر کہا:

اِنَّمَا اَنَا رَسُوْلُ رَبِّكَ لَا هَبْ لَكَ غُلَامًا زَكِيًّا

”میں بے شک تیرے خدا کا فرستادہ ہوں تاکہ تجھ کو ایک لڑکا ہونہار دوں“

ولادت مسیح: وہب ابن منبہ سے مروی ہے کہ جبرائیلؑ نے مریم کے پیراہن میں پھونک دیا جس کا اثر رحم تک پہنچ گیا اور عیسیٰؑ کا حمل رہ گیا۔ یوسف نجار جو مریم کا قرابت دار تھا اور ان کے ساتھ جبل صیہون کی مسجد میں عبادت کر رہا تھا۔ یہ حمل عجوبہ دیکھ کر گھبرایا اور اسے اس حمل کا سخت تعجب ہوا۔ کیونکہ مریم اس کی نظروں سے کسی وقت غائب نہ ہوتی تھیں۔ اس نے اس عجوبہ حمل کا سبب دریافت کیا۔ مریم نے قدرت باری کا حوالہ دیا۔ یوسف یہ سن کر خاموش ہو گیا اور اسی سرگرمی سے مسجد کی خدمت کرتا رہا۔ یہاں تک کہ اس عجوبہ حمل کی اطلاع اشاع مریم کی خالہ کو ہوئی اتفاق سے وہ بھی حاملہ تھیں اور بچی ان کے بطن مبارک میں تھے۔ اشاع نے کہا کہ میں یہ دیکھتی ہوں کہ جو میرے حمل میں ہے وہ اسے سجدہ کرتا ہے جو مریم کے پیٹ میں ہے۔ اس کے بعد یہودیوں کے خوف سے مریم کو بیت المقدس سے جانے کا حکم ہوا چنانچہ یوسف انہیں اپنے ہمراہ لے کر مصر کی طرف چلا۔ انشاء راہ میں دروزہ اٹھا اور وضع حمل ہوا۔ یوسف انہیں گدھے پر سوار کر کے لایا اور لوگوں سے اس راز کو پوشیدہ کرتا رہا۔ یہاں تک کہ حضرت مسیحؑ بارہ برس کے ہوئے اور ان پر کرامت ظاہر ہونے لگیں اور لوگوں

جہ آیت میں جو لکھا ہے کہ (اس سے پہلے وہ ہم بستر ہو) اس سے یہ ثابت ہوتا ہے کہ بعد اس کا اعجازی حمل کے شاید حضرت مریم یوسف سے ہم بستر ہوئی ہوں حالانکہ مگنی کے بعد حضرت مریم کا بیاہ ہونا کہیں سے ثابت نہیں ہوتا بلکہ یوسف نے بعد تقدس اور اس بزرگی بہ سبب جو اللہ تعالیٰ نے اس اعجازی حمل سے مریم کو مرحمت فرمائی تھی ان کا ادب کیا اور بیاہ سے باز رہا۔ چنانچہ اسی خیال سے بعض علماء مسیحی نے اس آیت سے اس فقرہ کو (قبل اس کے کہ وہ ہم بستر ہوں) بعض نسخوں سے قصداً نکال ڈالا ہے تاکہ مریم کی دوشیزگی ثابت رہے۔

۱۔ چونکہ متورخ نے مضافین انجیل سے لئے ہیں اس وجہ سے اس کا رد و تردید انجیل مورخہ اردو سے نہیں ملتا اگرچہ مضمون موجود ہے۔

۲۔ یسوع معرب یسوع کا ہے جس کے معنی نجات دینے والے کے ہیں جو حضرت مسیح کا علم ہے اور بمنزلہ ذاتی نام کے شمار کیا جاتا ہے اس لئے...

میں یہ واقعات مشہور ہو چلے۔ تب مریم کو یہ حکم ہوا کہ وہ عیسیٰ کو لے کر ایلیا (بیت المقدس) واپس جائیں۔ چنانچہ مریم حضرت عیسیٰ کو لے کر بیت المقدس آئیں اور یہاں ان سے معجزات ظاہر ہونے لگے۔ بیمار ان کے پاس آتے تھے اور اچھے ہو جاتے تھے۔ لوگ غیب کے حالات پوچھتے تھے۔

بیت اللحم کے لڑکوں کا قتل عام: طبری بروایت سدی لکھتا ہے کہ حضرت عیسیٰ بیت المقدس کے قریب شرقی بیت اللحم میں پیدا ہوئے تھے۔ ابن عمید مورخ نصاریٰ کہتا ہے کہ ولادت یحییٰ بن زکریا کے تین مہینے بعد اور حکومت ہیرودس کے اکیسویں سال اور اغشطش قیصر کے ۳۲ء جلوس میں حضرت مسیح پیدا ہوئے۔ انجیل میں لکھا ہے کہ جب مریم یوسف سے منسوب ہوئیں تو وہ بغرض اغشاء حمل انہیں اپنے ہمراہ لے کر بیت اللحم چلی گئیں۔ وہیں آپ نے وضع حمل کیا۔ ایک جماعت مجوس^۱ (جن کو بادشاہ فارس نے بھیجا تھا) دریافت کرتے ہوئی ہیرودس کے پاس آئی کہ بڑا بادشاہ جو پیدا ہوا ہے وہ کہاں ہے ہم اسے سجدہ کرنے کے لئے آئے ہیں اور ہیرودس سے وہ سب باتیں ظاہر کر دیں جو کانہیں اور علوم نجوم نے ولادت عیسیٰ کی علامتیں بتلائی تھیں اور یہ بھی کہہ دیا کہ کچھ کم یا زیادہ دو برس ہوئے وہ بیت اللحم میں پیدا ہو گیا ہے۔ اغشطش قیصر نے جب یہ واقعہ مجوسیوں سے سنا تو اس نے ہیرودس سے دریافت کیا۔ ہیرودس نے اس واقعہ کی تصدیق کی اور بیت اللحم کے لڑکوں کو قتل کرانا شروع کیا۔ یوسف نجار بحکم الہی اس سے پہلے عیسیٰ اور ان کی ماں مریم کو لے کر مصر چلا گیا تھا اور وہیں بارہ برس تک ٹھہرا رہا۔ اسی اثناء میں حضرت مسیح سے کرامات ظاہر ہوئیں۔ پھر جب ہیرودس مر گیا جو مسیح کے قتل کی فکر میں تھا تو بالہام خدا یوسف عیسیٰ اور مریم کو ایلیا واپس لے آیا۔ غرض اس طرح خداوند کی یہ پیشین گوئی کہ جو اشعیا نبی کے معرفت ہوئی تھی کہ میں نے تجھے مصر سے بلایا ہے پوری ہوئی۔

حضرت مریم اور عیسیٰ کی روانگی مصر و مراجعت: یعقوب بن یوسف نجار کی کتاب میں لکھا ہے کہ جب یوسف نجار بنجیل اغشاء رازیر و شلم سے نکل کر چلا تو اثناء راہ میں درداٹھا۔ قریہ بیت اللحم میں پہنچ کر ایک غار میں وضع حمل کیا اور لڑکے کا نام البشوع رکھا۔ جب یہ دو برس کے ہوئے تو پورب سے مجوسی آئے جیسا کہ اوپر بیان کیا گیا ہے ہیرودس نے جناب مسیح کے خوف سے بیت اللحم کے لڑکوں کو قتل کرانا شروع کر دیا لیکن اس سے پہلے یوسف عیسیٰ اور اس کی ماں کو بالہام الہی سے مصر لے کر چلا گیا تھا۔

۱۔ ہم مقام پر بعضے یہ اعتراض کرتے ہیں کہ اشعیا نبی نے خبر دی تھی کہ کنواری جو مینا بنے گی اس کا نام عمانوئیل رکھا جائے گا۔ جس کے معنی یہ ہیں کہ ہمارے ساتھ خدا۔ لیکن مسیح کا نام یہ نہیں رکھا گیا بلکہ یوسف نے بالہام فرشتہ یسوع نام رکھا اس صورت میں یسوع مسیح پر یہ پیشین گوئی صادق نہ آئی لیکن یہ اعتراض معترض کے نادانیت پر دلالت کرتا ہے۔ کیونکہ یسوع حضرت مسیح کا اسم ذاتی ہے اور عمانوئیل اسماء صفات سے ہے۔

۲۔ بیت اللحم یہودیہ کے شہروں میں بہت چھوٹا اور کم حیثیت کا شہر ہے بیت المقدس سے جنوب کی طرف چھ میل کے فاصلہ پر ہے مگر بوجہ ولادت مسیح یہودیہ کے تمام شہروں سے زیادہ محترم ہے۔ عیسائی اس شہر میں حج کے لئے جاتے ہیں اور وہاں کے مجاور مسیح کی پیدائش کی جگہ اور ایک مہذب و کھلائے ہیں کہ جب حضرت مسیح پیدا ہوئے تھے تو اسی مہذب میں رکھے گئے تھے واللہ اعلم۔

۳۔ جس لفظ کا ترجمہ اس مقام پر مجوس کیا ہے انگریزی ترجمہ میں وہاں ویرمن کا لفظ ہے جس کے معنی دانا آدمی کے ہیں اور رومی لفظ جی ہے جس سے عجیب نکلا ہے مگر درحقیقت وہ لوگ جو آئے تھے مجوسی نہ تھے بلکہ قدیم حکماء کے فرقہ سے تھے جو حکمت و نجوم ویت میں کامل اور اپنے مذہب میں مقتدا اور پیشوا سمجھے جاتے تھے۔

حضرت عیسیٰؑ کے معجزے: دو برس تک مصر میں رہا۔ جب ہیرودس مر گیا تو فرشتہ نے خواب میں ظاہر ہو کر واپسی کا حکم دیا۔ چنانچہ یوسف مصر سے واپس آ کر ناصرہ میں آٹھنہ اور یہیں جناب مسیحؑ سے خوارق عادات مثل اجماع موتی (مردوں کا زندہ کرنا) اور کوڑھیوں کا اچھا کرنا اور چڑیوں کو پیدا کرنا ظاہر ہونے لگیں۔ اس کے بعد یوحناؑ (یعنی یحییٰ بن زکریا علیہ السلام) بیابان سے آئے تو توبہ کرنے کی منادی کی لوگوں کو دین کی طرف بلایا۔ مسیح ناصرہ سے آئے اور یوحناؑ سے اردن کے کنارے ملاقات کی یوحناؑ نے انہیں اصطباغ (پتسمہ) دیا اور وہ اس وقت تیس برس کے تھے۔ اس کے بعد وہ بیابان کی طرف چلے گئے اور عبادت اور نماز و رہبانیت میں مصروف ہوئے اور اپنے ان بارہ تلامذہ کو منتخب کیا۔ سمعان بطرس (شمعون بیٹر) اندراوس (اندریاہ) یعقوب بن زیدی۔ یوحنا بن زیدی، فیلیس (فلپ) برتوتو ماوس (برہلمی)، توما (تہوماہ) متی باجدار۔ یعقوب ابن حلفاء (الفی) تداوس (لبی عرف تہدی) سمعان القنانی (شمعون الکنعانی، یہود الاسخر یوطی) (یہودا بشکر بولی)

حضرت عیسیٰؑ کی تعلیمات: کچھ عرصہ بعد ہیرودس ثانی نے یوحناؑ (یعنی یحییٰ بن زکریا) کو گرفتار کر کے قتل کر ڈالا اور وہ نابلس میں دفن کر دیئے گئے اور مسیحؑ نماز روزہ اور تمام قربانیوں کی تعلیم دینے لگے۔ بعض اشیاء کو حلال اور بعض کو حرام کیا۔ جب ان پر انجیل نازل ہوئی اور ان سے خوارق عادات اور معجزات ظاہر ہو چلے تب ان کا ذکر اطراف و جوانب میں پھیل گیا اور اکثر بنی اسرائیل ان کی پیروی کرنے لگے۔

روسائے یہود کی مخالفت: روساء یہود جو دنیاوی کثافتوں میں مبتلا ہو کر دینی امور کو چھوڑ بیٹھے تھے۔ مسیحؑ کے قتل کرنے کا باہم مشورہ کرنے لگے۔ مسیحؑ نے اپنے حواریوں کو جمع کر کے سب کو رات بھر اپنے پاس رکھا اور اثناء وعظ میں یہ فرمایا کہ بے شک تم میں سے بعض میرا انکار کریں گے۔ اس سے قبل کہ مرغ تین آوازیں دے اور تم میں سے ایک شخص مجھے معمولی قیمت پر فروخت کر کے اس قیمت کو کھائے گا اس کے بعد تم مجھ سے جدا ہو جاؤ گے۔ یہودی چونکہ آپ کی تلاش میں تھے۔

حضرت عیسیٰؑ کی گرفتاری: اتفاق سے شمعون حواری راہ میں مل گئے یہودیوں نے انہیں گرفتار کر لیا۔ انہوں نے مسیحؑ کی پیروی سے انکار کیا یہودیوں نے انہیں چھوڑ دیا۔ اس کے بعد یہود الاسخر یوطی نے تیس درہم لے کر مسیحؑ کا پتہ بتا کر اس مکان تک پہنچا دیا جہاں جناب موصوف شب کو رہتے تھے۔ یہودی انہیں گرفتار کر کے فلاطش نبطی سپہ سالار قیصر کے پاس لے گئے اور ایک گروہ کاہنوں (مجاوروں) کا بلایا گیا۔ اس نے کہا کہ ”یہ ہمارے دین کو برباد کرتا ہے اور ہمارے اسلاف کو برا کہتا ہے اور حکومت و سلطنت کا مدعی ہے تم اس کو قتل کر ڈالو“۔

حضرت عیسیٰؑ کے قتل کا حکم: فلاطش نے یہ سن کر خاموشی اختیار کی۔ روساء یہود چلا کر کہنے لگے کہ ”اگر تو ہماری خواہش کے مطابق یسوع کو نہ قتل کرے گا تو ہم اس کی اطلاع دربار قیصری میں کر دیں گے فلاطش یہ سن کر گھبرا گیا اور اس نے ان کے قتل کا حکم دے دیا عیسیٰؑ نے اس سے پہلے حواریوں کو آگاہ کر دیا تھا کہ یہود کو میرے بارے میں شبہ واقع ہوگا۔

مصلوب حضرت عیسیٰؑ: چنانچہ ایسا ہی ہوا کہ یہود نے انہیں اپنی دانست میں قتل کر ڈالا اور سولی دے دی اور سات

روز تک سولی پر رکھا۔ جنبہ مریم روتی ہوئیں صلیب کے پاس آئیں۔ عیسیٰ بھی وہاں آئے اور رونے کا سبب دریافت کیا۔ مریم نے کہا کہ مجھے تمہاری حالت پر رونا آتا ہے۔ عیسیٰ نے جواب دیا کہ اللہ جل شانہ نے مجھے اٹھالیا ہے اور مجھے مطلقاً کوئی تکلیف نہیں پہنچی اور یہ ایک ایسا امر ہے کہ جس میں انہیں شبہ واقع ہو گیا ہے آپ میرے حواریوں سے فلاں مقام پر ملنے کو فرما دیجئے۔

حضرت عیسیٰ کی حواریوں کو ہدایت چنانچہ حواریان مسیح مسیح سے مقام معینہ پر ملنے کے لئے گئے۔ آپ نے ان سب کو اطراف و جوانب میں تبلیغ احکام الہی کے لئے مقرر فرمایا۔ جیسا کہ پہلے مقرر کر چکے تھے علماء نصاریٰ کا یہ خیال ہے کہ حواریوں میں سے رومہ کی طرف بطرس کو روانہ کیا اور تالبعین میں سے پولیس (پولوس) کو ان کے ہمراہ کر دیا اور اراض سودان و حبشہ اور اس کے مضافات میں متی باجدار کو اور اندراوس کو بابل میں اور مشرق میں تو ما کو اور ملک افریقہ کی طرف قیلیس کو اور افسوس قریہ اصحاب کہف اور یروثلم میں یوحنا کو اور ممالک عرب و حجاز میں برتوماوس کو اور سرزمین برقہ و بربر میں شمعون ایتقانی کو مقرر کیا۔

حواریان مسیح: ابن اسحاق کہتا ہے کہ اس واقعہ کے بعد یہودیوں نے بقیہ حواریوں کو ستانا شروع کیا اور انہیں ایذا پہنچانے لگے۔ رفتہ رفتہ یہ خبر قیصر کے کانوں تک پہنچی۔ سپہ سالار فلاطش نے بھی حضرت عیسیٰ کے معجزات اور حالات ان کے ساتھ یہودیوں کی شرارت اور کینہ اور یوحنا کے قتل کے واقعات لکھ بھیجے۔ قیصر نے فلاطش کو اس فعل سے یہود کو باز رکھنے کی سخت تاکید کی۔ غرض حواریان مسیح ان ممالک کی طرف چلے گئے۔ جن کی جانب مسیح نے انہیں بھیجا تھا۔ پس بعض قوموں نے ان کی تصدیق کی اور دین عیسوی میں داخل ہوئیں اور بعض نے انہیں جھٹلایا۔ یعقوب بن زبدی رومہ گئے ان کو غالوس قیصر نے قتل کر ڈالا اور شمعون کو قید کر ڈالا پھر کچھ عرصہ بعد چھوڑ دیا تب وہ انطاکیہ چلے گئے۔ اس کے بعد زمانہ فلودیش قیصر میں پھر رومہ آئے۔ اکثر رومیوں نے انکی اتباع کی، بعض یگمات قیصرہ ان پر ایمان لائیں۔ شمعون کے کہنے سے قدس شریف آئیں اور لصیب کی لکڑی کو جس پر مسیح کو صلیب دی گئی تھی مزیلہ سے نکالا اور حریر وغیرہ میں لپیٹ کر روم لے گئیں۔

کتابت انجیل: بطرس اور پولس جنہیں مسیح نے رومہ کی طرف بھیجا تھا وہ دونوں رومہ جا کر ٹھہرے اور دین عیسوی کی تعلیم دیتے رہے۔ وہیں بطرس نے زبان رومہ میں انجیل لکھی اور اسے اپنے شاگرد و مرقس کی طرف منسوب کیا اور بیت

۱۔ میرا خیال یہ ہے کہ حضرت مسیح نے صرف یہودیوں کو نصیحت کی اور یہودیوں کے سوا اور کسی کو نہیں سمجھایا اور بحالت حیات اپنے شاگردوں کو روانہ کیا یہودیوں کے اور کسی کو نصیحت کرنے کو نہیں فرمایا جیسا کہ آیت ۲۶۱۹ باب ۱۱۵ اعمال اور آیت ۲۳ باب ۱۵ متی سے ثابت ہوتا ہے لیکن بعد کو آپ کے حواری اطراف و جوانب میں گئے اور اکثر قومیں حضرت پر ایمان لائیں۔

۲۔ بطرس حواری جن کو انگریزی میں سامین کہتے ہیں۔ یسڈاکے رہنے والے تھے سب سے پہلے ہی مسیح پر ایمان لائے تھے اور پھر انہوں ہی نے سب سے پہلے مسیح کا انکار کیا۔ مسیح نے اخیر وقت یروثلم جاتے ہوئے بطرس سے کہا تھا اے شیطان مجھ سے دور ہو تو میرے لئے ٹھوکر ہے کیونکہ تو خدا کی نہیں بلکہ آدمیوں کی باتوں کی فکر کرتا ہے اور پھر فرمایا جو میرا انکار کرے گا میں اپنے باپ کے سامنے انکار کروں گا۔ چنانچہ انہوں نے وقت صلیب جان کے خوف سے یہود کے روبرو مسیح کی شاگردی سے تین بار انکار کیا۔ حق یہ ہے کہ بحالت موجودگی مسیح بطرس نے زیادتی کی اور مسیح کے اٹھائے جانے کے بعد سخت مخالفت کی ان کے حکم کے برخلاف غیر بنی اسرائیل کو ملت مسیح کی دعوت دی اور یہ بات بتائی کہ مجھے مکاشفہ ہوا ہے اور روح القدس ملے۔

المقدس میں متیؑ نے اپنی انجیل زبان عبرانی میں لکھی۔ لوقاؑ نے انجیل رومہ میں لکھ کر اکابر روم کے پاس بھیجی اور یوحنا تین زبدی نے رومہ میں تحریر کی۔

تدوین شریعت عیسوی: اس کے بعد حواریوں اور ان کے رسولوں کا ایک جلسہ ۱۰۰ء میں ہوا اور انہوں نے باجماع و اتفاق اپنے دین کے لئے قوانین شرعیہ بنائے اور اسے افیمطس شاگرد پطرس کی رائے سے مرتب کیا۔ ان کی کتب قدیمہ سے یہ کتابیں ہیں۔ توریت پانچ اسفار، کتاب یوشع بن نون، کتاب القضاۃ، کتاب راعوث، کتاب یہوذا، اسفار الملوک (چار کتابیں)، سفر بنیامین، سفر المقباسین (تین کتابیں)، کتاب عزیر الامام، کتاب اشیر۔ کتاب حصہ ہامان، کتاب ایوب صدیق، مزامیر داؤد النبی، کتاب سلیمان ابن داؤد (پانچ) نوات الانبیاء الصغار والکبار (سولہ کتابیں)، کتاب یثوع بن شارخ اور کتب جدیدہ یہ ہیں چاروں انجیلیں۔ کتاب القتالیقون (سات رسائل)، کتاب بولس (چودہ رسائل)، ایرکیسین (یعنی رسولوں کے قصص جسے اقلیدہ کہتے ہیں) آٹھ کتابیں جس میں رسولوں کے اوامر و نواہی کا ذکر ہے کتاب النصاری الکبار بنام بطارقہ جو بلا مدینہ میں دین مسیحی کی تعلیم دے رہے تھے۔ جیسا کہ رومہ میں پطرس حواری تھے۔ جنہیں مسیح نے اس طرف روانہ کیا تھا اور بیت المقدس میں یعقوب نجار اور اسکندر یہ میں مرقس شاگرد پطرس اور بزظیہ (قسنطیہ) میں

جہم نے ہدایت کی ہے چنانچہ اسی بناء پر اولاً کرٹلیا والوں کو عیسائی کیا (آیت ۷، باب دہم اعمال) اور یہ ایسی مخالفت تھی کہ اس سے مختونوں کو حیرت ہوئی کہ غیر مختون پر بھی روح القدس کی بخشش ہوئی۔ اسی روز سے غیر قومیں بھی عیسائی ہونے لگیں اور اب تک یہی عمل خلاف انجیل عیسائیوں میں جاری ہے اور ان کے بانی یہی پطرس ہیں جب ان کا یہ حال ہے تو ان کی انجیل کا کیا اعتبار رہا۔

۱۔ متی کی انجیل میں اختلاف ہے اکثر علماء متقدمین مسیحی کا یہ قول ہے کہ یہ انجیل عبرانی میں لکھی گئی جو اب موجود نہیں ہے اور یونانی میں اس کا ترجمہ ہوا ہے اور علماء متاخرین مسیحی کا مختار قول یہ ہے کہ یہ انجیل عبرانی اور یونانی دونوں میں لکھی گئی مگر ہم لوگ یقین کرتے ہیں کہ یہ انجیل دراصل عبرانی میں لکھی گئی اور یہ یونانی انجیل اصل عبرانی کا ترجمہ ہے۔ مگر ترجمہ کا حال معلوم نہیں کہ کون تھا اور کب اور کہاں اس کا ترجمہ ہوا۔ اس انجیل کے وقت تالیف میں بہت بڑا اختلاف ہے اس کی تالیف کا کوئی وقت معین نہیں معلوم ہوتا بہر کیف یہ سن ۳۸ء یا ۳۹ء یا ۴۰ء یا ۴۱ء یا ۴۲ء یا ۴۳ء یا ۴۴ء عیسوی میں تالیف ہوئی۔ فاسٹن جو چوتھی صدی کے آخر میں تھا اور پروفیسر ہارجرمنی کہتا ہے کہ یہ انجیل متی کی تصنیف نہیں اس کے علاوہ باب ۹ آیت ۹ (یسوع نے وہاں آگے بڑھ کر متی نامی ایک شخص کو محصول کی چوکی پر بیٹھے دیکھا اور اس سے کہا کہ میرے پیچھے ہو لے اور وہ اس کے پیچھے ہولیا خود گواہی دیتی ہے کہ یہ متی کی تصنیف نہیں ہے)۔

۲۔ لوقا مصنف انجیل ثالث پولس کا شاگرد ہے پولس مقدس کا حال یہ ہے کہ وہ عروج و دفع مسیح تک حضرت سے بڑی دشمنی رکھتا تھا اور لوگوں کو ان کے برخلاف برا سمجھتے کرتا تھا مگر عروج و دفع مسیح کے بعد وہ اپنے پر نزول روح القدس کا دعویٰ کر کے اور عیسائی بن کر حواریوں سے جا ملا ان پچاروں نے ان کے شر سے بچنے کی غرض سے اسے قبول کر لیا یہ شخص اسرائیلی نہ تھا اس نے شریعت موسوی کو کھینچ مٹا دیا اور صاف حکم دے دیا کہ اگر قانون چونکہ کمزور اور بے فائدہ تھا اٹھا گیا (آیت ۸، باب ۷ خط عبرانی) اور پاکوں کے لئے سب کچھ پاک ہے (آیت ۱۲، باب چہارم خط رومی) اور جو ناپاک جانتا ہے اس کے لئے ناپاک ہے پس جس کے استاد کا یہ حال ہو اس کے شاگردوں کا کیا ہو چھٹا ہے۔

۳۔ یوحنا بن زبدی حواری کا زمانہ تصنیف انجیل بھی نہایت مجہول ہے۔ بلکہ آیت ۲۳ باب ۲۱ سے ظاہر ہوتا ہے کہ وہ یوحنا کی تصنیف نہیں ہے اسنادوں اپنی کتاب میں لکھتا ہے کہ بے شک انجیل یوحنا مدسہ اسکندر یہ کہ کسی طالب علم نے لکھی ہے اور ہارن صاحب اپنی تفسیر میں لکھتے ہیں کہ فرقۃ الوجدان نے جو دوسری صدی میں تھا اس انجیل اور تصانیف یوحنا سے انکار کیا ہے۔ ان کے علاوہ عیسائیوں کے جو فرے الوہیت مسیح کے منکر ہیں وہ سب ان کے منکر ہوں گے اور اس کے محرف بتائیں گے کیونکہ اسی میں مسئلہ تثلیث ہے اور جناب موسیٰ کو چور اور ڈاکو کہا ہے (آیت ۱۰ انجیل یوحنا) حالانکہ حواریاں مسیح میں سے کوئی شخص اس کا قاتل نہ تھا۔

اندر اس وغیرہ تھے۔

بطریق: اس دین و مذہب کے مالک کو جوان کے مراسم مذہبی کا قائم رکھنے والا ہوتا ہے بطریق کہتے ہیں وہی ان کی ملت کا سردار مسیح کا خلیفہ مانا جاتا ہے وہی اپنے نائبین اور خلفاء کو اطراف جوانب ممالک بعیدہ میں تعلیم دین مسیحی کے لئے روانہ کرتا اور یہ لوگ اسقف یعنی بطریق کے نائب کہلاتے ہیں اور واعظین کو قسبیس اور متولی نماز کو جاثیق اور مسجد کے منتظم کو شامشہ اور تارک الدنیا کو جو خلوت میں بیٹھا ہوا عبادت کیا کرتا ہے زاہب اور قاضی کو مطران کہتے ہیں۔ ایک زمانہ بعید تک مصر میں کوئی اسقف نہیں رہا۔ یہاں تک کہ وہدس نامی گیارہواں اسقف اساقفہ اسکندریہ سے مصر آیا۔

بطریق رومہ (پوپ): چونکہ اساقفہ بطریق کو آبا اور قسوس اساقفہ کو ابا کہتے ہیں اس وجہ سے اسم اب مشترک سمجھ کر تمیز کی غرض سے بطریق اسکندریہ کے لئے بابا (پوپ) کا اسم مختص کیا گیا اور وہ اسی نام سے مشہور ہوا کچھ عرصہ بعد یہ لقب بطریق رومہ کو دیا گیا کیونکہ وہ رسول مسیح اور بڑے حواری پطرس کا قائم مقام تھا۔ چنانچہ رومہ کا بطریق اس وقت تک اسی لقب سے یاد کیا جاتا ہے۔

پطرس کا قتل: پھر فلودیش مصر کے مرنے کے بعد نیرون قیصر تخت نشین ہوا۔ اس نے پطرس (حواریوں کے سردار) اور پولس کو قتل کر ڈالا اور پطرس کے بجائے رومہ میں ارنوس کو مقرر کیا اور مرقس انجیلی شاگرد پطرس جو اسکندریہ میں سات برس سے دعوت دین مسیحی کر رہا تھا، اسے بھی قتل کرا کے حنینا کو متعین کیا۔ یہی حواریوں کے بعد سب سے پہلے بطریق ہوا ہے۔ نیرون ہی کے عہد حکومت میں یہود نے یعقوب نجار اسقف بیت المقدس پر دفعتاً حملہ کئے کے عہد شکنی کی تھی اور صلیب کو ایک مزبلہ میں دفن کر دیا تھا۔ ہیلانہ مادر قسطنطین نے اسے نکالا جیسا کہ ہم آئندہ بیان کریں گے۔ نیرون قیصر نے یعقوب نجار کی جگہ اس کے چچا زاد بھائی شمعون بن کہافا کو بیت المقدس کا نائب بطریق مقرر کیا اس کے بعد قیصرہ اس دین و ملت کے اختیار کرنے اور چھوڑنے میں مختلف ہو گئے۔

قسطنطین کا قبول عیسائیت: یہاں تک کہ قسطنطین بانی شہر قسطنطنیہ کا زمانہ آیا اور اس کی ماں ہیلانہ نے ۳۲۲ء میں جلوس قسطنطین میں دین مسیحی اختیار کیا اور صلیب کے مقام پر آئی اور اس لکڑی کو دریافت کیا جس پر بزم یہود مسیح مصلوب ہوئے تھے۔ لوگوں نے بتایا کہ صلیب فلاں مقام پر دفن ہے جہاں پر ان دنوں شہر بھر کا کوڑا، میلا، نجس چیزیں اور مردار جانور پھینکے جاتے ہیں۔ ہیلانہ نے اس لکڑی کو نکلو کر دھلوا یا اور عطریات سے معطر کر کے ریشم اور زردوزی کپڑوں میں لپیٹ کر تیر کا اسی مقام پر نصب کرا کے ایک کلیسہ بھی وہیں بنوا دیا۔

مسجد بنی اسرائیل کا انہدام: اس خیال سے کہ یہیں مسیح کی قبر ہے اور وہی مقام اب قمامہ کے نام سے مشہور ہے اور اس نے مسجد بنی اسرائیل کو ہمار کر کے یہ حکم دے دیا کہ صحرا میں جس پر قبہ ہے اور جو یہود کا قبلہ ہے شہر کا کوڑا اور میلا اور مردار جانور پھینکے جائیں چنانچہ ایسا ہی ہوتا رہا یہاں تک کہ سیدنا عمر ابن الخطاب رضی اللہ تعالیٰ عنہ نے فتح بیت المقدس کے بعد اسے پاک و صاف کرایا۔ مورخین نے ولادت مسیح سے صلیب کے نکالے جانے تک کے زمانہ کو تین سو اٹھائیس برس میں محدود کیا ہے واللہ اعلم

عیسائیت میں تثلیث: ایک مدت تک عیسائی اور ان کے بطریق اور اساقفہ دین مسیحی کے قائم رکھنے پر اسی طرح قائم رہے جیسا کہ حواریوں نے قوانین و عقائد اور احکام مذہبی مقرر کئے تھے۔ اس کے بعد ان کے عقائد میں اختلاف ہو گیا اور شریعت و پابندی احکام شرعی سے بالکل علیحدہ ہو کر تثلیث کے قائل ہو گئے۔ حالانکہ حواریان مسیح عیاذ باللہ ایسے نہ تھے اور اس غلطی کی وجہ سے مسیح کا ظاہری کلام ہے۔ کیونکہ عیسائیوں نے اس کی تاویل نہ کی اور نہ اس کے معانی سمجھ سکے۔ مثلاً بزعم عیسائی مسیح نے وقت صلیب کہا تھا کہ میں اپنے اور تمہارے باپ کے پاس جاتا ہوں یا یہ کہا تھا کہ تم ایسی ایسی نیکیاں کرو تاکہ اپنے آسمانی باپ کے بیٹے بنو یا یہ کہ انجیل میں بحق مسیح ابن الوحید (اکھوتا یاٹا) کہا گیا ہے۔ جس بنا پر شمعون نے مسیح کو ابن اللہ حقیقہ مان لیا۔ پس جبکہ ظاہری الفاظ سے یہ بات مان لی گئی تو عیسائیوں نے یہ گمان کیا کہ عیسیٰ ابن مریم قدیمی باپ سے پیدا ہوئے اور اس کا اتصال مریم کے ساتھ ایک روح کے ذریعہ سے ہوا ہے جو کہ جسد مسیح میں حلول کر گئی تھی۔ پس جسم اور روح کے مجموعہ کا نام بیٹا ہوا اور وہ ناسوت کلی قدیم ازلی ہے اور مریم سے الہ ازلی پیدا ہوا۔ قتل اور صلیب جسم پر واقع ہوا ہے اور ان دونوں کو وہ ناسوت اور لاہوت سے تعبیر کرتے ہیں۔ ایک مدت تک عیسائی اس عقیدہ کے معتقد رہے۔ بدعات کا آغاز: کچھ عرصہ بعد ان میں اختلاف پیدا ہو گیا اور نصرانیت میں طرح طرح کے بدعات ظاہر ہونے لگیں اور ان کے اقوال کفریہ یوٹافید ما بڑھتے گئے ان میں ابن ولقیان بہت ہی سخت اور تند مزاج تھا۔ اساقفہ اور بطارقہ اپنے مقلدین سے ان خیالات کو دفع کرتے رہے یہاں تک کہ یونس شمیر صانی بطریق انطاکیہ زمانہ حکومت افلودیش قیصر کے بعد ظاہر ہو کر خدائے یکتا کی وحدانیت کا قائل ہوا اور اس نے کلمہ اور روح کا انکار کیا ایک گروہ نے اسکی متابعت کی جب وہ مر گیا تو اساقفہ نے پھر اپنے قول کی طرف رجوع کر لیا اور اسکے مذہب کو چھوڑ کر اسی مذہب کی حالت میں زمانہ قسطنطین بنیں

۱۔ عیسائی مورخ اس کے قائل ہیں کہ شروع سے عیسائی تثلیث کے قائل چلے آتے ہیں اور باپ اور بیٹے اور روح القدس تینوں کو خدا مانتے رہے ہیں اور اب تک اس فرقہ کو کیتھولک کہتے ہیں یعنی عام مذہب۔ لیکن مسلمان مورخ اس کے مخالف ہیں وہ کہتے ہیں قدما عیسائی خدا کی وحدت کے قائل تھے۔ تثلیث کا مسئلہ تیسری یا چوتھی صدی میں روان پذیر ہوا ہے۔ مگر میرے نزدیک پہلی ہی صدی سے حضرت مسیح کے بارے میں اختلاف شروع ہوا ہے گو اس کا اثر اس وقت کچھ نہ ہوا کیونکہ ان کی پیدائش اور خلقت ایسی ہی تھی جس سے اختلاف کا ہونا ضروری تھا جو شخص ان کی ظاہری صورت دیکھتا تھا وہ یہ یقین کرتا تھا کہ وہ انسان اور رسول اللہ اور ابن مریم ہیں اور جو یہ خیال کرتا تھا کہ یہ بلاشبہ ظاہری پیدا ہوئے اور مردوں کو زندہ کرتے ہیں تو وہ یہ کہ اٹھا تھا کہ یہ اللہ اور ابن اللہ ہیں۔ اگرچہ عیسائی بھی اس کے قائل ہیں کہ پہلی صدی میں عیسائیوں کا ایک ایسا فرقہ تھا جو مسیح کو نہ حقیقہ انسان جانتا تھا بلکہ خدا کا بیٹا یعنی روح اللہ اور پیغمبر یعنی رسول اللہ کہتا تھا۔ اسمعیل ابوالقدانے اس فرقہ کا نام تاریخ میں عانتا تھا لکھا ہے۔

۲۔ شہنشاہ قسطنطین (کاسٹین ٹین) چوتھی صدی عیسوی میں ہوا ہے اس سے قبل عیسائیت میں جھگڑے پھیل چکے تھے چنانچہ پہلی صدی میں عیسائیوں کا ایک فرقہ مسیح کی الوہیت کا قائل نہ تھا۔ بلکہ وہ انہیں خدا کا پیغمبر جانتا اور توہیت کے اہم کام کی پابندی کرتا تھا اور فرقے عیسائی مورخ کے قول کے موافق تثلیث کے قائل تھے۔ مگر پہلے فرقہ والے اس صدی میں کیا بلکہ دوسری صدی تک گرجے سے علیحدہ نہیں کئے گئے۔ دوسری صدی میں ایک فرقہ قطنارین کے نام سے مشہور ہوا مگر درحقیقت یہ کسی فرقہ کا نام نہ تھا بلکہ انہیں یونانی عیسائی کہتے تھے انہیں یہودی حقارت سے نظارین یعنی ناصری یا نصرانی کہتے تھے یہ فرقہ مسیح کو روح اللہ اور کنواری کے پیٹ سے پیدا ہونے کا یقین کرتا تھا اور شریعت موسوی کے احکام ایک اعتدالی حالت پر بحال لاتا تھا۔ اسی صدی میں ایک اور فرقہ نوائی اس سمر ناولا کا ایک اور سلیمس کا پیر تھا۔ پہلا فرقہ اس بات کا قائل تھا کہ خدا واحد ہے جو پاک کہلاتا ہے وہ ایک آدمی میں جو عیسیٰ اور پٹاکارا جانتا ہے حلول کر گیا اور دوسرا فرقہ کہتا تھا کہ خدا کی الوہیت کا ایک حصہ جدا ہو کر انسان یعنی خدا کے بیٹے میں آ ملا اور روح القدس الوہیت کا ایک ویسا ہی جزو ہے۔ تیسری صدی میں ایک جدید فرقہ پیدا ہوا جو پلنس کی پیروی کرتا تھا اس کا یہ اعتقاد تھا کہ عیسیٰ کے صلح

قسطنطین تک رہے۔ اس کے عہد حکومت میں اسکندروس (الیکزینڈر) اسکندریہ کا بطریق تھا اور اریوش (اریس) اسی گرجے کا ایک عہدیدار (اسقف) تھا وہ اس بات کا قائل تھا کہ بیٹا باپ سے بالکلیہ جدا ہے بلکہ وہ خدا کی مخلوقات میں سے ہے اور حادث ہے اور اس نے ازلی باپ کی سپردگی سے خلق کو پیدا کیا ہے۔ اس لئے باپ ازلی علت اول اور ازلی ہے اور بیٹا اصلیت اور درجہ میں اس سے کمتر اور حادث ہے اور اسی کے ذریعہ سے بیٹے نے تمام دنیا کو پیدا کیا۔

عیسائی علماء کی پہلی کونسل: اسکندریہ دس نے اس رائے سے مخالفت کی اور ایک گشتی خط اطراف و جوانب کے اساقفہ کو لکھ بھیجا۔ ان لوگوں نے قیصر قسطنطین کو اس کا ذمہ دار مقرر کیا۔ چنانچہ اس کے حکم سے ۱۹ جولائی قیصری مطابق ۳۲۵ء میں ایک کونسل منعقد ہوئی دور دراز ممالک سے علماء مسیحی بحث و مناظرہ کے لئے آئے اس کونسل میں اریوش کی رائے رد کی گئی اور اسکندروس کی اس رائے کو کہ بیٹا (عیسیٰ) باپ کی اصلیت کے برابر ہے۔ قیصر قسطنطین نے تسلیم کر کے اریوش کی تکفیر کی اجازت دے دی اور اسے گرجے میں داخل ہونے سے منع کر دیا۔ اسی مجمع میں اسکندروس کی خواہش کے مطابق دو ہزار تین سو چالیس گرجا کے عہدے داروں کی موجودگی میں ایک محضر لکھا گیا اور یہ حکم دیا گیا کہ تمام عیسائی اس کونسل کے ٹھہرائے ہوئے اعتقاد کے معتقد ہوں۔

نیقیہ (نیمس) میں کونسل کا انعقاد: یہ کونسل شہر نیقیہ (نیمس) میں منعقد ہوئی تھی۔ اسی وجہ سے اسے مجمع نیقیہ کہتے ہیں۔ اس کونسل کے صدر انجمن اسکندروس بطریق اسکندریہ اور اسطانس بطریق انطاکیہ اور نقاریوس اسقف بیت المقدس تھے۔ سلطوس بطریق رومہ خود نہیں آیا تھا اس نے اپنی طرف سے نیابتاً ایک قسیس بھیج دیا تھا۔ قیصر قسطنطین اسکندروس کی اس کارروائی سے بہت خوش ہوا اور اپنی خوشنودی اسطور سے ظاہر کی اور اسے اپنی ایک انگوٹھی اور ایک تلوار مرحمت کی۔

کونسل کا متفقہ عقیدہ: وہ عقیدہ متفقہ جو اس کونسل میں قرار پایا تھا جس کی بدولت اریوش گرجے سے نہیں بلکہ شہر سے بھی نکالا گیا تھا اور جس کا عبدالکریم شہرستانی نے اپنی کتاب ملل و نحل میں اور ابن عمید مؤرخ نصاریٰ نے نقل کیا ہے یہ ہے:

((نومن باللہ الواحدہ الا حد الاب مالک کل شئی و صانع مایوی و مالایری و بالابن الوحید الیسوع المسیح ابن اللہ زکر الخلاق کلہا و لیس بمصنوع الہ حق جوہر ابیہ الذی ببیدہ اتقنت العوالم و کل شئی الذی من احلنا و من اجل خلاصنا بعث العوالم و کل شئی الذی نزل من السماء و التحیل من روح القدس و ولد صلب مریم البتول و صلب ایام فلاطوس و دفن ثم قام فی الیوم الثالث و صعد الی السماء و جلس علی یمین ابیہ و هو مستعد للبحی قازۃ اخری بالقضاء بین الاحیاء و الاموات و نومن بروح الحق الذی من ابیہ و بعمردیۃ و احدۃ لا

جہم پیدا ہونے سے پہلے اس کا خدا کے سوا کچھ وجود نہ تھا مگر جب عیسیٰ پیدا ہوئے تو ایک روح غور خدا سے نکل کر ان میں آئی پس وہ ایک جزو خدا کی ہوئی۔ اسی صدی میں ایک اور فرقہ ہوا جو یہ اعتقاد رکھتا تھا کہ بیٹا اور روح القدس خدا میں اس طرح تھے جیسے انسان میں عقل اور قوت محرکہ عیسیٰ صرف آدمی پیدا ہوئے تھے مگر ان میں باپ کی دانائی اترا آئی تھی اس سبب سے ممکن ہے کہ عیسیٰ کو خدا کہہ سکیں۔ غرض کہ ان تینوں صدیوں میں تثلیث کے باب میں کوئی تصفیہ نہیں ہوا تھا اس وجہ سے چوتھی صدی کے اول میں بہت جھگڑا اٹھا اور الیکزینڈر ریش اسکندریہ اور اریس جو اس گرجے کا عہدہ دار تھا باہم ایک دوسرے کے مخالف ہو گئے اور اسی فیصلہ کے لئے ۳۲۵ء میں شہنشاہ کانستینٹین نے مقام نیمس میں واقع سمیہا میں ایک کونسل منعقد ہونے کا حکم دیا۔

لغفران الخطایا و الجماعة قدسیة حاتلیقة و القیام ابداننا بالحواة الدائمة ابدلا بدین))
 ”ایمان لاتے ہیں ہم ایسے اللہ پر جو اکیلا یکتا باپ ہے مالک ہے ہر شے کا اور بنانے والا ہے ان چیزوں کا جو
 دیکھی جاتیں اور (ایمان لاتے ہیں ہم) اکلوتے بیٹے ایشوع مسیح خدا کے بیٹے پر جو تمام مخلوق سے بہتر ہے اور
 مصنوع نہیں ہے سچا خدا ہے پیدا ہوا ہے اپنے باپ کے جوہر سے جس کے قبضہ میں سارا عالم ہے اور تمام چیزیں
 ہیں۔ یہ وہ ہے جس نے ہمارے لئے اور ہماری نجات کے لئے عالم اور ہر چیز کو پیدا کیا۔ وہ ایسا ہے کہ اس نے
 آسمان سے نزول فرمایا اور مجسم ہو اور روح القدس سے اور پیدا ہوا مریم بتول کے بطن سے اور زمانہ فلاطوس میں
 صلیب پر چڑھایا گیا اور دفن کر دیا گیا۔ پھر تیسرے روز اٹھا اور آسمان پر چڑھ گیا اور اپنے باپ کے دائیں
 جانب بیٹھا ہے اور وہ دوبارہ زندوں اور مردوں میں حکم کرنے کو آنے کے لئے مستعد ہے اور ایمان لاتے ہیں
 ایک عمود یہ (صلیب) پر گناہوں کی بخشش کے لئے اور جماعت قدسیہ مسیحیہ جاثلیقہ اور (ایمان لاتے ہیں)
 اپنے بدوں کے ابدالاً باد تک بذریعہ حیات دائمہ قائم رہنے پر۔“

یہ پہلی کونسل تھی اسے جلسہ نیقیہ کہتے ہیں۔ اس سے اشارہ معلوم ہوتا ہے کہ یہ لوگ حشر اجساد کے قائل تھے۔
 حالانکہ اب نصاریٰ اس کے مخالف ہیں اور وہ لوگ بالاتفاق حشر ارواح کے معتقد ہیں اور اس کے عقیدہ کو وہ امانت کے نام
 سے موسوم کرتے ہیں۔ اس عقیدہ کے ساتھ شرعی قوانین بھی وضع کئے گئے تھے اور وہ اسے ہمایوں کہتے تھے۔

اساقفہ کے اجتماع کا حکم اسکندروس بطریق کونسل کے پانچ مہینہ بعد مر گیا اور جب ہلانہ مادر قسطنطین نے کلیسے
 بنوائے اور خود بادشاہ نے اس مذہب کو عزیز سمجھ کر دوبارہ اساقفہ کے جمع ہونے کا حکم دیا تو اثنائوش بطریق قسطنطینیہ نے
 صور میں ایک کونسل منعقد کی۔ اس کونسل میں اثنائوش بطریق اسکندریہ بھی شریک تھا اور اثنائوش وہ شخص ہے جسے اسکندروس
 نے کلیسہ اسکندریہ سے اریوش کے ساتھ علیحدہ کیا تھا اور اس کی وجہ سے نیقیہ کی کونسل ہوئی تھی اور کتاب الامانت لکھی گئی
 تھی۔ اس وقت اریوش اپنے مخالفت کی وجہ سے اوشیانوش کے ہمراہ کلیسہ سے باہر کیا گیا تھا اور یہ دونوں ملعون ٹھہرائے
 گئے تھے۔ لیکن کچھ روز بعد اوشیانوش نے دربار قیصری میں حاضر ہو کر اریوش اور اس کے عقائد سے برأت و بیزاری ظاہر
 کی۔ قیصر قسطنطین نے اس کی معذرت قبول کر لی اور اسے قسطنطینیہ کے گرجے کا بطریق بنادیا۔

عیسائی علماء کی دوسری کونسل: جب یہ دوسری کونسل صور میں ہوئی اور ان میں اومانیوش بھی تھا جو عقائد اریوش کی
 تائید کر رہا تھا۔ اوشیانوش بطریق قسطنطینیہ نے اثنائوش بطریق اسکندریہ کو عقائد اریوش پر بحث کرنے کی اجازت دی۔
 اومانیوش نے کہا کہ اریوش کا یہ خیال نہیں ہے کہ مسیح نے عالم کو پیدا کیا ہے بلکہ وہ اس امر کا قائل ہے کہ وہ کلمۃ اللہ ہیں جس
 سے وہ بغیر کسی ذریعہ سے پیدا ہوئے ہیں جیسا کہ انجیل میں آیا ہے۔ اثنائوش بطریق اسکندریہ نے کہا کہ اس کلام سے معلوم
 ہوتا ہے کہ بیٹا مخلوق ہے اور وہ بغیر باپ کے پیدا کیا گیا ہے اور جب وہ اس طرح پیدا کیا گیا ہے تو باپ نے گویا کسی کو پیدا
 نہیں کیا اور جب اس نے کسی کو پیدا نہیں کیا تو وہ اپنے کام میں دوسروں سے مدد کا خواہاں ہوا اور خود بخود کسی شے کا خالق نہ
 ہوا۔ حالانکہ وہ فی حد ذاتہ خالق ہے اور اللہ سبحانہ تعالیٰ اس سے متزہ و بری ہے اور اگر اریوش نے یہ خیال کیا ہے کہ باپ اشیاء
 کی تکرین کا قصد کرتا ہے۔ لیکن تنہا اس کی تکرین نہیں کرتا ہے تو اس نے بیٹے کا فعل کامل اور مکمل ٹھہرایا کیونکہ باپ کی صرف
 مشیت اور خواہش ہوتی ہے اور بیٹا اسے وجود میں لاتا ہے اور پیدا کرتا ہے اس معنی سے بیٹے کا فعل کامل اور مکمل ٹھہرایا۔ اس

معنی سے بیٹے کا فعل کامل اور باپ کا ناقص ہوا اور اس کا بطلان یہی ہے۔ اس تقریر سے اریوش کا عقیدہ باطل ہو گیا لوگ اریوش کو مارنے لگے۔ لیکن مسیح کے ہمشیر زادہ نے اسے بچا لیا۔ تاہم وہ گرجے میں داخل ہونے سے روک دیا گیا۔ عیسائی علماء میں اختلاف ہے اس واقعہ کے دو برس بعد جب اوشانیوش مر گیا اور ممانعت کے باوجود رفتہ رفتہ اریوش کے عقائد نے ترقی کی تو اس کے مقلدین قیصر قسطنطین کی خدمت میں جمع ہوئے۔ اریوش کے عقائد کی خوبیاں بیان کیں اور یہ ظاہر کیا کہ بقیہ کی کونسل نے اریوش پر سخت ظلم کیا تھا اور اس پر بے حد زیادتیاں کیں اور راہ حق سے اس کہنے میں علیحدہ ہو گئے کہ باپ جو ہریت میں بیٹے کا مساوی ہے اس بحث و تقریر سے قیصر قسطنطین عقیدہ اریوش کا پابند ہوا چاہتا تھا لیکن کیراں (بیت المقدس) کے گرجے کے ایک عہدہ دار نے ایک طوفانی خط لکھا اور اریوش کے خیالات کی پابندی سے ڈرایا اور گرجے میں داخل ہونے دینے کی دھمکی دی۔ جس سے قیصر نے مقلدین اریوش کے کہنے پر اتفاقات نہ کیا۔ اس کے بعد ملوک قیصر مختلف الحال رہے کبھی کوئی کونسل کی متفقہ ایجاد کی ہوئی رائے کا پابند ہوتا تھا اور کبھی کوئی اریوش کی رائے پر عمل کرتا ہے اور ان ہردو گروہوں کا غلبہ ایک دوسرے پر قیصر کے میان طبیعت سے ہوتا تھا۔ بعض قیصران میں ایسے بھی گزرے ہیں جو اپنے مخالفین کے سخت دشمن ہوتے تھے اور انہیں زبردستی اپنے عقائد پر لانا چاہتے تھے اور ایسے بہت کم قیصر ہوئے ہیں جو ان دونوں گروہوں سے تعلق نہ رکھتے تھے اور ان دونوں کو بحالہ اپنے اپنے مذہب پر چھوڑ دیتے تھے۔

کونسل قسطنطنیہ: اس کے بعد ۳۵۰ء میں ایک اور کونسل مقام قسطنطنیہ میں اس غرض سے منعقد ہوئی کہ مقدونیوس اور سیلیوس کے اس کلام پر غور کرے کہ مسیح کا جسم بغیر ناسوت کے ہے اور لاہوت نے اسے اس سے مستغنی کر دیا ہے۔ اس استدلال سے کہ انجیل میں واقعہ ہوا ہے کہ کلمہ گوشت ہو گیا ہے اور یہ نہیں کیا گیا کہ کلمہ انسان ہو گیا۔ ان دونوں نے باپ بیٹے کو ایک دوسرے سے افضل مان لیا ہے اور یہ کہتے ہیں کہ باپ قوت اور جوہریت میں غیر محدود ہے اس کونسل نے اس عقیدہ کو بطلان کا اشتہار اور مقدونیوس اور سیلیوس کی تکفیر کا فتویٰ دے دیا اور مجمع بقیہ کے متفقہ عقیدہ میں ((نومن بسروح القدس المنفی من الاب)) اور بڑھا کر یہ مشہور کر دیا کہ اب جو اس عقیدہ میں کچھ گھٹائے یا بڑھائے وہ ملعون سمجھا جائے گا اور گرجے میں داخل نہ ہونے پائے گا۔

مسیح ابن اللہ کا تصور: پھر اس کونسل کے چالیس برس بعد نسطوریوس بطریق قسطنطنیہ کے کلام پر غور کرنے کے لئے ایک اور جلسہ منعقد ہوا۔ نسطوریوس بطریق قسطنطنیہ کہتا تھا کہ مریم کے بطن سے خدا نہیں پیدا ہوا بلکہ انسان پیدا ہوا ہے ہاں وہ مشیت میں خدا کے ساتھ متحد ہو گیا ہے نہ کہ ذات میں اور وہ درحقیقت خدا نہیں ہے بلکہ خدا نے اسے اپنے جانب سے خدائی برحمت فرمائی ہے یہ رائے جو نسطوریوس نے ظاہر کی وہ دراصل داود و اسقف اور یوڈوس اسقف کا عقیدہ تھا ان کے عقائد میں سے یہ بھی تھا کہ مریم سے جو پیدا ہے وہ مسیح ہے اور باپ سے جو پیدا ہوا ہے وہ ابن ازلی ہے اور ابن ازلی مسیح محدث میں حلول کر گیا۔ پس عطا و کرامت کے ذریعہ مسیح ابن اللہ کہا گیا اور ان دونوں میں مشیت اور ارادہ کی وجہ سے اتحاد ہوا ہے اس عقیدہ والوں نے گویا اللہ تعالیٰ کے لئے دو بیٹے ٹھہرائے ایک جو ہر ازلی اور دوسرا مسیح محدث۔

۱۔ میں یہ سمجھتا ہوں کہ مورخ علامہ نے عیسائیوں کے تفرق و تعدد فریق (فروق) کو بلا لحاظ ترتیب ذکر کیا ہے کیونکہ پہلی کونسل جسے بلیقیہ سے تعبیر کرتا ہے وہ چوتھی صدی میں ہوئی تھی اور یہ واقعہ تیسری صدی کا ہے بہر کیف عیسائی مذہب میں جو کچھ تغیرات واقع ہوئے ہیں وہ قابل ملاحظہ ہیں۔

نسٹور یوس بطریق کے عقیدہ کی مخالفت: نسٹور یوس کے اس عقیدہ کی خبر کرس بطریق اسکندریہ کو پہنچی اس نے اکیس بطریق رومہ اور یوحنا بطریق انطاکیہ اور یونانوس اسقف یروشلم کو لکھا۔ پھر ان سب نے متفق ہو کر نسٹور یوس کو ایک مراسلہ بھیجا اور دلائل سے اسے معقول کرنا چاہا۔ نسٹور یوس نے ان کے مراسلہ کا جواب دیا اور نہ اس نے اپنے قول سے رجوع کیا۔ اس وجہ سے انہوں نے شہر افسیس میں دو سو گرجوں کے عہدیداروں کو جمع کر کے اس عقیدہ کو باطل ٹھہرایا اور نسٹور یوس کی تکفیر کا فتویٰ دیا۔ چونکہ یوحنا بطریق انطاکیہ کا انتظار اس کونسل نے نہیں کیا تھا اور اس کی غیبت میں یہ رائے ٹھہرائی گئی تھی اس وجہ سے اس نے ان کی مخالفت اور نسٹور یوس کے عقیدہ کی تائید کرنے لگا۔ کچھ عرصہ بعد بادونوس نے ان سب میں صلح کرادی اور یہ سب نسٹور یوس کی رائے سے متفق ہو گئے۔ لیکن پھر جب مشرقی گرجوں کے عہدیداروں نے اپنے اپنے عقائد لکھ کر اس کے پاس بھیجے تو اس نے انہیں منظور و پسند کر لیا اور نسٹور یوس کو صعید (مصر) کی طرف نکال دیا۔ وہ اجیم میں جا کر ٹھہر گیا اور وہیں سات برس بعد مر گیا۔ اس کے عقائد عیسائیوں مشرق اور فارس، عراق، جزیرہ موصل میں فرات تک پھیل گئے۔

ویسٹورس بطریق اسکندریہ کا عقیدہ: گذشتہ کونسل کے بعد شہر خلقہ و نیہ میں ایک اور جلسہ منعقد ہوا جس میں چھ سو چونتیس عہدیداران گرجا شامل تھے۔ یہ جلسہ اس غرض سے منعقد ہوا تھا کہ ویسٹورس بطریق اسکندریہ کے عقائد پر غور کرے۔ ویسٹورس بطریق اسکندریہ کہتا تھا کہ مسیح دو جوہروں سے ایک جوہر مرکب ہیں اور ایک اقنوم (اصل مادہ) ہیں جو دو اقنوموں سے بنائے گئے ہیں اور ایک طبیعت ہیں جو دو طبیعتوں سے وجود میں آئی ہے اور ایک روح ہیں جو دو روحوں سے ماخوذ ہے حالانکہ اس وقت کے روماء ملت عیسویہ دو جوہروں اور طبیعتوں اور دو روحوں اور ایک اقنوم (اصل مادہ) کے قائل نہ تھے ویسٹورس نے عام علماء کے عقائد سے اختلاف کیا اور بعض گرجوں کے عہدیداروں کو اپنے خیالات سے آگاہ کر کے اس کے مخالفین پر لعنت کا فتویٰ دیا۔ مرقیان قیصر چونکہ عام علماء اور پچھلے جلسوں کے متفقہ عقیدہ کا پابند تھا اس نے ویسٹورس کو قتل کر ڈالنے کا ارادہ کیا۔ مگر عہدیداران گرجا کے کہنے سے رک گیا اور ان کے اشارہ سے ایک جلسہ منعقد کیا۔ جس میں ویسٹورس بلایا گیا اور اس سے مناظرہ شروع ہوا۔ اثناء مناظرہ میں ملکہ قیصر نے ویسٹورس کو اپنی طرف مخاطب کرنا چاہا چونکہ وہ مناظرہ میں بے حد مصروف تھا۔ اس لئے اس نے اس کا جواب بے التفاتی سے دیا۔ جس سے قیصر کی ملکہ نے برہم ہو کر اسے ایک طمانچہ مار کر نکال دیا۔ اس کے بعد مرقیان قیصر نے اپنے ممالک مقبوضہ میں ایک عام فرمان بھیج دیا کہ جلسہ خلقہ و نیہ کا متفقہ عقیدہ نہایت صحیح اور واجب العمل ہے جو اس کی مخالفت کرے گا وہ مستوجب قتل سمجھا جائے گا۔

فرقہ یعقوبیہ: ویسٹورس بہر اذلت و رسوائی جلسہ سے نکل کر قدس شریف اور سرزمین فلسطین کی طرف چلا گیا۔ جہاں جہاں یہ جاتا تھا لوگ اس سے نفرت کرتے تھے۔ لیکن چند دن بعد اس کی رائے نے شہرت پکڑی اور اس کے خیالات نے اس درجہ نشوونما پایا کہ اس کا ایک جداگانہ مذہب ہو گیا۔ اہل مصر اور اسکندریہ کے لوگوں نے اکثر یہی مذہب اختیار کر لیا اس مذہب والے یعقوبیہ کہلاتے ہیں۔

یعقوبیہ کی وجہ تسمیہ: ابن عمید کہتا ہے کہ ویسٹورس کے مقلدین کو یعقوبیہ اس وجہ سے کہتے ہیں کہ ویسٹورس کا نام یعقوب بھی تھا اور یہ اپنے (مقلدین کو) لکھا کرتا تھا۔ ((من المسکین المتقی یعقوب)) اور بعض کہتے ہیں کہ اس کے

شاگرد کا نام یعقوب تھا جس کی طرف یہ فرقہ منسوب کیا گیا ہے اور بعض دوسرے یہ لکھتے ہیں کہ شاد مریش یعقوب بطریق انطاکیہ و یسقورس کے ایجاد کئے ہوئے عقیدہ کے سکھانے کے لئے بھیجا تھا اس وجہ سے اس مذہب والے اس کی طرف منسوب کر دیئے گئے۔ واللہ اعلم

عیسائیت کے تین فرقے ابن عمید کہتا ہے کہ اسی کو نسل خلدونیہ کے بعد کلیسوں اور اس کے عہدہ داروں میں جدائی ہو گئی اور وہ سب ان تین فرقوں یعقوبیہ، ملکیہ، نسطوریہ میں تقسیم ہو گئے۔

یعقوبیہ فرقہ وہ جو یسقورس کے عقائد کا پابند ہے جسے ہم نے ابھی بیان کیا ہے۔

ملکیہ وہ گروہ ہے جو کونسل نیقیہ اور خلدونیہ اور اس کے بعد کے جلسوں کے متفقہ خیالات اور عقائد کی تقلید کرتا ہے

اور اسی کے عام عیسائی مقلد ہیں۔

نسطوریہ تیسری کونسل والے ہیں جو نسطوریوس کے تابع ہیں اور یہ لوگ اکثر مشرقی ممالک میں ہیں۔ یعقوبیہ اور

ملکیہ فرقے اور بادشاہوں کے میلان طبع اور ان کے کسی مذہب کو اختیار کرنے یا چھوڑنے کے لحاظ سے ایک فرقہ نشوونما پاتا اور دوسرا فرقہ پستی میں پہنچ جاتا۔

مسئلہ تناسخ: اس جلسہ میں ایک سو تیس برس بعد مقام قسطنطنیہ زمانہ حکومت یوسیطا توس قیصر میں اس امر کے فیصلہ کے لئے ایک جلسہ ہوا کہ قسح (ایک گرجے کا عہدیدار) تناسخ کا قائل ہو گیا تھا اور حشر و نشر کا انکار کرتا تھا اور اس کے علاوہ انقرا الہا کے گرجے کے اساقف اس کے قائل ہو گئے تھے کہ مسیح کا جسم مادی تھا۔ قیصر نے اس فیصلہ کو کرنے کے لئے قسطنطنیہ میں ایک جلسہ منعقد کیا۔ بطریق قسطنطنیہ نے کہا کہ اگر مسیح کا جسم مادی تھا تو وہ قابل قبول فنا ہے اور جو شخص فنا ہونے کا قائل ہے تو اس کا قول و فعل بھی ایسا ہی ہے اور افح اسقف نے کہا کہ مسیح مردوں میں سے اس غرض کے لئے اٹھے گا کہ وہ بعث اور قیامت کی تحقیق کرے اور جب یہ امر ثابت ہو گیا تو کوئی اس امر کا مخالف ہو سکتا ہے۔ اہل مجمع سے اس کا جواب کچھ بن نہ پڑا۔ مجبور ہو کر انہوں نے اس کی تکفیر کا فتویٰ دیا اور اسے مستوجب لعنت قرار دیا اور اسے بھی ملعون ٹھہرا دیا جو اسکے عقائد کی پابندی کرے۔ غرض عیسائیوں کے فرقے اصول کے لحاظ سے ان تین گروہوں میں بٹ گئے واللہ اعلم۔

(مترجم) چونکہ عیسائی مذہب کے اختلافات جناب مسیح علیہ السلام کے رفعت کے بعد ہی سے کچھ ایسے بڑھ گئے تھے کہ جن سے

کوئی اصلی اور سچی بات مفہوم نہ ہو سکتی تھی اور یہ وہ اختلافات تھے کہ جن کا اثر نجات ابدی اور روحانی زندگی پر پڑتا تھا اور ان

اختلافات کا رفع ہونا منجانب اللہ ہدایت کے بغیر غیر ممکن تھا۔ اس لئے ۶۸۰ء میں وہ نبی آخر الزمان ظاہر ہوا جس کا ذکر موسیٰ

نے کیا اور جس کی خبر عیسیٰ نے دی اور جس نے حضرت مریم کے تمام بہتانوں کو رفع اور یہود و نصاریٰ کے اختلافات دور کر کے

تمام عالم کو منور کیا اور نہایت سچائی سے خدا تک پہنچنے کا سیدھا راستہ بتایا۔ ((رب صل وسلم علی النبی الامی سید

المرسلین و الہ و اصحابہ اجمعین))

علامہ مورخ کا یہ قول اور تقسیم ان کے اصول کا لحاظ ہے ورنہ ان تین فرقوں میں بہت اختلافات واقع ہوئے ہیں جس کے دیکھنے اور سننے سے معلوم

ہوتا ہے کہ یہ ایک علیحدہ فرقہ ہے۔ عیسائی مورخین کا قاعدہ ہے کہ جو لوگ الوہیت مسیح کے منکر ہیں انہیں ناستک کا لقب دیتے ہیں اور جو لوگ تثلیث کے

منکر ہیں انہیں یونانی تیرین یعنی توحید کے قائل ہیں ان کو میرینی ترین کہتے ہیں اور عام عیسائی انہیں لوگوں کو عیسائی سمجھتے ہیں۔

حالانکہ دوسرا فرقہ سچا عیسائی ہے۔

باب : ۱۸

فارس

کیانیہ: اہل فارس دنیا کے قدیم ترین گروہ ہے ہیں یہ اپنے معاصرین سے قوت و شوکت میں بڑھے ہوئے تھے ان کی دو حکومتیں نہایت عظیم الشان تھیں ایک کا نام کیانیہ ہے۔ تواریخ سے ظاہر ہوتا ہے کہ اس کا ابتدائی زمانہ اور آغاز زمانہ تابعہ اور بنی اسرائیل کا ایک زمانہ تھا اور یہ تینوں حکومتیں ایک دوسرے کی ہم عصر تھیں یہ دولت کیانیہ وہی ہے جس پر اسکندر غالب آیا تھا۔

ساسانیہ: اور دوسری سلطنت کو ساسانیہ کسرویہ کے نام سے یاد کرتے ہیں۔ ملوک ساسانہ حکومت روم کی (جو شام میں تھی) ہم عصر تھی اور اسی پر مسلمانوں نے قبضہ حاصل کیا تھا۔ ان دونوں حکومتوں کے پہلے اور جو حکومتیں تھیں ان کے حالات نہایت مختلف اور دوسرے کے متعارض ہیں لیکن ہم ان کے وہی حالات بیان کریں گے جو ان میں شہرت پذیر ہیں۔

اہل فارس کا نسب: بلا اختلاف محققین اہل انساب اسی امر کے قائل ہیں کہ اہل فارس سام بن نوح کی اولاد سے ہیں اور انکا جد اعلیٰ جس پر ان کا سلسلہ نسب منتهی ہوتا ہے وہ فرس ہے اور وہ ایران ابن اشوز ابن سام بن نوح کے لڑکوں میں سے ہے اور زمین ایران کو عربی میں عراق کہتے ہیں اور بعض یہ کہتے ہیں اہل فارس ایران بن ایران بن اشوز اور بحیال بعض غنیم بن سام کی طرف نسبتاً منسوب ہیں اور تواریخ میں شاہ اہواز کا تذکرہ بنی غنیم کے ذکر میں آیا ہے اور اہواز بلاد فارس سے ہے۔ بعض کا یہ خیال ہے کہ اہل فارس کا نسب لاوڈ بن ارم بن سام اور بروایت بعض امیم بن لاوڈ اور بحیال بعض یوسف بن یعقوب بن اسحاق سے ملتا ہے۔ اس میں بھی بعض یہ تفریق کرتے ہیں کہ صرف ساسانیہ اسحاق کے لڑکوں میں سے ہیں اور وہ ترک کے نام سے مشہور کئے جاتے ہیں اور ان کا جد اعلیٰ منوشہر بن منشر بن فرہس بن ترک ہے۔ ان اسماء کو مسعودی نے ایسا ہی نقل کیا ہے اور جیسا کہ دیکھے جاتے ہیں غیر محفوظ اور ناقابل الاعتبار ہیں۔

ایران بن افریدون: بعض نے یہ بھی لکھا ہے کہ اہل فارس ایران بن افریدون کی اولاد سے ہیں۔ جس کا ذکر آئندہ آئے گا اور اس سے پہلے فارس کے نام سے موسوم نہیں کئے جاتے تھے اور پہلا وہ شخص جو بلاد فارس کا بادشاہ ہوا ہے وہ ایران ہے اس کے بعد اس کی آئندہ نسلیں بادشاہت وراثت کرتی رہیں۔ اس کے بعد وہ خراسان کے مالک ہوئے اور حکومت بظ جرامقہ پر قبضہ کر لیا اور ان کی حکومت اسکندر یہ تک غرباً اور باب الابواب تک شمالاً وسیع ہو گئی۔ کتب تواریخ میں لکھا ہے کہ زمین ایران وہی ہے جو زمین ترک ہے اور اسرائیلیں کا یہ خیال ہے کہ اہل فارس طبراس بن یافث کی اولاد

سے ہیں اور ان کے نسبی بھائی بنی مازی ابن یافث ہیں اور یہ سب ایک ہی حکومت تھی۔

علماء فارس کی روایت: علماء فارس اور ان کے اہل انساب ان تمام روایتوں کے مخالف ہیں اور وہ اہل فارس کو کیومرث کی طرف نسبتاً منسوب کرتے ہیں اور وہ انہیں اپنا منجہا نسب کہتے ہیں اور کیومرث کے معنی ابن الطین (مٹی کا لڑکا) بتاتے ہیں۔ ابتداً یہ ارض فارس میں رہتے تھے اور یہ زمین انہیں کے نام سے موسوم ہوئی اور ان کے نسبی بھائی اشوز بن سام ان کے ہمسایہ رہے اور وہ بروایت بیہقی کرڈ و یلم، خزرنط، جرمقہ ہیں۔ اس کے بعد ان کی حکومت اسکندریہ تک بڑھ گئی۔

ملوک شاہ فارس کے طبقات: اس عظیم الشان گروہ کے چار طبقے باتفاق مؤرخین بیان کئے جاتے ہیں۔ پہلے طبقہ کو پیشدادیہ^۱ (فیشدایہ) دوسرے کو کیانیہ تیسرے کو اشکانیہ (اشغانیہ) چوتھے کو ساسانیہ^۲ کہتے ہیں۔ ان کا زمانہ حکومت کیومرث (بادشاہ اول فارس) سے عہد حکومت یزدجرد (آخری بادشاہ فارس) تک جو زمانہ خلافت حضرت عثمان رضی اللہ عنہ مارا گیا چار ہزار دو سو اٹھاسی برس تک رہا۔ جیسا کہ ابن سعید نے کتاب تاریخ الامم تصنیف علی بن حمزہ اصفہانی سے نقل کیا ہے۔ اہل فارس کا یہ خیال ہے کہ کیومرث پہلا بادشاہ ہے جس نے ملکی انتظام کو مرتب کیا اور اس نے ہزار برس کی عمر پائی۔ مسعودی نے اس نام کو بکاف اول قبل یاہ مثناۃ (یعنی کیومرث) لکھا ہے اور سہیلی نے کاف کے بجائے جیم تحریر کیا ہے۔

طبقہ اولیٰ ملوک فارس: تمام علماء فارس اس امر پر اتفاق کرتے ہیں کہ کیومرث^۳ ہی آدم علیہ السلام ہیں اور ان کا لڑکا منش نامی تھا اور منش کا سیامک اور سیامک سے افراؤل پیدا ہوا اور سیامک افراؤل کے علاوہ چار لڑکے اور چار لڑکیاں تھیں لیکن کیومرث کا نسلی سلسلہ صرف افراوال سے چلا اور باقیوں کی اولاد ختم ہو گئی جن کا کچھ پتہ نہیں چلتا۔ افراوال بن سیامک کی پشت سے اوشہنک پیشداد (ہوشنگ) پیدا ہوا۔ افراوال کیومرث کے ملک کا وارث ہوا اور اس نے ساتویں اقلیموں پر حکومت کی۔

اوشہنک بن عابر: طبری بروایت ابن کلبی کہتا ہے کہ اوشہنک بن عابر ابن شالخ ہے اور پھر وہی کہتا ہے کہ اہل فارس کا یہ دعویٰ اور خیال ہے کہ اوشہنک آدم علیہ السلام کے دو سو برس بعد پیدا ہوا اور نوح علیہ السلام آدم علیہ السلام کے دو سو برس بعد پیدا ہوئے۔ اسی بناء پر اہل فارس نے اوشہنک اور نوح کو ایک شخص قرار دیا ہے لیکن اس نے اس سے اختلاف اور اس سے انکار کیا ہے۔ کیونکہ اوشہنک کی شہرت اس غلط واقعہ کے مخالف ہے اور بعض علماء فارس یہ کہتے ہیں کہ اوشہنک پیشداد مہلائل ہے اور اس کا باپ افراوال قبیلہ ہے اور سیامک انوش اور غشا شیت اور کیومرث آدم علیہ السلام ہیں۔

کیومرث کے متعلق دوسری روایت: اور بعض علماء فارس یہ بیان کرتے ہیں کہ کیومرث کو مر بن یافث بن نوح کو کہتے ہیں یہ نہایت معمر اور بوڑھا تھا اپنے باپ سے علیحدہ ہو کر جبل دماوند (ملک طبرستان) میں آکر مقیم ہوا اور اس کا مالک بن بیٹھا۔ اس کے بعد فارس پر قبضہ حاصل کیا اور ایک عظیم الشان بادشاہ ہوا۔ اس نے بحالت حیات اپنے لڑکوں کو اطراف و جوانب کی طرف بھیجا اور انہوں نے بابل پر قبضہ کر لیا۔ کیومرث ہی نے سب سے پہلے شہر اور قلعے بنوائے اور گھوڑوں کو

^۱ یہ طبقہ قدیم ہے ہر بادشاہ فیشد او کہلاتا تھا اس کے معنی یہ ہیں کہ پہلے سیرت عدل ہے۔

^۲ ساسانیہ کو اکاسرہ بھی کہتے ہیں۔ اسلام اسی طبقہ پر غالب آیا تھا۔

^۳ امام غزالی رحمۃ اللہ علیہ لکھتے ہیں کہ آدم علیہ السلام نے شیت علیہ السلام کو امور دین کا والی مقرر کیا تھا اور کیومرث کو دنیاوی حکومت کا افسر بنایا تھا۔ واللہ اعلم

سواری کے لئے پسند کیا۔ یہ آدم کے نام سے موسوم کیا جاتا ہے اس نے لوگوں کو اس امر پر آمادہ کیا کہ وہ اسے اس نام سے پکاریں۔ اہل فارس اس کے لڑکے ماوائے کی اولاد سے ہیں ابتدائے زمانہ سے اسی کی اولاد کی کیا نیہ اور کرویہ میں حکومت رہی یہاں تک کہ حکومت فارس کا خاتمہ ہوا۔

طہمورث : اہل فارس یہ روایت کرتے ہیں کہ اوشہنک ہی مہلائل ہے اور اس نے ہند پر قبضہ حاصل کیا تھا۔ اس کے بعد طہمورث بن انو جہان بن انکبد بن اسکبد بن اوشہنک بادشاہ ہوا۔ بعضوں نے اسکبد کے بدلے نیشداد لکھ دیا ہے اور درحقیقت یہ تمام عجی نام ہیں اسی وجہ سے اور نیو اصولاً روایت منقطع ہونے کے سبب سے ہم اس کی صحت کے ذمہ دار نہیں ہیں۔ ابن کلبی لکھتا ہے کہ طہمورث باہل کا پہلا بادشاہ ہے اور اس نے نفث اقلیم پر حکومت کی اور یہ اپنی حکومت میں نہایت نیک اور منصف تھا اسی کے سنہ جلوس میں بیوراسپ ظاہر ہوا اور اس نے مذہب صائبہ کی بنا ڈالی۔

جمشید : علماء فارس کہتے ہیں کہ طہمورث کے بعد جمشید تخت نشین ہوا اس کے معنی ہیں شجاع یا شاعر شمس۔ یہ طہمورث کا حقیقی بھائی تھا یہی نفث اقلیم کا بادشاہ تھا اور نہایت نیک سیرت اور عادل تھا اور پھر کچھ عرصہ بعد ظالم اور جابر ہو گیا اس کی موت سے ایک برس پہلے بیوراسپ نے اس پر خروج کیا اور گرفتار کر کے آ رہ سے چیر ڈالا اور بعض یہ کہتے ہیں کہ جمشید نے خدائی کا دعویٰ کیا تھا۔ اس وجہ سے اس پر پہلے اس کے بھائی استور نے خروج کیا لیکن ناکام رہا۔ تب بیوراسپ اٹھا اور اس نے جمشید کی حکومت کا قلع قمع کر دیا اور سات سو برس تک حکومت کرتا رہا۔ ابن کلبی نے بھی ایسا ہی لکھا ہے۔

ضحاک : طبری کہتا ہے کہ بیوراسپ تبھی کا وزد ہاک کہتے ہیں جس کو عرب ضحاک کے نام سے موسوم کرتے ہیں یہ وہی شخص ہے جس کا ذکر ابونواس شاعر کے اس شعر میں ہے :

وکان منا الضحاک تعددہ الجامل والجن فی محاربھا

اور پھر طبری ہی روایت کرتا ہے کہ نجم کا یہ خیال ہے کہ جمشید نے اپنی بہن کا عقد اپنے خاندان میں سے کسی کے ساتھ کر دیا تھا اور اسے یمن کا حاکم مقرر کیا تھا۔ اس سے ضحاک پیدا ہوا چنانچہ اہل یمن ضحاک کا نسب یوں بیان کرتے ہیں۔ ضحاک بن علوان بن عبیدہ بن عتوج اس نے اپنے بھائی سنان بن علوان کو مصر کا بادشاہ کر کے بھیجا تھا جو ابراہیم علیہ السلام کا فرعون تھا اور اہل فارس ضحاک کا نسب اس طرح لکھتے ہیں ”بیوراسپ (ضحاک) بن ریرکان بن دیدوشناک بن فارس بن افروال“ اور بعض اس کی مخالفت کرتے ہیں اور کہتے ہیں کہ اس نے نفث اقلیم پر بادشاہت کی یہ ساحر اور کافر تھا۔ اس نے اپنے باپ کو مار ڈالا اور یہ اکثر باہل میں رہتا تھا۔ ہشام کی روایت ہے کہ ضحاک جمشید کے بعد بادشاہ ہوا یہی ابراہیم علیہ السلام کا نمرود ہے اور اہل فارس کا نوال بادشاہ ہے۔ جبل و مادند میں پیدا ہوا تھا۔

۱۔ طہمورث نہایت نیک مزاج تھا اور یہ اپنے دادا کی چال چلا روزہ رکھنے کا حکم دیا۔ فارسی میں کتابت کی اوامر الہی کا پابند تھا چالیس برس بعد مر گیا۔

۲۔ جمشید نے کیڑوں سے ریشم نکالا کا تب اور دربان مقرر کئے نوروز کو عید کا دن ٹھہرایا۔

۳۔ بیوراسپ جمشید کا عامل تھا اس نے اپنے زمانہ حکومت میں ٹیکس، محصول، فنی ملائی، نکالی سولی دینا، ہاتھ پاؤں کا کاٹنا اسی کی ایجاد ہے اس نے ہزار برس حکومت کی۔ اس کے زمانہ عہد میں ابراہیم علیہ السلام تھے۔ سواد برغرد اس کا عامل تھا۔

۴۔ ضحاک ہم میں تھا جس کی عبادت اونٹ والے (یعنی) روستا اور جن (یعنی بدوی) اپنی محرابوں میں کرتے تھے۔

افریدون: ضحاک نہایت مستعد اور بہادر تھا جب اس نے ہند پر فوج کشی کی اور خود لڑائی پر گیا تو افریدون نے زمانہ عدم موجودگی میں اس کے ملک پر قبضہ کر لیا اور واپسی کے وقت ضحاک اور افریدون میں لڑائی ہوئی ضحاک کا ادبار آ گیا تھا وہ ان لڑائیوں میں افریدون کے ہاتھ گرفتار ہو کر جبال دماند میں قید کر دیا گیا اور اس کی گرفتاری اور اس پر فتح یابی کے دن کو عید کا دن مقرر کیا۔ لیکن اہل فارس یہ بیان کرتے ہیں کہ شاہی خاندان جس میں حکومت چلی آ رہی تھی وہ اوشہنگ اور جمشید کا تھا اور ضحاک یعنی ہوراسپ نے ان پر خروج کیا اور فتح یاب ہوا۔ اس نے بابل آباد کیا اور مہطیوں سے اپنی فوج تیار کی اور اہل عالم پر بڑور جادو غالب آیا۔

ضحاک کا قتل: اصفہان کا ایک شخص عالی (کابی حداد) نامی اس کی مخالفت پر اٹھ کھڑا ہوا۔ اس کے ہاتھ میں ایک نیزہ تھا جس پر اس نے جراب لٹکا کر جھنڈا بنایا اور لوگوں کو ضحاک کے خلاف ابھار کر اس سے لڑا جب ضحاک میدان جنگ سے بھاگا اس کی رائے سے بنی جمشید میں سے افریدون کو تخت نشین کیا۔ افریدون نے تخت پر بیٹھے ہی ضحاک کا تعاقب کیا اور اسے گرفتار کر کے قتل کر ڈالا افریدون زمانہ نوح علیہ السلام میں تھا شاید اسی وجہ سے کہا جاتا ہے کہ افریدون ہی نوح علیہ السلام تھے۔ لیکن تحقیق یہ ہے کہ جسے ہشام بن کلبی نے فارس کے اہل انساب سے نقل کیا ہے کہ افریدون جمشید کی اولاد میں سے تھا ان دونوں میں نو پشتوں کا فرق ہے اس نے دو سو برس سلطنت کی اور ضحاک کی تمام چھینی اور غضب کی ہوئی چیزیں ان کے مالکوں کو واپس کر دیں۔

سلطنت کی تقسیم: افریدون نے حالت حیات ہی میں ملک کو اپنے تین لڑکوں میں تقسیم کر دیا بڑے لڑکے سرم (سلم) کو روم، شام، مغرب دیا۔ طوج (تور) کو ترک اور چین دیا۔ ایرج کو عراق، ہند، حجاز دیا۔ افریدون کے مرنے کے بعد سرم (سلم) اور طوج (تور) نے مل کر ایرج کو لڑکر مار ڈالا اور اس کے ملک کو آپس میں تقسیم کر لیا۔ اہل فارس یہ خیال کرتے ہیں کہ افریدون اور اس کی اوپر کی دس پشتیں اشکیاں کے لقب سے یاد کئے جاتے تھے۔ بیان کیا جاتا ہے کہ ایرج کے دو بیٹے دندان اور اسطوریہ اور ایک لڑکی خورک نامی تھی جو افریدون کے مرنے کے بعد اپنے باپ ایرج کے ساتھ مارے گئے۔

افریدون کا لقب ”کے“: اس روایت سے یہ بھی معلوم ہوتا ہے کہ افریدون نے پانچ سو برس حکومت کی اور اسی نے شمواد و ربط کے آثار سواد سے محو کئے اور ابتداء اسی نے اپنے کو (کے) سے مقلد کیا اور کے افریدون کے نام سے مشہور ہوا۔ (کے) کے معنی ہیں تنزیہ (یعنی مخلص اور متصل روحانیت سے) اور بعضوں نے اس کے معنی اور بھی بہت کچھ بیان کئے ہیں۔

منوچہر اور افراسیاب: چند دن بعد منوشر (منوچہر) بن منشر بن ایرج نے زور پکڑا۔ یہ افریدون کی نسل سے تھا اس کی ماں اسحاق علیہ السلام کی اولاد سے تھیں یہ سن شعور کو پہنچ کر اپنے چچاؤں سے لڑا اور انہیں مار کر بادشاہ بن بیٹھا اور بابل کو اپنا دارالحکومت بنایا فارس کو دین ابراہیم کی طرف مائل کیا۔ پھر افراسیاب بادشاہ ترک نے اس پر چڑھائی کی اور بابل ان سے چھین لیا اور طبرستان تک اس کا تعاقب کرتا چلا آیا۔ جب طبرستان بھی منوشر (منوچہر) کو پناہ نہ دے سکا تو وہ طبرستان چھوڑ کر عراق کی طرف چلا گیا اور افراسیاب نے طبرستان پر بھی قبضہ کر لیا۔ افراسیاب کی نسبت یہ کہا جاتا ہے کہ یہ طوج (تور) بن افریدون کی نسل سے ہے جس وقت منوشر نے طوج (تور) کو قتل کیا اور اس کے خاندان پر تباہی آئی اس وقت یہ چھپ

۱۔ اس جھنڈے کو فرش کاویان کہتے ہیں اہل فارس اس کی بہت تعظیم کرتے تھے۔ جنگ قادسیہ میں یہ جھنڈا مسلمانوں نے چھین لیا تھا۔

کر بلا ترک میں چلا گیا اور وہیں اس نے نشوونما پائی اور انہیں کے ملک سے نکلا۔ اسی وجہ سے افراسیاب ان کی طرف منسوب کیا جاتا ہے۔ طبری کہتا ہے کہ جب منوشہر بن شمر مر گیا تو افراسیاب بن اشک بن رستم بن ترک نے بابل پر قبضہ کر لیا اور مملکت فارس کو تہ وبالا کر دیا۔


زومر کا خروج: اس کے بعد زومر (زوایا زاب) بن طہمارست (طہماسپ) اور بروایت دیگر راسب بن طہمارست نے افراسیاب پر خروج کیا۔ زومر بن طہمارست نو واسطہ سے منوچیر کی طرف بھاگتا تھا۔ بیان کیا جاتا ہے کہ طہمارست اپنے باپ سے علیحدہ ہو کر بلا ترک میں چلا گیا اور وہیں اس نے عقد کر لیا تھا جس سے زومر پیدا ہوا اور سن شعور کو پہنچ کر افراسیاب کی مخالفت پر اٹھا اور لڑکر اسے سلطنت فارس سے نکال دیا اور افراسیاب ترکستان چلا گیا۔

زومر کی بادشاہت: زومر نے اس فتحیابی کے دن کو عید مہر جان کے نام سے مشہور کیا۔ زومر کا فارس پر غلبہ اور قبضہ منوشہر کے مرنے کے بارہ برس بعد ہوا۔ یہ نہایت نیک سیرت اور صلح پسند امن دوست تھا۔ اس نے بابل کو بگڑی ہوئی حالت اور افراسیاب کی تباہ کی ہوئی آبادی کو از سر نو رونق دی۔ اس نے سواد میں نہر زاب نکالی اور اس کے کنارے پر شہر بسایا اور نام زوایا رکھا۔ ہر طرح کے درخت پھول پھل دار درخت لگائے طرح طرح کے کھانے ایجاد کئے غنیمت کو اہل لشکر پر تقسیم کیا۔

کرشاسب: کرشاسب^۱ (گرشاپ) طوج بن افریدون کی اولاد سے اور بروایت دیگر اولاد منوشہر سے ہے اور اس کا نائب تہلا اہل فارس میں ایک عظیم الشان شخص گزرا ہے۔ لیکن بادشاہ نہیں ہوا اور بادشاہت زومر بن طہمارست کرتا تھا۔ زومر اپنی حکومت کے تیسرے سال مر گیا۔ اسی کے زمانہ میں بنی اسرائیل تہ سے نکلے تھے اور یوشع نے اریحا کو فتح کیا تھا۔ اس کے مرنے کے بعد ملوک فارس کے دوسرے طبقے کی حکومت کا سلسلہ چلا جن کا بادشاہ کیقباد ہے۔ بیان کیا جاتا ہے کہ اس طبقہ کا زمانہ حکومت دو ہزار چار سو ستر برس رہا۔ جیسا کہ بیہقی اور اصفہانی نے تحریر کیا اور ان کے بادشاہوں میں سے صرف انہیں نو بادشاہوں کو ذکر کیا ہے۔ جن کو طبری نے لکھا ہے۔ واللہ وارث الارض و من علیہا

۱۔ کرشاسب کی نسبت مورخین لکھتے ہیں کہ یہ زوایا کا نائب تھا اور بابل میں رہتا تھا اس نے بغاوت کر کے اسے ملک سے نکال دیا تھا اور تیس برس تک حاکم رہا۔

شجرہ ملوک طبقہ اولی فارس



۱۰۰۰ راسب کوزد مر بھی کہتے ہیں۔
 ۱۰۰۰ بغیر صی نے اسے ملوک فارس سے شمار
 کر کے اسی پر طبقہ فیشتاد یہ کو ختم کیا ہے
 لیکن درحقیقت یہ بادشاہ نہ تھا جیسا کہ
 علامہ مورخ نے بیان کیا ہے۔

۱۰۰۰ ابن فارس کے نزدیک یہ آدم علیہ السلام ہیں۔
 ۱۰۰۰ بیوزاسب کو خفاک کہتے ہیں جس نے جمشید پر
 حملہ کیا تھا۔
 ۱۰۰۰ سب سے پہلے افریدون کے لقب
 سے ملقب ہوا۔

طبقہ ثانیہ ملوکِ فارس

کیقباد: ملوکِ فارس کا دوسرا طبقہ کیانیہ کے نام سے مشہور ہے۔ ان کے ہر بادشاہ کا نام کے کی طرف مضاف کیا جاتا ہے۔ ان کا پہلا بادشاہ کیقباد ہے جو منوشہر سے چار پشتوں کے واسطے سے منسوب ہوتا ہے۔ اس نے روساء ترک میں اپنی شادی کی جس سے اس کے پانچ لڑکے پیدا ہوئے کے وافیا، کیکاؤس، کے ارش، کے نیہ، کے فاسمن، طبری کہتا ہے کہ ملوکِ کیانیہ اور ترک میں اکثر لڑائیاں ہوتی رہیں ان کا پہلا بادشاہ کیقباد، نہرخ کے قریب جسے جچون کہتے ہیں رہتا تھا۔ اس نے ترک کو زمین فارس پر آنے سے روکا سو برس حکومت کی۔

کیکاؤس: اس کے بعد کیکاؤس بن کنیہ بادشاہ ہوا۔ اس سے اور افراسیاب بادشاہ ترک سے بہت سی لڑائیاں ہوئیں۔ جس میں اس کا لڑکا سیاوخش مارا گیا۔ بیان کیا جاتا ہے کہ یہ داؤد علیہ السلام کے زمانے میں تھا اور عمر ذوالاذا عار بادشاہ تابعہ سے لڑنے کے لئے اس کے ملک گیا۔ جب عمر ذوالاذا عار نے اسے گرفتار کر لیا تو اس کا وزیر رستم بن دستان لشکرِ فارس لے کر یمن پر چڑھ گیا اور عمر ذوالاذا عار کو قتل کر کے کیکاؤس کو چھڑا لیا۔ طبری کی تحریر یہ شہادت دیتی ہے کہ کیکاؤس نہایت عظیم الشان بادشاہ تھا۔ اس نے اپنے لڑکے سیاوخش (سیاوش) کو تعلیم و تربیت کے لئے رستم بن دستان کے سپرد کیا۔ رستم بھستان میں اس کا نائب تھا۔ اس نے سیاوخش کو گھوڑے کی سواری سکھائی اور لڑائی کی تعلیم دی۔ جب اس کی تعلیم و تربیت پوری ہو چکی تو باپ کے سامنے آیا اور امتحان میں پورا ابرا۔

سیاوخش بن کیکاؤس کا قتل: کیکاؤس کی بی بی آبرخ نامی دختر افراسیاب بادشاہ ترک اس پر عاشق ہو گئی۔ جب سیاوخش نے ملنے سے انکار کیا تو آبرخ نے کیکاؤس سے سیاوخش کی چغلی کر دی۔ کیکاؤس نے اپنے ہاتھ سے بیٹے کا قتل نامناسب خیال کر کے تھوڑی سی فوج دے کر افراسیاب سے لڑنے کے لئے بھیج دیا تا کہ اس کے ہاتھ سے مارا جائے مگر لڑائی نہ ہوئی صلح ہو گئی کیکاؤس نے یہ خبر پا کر لڑنے کے لئے لکھا۔ سیاوخش بد عہدی کو برا سمجھ کر باپ کے خوف سے افراسیاب کے پاس چلا گیا اس نے اپنی بیٹی سے اس کا بیاہ کر دیا۔ جب اسے حمل ٹھہر گیا تو اس نے جان کے خوف یا ملک کی تقسیم سے اپنی بیٹی کے ذریعہ سیاوخش کو قتل کروا ڈالا اور اپنی بیٹی کا حمل گرانا چاہا لیکن نہ گرسکا۔ اس کے بطن سے خسرو پیدا ہوا کیکاؤس نے یہ سن کر اپنی بہو اور پوتے کو چرا کر منگوالیا۔

کیکاؤس کی فوج کشی و گرفتاری: بعض یہ کہتے ہیں کہ جب کیکاؤس کو اپنے بیٹے کے مارے جانے کی خبر ہوئی تو اس

۱۔ اس کے زمانہ میں جز قیل، الیاس، السبع، شموکیل پیغمبر تھے۔ اس نے ایک سو بیس برس کی عمر پائی۔

۲۔ بعض مؤرخ لکھتے ہیں کہ جب حمل گرانے سے نہ گرا تو اس نے اپنی بیٹی کو فیروان نامی ایک امیر کے سپرد کر دیا اور یہ کہہ دیا کہ جب بچہ پیدا ہو تو مار لیں۔

نے نامی نامی سپہ سالاروں کے ساتھ فوجیں روانہ کیں جنہوں نے بلاد ترک کو خوب پامال کیا اور ابنائے افراسیاب کو قتل کیا۔ طبری کہتا ہے کہ کیکاؤس بلادین پر چڑھ آیا تھا۔ عمر ذوالاذعار نے حمیر اور قطان کو ساتھ لے کر اس کا مقابلہ کیا اور کیکاؤس کو شکست دے کر اسے گرفتار کر کے ایک کنوئیں میں قید کر دیا اور اس کے منہ پر ایک پتھر رکھ دیا۔

کیکاؤس کی رہائی: اس کے بعد بختان سے رستم کیکاؤس کو چھڑانے کے لئے آیا اور ذوالاذعار کو شکست پر شکست دینے لگا۔ انجام کار رستم نے ذوالاذعار سے کیکاؤس کے واپس لینے پر صلح کر لی۔ چنانچہ رستم کیکاؤس کو یمن سے چھڑا کر بابل واپس آیا۔ کیکاؤس نے اس احسان کے بدلے رستم کو تمام قوانین اور اطاعت شاہی سے آزاد کر دیا اور اس کے بیٹھنے کے لئے چاندی اور سونے کا ایک تخت بنوا کر اپنے تخت کے برابر رکھوایا۔ بختان اور ابستان جاگیر میں دیئے۔ یہ ڈیڑھ سو برس حکومت کر کے مر گیا۔

کنخسرو بن سیاوخش: کیکاؤس کے بعد بروایت طبری مسعود و بیہقی و عامہ مؤرخین اس کا پوتا کنخسرو بن سیاوخش تخت پر بیٹھا۔ پہلی لکھتا ہے کہ کے خسرو تین بادشاہوں کے بعد تخت حکومت پر بیٹھا تھا۔ پہلا کیکاؤس اس کے بعد اس کا بیٹا کے کینہ اس کے بعد اس کا لڑکا اجو بن کے کینہ کے بعد اس کا چچا سیاوخش بن کیکاؤس بادشاہ ہوا۔ پھر ان تینوں بادشاہوں کے بعد کنخسرو بن سیاوخش تخت نشین ہوا۔ لیکن یہ بالکل خلاف قیاس ہے کیونکہ تمام مؤرخین نے اس پر اتفاق کیا ہے کہ سیاوخش اپنے باپ کی زندگی میں ترکوں کی لڑائی میں مارا گیا ہے۔

افراسیاب کا قتل: طبری کہتا ہے کہ کیکاؤس بن کے کینہ بن کیکاؤس نے کنخسرو کو اسی وقت اپنے بجائے تخت نشین کر دیا تھا جب وہ اپنی ماں و اسفاقدین بنت افراسیاب کے ہمراہ بلاد ترک سے آیا تھا اور کے خسرو نے تخت حکومت پر بیٹھتے ہی ایک فوج سپہ سالار اجو کی سرکردگی میں اصفہان کی طرف اپنے باپ کے خون کا بدلہ لینے کی غرض سے افراسیاب سے جنگ کرنے کے لئے روانہ کی۔ افراسیاب نے لشکر فارس کو نہایت ناکامی سے پسپا کر دیا۔ کنخسرو یہ سن کر بذاتہ تلخ گیا اور وہاں سے لشکر اور نامی نامی سپہ سالاروں کو جمع کر کے دفعۃً افراسیاب پر حملہ کر دیا اس لڑائی میں افراسیاب کو شکست ہوئی اور اس کے بڑے بڑے سردار مارے گئے ان میں وہ شخص بھی مارا گیا جو کیکاؤس کا قاتل تھا۔ اس کے بعد افراسیاب نے صلح کی درخواست کی کے خسرو نے اسے نامنظور کر کے لڑائی جاری رکھی۔ یہاں تک کہ افراسیاب میدان جنگ سے بھاگا۔ کے خسرو نے اس کا تعاقب کیا اور آذربائیجان میں اسے گرفتار کر کے ذبح کر ڈالا اور اس کا تمام مال و اسباب لوٹ لیا۔ اس فتح میں اس کے ہمراہ شاہ فارس کے اوجن بن حیوش بن کیکاؤس بن کے کینہ بن کیکاؤس بھی تھا اور یہ طبری کے نزدیک کبیر اسف (بہر اسف) کا باپ ہے جو کے خسرو کے بعد بادشاہ ہوا ہے۔ جیسا کہ ہم آئندہ بیان کریں گے اور افراسیاب کے بعد بلاد ترک میں جو اسف بن شراسف (برادر افراسیاب) تخت پر بیٹھا۔

کبیر اسف: ان واقعات کے بعد کے خسرو نے ترک دنیا کر کے اپنی جگہ کبیر اسف (بہر اسف) بن کے اوجن کو تخت پر بٹھایا۔ بعض کہتے ہیں کہ اس کے بعد کے خسرو بیابان کی طرف چلا گیا اور غائب ہو گیا اور بعض کہتے ہیں کہ مر گیا بہر کیف یہ

ساتھ برس حکمرانی کر کے غائب ہو گیا اور اس کی جگہ کبیر اسف (بہر اسف) تخت پر بیٹھا اس کے ابتدائی زمانہ حکومت میں ترک کا رعب اس درجہ بڑھا کہ اس نے اس سے لڑنے کے لئے اپنا دار السلطنت چھوڑ دیا اور نہر چیون کے کنارے شہر بلخ میں سکونت اختیار کر لی اور اکثر اوقات انہی لڑائیوں میں مصروف رہتا تھا۔ اس کے عہد حکومت میں بخترسی معروف بہ بخت نصر عراق، اہواز، روم پر اس کا گورنر تھا۔

کبیر اسف کی فتوحات: کبیر اسف نے بخت نصر کی حکومت کا دروازہ کسی قدر وسیع کر کے سرحدی ممالک فتح کرنے کی اجازت دے دی اور خود ملوک فارس اور بخت نصر بادشاہ موصل و سنجاریف کے ہمراہ شام کی طرف بڑھا اور بیت المقدس فتح کر لیا۔ یہود پر غالب آیا اور انہیں منتشر و پریشان کیا۔ یہ بخت نصر وہی ہے جو عرب سے لڑا تھا اور ایک مدت تک انہیں پریشان کرتا رہا تھا۔ بیان کیا جاتا ہے کہ یہ کہ بہن کے عہد حکومت میں تھا جو کیساب (کیساب) بن کبیر اسف (بہر اسف) کا پوتا ہے۔

معد بن عدنان: ہشام ابن محمد کی تحریر سے معلوم ہوتا ہے کہ اللہ جل شانہ نے ارمیا نبی علیہ السلام کو وحی کے ذریعہ سے مطلع کیا تھا کہ بخت نصر بڑا ظالم ہوگا۔ اس وجہ سے ان عرب کو منتشر کر دو جن کے گھروں میں دروازے نہیں ہیں اور انہیں اس کی ظالمانہ حرکات سے ڈرا دو اور یہ بتلا دو کہ یہ سب تمہارے کفر و عصیاں کی وجہ سے ہونے والا ہے۔ اسرائیلیں کی کتاب میں لکھا ہے کہ یہ وحی ارمیا بن خلیقا کی طرف آئی تھی جن کا ذکر اس سے پہلے ہو چکا ہے اور اللہ تعالیٰ نے یہ حکم دیا تھا کہ گروہ عرب سے معد بن عدنان کو نکال لائیں اور حکم الہی پورا ہونے تک ان کی کفالت کریں۔ اٹھئی۔ ہشام کہتا ہے کہ بخت نصر نے بلاد عرب پر حملہ کیا اور انہیں رسد و غیرہ دینے پر مجبور کیا۔ چنانچہ عرب نے اسے تسلیم کر لیا اور اس نے انہیں انبار اور حیرہ میں ٹھہرایا۔ ہشام کے علاوہ اور مؤرخین لکھتے ہیں کہ بخت نصر نے عرب سے مقام جزیرہ لایہ اور لایہ کے درمیان لڑائی کی اور اس میدان کو سوار اور پیادوں سے بھر دیا۔ بنی عدنان نے پہلے اس کا مقابلہ کیا۔ اس نے انہیں مقام حضور تک نہایت نقصان کے ساتھ پسپا کر دیا۔

معد بن عدنان اور بنی اسرائیل: جب اللہ تعالیٰ نے ارمیا اور یوحنا علیہما السلام پر وحی نازل فرمائی کہ معد بن عدنان کو جس کی اولاد میں محمد صلی اللہ علیہ وسلم خاتم النبیین ہونے والے ہیں عرب کے گروہ سے نکال لائیں۔ معد بن عدنان اس وقت بارہ برس کے تھے۔ یوحنا انہیں اپنے ساتھ براق پر بٹھا کر حران لائے اور انہوں نے انباء بنی اسرائیل میں پرورش پائی اور بخت نصر لوٹ کر بابل آیا اور قیدیان عرب کو انباء میں ٹھہرایا۔ جب بخت نصر مر گیا تو معد ابن عدنان انباء بنی اسرائیل کے ساتھ حج کعبہ کو آئے اور وہیں اپنی قوم میں رہ گئے۔ عائد بنت الحارث ابن مفاض جرہمی سے بیاہ کر لیا جس سے نزار بن معد پیدا ہوئے۔

کیستاسب: کبیر اسف نہایت نیک سیرت تھا۔ ملوک شرق اور غرب اسے نذرانہ بھیجتے تھے۔ اس نے اپنی حالت حیات میں ترک دنیا کر کے اپنی جگہ کیستاسب (کیساب) اپنے لڑکے کو تخت پر بٹھا دیا۔ کیساب نے بھی اپنی عمر کا زیادہ حصہ ترکوں کی لڑائی میں صرف کیا اور ان کی بغاوت و سرکشی فرو کرنے کی غرض سے اپنے لڑکے اسفندیار کو میدان جنگ میں بھیج دیا۔ جیسا کہ آئندہ بیان کیا جائے گا۔

ژر دشت (زرتشت): اس کے زمانہ حکومت میں زرادشت (زرتشت) حکیم ظاہر ہوا۔ جس کی نبوت پر مجوسی ایمان لائے ہوئے ہیں۔ بعض اہل کتاب کا یہ بیان ہے کہ یہ اہل فلسطین سے ہے ارمیہ نبی کی خدمت میں رہتا تھا اور انہیں سے پڑھتا تھا پھر ان کا مخالف ہو گیا۔ ان کی بددعا سے مجذوم ہو گیا اور ان سے علیحدہ ہو کر آذربائیجان چلا گیا۔ دین مجوسیت کی بنا ڈالی اور کیتا سب کو اپنی طرف مائل کر لیا۔ اس نے لوگوں کو دین مجوسی اختیار کرنے پر مجبور کیا اور اس کے مخالفین کے قتل کرنے کا حکم دیا۔ علماء فارس کہتے ہیں کہ زردشت شاہ منوشہر کی نسل سے ہے اور انبیاء بنی اسرائیل میں سے کسی نبی نے اسے کتاب کی طرف مبعوث کیا تھا۔ جن دنوں وہ بلخ میں تھا۔ زردشت اور جاماسب عالم دونوں منوشہر کی اولاد سے ہیں۔ یہ دونوں زبان فارسی اس کا میں ترجمہ کیا کرتے تھے۔ جو وہ نبی عبرانی میں کہتا تھا۔ جاماسب عالم زبان عبرانی جانتا تھا اور زردشت کو ترجمہ کر دیتا تھا یہ واقعہ ۳۰۰۰ جلوس کبیر اسف کا ہے۔

اوستا: علماء فارس کہتے ہیں کہ زردشت ایک کتاب لایا تھا جس کے وحی ہونے کا وہ مدعی تھا یہ کتاب بارہ جلدوں میں تھی اور اس کے پاس ایک سونے کا نقش تھا۔ کیتا سب نے اس کتاب اور نقش کو اصرطہ کے ہیکل میں رکھا اور اس پر لوگوں کو متعین کر کے عام لوگوں کو اس کی تعلیم کی ممانعت کر دی۔ مسعودی کہتا ہے کہ اس کتاب کا نام زندر کہہ۔ پھر اس تفسیر کی دوبارہ تفسیر کی اور اسے زندیہ کے نام سے موسوم کیا۔ یہ وہی لفظ ہے جسے عرب معترب کر کے زندیق کہتے ہیں۔

زرتشت کی تعلیمات: مجوسیوں کے نزدیک یہ کتاب تین حصوں پر منقسم ہے ایک حصہ میں گزشتہ قوموں کے حالات ہیں دوسرے میں آئندہ باتوں کی پیشین گوئیاں لکھی ہیں تیسرے میں مذہبی اور شرعی احکام ہیں۔ مثلاً مشرق قبلہ ہے اور نماز وقت طلوع اور زوال اور غروب کے وقت پڑھنی چاہئے اور آفتاب کو سجدہ کرنا اور اس سے دعا کرنی چاہئے۔ زردشت نے ازسرنو آتش کدے بنوائے جنہیں منوشہر نے ٹھنڈا کر دیا تھا اور مجوسیوں کیلئے دو عیدیں مقرر کیں۔ ایک عید نوروز موسم ربیع کے درمیان اور دوسری عید مہر جان موسم گرما میں ان کے علاوہ اور بھی احکام ہیں۔ غرض کہ جب فارس کی حکومت اولاً ختم ہوئی تو اسکندر نے ان کتابوں کو جلا دیا۔ پھر جب اردشیر کا زمانہ آیا تو اس نے اہل فارس کو جمع کر کے پھر ازسرنو اس کتاب کو لکھوایا۔ مسعودی کہتا ہے کہ کیتا سب نے زردشت سے اس کی نبوت کے بیسیویں برس دین مجوسی کی تعلیم لی اور کیتا سب نے زردشت کے بجائے اہل آذربائیجان میں سے جاماسب عالم کو مقرر کیا یہ فارس کا پہلا موبد (مغان) ہے۔ انتہی

کیتا سب اور خزر اسب کی جنگ: طبری لکھتا ہے کہ دین مجوسی اختیار کر لینے کی وجہ سے کیتا سب اور خزر اسب بادشاہ ترک میں متعدد لڑائیاں ہوئیں ایک عالم اس لڑائی میں مارا گیا۔ زرین بن کیتا سب انہیں معرکوں میں کام آیا۔ ترکوں کو اخیر لڑائیوں میں شکست ہوئی شاہ فارس نے سختی شروع کی اور ترک کے ساحر قید و شکن کو مار ڈالا۔ کامیابی کے بعد کیتا سب بلخ کی طرف واپس آیا۔ یہاں اس کے لڑکے اسفندیار نے بادشاہ ترک کی سفارش کی جس سے کیتا سب نے برہم ہو کر اسفندیار کو قید کر دیا اور خود کرمان اور بختان کے پہاڑوں پر ترک الدنیا ہو کر سکونت پذیر ہو گیا۔

۱۔ ان احکام کے علاوہ اس کتاب میں یہ بھی تھا کہ ماں بہن شراب حلال ہے۔ آگ کو پوجنا چاہئے۔ ایک نیکی کا خدا ہے جسے ایزد کہتے ہیں اور دوسرا بدی کا خدا ہے۔ جو اہرمن کہلاتا ہے۔ (نعوذ باللہ)

کیہر اسف کا قتل: بلخ میں اس کا باپ کیہر اسف رہتا تھا۔ اسے اگرچہ پیری نے کسی کام کا نہ رکھا تھا لیکن اس کے پاس مال و خزانہ بے حد رہتا تھا بادشاہ ترک نے موقع پا کر بلخ پر حملہ کر دیا۔ مقدمۃ الجیش کا افسر اس کا بھائی جو رہا تھا اس نے نہایت تیزی سے ایک ہفتہ کی لڑائی کے بعد بلخ پر قبضہ کر لیا اور کیہر اسف کو قتل کر کے اس کا مال و اسباب لوٹ لیا۔ آتھکدوں کو منہدم کر دیا۔ خمال بنت گستاہ اور اس کی بہن کو گرفتار کر کے لوٹدی بنالیا۔

اہل فارس کی شکست: اس لڑائی میں خرزاسب بادشاہ ترک نے فارسیوں سے ان کے بڑے جھنڈے کو بھی چھین لیا۔ جسے وہ زرکش کا دیان کہتے تھے یہ وہی جھنڈا تھا جسے کاوی حداد نے کھڑا کیا تھا۔ جس نے ضحاک سے باغی ہو کر اسے قتل کیا تھا اور افریدون اس کی جگہ تخت نشین کیا تھا۔ شاہان فارس نے اسے اسی کے نام سے موسوم کیا اور اسے جواہرات سے مرصع کر کے اپنے خزانہ میں رکھتے تھے۔ لڑائیوں میں اسے تبر کا نکالتے تھے اسی جھنڈے کو مسلمانوں نے جنگ قادسیہ میں اہل فارس سے چھین لیا تھا۔

اسفندیار اور خرزاسب کی جنگ: خرزاسب بادشاہ ترک مہم بلخ سے فارغ ہو کر جستان کی طرف بڑھا جہاں کیتاسب تارک الدنیا ہو کر عبادت میں مصروف تھا۔ اس نے بادشاہ ترک کے آنے کی خبر سن کر اسفندیار کو قید سے رہا کر کے چاہا سب عالم کے ہمراہ ترکوں سے لڑنے کے لئے بھیجا۔ اسفندیار نے خرزاسب کو نہایت سختی کے ساتھ پسپا کیا اور تمام چیزیں جنہیں ترک نے لوٹ لیا تھا پھر واپس لے لیں اور پھر زرکش کا دیان بھی چھین لیا۔

خرزاسب کا قتل: خرزاسب کو شکست کے بعد سنہ ۱۷۰ھ کے موقع نہ ملا وہ شکست پر شکست کھاتا ہوا اپنے ملک جا پہنچا اور اسفندیار اس کا تعاقب کرتا گیا اور اس کے ملک کو بزور تیغ فتح کرتا گیا۔ سب سے آخری لڑائی میں خرزاسب اور اس کا بھائی مارے گئے اس کا مال و اسباب اور خزانہ لوٹ لیا گیا عورتیں گرفتار کر لی گئیں۔ اس کامیابی کے بعد اسفندیار ترک پر خراج مقرر کر کے واپس ہو کر بلخ آیا۔ ہشام ابن محمد کہتا ہے کہ:

اسفندیار کی رستم پر فوج کشی: اس کے بعد کیتاسب نے اسفندیار کو رستم حکمران جستان کی طرف روانہ کیا جس نے اس کے دادا کی قباد کو قید یمن سے چھڑایا تھا اور کیقباد نے اسے یہ ملک اس کے حسن خدمت کے بدلے دیا تھا۔ اسفندیار اور رستم میں لڑائیاں ہوئیں جن کے دوران میں کیتاسب ایک سو بیس برس کا ہو کر مر گیا اور یہ خود بھی لڑائیوں میں مارا گیا۔ بیان کیا جاتا ہے کہ اس نے بنی اسرائیل کو ان کے شہروں کی طرف لوٹا دیا تھا اور اس کی ماں بنی طالوت سے تھی اور بعض یہ کہتے ہیں کہ جس نے بنی اسرائیل کو بیت المقدس کی طرف واپس کیا ہے وہ کورش بادشاہ بابل زمانہ بہمن میں تھا اور اسی کے حکم سے اس نے بنی اسرائیل کو واپس کیا تھا۔ اس کے بعد کیتاسب بادشاہ ہوا جس کا لڑکا بہمن ہے اور بعض کہتے ہیں کہ اس کا لڑکا اردشیر بہمن ہے۔

اردشیر بہمن: کیتاسب اور بروایت دیگر اسفندیار۔ بعد اردشیر بہمن تخت حکومت پر بیٹھا یہ بہت بڑے رعب و داب کا بادشاہ تھا اسی وجہ سے لوگ اسے طویل الباع (لمبے ہاتھ والا) مشہور کرتے ہیں۔ اس نے ہفت اقلیم پر حکومت کی۔ ہشام ابن محمد روای ہے کہ بہمن تخت حکومت پر بیٹھنے کے بعد اپنے باپ کے خون کا بدلہ لینے کے لئے جستان کی طرف گیا۔ رستم بن

دستان اس کے مقابلہ پر آیا اور خوب لڑا لیکن اس کے اقبال کے دن تمام ہو چکے تھے وہ اپنے بھائی اور بیٹوں کے ہمراہ ان لڑائیوں میں مارا گیا۔

اردشیر بہمن کی فتوحات: اس کے بعد بہمن نے روم پر حملہ کیا اور ان پر خراج مقرر کیا۔ یہ تمام ملوک فارس سے زیادہ عظیم الشان بادشاہ تسلیم کیا جاتا ہے۔ اس نے سواد میں ایک شہر آباد کیا اس کی ماں طالوت کی نسل سے تھی اس میں اور طالوت میں چار پشتوں کا فرق تھا۔ اس کی ام ولد راسف نامی سے ایک لڑکا ساسان تھا۔ راسف بنی اسرائیل کی قیدی عورتوں میں سے زریافیل کی بہن تھیں۔ جسے یہود نے بیت المقدس کا حاکم بنایا تھا۔ بہمن نے خمانی کو اس کی تیزی اور فراست کی وجہ سے اپنی جگہ فارس کا بادشاہ کر دیا اہل فارس اسے شہر زاد کہا کرتے تھے۔ بعض مؤرخ لکھتے ہیں کہ یہ بہمن کی لڑکی تھی اور اس نے اس سے بیاہ کر لیا تھا دین مجوسی میں یہ جائز تھا۔ جب خمانی اس سے حاملہ ہوئی تو اس نے کہا کہ تاج اسے دو حالانکہ حکومت و سلطنت کا مستحق ساسان تھا بہمن نے اس کے کہنے پر عمل کیا۔ ساسان رنجیدہ ہو کر اصطر چلا گیا اور وہیں زہد و عبادت کرتا بکریاں چراتا تھا۔

دارا بہمن کے مرنے کے بعد چونکہ دارا اکبر کمن تھا خمانی خود حکمرانی کرنے لگی۔ یہ بڑی مدبر ہوشیار اور عاقل تھی اکثر لڑائیوں میں اپنے دشمنوں پر فتیاب ہوئی جب اس کا لڑکا دارا اکبر جوان ہوا تو ملک اس کے سپرد کر دیا اور خود فارس ہوتی ہوئی روم سے لڑنے کے لئے گئی وہاں سے مظفر و منصور ہو کر واپس ہوئی۔ اس کا لڑکا دارا تخت حکومت پر بیٹھنے کے بعد بابل گیا۔ اطراف و جوانب کے ملوک سے لڑا اور ان سے خراج لیا اور بارہ برس حکومت کر کے مر گیا اس کی جگہ اس کا لڑکا بیٹھا اس کا نام بھی دارا تھا اس نے باپ کے وزیروں کو قتل کر ڈالا رفتہ رفتہ تمام ارکان سلطنت اس سے رنجیدہ ہو گئے۔

دارا کا کردار: ہشام ابن محمد تحریر کرتا ہے کہ دارا ابن دارا نے چودہ برس حکمرانی کی۔ یہ نہایت بدسیرت کینہ پرور اور ستم گر تھا۔ اسی دارا ابن دارا کے عہد حکومت میں اسکندر بن فیلقوس بادشاہ یونان فارس پر چڑھ آیا دونوں میں لڑائیاں ہوئیں خود دارا کے بعض سپاہیوں نے اسے اثناء لڑائی میں قتل کر ڈالا اور اسکندر کے پاس چلے آئے اور اس کے قتل کے ذریعہ اسکندر سے تقرب کے خواستگار ہوئے۔ اسکندر نے انہیں قتل کر ڈالا اور یہ کہا کہ یہ اس کا بدلہ ہے جو اپنے بادشاہ کے ساتھ برائی یا نمک حرامی کرے۔ اسکندر نے فتح یابی کے بعد روشنگ بنت دارا سے بیاہ کر لیا جیسا کہ ہم اسکندر کے حالات بیان کریں گے۔ طبری کہتا ہے کہ بعض علماء اخبار ماضیین کا یہ قول ہے کہ دارا کے قتل کے وقت اس کی چار اولادیں تھیں تین لڑکے اشک، بنو دارا، اردشیر اور ایک لڑکی روشنگ تھی جس سے اسکندر نے فتح یابی کے بعد بیاہ کیا۔ دارا نے چودہ برس حکمرانی کی یہ وہی حالات ہیں جو اہل فارس میں زمانہ کیقباد سے دارا آخری بادشاہ تک مشہور ہیں۔

بابل کا انہدام: ابروہیشوش مؤرخ روم ابتدائی حکومت فارس میں تحریر کرتا ہے کہ یہ لوگ بنی اسرائیل کے شام میں داخل ہونے کے بعد زمانہ عینال بن قناز بن یوقنا میں گزرے ہیں یہ عینال کالب بن یوقنا کا بھائی تھا۔ جو یوشع علیہ السلام کے بعد بنی اسرائیل کے مدبر اور مصلح ہوئے ہیں اسی زمانہ میں ابوالفرس بلاد آسیا سے جسے عربی میں فارس یونانی میں پرشو فارسی میں یرشیر کہتے ہیں نکل کر اس کے اطراف و جوانب میں جا ٹھہرا اور وہاں کے رہنے والوں پر غالب آ گیا اسی وجہ سے یہ

گروہ اس کی طرف منسوب کر دیا گیا اور یہ لوگ برابر ترقی پذیر رہے۔ یہاں تک کہ کیرش کی حکمرانی کا زمانہ آیا جس کی نسبت یہ کہا جاتا ہے کہ یہ کسریٰ اول تھا۔ اس نے قضایوں کو مغلوب کیا پھر شہر بابل پر حملہ کیا اور وجہ کے کنارے تک قبضہ کر لیا اس کے تھوڑے دن بعد شہر پر حملہ کر کے اسے منہدم کر دیا۔ سریانیوں سے جنگ کی اور انہیں لڑائیوں میں مر گیا۔

قنیشاش کی مصر پر فوج کشی: اس کے بعد اس کا لڑکا قنیشاش بن کیرش حکمران ہوا۔ اس نے مصر پر چڑھائی کی۔ مصریوں کے بتوں کو توڑ ڈالا۔ ان کے شرعی احکام اور ساحروں کو نیست نابود کر دیا۔ یہ واقعہ ابتداء دولت فارس سے ہزار برس بعد واقعہ ہوا۔ قنیشاش کے بعد دارا نے زمام حکومت اپنے ہاتھ میں لی اس نے بھی بقیہ ساحرین مصر کو قتل کیا اور سریانیوں کے افسروں کو واپس کر دیا انشاء جنگ میں خود دارا کے سپہ سالاروں میں سے ایک نے ۲۳ جلوس دارا میں دفعۃً حملہ کر کے اسے قتل کر ڈالا۔

ارتخشار بن دارا: اس کے بعد اس کا لڑکا ارتخشار چالیس برس تک اور اس کے بعد دارا الفلوس ارتخشار تیرہ برس تک حکمران رہا۔ پھر ارتخشار بن دارا بادشاہ ہوا کیرش بن نوطو اور اس سے لڑائی ہوئی کیرش مارا گیا اور یہ اس ملک پر بھی قابض ہو گیا۔ اس کے بعد اہل روم نے باعانت اہل مصر اس سے سرکشی کی اور ایک مدت تک باہم لڑائی ہوتی رہی۔ آخر کار اہل روم اور ارتخشار میں صلح ہو گئی اور ارتخشار چھبیس برس حکومت کر کے مر گیا۔ یہ واقعات زمانہ حکومت اسکندر بادشاہ یونان میں ہوئے ہیں جو اسکندر اعظم کا ماموں تھا۔ اسکندر بادشاہ یونان کے مرنے کے بعد اسکندر اعظم بادشاہ کے باپ فیلقوس کو شہر مقدونیہ میں تخت نشین کیا اور ارتخشار کی جگہ اس کا لڑکا شخشار چار برس بادشاہت کرتا رہا۔

دارا اور اسکندر اعظم کی جنگ: اسی کے زمانہ حکومت میں اسکندر بن فیلقوس مقدونیہ اور تمام بلاد روم غربی پر حکمران ہوا۔ شخشار کے بعد شخشار دارا بادشاہ ہوا۔ اس کے زمانہ میں اسکندر بن فیلقوس نے یہود سے بیت المقدس چھین لیا اس کے بعد اس میں اور دارا میں لڑائی چھڑ گئی جس میں دارا کو ناکامی ہوئی اور اسکندر کامیابی کے بعد شام اور مصر کی طرف بڑھا اور اس پر قبضہ حاصل کر کے اسکندر یہ آباد کیا پھر وہاں سے واپس ہو کر دارا انطوس سے صف آرا ہوا۔ دارا میدان جنگ سے بھاگا اس نے اس کا تعاقب کیا۔ انشاء راہ میں اسے زخمی دیکھ کر گھوڑے سے اتر پڑا اور اس کی حالت پر افسوس ظاہر کیا۔ دارا کے مرنے کے بعد اسے شاہی مدفن میں دفن کر دیا۔ یہ واقعہ حکومت فارس کی ابتداء کے ایک ہزار اسی برس کے بعد واقع ہوا جیسا کہ ابھی بیان کیا گیا ہے انتہی کلام ہروشیوش (کلام ہروشیوش کا تمام ہوا)

دارا کی وصیت: پہلی کہتا ہے کہ اسکندر دارا کو معرکہ جنگ میں زخمی دیکھ کر گھوڑے سے اتر پڑا اور اس کے سر کو اپنے زانوں پر رکھ کر کہنے لگا۔ اے سید الناس لڑائی کرنے سے میرا مقصود تمہارا قتل کرنا تھا اور نہ میں اس سے راضی ہوا ہوں تمہاری اگر کوئی حاجت ہو تو بیان کرو۔ دارا نے کہا میری لڑکی سے بیاہ کر لینا اور میرے قاتل کو قتل کرنا اسکندر نے ایسا ہی کیا۔ یہاں تک پہنچ کر ملوک فارس کے طبقہ ثانیہ کا زمانہ حکومت تمام ہو گیا۔ والبقاء اللہ وحدۃ سبحانہ و تعالیٰ

[illegible]

دارا یوش بن کتاسب ابن عمید ان ملوک فارس کی ترتیب میں کیش سے دارا تک یوں بیان کرتا ہے کہ کورش کے بعد اس کا لڑکا قمو سیوس آٹھ برس یا روایت دیگر نو یا اٹھائیس برس حکمران رہا۔ سنا جاتا ہے کہ اس نے مصر پر حملہ کر کے اس پر قبضہ حاصل کر لیا یہ بخت نصر ثانی کے نام سے موسوم کیا جاتا ہے اس کے بعد دارا یوش بن کتاسب نے پچیس برس تک حکومت کی یہ ان چار بادشاہوں کا پہلا بادشاہ ہے جس کی طرف دانیالؑ نے اپنے اس قول میں اشارہ کیا ہے تین بادشاہ فارس میں حکومت کریں گے۔ چوتھا اگلوں سے نہایت عظیم الشان ہوگا۔ پس اوّل یہ ہے دوسرا دارا ابن رہے جو حبشہ میں مذکور ہے۔ تیسرا دارا ابن الامۃ ہے چوتھا وہ ہے جسے اسکندر نے قتل کیا۔

دار ایوش بن گستاب: دار ایوش بن گستاب کی حکومت کے دوسرے سال بیت المقدس کو ویران ہوئے ستر برس ہو

چکے تھے اور تیسرے سال اس کی تعمیر تکمیل کو پہنچی۔ اس کے بعد اسردیوس مجوسی ایک بادشاہ رہا۔ یہ پہلا بادشاہ ہے جو مجوسی کے لقب سے مشہور ہوا کیونکہ زردشت کا دین مجوسی اسی کے عہد حکومت میں زیادہ پھیلا اسردیوس کے بعد اخشوریش بن دارا پوش بیس برس تک تحت آرائے حکومت رہا۔ اس کا وزیر ہامان عملیاتی تھا۔ اس کے بعد ارطخشاست بن اخشوریش بادشاہ ہوا یہ لمبے ہاتھ والے کے لقب سے مشہور تھا۔ اسی کے زمانے میں یہود نے فارس کے ہاتھ سے نجات پائی۔ اس نے اپنے حکومت کے بیسویں سال بیت المقدس کی شہر پناہ منہدم کرنے کا حکم دیا۔ لیکن عزیر علیہ السلام کے کہنے سے رک گیا اور ازسر نو اس کی شہر پناہ درست کرادی۔

ابن عمید نجسطی سے روایت کرتا ہے کہ عزیر عزرا کے نام سے مشہور ہیں یہ زمانہ ہارون علیہ السلام کے بعد چودہویں کا ہن تھے انہوں نے بنی اسرائیل کے لئے توریت اور انباء سلف کی کتابیں اپنے یادداشت سے جلا وطنی اڈل سے واپسی کے بعد تک تحریر کیں کیونکہ بخت نصر نے تمام کتابوں کو جلا دیا تھا۔ بعض یہ بیان کرتے ہیں کہ توریت اور کتب انبیاء کے لکھنے والے یثوع بن الوصادوق ہیں۔ ارطخشاست کے بعد پانچ برس تک ارطخشاست ثانی بادشاہ ہوا اسی کے زمانے میں حکیم بقراط اور سقراط شہر اشیاں میں تھے اس کے بعد صغریوس تین برس حکومت کر کے مر گیا۔

دارا ابن الامہ: اس کے بعد دارا ابن الامہ ملقب بہ ناکیش اور بروایت دارا دیگر پوش الیا پوش سترہ برس حکمران رہا۔ اس کے زمانہ میں سقراط، فیثاغورث، اقلیدس حکماء یونان تھے اس کی حکومت کے پانچویں برس اہل مصر یونان سے بغاوت کر کے ایک سو چوبیس برس کے بعد پھر بادشاہ بن بیٹھے۔ دارا ابن الامہ کے بعد ارطخشاست برادر زادہ کورش بن دارا پوش بادشاہ ہوا۔ اس نے گیارہ یا بائیس برس حکمرانی کی اس کے زمانہ میں الیا قیم کا ہن تھے۔ پھر اس کے بعد ارشیش بن ارطخشاست بادشاہ مسمی بہ اخوش اخوش یا ویش بیس برس تک بادشاہ رہا۔ اس نے مصر پر فوج کشی کی اور اس پر قابض ہو گیا اس کا فرعون ساناق بھاگ کر مقدونیہ جا چھا۔ ارطخشاست نے مصر میں ایک محل اور ہیکل بنوائی جسے حضرت عمرو بن العاص نے محاصرہ کر کے چھین لیا تھا۔ اس کے بعد ارشیش بن ارطخشاست بادشاہ ہوا اس نے چار برس حکومت کی۔ اس کے زمانہ میں بقراط، افلاطون، مقراطس وغیرہ حکماء یونان موجود تھے۔ بقراط اسی کے عہد حکومت میں تناخ کا قائل ہونے کی وجہ سے مارا گیا۔ بعض کہتے ہیں کہ بقراط کا یہ مذہب نہ تھا اس کے کسی شاگرد نے اسے مذہب سے متہم کر کے اس پر شہادت دی اسے حکام نے شہر اثینا میں زہر دے کر مار ڈالا۔

دارا ابن ارشیش: ارشیش کے بعد دارا ابن ارشیش بیس برس بادشاہی کرتا رہا۔ ابن عمید ابوراہب سے روایت کرتا ہے کہ یہ چوتھا دارا ہے جس کی طرف دانیال علیہ السلام نے اشارہ کیا ہے یہ نہایت عظیم الشان بادشاہ تھا اس نے یونان سے اپنا وہ خراج وصول کیا جو اس کے آباؤ اجداد یونان سے لیتے تھے۔ کچھ عرصہ بعد جب اسکندر بن فیلقوس بادشاہ یونان ہوا اور اس وقت اس کی عمر سولہ برس کی تھی۔ دارا نے اس سے خراج طلب کیا۔ اسکندر نے سختی سے جواب دیا جس سے دارا براہم ہو کر حملہ آور ہوا اسکندر نے اس کا مقابلہ کیا اور شکست دے کر ملک فارس اور اس کے علاوہ اور بلاد پر قابض ہو گیا۔ انتھسی

کلام ابن العمید

طبقہ ثالثہ ملوکِ فارس

ملوک الطوائف: ملوکِ فارس کا یہ طبقہ اشکانیہ (اشغانیہ) کے نام سے مشہور ہے۔ یہ لوگ اشکان بن دارا اکبر کی اولاد سے ہیں جس کا ذکر پہلے ہو چکا ہے۔ ملوک الطوائف میں بھی ایسے عظیم الشان بادشاہ گزرے ہیں جن کا حال تحریر کیا گیا ہے جب اسکندر ابن فیلقوس نے فارس لے لیا اور دارا اصغر اثناء لڑائی میں مارا گیا تو اس نے ان بادشاہوں کے بارے میں ارسطو سے مشورہ کیا۔ ارسطو نے کہا فارس کے خاندان شاہی میں سے چند آدمی مختلف مقامات پر حکمران کر دیئے جائیں وہ آپس میں لڑیں مریں گے اور یونان بچا رہے گا۔ اسکندر نے اس بنا پر علماء فارس کو ملک فارس پر حکمران کر دیا انہیں بادشاہوں کے نام ملوک الطوائف ہے۔

اسکندر کی سلطنت کی تقسیم: اور پھر جب اسکندر مر گیا تو اس کا ملک اس کے چار امراء میں تقسیم ہو گیا۔ مقدونیہ اور انطاکیہ اور اس کے سرحدی ممالک روم کا حکمران فیلیش سپہ سالار اسکندر ہوا۔ اسکندر یہ مصر و مغرب پر فلاؤس ملقب بہ بطلموس حکومت کرنے لگا۔ شام، بیت المقدس اور اس کے سرحدی ممالک دسٹوس کے قبضہ میں رہے سواد، اہواز فارس کو یاقص سیلقس ملقب بہ انطیخس نے دے لیا اور پینتالیس برس تک حکمرانی کرتا رہا۔

اشک بن دارا: طبری کہتا ہے کہ اشک بن دارا اکبر اپنے باپ کے بعد رے میں رہا اور وہیں اس نے نشوونما پائی۔ جب یہ بڑا ہوا اور اسکندر مر گیا تو اس نے لشکر جمع کر کے انطیخس پر حملہ کر دیا موصل میں دونوں میں لڑائی ہوئی۔ انطیخس لڑائی میں مارا گیا اور اشک سواد پر موصل سے رے اور اصفہان تک قابض ہو گیا۔ ملوک الطوائف شرافت اور تعظیم کی وجہ سے اس کی تعظیم کرنے لگے اور اکثر ہدایا اور تحائف بھیجتے رہے۔ حالانکہ اسے ان کے معزول کرنے اور حکمران بنانے میں کچھ دخل نہ تھا وہ لوگ اس کی عزت کرتے اور اپنے خطوط میں اس کا نام تعظیماً لکھا کرتے اس کے ساتھ ہی وہ لوگ آپس میں لڑتے جھگڑتے اور صلح کرتے تھے۔

اشک بن دارا کے متعلق دوسری روایت: بعض مؤرخ کہتے ہیں کہ ایک شخص ملوکِ فارس کی نسل کا اصفہان اور سواد پر اسکندر کے مرنے کے بعد قابض ہو گیا اس کے بعد اس کا لڑکا مالک ہوا کچھ عرصہ بعد لشکر جمع کر کے تمام ملوک الطوائف کا سردار بن بیٹھا۔ اسی وجہ سے اس کے سوا اور ملوک الطوائف کا ذکر ترک کر دیا گیا بعض لکھتے ہیں کہ یہ شخص اشک بن دارا تھا جیسا کہ ہم نے اس سے پہلے تحریر کیا ہے اور یہی اہل فارس کا قول ہے اور بروایت بعض اشک اسفندیار بن گستانسب کی اولاد سے ہے اس میں اور اسفندیار میں چھ پشتوں کا فرق ہے اور بنخمال بعض اشک بن اشکان اکبر کی بیہ بن کی قباد کی نسل سے ہے اس نے ملوک الطوائف پر حکمرانی کی۔ اصطر اور بلاد فارس پر قابض رہا۔ بیس برس تک اس کی

حکومت رہی۔


جور بن اشک: اس کے بعد جور ابن اشک بادشاہ ہوا۔ اس نے بنی اسرائیل پر یحییٰ بن زکریا علیہما السلام کے قتل کی وجہ سے حملہ کیا۔ مسعودی کہتا ہے کہ اشک بن دار ابن اشکان اول نے دس برس کی پھر اس کے لڑکے ساہور نے ساٹھ برس حکمرانی کی۔ اس نے بنی اسرائیل پر شام میں حملہ کیا ان کا مال و اسباب لوٹ لیا اس کی حکومت کے اکتالیسویں سال فلسطین میں جناب یحییٰ علیہ السلام ظاہر ہوئے۔

ملوک اشکانیہ: پھر اس کا چچا جور دس برس پھر نیرو بن ساہور اکیس برس تک بادشاہ رہا۔ اسی کے زمانہ حکومت میں طیطش قیصر نے بیت المقدس پر قبضہ کر کے اسے ویران اور یہود کو جلا وطن کر دیا جیسا کہ اس سے پہلے لکھا گیا۔ نیرو کے بعد جور بن نیرو انیس برس تک اس کے بعد جرس (ترسی) اس کا بھائی چالیس برس تک اس کے بعد ہرمز چالیس برس تک حکمرانی کرتا رہا۔ اس کے بعد اردوان بن ہرمز پندرہ برس رہا۔ پھر اس کا لڑکا کسریٰ (خسرو) بن اردوان نے چالیس برس تک حکومت کی۔

یلادوش کی فتوحات: پھر اس کا لڑکا یلادوش ہوا اس نے چوبیس برس تک حکمرانی کی اس کے زمانہ میں روم نے قیصر کی اعانت سے خون ایچس کے عوض یونان سے نکل کر یلادوش پر حملہ کیا۔ یلادوش نے فارس اور عراق سے لشکر جمع کر کے چار ہزار فوج سے اس کا مقابلہ کیا۔ اس فوج پر یلادوش کی طرف سے سواد کا بادشاہ حضرنامی افسری کرتا تھا اس نے قیصر پر شب خون مار کر اس کے لشکر کو منتشر کر دیا انطاکیہ کو لے لیا اور خلیج تک بڑھ گیا۔ اس واقعہ کے بعد یلادوش مر گیا اس کی جگہ اردوان ابن یلادوش تیرہ برس تک بادشاہت کرتا رہا۔ یہاں تک کہ اردشیر بن مالک بن ساسان نے خروج کیا اور ملک فارس کو ملوک الطوائف سے چھین کر اسے نو حکومت کی بنا ڈالی جسے ساسانہ کے نام سے یاد کرتے ہیں۔

زمانہ ملوک الطوائف: طبری کہتا ہے کہ زمانہ ملوک الطوائف میں جناب عیسیٰ ابن مریم علیہما السلام پیدا ہوئے جب کہ بابل پر پینٹھ برس اسکندر کے قبضہ کو ہو چکے تھے اور اشکانیہ کی حکومت پر آیا ون سال گزرے تھے اور نصاریٰ کا یہ گمان ہے کہ بابل پر اسکندر کے غلبہ کے تین سو تریٹھ برس بعد جناب عیسیٰ علیہ السلام پیدا ہوئے۔ واللہ اعلم۔ طبری کہتا ہے کہ ملوک الطوائف کا زمانہ اسکندر کے بعد سے اردشیر بن مالک کے ظہور تک دو سو ساٹھ برس رہا۔ بعضے کہتے ہیں کہ پانچ سو سترہ برس تک رہا۔ کہتے ہیں کہ اس مدت میں نوے بادشاہوں نے نوے گروہوں کی حکمرانی کی۔ لیکن ان میں سے ملوک اشکانیہ عظیم الشان اور نامور تھے۔

شجرہ طبقہ ثالثہ ملوک فارس



طبقہ رابعہ ملوک فارس

دولت ساسانیہ: یہ خاندان سلطنت دنیا کی عظیم الشان سلطنتوں میں سے ہے۔ اسے مؤرخین دولت ساسانیہ یا اکاسرہ کے لقب سے یاد کرتے ہیں۔ یہ ان دو حکومتوں (یعنی دولت روم و دولت فارس) میں سے ایک حکومت ہے جو ابتداء اسلام میں موجود تھیں۔ اس کا زمانہ حکومت اردشیر بن بابک بادشاہ ملک مرو سے شروع ہوتا ہے اور وہ ساسان بن بابک بن ہرمز بن ساسان اکبر ابن کے بہمن کا بیٹا ہے۔ اس سے پہلے ہم بہمن اور اس کے لڑکے ساسان کا حال تحریر کر چکے ہیں کہ جس وقت اس کا بھائی دارا اپنی ماں کے پیٹ میں تھا۔ اسی وقت بہمن نے ساسان کو نکال دیا تھا اور یہ جبال اصطر میں جا کر مقیم ہوا تھا وہیں اس کے توالد و تاسل کا سلسلہ جاری ہوا۔

اردشیر: یہاں تک کہ ساسان اصغر پیدا ہوا اور آتش کدہ اصطر کی تولیت کرنے لگا۔ یہ نہایت شجاع اور دلیر تھا اس کی بیوی شامی خاندان سے تھی۔ اس سے اس کا لڑکا بابک اور بابک سے اردشیر پیدا ہوا۔ ان دنوں اصطر میں ملوک الطوائف میں سے ایک بادشاہ حکومت کر رہا تھا۔ اس کا عامل مقام داراب جرد (داراب کرد) میں رہتا تھا۔ جب اردشیر سات برس کا ہوا تو اس کے دادا ساسان نے اسے بادشاہ اصطر کی خدمت میں پیش کر کے یہ درخواست کی کہ یہ عامل داراب جرد کے پاس تعلیم و تربیت کے لئے بھیج دیا جائے۔ بادشاہ اصطر نے اسے منظور کر کے اردشیر کو عامل داراب جرد کے پاس بھیج دیا کچھ عرصہ بعد عامل داراب جرد مر گیا تو اردشیر بادشاہ اصطر کے حکم سے داراب جرد کا گورنر مقرر ہوا۔ چونکہ نجومیوں نے اس سے کہہ رکھا تھا کہ عالم میں تیرے نام کا سکھ چلے گا۔ اس وجہ سے اس نے اپنے زمانہ گورنری میں اکثر ملوک الطوائف پر حملہ کیا اور زمین فارس کے زیادہ حصہ کا بادشاہ بن بیٹھا اس کے بعد اس نے اپنے باپ کو ان حالات سے آگاہ کیا اور اصطر پر بھی بزور تیغ قبضہ حاصل کر لیا۔

اردشیر کی فتوحات: مؤرخین نے اردشیر کی لڑائیوں اور اس کے سلسلہ فتوحات کو اس طرح تحریر کیا ہے کہ اردشیر نے بادشاہ اردوان سے جو اصطر پر حکومت کر رہا تھا۔ امداد طلب کی جب اس نے سختی سے جواب دیا اور جنگ پر آمادہ ہو گیا تو اردشیر نے اصطر پر حملہ کی تیاری کی اور اصطر جاتے ہوئے کرمان پر قبضہ کر کے اپنے لڑکے کو وہاں کا حاکم بنا دیا اردوان نے اس پیشقدمی پر اردشیر کو دھمکی دی اور بادشاہ اہواز کو اس کے مقابلہ پر بھیجا بادشاہ اہواز شکست کھا کر واپس ہوا۔ اس کے بعد پھر اردشیر نے اصفہان پر حملہ کیا اور اس کے بادشاہ کو قتل کر کے اس پر قبضہ کر لیا۔ پھر وہ اہواز کی طرف بڑھا اس کے ساتھ بھی یہی برتاؤ کیا۔ اس کے بعد اردوان سے لڑا اور اسے شکست دے کر قتل کر ڈالا۔ ہمدان، جبل، آذر بایجان، آرمینیہ

موصول پر اپنی کامیابی کا جھنڈا گاڑ دیا پھر ان سے فارغ ہو کر سودان کو لے لیا اور دجلہ کے شرقی شہروں کے پاس ایک شہر آباد کیا۔ پھر وہاں سے لوٹ کر اصطر آیا اور سجستان، جرجان، مرو، بلخ، خوارزم کو حد و خراسان تک فتح کر لیا۔ اس کے بعد فارس کی طرف آیا بادشاہ کو شان اور مکران نے اس کی اطاعت قبول کر لی اور ایک مدت کے محاصرہ کے بعد بحرین کو بھی لے لیا۔ بحرین کا بادشاہ اثناء لڑائی میں دریا میں ڈوب کر مر گیا اس کے بعد اردشیر لوٹ آیا اور اس کا لڑکا ساہور اٹھا اس نے بھی بڑی بڑی کامیابی حاصل کیں اطراف و جوانب کے بادشاہوں کو زیر کیا اکثر نئے شہر آباد کئے۔ عمارتیں بکثرت بنوائیں، غرض کہ اردشیر چودہ برس حکومت کر کے مقام اصطر میں مر گیا۔

سواد پر قبضہ: ہشام بن کلبی راوی ہے کہ اردشیر اپنے زمانہ حکومت میں اس امر کا خواستگار ہوا کہ جو مالک ملوک الطوائف سے پہلے اس کے آباؤ اجداد کے قبضے میں تھے ان سب پر یہ اکیلا حکمران بنے۔ اروانیوں پر اردوان اور ارمانیوں پر بابا بادشاہت کر رہا تھا ان دونوں نے بافاق اردشیر کا مقابلہ کیا۔ اردشیر مصلح بابا سے صلح کرنا چاہتا تھا اسی اثناء میں اردوان مارا گیا اور اردشیر نے سواد پر قبضہ کر لیا اس کے بعد بابا نے اطاعت قبول کر لی اور تمام سلاطین مغلوب ہو گئے۔

عرب پر فوج کشی: اس کے بعد اردشیر عرب کی طرف متوجہ ہوا اکثر اہل عرب عراق اور حیرہ میں رہتے تھے۔ ان کے تین گروہ تھے ایک متوخ تھا۔ جن میں قضاہ بھی شامل ہیں جو تابعہ کے کسی بادشاہ کے ساتھ ہو کر ملوک فارس سے لڑے تھے۔ یہ لوگ غربی فرات پر انبار اور حیرہ کے درمیان خیموں پر گزر اوقات کرتے تھے۔ ان لوگوں نے اردشیر کی سلطنت اور مملکت میں قیام کرنا ناپسند کیا غربی فرات سے نکل کر بر عرب میں چلے آئے۔ دوسرا گروہ عباد کا تھا جو خاص حیرہ میں سکونت پذیر تھا تیسرے احلاف تھے جو ان میں بغیر انساب کے ملے جلے ہوئے تھے نہ تو وہ متوخ میں شامل تھے جو فارس کی اطاعت و فرمانبرداری کے منکر ہوئے اور نہ ان عباد میں ہوئے تھے۔ لیکن اتفاق زمانہ سے یہی احلاف انبار اور حیرہ کے مالک تھے اور اسے انہوں نے خراب و ویران کر دیا۔ انہیں میں سے عمرو بن عدی اور اس کی قوم تھی جس نے حیرہ اور انبار کو پھر شروع سے آباد کیا ان دونوں کو عرب نے زمانہ بخت نصر میں بسایا تھا۔ اس کے بعد بنی عمرو بن عدی نے اسے آباد کیا جب وہ اس کے مالک اور حاکم ہوئے یہاں تک کہ مسلمان عرب نے شہر کوفہ لوٹ لیا اور حیرہ نیست و نابود ہو گیا۔

اشکانیوں کا قتل: اردشیر نے فتح یابی کے بعد اپنے دادا کی وصیت کے موافق اشکانیوں کو چن چن کر مار ڈالا۔ لیکن ایک عورت شاہ اردوان کے محل میں اپنا نام و نسب چھپا کر بیچ گئی جسے اردشیر نے خواص میں داخل کر لیا جب وہ اس سے حاملہ ہوئی تو اس نے اپنا نسب ظاہر کیا اردشیر کو یہ فعل ناگوار گزرا۔ اس نے عورت کو قتل کرنے کی غرض سے ایک مرزبان کے سپرد کیا۔ اس مرزبان نے اسے قتل نہ کیا جب اس سے لڑکا پیدا ہوا تو اس کا نام ساہور رکھا اور درپردہ اس کی پرورش اور تعلیم کرتا رہا۔

ساہور کی ولی عہدی: اردشیر نے اپنے آخری زمانہ میں لا ولد ہونے اور نسل و حکومت ختم ہونے کی شکایت کی اور اس عورت کے قتل اور حمل ضائع کرنے پر پشیمان ہوا۔ مرزبان نے کہا میں نے اسے قتل نہیں کیا وہ عورت زندہ ہے۔ اس کے بطن سے ایک لڑکا پیدا ہوا میں نے اس کا نام ساہور رکھا ہے اور اب اس کی تعلیم و تربیت پوری ہو چکی ہے اردشیر یہ سن کر خوشی کے مارے اچھل پڑا اور اسی وقت ساہور کو بلا کر اپنا ولی عہدی بنا لیا۔

سابور بن اردشیر: اردشیر کے مرنے کے بعد سابور بادشاہ ہوا اس نے دادودہش سے لوگوں کو اپنا مطیع بنالیا اور اچھے اچھے افسر مقرر کئے خراسان گیا اور وہاں کا انتظام درست کیا۔ پھر لوٹ کر نصیبین پہنچا اور اس سے لڑ کر چھین لیا۔ اس کے بعد اس نے شام کے اکثر شہروں پر قبضہ کر لیا۔ انطاکیہ کا محاصرہ کر کے اس کے بادشاہ کو گرفتار کر کے قید کر دیا۔ کچھ عرصہ بعد بہت سامان و اسباب لے کر اسے چھوڑ دیا بعضے کہتے ہیں کہ اسے قتل کر ڈالا۔

سابور اور نصیرہ: جبال تکریت میں دجلہ اور فرات کے درمیان ایک شہر حضر نامی تھا۔ اس میں جرائم کی حکومت تھی ساطرون نامی ایک شخص ملوک الطوائف میں سے وہاں حکومت کر رہا تھا۔ مسعودی کہتا ہے کہ ساطرون بن استسطرون ملوک سریانیہ سے ہے۔ طبری کہتا ہے کہ اسے یزن کہتے ہیں۔ ہشام بن محمد کلبی لکھتا ہے کہ یہ قضاہ سے تھا اور یہ یزن بن معاویہ بن الحمید بن الاجدم بن عمرو بن النخع بن سلیم ہے۔ سلیم کا نسب ہم قضاہ میں بیان کریں گے۔ یہ جزیرہ میں رہتا تھا۔ قبائل قضاہ کے بہت سے لوگ اس کے ساتھ رہتے تھے اس کی حکومت شام تک پھیلی ہوئی تھی۔ سابور نے مہم خراسان کی وجہ سے اس سے تعارض نہیں کیا تھا۔ جب وہ ان بلاد سے فارغ ہوا تو اس کی طرف متوجہ ہوا۔ چار برس تک اس کا محاصرہ کئے رہا۔ ایک روز ساطرون کی لڑکی نصیرہ نامی سواد شہر میں سیر کو نکلی چونکہ یہ حسین اور ثکیل تھی اور سابور بھی خوبصورت تھا۔ دونوں کی آنکھیں چار ہوتے ہی دلوں میں محبت نے جگہ کر لی۔ اسی خانہ خراب محبت کی وجہ سے نصیرہ نے سابور کو قلعہ کی پوشیدہ راہوں کا بتا دیا جس سے اگلے دن سابور قلعہ میں گھس گیا اور یزن کو قتل کر کے قلعہ پر قابض ہو گیا۔ بنی قضاہ جو اس کے ساتھ قلعہ میں رہتے تھے بیابانوں کی طرف چلے گئے اور بنی حلوان تقریباً فنا ہو گئے اور قلعہ حضرویران و مسمار ہو گیا۔

نصیرہ کا انجام: سابور نے فتح یابی کے بعد نصیرہ سے بیاہ کر لیا۔ شب عروسی کو اس کے ساتھ رہا نصیرہ کے بچھونے میں آس کے پتے بھرے ہوئے تھے۔ سابور کو اس کی سختی سے تکلیف ہوئی باتوں باتوں میں پوچھ بیٹھا کہ تیرا باپ کیا کھاتا تھا نصیرہ نے جواب دیا مکھن، گوشت، شہد، کھجوریں، شراب یہ کہہ کر شامت اعمال سے بول اٹھی اور تیرا باپ! سابور کو یہ کلمہ ناگوار گزرا غصہ سے کہنے لگا کہ میں تیرے ساتھ زمانہ کی باتیں کرنے نہیں آیا۔ میں اس دوستی پر لعنت بھیجتا ہوں یہ کہہ کر سابور اٹھا اور ایک شخص کو یہ حکم دیا کہ تیز گھوڑے پر سوار ہو کر نصیرہ کے بال اس کے دم میں باندھ کر دوڑائے اس شخص نے ایسا ہی کیا۔ نصیرہ کے بال اکھڑ گئے اور اسی ذلت و رسوائی کی حالت میں مر گئی۔ ابن اسحاق کا یہ خیال ہے کہ جس نے قلعہ حضرو فتح کر کے ویران کیا اور ساطرون کو قتل کیا وہ سابور ذوالاکتاف ہے۔ لیکن سہیلی اس کا انکار کرتا ہے کیونکہ ساطرون ملوک الطوائف سے ہے اور جس نے اس کی حکومت و سلطنت لے لی تھی وہ اردشیر اور اس کا لڑکا سابور ہے اور سابور ذوالاکتاف اس کے بہت دن بعد ہوا ہے اور وہ ملوک بنی اردشیر کا نوں بادشاہ ہے اور پھر آگے چل کر۔

سابور کا عرب پر تسلط: سہیلی کہتا ہے کہ پہلے جس نے ملوک ساسانیہ سے حیرہ پر قبضہ کیا وہ سابور بن اردشیر ہے اس نے جب عرب کو اپنا مطیع کر لیا تو ان پر اس نے اپنی طرف سے عمرو بن عدی (جد آل منذر) کو وہاں کا حاکم بنایا۔ عمرو بن عدی نے نہایت خوبی سے وہاں کا انتظام کیا اور برابر سالانہ خراج دیتا رہا۔ اس کے مرنے کے بعد اس کا لڑکا امراء القیس بن عمرو

بن عدی وہاں کا گورنر ہوا اس کے بعد یہ ملک آل منذر کی حکومت میں وراثت چلا آیا جیسا کہ ہم آئندہ بیان کریں گے۔
بہرام بن ہرمز: ساہواریں برس تک حکومت کر کے مر گیا۔ اس کے بعد اس کا لڑکا ہرمز تخت پر بیٹھا اس نے صرف ایک برس حکمرانی کی اس کے بعد بہرام بن ہرمز بادشاہ ہوا۔ یہ نہایت حلیم اور نیک سیرت تھا۔ اس نے اپنے اسلاف کی اقتدا کی۔ مانی مثنوی زندیق جو نور کا قائل ظلمت کا منکر تھا اور اس کے دادا (ساہور) کے عہد حکومت میں ظاہر ہوا تھا۔ جس کی جندے ساہور نے بھی اتباع کی تھی اس کے بعد پھر مجوسی ہو گیا تھا جب بہرام بن ہرمز نے اسے قتل کر دیا۔

مسعودی کہتا ہے کہ اس کے معنی ہیں جو شخص ظاہر تفسیر کتاب زردشت سے جس کا ذکر پہلے اس سے ہو چکا ہے منحرف ہو کر اس کی تاویل کرے۔ چونکہ اس کتاب کا نام زند تھا اس وجہ سے اس کے تاویل کرنے والے کو زند یہ کہنے لگے۔ اس کے بعد عرب نے اسے معرب کر کے زندیق کہا اس میں تمام وہ لوگ شامل ہو گئے جو ظاہر کی مخالفت کریں اور درحقیقت باطن کے منکر ہوں اس کے بعد عرف شرع میں زندیق اسے کہنے لگے جو بظاہر اسلام کا قائل ہو اور درحقیقت کفر کا پابند ہو۔

بہرام بن بہرام: بہرام بن ہرمز تین برس تین مہینے حکومت کر کے مر گیا اس کے بعد اس کا لڑکا بہرام بادشاہ ہوا۔ یہ تخت پر بیٹھتے ہی آوارگی اور عیش و عشرت میں مبتلا ہو گیا اس کے افسر رعایا کو ظلم و ستم کر کے پریشان کرنے لگے۔ گاؤں کے گاؤں شہر کے شہر ویران ہو گئے۔ ایک روز یہ شکار سے لوٹا اتفاق سے دو الودیک درخت پر ویرانے میں بیٹھے ہوئے بول رہے تھے بہرام نے کہا کاش میں پرندوں کی زبان سمجھتا ہوتا۔ دو مغلوں نے جو اس وقت موجود تھے عرض کیا کہ ہم ان کی زبان سمجھتے ہیں یہ دونوں الودیک کی باتیں کر رہے ہیں۔ مادہ کہتی ہے کہ میں بیس شہر لے کر ویران تیرے ساتھ نکاح کروں گی اور زرنے اسے قبول کر لیا ہے اور کہتا ہے کہ اگر بہرام کا زمانہ بحکومت اور کچھ روز باقی رہ گیا تو میں تجھے بیس کے بجائے ہزار ویرانے دوں گا۔ بہرام یہ سن کر خواب غفلت سے چونک پڑا اور خود امور سلطنت کا انتظام کرنے لگا اس کا آخری زمانہ حکومت ابتدائی زمانہ سے عدل و انصاف انتظام و تدبیر میں بڑھ گیا۔

بہرام اور قرسین بن بہرام: اس کے مرنے کے بعد بہرام بن بہرام تخت نشین ہوا۔ اسے شہنشاہ کے لقب سے مخاطب کرتے تھے۔ جستان اس کا دار الحکومت تھا صرف چار برس حکومت کر کے مر گیا اس کے بعد اس کا بھائی قرسین (ترسی) بن بہرام نو برس حکومت کرتا رہا یہ عادل اور نیک سیرت تھا۔ اس کے بعد ہرمز بن قرسین بادشاہ ہوا اس کا زمانہ حکومت سات برس تک رہا۔ یہ بادشاہ مقام چندیا پور (مضافات خراسان) میں رہتے تھے۔

ساہور ذوالا کتاف: ہرمز کے مرنے کے بعد اس کی کوئی اولاد نہ تھی اراکین دولت اس وجہ سے زیادہ پریشان ہو رہے تھے اتفاق سے اس کی ایک بیوی حاملہ پائی گئی اراکین دولت نے کسی اور شخص کو خاندان شاہی سے تخت نشین نہ کیا وضع حمل کا انتظار کرتے رہے جب وضع حمل ہوا تو اس کا نام ساہور رکھا اور اسی وقت اسے تخت نشین کر دیا اور خود انتظام سلطنت کرنے لگے۔ بعضے کہتے ہیں کہ ہرمز نے یہ وصیت کی تھی کہ وضع حمل کے بعد جو لڑکا پیدا ہو وہی تخت نشین کیا جائے بہر کیف جب شیر خوار بچہ بادشاہ بنایا گیا اطراف و جوانب میں یہ خبر مشہور ہو گئی۔

۱. اَف الملوکی ترک دروم نے ملک دانا شروع کر دیا۔ بلاد عرب ان کے سرحدی ممالک سے بہت ہی قریب تھے

وہاں کے رہنے والے قحط اور ناپیداری کی وجہ سے ہمیشہ فارس کے شہروں کے غلہ کے محتاج رہتے تھے۔ وہ بھی موقع مناسب سمجھ کر لوٹ مار کرنے لگے۔ بحرین، بلاد قیس و حاطہ کی صحرائیں جماعتیں جو درجہ ممالک فارس میں آنے لگیں۔ لوٹ مار فساد کا بازار گرم کر دیا اسی حالت میں ایک زمانہ گزر گیا۔ لیکن اہل فارس میں سے کسی نے بادشاہ کی کم سنی کی وجہ سے نہ تو ان سے تعارض کیا اور نہ ان کے دفع کرنے کی کوشش کی۔

عربوں کی سرکوبی: جب ان کا بادشاہ سن شعور کو پہنچا اور اس کی عمر کے سولہ مرحلے طے ہو چکے تب اراکین دولت نے اس سے ملک کا حال عرب کی لوٹ مار ترک و روم کے واقعات بیان کئے۔ سابور نے سب سے پہلے عرب پر حملہ کرنا مناسب سمجھ کر لشکر کی تیاری کا حکم دیا اور خود ان کی افسری کرتا اپنے دار السلطنت سے روانہ ہوا۔ عرب کے لٹیرے اس وقت تک بلاد فارس میں موجود تھے۔ انہیں اس کی خبر نہ تھی یہ یکا یک ان کے سروں پر پہنچ گیا اور ان کو مارتا نکالتا بحرین تک بڑھ گیا اور وہاں پہنچ کر قتل و غارت کا عام حکم دے دیا۔ اس کے بعد رؤساء عرب و تمیم بکر و عبد قیس پر چڑھائی کی اور نہایت سختی سے لڑائی شروع کر دی۔ عبد قیس شہر چھوڑ کر ریگستانوں میں چلے گئے پھر وہ بیامہ میں آیا وہاں بھی قتل و قید و غارت گری کرنے لگا۔

شورشوں کا انسداد: پھر وہاں سے بلاد بکر و تغلب کی طرف متوجہ ہوا۔ جو مملکت فارس اور مناظر روم کے درمیان شام میں رہتے تھے۔ وہاں بھی عرب میں سے جسے پایا اسے قتل کر ڈالا ان کے گھروں کو لوٹ لیا اور ان کے پانی کو خراب کر ڈالا۔ اس کے بعد جس شخص نے اس سے پناہ چاہی اس نے ٹھہرایا چنانچہ بنی تغلب میں سے جو (بحرین اور خط سے آئے ہوئے تھے) دارین میں۔ بنی تمیم کے لوگوں کو ہجر میں، بکر بن وائل والوں کو کرمان میں، بنی حنظلہ کو اہواز میں رہنے کی جگہ دی۔ شہر انبار، کرخ، سوس کو آباد کیا۔ مؤرخین بیان کرتے ہیں کہ ایاد جزیرہ میں پہلے رہتے تھے۔ گرمیوں میں عراق آ جاتے لوٹ مار کرتے رہتے تھے سابور ان دنوں کسمن تھا۔ جب یہ بڑا ہوا اور کاروبار سلطنت کرنے لگے تو ان کے دفع کرنے کی طرف متوجہ ہوا۔ اس زمانہ میں ان کا سردار حرث بن اغریادی ایاد بن لزار کی اولاد سے تھا۔ سابور کی روانگی سے پہلے ایک شخص نے بنی ایاد میں سے جو دار السلطنت فارس میں ملا جلا ہوا رہتا تھا حرث بن اغریادی کو سابور کے ارادے سے مطلع کیا اور اسے اس کی لڑائی سے ڈرایا۔ حرث نے اس کے کہنے پر عمل نہ کیا انجام یہ ہوا کہ لشکر سابور نے پہنچ کر انہیں قتل کرنا شروع کر دیا وہ لوگ جلا وطن ہو کر سرزمین جزیرہ اور موصل کی طرف چلے گئے۔ پھر لوٹ کر عراق نہ آئے۔ جب مسلمانوں کے دلاور سرداروں نے ان شہروں کو فتح کیا اور ان سے جزیرہ (خراج) طلب کیا تو انہوں نے جزیرہ دینے سے انکار کیا اور روم چلے گئے۔

عمرو بن تمیم کا سابور کا مشورہ: سہیلی سابور بن ہرمز کے تذکرہ میں لکھتا ہے کہ یہ اکتاف (بازو) عرب کے بدن سے کاٹ ڈالتا تھا اسی وجہ سے عرب اسے ذوالاکتاف کہتے ہیں بحرین میں اس نے اس کے سردار عمرو بن تمیم کو گرفتار کیا۔ اس وقت اس کی عمر تین سو برس کی ہو چکی تھی۔ اس سے سابور نے کہا ”میں تم سب کو قتل کر ڈالوں گا تم لوگ حکومت و سلطنت

۱۔ مؤرخین نے لکھا ہے کہ یہ سابور کا کتاب (سکریٹری) تھا اس نے ایک قصیدہ حرث کے پاس بھیج دیا تھا جس میں سابور کی آزادی کی نظم تھی۔

۲۔ مؤرخین لکھتے ہیں کہ اس نے عرب کے ستر ہزار آدمیوں کے بازو کاٹ ڈالے تھے۔

کے مدعی ہوتے ہیں کہ تمام جہان میں تمہاری حکومت پھیلی ہوئی ہے۔ عمرو بن تیم نے جواب دیا ”اے بادشاہ یہ عالی ہمتی سے بعید ہے اگر درحقیقت ان کا کوئی حق ہے اور وہ اس کے مستحق ہیں تو تمہارا قتل کرنا انہیں نہیں روک سکتا اور اگر کوئی حق و استحقاق نہیں ہے تو تجھے ان پر قبضہ مل گیا ہے ان کو یوں ہی رہنے دے تیری آئندہ اولاد ان سے نفع اٹھائے گی۔ بیان کیا جاتا ہے کہ ساہور کو عمرو بن تیم کے اس جواب پر رحم آ گیا اس نے ان کے قتل و غارت سے ہاتھ اٹھالیا۔

قیصر روم کی ساہور پر فوج کشی: اس کے بعد اس نے بلاد روم پر حملہ کیا ان کے اکثر قلعوں کا محاصرہ کیا اس کے عہد حکومت میں رومیوں کا بادشاہ قسطنطین تھا۔ جس نے ملک روم میں سب سے پہلے نصرانی مذہب اختیار کیا تھا۔ قسطنطین کے مرنے کے بعد اسی کے خاندان سے الیائوس نامی ایک شخص تخت حکومت پر بیٹھا اور دین نصرانیت سے منحرف ہو گیا۔ رومسا ملت کو قتل اور گرجوں کو مسمار کر دیا اور ساہور سے لڑنے کے لئے ایک کثیر التعداد فوج جمع کر لی۔ عرب کے قبائل بھی ساہور سے انتقام لینے کے لئے قیصر روم کی فوج میں شامل تھے۔ اس لشکر کا سپہ سالار یوسانوس تھا جسے الیائوس قیصر روم نے ایران کو ویران کرنے کے لئے روانہ کیا تھا۔ اس رومی لشکر کی تعداد ایک لاکھ ستر ہزار بیان کی جاتی ہے۔ جس وقت یوسانوس رومی فوج لئے ہوئے سرزمین فارس پہنچا۔

ساہور کی شکست و فرار: ساہور نے بھی لشکر فراہم کر کے رومیوں کا مقابلہ کیا۔ رومیوں نے پہلے ہی حملہ میں ساہور کو پسپا کر دیا عرب کے گروہ نے اس کا تعاقب کیا۔ لیکن وہ محدودے چند آدمیوں کو ہمراہ لے کر جان بچا کر بھاگ نکلا۔ رومیوں نے اس کے خزانہ پر قبضہ کر لیا اور شہر طیسون پر اپنی کامیابی کا پھریرا اڑا دیا وہاں کے رہنے والے رومیوں سے متنفر ہو کر جلاوطن ہو گئے اور رومیوں نے وہاں سکونت اختیار کر لی اور نہایت عزت اقتدار سے رہنے لگے۔ کچھ عرصہ بعد الیائوس ایک لڑائی میں مارا گیا۔ رومیوں نے یوسانوس کو اپنا سردار بنانا چاہا یوسانوس نے یہ شرط کی کہ رومی پھر نصرانی مذہب اختیار کر لیں۔ جیسا کہ حکومت زمانہ قسطنطین میں تھا۔ رومیوں نے اسے قبول کر لیا اور یوسانوس نے حکومت اختیار کر لی۔

ساہور اور یوسانوس میں مصالحت: اس کے بعد ساہور نے پھر فوج جمع کر کے حملہ کرنے کی یوسانوس کو دھمکی دی اور یہ کہلا بھیجا کہ میں اپنی رعایا کا انتقام لینے کے لئے آ رہا ہوں۔ تم خبردار ہو جاؤ یوسانوس یہ سن کر گھبرا گیا اور اسی رومی افسروں کو ہمراہ لے کر ساہور کے پاس گیا ساہور نے اس سے معاف کیا۔ نہایت عزت سے اسے ٹھہرایا اور اس امر پر صلح کر لی کہ رومی تمام مال غنیمت واپس کر دیں اور خون بہا کے عوض نصیبیں دے دیں۔ جسے رومیوں نے فارس سے لے لیا ہے۔ چنانچہ یوسانوس نصیبیں واپس دے کر اپنے ملک کو لوٹا اور ساہور اصطخر (اصفہان) کے آدمیوں کو وہاں دوبارہ آباد کر کے اپنے دارالسلطنت واپس آیا۔ اس واقعہ کے تھوڑے دنوں بعد یوسانوس مر گیا۔

ساہور کی وفات: بعض مورخین بیان کرتے ہیں کہ ساہور تبدیل لباس روم گیا اور وہاں وہ گرفتار کر لیا گیا۔ قیصر نے اسے تیل کی کھال پہنائی اور اسے اپنے ساتھ لئے ہوئے جندیاہور کی طرف بڑھاتا کہ وہ اپنی آنکھوں سے اپنے ملک کی

۱۔ انگریزی مورخ اس بڑی فوج کے حاکم کا نام جولین بتاتے ہیں۔ شاید عربی مورخ اس کو یوسانوس لکھتا ہے۔

۲۔ اس عہد نامہ میں جس کی رو سے صلح ہوئی تھی وہ پانچ صوبے بھی داخل تھے جو جلد کے شرق میں واقع تھے جنہیں نری کے عہد حکومت میں رومیوں نے ایرانیوں سے چھین لیا تھا۔

بربادی دیکھے لیکن اثناء راہ سے موقع پا کر بھاگ نکلا اور چند یساہور کے لشکر میں شامل ہو کر رومیوں کے مقابلہ پر آیا اسے شکست دے کر ان کے بادشاہ کو گرفتار کر لیا اور اس سے مزدوروں کی طرح مدتوں کام لیتا رہا۔ کچھ عرصہ بعد اس کی ناک کاٹ کر ایک گدھے پر سوار کر کے رومیوں کے پاس بھیج دیا۔ لیکن یہ ایسا قصہ ہے کہ جس کے جھوٹ ہونے کی عادت شہادت دے رہی ہے الغرض ساہور اپنی حکومت اور عمر کا بہتر واں سال پورا کر کے مر گیا۔ اس نے شہر نیساہور اور بختان آباد کیا اور بادشاہوں کے رہنے کے لئے ایک محل بنوایا اور اس نے اپنی طول و طویل سلطنت میں رعایا کو بہت خوش رکھا۔

ساہور بن ساہور ذوالاکتاف: ساہور انتقال کے وقت اپنے برادر زادہ اردشیر بن ہرمز کے حق میں حکومت کی وصیت کر گیا تھا جس سے اراکین دولت نے اسے تخت نشین کیا۔ لیکن چار برس کے بعد اس سے سلطنت لے لی گئی اور اس کی جگہ ساہور بن ساہور ذوالاکتاف تخت حکومت پر بٹھایا گیا لوگوں نے اس کی بادشاہت کی خوشی منائی یہ نہایت نیک سیرت تھا۔ رعایا اور لشکری سے نرمی کا برتاؤ کرتا رہا تھا اس سے اور بنی ایاد سے اکثر لڑائیاں ہوئیں جس کی طرف بنی ایاد کا شاعر اس شعر میں اشارہ کرتا ہے۔ علی عم ساہور بن ساہور اصحت۔ قیاب ایاد حولہا الخیل و النعم بعضے کہتے ہیں کہ یہ شعر ساہور ذوالاکتاف کے بارے میں کہا گیا ہے۔ واللہ اعلم

یزدجرد الاشیم: بہر کیف ساہور پانچ برس حکومت کر کے مر گیا اس کی جگہ اس کا بھائی بہرام ملقب بہ کرمان شاہ تخت نشین ہوا۔ یہ نہایت مدبر اور نیک سیرت تھا یہ بھی گیارہ برس حکومت کر کے مر گیا اس کے مرنے کا یہ واقعہ بیان کیا جاتا ہے کہ وہ لڑائی میں یا فوج کے رفع فساد میں مصروف تھا ناگاہ اسے ایک تیر آگیا جس سے وہ مر گیا اس کے بعد یزدجرد الاشیم بادشاہ ہوا اکثر اس کو بہرام کا بیٹا بتاتے ہیں اور بعض کہتے ہیں کہ یہ اس کا بھائی تھا۔ ہشام ابن محمد تحریر کرتا ہے کہ یہ نہایت غصہ ور، مکار، دغا باز، فریبی، جابر اور خود رائے تھا۔ تھوڑی سی لغزش پر اپنی رعایا اور ملازمین کو بہت بڑی سزا دیتا تھا۔ درگزر اور چشم پوشی کا بالکل عادی نہ تھا۔ اعلیٰ درجہ کا بد خصلت، بد طینت، سفلہ مزاج تھا۔ اس کے ابتدائی حکومت میں رسی حکیم معروف بہ مہریشی وزارت کرتا تھا لیکن کچھ روز بعد معزول کر دیا گیا۔ اہل دولت اس وجہ سے اور نیز بادشاہ وقت کے ظلم و تعدی سے پریشان ہو رہے تھے اتفاق وقت سے ایک روز اس کے اصطلح خاص کا ایک گھوڑا چھوٹ گیا۔ کوئی شخص اسے پکڑ نہ سکتا تھا یزدجرد یہ دیکھ کر چلا اٹھا اور خود اس کے پکڑنے کو بڑھا گھوڑے کے پاس پہنچ کر ایک نیزہ مارا گھوڑے نے بھی اس پر لات چلائی۔ دونوں زیادہ زخمی ہو گئے اور اسی زخم کے صدمے سے مر گئے۔ یہ واقعہ اس کی حکومت کے اکیسویں سال واقع ہوا۔

بہرام جور بن یزدجرد: اس کے بعد بہرام بن یزدجرد بادشاہ ہوا اس کا لقب بہرام جور تھا۔ اس نے بلاد حیرہ میں عرب کے ساتھ پرورش پائی اس کے باپ نے اسے نعمان بن امراء القیس کے سپرد کر دیا تھا اس نے اسے سواری، لڑائی، علم کی تعلیم دی۔ جب اس کا باپ مر گیا تو اہل فارس نے ایک شخص کو اردشیر کی نسل سے بادشاہ کر دیا۔ بہرام جور نے یہ خبر سن کر نعمان

بعض ایرانی مورخ یا قصہ گو اس واقعہ کو یوں بیان کرتے ہیں کہ بہرام عربوں کو لے کر ایران پر چڑھا آیا۔ لیکن ایرانیوں کی خونریزی ناپسند کر کے اس امر کو اس بات پر چھوڑ دیا کہ تاج دوشیروں کے درمیان رکھ دیا جائے دونوں تاج خواہوں میں سے جو تاج اٹھالائے وہی تاجدار ایران سمجھا جائے گا۔ چنانچہ ایسا ہی کیا گیا۔ خسرو نے مارے خوف کے اپنی جگہ سے حرکت تک نہ کی لیکن بہرام دلیرانہ اٹھا اور شیروں کو مار کر تاج اٹھالایا۔ لوگوں نے خسرو کو تخت سے اتار کر بہرام کو اپنا بادشاہ بنالیا۔

بن منذر کی امداد سے فارس پر چڑھ آیا اور اس سے لڑ کر خود بادشاہ بن بیٹھا۔ جیسا کہ آل منذر کے حالات میں ہم بیان کریں گے۔ اس کے زمانہ حکومت میں خاقان بادشاہ ترک نے بلا دصغد پر جو اس کے مقبوضات میں سے تھے فوج کشی کی۔ بہرام نے اس کا مقابلہ کیا اور نہایت جواں مردی سے اسے پسپا کر کے قتل کر ڈالا۔ اس کے بعد ہندوستان پر حملہ کیا اور شاہ ہند کی لڑکی سے بیاہ کر لیا۔ ملوک روم اس سے ڈرتے تھے اور ہمیشہ سالانہ نذرانہ بھیجتے تھے انہیں برس اس نے حکومت کی اس کے بعد یزدجرد بن بہرام جو رعمران بنایا گیا اس نے مہرزی حکیم کو اپنا وزیر مقرر کیا یہ نہایت نیک سیرت، عادل، سخی تھا۔ بیس برس حکومت کر کے مر گیا۔

فیروز بن ہرمز: اس کے بعد ہرمز بن یزدجرد بادشاہ ہوا اس کا بھائی فیروز ان دنوں یہاں موجود نہ تھا جب اسے اس واقعہ سے آگاہی ہوئی تو وہ ایک کثیر التعداد لشکر لے کر چڑھ آیا اور اپنے بھائی کو قید کر کے خود بادشاہ بن گیا۔ اسی کے زمانہ حکومت میں رومیوں نے خراج دینا بند کر دیا تھا اس نے ایک لشکر وزیر مہرزی کی ماتحتی میں ان کے زیر کرنے کے لئے روانہ کیا۔ وزیر مہرزی نے انہیں مار پیٹ کر پھر مطیع کر لیا۔ سات سالوں کا قحط اسی کے عہد حکومت میں پڑا اس نے اس کا نہایت معقول انتظام کیا لوگوں میں علی العموم غلہ تقسیم کرتا تھا۔ محصول بالکل معاف کر دیا تھا اس زمانہ قحط میں کوئی شخص بھوکوں نہیں مرنے پایا۔

فیروز اور ہیاطلہ کی جنگ: ہیاطلہ نے اسی زمانہ میں اس کے ممالک پر دست درازی شروع کی۔ طغارستان اور بلاد خراسان کے اکثر حصہ پر قبضہ کر لیا۔ فیروز نے ان کی مدافعت کی غرض سے لشکر جمع کر کے حملہ کیا لیکن ناکام رہا۔ ہیاطلہ نے اسے شکست دے کر اس کے چار لڑکوں اور چار بھائیوں کو قتل کر ڈالا خراسان پر قابض ہو گئے۔ اس کے بعد روم و سافارس میں سے ایک شخص شیراز کا رہنے والا اٹھا اس نے ہیاطلہ کو مغلوب کر کے خراسان سے نکال دیا اور تمام مال و اسباب چھین لیا اور ان قیدیوں کو چھوڑ دیا جنہیں انہوں نے فیروز کے لشکر سے لوٹ لیا تھا اور قید کر لیا تھا۔ فیروز اپنی حکومت کے ستائیسویں سال مر گیا۔ رے، جرجان، آذربائیجان میں متعدد شہر آباد کئے۔ بعضے کہتے ہیں کہ بادشاہ ہیاطلہ جس نے فیروز پر حملہ کیا تھا اس کا نام نشتوا تھا اور جس شخص نے خراسان کو اس سے چھینا ہے وہ خرشوس، منوشہر کی نسل سے ہے اسے فیروز نے جنگ نشتوا پر روانگی کے وقت اپنا نائب مقرر کیا تھا اس نے فیروز شکست کے بعد جو نمایاں کارگزاری کی وہ ظاہر ہے۔

قباد الملک: فیروز کے مرنے کے بعد یلادش بن فیروز بادشاہ ہوا قباد الملک بن فیروز سے لڑائی ہوئی یلادش اس پر غالب آیا وہ بھاگ کر خاقان بادشاہ ترک کے پاس چلا گیا۔ یلادش نیک سیرتی اور انصاف سے چار برس حکومت کر کے مر گیا اس کے بعد قباد الملک خاقان کا لشکر آیا اور بجائے بھائی کے اس کی جگہ تخت نشین ہوا۔ بیان کیا جاتا ہے کہ جس وقت قباد اپنے بھائی یلادش سے شکست پا کر خاقان کے پاس بھاگا جا رہا تھا نیسا پور ہو کر گزرا اور وہاں ایک شب کو ایک عورت سے ہم خواب ہوا اتفاق سے وہ اس سے حاملہ ہو گئی اور مدت حمل پوری ہونے کے بعد اس سے لڑکا پیدا ہوا پھر جب قباد چار برس کے بعد خاقان کا لشکر لے کر یلادش سے لڑنے کے لئے آ رہا تھا اور اس کا گزرنیسا پور میں ہوا تو اس نے اس عورت کو یاد کیا۔ وہ عورت اس لڑکے کے ساتھ قباد کے پاس آئی جو اس کے بطن اور اس کے نطفہ سے پیدا ہوا تھا۔ اسی اثناء میں

بعض کہتے ہیں کہ اس کا نام انوشیروان تھا یہی قباد کے بدتخت پر بیٹھا۔

یلاوش کے مرنے کی خبر بھی آئی قباد اس لڑکے کو مسعود اور اقبال مند خیال کر کے اسی وقت روانہ ہو گیا اور دار السلطنت پہنچ کر تخت پر بیٹھ گیا وزیر سرحد (سواخرامی) نے اسے بھی یلاوش کی طرح مومی پتلا بنانا چاہا اور وہی انداز اس نے اختیار کئے لیکن جب اس کے قدم حکومت و سلطنت پر جم گئے اور اپنے وزیر جنگ ساہور مہران کو اپنے قابو کا بنا لیا تو اس نے وزیر سرحد کو گرفتار کر کے قتل کر ڈالا۔

مردک زندیق کا ظہور۔ اسی زمانہ حکومت میں مردک زندیق (مرزق زندیق) ظاہر ہوا یہ ہراس چیز کو مباح کہتا تھا اور کہتا تھا کہ مال و اسباب اور عورتیں کسی خاص شخص کی ملک نہیں ہیں۔ جس کا جی چاہے بے تامل اختیار کرے کیونکہ یہ تمام چیزیں اللہ کی ہیں اور سب ایک ماں باپ سے ہیں۔

قباد الملک کی معزولی۔ قباد نے اس کا دین قبول کر لیا جس سے ارکان دولت نے برہم ہو کر اسے تخت سے اتار کر قید کر لیا اور اس کی جگہ جاماسات (جاماسپ) بن فیروز کو تخت پر بٹھادیا۔ اس کے بعد زرمہ نے جو اس کا ولی و رفیق تھا۔ لوگوں کو مزوکیہ (مروک زندیق کے مریدوں) کے قتل پر ابھار کر قباد کو دوبارہ تخت پر بٹھایا لیکن مروک زندیق کا فقرہ پھر چل گیا اور ارکان دولت نے قباد اور زرمہ کو مروک کا معتقد و مرید سمجھ کر قباد کو پھر تخت سے اتار کر قید میں بھیج دیا اور جاماسات کو بادشاہ بنا لیا۔ قباد کسی طرح قید خانہ سے بھاگ کر ہیاطلہ^۱ کی طرف روانہ ہوا۔ اثناء راہ میں بوشر ہو کر گزرا وہاں کے حکمران کی لڑکی سے بیاہ کر لیا جس سے انوشیرواں پیدا ہوا۔

قباد کا جاماسات پر حملہ۔ اس کے بعد بادشاہ ہیاطلہ کی مدد سے چھ برس کے بعد جاماسات پر حملہ کیا۔ جاماسات کو اس لڑائی میں شکست ہوئی اور قباد تخت حکومت پر قابض ہو گیا۔ اس کے بعد رومیوں سے لڑنے کے لئے نکلا آمد فتح کر لیا۔ اس کے رہنے والوں کو قیدی بنا لیا۔ اس نے بہت سے شہر آباد کئے جن میں ار جان بھی ہے جو اہواز اور فارس کے درمیان واقع ہے اس کا زمانہ حکومت سینتالیس برس تک رہا۔ اس کے بعد انوشیرواں بن قباد بن فیروز بن یزدگرد بادشاہ ہوا۔

انوشیرواں۔ انوشیرواں بن قباد نے تخت حکومت پر بیٹھتے ہی اپنے ملک کو چار حصوں پر تقسیم کی۔ پہلی قسمت میں خراسان، سیستان، کرمان تھے اور اس کا دار الحکومت خراسان تھا۔ دوسری قسمت میں وہ زمینیں تھیں جو کدم اور اصفہان کے درمیان تھیں ان میں آرمینا اور آذربائیجان کے صوبے بھی شامل تھے۔ ان کا دار الحکومت آذربائیجان تھا۔ تیسرے میں اہواز، فارس اور چوتھے میں عراق تھا۔ جس کی وسعت قلمرو کی سرحد تک قائم تھی۔ ان صوبجات کے انتظام اور اہتمام کے لئے عمدہ قوانین بنائے اور ہر ایک عہدے دار کو اس پر عمل درآمد کی ہدایت کی۔ اس کے بعد اس نے ان ممالک کے واپس لینے کی جن پر اطراف و جواب کے سلاطین حکمرانی کر رہے تھے کوششیں کیں اور ان میں وہ کامیاب ہوا۔ آرمینہ کے باغیوں کو آذربائیجان میں اور یہاں کے سرکشوں کو آرمینہ میں لے جا کر آباد کیا، ظلم و ستم کی بیخ و بنیاد اکھاڑ دی۔ باب الالباب کی شہر پناہ بنائی جس کے بنانے کی ابتداء اس کے دادا نے کی تھی۔ شہر پناہ دریا کے اندر ایک میل تک ہے یہ شہر پناہ لوہے اور شیشے کا ہے اور جو خشکی پر بنایا وہ جبل فتح پر چالیس فرسخ کا ہے بلاد طبرستان تک ہر تین میل پر اس شہر پناہ میں ایک لوہے کا

۱۔ قباد کے قید سے چھوٹنے اور ہیاطلہ کے پاس جانے کا قصہ بعض یوں بیان کرتے ہیں کہ قباد کی حقیقی بہن نے جو توڑ لگا کر جاماسات سے تعلق جنسی پیدا کر کے قباد کو قید سے رہا کر لیا۔ اس واقعہ کو محققین مورخ نے بیان نہیں کیا ممکن ہے کہ یہ بھی شاہنامہ کا قصہ ہو۔

دروازہ بنایا اور ایک گروہ کو اس میں آباد کیا تاکہ دشمن اس میں نہ آسکیں۔ مسعودی کہتا ہے کہ یہ ہمارے زمانے تک باقی تھی۔ لیکن ظن غالب یہ ہے کہ تا تاریخوں نے اسے تباہ کر دیا جبکہ وہ ساتویں صدی میں ممالک اسلام پر غالب آئے تھے۔

انوشیروان کا نظم و نسق: الغرض انوشیروان نے اپنا ابتدائی زمانہ حکومت اصلاح حال رعایا انتظام ممالک درستی قلععات میں صرف کیا۔ اس کے بعد رومی بادشاہ پر چڑھائی کی اور حلب، قیرس، حمص انطاکیہ وغیرہ فتح کر کے اسکندریہ کو بھی لے لیا ملوک قبط پر خراج قائم کیا۔ رومی، چینی، تبتی بادشاہوں نے تحائف اور ہدایا بھیجے اس کے بعد اس نے بلاد خنز پر حملہ کیا اور انہیں اس کے عوض میں کہ وہ اس کے ملک میں فتنہ و فساد کر چکے تھے قتل کیا لوٹ لیا پھر ابن یزن ملوک تابعہ کی اولاد سے اس کے پاس یمن کے بادشاہ حبشی کے ظلم کی فریاد لے گیا۔ انوشیروان نے ویلمی لشکر کو اپنے ایک سپہ سالار کی ماتحتی میں اس کے ساتھ کر دیا۔ اس نے یمن پہنچ کر مسروق حبشی شاہ یمن کو قتل کر کے ابن ذی یزن کو وہاں کا حکمران کر دیا۔

انوشیروان کی فتوحات: اسی زمانہ میں انوشیروان نے سرانند پپ پر فوج کشی کی اور اس کے بادشاہ کو قتل کر کے اس پر قابض ہو گیا۔ عرب میں شہر حیرہ کو لے لیا۔ پھر وہ ہیاطلہ کی طرف متوجہ ہوا اور اس کے بادشاہ کو قتل کر کے اس کے خاندان سلطنت کو بھی نیست و نابود کر دیا اس کی فتوحات کا سلسلہ بلخ، ماوراء النہر سے آگے بڑھ گیا تھا۔ اس کا لشکر فرغانہ میں اتر اہوا تھا۔ بلاد روم میں اس نے بڑی بڑی کامیابیاں حاصل کیں۔ علم اور اہل علم کو دوست رکھتا تھا۔ اسی کے زمانہ حکومت میں کتاب کلیدہ رمنہ کا زبان یہود سے ترجمہ کیا گیا جناب رسول اللہ صلی اللہ علیہ وسلم اس کی حکومت کے بیالیسویں برس عام الفیل میں اور آپ کے والد عبد اللہ بن عبد المطلب چوبیسویں برس پیدا ہوئے۔

ہرمز: انوشیروان نے آل منذر کو دوبارہ حیرہ میں بسایا۔ طائف مزدقیہ کو قتل کر کے ملت مجوسیہ قدیم قائم کی اکثر شہر آباد کئے۔ اڑتالیس برس حکومت کر کے مر گیا۔ اس کے بعد ہرمز بن انوشیروان بادشاہ ہوا۔ ہشام لکھتا ہے کہ یہ بھی عادل، منصف اور نیک مزاج تھا۔ لیکن اس کے باوجود شرفاء و رؤسا اور علماء کو قتل کرتا تھا۔ بادشاہ ترک شاہ نے تین لاکھ فوج کے ساتھ ہرمز پر حملہ کیا۔ جب ہرمز اس سے لڑنے کے لئے ہرات اور باغیس کی طرف گیا تو اس کی عدم موجودگی میں بادشاہ روم عراق پر اور خزر کا بادشاہ باب الا بواب پر اور عرب کا ایک گروہ فرات ساحلی شہروں پر چڑھ آیا۔ غرض کہ چاروں طرف سے دشمنوں نے فتنہ و فساد برپا کر دیا۔

بہرام چوبیس کی فتوحات: ہرمز نے خراسان پہنچ کر بہرام چوبیس کو بادشاہ ترک کے مقابلہ پر بھیج دیا خود وہیں ٹھہرا رہا۔ بہرام نے بادشاہ ترک کو قتل کر کے اس کے لشکر کو پسپا کر دیا۔ اس کے مال و اسباب کو لوٹ لیا۔ اس کے بعد یرموہ بن شاہ ترک ترکوں کو اکٹھا کر کے پھر لڑنے کے لئے آیا اور بد قسمتی سے بہرام کے ہاتھوں گرفتار ہو گیا۔ بہرام نے اسے ہرمز کے پاس قید کر کے بھیج دیا اور اس کے ساتھ جواہرات، ظروف، آلات حرب جو غنیمت میں اسے ملے تھے روانہ کئے۔ بیان کیا جاتا ہے کہ یہ مال غنیمت دو لاکھ پچاس ہزار اونٹوں پر لدا ہوا تھا، واللہ اعلم

ہرمز کی معزولی: ہرمز کو بہرام کی اس کامیابی سے اندیشہ ہوا یا یہ کہ اس وجہ سے کہ بہرام کی عزت ہرمز کی آنکھوں میں دو چند ہو گئی تھی اور اسی سبب سے اراکین دولت نے ہرمز کو بہرام کی طرف سے بدظن کر دیا اور ادھر ادھر کی لگانے والوں نے بہرام کے کان بھی بھر دیئے۔ بہرام نے جان کے خوف سے چند مرزبانوں کو ملا کر یہ رائے قائم کی کہ ہرمز کو تخت سے اتار کر

اس کے لڑکے پرویز (پرویز) کو بادشاہ بنانا چاہئے۔ اس صلاح و مشورے میں ہرمز کے اراکین سلطنت بھی شامل تھے۔ پرویز: پرویز ان دنوں آذربائیجان میں تھا وہیں فوجی اور ملکی افسروں نے جمع ہو کر اس کے سر پر شاہی تاج رکھ دیا اور ہرمز کو تخت سے اتار کر قید کر دیا۔ پرویز بادشاہ ہونے اور ملک پر قبضہ حاصل کرنے کے بعد بہرام سے ملنے اور اسے اپنا مطیع بنانے کی غرض سے چلا دونوں سے شطرنج پر ملاقات ہوئی۔ پرویز نے اطاعت کے لئے چند شرائط پیش کیں۔ جنہیں بہرام نے تسلیم نہ کیا اس وجہ سے دونوں میں لڑائی ہو گئی بہرام نے پرویز کو پسپا کر دیا۔ پرویز سنبھل کر پھر دوبارہ لڑائی کے میدان میں آیا۔ لیکن اس کی تازہ کوششوں نے بھی کچھ فائدہ نہ پہنچایا۔ اس کے نامی نامی سردار مارے گئے اور یہ جان بچا کر مدائن کی طرف بھاگ نکلا۔ پرویز کا باپ ہرمز طبس میں قید تھا اس سے یہ خبر بیان کی گئی اور اس بارے میں مشورہ لیا گیا اس نے مورق بادشاہ روم کے پاس جانے اور اس سے امداد طلب کرنے کی صلاح دی۔ چنانچہ پرویز اسکے پاس گیا اور اپنی حکومت کے بارہویں برس لوٹ کر آیا۔

پرویز اور بہرام کی جنگ بعض نے اس واقعہ کو اس طرح بھی بیان کیا ہے کہ پرویز کو جب اپنے باپ سے بدگمانی پیدا ہوئی۔ تو وہ جان کے خوف سے آذربائیجان چلا آیا۔ وہاں اکثر امراء اور ملکی فوجی افسران جمع ہوئے مگر کوئی بات پیدا نہ ہوئی۔ اسی اثناء میں ہرمز نے ایک سپہ سالار کو بہرام سے لڑنے کے لئے بھیجا۔ بہرام نے اس سپہ سالار کو قتل کر ڈالا۔ فوج بے سردار ہونے کی وجہ سے مدائن کی طرف بھاگی۔ بہرام نے اس کا تعاقب کیا۔ ہرمز یہ واقعہ سن کر پریشان ہو گیا۔ پرویز اپنے باپ کی پریشانی دیکھ کر نکل پڑا اور اسے گرفتار کر کے بہرام چوبیس کے مقابلے پر خود آیا یہ بھی بہرام سے شکست کھا کر بھاگا۔ اس کے باپ ہرمز نے بادشاہ روم کے پاس جانے کی اصلاح دی۔ لیکن پرویز کے ماموں نے یہ کہا کہ ہمیں اس امر کا خوف ہے کہ بہرام مبادا مدائن چلا نہ آئے اور تیرے باپ کو دوبارہ تخت پر نہ بٹھا دے اس وجہ سے بہتر یہ ہے کہ مدائن پہنچ کر ہرمز کو قتل کر کے بادشاہ روم کے پاس چلنا چاہئے۔ پرویز نے اس رائے کو پسند کیا اور فرات عبور کر کے مدائن کی طرف بڑھا مگر بہرام کے تعاقب سے مجبور ہو کر روم کی طرف بھاگا۔ اثناء جنگ فرات و تعاقب میں پرویز کے ماموں نقدویہ کو بہرام نے گرفتار کر لیا اور سرحد روم تک اس کا تعاقب کر کے واپس آیا۔

پرویز کی قیصر روم سے امداد طلبی پرویز ان لوگوں کے ساتھ جو اس کے ہمراہ تھے انطاکیہ پہنچا اور قیصر مورق سے مدد کا خواستگار ہوا۔ قیصر مورق نے اس کی تعظیم و تکریم کی اور اپنی لڑکی مریم سے اس کی شادی کر کے ساٹھ ہزار فوج اپنے ماموں ناطوس کی ماتحتی میں اس کے ساتھ کر دی۔ پرویز جس وقت لشکر روم لئے ہوئے آذربائیجان پہنچا اس کا ماموں بھی بہرام کی قید سے بھاگ کر اس سے آ ملا۔ پرویز نے نہایت اطمینان سے بہرام پر حملہ کیا بہرام شکست کھا کر ترک چلا گیا اور پرویز مدائن میں داخل ہوا۔ لشکر روم کو ہزار ہا روپیوں کا مال و اسباب اور لاکھوں روپے دے کر رخصت کیا۔

بہرام کا خاتمہ اس شکست کے بعد ظاہر ہے کہ بہرام بادشاہ ترک ہی کے پاس رہتا نظر آ رہا تھا اور اپنے کسی خاص ارادے کے پورا کرنے میں مشغول تھا عجیب نہ تھا کہ یہ ارادہ اس کا پورا ہو جاتا لیکن پرویز کی سازش سے خاقان ترک کی بیگم نے بہرام کو زہر دے کر مار ڈالا۔ خاقان ترک نے اسی وجہ سے اپنی بیگم کو طلاق دے دی اور بہرام کی بہن سے بیاہ کرنے کا خواستگار ہوا مگر بہرام کی بہن نے اس سے انکار کیا۔ پرویز نے قیصر روم کی حمایت میں اپنی بات بنا رکھی اور اس سلوک کے

معاوضہ میں جو قیصر نے اس کی کسمپرسی کی حالت میں اس کے ساتھ کیا تھا ہمیشہ تحائف اور ہدایا بھیجتا رہا لیکن جو نبی قیصر کو رومیوں نے تخت سے اتار کر مار ڈالا اور اس کی جگہ قوفا (قوکس) کو تخت قیصری پر بٹھایا۔

پرویز کی فتوحات: پرویز رومیوں سے قیصر مقتول کے خون کا بدلہ لینے کے بہانہ سے کھڑا ہو گیا۔ بظاہر اسے قیصر کے بیٹے کے مل جانے سے یہ بہانہ مل گیا تھا۔ اس نے تین سپہ سالاروں کو تین طرف سے رومیوں کی سرکوبی کے لئے روانہ کیا ایک سپہ سالار سرزمین شام کی طرف روانہ کیا اس نے فلسطین، بیت المقدس تک فتح کر لیا۔ وہاں کے مذہبی پیشواؤں کو گرفتار کر لیا اصلی صلیب کو جو زرین صندوق میں مدفون تھی زمین سے نکلوا لیا اور بڑی دھوم دھام سے کسرائے فارس (پرویز) کے پاس بھیج دیا۔ دوسرا سپہ سالار بلاد مصر کی طرف سے بھیجا گیا تھا۔ اس نے مصر اسکندریہ، بلانوبیہ پر قبضہ حاصل کر لیا۔ تیسرا سپہ سالار قسطنطنیہ پر حملہ کرنے کے لئے روانہ کیا گیا تھا۔ اس نے خلیج قسطنطنیہ پر اپنا خیمہ نصب کیا اور رومی ممالک پر حملہ کرنے لگا۔ لیکن رومیوں میں سے کسی نے ابن موریق (سابق قیصر کے بیٹے) کی اطاعت قبول نہ کی۔ بلکہ انہوں نے اس کے فتنہ و فحور کی وجہ سے اپنے بنائے ہوئے قیصر قوفا کو مار کر ہرقل کو تخت قیصری پر بٹھادیا۔

ہرقل کی بلاد فارس پر فوج کشی: ہرقل نے تخت پر بیٹھتے ہی بلاد کسریٰ فارس (پرویز) پر فوج کشی کر دی اور نصیبین تک پہنچ گیا۔ پرویز نے اپنے سپہ سالار کو ہرقل کے مقابلہ پر بھیجا یہ موصل پہنچ کر رومیوں کی آمد کی روک تھام کر رہا تھا کہ ہرقل نے دوسری طرف سے فوج پر حملہ کیا۔ کسریٰ نے لڑائی کا حکم دیا اس لڑائی میں کسریٰ شکست کھا کر مع اپنی فوج کے میدان جنگ سے بھاگ نکلا۔ ہرقل تھوڑی دور تک تعاقب کر کے ٹھہر گیا۔ کسریٰ نے بھاگی ہوئی فوج کو بہت سخت سزا دی اور سحراب کو خراسان سے طلب کر کے ہرقل کی لڑائی پر اپنی فوج کا سپہ سالار مقرر کر کے روانہ کیا۔ کسریٰ اور ہرقل کے لشکروں سے مقام اذرعات اور بصریٰ میں مقابلہ ہوا۔ بڑی گھمسان کی لڑائی ہوئی۔ لشکر فارس نے ہرقل کو شکست فاش دی سحراب روم میں داخل ہو گیا اور وہاں کے آباد گاہوں کو ویران اور وہاں کے باشندوں کو قتل کرتے ہوئے قسطنطنیہ تک پہنچ کر واپس ہوا۔ پرویز نے اسے خراسان کی گورنری سے معزول کر کے اس کے بھائی کو وہاں کا گورنر کیا۔ فارس اور روم کی اسی غالیبت اور مغلوبیت کے بارے میں سورہ روم کی اول آیات شریفہ نازل ہوئی ہیں۔ طبری کہتا ہے کہ آیہ کریمہ میں ((اوفسی الارض)) سے اذرعات اور بصریٰ مراد ہیں۔ جہاں پر فارس اور روم کی باہم لڑائیاں ہوئی تھیں پھر روم نے اس واقعہ کے سات برس بعد فارس پر غلبہ حاصل کیا اور مسلمانوں نے جناب باری عز اسمہ کے اسی وعدہ پر لوگوں کو اس سے مطلع کیا۔ کیونکہ قریش بت پرستی کی وجہ سے فارس کی طرف داری کرتے تھے اور مسلمان اہل کتاب ہونے کے خیال سے روم کو سراہتے تھے۔ اسی کی طرف جناب رسول مقبول صلی اللہ علیہ وسلم نے وجہ کلی کو نامہ مبارک دے کر بھیجا تھا اور اسلام کی دعوت دی تھی۔ جیسا کہ ہم آئندہ حالات ہجرت میں بیان کریں گے۔

پرویز کا عروج: پرویز نے اپنے آخری زمانہ میں جب زیادہ دن تک بادشاہت کرتا رہا، بدخلقی، ظلم و تعدی کو اپنا شیوہ بنا لیا لوگوں کا مال و اسباب بظلم چھیننے لگا۔ کسی کی فریاد نہ سنتا تھا۔ فریادی کو دھکے دے کر نکلوا دیتا۔ رعایا اسی وجہ سے اس سے بددل ہو گئی۔ ہشام کہتا ہے کہ پرویز کا جس قدر خزانہ تھا اس قدر شاہان فارس میں کسی کا نہ تھا۔ اس کی فتح و نصرت کی موجیں خلیج قسطنطنیہ اور افریقہ تک پہنچ گئی تھیں۔ جاڑے کے موسم میں مدائن میں رہتا اور گرمیوں میں ہمدان چلا جاتا تھا۔ اس کی

بارہ ہزار یگمات تھیں۔ ایک ہزار جنگی ہاتھی، پچاس ہزار سوار ہر روز سلامی کے لئے آتے تھے۔ صد ہا آتش کدہ بنوائے اور ان میں ہزار ہا مغان مقرر کئے۔ اس کے مصارف کے لئے اپنے ملک کا اٹھارہ برس کا خراج وقف کر دیا۔ اس کے خزانہ کا کوئی حد و شمار نہ تھا۔ یہ آخر زمانہ میں اس درجہ مغرور ہو گیا کہ شرفاء اور رؤسا کو حقیر سمجھنے لگا چھتیس ہزار قیدیوں کے مار ڈالنے کا حکم دیا۔ جس سے اراکین دولت نے اس کی مخالفت کی داروغہ قید خانے نے ان سب کو چھوڑ دیا اور انہی کے ساتھ اس کے لڑکے شیرویہ کو بھی چھوڑ دیا۔ اس کا نام قباد تھا اسے بھی پرویز نے اور لڑکوں کے ساتھ قید کر دیا تھا۔ کیونکہ نجومیوں نے اس سے کہہ رکھا تھا کہ تیرا ہی لڑکا تجھے قتل کرے گا۔

پرویز کا قتل: الغرض شیرویہ کے پاس جس وقت وہ تمام قیدی جن کے مارے جانے کا پرویز نے حکم دے دیا تھا جمع ہو گئے تو اس نے شاہی قصر پر حملہ کر دیا اور پرویز کو گرفتار کر لیا۔ پرویز نے خط و کتابت کر کے اپنی مخلصی کی راہ نکالی۔ لیکن اہل دولت کی مخالفت سے مجبور ہو کر شیرویہ نے اپنے باپ کو اس کی حکومت کے اڑتیس برس بعد قتل کر ڈالا۔ جب اس کی خبر اس کی دونوں بہنوں بوران اور ازرمیدخت کو ہوئی تو وہ روتی ہوئی آئیں اور شیرویہ کو سخت لعنت و ملامت کرنے لگیں۔ شیرویہ بھی رونے لگا۔ سر سے تاج اتار کر پھینک دیا۔ آٹھ مہینے حکومت کر کے بعارضہ طاعون مر گیا اس کا انتقال ہجرت کے ساتویں سال واقع ہوا۔ جیسا کہ پہلی نے لکھا ہے۔

اردشیر: شیرویہ کے مرنے کے بعد اردشیر بادشاہ بنایا گیا یہ اس وقت سات برس کا تھا اس کے سوا شاہی خاندان میں کوئی مرد باقی نہ رہا تھا۔ کیونکہ پرویز نے چھوٹے بڑے لڑکے پوتے سبھوں کو قتل کر ڈالا تھا خنشش بہادر (خوانسار) نے ملک کا انتظام اپنے ہاتھ میں لے لیا۔ اس نے اچھی حکمرانی کی۔ شہریان (شہریار) نامی ایک شخص انطاکیہ میں رہتا تھا اور وہ پرویز کی سلطنت کا رکن شمار کیا جاتا تھا۔ شام اسے جاگیر میں دیا گیا تھا چونکہ اس سے اردشیر کی تخت نشینی کے وقت مشورہ نہ لیا گیا تھا۔ اس وجہ سے یار د شیر کی کم سنی کی وجہ سے بگڑ گیا۔ لشکر لے کر چڑھ آیا۔ خنشش بہادر کا شہر طسوس میں محاصرہ کر لیا۔ اثناء لڑائی میں کسی سپاہی نے قلعہ کا دروازہ کھول دیا۔ شہریان قلعہ میں داخل ہو گیا۔ خنشش کو گرفتار کر کے قتل کر ڈالا اور اس کے ساتھ کئی امراء فارس کو مار ڈالا۔ اس واقعہ کے بعد اردشیر اٹھا لیکن اٹھتے ہی مارا گیا۔ ڈیڑھ برس اس کی حکومت رہی۔

بوران بنت پرویز: اردشیر کے قتل بعد شہریان تخت پر بیٹھا۔ حالانکہ خاندان شاہی سے نہ تھا۔ اراکین سلطنت کو شہریان کا یہ فعل ناگوار گزرا وہ لوگ اس کے قتل کی درپردہ فکر کرنے لگے۔ ایک روز ایرانی فوج کا جائزہ لے رہا تھا کہ ایک سوار نے پہنچ کر نیزہ مار کر گھوڑے سے نیچے گر دیا۔ پھر کیا تھا جتنے سوار اس وقت موجود تھے۔ سب نے مارنا شروع کر دیا۔

جب شہریان کا کام تمام ہو گیا تو بادشاہ بنانے کی فکر ہوئی۔ چونکہ شاہی خاندان میں کوئی لڑکا موجود نہ تھا اس وجہ سے بوران بنت پرویز تخت حکومت پر بٹھائی گئی۔ اس نے انتظام ملک کے لئے فرخ بن ماجد شیراز کو جو صطخر کا رہنے والا اور شہریان کا رشتہ دار تھا اپنا وزیر بنالیا اس نے لوگوں سے خراج معاف کر دیا۔ داد و دہش سے رعایا کو خوش رکھا۔ صلیب کو یروشلم واپس بھیج دیا۔ یہ ایک برس چار مہینے حکومت کر کے مر گئی اس کے بعد خنشدہ (اس کا چچا زاد بھائی) بیس روز تک حکمران رہا۔

۱۔ انگریزی مؤرخ اس واقعہ کا انکار کرتے ہیں وہ کہتے ہیں کہ ہرقل جب ایران سے واپس گیا تھا تو وہ اپنے ساتھ صلیب کو لے کر گیا تھا جو اس کی کامیابی کی بہت بڑی یادگار سمجھی جاتی ہے۔

ارزמידخت بنت پرویز اس کے بعد ارزمیدخت بنت پرویز حکمرانی کے لئے منتخب کی گئی یہ نہایت حسین و جمیل عورت تھی۔ فرخ ہرمز خراسان کا گورنر اس پر عاشق ہو گیا۔ شادی کا پیغام بھیجا ارزمیدخت نے کہلا بھیجا کہ ”تم نے یہ پہلے کیوں نہ کہا اب چونکہ میں ملکہ ایران ہو گئی ہوں اور مجھ پر حرام ہے تم شب کو میرے پاس آؤ میں دربان سے کہہ رکھوں گی۔“ فرخ ہرمز یہ سن کر مارے خوشی کے پھولے نہ سمایا۔ خراسان میں اپنے لڑکے رستم کو اپنی جگہ چھوڑ کر ارزمیدخت کے پاس آ پہنچا اور شب کو شاہی محل میں داخل ہونے کے قصد سے چلا ارزمیدخت نے داروغہ محل سرا کو پہلے سے اس کے قتل کا حکم دے رکھا تھا۔ اس نے اسے پہنچتے ہی قتل کر ڈالا۔ جب اس واقعہ کی خبر رستم کو ہوئی تو وہ ایک کثیر التعداد فوج لے کر مدائن پر چڑھ آیا۔ ارزمیدخت مقابلہ نہ کر سکی بعض کہتے ہیں کہ گرفتار کر کے قتل کی گئی اور بعض کا یہ خیال ہے کہ زہر کے ذریعہ سے ماری گئی۔ بہر کیف چھ مہینے اس کی حکومت رہی۔

اردشیر بن بابک اور فرخ زاد بن خسرو: اس کے بعد اردشیر بن بابک کی نسل سے ایک شخص پرویز کی اولاد سے تھا۔ فرخ زاد بن خسرو اس کا نام تھا۔ خیر خواہان دولت نصیبین کے قریب حصن حجارہ سے اسے ڈھونڈ کر مدائن لائے تخت پر بٹھایا پھر اس کے مخالف ہو کر تخت سے اسے اتار کر مار ڈالا۔ بعض کہتے ہیں کہ کسریٰ ابن مہر خشش مارا گیا تو اراکین سلطنت فارس کا بادشاہ بنانے کے لئے خاندان شاہی کی جستجو کرنے لگے۔ اتفاق سے یمسائی میں ایک شخص مل گیا جس کا نام فیروز بن مہر خشش تھا۔ اسے بعض ششہد بھی کہتے ہیں۔ اس کی ماں چہار بخت بنت یزاد قرار بن انوشیروان تھی۔ اسے لوگوں نے کراہتا بادشاہ بنایا اور چند دن بعد اس کو تخت سے اتار کر مار ڈالا۔ اس کے بعد ایک شخص حصن حجارہ (قریب نصیبین) سے لایا گیا۔ تخت حکومت پر بٹھایا گیا۔ پھر چھ مہینہ بعد سلطنت کے ساتھ ساتھ اس کی روح بھی چھین لی گئی۔

یزدجرد اس کے بعد یزدجرد بن شہریار بن پرویز جو اپنے دادا کے خوف سے بھاگ گیا تھا اور آتشکدہ اصطخر میں رہتا تھا۔ اسے اہل اصطخر نے بادشاہ بنالیا۔ جب یہ سنا کہ اہل مدائن نے ابن خسرو فرخ زاد کو تخت سے اتار دیا ہے اور اسے اپنے ہمراہ لئے ہوئے مدائن میں آئے فرخ زاد کو اس کی حکومت کے ایک برس کے بعد مار کر یزدجرد کو بادشاہ بنالیا۔ یہی فارس کا آخری بادشاہ ہے۔ اس نے بالاستقلال حکومت کی۔ اسی کے زمانہ میں حکومت فارس کمزور ہو گئی۔ چاروں طرف سے دشمنان دولت نکل پڑے اسی زمانہ میں اس کی حکومت کے دوسرے برس اور بروایت بعض چوتھے برس عرب کے مسلمانوں نے فارس پر حملہ کیا جن کی فتوحات اور کامیابیوں کے مفصل واقعات فتوحات اسلامی میں ہم لکھیں گے۔

شاہان فارس کا زمانہ حکومت: یزدجرد جو تقریباً بیس برس حکومت کر کے مرو میں مارا گیا۔ یہی سلاطین اکابرہ ساسانیہ کے حالات تھے۔ طبری نے اس کے آخر میں لکھا ہے کہ جناب آدم علیہ السلام سے زمانہ ہجرت تک بزعم یہود چار ہزار چھ سو یا لیس برس ہوتے ہیں اور بحیال نصاریٰ جیسا کہ یونانیوں کی روایت میں ہے پانچ ہزار نو سو بانوے برس اور بقول اہل فارس زمانہ قتل یزدجرد تک چار ہزار ایک سو اسی برس ہوتے ہیں۔ یزدجرد ان کے نزدیک ۳۰۰ھ میں قتل کیا گیا اور اہل اسلام یہ روایت کرتے ہیں کہ آدم و نوح علیہما السلام کے درمیان دس قرن گزرے ہیں ایک قرن ایک سو برس کا ہوتا ہے اور نوح اور ابراہیم کے درمیان دس قرن اور ابراہیم اور موسیٰ علیہ السلام کے درمیان دس قرن گزرے ہیں۔ اسے طبری

نے ابن عباس اور محمد بن عمر بن واقدی نے اہل علم کی ایک جماعت سے نقل کیا ہے۔ طبری بروایت سلمان فارسی اور کعب احبار رضی اللہ عنہم کہتا ہے کہ جناب عیسیٰ علیہ السلام اور حضرت رسول اللہ صلی اللہ علیہ وسلم کے زمانہ فترت کے درمیان چھ سو برس کا فاصلہ ہے۔ ((واللہ اعلم بالحق فی ذالک و البقاء اللہ الواحد القہار))

(مترجم) مجھے اس وقت تک کوئی ایسی کافی شہادت نہیں ملی کہ جس سے میں رستم گرد یا شاہنامہ کے عجیب و غریب قصوں کو سچا باور کرتا۔ بعض واقعات اس کے صحیح ضرور ہیں مثلاً رستم کا اپنے بادشاہ کے خسر کو چھڑوانے کے لئے جس وقت وہ یمن میں گرفتار ہو گیا تھا فوج لے کر جانا لیکن پھر بھی اس سے مشہور ہفت خواں کا پتہ نہیں چلتا جس میں رستم کو اپنی دلاوری شجاعت دکھانے کا موقع ملا تھا۔ گو یہ ممکن ہے کہ ان عجیب و غریب حکایات کا پتہ ایران کی پرانی تواریخ سے مل جائے مگر ان کی نسبت یہ امر مشہور ہو رہا ہے کہ ایرانی مورخ جو قبل از اسلام گزرے ہیں وہ عجائب و غریب حکایات لکھنے کے زیادہ شائق رہتے تھے۔ مجب نہیں فردوسی نے اپنے شاہنامہ کو انہی تواریخ کے تحقیق و تحریر پر مرتب کیا ہو یا یہ کہ اس نے فی نفسہ فارسی زبان میں بطرز جدید و دلچسپی کے خیال سے تاریخی منظوم ناول لکھا ہو جس کی وجہ سے اسے خاطر خواہ اس کا صلہ نہیں ملا کیونکہ بین الدولہ محمود شاہ غزنوی نے اسے فردوسی سے تاریخ لکھنے کی فرمائش کی تھی نہ کہ منظوم ناول کی۔



سازان بکر

هابک

سازان صغر

هابک

سابلور

اردشیر

هرمز

بهرام

قرمبین

اردشیر

هرمز

بهرام

سابلور

سابلور

یزدجرد

بهرام

بهرام

یزدجرد

هرمز

قباد

فیروز

جماهیب

یلاشش

پروین

شیرویه

اردشیر

مزدجرد

فیروز

مهرشش

خسرو

ازرمیدخت

فرخ زار

بلران

شهریار

مزدجرد

فیروز

مهرشش

خسرو

ازرمیدخت

فرخ زار

جماهیب

یلاشش

بلران

شهریار

مزدجرد

فیروز

مهرشش

خسرو

ازرمیدخت

فرخ زار

باب : ۱۹


یونان

اہل یونان کا نسب : دنیا میں حکومت و سلطنت کے لحاظ سے عظیم الشان گروہوں میں سے ایک گروہ یہ بھی ہے۔ ان کی دو بڑی حکومتیں تھیں۔ ایک اسکندر کی دوسری قیصرہ کی جن کا زمانہ اسلام نے پایا ہے۔ یہ وہی لوگ ہیں جو شام میں حکومت کر رہے تھے۔ باتفاق محققین یہ سب یافث بن نوح علیہ السلام کی طرف نسباً منسوب کئے جاتے ہیں۔ کندی سے روایت کی جاتی ہے کہ یونان، عابر بن فافع کی نسل سے ہے اور وہ اپنے بھائی قحطان سے رنجیدہ ہو کر اپنے اہل و عیال کے ساتھ یمن سے جلاوطن ہو کر افرنجہ (فرانس) اور روم کے درمیان آٹھرا۔ ان میں ان کا نسب مل جل گیا۔ لیکن ابوالعباس نے اس کی مخالفت کی ہے جیسا کہ اس کے اس قول سے ظاہر ہوتا ہے۔

آل یاقان (یونان) : اسی وجہ سے اسکندر کو تنج میں شمار کرتے ہیں حالانکہ یہ صحیح نہیں ہے بلکہ صحیح یہ ہے کہ وہ یافث کی نسل سے ہے اس کے علاوہ تمام محققین روم کو یونان افریقی لاطینیوں کی طرف منسوب کرتے ہیں اور یونان کا ذکر توریت میں آیا ہے کہ وہ یافث کی صلی اولاد سے ہے اس کا نام یاقان تھا۔ عرب نے اسے معرب کر کے یونان کر دیا ہر وشیوش نے غریقیوں کے پانچ گروہ قائم کئے ہیں۔ ان میں سے ہر ایک یونان کے پانچ لڑکوں کیتم، جیلہ، ترشوش، دو انم، ایشائی کی طرف منسوب ہوتے ہیں اور ایشائی کی نسل شانوں میں سحینہ، اشاس، شالاطھال، لجد موں کو شمار کیا ہے اور روم اور لاطینیوں کو انہی کی طرف منسوب کیا ہے لیکن ان پانچوں میں سے کسی خاص کی طرف انہیں منسوب نہیں کیا اور افرنجہ کو غطربا بن عومر بن یافث کی نسل سے لکھا ہے اور صقالہ کو اس کا نسبی بھائی بتایا ہے۔

اشکان بن عومر : وہ تحریر کرتا ہے کہ اس گروہ میں حکومت بنی اشکان بن عومر کر رہے تھے اور قوط کو مادائی بن یافث کی طرف منسوب کیا ہے اور ارمن کو ان کا نسبی بھائی قرار دیا ہے پھر دوبارہ قوط کو مانغوغ بن یافث کی طرف منسوب کر کے لاطینیوں کو ان کا نسبی بھائی ٹھہرایا ہے اور ان میں سے قاللین کو رفا بن غومار کی طرف اور طوبال بن یافث کی طرف اندلس ایطالیہ، ارکا دیوں کو اور طیراش بن یافث کی طرف اجناس ترک کو منسوب کیا۔ اس کے نزدیک غریقیوں کا نام تمام اہل یونان کو شامل ہے اس نے روم کو غریقیوں پر تقسیم کیا ہے۔ ابن سعید بروایت یحییٰ توارج المشرق سے نقل کرتا ہے کہ یونان، علجان بن یافث کا لڑکا ہے۔ اسی وجہ سے انہیں علوج کہتے ہیں۔ اس نسب میں سوائے ترک کے تمام شمال والے شریک ہیں اور یقینی شعوب، ثلاثہ یونان کی اولاد سے ہیں۔ افریقی، افریقش بن یونان کے روم رومی بن یونان کے لاطینی، لطین بن یونان کی نسل سے ہیں اور اسکندر رومیوں میں سے ہے، واللہ اعلم۔ ان میں سے جہاں تک ہمیں معلوم ہے سر دست ہم ان کی ان دو حکومتوں کا ذکر کرنا چاہتے ہیں جو زیادہ مشہور و معروف ہیں۔ واللہ الموفق للصواب۔

شجرہ نسب یونان و روم



غریقی یونانیوں کے دو شعبے ہیں ایک غریقی دوسرے لاطینی۔ ان لوگوں نے اپنے رہنے کے لئے اپنے تمام برادران بنی یافت مثلاً صقالیہ ترک افرنجہ وغیرہ کے ساتھ معمرہ عالم میں شمالی جانب کو اختیار کر لیا اور اس کے وسط میں جزیرہ اندلس اور بلاد ترک درمیان مشرق میں طولا اور بحر محیط اور بحر رومی کے درمیان عرضاً قابض ہو گئے۔ لاطینیوں نے اس کی جانب غریبی کو اور غریقیوں نے شرقی جانب کو اپنا مسکن بنالیا۔ ان دونوں کے درمیان خلیج قسطنطنیہ واقع ہے۔ ان دونوں شعبوں میں دو بڑی مشہور سلطنتیں گزری ہیں۔ غریقیوں نے اپنے کو یونانیوں کے نام سے مخصوص اور موسوم کر لیا۔ انہی میں اسکندر بھی تھا۔ جو دنیا کے نامور بادشاہوں میں شمار کیا جاتا ہے یہ لوگ جیسا کہ ہم نے بیان کیا ہے خلیج قسطنطنیہ کے مشرقی جانب بلاد ترک اور درددب شام کے درمیان رہتے تھے۔ اس کے بعد انہوں نے بلاد ترک عراق ہند اور آرمینیہ وغیرہ بلاد شام میں اور بلاد مقدونیہ مصر اسکندریہ لے لیا۔ ان کے بادشاہ سلاطین مقدونیہ کے نام سے معروف ہیں۔ ہرویشوش مورخ روم انہیں غریقیوں میں بنو لجد مون اور بنو اثناس کو شمار کرتا ہے اور کہتا ہے کہ حکماء اثناشیوں انہیں کی طرف منسوب ہوتے ہیں۔ انہی میں سے بنو لظمان ہیں اور تمام لجد مون بنو شمالا بن ایشا ہیں۔ لیکن پھر دوسرے مقام میں لکھتا ہے کہ لجد مون شمالا کے بھائی ہیں۔ واللہ اعلم

اغریقش بن یونان اس گروہ کا یہ خاندانی تفرقہ فارس و قبط بنی اسرائیل کے پہلے گزر چکا ہے ان میں اور ان کے برادران نسبی لاطینیوں میں اکثر لڑائیاں اور فسادات ہوتے رہے۔ یہاں تک کہ تخت فارس پر شاہان کینیہ کے بیٹھنے کا دور آیا انہوں نے انہیں اپنی اطاعت پر مجبور کرنا چاہا انہوں نے انکار کیا۔ تب فارس والوں نے ان کے خلاف قبط کو ابھار کر ان سے لڑا دیا یونانیوں کو اس لڑائی میں ناکامی ہوئی اور انہوں نے مجبوراً فارس کے خراج کو قبول کر لیا۔ فارس والوں نے صرف خراج لینے پر اکتفا نہ کر کے اپنی طرف سے ایک شخص کو اپنا گورنر مقرر کر دیا۔ بیان کیا جاتا ہے کہ افریدیون نے ان پر اپنے لڑکے کو حاکم مقرر کیا تھا اور اسکندر کی دادی اسی کی نسل سے تھی۔ ابن سعید کہتا ہے کہ یونان کے بعد اس کا لڑکا اغریقش خلیج قسطنطنیہ کی جانب شرقی کا حکمران ہوا۔ اس کے بعد اس کے لڑکے نسل بعد نسل حکمرانی کرتے رہے۔ انہوں نے لاطینیوں اور روم کو زیر کیا ان کے ملک کا دائرہ آرمینیہ تک بڑھ گیا۔

ہرقل جبار بن ملکان ان میں سب سے بڑا بادشاہ ہرقل جبار بن ملکان بن سلقوس ابن اغریقش گزرا ہے۔ مورخین بیان کرتے ہیں کہ اس نے ہفت اقلیم کے بادشاہوں سے خراج لیا۔ اس کے بعد اس کا لڑکا یلاق بادشاہ ہوا۔ اسی کی طرف بلاقیہ منسوب ہوتے ہیں جو اس وقت تک بحر سودان کے کنارے پر باقی ہیں۔ یہ ملک اسی کی اولاد کے قبضہ میں رہا۔ یہاں تک کہ اس کے نسبی بھائی روم کا غلبہ ظاہر ہوا ان کا پہلا بادشاہ ہردوس بن مسطرون بن رومی بن یونان ہوا۔ اس نے تینوں گروہوں (لاطینی، رومی، یونانی) پر حکومت کی۔ اس کے بعد کے تمام بادشاہ اسی کے نام سے ملقب ہوتے رہے اور یہودیان شام ہر اس شخص کو جو اس کا قائم مقام ہوتا تھا اسی نام سے موسوم کرتے رہے۔

ہرمس بن ہرقل اس کے بعد اس کا لڑکا ہرمس بادشاہ ہوا اس سے اور اہل فارس سے اکثر لڑائیاں ہوتی رہیں۔ یہاں تک کہ یہ فارس سے مغلوب ہو گیا اور انہوں نے اسے اپنا باج گزار بنالیا۔ اسی کے زمانہ سے یونانیوں کی حکومت کمزور ہو

گئی اور ان میں چھوٹی چھوٹی حکومتیں قائم ہو گئیں۔ اغریقویوں نے اپنا ایک سردار علیحدہ بنالیا اور اسی طرح سے لاطینیوں نے بھی ایک جداگانہ رئیس مقرر کیا مگر یہ کہ شاہنشاہ کا لقب صرف بادشاہ روم ہی کے لئے مخصوص رہا۔ ہر مس کے بعد اس کا لڑکا مطریوس تخت حکومت پر بیٹھا۔ اس کا سارا زمانہ لاطینیوں اور اغریقویوں کی لڑائی میں صرف ہوا۔

فیلقوس بن مطریوس اس کے بعد فیلقوس ابن مطریوس تخت آرائے حکومت ہوا اس کی ماں سرم نسل افریدون سے تھی جسے افریدون نے اپنی طرف سے یونان کا حکمران مقرر کیا تھا۔ یہ جس وقت تخت حکومت پر بیٹھا اس نے شہر اغریقہ کو ویران کر کے شہر مقدونیہ اپنے ممالک مقبوضہ کے وسط میں خلیج قسطنطنیہ کی غربی جانب آباد کیا۔ علم دوست حکماء سے محبت رکھنے والا تھا اسی وجہ سے اس کے زمانہ حکومت میں علم و حکمت کی بہت ترقی ہوئی اس کے بعد اس کا لڑکا اسکندر بادشاہ ہوا اس کا معلم حکیم ارسطو تھا۔

فیلقوس کا قتل ہر دہشوش تحریر کرتا ہے کہ اس کا باپ فیلقوس اسکندر بن تراوش کے بعد تخت حکومت پر بیٹھا اور فیلقوس یبادہ بیت تراوش کا داماد تھا جس سے اسکندر اعظم پیدا ہوا۔ اسکندر بن تراوش کی حکومت چار ہزار آٹھ سو سنہ دنیاوی میں بناء رومہ کے چار سو برس بعد ہوئی اور وہ اپنی حکومت کے ساتویں برس رومہ کے محاصرے کے وقت لاطینیوں کے ہاتھ سے مارا گیا اس کے مارے جانے کے بعد اغریقویوں اور روم کا حاکم اس کی ہمشیرہ کا داماد فیلقوس ابن آمنہ بن ہرکلس ہوا۔ لوگوں نے اس کے ابتدائے زمانہ حکومت میں اکثر بغاوتیں کیں۔ لیکن اس کے حسن تدبیر اور کوششوں اور خوفناک لڑائیوں نے انہیں اس کا مطیع کر دیا اور اس نے ان لوگوں پر پورا تسلط اور غلبہ حاصل کر لیا۔ اس نے قسطنطنیہ بنانا چاہا۔ لیکن جرمانیوں نے رکاوٹ ڈالی اس نے تمام روم اور غریقویوں کو جمع کر کے ان پر حملہ کر کے المانیہ سے جبال آرمینہ تک اپنے قبضہ تصرف میں لے لیا۔ اسی زمانہ میں اہل فارس، شام اور مصر پر مضبوطی کے ساتھ حکمرانی کر رہے تھے اس نے ان سے لڑنے کا ارادہ کیا لیکن انشاء راہ میں کسی لاطینی نے نامردی کے حملہ سے اس کی زندگی کا خاتمہ کر دیا۔

اسکندر اعظم اس کے بعد اس کا لڑکا اسکندر تخت نشین ہوا۔ بادشاہ فارس نے بدستور اس سے خراج طلب کیا۔ جیسا کہ اس کے باپ فیلقوس کے زمانہ میں خراج جاتا تھا۔ اسکندر نے یہ کہلا بھیجا کہ میں نے اس مرغی کو ذبح کر ڈالا جو سونے کا انڈا دیتی تھی۔ اس کے بعد اسکندر نے بلاد شام پر حملہ کر کے بیت المقدس کو بخت نصر سے ڈھائی سو برس بعد فتح کر لیا اور نہایت نیک نیتی سے تقریباً قربانی کی۔ اہل فارس کو اس کی یہ کامیابیاں ناگوار گزریں اس وجہ سے انہوں نے دارا کو اس کی لڑائی پر ابھارا۔

اسکندر اعظم اور دارا کی جنگ چنانچہ دارا نے ساٹھ ہزار سواروں کو لے کر اسکندر پر حملہ کیا۔ اسکندر نے بھی اپنے چھ سو ہم قوم لے کر مقام موصل میں دارا کا مقابلہ کیا۔ دارا کو اس لڑائی میں شکست ہوئی اور اسکندر اکثر بلاد شام کو فتح کر کے ترسوس لوٹ آیا۔ دارا نے اس کا ترسوس کا محاصرہ کیا لیکن پھر بھی ناکام رہا۔ اسکندر نے دارا کی شکست کے بعد اسکندر یہ آباد کیا۔ اس کے بعد بدبختی سے دارا نے پھر اس پر حملہ کیا۔ انشاء لڑائی میں دارا کو دو سپاہیوں نے جو اسی کے لشکر کے تھے مار ڈالا پھر کیا تھا۔ اسکندر نے بلا مقابلہ فارس پر قبضہ کر لیا۔ شاہی شہر کو منہدم کر دیا۔ اس کے معلم ارسطو نے یہ تدبیر سوچائی کہ

ملک فارس پر چھوٹے چھوٹے بادشاہ انہیں میں سے مقرر کر دیئے جائیں یہ سب آپس میں لڑیں گے، بھڑیں گے اور یونان ان کی طرف سے بے فکر رہے گا۔ اسکندر نے یہی تدبیر کی فارس میں بہت سی چھوٹی چھوٹی سلطنتیں قائم کر کے چلتا ہوا۔ فارس میں اسی وقت سے طوائف الملوکی کا زمانہ شروع ہوا۔

ارسطو حکیم : معلم ارسطو یونانیوں میں سے ہے اس کا مسکن شہر اشنیا تھا نامی اور بڑے حکماء عالم میں اس کا شمار ہے یہ حکمت میں افلاطون حکیم یونانی کا شاگرد ہے۔ اس کے میانہ (پاکلی) کے ساتھ سینکڑوں شاگرد پڑھتے ہوئے چلتے تھے۔ اسی وجہ سے اس کا تلامذہ مشائخ کے نام سے مشہور ہوئے۔ افلاطون حکیم سقراط کا شاگرد ہے اسے خود اس کی قوم نے زہر دے کر مار ڈالا۔ اس وجہ سے کہ اس نے انہیں بیت پرستی سے منع کیا تھا اس نے علم و حکمت کی تعلیم حکیم فیثاغورث سے پائی۔ بیان کیا جاتا ہے کہ فیثاغورث تاسیس حکیم ملطیہ کا شاگرد ہے اور تالیس لقمان حکیم کا شاگرد حکماء یونان میں سے ومیقراطیس اور انکساغورس بھی ہیں یہ لوگ علم و حکمت کے علاوہ علم طب میں بھی کامل مہارت رکھتے تھے۔ اسی کے شاگردوں میں سے جالینوس بھی تھا جو زمانہ جناب عیسیٰ ابن مریم علیہا السلام میں گزرا ہے اور اس کی قبر صقلیہ میں ہے۔

ارسطو کی تصانیف : ارسطو نے کتاب ہر مس کی شرح لکھی جس کا ترجمہ مصری زبان میں یونانی سے ہوا۔ اس میں اکثر علوم اور حکمت اور طلسمات کے اسرار اور ان کی شرح ہے اور اسکی کتاب الاسما جنس میں اہل اقلیم سبعہ کی عبادات کا حال لکھا ہے کہ یہ لوگ کواکب سیارہ کی پرستش کرتے ہیں۔ فلان اقلیم والے فلاں ستارہ کی پرستش کرتے ہیں۔ السی غیر ذالک اور کتاب الاستماطیس میں شہروں اور قلعوں کو فتح کرنے کی تدبیر بذریعہ طلسمات تحریر کی گئی ہیں اس میں پانی برسانے پانی کھینچنے کے طلسمات بھی مذکور ہیں اور کتاب شطر طاش میں منازل قمری کا بیان ہے۔ ان کے علاوہ ان کی تصانیف سے اور کتابیں بھی ہیں جن میں اس نے فردا فردا اعضاء حیوانات، پتھر، درخت اور جڑی بوٹیوں کے منافع اور

۱۔ معلم ارسطو کا نام ارسطاطالیس فیلسوف ہے۔ یہ ناناوے اولمپیاد کے پہلے سنہ میں پیدا ہوا اور ایک سو چودہ اولمپیاد کے ۳۰۰ میں انتقال کیا۔ تریہ تھ برس کی عمر پائی۔ اس کے باپ کا نام نیتوقس حکیم تھا یہ بادشاہ مقدونیہ کا مصاحب تھا۔ ارسطو شہر استاجیر (مضافات مقدونیہ) میں پیدا ہوا۔ اس کے ماں باپ عالم طفلی میں ہی انتقال کر گئے اسی وجہ سے اس کا ابتدائی زمانہ عرفی و فجور میں گزرا۔ باپ کا حج کیا ہوا سرمایہ عشرت میں اڑا دیا جب تنگدستی نے ستایا تو سپہ گری سیکھنے لگا۔ لیکن مخالف طبیعت ہونے کی وجہ سے گھبراتا تھا۔ ایک روز تنگ آ کر دقیس کاہن کے پاس گیا اس نے اسے شہر اثنیاء جانے اور علم و حکمت سیکھنے کی ہدایت کی اس وقت اس کی عمر اٹھارہ برس کی تھی۔ یہ حسب ہدایت کاہن مذکورہ اثنیاء پہنچ کر مکتب افلاطون میں بیس برس تک پڑھتا رہا تنگدستی کی وجہ سے بعض خاص خاص دوائیں اپنے ہاتھ سے بنا کر فروخت کر کے اس کی قیمت سے گزرا وقات کرتا تھا۔ آواز اس کی باریک آنکھیں چھوٹی پنڈلیاں پتلی تیز فہم تھا۔ اکثر مسائل علمی میں اپنے استاد کو مخالف ہو جاتا تھا۔ جب یہ مدرسہ افلاطون سے فارغ التحصیل ہو کر نکلا تو اثنیاء والوں نے اسے بادشاہ فیلیپس (فیلقوس) پدر اسکندر کے پاس اپنا سفیر کر کے بھیجا۔ اس نے حق سفارت خوب ادا کیا۔ جب وہاں سے ایک مدت کے بعد واپس ہو کر شہر اثنیاء آیا تو مدرسہ افلاطون میں مسلم اسکندو قراط کو درس دیتے ہوئے دیکھ کر خود درس و تدریس و تعلیم میں مشغول ہو گیا اور مذہب افلاطون کے خلاف ایک نیا مذہب ایجاد کیا جس سے تمام علوم اور بالخصوص علم فلسفہ اور سیاست میں اس کی بہت بڑی شہرت ہو گئی کچھ عرصہ بعد بادشاہ فیلیپس نے اسے شہر مقدونیہ میں اپنے لڑکے اسکندر کی تعلیم کی غرض سے طلب کر لیا۔ اسکندر کی عمر اس وقت چودہ برس کی تھی یہ آٹھ برس تک اسکندر کو تعلیم دے کر پھر شہر اثنیاء چلا آیا اور تیرہ برس تک لوگوں کو تعلیم دیتا رہا۔ سنبہ کے کسی کاہن نے اسے کفر والہ سے متہم کیا یہ جان کر خوف سے اثنیاء چھوڑ کر جزیرہ اغریہ میں جاتے ہوئے بالقصد یا اتفاقاً دریا میں ڈوب کر مر گیا۔ بعض کہتے ہیں کہ ارسطو عارضہ قولنج میں مراؤ اللہ علم تاریخ فلاسفہ

خواص لکھے ہیں۔

اسکندر اعظم کی فتوحات: الغرض اسکندر فارس پر قابض ہونے کے بعد بلاد ہند کی طرف بڑھا اور اس کے اکثر حصہ پر قبضہ کر لیا۔ اس نے بادشاہ فارس کو شکست دے کر متعدد لڑائیوں کے بعد گرفتار کر لیا۔ چین اور سندھ کے بادشاہ اس کے مطیع ہو گئے۔ افریقہ، مغرب افریجہ (فرانس) صقلیہ، سودان، بلاد خراسان، ترک کے بادشاہ اسے سالانہ خراج اور نذرانہ بھیجتے تھے۔ غالباً تمام ملوک عالم اس کے مطیع تھے۔ بابل میں اس کا انتقال ہوا جب کہ اس کی عمر کے بیالیس مرحلے گزر چکے تھے اور اس کی حکومت کا بارہواں سال تھا سات برس دارا کے قتل سے پہلے اور پانچ برس اس کے بعد۔ بعض کہتے ہیں کہ یہ زہر سے مرا ہے اس کے عامل نے جو مقدونیہ میں رہتا تھا اسے زہر دے کر مار ڈالا وجہ یہ بیان کرتے ہیں کہ اس کی ماں نے اسکندر سے اس کی کچھ شکایت کی تھی اور اسکندر نے اس کی سزا دی کہ وہ عہدہ کیا تھا۔ واللہ اعلم

بطلمیوس: طبری کہتا ہے کہ اسکندر کے بعد جب اس کے لڑکے اسکندروس کو تخت نشین کیا گیا تو اس نے سلطنت اور شاہی ترک کر کے فقیرانہ زندگی اختیار کر لی۔ اسی وجہ سے شاہی خاندان کا ایک دوسرا شخص نوغوش نامی تخت حکومت پر بٹھایا گیا اور وہ بطلمیوس کے لقب سے ملقب ہوا۔ مسعودی کہتا ہے کہ اسکندر کے بعد ہر بادشاہ بطلمیوس سے لقب سے ملقب ہوتا تھا۔ یہ لوگ مقدونیہ کے رہنے والے تھے۔ لیکن انہوں نے اپنا دار السلطنت اسکندریہ بنا رکھا تھا۔ ان میں تین سو برس کے اندر چودہ بادشاہوں نے حکومت کی۔ ابن عمید کہتا ہے کہ اسکندر کی حیات ہی میں اس کے چار امراء ممالک بعیدہ و قریبہ پر حکمرانی کر رہے تھے۔ چنانچہ بطلمیوس فلیا، اسکندریہ مصر، مغرب پر اور فیلقوس مقدونیہ اور جو اس سے ملے ہوئے ممالک روم تھے۔ ان پر (یہ وہی شخص ہے جس کی نسبت یہ مشہور ہے کہ اس نے اسکندر کو زہر دیا تھا) اور دمطرس شام پر اور سلوقس فارس و مشرق پر حکمرانی کر رہا تھا۔ جب اسکندر مر گیا تو انہیں چاروں نے اپنے مقبوضات اور مقبوضہ صوبوں کو اپنا بنالیا۔

بطلمیوس کی فتوحات: ہروشیوش کہتا ہے کہ اسکندر کے بعد اس کا سپہ سالار بطلمیوس بن لادی حکمران ہوا اور اسکندریہ کو اس نے اپنا دار السلطنت مقرر کیا۔ کلمش بن اسکندر اپنی ماں روشنک بنت دارا اور لیبادہ مادر اسکندر کے ہمراہ فہشاں دروازی انطاکیہ کے پاس چلا گیا۔ والی انطاکیہ نے ان سب کو قتل کر ڈالا اور غریقوں نے بطلمیوس کی مخالفت کی۔ بطلمیوس نے سب سے لڑ کر انہیں اپنا مطیع بنالیا۔ اس کے بعد فلسطین کی طرف بڑھا یہود کو شکست دے کر ان میں سے بعض کو قتل کیا۔ بعض کو قید کر لیا اور ان کے سرداروں کو فلسطین سے مصر جلا وطن کر لایا۔ چالیس برس اس کی حکومت رہی اس کا نام شنوش بن لاغوش ہے۔

فلد یفیش: اس کے بعد اس کا لڑکا فلد یفیش (فیلقوس) حاکم ہوا۔ اس نے یہودی قیدیوں کو مصر سے آزاد کر دیا۔ بیت المقدس کے برتن واپس کر دیئے بلکہ اپنی طرف سے طلائی برتن دیئے۔ ستر اجار (علماء) یہود کو جمع کر کے تورات کا عبرانی زبان سے رومی اور لاطینی زبان میں ترجمہ کرایا۔ اس نے اڑتیس برس حکومت کی اس کے بعد انطریس (یا انطیس) حکمران ہوا یہ نہایت صلح پسند امن دوست تھا۔ اس نے اہل افریقہ سے صلح کر لی۔ اس کے زمانہ میں روم کے سپہ سالار نے غریبوں پر حملہ کیا اور وہ فائدہ میں رہے۔ چھبیس برس حکومت کر کے یہ ہلاک ہو گیا۔

فیلونطول اور رومیوں کی جنگ: پھر اس کا بھائی فلوز بازی (فیلونطول) تخت آرائے حکومت ہوا۔ اس پر اور کے سپہ سالار نے چڑھائی کی اس نے سپہ سالار رومہ کو شکست دی اور نہایت بے رحمی سے اس کی فوج کو مارتا ہوا رومہ تک پہنچا دیا اس کے بعد اس نے یہود پر حملہ کیا اور ان سے شام چھین کر اپنی طرف سے شام کا حاکم مقرر کیا۔

یہودیوں پر تشدد: لڑائی کے دوران بھی اور اس کے بعد بھی یہودیوں پر نہایت سختی کرتا رہا بیان کیا جاتا ہے کہ اس نے تقریباً ساٹھ ہزار یہودیوں کو قتل کر ڈالا۔ سترہ برس اس کی حکومت رہی اس کے بعد اس کا لڑکا ایفانش (انفیکاس) بادشاہ ہوا۔ اسی کے عہد حکومت میں اہل رومہ اور اہل افریقہ میں جھگڑا پیدا ہوا۔ جو تقریباً بیس برس تک قائم رہا اور اہل رومہ نے ضعیفہ فتح کر لیا۔ اس کا سپہ سالار افریقہ تک بڑھ گیا اور قرطاجنہ کو بھی فتح کر لیا۔ جیسا کہ ہم ان کے حالات میں بیان کریں گے۔ اس نے چوبیس برس حکمرانی کی۔ یہ علم الافلاک اور نجوم خوب جانتا تھا۔ کتاب محسبہ اسی کی ہے زاہد روزہ دار تھا۔ سرسٹھ برس کی عمر پائی۔

قلو ماطر کا خاتمہ: اس کے بعد اس کا لڑکا قلو ماطر تخت حکومت پر بیٹھا اس کے زمانہ میں غریقیوں نے رومہ پر چڑھائی کی۔ غریقیوں کے ساتھ اس حملہ میں والی مقدونیہ، اہل آرمینہ عراق والے اور بادشاہ نوبہ بھی شریک تھے۔ لیکن رومانیوں نے سب کو شکست دے کر والی مقدونیہ کو گرفتار کر لیا۔ قلو ماطر بظلموس اپنے ۳۵ جلوس میں ہلاک ہو گیا۔

رومیوں کی اندلس پر فوج کشی: اس کے بعد ایریاٹش تخت نشین ہوا۔ اس کے زمانہ میں اہل رومہ کی حکومت مضبوط ہو گئی انہوں نے اندلس پر چڑھائی کی۔ دریا عبور کر کے افریقہ پر چڑھ گئے اس کے بادشاہ اشدریال کو مار ڈالا۔ اس کے شہر کو ویران کر دیا جب کہ اس کی تعمیر کو نو سو برس ہو چکے تھے جیسا کہ ہم ان کے حالات میں بیان کریں گے۔ پھر اہل رومہ نے غریقیوں پر حملہ کر کے ان کی حکومت چھین لی۔ ان کے سب سے بڑے شہر قرطہ کو لے لیا۔ اس بظلموس کی ستائیس برس حکومت رہی اس کے بعد شوطار (سوطیرا) بن ایریاٹش سترہ برس حکمران رہا۔

رومانیوں کا بیت المقدس پر حملہ: اس کے بعد اس کا بھائی اسکندر دس برس پھر اس کا لڑکا دیونیش ایک سو تیس برس تک حکمرانی کرتا رہا۔ اس کے زمانہ میں رومانیوں نے بیت المقدس پر حملہ کیا یہود پر خراج مقرر کیا اور قیصر بولش نے اپنے سپہ سالار ان فوج کے ہمراہ فرنجہ پر اور اس کے لہیاش سپہ سالار نے فارس پر چڑھائی کی اور سب پر غالب رہے انطاکیہ اور اس کے بلاد کو لے لیا۔

ملکہ کلابطرہ (قلو پطرہ): اس زمانہ میں ترکوں نے خروج کر کے مقدونیہ پر دھاوا کیا۔ لیکن رومانیوں کے سپہ سالار مشرق ہامس نے انہیں لوٹا دیا۔ اس کے بعد دیونیش مر گیا اور اس کی جگہ اس کی لڑکی کلابطرہ (فیلونطورا) دو برس حکمران رہی۔ بروایت ہرڈیشوش تقریباً ابتدائے خلقت کے پانچ ہزار برس یا اس سے کچھ زیادہ اور بناء رومہ سے سات سو برس کے بعد اس کا زمانہ حکومت ہوا ہے۔ اسی کے عہد سلطنت میں قیصر بولش نے رومہ پر قبضہ کر کے رومانیوں کی حکومت کا خاتمہ کیا ہے اور یہ واقعہ اس وقت ہوا ہے جب کہ قیصر جنگ افرنج (فرانس) سے واپس آیا ہے اس کے بعد قیصر نے مشرق کا رخ کیا۔ بادشاہ آرمینہ مہانش برسر مقابلہ آیا۔ لیکن قیصر سے شکست کھا کر امداد کی غرض سے ملکہ مصر کے پاس بھاگ گیا۔ مصر کی

ملکہ ان دنوں کلا بطرہ تھی اس نے بادشاہ آرمینہ کو مدد پہنچانے یا پناہ دینے کی بجائے اس کا سر کاٹ کر اپنا رسوخ بڑھانے کے لئے قیصر کے پاس بھیج دیا۔ لیکن اس سے ملکہ کلا بطرہ کو کچھ بھی فائدہ حاصل نہ ہوا قیصر اس پر بھی حملہ کر کے مصر و اسکندریہ اور بیت المقدس کا حکمران ہو گیا۔

ملکہ کلا بطرہ کی مہمات: بیہقی نے تحریر کیا ہے کہ ملکہ کلا بطرہ نے لاطینیوں پر حملہ کر کے انہیں مغلوب کیا تھا۔ اس کا ارادہ اندلس تک جانے کا تھا۔ لیکن راستہ میں پہاڑ حائل ہونے کی وجہ سے رک رہی کچھ عرصہ بعد حیلہ و فریب سے اندلس آ گئی اور اسے بھی فتح کر لیا۔ اس کی ہلاکت او شطش بولش ثانی قیصر کے ہاتھ سے واقع ہوئی اور ایسا ہی مسعودی نے ذکر کیا ہے اور یہ بھی لکھا ہے کہ اس نے بائیس برس حکمرانی کی۔ اس کا شوہر انطونیوس (مطرنیوس) حکومت مقدونیہ اور مصر میں اس کا شریک تھا۔

ملکہ کلا بطرہ کی خودکشی: جب او شطش قیصر نے حملہ کیا اور اس کا شوہر انطونیوس لڑائی میں مارا گیا تو قیصر او شطش نے فتح یابی کے بعد بحیرہ اس سے عقد کرنا چاہا اس وجہ سے کہ یہ بقیہ حکماء یونان میں سے تھی۔ لیکن ملکہ کلا بطرہ نے اسے ناپسند کر کے اپنے اور اس کے مارنے کی یہ تدبیر نکالی کہ ایک آراستہ باغ میں ایک زہریلا سانپ پکڑ کر شہنشین کے گلہ ستہ میں رکھ دیا اور جب قیصر کے آنے کا وقت ہوا تو اس نے خود گلہ ستہ کو اٹھا کر سو گنگھا جس سے وہ جوں کی توں بیٹھی رہی جب قیصر آیا تو وہ اس واقعہ عجیب سے آگاہ نہ تھا اس نے بھی گلہ ستہ کو اٹھا کر جیسے ہی سو گنگھا چا ہا سانپ نے اسے بھی کاٹ لیا اسی حیلہ سے ان دونوں کا خاتمہ ہو گیا اور ان کے علوم بھی نابید ہو گئے لیکن تھوڑی سی کتابیں ان کے کتب خانوں میں باقی رہی گئیں تھیں۔ جنہیں خلیفہ مامون الرشید نے قبرص سے منگوا کر عربی میں ترجمہ کروایا۔

بطلمیوس اول: ابن عمید نے اسکندر کے بعد مصر و اسکندریہ کے چودہ بادشاہ بتائے ہیں۔ جن کی آخری حکمران کلا بطرہ ہے یہ سب بطلمیوس کہلاتے تھے۔ جیسا کہ مسعودی نے کہا ہے لیکن اس نے اسکندر کے بعد کے ملوک مشرق اور شام اور مقدونیہ کا کچھ ذکر نہیں کیا۔ جنہوں نے اسکندر کے بعد ملک کو تقسیم کر لیا تھا۔ ہاں یونانیوں میں سے بادشاہ انطاکیہ کا کچھ تذکرہ آ گیا ہے۔ اس نے مصری بادشاہوں کے نام بھی لکھے ہیں اگرچہ ان کی تعداد میں سخت اختلاف ہے۔ مگر اس امر پر سب نے اتفاق کیا ہے کہ ان میں سے ہر ایک بطلمیوس کہلاتا تھا۔ بطلمیوس اول اسکندر کا بھائی یا غلام تھا اس کا نام فلاذا افسد یا اردواس یا لوغس یا فیلس تھا۔ کسی نے اس کا زمانہ حکومت سات برس اور بعض نے چالیس برس تحریر کیا ہے۔

سلیقیوس اور انطوخوس: ابن عمید کہتا ہے کہ اسی کے زمانہ میں سلیقیوس (میرا خیال یہ ہے کہ یہی بادشاہ مشرق ہے) نے قمار، حلب، قسطنطنیہ، سلوقیہ، لاذقیہ آباد کیا تھا اور قدس شریف میں شمعان بن حوینا اور اس کے بعد اس کا بھائی عاذر کا بن اعظم تھا۔ اسی کی حکومت کے نویں سال انطوخوس بادشاہ انطاکیہ نے یہود پر حملہ کیا تھا اور گیارہویں سال روم سے لڑائی ہوئی۔ جس میں اس کا لڑکا افتاقش بطور ضمانت لے گیا تھا اور ۱۳۰ سالوں میں انطوخوس کا عقد ملکہ کلا بطرہ بنت لوغش سے ہوا اور لوغش نے بلاد مقدس کو اس کے مہر میں لے لیا۔ انیسویں سال جلوس میں اہل فارس اور مشرق نے اپنے

یہ واقعہ عجیب و غریب ہے شاید اسی وجہ سے علامہ مؤرخ نے اسے اپنی تحقیقات میں شامل نہیں کیا۔

کاش یہ بقیہ علوم بھی مٹ جاتے تاکہ دین اسلام ان کی آمیزش سے پاک و صاف رہتا۔

بادشاہوں کو تخت سے اتار کر مارڈالا اور ان کے لڑکوں کو تخت پر بٹھایا تھا اس کے بعد لوٹش مر گیا۔

اسکندر روس غالب اٹھو: پھر ابن عمید کہتا ہے کہ یونان کے ایک سواکتیس برس بعد بطلمیوس اسکندر روس بادشاہ ہوا۔ اس کا لقب غالب اٹھو تھا۔ اس نے مصر اور اسکندریہ اور بلاد مغربیہ پر اکیس برس حکمرانی کی۔ اسے فیلا دلفوس یعنی محبت برادر بھی کہتے تھے۔ اسی نے بہتر (۷۲) علماء یہود کو جمع کر کے توریت اور کتب انبیاء علیہم السلام کا عبرانی سے یونانی میں ترجمہ کرایا ان علماء میں شمعان (جس کا ذکر اوپر ہو چکا ہے) اور عاذر بھی تھے۔ جسے انطوخوس نے اس بناء پر قتل کیا کہ انہوں نے اسے بت پرستی سے منع کیا تھا۔

توریت کا ترجمہ: اس کلام سے معلوم ہوتا ہے کہ تلمائی بطلمیوس تھا اور یہ مقدونیہ کے بادشاہوں میں سے ہے جس نے مصر پر بھی حکمرانی کی ہے۔ کیونکہ ابن کریون نے لکھا ہے کہ اسی زمانہ میں تلمائی نے جو اہل مقدونیہ میں سے تھا۔ مصر پر قبضہ کیا یہ علم درست تھا۔ اس نے یہود کے ستر (۷۰) علماء جمع کر کے توریت اور کتب انبیاء علیہم السلام کا ترجمہ عبرانی سے یونانی زبان میں کرایا اس کے زمانہ میں صادق کاہن تھے اور اس نے پینتالیس برس حکمرانی کی۔ اس کے بعد بطلمیوس اربنا حاکم ہوا بعض اس کا نام رعادی اور بعض راکب الانبر بتاتے ہیں اس نے چوبیس یا ستائیس برس حکومت کی۔ یہ وہی ہے جس نے اسکندریہ میں گھوڑ دوڑ کا میدان بنوایا تھا جو زینون قیصر کے زمانہ میں جلا دیا گیا۔

بطلمیوس محبت: اس کے بعد بطلمیوس محبت برادر حکمران ہوا بعض اس کا نام اوٹطش اور بعض فیلا دلفس بتاتے ہیں۔ اس کا زمانہ حکومت سولہ برس رہا۔ اس کے زمانہ میں اخیم کاہن تھا۔ پھر بطلمیوس الضانخ پانچ برس حکمران رہا۔ اس کے بعد بطلمیوس محبت پدر ہوا اس کا نام کلا فاطر بتایا جاتا ہے اس نے سترہ (۷۷) برس حکومت کی۔ یہود سے جزیہ لیا اس کے بعد بطلمیوس مظفر یا بطلمیوس غالب یا محبت مادر بیس برس بادشاہت کرتا رہا۔ اس کی حکومت کے انیسویں سال میثیا بن یوحنا بن شمعون کاہن اعظم نے بنی یونا ذاب نسل ہارون علیہ السلام سے خروج کیا۔

انطیخوس کا بنی اسرائیل پر حملہ: انطیخوس بادشاہ انطاکیہ نے اپنے لڑکے غالیش کو فوج کے ہمراہ قدس شریف پر حملہ کرنے کے لئے بھیجا۔ اس نے اس پر قبضہ حاصل کرنے میں حیلہ سے کام لیا۔ عاذر کاہن کو قتل اور بنی اسرائیل کو بت پرستی پر مجبور کیا تیارہ بن یوحنا یہود کی ایک جماعت لے کر پہاڑوں میں چلا گیا اور جب لشکر یونان نکلا تو وہ قدس شریف واپس آیا جیسا کہ ہم نے بنی شمنائی کے حالات میں تحریر کیا ہے۔ بطلمیوس محبت مادر کے بعد بطلمیوس محبت پدر پچیس برس حکمران رہا۔

بنی شمنائی کا پہلا بادشاہ: اس کے زمانہ قدس میں یہود ابن میثیا اور اس کے بعد یونا ذاب اس کے بعد اس کا بھائی شمعون اس کے بعد ہرقانوس گزرا ہے۔ جس کا نام یوحنا ہے یہی وہ پہلا شخص ہے جو بنی شمنائی میں بادشاہ کے لقب سے مشہور ہوا اس نے اپنے لڑکے یوحنا کو قید و نوس سپہ سالار انطیخوس سے لڑنے کے لئے بھیجا یوحنا نے اسے شکست دی اور یہود کا جزیہ دینا موقوف کر دیا۔ جو وہ بادشاہ سورہ کو زمانہ فیلقوس بادشاہ مشرق سے دیتے چلے آ رہے تھے۔

آخری شاہان بطلسم: بطلمیوس محبت مادر کے بعد بطلمیوس ارغادی ہوا اس نے بیس برس حکومت کی اس کے زمانہ میں انطیخوس نے ازسرنو انطاکیہ آباد کیا اور اپنے نام سے اسے موسوم کیا۔ ہرقانوس اور اس کے تینوں لڑکے قدس میں حکمران ہوئے شہر سامرہ سہنطیہ ویران کیا گیا۔ انطیخوس نے قدس شریف پر حملہ کیا۔ اس کے بعد بطلمیوس مخلص یا مقروطون حاکم ہوا

اس نے اٹھارہ یا انیس برس بادشاہت کی اسی زمانہ میں اسکندروس تلمائی بن ہرقانوس بنی شمنائی کا ساتواں بادشاہ قدس شریف میں تھا اور اس وقت یہود کے تین فرقتے تھے۔ بطلمیوس مخلص کے بعد بطلمیوس محبت مادر یا اسکندروس یا قیفس یا اسکندر یا ابن مخلص دس برس حکمران رہا اس کے زمانہ میں ملکہ اسکندرہ قدس شریف میں تھی اور مملکت سورہہ کا دوسو سترہ برس بعد اسی کے ہاتھوں خاتمہ ہوا۔ اس کے بعد بطلمیوس قیناس یا ایزیس یا منفی آٹھ برس یا تیس برس یا اٹھارہ برس حاکم رہا۔ منفی اسے اس وجہ سے کہتے ہیں کہ ملکہ کلوطرہ نے اسے ملک سے نکال دیا تھا۔ بعض مؤرخ اسے بطالہ میں شمار نہیں کرتے اس کے بعد بطلمیوس یونانیشیا اکیس برس یا اکتیس برس یا تیس برس حسب اختلاف تحت حکومت پر رونق افروز رہا۔ اس کے زمانہ میں ارستوبوس اور اس کا بھائی ہرقانوس قدس شریف میں تھا۔


ملکہ کلوطرہ اور اوغشطش اس کے بعد ملکہ کلوطرہ بنت دیونانشیا تحت آراء ہوئی اس کا دور حکومت تیس یا تیس برس رہا۔ بڑی حکیمہ فلیسوفہ تھی اس کے ۳۷ء جلوس میں خلیج اسکندریہ درست کی گئی اور اسکندریہ میں پہلے رحل اور انجم میں ایک مقیاس اور دوسرا شہر الفناء میں بنایا گیا اور ۴۷ء جلوس میں اغانیوس قیصر اور رومہ کے تحت حکومت پر بیٹھا۔ چار برس اس کی حکومت رہی اس کے بعد بولیوش تین برس تک حاکم رہا۔ پھر اوغشطش بن مولوجس تحت آراء ہوا۔ اس نے اطراف و جوانب کے ممالک پر قبضہ کر لیا جب اس کی ملک گیری کی خبر ملکہ کلوطرہ کو ہوئی تو اس نے اپنے بلاؤ کو بچانے کی فکر کی۔ نیل کے شرقی جانب غراء سے نو بہ تک ایک دیوار اور دوسری دیوار اسکندریہ سے نو بہ تک نیل کے غربی جانب کھینچوائی یہ اس وقت حائل الحجوز کے نام سے مشہور ہے۔ اوغشطش قیصر نے اپنے سپہ سالار انطریوس کو مصر پر حملہ کرنے کے لئے بھیجا۔ اس کے ہمراہ متراداب بادشاہ ارمن بھی تھا۔

ملکہ کلوطرہ کا خاتمہ ملکہ کلوطرہ نے اس سے دعا بازی کی چالاکی سے اس کے ساتھ عقد کرنے کا اقرار کیا جب اس کی اطلاع اس کے رفیق متراداب کو ہوئی تو اس نے انطریوس کو قتل کر کے ملکہ کلوطرہ سے خود عقد کر لیا اور اوغشطش قیصر سے باغی ہو گیا اوغشطش قیصر نے اس پر فوج کشی کی مصر کو فتح کر لیا۔ ملکہ مصر کلوطرہ اور اس کے لڑکے اور شوہر کو قتل کر ڈالا۔ بعض کہتے ہیں کہ ملکہ کلوطرہ نے اوغشطش کے لئے اپنی مجلس میں زہر رکھ چھوڑا تھا جس سے اوغشطش کی ہلاکت ہوئی تھی، واللہ اعلم۔


ملکہ کلوطرہ کے ہلاک ہوتے ہی مصر و اسکندریہ و مغرب سے یونان کی حکومت کا خاتمہ ہو گیا اور یہ ممالک فتوحات اسلامیہ کے زمانہ تک رومیوں کے قبضہ میں رہے۔ انتھنی کلام ابن العمید (ابن عمید کا کلام ختم ہوا) اس نے جو اختلافات نقل کئے ہیں وہ مورخین سعید بن بطریق، یوحنا الذہب، یحییٰ ابن الرائب، الوقانیوس وغیرہم کی روایات ہیں۔ بظاہر یہ لوگ مورخین نصاریٰ سے ہیں۔

والبقاء لله الواحد القهار سبحانه لا اله غيره ولا معبود سواه

شجرہ نسب ملوک بطالسہ



شجرہ نسب ملوک یونان



- ۱۔ اغریقس یونان کے بعد سب سے پہلے بادشاہ ہوا اس کے بعد ملوک یونان ہوئے ان پر ترتیب ابجد حروف لکھے ہوئے ہیں۔
- ۲۔ یہ اپنے باپ اسکندر کے بعد تخت نشین کیا گیا تھا لیکن اس نے سلطنت پسند نہ کی۔
- ۳۔ یہ یونان کے شاہی خاندان سے تھا۔ اس کا لقب بطلمیوس تھا پھر اس کے بعد جو بادشاہ ہوئے وہ اسی لقب سے معروف ہوتے رہے اس کے عہد حکومت کو حکومت بطالسہ سے تعبیر کرتے ہیں۔ اسکندر کے بعد بھی مصر و اسکندریہ کے بادشاہ ہوئے ان پر بھی حسب ترتیب حکومت حروف ابجد لکھے ہوئے ہیں۔
- ۴۔ یہی آخری حکمران یونان ہے اس کے بعد ملوک یونان رومیوں کے قبضہ میں فتوحات اسلامیہ کے زمانے تک رہے۔

باب : ۲۰

روم

اہل رومہ کا نسب : یہ گروہ عالم کے مشہور ترین گروہوں سے ہے بحیال ہروشیوش غریقیوں کا دوسرا فرقہ ہے اور یہ دونوں نسا یونان میں مجمع ہوتے ہیں اور بحیال یہ بھی یہ غریقیوں کا تیسرا گروہ ہے اور یہ تینوں نسا یونان بن علجان بن یافث میں شریک ہیں اور روم کے نام سے یہ تمام فرقے موسوم ہوتے ہیں کیونکہ ان میں رومیوں ہی کی بڑی سلطنت ہوئی ہے۔

فنش بن شطرنش : ان لاطینیوں کا ملک خلیج قسطنطنیہ کے غربی جانب بلاد فرنج تک بحر محیط اور بحر رومی کے درمیان پھیلا ہوا تھا۔ ہروشیوش کہتا ہے کہ لاطینیوں میں سب سے پہلے جس نے حکومت کی وہ فنش بن شطرنش بن ایوب تھا۔ یہ زمانہ بنی اسرائیل میں گزرا ہے اس کے بعد اس کا لڑکا بریامش اور اس کی آئندہ اولاد حکومت کرتی رہی۔ انہیں میں سے کرمنش بن مرشیہ بن سمین بن مزکھ ہے جس نے زبان لاطینی کی بنیاد ڈالی اور اس کے حروف کے ترتیب و تالیف کی یہ یوانیر بن کلعاد (حکام بنی اسرائیل) کے زمانہ حکومت میں سند دنیاوی کے چار ہزار پچاس برس بعد ہوا۔

لاطینی اور افریقی چشمک : لاطینی اور افریقیوں میں ہمیشہ ان بن رہی دونوں ایک دوسرے کی تباہی کی کوشش کرتے رہے۔ غریقیوں ہی کے ہاتھوں طروبہ لاطینیوں کا دار السلطنت چار ہزار ایک سو بیس برس سند دنیاوی کے بعد زمانہ عبدون (ملوک بنی اسرائیل) میں ویران ہوا۔ ان دنوں ان کا بادشاہ اناش (بریامش بن فنش بن شطرنش کی اولاد سے) تھا اس کے بعد اس کا لڑکا اشکانیش حاکم ہوا اس نے شہر البآباد کیا اس کے بعد حکومت اسی کے خاندان میں رہی اس کی اولاد سے برقاش حکومت ختم ہونے کے زمانہ میں ملوک کسدانیسین میں سے تھا اس وقت ملوک بنی اسرائیل میں سے غریاہ بن امصیا حکومت کر رہا تھا۔ ہرقاش کو حکومت کی کرسی مازیوں اور سریانیوں کے باہمی اختلافات کی وجہ سے نصیب ہوئی تھی۔

روم کی تعمیر : اس کے بعد اس کا لڑکا رولس اور املش یکے بعد دیگرے حاکم ہوئے یہ وہی ہیں جنہوں نے ۳۵۰۰ء سند دنیاوی زمانہ حکومت حزقی بن احاز بادشاہ بنی اسرائیل میں شہر طروبہ کے چار سو برس ویران ہونے کے بعد رومہ کو آباد کیا۔ شہر رومہ دنیا بھر کے شہروں میں بڑا اور عظیم الشان اور مشہور سمجھا جاتا تھا اور شہر پناہ کی دیواریں اڑتالیس ذراع بلند و ستر ذراع چوڑی تھیں۔ یہی شہر لاطینیوں اور انہی میں سے قیصرہ کا ظہور اسلام تک دار السلطنت رہا اور یہی اس کے حاکم رہے۔

رولس اور املش کے جانشین : پھر ان میں رولس اور املش اور اس کے دو چار پشتوں کے بعد شخصی حکومت کا نام و

نشان اڑا دیا گیا۔ جمہوری حکومت کی بنا ڈالی گئی۔ ہرویشیوش لکھتا ہے کہ ستر وزراء سلطنت کا کاروبار دیکھتے ہیں اور اسے وہ غشلش (یعنی جلسہ وزراء) کہتے تھے سات سو برس تک اسی طرح حکومت کا سلسلہ جاری رہا۔ یہاں تک کہ قیصر بولشن بن غالبش اول ملوک قیصرہ ان پر غالب آیا جیسا کہ ہم آئندہ بیان کریں گے۔

روم میں طوائف المملوکی۔ یہ گروہ اپنی ترقی کے دور میں ہمیشہ سرحدی بادشاہوں سے لڑتا بھڑتا رہا۔ چنانچہ پہلے یونانیوں سے لڑا بھڑا فارس سے صف آراء ہوا اور شام و مصر پر غالب آیا پھر جزیرہ اُندلس اس کے بعد صقلیہ پر قبضہ حاصل کیا۔ اس کے بعد افریقہ کی طرف بڑھا اور اس پر بھی قابض ہو کر شہر قرطاجہ کو دیران کر ڈالا۔ اہل افریقہ نے دوسری طرف سے دریا عبور کر کے رومہ کا محاصرہ کیا تقریباً بیس برس تک فتنہ و فساد کی آگ مشتعل رہی۔

اہل رومہ کے نسب کے متعلق دوسری روایت۔ بعض علماء تاریخ کا یہ خیال ہے کہ روم عیسو بن اسحاق علیہ السلام کی اولاد سے ہیں۔ ابن کریون کہتا ہے کہ جس زمانے میں جناب یوسف صدیق علیہ السلام اپنے باپ حضرت یعقوب علیہ السلام کا تابوت دفن کرنے کے لئے مقام خلیس میں لئے جا رہے تھے عیسو کی اولاد نے ان سے لڑائی کی۔ جناب موصوف نے انہیں شکست دے کر ان میں سے صفوا بن الیفاز بن عیسو کو گرفتار کر کے افریقہ کی طرف جلا وطن کر دیا۔ صفوا بن الیفاز چند عہد شاہ افریقہ کے پاس رہا۔

اغنیاس اور کیتیم میں مخالفت۔ جب شاہ افریقہ اغنیاس اور کیتیم میں مخالفت پیدا ہوئی اور اغنیاس نے اہل افریقہ کو جمع کر کے کیتیم پر حملہ کیا تو صفوا بن الیفاز کو اپنی شجاعت دکھانے کا بہت بڑا موقع مل گیا۔ اس نے کیتیم کو متعدد بار شکست دے کر پیچھے ہٹا دیا۔ اس کے بعد صفوان الیفاز ہم قومیت کی وجہ سے کیتیم سے آلا۔ اس کے مل جانے سے کیتیم کا رعب و داب بڑھ گیا۔ سرحدی بادشاہ اس سے ڈرنے لگے۔ کیتیم نے اس کی شادی اپنے میں کر لی اور اپنا حاکم بنا لیا۔ یہ پہلا شخص ہے جس نے بلاد اسبائین میں سب سے پہلے حکومت کی، پچپن برس تک حاکم رہا۔ اس کے بعد ابن کریون نے سولہ بادشاہ اس کی اولاد سے شمار کئے ہیں جن کا آخری بادشاہ رولس بانی شہر رومہ ہے۔ یہ داؤد علیہ السلام کے زمانے میں تھا۔ جناب موصوف سے ڈر کر شہر رومہ آباد کیا اور اس میں ہیکل بنوایا۔

شخصی حکومت کا خاتمہ۔ اس کے بعد ابن کریون نے بادشاہوں کا ذکر کیا ہے پانچواں وہ ہے جس نے کسی شخص کی بیوی سے ناجائز تعلق پیدا کر لیا تھا۔ جب اس شخص نے دیکھ لیا تو اس کی بیوی نے خودکشی کر لی اور اس شخص نے اسے ہیکل میں مار ڈالا۔ اس کے بعد اہل رومہ نے شخصی حکومت سے انحراف کر کے جمہوری سلطنت کی بنیاد ڈالی اور تین سو بیس شیوخ کو ملک کا انتظام سپرد کیا۔ یہی لوگ کاروبار سلطنت دیکھتے رہے اور خوب ترقیاں کرتے رہے یہاں تک کہ قیصر کا زمانہ آیا اس نے اپنے آپ کو بادشاہ کے نام سے موسوم کیا۔ پھر اسکے بعد جو ہوا وہ بادشاہ کہلایا۔ انتھنی کلام ابن کریون (ابن کریون کا کلام تمام ہوا)۔ ابن کریون کا یہ قول ہرویشیوش کے خیال کی مخالفت کرتا ہے کیونکہ اس کا یہ بیان ہے کہ داؤد علیہ السلام کے زمانہ میں رومہ آباد کیا گیا اور ہرویشیوش کہتا ہے کہ حزقیہ (چودھویں بادشاہ بنی یہود) کے زمانے حکومت میں رومہ کی بنیاد پڑی۔ ان دونوں مدعوں میں بہت بڑا تفاوت ہے واللہ اعلم بحقیقہ الامر

ملوک قیصرہ (کیتم)۔ رومہ میں تقریباً سات سو برس تک بناء رومہ کے زمانے یا اس سے تھوڑے دن پہلے سے جمہوری حکومت قائم ہوئی۔ ہر سال وزراء کا انتخاب ہوتا تھا اور جس سپہ سالار کا نام قرعہ میں نکلتا تھا وہی اطراف و جوانب کے بادشاہوں پر حملہ کرنے کے لئے جاتا۔ ممالک اجمیہ کو فتح کرتا تھا یہ لوگ پہلے یونانی روم کے مطیع تھے جب اسکندر مر گیا اور یونانیوں کا کارخانہ درہم برہم ہو گیا تو ان رومیوں (لاطینیوں) کو اہل افریقہ کے مقابلہ میں کامیابی حاصل ہوئی اور انہوں نے شہر قرطاجنہ ویران کر کے پھر آباد کیا اور اندلس، شام اور حجاز لے لیا۔ بیت المقدس فتح کر کے اس کے بادشاہ کو قید کر لیا۔ ان دنوں یہود کا بادشاہ ارستبلوس بن اسکندر (آٹھواں بادشاہ بنی ہشمنائی) بیت المقدس میں حکومت کر رہا تھا۔ اسے جلاوطن کر کے رومہ لے گئے اور اپنے ایک سپہ سالار کو شام کا حاکم مقرر کیا۔ پھر غمسل نے اس سے لڑائی کی اس اثناء میں بولس بن غالیش ظاہر ہوا اور اپنے چچا زاد بھائی لوجیہ بن مدکہ کے ہمراہ اندلس کی طرف گیا۔ افرنج اور جلالقہ سے اس کی لڑائی ہوئی برطانیہ اور اشیونہ پر قبضہ کر کے رومہ واپس آیا اور اندلس میں اکتیان اپنے بھائی کے لڑکے کو چھوڑ کر آیا۔ جب یہ رومہ آیا اور وزراء کو اس کی رائے سے آگاہی ہوئی تو انہوں نے اس کے قتل کی فکر کی۔ اکتیان یہ سن کر اندلس سے ایک فوج کثیر لے کر آ پہنچا۔ بولس اس کی مدد سے رومہ، قسطنطنیہ، فارس، افریقہ اور اندلس پر قابض ہو گیا اور یہی قیصر لے لقب سے مشہور ہوا۔ پھر اس کے بعد جو بادشاہ ہوا وہ قیصر کہلایا گیا۔

قیصر کا لقب۔ لفظ قیصر معرب ہے لفظ جاشر کا۔ جاشر رومیوں کے لغت میں بال کو کہتے ہیں اور اسے بھی کہتے ہیں جو پھاڑا گیا ہو۔ بعض لوگوں کا یہ خیال ہے کہ قیصر کی ماں جس وقت یہ حمل میں تھی مر گئی تھی اور یہ اس کا پیٹ پھاڑ کر نکالا گیا لیکن روایت اول صحیح اور اقرب الی الصواب ہے یہ فخر کرتا تھا کہ مجھے کسی عورت نے نہیں جنا۔ یہ ملوک اسکندریہ اور مقدونیہ کے خزانے رومہ اٹھالایا۔ مشرق و شمال کے بادشاہوں نے اس کی اطاعت قبول کی۔ شام میں اس کا عامل (گورنر) ہیرودس بن انطوق تھا اور مصر میں اس کی طرف سے غاش حکومت کر رہا تھا۔ مسیح علیہ السلام اسی کے زمانہ حکومت میں ۴۲ء جلوس میں پیدا ہوئے۔ قیصر مذکور چھین برس حکومت کر کے بناء رومہ کے سات سو پچاس برس بعد ۵۴۰ء دنیا دی میں مر گیا۔ انتہی کلام ہر وشیوش (ہر وشیوش کا کلام ختم ہوا)

اغانیوس (جولیس) قیصر۔ ابن عمید مؤرخ نصاریٰ تحریر کرتا ہے کہ ان قیصرہ سے پہلے رومہ کا انتظام شیوخ کے سپرد تھا وہی تمام کاروبار سلطنت دیکھتے تھے۔ ان لوگوں کی تعداد تین سو بیس تھی۔ ان سب نے قسمیں کھالی تھیں کہ شخصی حکومت کسی کو نہ دیں گے۔ ان میں سے ایک شخص جس کا نام قرعہ نکلتا تھا میر مجلس ہوتا تھا اور اس کی رائے دور ایوں کے قائم مقام سمجھی جاتی تھی۔ یہی انتظام ظہور اغانیوس تک جاری رہا۔ اس نے چار برس تک رومہ کا انتظام کیا یہی قیصر کے نام سے موسوم ہے۔ کیونکہ اس کی ماں اس وقت مری ہے جب کہ یہ حالت حمل میں تھا اور یہ اس کا پیٹ پھاڑ کر نکالا گیا اور سن شعور کو پہنچا تو شیوخ کی ریاست کا زمانہ ختم ہو گیا اس نے رومہ میں چار برس تک حکومت کی۔ پھر اس کے بعد بولیوس قیصر تین برس حاکم رہا اس کے بعد اغشطش قیصر بن مروخش ہوا۔

قیصر اغشطش۔ اغشطش قیصر رومہ کے میر مجلس کا ایک سپہ سالار تھا۔ جو اس کی اجازت سے لشکر لے کر مغرب اور اندلس

فتح کرنے گیا تھا اور جب وہ وہاں سے کامیاب ہو کر واپس آیا تو اس نے میر مجلس کو معزول کر دیا اور بذاتہ حاکم ہو گیا۔ عوام الناس لئے رو بدل میں اس کی موافقت کی۔ میر مجلس رومہ کا ایک سپہ سالار مقبوس نامی ممالک مشرقیہ میں تھا۔ اسے جب اس واقعہ سے آگاہی ہوئی تو وہ لشکر لے کر رومہ پر چڑھ آیا اور غشطش قیصر نے اسے شکست دے کر قتل کر ڈالا اور ممالک مشرقیہ پر قبضہ حاصل کر لیا۔

او غشطش کی فتوحات: اس کے بعد ایک لشکر جرار اپنے دو سپہ سالاران انطونیوس اور مترداب بادشاہ ارمن کی ماتحتی میں فتح کرنے کے لئے بھیجا۔ ان دونوں ملکہ کلا بطرہ یا دگار بطالہ ملوک یونان مصر و اسکندریہ میں حکومت کر رہی تھی اس نے نقل و حرکت کی اطلاع پا کر اپنے بلاد کو محفوظ رکھنے کی غرض سے نیل کے دونوں کناروں پر نوبہ سے اسکندریہ تک غرباً اور فرما تک شرقاً دو دیواریں کھنچوا دیں جب انطونیوس مصر کے میدان میں لڑائی کے لئے آیا تو اس نے اس سے فریبا عقد کر لیا۔ اس نے اپنے رفیق مترداب کو قتل کر ڈالا اور او غشطش قیصر سے باغی ہو گیا۔ او غشطش قیصر اس کی اس حرکت سے ناراض ہو کر خود ایک فوج لے کر مصر پر چڑھ آیا۔ انطونیوس کو گرفتار کر کے قتل کر ڈالا۔ ملکہ کلا بطرہ اور اس کے دونوں لڑکوں شمس و قمر کو بھی مار ڈالا۔ مصر و اسکندریہ پر قبضہ کر لیا۔

حضرت عیسیٰ علیہ السلام کی ولادت: یہ واقعہ اس کی حکومت کے بارہویں برس واقع ہوا اور اس کے ۴۲۰ جلوس میں مسیح علیہ السلام ولادت پائی علیہ السلام کے تین مہینے بعد سنہ پانچ ہزار پانچ سو دنیاوی اور بیت المقدس پر ہیرودس کی حکومت کے بتیسویں سال پیدا ہوئے۔ لیکن پیشتر اسی امر پر متفق ہیں کہ او غشطش قیصر کی حکومت کے بیالیسویں برس مسیح علیہ السلام کی ولادت ہوئی اور تاریخ کے انداز سے یہ ظاہر ہوتا ہے کہ ولادت مسیح علیہ السلام سنہ پانچ ہزار پانچ سو ششمی مبدء عالم میں ہوئی کیونکہ آدم علیہ السلام سے نوح علیہ السلام تک ایک ہزار چھ سو برس ہوتے ہیں اور نوح علیہ السلام سے طوفان تک چھ سو برس اور طوفان سے ابراہیم علیہ السلام تک ایک ہزار بہتر برس اور ابراہیم علیہ السلام سے موسیٰ علیہ السلام تک چار سو پچیس برس اور موسیٰ علیہ السلام سے داؤد علیہ السلام تک سات سو ساٹھ برس اور داؤد علیہ السلام سے اسکندر تک سات سو ساٹھ برس اور اسکندر سے ولادت مسیح علیہ السلام تک تین سو انیس برس ہوتے ہیں۔ ہکذا ذکر ابن العمید (ابن عمید نے ایسا ہی ذکر کیا ہے) و انہا تواریخ النصارى و فیہا نظر (اور یہ بے شک نصاریٰ کی تواریخ ہے اور اس میں نظر ہے) اس کے کلام سے ظاہر ہوتا ہے کہ قیصر او غشطش کے زمانہ حکومت ۴۲۰ جلوس مسیح علیہ السلام پیدا ہوئے اس وقت بیت المقدس میں ہیرودس حکومت کر رہا تھا اور اس کے زمانہ انتقال کو سنہ پانچ ہزار دو سو دنیاوی لکھتا ہے۔ حالانکہ ابن عمید ہی کی تحریر سے معلوم ہوتا ہے کہ قیصر او غشطش کی حکومت سنہ پانچ ہزار پانچ سو پندرہ دنیاوی میں رہی ہے۔ واللہ اعلم بالحق۔

یہودیوں کا عیسائیوں پر جبر و تشدد: بہر کیف اس کے بعد طباریش قیصر حکمران ہوا۔ اس کے زمانہ حکومت میں مسیح علیہ السلام کا ظہور ہوا۔ یہودی بغاوت شروع ہوئی اللہ جل جلالہ نے جناب موصوف کوزمین سے اٹھالیا۔ حواریوں نے دین مسیحی پھیلانے کا بار اپنے سر لے لیا۔ یہودان کی مخالفت کرنے لگے۔ ہدایت و رشاد سے مانع ہوتے قید کرتے اور مارتے تھے۔ بلاطس نطی جو یہود کا بیت المقدس میں قیصر کی جانب سے سردار تھا۔ اس نے مسیح علیہ السلام کے حالات اور یہودی بغاوت یوحنا معتمد سے مخالفت کے احوال طباریش قیصر سے بیان کئے اور اس کے بعد حواریوں کی بے چارگی یہودی زیادتی

تاریخ ابن خلدون (حصہ دوم)

اور بے جا ظلم کے واقعات بھی ظاہر کئے اور یہ بیان کیا کہ یہ لوگ حق پر ہیں۔ طباریش قیصر نے یہ سن کر ان لوگوں کو یہود کے پیچہ ظلم سے بچانے کا حکم دیا اور خود ان کے دین کو اختیار کرنے پر مائل ہوا لیکن اس کی قوم نے اس فعل سے روکا۔

ہیروڈس کی معزولی: اس کے بعد ہیروڈس گرفتار کر کے رومہ میں لایا گیا اور وہاں سے جلاوطن کر کے اندلس بھیج دیا گیا یہ وہیں مر گیا۔ اس کی جگہ اغرباس اس کے بھائی کا لڑکا تخت حکومت پر بٹھایا گیا اور حواریاں مسیح اشاعت دین کی غرض سے ممالک قریبہ و بعیدہ میں متفرق طور پر چلے گئے۔ لوگوں کو اللہ کی عبادت کی تعلیم دینے لگے۔

اغرباس کا قتل: اس کے بعد طباریش قیصر نے اغرباس کو قتل کر ڈالا۔ روم میں حواریوں کے متبعین قتل کئے گئے اور طباریس تیس برس حکومت کر کے مر گیا۔ اس نے اپنے زمانہ حکومت میں شہر طبریہ ملک و شام میں آباد کیا جو اسکے نام سے موسوم ہے۔

یعقوب و یوحنا حواری کا قتل: اس کے بعد غانیس قیصر حاکم ہوا۔ ہروشیوش لکھتا ہے کہ یہ طباریش کا بھائی اور قیصرہ روم کا چوتھا قیصر تھا۔ یہ نہایت سخت تند مزاج تھا۔ یہود نے بیت المقدس میں کچھ ہانا چاہا تھا اس نے روک دیا۔ ابن عمید لکھتا ہے کہ اس زمانہ میں نصاریٰ پر بہت سختیاں ہوئیں۔ یعقوب اور اس کا بھائی یوحنا حواری مارے گئے۔ پطرس قید کیا گیا پھر قید خانہ سے نکل کر انطاکیہ کی طرف بھاگ گیا اور وہیں قیام پذیر رہا اس کی جگہ دوسرا بطریق مقرر ہوا۔

عیسائیت کی تبلیغ: اس کے بعد انطاکیہ سے ۲۰ جلوس غانیس قیصر میں وہ رومہ آیا اور نصرانیت کے پھیلانے کی کوشش کرتا رہا۔ کچھ زمانہ بعد اتفاق سے شاہی خاندان کی ایک عورت نصرانی ہو گئی جس سے نصرانیوں کو ایک گونہ قوت حاصل ہوئی اسی اثناء میں اکثر یہودیان شام نے نصرانیاں بیت المقدس کو تکالیف اور ایذائیں پہنچائیں۔ ان دنوں ان کا اسقف یعقوب بن یوسف خطیب تھا۔ ابن عمید مسیحی سے نقل کرتا ہے کہ یہ ۱۰۰ جلوس بادشاہ غانیس میں فیلیقس بادشاہ مصر نے یہود پر حملہ کیا اور سات برس تک انہیں پریشان کرتا رہا اور پھر اپنی حکومت کے چوتھے برس اپنے عامل کو لکھ بھیجا جو مقام سوریہ (یعنی اورشالیم یا بیت المقدس) میں رہتا تھا کہ یہود کی عبادت گاہوں میں بت رکھ دیے جائیں اس کے بعد اس کے کسی سپہ سالار نے ایک ناگہانی حملہ سے اس کی زندگی کا خاتمہ کر دیا اس کے بعد فلودیش قیصر حکمران ہوا۔

انجیل کا ترجمہ: ہروشیوش کہتا ہے کہ یہ طبارش کا لڑکا ہے اس کے زمانہ حکومت میں تین انجیلیں لکھی گئیں۔ متی حواری نے اپنی انجیل بیت المقدس میں عبرانی زبان میں لکھی۔ ابن عمید کہتا ہے کہ یوحنا نے اس انجیل کا زبان رومہ میں ترجمہ کیا۔ پطرس سردار حواریوں نے اپنی انجیل زبان رومہ میں لکھ کر اپنے شاگرد مرقس کی طرف اسے منسوب کر دیا۔ لوقا حواری نے بھی زبان رومہ میں انجیل لکھی اور اسے بعض اکابر روم کے پاس بھیجا۔

بیت المقدس کی تاراجی: اسی زمانے میں یہودیوں میں فتنہ و فساد شروع ہو گیا ان کا بادشاہ اغرباس رومہ چلا آیا۔ فلودیش نے اس کی مدد کے لئے اپنا لشکر اس کے ہمراہ کر دیا۔ جنہوں نے بیت المقدس بھیج کر ایک بڑے گروہ کو قتل کر ڈالا اور بے شمار یہودیوں کو گرفتار کر کے انطاکیہ اور رومہ کی طرف بھیج دیا۔ بیت المقدس ویران کر دیا گیا اور اس کے رہنے والے جلاوطن کر دیئے گئے اسی وجہ سے ایک زمانہ تک قیصرہ روم کی طرف سے بیت المقدس میں کوئی عامل مقرر نہیں کیا گیا۔ اسی زمانہ سے یہودیوں میں متعدد فرقے قائم ہو گئے مگر ان میں سب سے بڑے سات ہیں ۱۔ جلوس فلودیش میں روم کے ایک بطریق

نے شمعون صفا کے ہاتھوں پتسمہ لیا اور بیت المقدس صلیب نکالنے کے لئے آیا۔ لیکن ناکامی کے ساتھ رومہ واپس آیا۔

عیسائیوں کا قتل عام: اسی زمانے میں چودہ برس حکومت کر کے فلودیش قیصر مر گیا اس کی جگہ اس کا لڑکا نیرون تخت نشین ہوا۔ ہروڈیوش کہتا ہے کہ یہ چھٹا قیصر ہے اس کا فسق و فجور حد سے بڑھا ہوا تھا۔ جب اسے یہ معلوم ہوا کہ اکثر اہل رومہ مذہب عیسوی قبول کرتے ہیں تو اس نے غصے میں آ کر ان کے قتل عام کا حکم دے دیا۔ اسی زمانہ میں پطرس (حواریوں کا سردار) مارا گیا اور اس کی جگہ اریولیش بطریق رومہ مقرر ہوا۔ پطرس رومہ میں پچیس برس تک بطریق رہا۔ یہ حواریوں کا سردار اور رومہ کی طرف مسیح کا فرستادہ تھا۔ مرقس انجیلی اسکندریہ میں اس کی حکومت کے بارہویں برس مارا گیا۔ اس کے قتل کے سات برس پہلے سے اسکندریہ مصر برقعہ ممالک مغرب والے نصرانیت کی جانب مائل ہو رہے تھے۔ اس کی جگہ حنانیا بطریق مقرر کیا گیا یہ مرقس انجیلی کے بعد اسکندریہ کا پہلا بطریق ہے اس نے اپنی قائم مقامی کے لئے بارہ قیسس منتخب کر رکھے تھے ابن عمید مسیحی سے ناقل ہے کہ نیرون کی حکومت کے دوسرے برس یہودیوں کا مجلس قاضی جو روم کی طرف سے تھا۔ معزول کیا گیا اور اس کے بدلے قسطنطس قاضی مقرر ہوا۔ یوثا (بیت المقدس کے مجاروں کا سردار) مارا گیا اور اسی زمانے میں قسطنطس قاضی بھی مر گیا۔

بیت المقدس سے نصرانیوں کا اخراج: یہود نے نصرانیان بیت المقدس پر دفعہ حملہ کر کے ان کے اسقف یعقوب بن یوسف نجار کو مار ڈالا۔ ان کے عبادت خانہ کو گرا دیا صلیب کو چھین کر دفن کر دیا۔ یہاں تک کہ ہلانہ مادر قسطنطین نے اس کو نکالا جیسا کہ ہم آئندہ بیان کریں گے۔ یعقوب بن یوسف نجار کے قتل کے بعد اس کا چچا زاد بھائی شمعون بن کنناہ عیسائیوں کا اسقف ہوا۔ پھر ۱۰۷۱ء جلوس نیرون میں یہود نے لڑ بھڑ کر نصرانیوں کو بیت المقدس سے نکال دیا وہ بے چارے جلاوطن ہو کر اردن کے کنارے آئے۔

اسباشیانس کا یروشلم پر حملہ: نیرون نے یہودیوں کی سرکوبی اور بیت المقدس کو ویران کرنے کے لئے اپنے سپہ سالار اسباشیانس کو یروشلم کی طرف روانہ کیا۔ یہود نے بیت المقدس کی قلعہ بندی کر لی اور اسے بچانے کی غرض سے تین طرف نئے قلعے بنا لئے لیکن ان کوششوں نے کچھ فائدہ نہ پہنچایا ان کی قسمت میں اس سے پہلے ناکامی و ذلت لکھی جا چکی تھی۔ اسباشیانس نے یہود کا چاروں طرف سے محاصرہ کر کے ان کے قلعوں کو توڑ کر جلا دیا اور ایک برس تک وہیں ٹھہرا رہا۔

نیرون قیصر کا قتل: ہروڈیوش کے کلام سے ظاہر ہوتا ہے کہ اس واقعہ کے بعد ممالک مقبوضہ نیرون قیصر میں بغاوت پھیل گئی چنانچہ اہل برطانیہ اس کی اطاعت سے نکل گئے۔ اہل آرمینہ شام و فارس کے مطیع ہو گئے۔ نیرون نے اپنی بہن کے داماد یسہیان بن لوجیہ کو لشکر دے کر باغیوں کو سر کرنے کے لئے بھیجا۔ اس نے ان کی بغاوت کی مشتعل آگ کو ختم کر کے یہودیان شام پر حملہ کیا۔ کیونکہ یہ بھی قیصری حکومت کے خلاف سر اٹھائے ہوئے تھے انشاء محاصرہ بیت المقدس میں نیرون قیصر اپنے لشکریوں کے ہاتھ سے مارا گیا جبکہ اس کی حکومت کا چودہواں سال پورا ہو چکا تھا۔

مسجد اقصیٰ کا انہدام: اس نے اسی زمانہ بغاوت میں ایک سپہ سالار اندلس اور سرزمین جوف کی طرف بھی بھیجا تھا۔ جو برطانیہ کو فتح کر کے نیرون قیصر کے قتل کے بعد رومہ آیا اور رومیوں نے اسے اپنا حاکم بنا لیا جب ان واقعات کی اطلاع یسہیان کو ہوئی اور اس کے مشیروں نے اسے رومہ کی طرف واپس ہونے کی رائے دی اور یہودیوں کے سردار نے اس کی

بادشاہت کی بشارت دی جو اس کے یہاں قید تھا (معلوم ہوتا ہے کہ یہ یوسف بن کریون ہے جس کا ذکر اس سے پہلے ہو چکا ہے) تب شیشیان اپنے لڑکے طیطش کو بیت المقدس کے محاصرہ پر چھوڑ کر رومہ چلا آیا۔ طیطش نے بیت المقدس فتح کر کے مسجد اقصیٰ کو مسمار اور اس کی عمارات کو منہدم کر دیا۔

یہودیوں کی تباہی و بربادی: ہروشیوش کہتا ہے کہ اس واقعہ میں لاکھوں یہودی مارے گئے اور اسی قدر بحالت محاصرہ بھوکوں مر گئے۔ نوے ہزار کے قریب غلام بنا کر فروخت کئے گئے اور تقریباً ایک لاکھ یہودی رومہ میں اس غرض سے لا کر باقی رکھے گئے کہ رومی بچے تعلیم و فنون جنگ کی حالت میں ان پر اپنا ہاتھ صاف کرتے تھے۔ یہود کا یہ جلوہ کبریٰ تھا۔ یہ واقعہ بنائے بیت المقدس سے ایک ہزار ایک سو ساٹھ برس بعد سنہ پانچ ہزار دوسو تیس دنیاوی میں اور بنائے رومہ کے آٹھ سو تیس برس بعد واقع ہوا۔

اسباشیانس کی حکومت: شیشیان نے رومہ پہنچ کر اس سپہ سالار کو تخت سلطنت سے اتار کر فرش مذلت پر بٹھادیا جو اس کے آنے سے پہلے نیرون قیصر کے قتل کے بعد تخت حکومت پر بیٹھ گیا تھا۔ اسی وقت سے بولش قیصر کے خاندان سے ایک سو سالہ برس بعد حکومت و سلطنت کا سلسلہ جاتا رہا اور تمام ممالک روم کا شیشیان مستقل حکمران ہو گیا اور اپنے کو قیصر ہی کے لقب سے ملقب رکھا۔ انتھی کلام ہروشیوش (ہروشیوش کا کلام ختم ہوا)

غلیان قیصر کا قتل: ابن عمید روایت کرتا ہے کہ اسباشیانس کو جبکہ وہ قدس شریف کا محاصرہ کئے ہوئے تھا نیرون کے قتل کی خبر پہنچی اور یوسف بن کریون کا بن طبریہ نے اسے قیصر ہونے کی بشارت دی تب اس نے اپنے لڑکے طیطش کو بیت المقدس کے محاصرہ پر چھوڑ کر کچھ لشکر ہمراہ لے کر رومہ کا قصد کیا۔ لیکن اس کے پہنچنے سے پہلے اہل رومہ نے نیرون قیصر کے قتل کے بعد غلیان بن قیصر کو اپنا حکمران بنا لیا تھا۔ غلیان قیصر نہایت بدظنیت اور ظالم تھا اس کی حکومت کے نوے مہینے کسی خادم نے حالت غفلت میں اسے قتل کر ڈالا۔ تب اس کی جگہ انون کو تخت نشین کیا گیا تین مہینے بعد اسے تخت سے اتار کر ابطالس کے سر پر تاج قیصری رکھا گیا یہ آٹھ مہینے تک حکومت کرتا رہا اس کے بعد اسباشیانس نے (جس کو ہروشیوش شیشیان کہتا ہے) دوسپہ سالروں کو رومہ کی طرف بھیجا انہوں نے ابطالس کو شکست دے کر مار ڈالا۔ اسباشیانس نے اس واقعہ کے بعد رومہ کی زمام حکومت اپنے ہاتھ میں لے لی۔

اسیر یہودیوں کا انجام: اسی اثناء میں طیطش نے بیت المقدس فتح کر کے بے شمار مال غنیمت اور لا تعداد یہودی قیدیوں کو رومہ میں اپنے باپ کے پاس بھیجا۔ ابن عمید کہتا ہے کہ اس واقعہ میں ایک لاکھ یہودی مارے گئے اور تقریباً نوے ہزار گرفتار کر لئے گئے۔ رومیوں نے ان قیدیوں کے ساتھ وحشیانہ برتاؤ کیا۔ بیت المقدس سے رومہ آتے ہوئے راہ میں یہودیوں کو جیتے جی درندوں کے سامنے ڈال دیے تھے۔ بعض کو بورے میں باندھ کر شکاری کتوں کے رو برو پھینک دیتے تھے اور وہ انہیں پھاڑ ڈالتے تھے غرض کہ اسی طرح یہ تمام قیدی مار ڈالے گئے۔ واللہ اعلم

نصرانیوں کی مراجعت یروشلم: طیطش کی کامیابی سے جس قدر یہودیوں کو جانی اور مالی نقصان پہنچا اسی قدر عیسائیوں کا فائدہ ہوا وہ عیسائی جو جلاوطن ہو کر اردن کی طرف چلے گئے تھے پھر بیت المقدس واپس آئے اور کسبہ (گرجا) بنایا۔ ان دنوں ان کا اسقف شمعان بن کلویا یوسف نجار کا چچا زاد بھائی تھا یہ بیت المقدس کا دوسرا اسقف ہے۔

طیطش اور قیصر بنی اسرائیل اسبانیس (یعنی شیشان) اپنی حکومت کے نویں برس مرگیا اس کے بعد اس کا لڑکا طیطش قیصر دوا تین برس بادشاہ رہا اور بروایت ابن عمید حکومت اسکندر کے چار سو برس بعد رونق افروز تخت قیصری ہوا۔ یہ علوم حکمیہ سے بخوبی واقف اور نہایت نیک مزاج اور سخی تھا۔ لاطینی اور غریقی زبان بھی جانتا تھا اس کے بعد اس کا بھائی دومریان پندرہ برس حکمران رہا۔ فرانس کی لڑائی میں مارا گیا۔ ہروشیوش کہتا ہے کہ یہ نیرون کا ہمیشہ زاد قاتل سفاک نصاریٰ کا دلی دشمن تھا۔ یوحنا حواری کو اسی نے قید اور یہود کو قتل کیا۔ ابن عمید نے اسے وانسطیانوس کے نام سے یاد کیا ہے اور اس کے زمانہ حکومت کو سولہ برس میں محدود کرتا ہے یہود کا سخت دشمن تھا ان کے خاندان سلطنت کے بچہ بچہ کو قتل کیا۔

آل یہود حواری کی گرفتاریاں چونکہ اس زمانے کے بعض نصاریٰ کا یہ اعتقاد تھا کہ مسیح کچھ عرصہ بعد پھر آئیں گے اور حکومت کریں گے اس وجہ سے اس نے ان کے قتل کا بھی حکم دے دیا اور یہود ابن یوسف حواری کی اولاد کو قید کر کے رومہ بھیج دیا۔ ان لوگوں سے مسیح کے بارے میں سوال کیا گیا انہوں نے یہ جواب دیا کہ مسیح دنیا ختم ہونے کے بعد آئیں گے۔ رومیوں نے یہ سن کر انہیں چھوڑ دیا۔ اس کے ۳۲ جلوس میں بطریق اسکندریہ ۸۷ مسیحی میں نکالا گیا اس کی جگہ تیرہ برس میں ملمو اور اس کے مرنے کے بعد کرما ہو مقرر ہوا۔

یوحنا حواری کی رہائی ابن عمید بروایت مسیحی تحریر کرتا ہے کہ اس کے زمانے میں لیونیوس صاحب طلسمات کا واقعہ پیش آیا۔ ذونسطیانوس نے اسے اور تمام فلسفی اور نجومیوں کو رومہ سے نکلوا دیا اور یہ حکم دے دیا کہ انہیں کسی قسم کا انعام و اکرام نہ دیا جائے اس کے بعد ذونسطیانوس جسے ہروشیوش دومریاں کہتا ہے مرگیا۔ اس کی جگہ برما برادر اور زادہ طیطش دو برس حکمران رہا۔ اس نے یوحنا حواری کو قید سے آزاد کر دیا، مذہبی آزادی دے دی۔ اس نے لا ولد ہونے کی وجہ سے مرتے وقت طبریانس سپہ سالار کے حق میں بادشاہت کی وصیت کی ابن عمید اسے اندیانوس اور مسیحی طریونیوس کے نام سے یاد کرتا ہے اس نے با اتفاق مؤرخین سترہ برس حکومت کی۔

عیسائیوں پر ظلم و تشدد اس نے شمعان بن کلویا اسقف بیت المقدس اور اغناطیوس بطریق انطاکیہ کو قتل کر ڈالا۔ نصرانیوں پر اس کے عہد حکومت میں بڑی بڑی سختیاں ہوئیں ان کے مذہبی پیشوا مارے گئے عوام الناس لوٹڈی غلام بنائے گئے یہ نیرون کے بعد تیسرا قیصر ہے یوحنا نے اس کے ۶۷ جلوس میں اپنی انجیل زبان رومہ میں لکھی۔

یہودیوں کی بد عہدی و سرکوبی یہودی پھر بیت المقدس واپس آنے اور شامت اعمال سے بد عہدی پر آمادہ ہوئے اس نے ان کی سرکوبی کیلئے ایک خونخوار لشکر روانہ کیا جس نے ان میں سے بے شمار یہودیوں کو قتل کر ڈالا۔ ہروشیوش کہتا ہے کہ اس سے اور یہودیوں سے بہت لڑائیاں ہوئیں انہیں لڑائیوں میں عسقلان، مصر، اسکندریہ ویران ہوئے یہودیوں کو اس مقام پر شکست ہوئی۔ قیصری لشکر انہیں کوفہ تک مارتا بھگاتا چلا گیا اور ان کی عظمت و شوکت کو مٹا دیا۔ ابن عمید کہتا ہے کہ اس کی حکومت کے نویں سال کو ثانیو بطریق اسکندر گیارہ برس متولی رہ کر مر گیا۔ اس کی جگہ امرغو بطریق مقرر ہوا یہ بارہ برس تک بطریق رہا۔ بطلمیوس مصنف کتاب کہتا ہے کہ شیوس حکیم نے اسی کے ۱۷ جلوس میں رومہ رصد گاہ بنائی۔

بیت المقدس کی تباہی ابن عمید کہتا ہے کہ یہ بابل کی لڑائی میں مارا گیا اس کی جگہ اندریانوس اکیس برس تک حکمران

رہا۔ اس نے اپنے ابتداء زمانہ حکومت میں یہودیوں پر سختی کی لیکن کچھ عرصہ بعد ظلم و تشدد کے عوض شہر مقدس پھر آباد کیا اور اس کا نام ایلیارکھا۔ ابن عمید کہتا ہے کہ یہ نصاریٰ کا دشمن تھا۔ ان میں سے ایک بڑی جماعت کو مارڈالا عوام بت پرستی کرنے لگے اس کے ۸ جلوس میں پھر بیت المقدس ویران کیا گیا۔ وہاں کے عوام الناس قتل کئے گئے اور شہر کے دروازے پر ایک مینار بنایا گیا جس پر ایک لوح تھی جس میں شہر ایلیارکھا ہوا تھا اس کے بعد بابل سے ایک شخص نے اس پر خروج کیا۔ اس نے اسے مصر تک پسپا کر دیا پھر اس نے اہل مصر کی خواہش سے بحیرہ قلمرو تک ایک نہر کھدوائی جو اس کے بعد بند ہو گئی لیکن جب فتوحات اسلامیہ کی موجیں بڑھیں تو عمرو بن العاص نے اسے پھر کھدوایا۔

بیت المقدس کی از سر نو تعمیر و برپاوی: اسی اندریانوس نے شہر مقدس آباد کیا یہودی پھر آ کر وہاں سکونت پذیر ہوئے لیکن جب اسے یہ معلوم ہوا کہ یہودی عہد شکنی پر تے ہوئے ہیں اور زکریا نامی ایک شخص کو اپنے شاہی خاندان سے اپنا حاکم بنا لیا ہے تو اس نے ایک خون خوار لشکر ان کی سرکوبی کے لئے بھیجا جس نے انہیں انتہائی بری طرح قتل کیا اور شہر کو اجاڑ ڈالا۔ یہودی جلاوطن کر دیئے گئے اور یونانی بیت المقدس میں ٹھہرائے گئے۔ بیت المقدس کی یہ ویرانی طیش کی ویرانی کے ترپن برس بعد ہوئی جو جلوہ کبریٰ تھا۔

ہیکل زہرہ کی تعمیر: نصاریٰ ان دنوں موضع قبر سے صلیب تک پھر رہے تھے اور وہیں نماز پڑھتے تھے اور یہود وہاں کوڑا پھینکتے تھے یونانیوں نے انہیں نماز پڑھنے سے منع کیا اور اسی مقام پر ایک ہیکل زہرہ کے نام پر بنوایا۔

بطارقہ اسکندریہ: ابن عمید مسیحی سے روایت کرتا ہے کہ ۴۲ جلوس بادشاہ اندریانوس میں عامل الرہا باغی ہو گیا اس وجہ سے رومیوں کی جانب سے الرہا میں مختلف اوقات میں متعدد حکام بھیجے گئے اور شہر اشیوس میں ایک دار الحکومت بنوایا۔ نامی نامی حکماء تعلیم کے لئے مقرر کئے اور ۵۰ جلوس میں نسطش، بطریق اسکندریہ مقرر ہوا یہ حکیمانہ مزاج و علم دوست تھا گیارہ برس تک اس عہدے پر مامور رہا اس کے مرنے کے بعد اس کی جگہ امانیق ۱۶ جلوس اندریانوس میں مقرر ہوا اس نے بھی گیارہ برس اسی عہدے پر گزارے یہ ساتواں بطریق تھا۔ اس کے بعد اندریانوس اپنی حکومت کے اکیسویں برس مر گیا اور اس کی جگہ اس کا لڑکا انطونیش حکمران ہوا۔ ہر وشیوش کہتا ہے کہ اس کا نام قیصر البرجیم ہے۔ بروایت ابن عمید اس نے بائیس برس اور بخیاں صیدی اکیس برس حکومت کی۔ اس کی حکومت کے پانچ برس مرتیانوس بطریق اسکندریہ ہوا یہ آٹھواں بطریق تھا۔ اس نے نو برس تک اس عہدے پر کام انجام دیا۔ اس کے بعد کلو تیانو چودہ برس تک بطریق رہا اور حکومت کے ساتویں برس اور الیانوس حکیم مر گیا۔ بطلیوس صاحب مسجلی کہتا ہے کہ اور الیانوس حکیم نے موسم گرما کی رصد گاہ ۳۰ جلوس میں بادشاہ انطونیش میں بنائی گئی۔ واللہ اعلم

نصاریٰ پر ظلم و ستم: انطونیش اسکندریہ کے چار سو تریسٹھ برس بعد ہوا اور بائیس برس حکومت کر کے مر گیا اس کی جگہ اور الیانوس برادر انطونیش موسوم بہ اورالش حکمران بنایا گیا اسے انطونیش اصف بھی کہتے تھے۔ یہ اہل فارس سے اکثر لڑتا رہا۔ پہلے انہوں نے آرمینیا اور سوریہ کو اس کے ممالک مقبوضہ سے نکال لیا تھا۔ لیکن آخری لڑائیوں کا یہ نتیجہ ظاہر ہوا تھا کہ اس نے انہیں مغلوب کر کے اپنے ملک سے نکال دیا تھا۔ اس کے عہد حکومت میں دبا اور قحط کا بہت زور و شور ہوا۔ نصاریٰ کی دعا سے

پانی برسوا دبا اور قحط دور ہوا۔ جب کہ نصاریٰ پر بے حد سختیاں ہو چکی تھیں اور ان میں سے ایک گروہ کثیر کو مار ڈالا تھا۔ نیرون قیصر کے بعد یہ چوتھی تختی تھی۔

نصرانیوں میں بدعات کا آغاز ابن عمید لکھتا ہے کہ اس کے عے جلوس میں اغریبوس اسکندریہ کا بطریق ہوا اور اس کے بارہ برس کے بعد ۱۹ جلوس میں مر گیا۔ اس کے بعد اسی کے زمانہ حکومت میں عیسائیوں میں طرح طرح کی بدعات ظاہر ہوئیں باہم وہ مختلف الاقوال ہو گئے۔ مذہب و ملت سے کچھ سروکار نہ رہا۔ من مانی باتیں گھڑنے لگے ان میں ابن ویصان وغیرہ تھے جن سے اساقف اہل حق نے مناظرہ اور مجاہدہ کیا اور ان کی بدعات مٹانے کی کوششیں کیں اور اس کے عے جلوس میں اردشیر بن بابک اول بادشاہ ساسانیہ ظاہر ہوا اور مملکت فارس کو اپنے قبضے میں لے لیا۔

حکیم جالینوس: جالینوس طبیب بھی اسی کے زمانہ حکومت میں تھا بلکہ اس کے ساتھ اسکی بھی پرورش ہوئی تھی۔ جب اسے یہ خبر معلوم ہوئی کہ انطونیش روم کا بادشاہ ہوا ہے تو وہ یونان سے روم اس کے پاس چلا آیا۔ ویسقرطس حکیم بھی اسی زمانے میں تھا۔ اس کے مرنے کے بعد کمودہ قیصر تیرہ برس تک اسکے بعد ریتیلوش تین مہینے تک رونق افزائے تخت قیصری رہا۔

نصاری کا قتل عام: ابن عمید کہتا ہے کہ ابن بطریق اس کا نام فرطوس ظاہر کرتا ہے۔ اس کے علاوہ اور لوگوں نے فرطوس اور صعید یوں نے برطالوس بتایا ہے یہ لوگ اس کے زمانہ حکومت کو بالاتفاق دو مہینے میں محدود کرتے ہیں اس کے مرنے کے بعد دو مہینے بولیا نس قیصر اس کے بعد سوریا نوس قیصر بادشاہ ہوا۔ جس طرح اس کے نام میں لوگوں نے اعتراض کیا ہے اسی طرح زمانہ حکومت میں بھی اتفاق نہیں کیا۔ بعض نے اسے سورس اور ہروشیوش نے طباریش بن ارنٹ بن انطونیش کے نام سے یاد کیا ہے۔ ابن عمید نے اس کے زمانہ حکومت کو بروایت ابن بطریق سترہ برس اور بروایت مسیگی اٹھارہ برس اور بروایت ابوقانیوس سولہ برس اور ابن الراہب تیرہ برس اور صعید بن صرف دو برس بتاتے ہیں۔ بیان کیا جاتا ہے کہ اس کے عے جلوس میں عیسائیوں پر بے حد سختیاں ہوئیں اسکندریہ اور مصر میں انہیں ڈھونڈ ڈھونڈ کر قتل کیا گیا ان کے گرجے منہدم کر دیئے اور اسکندریہ میں ایک پیکل موسوم بہ پیکل الالہ بنوایا۔

لاطینیوں کی بغاوت: ہروشیوش کہتا ہے کہ نیرون کی سختی کے بعد یہ پانچواں ہلہ تھا۔ اس کے آخری زمانہ میں لاطینیوں نے بغاوت کی اور یہ اسی بغاوت میں مر گیا اس کے بعد اقطونیش بروایت ابن بطریق چھ برس اور بخیاں مسیگی سات برس حکمران رہا۔ اس نے اسے انطونیش قسطن کے نام سے موسوم کیا ہے وہ بیان کرتا ہے کہ اس کا ابتداء زمانہ حکومت اسکندر کے پانچ سو برس بعد ہوا ہے اسی کے زمانے میں اردشیر بادشاہ نے نصیبین کا محاصرہ کیا اور اس کے باہر ایک قلعہ بنوایا۔

محاصرہ نصیبین: اس کے بعد اسے بغاوت خراسان کی خبر پہنچی تب وہ ان سے اس امر پر صلح کر کے واپس ہوا کہ اہل نصیبین اس کے قلعہ سے متعارض نہ ہوں لیکن جیسا ہی اس نے نصیبین سے کوچ کیا۔ اہل نصیبین نے فوراً قلعہ کے باہر سے ایک دیوار کھینچ کر قلعہ کو شہر کے اندر لے لیا۔ اردشیر خراسان سے لوٹ کر نصیبین پھر آ پہنچا اور بمشورہ بعض حکماء اہل اللہ کی دعا سے قلعہ پر قبضہ حاصل کیا۔ اردشیر کا اس کامیابی سے دل بڑھ گیا اس نے اکثر بلاد شام اور اطراف آرمینہ کو اپنے مقبوضات میں داخل کر لیا۔ انطونیش انہی لڑائیوں میں ہلاک ہو گیا۔

نصاری سے حسن سلوک: اس کے بعد مفریق بن مرکہ حاکم ہوا ایک برس بعد رومہ کے کسی سپہ سالار نے اس کو مار ڈالا۔ اس کے بعد اسکندر روس ساہور بن اردشیر کی حکومت کے تیسویں برس حکومت پر حکمران ہوا اس نے تیرہ برس حکومت کی اس کی ماں نصرانیوں سے محبت رکھتی تھی۔ ہروشیوش کہتا ہے کہ اس نے بیس برس حکومت کی اس کی ماں عیسائی مذہب رکھتی تھی۔ نصرانیوں کو اس کے زمانے میں بہت آرام اور فراخی رہی ابن عمید کہتا ہے کہ اس کی حکومت کے ساتویں برس تا دکلا بطریق اسکندر یہ ہوا یہ تیر ہواں بطریق تھا سولہ برس تک یہ اسی عہدے پر قائم رہا۔

اسکندر روس اور ساہور کی جنگ: ہروشیوش کہتا ہے کہ ۱۰۰ جلوس میں اس نے ساہور بن اردشیر سے معرکہ آرائی کی اور جب اس پر فتح یابی حاصل کر کے واپس آیا تو اہل رومہ نے اس پر دفعۃً حملہ کر کے اسے مار ڈالا اس کے بعد خشمیان بن لوجیہ تین برس حکمرانی کرتا رہا۔ یہ خاندان شاہی سے نہ تھا۔ اراکین دولت نے افرنجہ (فرانس) سے جنگ کی خاطر اسے اپنا بادشاہ بنا لیا تھا۔ اس کے زمانے میں عیسائیوں پر ظلم و تشدد ہوا۔ نیرون کی یہ چھٹی تختی تھی۔

بطریق اسکندر یہ کا قتل: ابن عمید نے اسے فقیوس کے نام سے یاد کیا ہے اور باقی ان سب باتوں میں اتفاق کیا ہے کہ اس نے نصرانیوں میں سے سرچیوس کو سلمیہ میں اور داخوس کو فرات کے کنارے اور بطریق اسکندر یہ کو قتل کر ڈالا۔ بیت المقدس کا اسقف یہ سن کر اپنی کرسی چھوڑ کر جان کے خوف سے بھاگ نکلا اور اس کی حکومت کے تیسرے برس ساہور بن اردشیر بادشاہ ہوا۔ ہروشیوش کے خیال کے برعکس کیونکہ وہ یہ بیان کرتا ہے کہ اس نے اسے مار ڈالا تھا۔

ابوفانیوس اور عزویانوس: الغرض فقیوس خشمیاں کے مرنے کے بعد بونیوس تین مہینے تک بادشاہت کر کے مارا گیا۔ ابن عمید نے اسے ابوفانیوس کو شقیصر اور ابن بطریق نے بلینا یوس کے نام سے یاد کیا ہے اور ہروشیوش نے اس کا کچھ تذکرہ نہیں کیا۔ اس کے بعد عزویانوس قیصر بروایت ابن عمید چار برس اور بخیاں مسکی اور صعیدین چھ برس تخت قیصری پر رہا۔ اسے ان مؤرخین نے ابوفانیوس اور دنیوس کے نام سے یاد کیا ہے اور صعیدین اسے قرطانوس کہتے ہیں۔ وہ کہتے ہیں کہ اس کا زمانہ اسکندر یہ کے پانچ سو اکیاون برس بعد ہوا ہے۔

غرویاری کی فارس پر فوج کشی: ہیروشویش کہتا ہے کہ غرویاری بن بلیسان نے سات برس بادشاہت کی اس سے اور فارس سے بہت لڑائیاں ہوئیں۔ اس نے ان پر فتح یابی حاصل کی اراکین دولت فارس کو فرات کے کنارے موت کے گھاٹ اتارا۔

فلفش کا قبول عیسائیت: اس کے بعد فلفش بن اولیاق بن انطونیش سات برس بادشاہ رہا۔ سب سے پہلے ملوک روم

میں سے اسی نے عیسائی مذہب اختیار کیا۔ ابن عمید صعیدین سے روایت کرتا ہے کہ اس نے چھ برس حکمرانی کی اس کی حکومت اسکندر کے پانچ سو پچپن برس بعد ہوئی یہ مسیح پر ایمان لایا اس کی حکومت کے پہلے سال و نو شیوش اسکندر یہ کا بطریق مقرر ہوا اور انیس برس تک اس عہدے پر برقرار رہا۔ یہ چودہواں بطریق تھا اسی کے زمانے میں مرکیش اسقف کے بھاگ جانے کے بعد غرویانوس بیت المقدس کا اسقف مقرر ہوا۔ پھر جب مرکیش واپس آیا تو دونوں بالاشراک اس عہدے کا کام سرانجام دیتے رہے یہاں تک کہ ایک برس بعد غرویانوس مر گیا اور مرکیش تنہا دس برس تک بیت المقدس کا اسقف رہا۔

فلفش کا قتل: ابن عمید کہتا ہے کہ فلفش قیصر کودافیس (دقیانوس) نامی ایک فوجی افسر نے مار ڈالا اور خود اسکی جگہ تخت قیصر

پر رونق افروز ہو گیا۔ پانچ برس اسکی حکومت رہی یہ شاہی خاندان سے تھا۔ اسکے زمانے میں نصرانیوں پر بہت سختیاں ہوئیں بطریق رومہ کو مارڈالا۔ مذہب صابیہ کو ترقی دی بت پرستی پر نصرانیوں کو مجبور کیا۔ شہر آفس میں بہت بڑا بت خانہ بنوایا۔ اصحاب کھف: اسی کے زمانہ میں سات اشراف جو مومن تھے بھاگ نکلے اور پھر اس کے زمانہ تاودوسیوس میں ظاہر ہوئے انہی کو اصحاب کھف کہتے تھے۔

عیسائیت پر جبر و تشدد: ہر وشیوش کہتا ہے کہ اس کا نام واجیہ بن فشمیان تھا۔ اس نے صرف ایک برس حکمرانی کی اس کے زمانے میں ساتویں بار پھر نصرانیوں پر بہت ظلم و تعدی ہوئی اس نے بطریق رومہ کو مارڈالا اس کے بعد غالیس قیصر حکمران ہوا۔ دو برس تک اس کی حکومت رہی اس نے بھی نصرانیوں پر ظلم و ستم کیا اس کے زمانہ میں بہت بڑی وبا آئی جس سے سینکڑوں شہر ویران ہو گئے۔ ہر وشیوش کہتا ہے کہ یہ غاش بولیاں کا لڑکا ہے اور ابن بطریق یہ بیان کرتا ہے کہ بولیاں غاش کا سلطنت و حکومت میں شریک تھا۔ لیکن یہ غاش سے پہلے ہی مر گیا۔ اس کی حکومت پندرہ برس رہی مسیحی اس تعداد سے اتفاق کرتا ہے۔ مگر اس کا نام واقیوس بتاتا ہے اور غالیوش کو اس کا لڑکا کہتا ہے اور بعضے کہتے ہیں اس کا نام لیوش تھا۔ پانچ برس اس کی حکومت رہی بہر کیف ابن عمید کہتا ہے کہ یہ بت پرست تھا اس کے زمانے میں عیسائیوں پر بے حد سختیاں ہوئیں۔ اس کے پہلے سال حکومت میں مکتیموس اسکندریہ کا پندرہواں بطریق مقرر ہوا بارہ برس تک یہ اس عہدہ پر مامور رہا۔

اسکندر روس کا قتل: ۵۰ جلوس میں اس نے اسکندروس کو بیت المقدس کا اسقف مقرر کیا اور سات برس بعد قتل کر ڈالا۔ اپنے لڑکے کو لشکر روم کا سپہ سالار کر کے فارس بھیجا۔ سپہ سالار فارس نے میدان جنگ سے گرفتار کر کے کسریٰ بہرام کے پاس بھیج دیا۔ کسریٰ بہرام نے اسے قتل کر ڈالا۔

بطریق بنیت المقدس کا قتل: ہر وشیوش کہتا ہے کہ اس کے بعد غلیئوس قیصر حکمران ہوا۔ پندرہ برس اس کی حکومت رہی۔ اس کے زمانہ میں بھی نصرانیوں پر ظلم ہوتا رہا جا بے جا مارے جاتے تھے۔ بیت المقدس کا بطریق مارڈالا گیا۔ فارس سے اور اس سے لڑائیاں ہوئیں جس میں اس نے اس کے بادشاہ سابور کو گرفتار کر لیا تھا۔ اس کے بعد احسان کے طور پر آزاد کر دیا اس کے عہد حکومت میں وبا آئی اور عیسائیوں کی دعا سے رفع ہوئی۔

۱۔ اصحاب کھف کا ذکر قرآن شریف میں بھی آیا ہے یہ لوگ شہر آفسوس میں رہتے تھے (دقیانوس بادشاہ وقت کے جبر و تعدی اور بت پرستی پر مجبور کرنے کی وجہ سے شہر چھوڑ کر ایک وسیع غار میں جا کر چھپ گئے تھے۔ یہودی کہتے ہیں کہ وہ تین آدمی تھے جو تھا ان کا کتا تھا اور نصاریٰ کا یہ خیال ہے کہ وہ تعداد میں پانچ تھے چھٹا ان کا کتا تھا۔ مسلمانوں کا یہ قول ہے کہ اصحاب کھف سات آدمی تھے آٹھواں ان کا کتا تھا۔ سیاق و سباق کلام پاک سے یہی صحیح معلوم ہوتا ہے بہر کیف یہ لوگ ایک زمانہ دراز تک اسی غار میں پڑے سوتے رہے فرشتے بحکم الہی ان کو ایک پہلو سے دوسرے پہلو پر کر دیتے تھے اور کتا ان کے در و درگلی پاؤں پر سر رکھے ہوئے لیٹا رہا یہاں تک بروایت طبری تین سو نو برس کے بعد اللہ جل شانہ نے بغرض انظار قدرت کالمہ انہیں جگا دیا ان میں سے ایک شخص کھانا خریدنے نے بازار آیا اس کے پاس وہی پرانی اشرفی تھی اس وجہ سے وہ سکھ کی تبدیلی کے جرم میں گرفتار کر لیا گیا جب بادشاہ وقت نے اس سے اس کی سرگزشت دریافت کی تب اسے اصحاب کھف کے قصہ کا خیال ہے جس کا ذکر آسمانی کتاب میں تھا۔ بادشاہ اور اس کے اراکین سلطنت اس کے ساتھ غار پر گئے۔ جب ان لوگوں نے مسیح کے پیدا ہونے اور دقیانوس کے مر جانے کا حال سنا تو بحکم الہی رفتہ رفتہ زمین پر گر پڑے اور مر گئے۔ بادشاہ نے اسی مقام پر ایک قبہ بنا کر ایک پتھر پر ان کے نام لکھوا دیئے ان لوگوں کے اسماء جیسا کہ مفسرین نے تحریر کئے ہیں وہ یہ ہیں: یملیخا، ملسلیلیخا، مسلیلیخا، یہ لوگ بادشاہ کے دائیں طرف کے اصحاب تھے۔ ہر وشیوش دیرنوس شاد نوس یہ لوگ بادشاہ کے بائیں جانب کے ہم نشین تھے۔ ساتواں وہ چرواہا جس نے ان کو غار کا راستہ بتایا تھا۔ آٹھواں کتا تھا جسے فقیر کہتے ہیں۔

غلیبوس قیصر کا قتل: قوط نے اپنے بلاد سے نکل کر غریقیوں اور مقدونیہ اور بلادِ مبط پر قبضہ کر لیا۔ غلیبوس قیصر کو رومہ کے ایک سپہ سالار نے مار ڈالا۔ اس کے بعد اقاویدوش ایک برس حکمران رہا۔ ابن عمید بروایت مسیحی لکھتا ہے کہ اس نے ایک برس نومبر ۵۸۰ء اسکندریہ میں حکومت کی اس کی حکومت کے پہلے سال میں یونس سمیصائی انطاکیہ کا بطریق مقرر ہوا اور آٹھ برس تک اس عہدہ کو انجام دیتا رہا یہ بطریق وحدانیت کا قائل اور کلمہ اور خدا کی روح کے کسی میں حلول کرنے سے انکار کرتا تھا۔ جب یہ مر گیا تو تمام اساقفہ نے انطاکیہ میں جمع ہو کر اس کے اقوال کی تردید و تکذیب کی۔

قلودیش کی کارگزاری: ہروشیوش کہتا ہے کہ غلیبوس قیصر کے بعد قلودیش ابن بلاریان بن موکلہ حکمران ہوا۔ بیان کیا جاتا ہے کہ یہ تالی سپہ سالاروں میں سے تھا۔ خاندان شاہی سے اس کا نسب کچھ تعلق نہ تھا۔ اس نے قوط کو جو کہ پندرہ برس سے مقدونیہ وغیرہ پر قبضہ کئے ہوئے تھے نکال باہر کیا لیکن دو برس حکومت کر کے مر گیا۔ ہروشیوش کہتا ہے کہ اس کے بعد اس کے بھائی نطیل نے سترہ یوم حکمرانی کی اسے کسی سپہ سالار نے مار ڈالا۔ ابن عمید نے اس کا کچھ ذکر نہیں کیا۔ اس کے بعد اوریلیان چھ برس تک بادشاہ رہا۔ ابن بطریق نے اسے اور اوریوش اور مسیحی نے بلنسیان کے نام سے یاد کیا ہے اور اس نے اس کے زمانہ حکومت کو صرف پانچ برس میں محدود کیا۔

نصارائی کو مذہبی آزادی: ابن عمید کہتا ہے کہ اس کے ۳۲ جلوس میں تاوانا اسکندریہ کا ساہوواں بطریق مقرر ہوا اور دس برس تک اس عہدہ پر رہا اس سے پہلے عیسائی قوم میں رسوم مذہبی اور نماز پوشیدہ طور سے ادا کرتے تھے۔ لیکن جب یہ بطریق مقرر ہوا تو اس نے ہدایا و تحائف دے کر رومیوں سے ایک کینسہ (کلیسہ) مریم بنانے کی اجازت لے لی اس وقت سے عیسائی علانیہ اس میں مذہبی رسوم اور نماز ادا کرنے لگے۔

قسطنطین کی پیدائش: ۳۶ جلوس میں قسطنطین پیدا ہوا ہروشیوش کہتا ہے کہ اسی اور لیان بن بلنسیان نے قوط سے مقابلہ اور مقاتلہ کیا اور ان پر فتح یاب ہوا۔ رومہ کو اسر نوآباد کیا۔

نصرانیوں کا قتل و بربادی: عیسائیوں پر نویں بار نیرون کے بعد اس کے زمانہ میں پھر سختی ہوئی اس کے مارے جانے کے بعد طانیس بن الیاس ایک برس تک اس کے بعد فروش قیصر پانچ برس تک بادشاہت کرتا رہا۔ ابوقانیوس کہتا ہے کہ اس کا نام فروش تھا۔ ابن بطریق بروایت ابن لالراہب وصعیدین کہتا ہے کہ اسے بروش کہتے تھے۔ اس نے چھ برس حکومت کی تھی اور مسیحی کہتا ہے کہ اس کا نام اکیوس تھا۔ اس کا دور حکومت سات برس رہا۔ ابن عمید کہتا ہے کہ یہ ۳۷ جلوس ساہور ذوالکثاف میں اسکندر کے پانچ سوبانوں نے برس بعد گزرا ہے۔ نصرانیوں پر بے حد سختیاں کرتا تھا۔ اس نے ایک بڑے گروہ کو ناحق ذبح کر ڈالا کسی لڑائی میں یہ اپنے لڑکے کے ہمراہ مارا گیا ہروشیوش کہتا ہے کہ اس کے مارے جانے کے بعد اس کا لڑکا مناربان بادشاہ ہوا اور دو ہی چار روز بعد مارا گیا ابن عمید نے اس کا کچھ تذکرہ نہیں کیا۔

بقلا دیا نوش: اس کے بعد بقلا دیا نوش نے اکیس برس اور بروایت مسیحی بیس برس ۵۹۵ء اسکندریہ میں حکمرانی کی۔ اس کے سوا اور مورخین کہتے ہیں کہ اس کا نام عربیٹا تھا یہ خدمت گزاری کے ذریعہ سے قیصرہ کی نظروں میں اس قدر عزیز تھا کہ فارپوش نے اسے اپنا مشیر اور مصاحب خاص بنالیا تھا۔ اسے مزامیر اور گانے میں بہت بڑا دخل تھا۔ فارپوش کی لڑکی اس پر

تاریخ ابن خلدون (حصہ دوم)

عاشق ہو گئی تھی۔ جب اس کا باپ فارپوش اور بھائی لڑائی میں مارے گئے تو رومیوں نے اس کے سر پر تاج شاہی رکھا۔ اس نے دیکھا دیا نوش (عربیٹا) سے اپنا نکاح کر لیا اور حکومت اس کے سپرد کر دی۔ اس وجہ سے یہ تمام ممالک روم پر قابض ہو گیا۔ قسطنطش اس کا برادر زادہ اڈونول بلاداشیا (ایشیاء) دبیز نطیہ میں تھا۔

اہل مصر کی بغاوت: ۱۰۔ جلوس عربیلا میں اہل مصر و اسکندریہ نے بغاوت کی عربیٹا نے بزور تیغ اسے ختم کیا اس کے بعد وہ بت پرستی کی طرف مائل ہو گیا۔ گرجے بند کئے جانے کا حکم دیا۔ نصرانیوں پر بے حد سختیاں کیں۔ مار جوس تیسس (جو کہ اکابر ابن اے بطارقہ سے تھا) اور ملقوس کو قتل کیا۔ ۱۱۔ جلوس میں مار پطرس اسکندریہ کا بطریق ہوا دس برس بعد مارا گیا۔ اس کی جگہ اس کا شاگرد اسکندروس بطریق اسکندریہ ہوا اسی کے ارشد تلامذہ سے اریوش ہے جو اس کا سخت مخالف تھا اور اس کے زمانہ بطریقیت میں نکال دیا گیا تھا۔ لیکن مار پطرس کے مرنے کے بعد اریوش اپنے خیالات سے باز آیا۔ جس کی وجہ سے وہ پھر کنیہ میں داخل کر کے قیسس بنا دیا گیا۔

قسطنطین کے متعلق پیشین گوئی: ابن عمید کہتا ہے کہ زمانہ دیکھا دیا نوس میں قسطنطش (اس کا چچا زاد بھائی) اور اس کا نائب جو دبیز نطیہ اور ایشیاء میں تھا۔ اس نے خروج کیا مسماۃ بلانہ (جو شاہی خاندان سے تھی اور اسقف الہا کے ہاتھ سے اصطبار حاصل کر چکی تھی اس نے اس سے شادی کر لی جس سے قسطنطین پیدا ہوا منجھوں نے اس کے پیدا ہونے پر حکومت کی پیشین گوئی کی اور یہ کہا کہ یہ تیرے ملک و مال کا مالک ہو گا۔ دیکھا دیا نوس نے یہ سن کر نہایت غصہ سے قسطنطین کے قتل کا حکم دے دیا بلانہ اس حکم سے آگاہ ہو کر اپنے بیٹے کو لے کر الہا کی طرف چلی گئی اور دیکھا دیا نوس کے مرنے کے بعد واپس آئی جب کہ اس کا شوہر دیکھا دیا نوس کی جگہ روم پر حکومت کر رہا تھا۔ قسطنطش نے ملک و حکومت قسطنطین کے سپرد کر دی جیسا کہ ہم آئندہ بیان کریں گے۔ دیکھا دیا نوس نے بیس برس حکومت کی ۱۶۱۶ اسکندریہ میں اس کا آخری زمانہ ہوا۔

عیسائیوں پر سختی: اس کے بعد اس کا لڑکا مقیمانوس ابن بطریق اور مسیحی اور ابن الہا جب وغیرہ کہتے ہیں کہ مقطوس دیکھا دیا نوس کا حکومت و ملک میں شریک تھا یہ اس سے کفر و عصیاں میں بدرجہا بڑھا ہوا تھا۔ نصرانیوں کو ان دونوں کے ہاتھوں بہت بہت سختیاں اٹھانی پڑیں ایک گروہ کثیر ان کی تیغ ظلم کی نذر ہو گیا۔

سابور اور مقسیمانوس: اس کے ۱۱۔ جلوس میں اسکندروس شاگرد مار پطرس اسکندریہ کا مشہور بطریق ہوا اور تیسس برس تک اس عہدہ پر رہا اور مقسیمانوس کے عہد حکومت میں یہ خرافات اور جھوٹے قصے بیان کرتے ہیں کہ سابور شاہ فارس بہ تبدیل لباس روم گیا اور مقسیمانوس کے دربار میں حاضر ہوا۔ مقسیمانوس نے اسے پہچان کر قید کر لیا اور گائے کی کھال اسے پہنا کر اپنے لشکر کے ہمراہ لے ہوئے سلطنت فارس پر حملہ کرنے کے لئے روانہ ہوا اثنائے راہ میں سابور موقع پا کر قید سے بھاگ کھڑا ہوا اور فارس پہنچ کر اس نے لشکر جمع کر کے مقسیمانوس کو شکست دی۔ اسی طرح کی اور ناممکن روایات و حکایات جو عقل سے بعید ہیں۔ بیان کرتے ہیں لیکن صحیح یہ ہے کہ سیور نے رومیوں پر چڑھائی کی مقسیمانوس نے اس کا مقابلہ کیا جیسا کہ ہم آئندہ بیان کریں گے۔

دیوقاربان کی حکومت: ہیروشیوش نے مناربان قیصر بن قاریون کی نسبت یہ بیان کیا ہے کہ یہ اپنے باپ کے بعد تخت

نشین ہوا اور اسی وقت مارا گیا۔ اس کے بعد وہ کہتا ہے کہ رومیوں کی زمام حکومت دیوقاربان نے اپنے ہاتھ میں لی اس نے قاریوں کے قاتل سے اس کے خون کا بدلہ لیا پھر اس پرافریر بن قاریوں نے خروج کیا۔ دیوقاربان نے اسے متعدد اور طویل لڑائیوں کے بعد گرفتار کر کے مار ڈالا۔

بغاوتوں کا خاتمہ: اس واقعہ کے بعد ایک طرف سے بلادافرنجہ (فرانس) اندلس، افریقہ اور مصر میں بغاوت پھوٹ نکلی اور دوسری جانب سے سابور ذوالاکتاف نے حملہ کر دیا۔ دیوقاربان نے ان تمام لڑائیوں اور بغاوتوں کو ختم کیا ہر کوریش کی جان توڑ کوششوں سے رفع دفع کیا۔ بلادافرنجہ کی بغاوت اور اندلس سے برطانیہ کی حکومت کا (جوسات برس سے قائم ہو گئی تھی) نہایت تھوڑی مدت میں قلع قمع کر کے برطانیہ کو دوبارہ دیوقاربان کی اطاعت پر مجبور کر دیا۔ اسی کے بعد خشمیان نے اپنے داماد قسطنطش اور اس کے بھائی شمش پسران ولتئوس کو دیوقاربان کی قائم مقامی پر مقرر کیا۔ شمش نے افریقہ کی بغاوت ختم کر دی اور اسے بدستور رومیوں کی حکومت میں قائم رکھا اور دیوقاربان قیصر نے مصر و اسکندریہ کے باغیوں کو شکست دے کر ایک ایک کوچن چن کر مار ڈالا اور قسطنطش المانیوں کی طرف گیا اور وہاں کی بغاوت کی مشغلت آگ کو بجھایا پھر خشمیان سابور بادشاہ فارس کے مقابلہ پر گیا ایک طویل اور خوفناک لڑائی کے بعد اس پر غالب آیا اس کے بعد شہر غورہ اور کوفہ کو ویران کر دیا۔ وہاں کے رہنے والوں کو گرفتار کر کے غلام بنالیا۔

عیسائیوں پر ظلم و ستم: اس کے بعد دیوقاربان قیصر نے اسے اہل عالش کو (جو کہ بلادافرنجہ سے تھے) سر کرنے کے لئے بھیجا اس نے ان کی بھی سرکوبی اور معقول گوشمالی کی ان واقعات کے ختم ہونے پر دیوقاربان نے نصاریٰ پر ہاتھ صاف کرنا شروع کیا۔ قیصر نیرون کے بعد نصاریٰ کے مصائب کا یہ دسواں ہلہ تھا دس برس تک یہ قوم انہی مصیبتوں میں گرفتار رہی۔

دیوقاربان کی معزولی: پھر دیوقاربان اور اس کے نائب خشمیان کو اس کے اراکین دولت نے معزول کر کے حکومت و سلطنت قسطنطش ابن ولتئوس اور اس کے بھائی شمش کے سپرد کر دی۔ ان دونوں میں رومیوں کی سلطنت اس طرح تقسیم کر دی گئی کہ شمش (جسے غلادیش بھی کہتے ہیں) شرقی ممالک کا مالک ہوا اور قسطنطش ممالک مغرب و افریقہ و بلاداندلس و افرنجہ پر حکومت کرنے لگا۔ دیوقاربان اور خشمیان بحالت معزولی شام کے کسی شہر میں مر گئے اور قسطنطش کے مرنے کے بعد اس کا لڑکا قسطنطین لاطینیون کا بادشاہ ہوا۔ انتھی کلام ہیروشیوش (ہیروشیوش کا کلام تمام ہوا)

قرآن خارجی سے معلوم ہوتا ہے کہ جس بادشاہ کا نام ابن عمید نے دیقلا دیا نوس ظاہر کیا ہے اسے ہیروشیوش دیوقاربان کے نام سے یاد کرتا ہے اس کے بعد پھر واقعات اور روایتیں نہایت مشتبہ اور نام بے حد مختلف ہیں اس امر کو ناظرین اچھی طرح سمجھ سکتے ہیں ایک غیر زبان کے ناموں کو دوسری زبانوں میں لانا نہایت دشوار ہے۔ واللہ سبحانہ و تعالیٰ اعلم۔

(مترجم) مسعودی کہتا ہے کہ تمام ملوک رومیہ انتالیس شخص ہوئے جنہوں نے چار سو ستاسی برس نو ماہ چھ روز سلطنت کی۔ سب سے آخری بادشاہ یہی تھا جس کا اوپر ذکر ہو چکا ہے۔ یہ بت پرست تھا اور اس کے بعد ملوک روم نصرانی ہو گئے اور قیصرہ مختصرہ کے لقب سے یاد کئے جانے لگے۔

باب: ۳۱

ملوک قیصرہ متصرہ

ملوک قیصرہ متصرہ دنیا کے عظیم الشان اور مشہور ترین بادشاہوں میں شمار کئے جاتے ہیں۔ ان کی حکومت ساحل بحر رومی پر اندلس سے روم، قسطنطنیہ، شام، مصر، اسکندریہ، افریقہ، مغرب تک پھیلی ہوئی تھی۔ انہوں نے مشرق اور سوڈان میں ترک اور فارس سے مغرب میں نوبہ وغیرہ سے مجادلہ و مقاتلہ کیا۔ پہلے یہ لوگ دین مجوسی کے پابند تھے۔ لیکن ظہور حواریین عیسیٰ اور اشاعت دین نصرانیت کے بعد انہوں نے دین مجوسی کو چھوڑ کر مذہب عیسائی اختیار کیا سب سے پہلے جس نے دین عیسائی اختیار کیا وہ قسطنطین مین قسطنطش بن ولتوش اور اس کی ماں ہلانہ تھی۔

وجہ تسمیہ نصرانی: دین مسیحی کو دین نصرانی اس وجہ سے کہتے ہیں کہ مسیح علیہ السلام موضع ناصرہ میں رہتے تھے جبکہ وہ مصر سے اپنی ماں کے ساتھ واپس آئے تھے اور نصران مبالغہ کے صیغوں میں سے ہے اس کے معنی یہ ہیں کہ اس دین میں تعصب نہیں ہے جس کی اعانت اور تائید اس کے متبعین نے کی ہے۔

نسب قیصرہ: یہ قیصرہ بنو الاسفر کے نام سے معروف ہیں۔ بعض مؤرخ ان کو عیصو بن اسحاق کی طرف منسوب کرتے ہیں۔ حالانکہ محققین نے اس کا انکار کیا ہے ابو محمد بن حزم نے اسرائیل علیہ السلام کے تذکرہ میں لکھا ہے کہ اسحاق کا یعقوب کے سوا ایک اور لڑکا تھا جس کا نام عیصا تھا اس کی اولاد جبال سراء، سرزمین شام میں تاجاز رہتی تھی اس کا تقریباً تمام حصہ معدوم و لاپتہ ہو گیا۔ لیکن بعض کا یہ خیال ہے کہ روم ان کی اولاد سے ہیں حالانکہ یہ سراسر غلطی ہے اس غلطی کی وجہ یہ ہے کہ جہاں یہ رہتے تھے اسے اردوم کہتے ہیں اس سے انہیں یہ خیال پیدا ہوا کہ روم اسی مقام کا کلڑا ہے حالانکہ معاملہ یہ نہیں ہے کیونکہ روم رولس بانی رومہ کی طرف منسوب کیا گیا ہے۔ میرے نزدیک ان بنو عیصو کا مسکن ایدوم میں تھا عرب نے اسے معرب کرتے ہوئے زال معجمہ کو راء جملہ سے بدل دیا اور یہیں سے غلطی واقع ہوئی واللہ اعلم۔

قسطنطین اور مقسیمانوس کی جنگ: ابن عمید کہتا ہے کہ قسطنطین نے مقسیمانوس پر حملہ کیا مقسیمانوس شکست کھا کر میدان جنگ سے رومہ کی طرف بھاگا پل پردونوں لشکروں کا دوبارہ مقابلہ ہوا مقسیمانوس اور اسکے لشکر کا اکثر حصہ دریا میں ڈوب کر مر گیا۔

قسطنطین: قسطنطین مظفر و منصور رومہ میں داخل ہوا اور اپنی کامیابی کا پھریرا اس کی بلند اور شاندار مینار پر اڑا دیا۔ اس

وقت جبکہ وہ اس سے قتل کہ وہ بیزنطیہ میں اپنے باپ کے بعد چھبیس برس حکومت کر چکا تھا۔ اس نے عدل و انصاف سے اپنی رعایا کو خوش کیا۔ اس کا ایک سپہ سالار جرنواح قسطنطینہ کا رہنے والا تھا اور رومہ میں اس کی طرف سے عامل تھا اس نے تاکید و ممانعت کے باوجود بد عہدی کر کے نصرائیوں کو قتل کیا بت پرستی کی بنا ڈالی۔ ماریادس بطریق کو سولی دے دی قسطنطین نے یہ سن کر اسے گرفتار کرنے کو ایک لشکر رومہ کی جانب روانہ کیا وہ گرفتار ہو کر قسطنطین کے روبرو لایا گیا اور وہیں قتل کیا گیا۔

قسطنطین کا قبول عیسائیت: اس کے بعد قسطنطین شہر بقیہ میں اپنی حکومت کے ۱۳۰ء میں نصرانی ہو گیا۔ بت خانہ گروادیہ کناس (گرجے) بنوائے۔ ۱۹۰ء جلوس میں شہر بقیہ میں اساقفہ کا مجمع ہوا ارپوش گر جاسے نکالا گیا۔ جیسا کہ ہم نے پہلے بیان کیا ہے اس مجمع کا صدر انجمن اسکندروس بطریق اسکندریہ تھا یہ اس مجمع کے پانچ مہینے بعد اپنی ریاست مذہبی کے پندرہویں برس مر گیا۔ ابن الرہب کہتا ہے اسکندروس بطریق اجلوس قسطنطین میں بطریق بائیس برس تک اسی عہدہ پر رہا۔

مدفون صلیب کی بازیابی: اسی عہد میں ہلانہ مادر قسطنطین بیت المقدس کی زیارت کو آئی۔ کناس (گرجے) بنوائے صلیب کو دریافت کیا مقار یوس اسقف بیت المقدس نے اس کا پتہ بتایا کہ یہود نے اسے فلاں زمین میں دفن کر دیا ہے اب اس پر کوڑا اور غلاظت پھینکتے ہیں۔ ہلانہ نے یہود کے کانہوں کو جمع کر کے صلیب کا مدفن دریافت کر کے اس مقام کو خش و خاشاک سے پاک صاف کیا اور اس مقام سے تین لکڑیاں نکالیں۔ ہلانہ نے دریافت کیا کہ ان تینوں لکڑیوں میں صلیب مسیح کون ہے؟ اسقف نے کہا جس لکڑی کے چھونے سے مردہ زندہ ہو جائے وہی اصلی صلیب ہے ہلانہ نے اس کے کہنے کے موافق تجربہ کیا اور اس دن کو صلیب کے ملنے کی وجہ سے عید کا دن مقرر کیا اور اس مقام پر کسبیہ (قمامہ) بنا دیا۔

کلیسیا کی تعمیر: اور اسقف مقاریوس کو کناس (گرجے) بنوانے کا حکم دیا یہ واقعہ ۳۳۸ء میلادی مسیحی میں واقع ہوا۔ ۲۱۰ء جلوس قسطنطین میں اسکندروس بطریق کی ہلاکت ہوئی اور اس کی جگہ اس کا شاگرد اثناشیوس مقرر ہوا۔ اس کی ماں اسکندروس کے ہاتھ پر عیسائی ہوئی تھی اس نے اس کی خدمت میں پرورش و تعلیم پائی تھی اور اسی کی جگہ پر بطریق ہوا۔ ارپوش کے منتقل ہونے نے اس کی دوسرے کوشش کی لیکن ناکام رہے۔

قسطنطین اور یہودی: قسطنطین نے یہودیوں کو مذہب نصرانی اختیار کرنے پر مجبور کیا وہ لوگ بظاہر نصرانی ہوئے لیکن یہ راز خنیر (سور) نہ کھانے سے ظاہر ہو گیا۔ قسطنطین نے برہم ہو کر ان میں سے اکثر کو قتل کر ڈالا اور بعض ان میں سے جان کے خوف سے عیسائی ہو گئے اس کے بعد قسطنطین نے شہر بیزنطیہ کو از سر نو آباد کر کے اسے اپنے نام پر قسطنطینیہ کے

۱۔ قسطنطینہ پہلے ایک جزیرہ خالی مثلث شکل تھا گزشتہ قویوں میں اسے ہفت کوہ کہتی تھیں بیان کیا جاتا ہے کہ یہ سلیمان علیہ السلام کی فکار گاہ تھی چھ سو ستر سو برس قبل از مسیح اس کا ظہور ہوا اور نزول آدم پانچ ہزار ستر سو برس بعد اس کی بناء پر ہی اس کی دولت اور زرخیزی اس درجہ بڑھی ہوئی ہے کہ اس کی بندرگاہ کا نام گولڈن ہارن (شاخ زریں) ہے سب سے پہلے اس پر ایران نے حملہ کیا اور متعدد لڑائیوں کے بعد اسے فتح کر لیا۔ ایک مدت تک یہ ایران کے قبضہ میں رہا۔ پھر چار سو ستر سو برس قبل از مسیح لوینا کی خطرناک بغاوت نے حکومت ایران کا خاتمہ کر کے یونانیوں کو اس کا حاکم بنادیا چوبیس ہزار سال پر حملہ کیا گیا اور چھ بار پرپوش سے فتح کر لیا گیا اور ہر بار اس کے باشندے قتل اور بازاروں میں فروخت کئے گئے۔ آخر کار قسطنطین اعظم نے اسے فتح کر کے رومہ الکبریٰ کی جگہ اسے اپنا دار السلطنت بنایا۔ گیارہ صدی تک یہ خوب ترقی پزیر رہا ہے نئے نئے قلعے تعمیر ہوئے۔ شہر کے باہر پانچ پہاڑیاں نئی قلعہ بندیوں کے احاطہ میں داخل کی گئیں جس کا اس زمانہ میں بھی بحر امور تک میلوں نشان ظاہر ہوتا ہے ۳۳۰ء سے ۱۴۵۳ء تک متفرق بادشاہوں کی حکومت پر ملکی لڑائیوں اور بغاوت سے اس کی عظمت و شان کو بہت نقصان پہنچا۔ اسی عرصہ میں ایرانیوں نے پھر کئی بار اس پر حملے کئے عربوں نے اس پر فتح

نام نے موسوم کیا پھر اس کا ملک اس کے تینوں بیٹوں میں اس طرح تقسیم ہو گیا کہ قسطنطین اول قسطنطنیہ اور اس کے متعلقات پر حکمران ہوا اور دوسرا قسطنطین بلا شام کا اقصائے مشرق تک اور قسطنطین رومہ اور اس کے مضافات کا بادشاہ ہوا۔ بیان کیا جاتا ہے کہ قسطنطین نے پچاس برس حکومت کی چھپیس برس بیزنطیہ میں مقیمائوس پر غلبہ سے قبل اور چوبیس برس قیصرہ روم کے بعد اور اپنی حکومت کے بارہویں برس نصرانی ہوا اور ۶۵۰ اسکندریہ میں مر گیا۔

قسطنطین کا قبول عیسائیت کا واقعہ: ہریشیوش کہتا ہے کہ پہلے قسطنطین بن قسطنطش دین مجوسی رکھتا تھا۔ عیسائیوں پر نہایت سختی اور ظلم کرتا تھا اس نے بطریق رومہ کو نکال دیا جس کی بددعا سے یہ مجذوم ہو گیا۔ اطباء نے اسے لڑکوں کے خون سے نہانے کو کہا چنانچہ اس علاج کے لئے متعدد لڑکے لئے گئے اتفاقاً اسے ان کی بے کسی پر رحم آ گیا اس نے ان سب کو چھوڑ دیا شب کو اس نے خواب میں دیکھا کہ ”بطریق رومہ کی اقتدا کرنے کی ہدایت ہوتی ہے“ صبح ہوتے ہی اس نے بطریق رومہ کو پھر رومہ میں اعزاز و تکریم سے بھیج دیا اور خود نصرانی ہو گیا۔ قوم کی مخالفت کے خیال سے اس نے رومہ چھوڑ کر قسطنطنیہ میں قیام کیا اور اس کی مضبوط فصیلیں اور نئے قلعے بنوائے اور اپنی نصرانیت کا اعلانیہ اظہار کر دیا۔

اہل رومہ کی بغاوت: اہل رومہ نے اس کے تبدیل مذہب سے بغاوت شروع کر دی قسطنطین نے اپنے قوی بازوؤں سے اسے فرو کر کے انہیں مغلوب کر دیا اور نصرانیت کے پھیلانے میں پوری مدد کی۔ پھر فارس پر چڑھائی کی اور ان کے اکثر ممالک کو ان سے چھین لیا۔ اس کے ۲۰ جلوس میں قوط کا ایک گروہ باغیانہ طور پر اس کے ملک میں گھس آیا اس نے ان کی شورش کو بھی ختم کیا اور اپنے ملک سے انہیں نکال دیا۔

قسطنطین کا خواب: اس کے بعد اس نے خواب میں صلیب کو دیکھا اور کسی کہنے والے نے خواب میں کہا ”یہی تیرے لئے فتح یابی کی علامت ہے“ صبح ہوتے ہی اس نے اپنے خواب کو بیان کیا۔ اس کی ماں ہلانہ بیت المقدس گئی اور صلیب کو نکالا عطریات سے اسے معطر کر کے غلاف میں لپیٹ کر اپنے ہمراہ لائی مختلف شہروں میں گرجے بنوائے پھر ان واقعات کے بعد قسطنطین اکتیس برس حکومت کر کے مر گیا۔ انتھی کلام ہیروشیوش۔

قسطنطین ثانی: قسطنطین کے بعد قسطنطین صغیر بن قسطنطین حکمران ہوا۔ ہیروشیوش اسے قسطنطش کے نام سے موسوم کرتا ہے ابن عمید لکھتا ہے کہ اس نے چوبیس برس حکمرانی کی اس کا بھائی قسطنطوس اپنے باپ کی جانب سے رومہ میں حکومت کر رہا تھا۔ ۵۰ جلوس قسطنطین میں ایک لشکر رومہ پر بھیجا گیا اس نے رومہ کو فتح کر لیا اور پوش اس وقت یہیں موجود تھا اور ایک گونہ اس کا مذہب پھیل چلا تھا۔ اس کے خیالات اہل قسطنطنیہ انطاکیہ مصر اسکندریہ میں پورے طور سے اتر گئے تھے۔ اس کے مقلدین کا ایک خاص گروہ ہو گیا تھا بطریق اسکندریہ جان کے خوف سے اسکندریہ چھوڑ کر بھاگ گیا۔ قسطنطش کے بعد قسطنطین کے خاندان سے حکومت جاتی رہی۔

چھ چڑھائی کی آخر یہ ہو گیا تھا کہ شہنشاہان قسطنطنیہ خلفاء عباسیہ کو خراج دینے لگے۔ عیسائی مجاہدین بھی جو جنگ صلیبی میں ثواب کمانے آئے تھے اسے نقصان پہنچایا اور اس کے باشندوں کو ایذا میں دیں آخر الامر سلطان محمد ثانی بانی دولت عثمانیہ نے اس پر حملہ کیا اور سینٹ صوفیہ پر صلیب کی جگہ ہلالی پھر ر اڑایا۔ پھر اسی وقت سے آج تک سلاطین اسلامیہ کا یہ پایہ تخت ہے اور اسلام بول کے نام سے موسوم ہے گوان دونوں میں جدت و قدمیت کے اعتبار سے کچھ فرق ہے۔

بولیانش اور نصاریٰ: اس کا چچا زاد بھائی بولیانش (الیاش) بادشاہ ہوا۔ اس نے نصرانیت چھوڑ کر پھر بت پرستی اختیار کر لی۔ گرجے بند کر دائے عیسائیوں پر سختی کی ان کی معافیاں ضبط کر لیں۔ فارس پر زمانہ حکومت ساہور میں چڑھائی کی۔ اثناء لڑائی میں اس کے ایک تیر لگا یہ وہیں مر گیا۔ ہیروشیوش کہتا ہے کہ یہ فارس جاتے ہوئے راستہ بھول کر ایک بیابان میں پڑ گیا دشمنوں نے اسے گرفتار کر کے قتل کر ڈالا۔ اس کے بعد بلیان بن قسطنطین نے ایک برس بادشاہت کی۔ اس نے بادشاہ فارس پر حملہ کیا لیکن بلا کسی لڑائی کے صلح کر کے جب واپس آ رہا تھا اثناء راہ میں اتفاقاً مر گیا۔

یوشا نوٹ: ابن عمید نے اس کا کچھ ذکر نہیں کیا وہ کہتا ہے کہ بولیاس کے بعد یوشا نوٹ نے بلا اتفاق ساہور کی حکومت کے سولہویں برس حکمرانی کی یہ بولیاس کے لشکر کا سپہ سالار تھا جب وہ مارا گیا تو اہل لشکر نے متفق ہو کر اس شرط پر اس کی بیعت کی کہ وہ عیسائی مذہب اختیار کر لے۔ یوشا نوٹ نے یہ شرط قبول کر لی اور اپنے لشکر کا صلیبی پھریرا بنوایا۔ نصیبین سے (جو فارس کے قبضہ میں تھا) عیسائیوں کو لا کر آمد میں بسایا اور اپنے دار السلطنت پہنچا کر اساقف کو گرجوں کی طرف واپس کر دیا ان میں اثنا شیشوش بطریق اسکندریہ بھی تھا اس سے اس نے کونسل ینیقیہ کے عقیدہ متفقہ کے لکھنے کی خواہش ظاہر کی اس نے اساقفہ کو جمع کر کے دوبارہ اس عقیدہ کو لکھوایا اور اس کی پابندی کی ہدایت کی۔

بلنسیان بن قسطنطش: ہیروشیوش نے اس یوشا نوٹ کا کچھ ذکر نہیں کیا بلکہ اس کی جگہ بلنسیان بن قسطنطش لکھا ہے اسی کے زمانہ میں قوط کے دو فراتے ہو گئے ایک تو مذہب اریوش کا پابند تھا اور دوسرا مجمع ینیقیہ کے مقرر عقیدہ متفقہ کا معتقد ہوا اور داماش رومہ کا بطریق ہوا اس کے بعد وہ بعارضہ فالج مبتلا ہو کر مر گیا۔ اس کی جگہ والیش چار برس بادشاہ رہا یہ مذہب اریوش کا مقلد تھا اسی وجہ سے مجمع ینیقیہ کے مقلدین کو اس نے ستایا ان پر سختیاں کیں اکثر قتل کر ڈالا۔ بعض عیسائی قومی اہل افریقہ کی مدد سے اس سے باغی ہو گئیں۔ اس نے ان پر بزور تیغ فتح حاصل کی اور قرطاجنہ میں انہیں قتل کر کے قسطنطنیہ واپس آیا قوط اور دوسری قوموں سے جو اس سے باغی ہو گئی تھیں۔ ان سے لڑا اور انہی لڑائیوں میں مارا گیا۔ ابن عمید کہتا ہے کہ جو قیصر مارا گیا وہ والطیوس تھا اس نے بارہ برس حکومت کی جیسا کہ ابن بطریق اور ابن الراہب سے روایت کی گئی۔ مسیحی سے روایت کی جاتی ہے کہ اس نے پندرہ برس حکمرانی کی اور اس کا بھائی والیاش اس کی حکومت میں شریک تھا۔

اثنا شیشوش بطریق ۶۶۰ء: اسکندری مطابق ۶۶۰ء جلوس ساہور کسریٰ میں یہ بادشاہ ہوا وہ کہتا ہے کہ اسی کے زمانہ میں اہل اسکندریہ نے اثنا شیشوش بطریق اسکندریہ کو گرفتار کر کے مارنا چاہا لیکن وہ اس سے واقف ہو کر بھاگ گیا اہل اسکندریہ نے اس کی جگہ لوقیوس کو بطریق بنایا جو کہ اریوش کی رائے کا مقلد تھا۔ اس کے بعد ایک کونسل ینیقیہ نے پانچ مہینہ بعد پھر مجمع ہو کر اثنا شیشوش کو بطریق بنایا اور لوقیوس کو نکال باہر کیا۔ اثنا شیشوش کے مرنے کے بعد اس کا شاگرد پطرس دو برس تک بطریق رہا۔ لوقیوس کے ہوا خواہوں نے پھر سراٹھایا اور لوقیوس کو دوبارہ بطریق بنایا تین برس تک یہ اسی عہدہ پر رہا پھر اہل کونسل ینیقیہ نے یورش کر کے لوقیوس کو معزول کر دیا اور اس کی جگہ پطرس کو مذہبی حکومت کی کرسی پر بٹھایا یہ ایک برس بعد مر گیا دار لوقیوس قیصر اور اریوش کے مقلدین میں بہت ناچاقی رہی۔

پطرس بطریق: مسیحی کہتا ہے کہ والطیوس اہل کونسل کے مقررہ عقیدہ کا معتقد اور اس کا بھائی والیش مذہب اریوش کا متبع تھا۔ اس نے اس مذہب کی تعلیم ٹاڈوکسیس اسقف قسطنطنیہ سے پائی تھی اس نے اس سے اس مذہب کی پابندی اور اظہار کا قول

لیا تھا چنانچہ جب یہ بادشاہ ہوا تو اس نے تمام اساقفہ کو (جو کونسلی مذہب کے پابند تھے) نکال باہر کیا اور اریوش انطاکیہ سے اسکندریہ تک کے تمام گرجوں کا اسقف ہوا۔ بطرس بطریق قید کر لیا گیا پھر قید سے بھاگ کر رومہ میں جا بٹھرا۔ والیطیوس قیصر اور ساہور کسریٰ میں اکثر لڑائیاں ہوئیں۔ اثا لڑائی میں والیطیوس مر گیا اور اس کی جگہ والیش حاکم ہوا۔ ابن عمید بروایت ابن الراہب تحریر کرتا ہے کہ اس نے دو برس اور یوفانیوس کہتا ہے کہ تین برس حکومت کی اس کا نام والاش تھا۔ وہ کہتا ہے کہ یہ ان دونوں بادشاہوں کا باپ ہے جنہوں نے سلطنت چھوڑ کر رہائیت اختیار کی تھی۔ یعنی مسکیموس اور دو قاد یوش۔ اس کے ۲ جلوس میں طیمانوس برادر بطرس بطریق اسکندریہ کی طرف بھیجا گیا وہ سات برس بعد وہیں مر گیا۔

اساقفہ کی دوسری کونسل: اور ۶۔ جلوس میں دوسری کونسل قسطنطنیہ میں منعقد ہوئی جس کا ذکر پہلے ہو چکا اسی کے زمانہ حکومت میں بطریق قسطنطنیہ مر گیا اس کی جگہ اغریوس اسقف ہوا۔ جو چار برس بعد مر گیا اس کے بعد والیش پر کسی نے عرب سے خروج کیا اور یہ انہیں لڑائیوں میں مارا گیا اس کے بعد اغزادیانوس قیصر ہوا۔ ابن عمید کہتا ہے کہ یہ والیش کا بھائی اور والیطیوس ابن والیش اس کا شریک تھا۔ ایک برس اس کی حکومت رہی۔ یوفانیوس کہتا ہے کہ دو برس اور ابن بطریق کی روایت ہے کہ اس نے تین برس حکومت کی ابن مسیحی اور ابن الراہب سے روایت کی جاتی ہے کہ تاوداسیوس کبیر ان دونوں حکومت میں شریک تھا اسکندر کے چھ سو نوے برس بعد یہ لوگ بادشاہ ہوئے اس نے تمام ان اساقفہ کو واپس بلا لیا جنہیں والیش نے جلاوطن کر دیا تھا اور انہیں پھر ان کے عہدوں پر مقرر کیا ایک ہی برس میں اغزادیانوس اور اس کا بھتیجا مر گیا۔

تاوداسیوس: ابن عمید کہتا ہے کہ ان دونوں کے بعد تاوداسیوس بادشاہ ہوا۔ سترہ برس اس کی حکومت رہی بالاتفاق اسکندر کے چھ سو نوے برس بعد ۳۔ جلوس ساہور کسریٰ میں یہ بادشاہ ہوا۔ اس کے ۶۔ جلوس میں اثا شیوش بطریق اسکندریہ مر گیا اس کی جگہ اس کا کاتب تاو فیلامقرر ہوا۔ قسطنطنیہ کا بطریق یوحنا تم الذہب اور قبرش کا اسقف یوفانیوس تھا یہ پہلے یہودی تھا۔ اس کے بعد نصرانی ہو گیا۔ تاوداسیوس کے دولڑکے ارقاد یوس اور یربار یوس تھے۔ ۱۵۔ جلوس میں وہ ساتوں جوان ظاہر ہوئے جو اہل کھف کے نام سے مشہور ہیں اور زمانہ دقیانوس میں شہر چھوڑ کر چلے گئے تھے یہ لوگ تین سو نوے برس تک خواب میں پڑے رہے جیسا کہ قرآن میں اس کا ذکر آیا ہے ان کے ساتھ ایک تانبے کا صندوق اور ایک صحیفہ پایا گیا جس میں ان کا قصہ لکھا ہوا تھا۔ تاوداسیوس قیصر کو جب یہ خبر ہوئی تو اس نے تلاش کرایا۔ چنانچہ جستجو کے بعد وہ لوگ مردہ پائے گئے تاوداسیوس نے اس مقام پر ایک کنیئہ (گرجا) بنوایا اور اس دن کو ان کے ظاہر ہونے کی خوشی میں عید کا دن مقرر کیا۔ مسیحی کہتا ہے کہ اریوش کے مقلدین کنائش (گرجوں) میں چالیس برس سے حکومت کر رہے تھے اس نے ان سب کو گرجوں سے نکلوا دیا

اور اپنے لشکریوں میں سے انہیں موقوف کر دیا۔ جو اس کے مذہب کے پابند تھے۔ کونسل نیقیہ کے دو سو پچاس برس بعد دوسرا جلسہ قسطنطنیہ میں منعقد ہوا اور یہ طے پایا کہ جلسہ اولیٰ کا مقررہ عقیدہ بہت صحیح اور درست ہے نہ اس سے کچھ کم کیا جائے اور نہ اس میں کوئی کچھ اضافہ کرے۔ اس کی حکومت کے پندرہویں برس ساہور بن ساہور شاہ بادشاہ فارس مر گیا اس کی جگہ بہرام بادشاہ ہوا۔ اس کے بعد سترہ برس حکومت کر کے تاوداسیوس بھی مر گیا۔

ولیطانش بن فلنسیان: بہر وشیوش والیش کے تذکرے کے بعد تحریر کرتا ہے کہ اس کے بعد ولیطانش ابن فلنسیان برادر والیش چھ برس بادشاہ رہا۔ یہ ملوک قیصرہ کے چالیسویں عدد کو پورا کرتا ہے۔ طودوشیش بن انطیونس بن لوخیان مشرقی ممالک

میں اس کا گورنر تھا اور اپنی حکومت کو فتوحات کے ذریعہ وسیع کرنے میں مشغول تھا۔ اسی اثنا میں اہل رومہ نے یورش کر کے اپنے سپہ سالار کو مار ڈالا اور ولایت کو بادشاہی سے معزول کر کے طودوشیش کو مشرق سے لا کر اپنا بادشاہ بنالیا۔ طودوشیش نے تخت حکومت پر بیٹھے ہی بلوائیوں کو عزائیں دیں اور نہایت استقلال سے چودہ برس حکمرانی کر کے مر گیا اس کے بعد اس کا لڑکا ارکا ویکش حکمران ہوا۔

ہیروشیوش کے کلام سے ظاہر ہوتا ہے کہ طودوشیش ہی تاوداسیوس ہے جس کا تذکرہ ابن عمید نے کیا ہے کیونکہ یہ دونوں اس امر میں متفق ہیں کہ اس کا لڑکا ارکا ویکش ہے اور نیز یہ دونوں مورخ ان کی مدت حکومت میں بھی اتفاق کرتے ہیں عجب نہیں کہ ولایت جس کا ذکر ہیروشیوش نے کیا ہے اعز او یا نوس ہو جس کا تذکرہ ابن عمید نے کیا ہے۔ واللہ اعلم

ارکا ویکش ابن عمید کہتا ہے کہ ارکا ویکش (ارکا دیوس) ابن تاوداسیوس اکبر نے بالاتفاق تیرہ برس حکومت کی ۳ جلوس بہرام بن ساہور میں تخت نشین ہوا۔ یہ قسطنطینیہ میں رہتا تھا اور اس کا بھائی انوریش (اور نور یوش) رومہ کا حاکم تھا۔ اس کی صلب سے ایک لڑکا ہوا جس کا نام اس نے اپنے باپ کے نام پر طودوشیش رکھا جب یہ بڑا ہوا تو اس نے اپنے استاد داریانوس کو طودوشیش کی تعلیم کے لئے طلب کیا۔ اریانوس بھاگ کر مصر جا پہنچا اور ترک دنیا کر کے راہب ہو گیا۔ ارکا ویکش نے مال و زر کی طمع سے اسے بلانا چاہا لیکن وہ نہ آیا۔ جبل مقطم کے ایک قریہ طراء میں تیس برس بعد مر گیا ارکا ویکش اس کی قبر پر ایک کنیہ اس کی یادگار میں بنوادیاجو دیر القصر کے نام سے موسوم ہے اسی کے زمانہ حکومت میں ابوفانیوس قبرص سے واپس ہوتے ہوئے دریا میں ڈوب کر مر گیا اور یوحنا مذهب بطریق قسطنطینیہ کا انتقال ہو گیا اس کے ۹ جلوس میں بہرام بن ساہور مر گیا اس کی جگہ یزدجرد بادشاہ فارس ہوا۔

قوط کا روم پر حملہ پھر ارکا ویکش بھی ہلاک ہوا۔ اس کی جگہ طودوشیش اصغر بن ارکا ویکش تیرہ برس کا بادشاہ رہا اس کے زمانہ میں لاطینیوں کا ملک تقسیم کر دیا گیا۔ اطراف و جوانب کے افسروں نے مخالفت کی۔ افریقہ میں بہت بڑا فتنہ و فساد برپا ہوا جو قوس اس کے بھائی نے ختم کیا۔ اس کے بعد افریقہ سے قبرص چلا آیا اور رہبانیت اختیار کر لی پھر قوط نے رومہ پر حملہ کیا انوریش شکست کھا کر رومہ چھوڑ کر بھاگ گیا۔ قوط نے بزدلتی سے فتح کر لیا اور وہاں کے مال و اسباب کو لوٹ لیا۔ گرجوں کا مال و اسباب اٹھالے گئے۔ پھر جب ارکا ویکش قیصر مر گیا تو انوریش نے اس کی جگہ پانچ برس حکمرانی کی اور قوط کو رومہ سے نکال باہر کیا۔ بعض کہتے ہیں کہ جب یہ مر گیا تو طودوشیش بن ارکا ویکش بادشاہ ہوا۔

طودوشیش بن ارکا ویکش ابن عمید نے انوریش کا کچھ تذکرہ نہیں کیا بلکہ اس کا بیان یہ ہے کہ ارکا ویکش کے بعد اس کا لڑکا طودوشیش اصغر بادشاہ ہوا۔ بیالیس برس اس کی حکومت رہی۔ یہ بالاتفاق یزدجرد کی حکومت کے پانچویں برس حکمران ہوا۔ اس سے اور اہل فارس سے اکثر لڑائیاں ہوئیں۔

نسطوریش بطریق کا اخراج اس کے ۱۱ جلوس میں تاوفیل بطریق اسکندریہ کا انتقال ہوا۔ اس کی جگہ اس کا بھتیجا کیریوش کنسیہ اسکندریہ کا افسر ہوا۔ ۱۲ جلوس میں نسطوریش قسطنطینیہ کا بطریق مقرر ہوا چار برس تک یہ اسی عہدہ پر رہا لوگوں میں اس کے عقائد مشہور اور پھیل چلے۔ رفتہ رفتہ اس کی خبر کیریوس بطریق اسکندریہ کو پہنچی اس نے دوبارہ عقائد نسطوریش بطریق رومہ اور انطاکیہ اور بیت المقدس سے مشورہ کر کے شہر افسیس میں دو سو اساقفہ کو ایک کونسل میں جمع کیا اور

بالاتفاق تمام عہدہ داران گرجا نے نسطوریش کے کفر کا فتویٰ لکھا وہ گرجا سے نکال باہر کیا گیا۔ نسطوریش قسطنطنیہ سے نکل کر انجم (صعید مصر) میں آ کر مقیم ہوا سات برس تک یہیں ٹھہرا رہا۔ جزیرہ اور موصل میں فرات تک عراق اور فارس میں مشرقی بلاد تک اسی کا مذہب پھیل گیا۔ طودوشیش نے قسطنطنیہ کے گرجا میں نسطوریش کے بعد مقیموس کو مقرر کیا۔ تین برس تک یہ اس عہدہ پر رہا۔

بہرام جور کی روم پر فوج کشی: ۱۴۔ جلوس میں طودوشیش اصغر میں کیر پوش بطریق اسکندریہ بھی مر گیا اس کی جگہ دیسقرس مقرر کیا گیا اور ۱۶۔ جلوس میں یزدجرد کسریٰ مر گیا۔ اس کے عوض بہرام جور بادشاہ ہوا اس سے اور خاقان بادشاہ ترک سے اکثر لڑائیاں ہوئیں۔ پھر بہرام جور ان لڑائیوں سے اعراض کر کے روم پر حملہ آور ہوا طودوشیش نے اسے شکست دی۔ اس کے بعد اس کا لڑکا یزدجرد بادشاہ ہوا۔ ہیروشیش کہتا ہے کہ زمانہ طودوشیش اصغر میں قوط نے رومہ پر تسلط حاصل کر لیا تھا۔ اسی زمانے میں ان کا بادشاہ بطریق مر گیا جیسا کہ ہم آئندہ بیان کریں گے۔ پھر تھوڑے دنوں بعد روم نے قوط سے رومہ کی جگہ اندلس دے کر مصالحت کر لی۔

مرقیان قیصر: ابن عمید کہتا ہے کہ طودوشیش کے بعد مرقیان قیصر مسند حکومت پر بیٹھا اس نے باتفاق مورخین چھ برس حکمرانی کی طودوشیش کی بہن سے اس کا نکاح ہوا۔ ہیروشیش اس قیصر کا نام مرکیان ابن ملکہ بتلاتا ہے اور یہ کہتا ہے کہ اس کے زمانہ حکومت میں چوتھی کونسل مقدونیہ میں ہوئی۔

عیسائی فرقے: اس کا ذکر اس سے پیشتر ہو چکا ہے یہ کہ کونسل دیسقرس بطریق اسکندریہ کی وجہ سے منعقد ہوئی تھی اس نے عقیدہ مقررہ جلسہ اولیٰ میں چند بدعات نکالی تھیں جس سے تمام گرجے کے عہدہ داروں نے متفق ہو کر دیسقرس کو گرجا سے نکال دیا اور اس کی جگہ برطارس کو مقرر کیا اسی وقت سے مذہب عیسائیوں کے تین گروہ ہو گئے ایک ملی کہ ہے جو کہ عقیدہ مقررہ کونسل کے پابند ہیں جسے مرکیان قیصر نے باجماع عہد داران گرجا مقرر کیا تھا اور یہ حکم دیا تھا کہ خلق دونی کی کونسل کے مقررہ عقیدہ کی پابندی کی جائے۔ دوسرا یعقوبیہ ہے جو مذہب دیسقرس کا پابند ہے۔ یعقوبیہ کی وجہ تسمیہ ہم پہلے بیان کر چکے ہیں تیسرا نسطوریہ ہے یہ مذہب مشرق میں زیادہ ہے کیونکہ نسطوریش کی زمانہ جلاوطنی میں یہ فرقہ بہت پھیلا اسی مرکیان کے زمانہ میں سب سے پہلے نصرانیوں میں سے شمعون صومعہ انطاکیہ میں رہا ہوا اور یزدجرد کسریٰ مر گیا اور یہ خود بھی چھ برس حکومت کر کے ہلاک ہوا اس کے بعد لادون کبیر تخت نشین ہوا۔ بروایت ابن عمید ۷۱۷ ع اسکندری میں اس نے سولہ برس بادشاہت کی۔

برطارس بطریق کا قتل: ہیروشیش اس مدت سے اتفاق کرتا ہے یہ مذہب ملکہ کا پابند تھا جب اہل اسکندریہ نے مرکیان کے مرنے کی خبر پائی تو انہوں نے برطارس بطریق پر حملہ کر کے اسے اس کی تولیت کے چھٹے برس مار ڈالا اور اس کی جگہ طیمانائوس کو مقرر کیا یہ یعقوبی مذہب رکھتا تھا تین برس بعد قسطنطنیہ سے ایک سپہ سالار آیا اور اس نے اسے نکال کر سورس کو مقرر کیا جو کہ ملکہ مذہب کا پابند تھا۔

لاون قیصر: پھر نو برس کے بعد بحکم لاون قیصر سورس معزول کیا گیا اور طیمانائوس بحال ہوا اس کے ۱۲۔ جلوس میں بادشاہ فارس نے شہر آمد پر حملہ کیا اور اسے ایک مدت تک محاصرہ میں رکھا۔ شمعون رہبان کا اسی کے زمانہ میں انتقال ہوا۔ پھر لاون قیصر سولہ برس حکومت کر کے مر گیا ابن عمید کہتا ہے کہ اس کے بعد لاون صغیر تخت حکومت پر بیٹھا یہ زینون بادشاہ کا باپ ہے۔ ابن بطریق کہتا ہے کہ یہ ابن سینون ہے بہر کیف یہ یعقوبی تھا۔ ایک برس اس نے حکمرانی کی۔

زینون قیصر: ہیروشیوش نے اس کا کچھ ذکر نہیں کیا ہاں زینون کا تذکرہ کیا ہے جو اس کے بعد بادشاہ ہوا اور اس کا نام اس نے سین کے ساتھ تحریر کیا ہے اور یہ لکھا ہے کہ اس نے سترہ برس بادشاہی کی یعقوبی مذہب کا پابند تھا اس پر اس کے لڑکے اور ایک شخص نے جو اس کے قرابت داروں میں سے تھا خروج کیا۔ بیس مہینے تک لڑائی ہوتی ہی انجام کار وہ دونوں اپنے متبعین کے ہمراہ مارے گئے۔ بطریق قسطنطینیہ اسی اثناء میں کتب مذہبی کو رد و بدل کر کے اپنے عقائد فاسدہ کو ظاہر کر رہا تھا۔ اس وجہ سے زینون قیصر نے بطریق کو اس کے حال سے آگاہ کر کے تمام گرجوں کے عہدہ داروں کو جمع کر کے بطریق قسطنطینیہ کو گرجا سے نکلوا دیا۔ جسے جلوس میں طیماناؤس بطریق اسکندریہ فوت ہوا اس کی جگہ پطرس بطریق مقرر ہوا جو آٹھ برس بعد مر گیا اور اس کے عوض اثا شیشوش اسکندریہ کا بطریق ہوا سات برس بعد یہ بھی مر گیا اور زینون بھی اپنی حکومت کے سترہویں برس ہلاک ہوا۔

نسطاس قیصر: اس کے بعد نسطاس ستائیس برس بادشاہ رہا۔ یہ ۸۰۳ء اسکندریہ میں تھا۔ یعقوبی مذہب کا پابند تھا حماۃ کی اس نے دو برس میں فیصل بنوئی اور وہیں سکونت اختیار کی۔ پھر اپنی حکومت کے تیسرے برس مقتل دارا میں ایک شہر آباد کئے جانے کا حکم دیا اس کے بعد اس سے اور اکاسرہ سے لڑائیاں شروع ہو گئیں۔ لشکر فارس اسکندریہ پر آ پہنچا اور اس کے اطراف و جوانب کے باغات اور قلعوں کو ویران کر دیا۔ ایک عالم اس لڑائی میں مارا گیا اس کے ۶ جلوس میں اثا شیشوش بطریق اسکندریہ کا انتقال ہوا اس کی جگہ یوحنا یعقوبی مقرر کیا گیا۔ یہ نو برس تک اس عہدہ پر رہا اس کے مرنے کے بعد یوحنا ثانی بطریق ہوا۔ جو گیارہ برس بعد مر اور اس کی جگہ دیقترس جدید اڑھائی برس بطریق رہ کر فوت ہوا اور اسی کے زمانہ حکومت میں ساریوش انطاکیہ کا بطریق مقرر ہوا۔ یہ دونوں دیقترس کے عقائد کے پابند تھے۔ سعید بن بطریق کہتا ہے کہ ایلیا بطریق بیت المقدس نے نسطاس قیصر کو مذہب ملکیہ کی طرف رجوع کرنا چاہئے تھا اور اس پر اس مذہب کی حقانیت ظاہر کرنے کے لئے رہبانوں کو روانہ کیا تھا۔ نسطاس قیصر ان کی باتیں سن کر ان کے مذہب کی طرف مائل ہو چلا۔ اس نے بحسین عقیدہ تحائف اور صدقات کے لئے مال و اسباب روانہ کیا۔ اتفاق سے ایک شخص قسطنطینیہ میں دیقترس کے مذہب کا پابند اور عالم تھا وہ نسطاس قیصر سے ان واقعات کے بعد ملا اور اس نے اپنے مذہب کی طرف اسے کھینچ لیا۔ نسطاس قیصر نے اس مذہب کے اختیار کرنے کا عام حکم دے دیا۔

بطریق رومہ کی معزولی: بطریق رومہ کو جب یہ خبر معلوم ہوئی تو اس نے نسطاس قیصر کو لعنت ملامت کی۔ قیصر نے برہم ہو کر اسے نکال دیا اور اس کی جگہ انطاکیہ کا گرجا سولوس کے سپرد کر دیا۔ ایلیا بطریق بیت المقدس نے جب یہ سنا تو اس نے رہبانوں اور اطراف و جوانب کے رؤسا کو جمع کر کے سولوس کی تکفیر کا فتویٰ لکھا لیا۔ اگرچہ نسطاس قیصر نے یہ رنگ دیکھ کر سولوس کو نکال دیا۔ لیکن پھر بھی تمام بطارقہ اور ساقفہ نے جمع ہو کر اسے بھی مجرم ٹھہرایا۔ جس سے کچھ فائدہ نہ ہوا ستائیس برس حکومت کر کے مر گیا۔

یشطیانث قیصر: اس کی جگہ یشطیانث ۸۳۰ء اسکندریہ میں قیصر ہوا۔ نو برس اس کی حکومت رہی۔ اس کی حکومت کے تیسرے برس شاہ فارس نے بلاد روم پر قبضہ کیا۔ رومیوں اور اہل فارس میں خوب لڑائیاں ہوئیں پھر اس کے آخری زمانہ میں یعنی ۸۷۰ء جلوس میں شاہ فارس نے بلاد روم پر فوج کشی کی اس لڑائی میں منذر بادشاہ عرب بھی بادشاہ فارس کے ہمراہ تھا۔ شاہ فارس الہا تک بڑھ آیا رومی مغلوب ہوئے فریقین کا ایک گروہ فرات میں ڈوب کر مرا۔ قیصر کے مرنے کے بعد اہل

فارس اور روم میں صلح ہو گئی۔

برز کا روم پر حملہ: اسی قیصر کے نویں سال حکومت بربر نے روم پر حملہ کر کے اسے باج گزار بنایا۔ ابن بطریق کہتا ہے کہ یہ قیصر ملکیہ مذہب کا پابند تھا۔ اس نے ان تمام لوگوں کو واپس بلا لیا جنہیں نشاط قیصر نے جلا وطن کر دیا تھا۔

بطریق انطاکیہ کی گرفتاری: ابن الراہب کہتا ہے کہ یہ مذہب مقررہ مجمع خلقد ونیہ کا پابند تھا اس نے بمشورہ شادیرش بطریق انطاکیہ اساقفہ مشرق کو جمع کر کے لوگوں کو مذہب مقررہ مجمع خلقد ونیہ کا پابند کرنا چاہا تھا لیکن انہوں نے جب انکار کیا تو بطریق انطاکیہ کو گرفتار کر لیا پھر دو برس بعد آزاد کر دیا۔ بطریق انطاکیہ قید سے رہا ہو کر مصر چلا گیا اس کے بعد ابولیناریوس اسکندریہ کا بطریق آیا اس کے پاس کونسل خلقد ونیہ کے مقررہ عقائد کی کتاب تھی لوگوں نے اس سے انہی عقائد کی تعلیم حاصل کی اور اسی کی تقلید کی۔

یشطینا نش قیصر: جب یشطینا نش اپنی حکومت کے نویں برس مر گیا تو اس کی جگہ یشطینا نش قیصر ۸۴۰ء اسکندریہ میں تخت نشین ہوا۔ یہ مذہب ملکیہ کا پابند اور یشطینا نش کے چچا کا لڑکا تھا جو کہ اس سے پہلے قیصر ہوا ہے اس نے چالیس برس حکمرانی کی۔ ابوفانیوس کہتا ہے کہ اس نے تینتیس برس حکومت کی۔

ایلیا کی تباہی: اس کے ۷۷ جلوس میں کسریٰ نے بلاد روم پر فوج کشی کی۔ ایلیا کو جلادیا صلیب کو جو وہاں تھی اٹھالے گیا اور ۱۱۷ جلوس میں سامریہ نے بغاوت کی اس نے ان کے شہروں کو اجاڑ دیا اور ۱۶۰ جلوس میں حارث بن جلد امیر غسان و عرب نے بریہ شام میں قیصر کی جانب سے صف آرائی کی اور شاہ فارس کو شکست دے کر قیدیوں کو چھڑا لیا اس کے بعد روم اور فارس میں مصالحت ہو گئی۔

کرسس کے دن میں تبدیلی: اسی کے زمانہ حکومت میں عید میلاد چھ دسمبر کے بجائے چوبیس دسمبر میں مقرر کی گئی۔ مسیحی کہتا ہے کہ یشطینا نش نے لوگوں میں مذہب ملکیہ کے پھیلانے کا قصد کیا تھا۔ طیمانائوس بطریق اسکندریہ نے یعقوبی ہونے کی وجہ سے مخالفت کی اور یشطینا نش نے قتل کرنے کے ارادے سے اسے گرفتار کر لیا پھر کچھ سوچ سمجھ کر چھوڑ دیا۔ بطریق اسکندریہ رہائی کے بعد مصر چلا گیا۔ یشطینا نش نے اس کی جگہ بولس کو مقرر کیا یہ مذہب ملکیہ کا مقلد تھا۔ اسے یعقوبی مذہب والوں نے نہیں مانا یہ دو برس تک اس عہدے پر رہا۔

بولیناریوس بطریق کا قتل: سعید ابن بطریق کہتا ہے کہ اس کے بعد قیصر نے بولیناریوس سپہ سالار کو بطریق اسکندریہ مقرر کر کے روانہ کیا۔ بولیناریوس لشکری لباس پہنے ہوئے کینہ میں داخل ہوا پھر اسے اتار کر مذہبی لباس زیب تن کیا اس نے لوگوں کو بحیرہ مذہب ملکیہ کی ہدایت کی جس نے کچھ بھی مخالفت کی اسے تہ تیغ کیا۔

سامرہ کی سرکشی و سرکوبی: اسی یشطینا نش کے زمانہ حکومت میں سامرہ نے فلسطین میں بغاوت کی بے حد عیسائیوں کو قتل کیا۔ ان کے گرجاؤں کو منہدم کر دیا۔ قیصر نے یہ سن کر ان کی سرکوبی کے لئے لشکر روانہ کیا جس نے سامرہ کے سر پر پہنچ کر معقول گوشائی کی اور گرجاؤں کو از سر نو جیسا کہ اس سے پیشتر تھے بنوا دیا تھا۔ بیت اللحم کا گرجا پہلے چھوٹا تھا اسی زمانہ میں اسی قیصر کے حکم سے وسیع کیا جیسا کہ اب موجود ہے۔

اسباقہ کی پانچویں کونسل پانچواں جلسہ مذہبی عیسائیوں کا جلسہ خلقدونیہ کے ایک سوتریٹھ برس بعد ۲۹۹ قیسری میں منعقد ہوا جیسا کہ بیان کیا گیا ابولیناریوس سپہ سالار بطریق اسکندریہ سترہ برس مذہبی ولایت کر کے اسی کے زمانہ میں مر گیا وہی اس جلسہ کا صدر انجمن اور بانی تھا اس کی جگہ یوحنا مقرر کیا گیا یہ بھی مذہب ملکیت کا مقلد تھا تین برس بعد یہ بھی ہلاک ہوا اس کے بعد مذہب یعقوبیہ کا اسکندریہ کے گرجا میں دور دورہ ہوا۔

طودوشیوش بطریق اور فرقہ ملکیت اسکندریہ میں ان دنوں اکثر قبیلتے رہتے تھے انہوں نے اپنی طرف سے طودوشیوش کو بطریق مقرر کیا۔ جو بیس برس تک اسکندریہ کے گرجا میں رہا۔ ملکیت والوں نے واقیانوس کو بطریق بنا کر چھٹے مینے طودوشیوش کو گرجا سے نکال دیا۔ یسٹینانش قیصر نے طودوشیوش کو بحال کرنے کا حکم صادر کیا اور یہ بھی لکھا کہ واقیانوس ملکیت کا بطریق شامشہ میں رہے۔ اسکندریہ والوں نے قیصر کے اس حکم کی تعمیل کی پھر قیصر نے طودوشیوش کو لکھا کہ وہ یا اجماع مجمع خلقدونیہ کا مقلد ہو یا عہدہ بطریق سے کنارہ کش ہو جائے۔ طودوشیوش نے بچھلی شق کو اختیار کر لیا قیصر کے حکم سے اس کی جگہ بولس مقرر کیا گیا۔ اہل اسکندریہ نے اسے منظور نہ کیا اور نہ وہ احکام جو یہ لایا تھا انہیں قبول کیا۔ اس کے بعد یہ مر گیا اور قبط کے گرجے بند کر دیئے گئے ان لوگوں نے اہل مذہب ملکیت سے بہت ایذا کیں پائیں طودوشیوش کا یسٹینانش قیصر کی حکومت کے سینتیسویں برس انتقال ہوا۔ اس کی جگہ اسکندریہ میں پطرس بطریق مقرر ہوا دو برس بعد یہ بھی فوت ہو گیا۔

یوشطونش قیصر ابن عمید کہتا ہے کہ کسریٰ انوشیروان نے اسی کے زمانہ حکومت میں بلاد روم پر حملہ کر کے انطاکیہ لے لیا تھا۔ پھر اس کے بعد یسٹینانش قیصر مر گیا اس کے بعد یوشطونش چھتیسویں سال جلوس انوشیروان مطابق ۸۸۰ اسکندر میں تخت قیسری پر بیٹھا تیرہ برس اس کی حکومت رہی۔ اس کی حکومت کے دوسرے سال پطرس بطریق اسکندریہ مر گیا اس کی جگہ داسیانو مقرر کیا گیا۔ چھتیس برس تک یہ اس عہدے پر رہا اس کے ۱۲ جلوس میں لشکر وایلم سیف بن ذوزین کی ماتحتی میں روانہ کرنے کے بعد کسریٰ انوشیروان مر گیا اور لشکر وایلم نے یمن کو ملوک حبشہ سے لے لیا۔ اسی وقت سے یمن میں سلاطین اکاسرہ کی حکمرانی کا پرچم اڑنے لگا۔

طباریش قیصر تیرہ برس بعد یوشطونش قیصر بھی مر گیا اس کے بعد طباریش قیصر ہوا۔ ہرمز بن انوشیروان کی حکومت کا تیسرا سال اور ۸۹۲ اسکندریہ تھا اس کی حکومت تین برس رہی اسی کے زمانے میں روم اور فارس کی مصالحت کا خاتمہ ہو کر لڑائیوں کا دوبارہ دروازہ کھلا۔ فارس کا لشکر خابور تک بڑھ آیا۔ موریق (بطریق روم) نے نکل کر لشکر فارس کو پسپا کیا اسکے بعد ہی طباریش قیصر بھی آپہنچا جس سے فارس کو شکست فاش ہوئی اور لشکر فارس مارا گیا۔ چار ہزار کے قریب قید کر لئے گئے جو جنگ ختم ہونے کے بعد جزیرہ قبرص بھیج دیئے گئے۔ اسکے بعد ہرام ہرمز بن انوشیروان کا مخالف ہو گیا اور اسے ملک سے نکال دیا۔

ہرمز کی طباریش سے امداد طلبی: ہرمز کسریٰ طباریش قیصر کے پاس چلا آیا اور اس نے اس کی چار ہزار لشکر سے مدد کی ہرمز کسریٰ نے لشکر روم کی مدد سے مدائن اور واسطہ کے درمیان بہرام کا مقابلہ کیا اور اسے شکست فاش دے کر دوبارہ تخت نشین ہوا اور طباریش قیصر کی خدمت میں بے شمار مال و اسباب اور تحائف اس سے بدرجہا زیادہ روانہ کئے جو کہ قیصر نے اسے دیئے تھے اور تمام وہ چیزیں اور علاقے جو کہ اس سے پہلے فارس نے رومیوں سے چھین لئے تھے واپس کر دیئے اور طباریش قیصر کے کہنے سے مدائن اور واسطہ میں دو ہیکلیں بنوا دیں اس کے بعد طباریش قیصر مر گیا۔

موریکش قیصر: اور موریکش قیصر ہرمز کی حکومت کے چھ برس ۱۸۹۵ء اسکندری میں تخت نشین ہوا اس نے با اتفاق رائے مورخین میں برس حکمرانی کی نیک سیرت اور عادل تھا۔

انطاکیہ سے یہودیوں کا اخراج: اس کے ۱۱۱ جلوس میں کسی یہودی نے انطاکیہ میں مسیح کی تصویر کے ساتھ بے ادبی کی تھی جس کی پاداش میں اکثر یہودی قتل کر ڈالے گئے اور باقی جلاوطن کر دیئے گئے۔ اسی کا زمانہ حکومت تھا کہ ہرمز کسری کو بہرام نے جو اس کے قرابت مندوں میں سے تھا تخت سے اتار دیا تھا اور خود تخت پر بیٹھ کر حکمرانی کرنے لگا تھا۔

پرویز کی موریکش قیصر سے امداد طلبی: ہرمز کے بیٹے پرویز نے موریکش قیصر کے دربار میں استغاثہ پیش کیا۔ موریکش قیصر نے اس کی امداد کی اور بہرام کو قتل کر کے ملک و تخت پرویز کو دے دیا۔ پرویز نے بھی اپنے باپ کی طرح تخت نشینی کے بعد قیصر کی خدمت میں تحائف اور پیش بہا اسباب روانہ کئے۔ پرویز نے موریکش قیصر کی لڑکی مریم سے خطبہ (مگنی) کی موریکش نے اپنی لڑکی کا عقد پرویز سے کر دیا طرح طرح کی قیمتی چیزیں اور پیش بہا اسباب جہیز میں دیا۔

موریکش قیصر کا قتل: کچھ عرصہ بعد کسی غلام نے موریکش کو بطریق قوتا کی سازش سے بحالت غفلت مار ڈالا اور خود تخت قیصری پر بیٹھ کر حکومت کرنے لگا۔ یہ واقعہ ۹۱۳ء اسکندری مطابق ۱۵۱۱ء جلوس پرویز میں واقع ہوا۔ اس غلام نے آٹھ برس حکمرانی کی موریکش کی اولاد کو چن چن کر قتل کیا اتفاق سے ایک لڑکا ان میں سے بچ کر طور سینا چلا گیا اور راہبانہ زندگی سے اپنی عمر کے بقیہ ایام پورے کئے۔

پرویز شاہ فارس کی پیش قدمی: اس واقعہ کی اطلاع جب پرویز شاہ فارس کو ہوئی تو اس نے اپنے خسر کا بدلہ لینے کے لئے لشکر جمع کیا اپنے لشکر کا ایک حصہ ایک سپہ سالار کی ماتحتی میں قدس شریف کی طرف روانہ کیا اور اس سے یہود کو قتل کرنے اور ان کے علاقوں کو دیران کرنے کا عہد لیا۔ دوسرا سپہ سالار مضر و اسکندریہ کی جانب روانہ کیا گیا۔ تیسرے لشکر کا حصہ اپنے ہمراہ لے کر پرویز خود قسطنطنیہ کی طرف بڑھا۔

کلیساؤں کا انہدام: اس کا پہلا حصہ سپہ سالار جو شام کی طرف گیا تھا اس نے عہد کے برعکس شام پہنچ کر جس وقت یہود طبریہ و جلیل و ناصرو صوراں کے پاس جمع ہو گئے عیسائیوں پر ہاتھ صاف کرنا شروع کر دیا۔ ان کے کناس (گرجے) منہدم کر دیئے ان کا مال و اسباب لوٹ لیا گیا صلیب اٹھا کر لے گئے۔ عیسائی قیدیوں میں ذخرہ بطریق بھی تھا اسے صلیب کے ساتھ مریم بنت موریکش زوجہ پرویز نے اپنے شوہر سے مانگ لیا۔ الغرض شام جس وقت رومیوں سے خالی ہو گیا اور اہل فارس قسطنطنیہ پر چڑے جارہے تھے۔

پرویز کی صورتیں آمد: یہودیاں قدس و خلیل و طبریہ و دمشق و قبرص بیس ہزار کے قریب جمع ہو کر صورتیں پر قبضہ کرنے کے لئے بڑھے صورتیں ان دنوں چار ہزار یہودی موجود تھے جنہیں ان کے پہنچنے سے پہلے وہاں کے بطریق نے گرفتار کر لیا تھا۔ محاصرہ یہودیوں نے صور کے باہر کے گرجے منہدم کرنے شروع کر دیئے اور بطریق یہودی قیدیوں کو قتل کر کے ان کے سروں کو محاصرین کی طرف پھینکنے لگا۔ یہاں تک کہ تمام متعبد یہودی فنا ہو گئے اور کسری پرویز یہ سن کر قسطنطنیہ سے صورتیں آ پہنچا یہودی باغی اس کے آتے ہی شکست کھا کر بھاگ گئے۔

یوحنا بطریق کا مصر سے فرار: ابن عمید کہتا ہے کہ قوتا قاض قیصر کی حکومت کے چوتھے برس یوحنا الرجوم ملکیہ کا بطریق

الرجوم اس کو اس وجہ سے کہتے ہیں کہ یہ نہایت رحم دل اور رقیق القلب تھا۔

اسکندریہ و مصر میں مقرر ہوا جب اسے اہل فارس کے حملے کی خبر معلوم ہوئی تو وہ معدوالی اسکندریہ قبرص بھاگ گیا۔ سات برس تک اسکندریہ میں اس کی جگہ خالی رہی فرقہ یعقوبیہ نے اسکندریہ میں زمانہ حکومت قوقاض قیصر میں انشطانیوس کو بطریق بنایا تھا۔ جو بارہ برس تک بطریق رہا۔ فرقہ ملکیہ نے مجبور ہو کر تبرکات کلیہ فرقہ یعقوبیہ کو دے دیئے اور یعقوبیہ وہاں کے گرجاؤں پر قابض ہو گئے۔

اثاشیوش بطریق: اثاشیوش بطریق انطاکیہ تحائف و ہدایا لے کر اساقفہ اور راہبوں کے ہمراہ انشطانیوش سے ملنے کے لئے آیا اور عہدے پر پہنچنے کی اسے مبارک باد دی۔ وہ چالیس روز ٹھہر کر اپنے مقام پر چلا گیا اور انشطانیوش اپنی ولایت کے بارہویں برس تین سو تیس برس بعد دیا نیوس کی حکومت کے مر گیا۔

ہرقل: پرویز مہم صور سے فارغ ہو کر پھر قسطنطنیہ پر جا پہنچا اور نہایت سختی سے حصار کر کے آمد و رفت رسد و غلہ بالکل بند کر دیا۔ بطریقوں نے علویا میں جمع ہو کر براہ دریا کھانے پینے کا کافی ذخیرہ ایک کشتی میں ہرقل (ایک بطریق تھا) کے ہمراہ قسطنطنیہ پہنچا دیا۔ محصور رومی اس کشتی کے پہنچنے سے بہت خوش ہوئے۔ ہرقل کو انتظام ملکی میں شامل کر لیا اور قوقاض کی طرف سے بدظن ہو کر اور اس فتنہ و فساد کا اسے باعث سمجھ کر قتل کر کے ۱۹۴۴ء اسکندریہ میں ہرقل کو تخت قیصری پر بٹھا دیا۔ ہرقل نے تخت پر بیٹھے ہی پرویز کو حکمت عملی سے قسطنطنیہ سے ٹال دیا اور اس کے بعد بے فکری کے ساتھ اکتیس برس چھ مہینے حکومت کرتا رہا۔

ہرقل کی پرویز سے صلح کی درخواست: ابن الراہب کہتا ہے کہ اس نے بتیس برس حکمرانی کی اور بخیاں ابن بطریق اس کی حکومت کا زمانہ اول سنہ ہجری سے شروع ہوتا ہے اور ہر وشیوش کہتا ہے کہ یہ واقعہ ۹۰۰ ہجری کا ہے اور اس کو ہرقل بن ہرقل بن انطونیش کہتے ہیں۔ جب یہ حکمران ہوا تو اس نے پرویز کے پاس صلح کا پیام بھیجا۔ پرویز نے خراج قائم کرنا چاہا۔ ہرقل نے اس سے انکار کیا اور چھ برس تک اس کے محاصرے میں رہا۔

ہرقل کا فارس پر حملہ: پھر جب ہرقل نے اس کے محاصرے سے اپنی مخلصی نہ دیکھی تو فریب دینے کی غرض سے خراج دینا قبول کر لیا اور تاوان جنگ ادا کرنے کے لئے چھ مہینے کی مہلت مانگی پرویز وعدہ پورا ہونے کے انتظار میں ٹھہرا رہا اور ہرقل نے اپنے بھائی قسطنطین کو قسطنطنیہ میں چھوڑ کر پانچ ہزار رومیوں کو لے کر دوسری راہ سے فارس کی طرف چلا گیا ملک فارس اپنے معین اور مددگاروں سے خالی ہونے کے سبب ہرقل کے ہاتھوں خوب خراب اور ویران ہوا اور پرویز کسریٰ کے دونوں لڑکے قباد اور اردشیر وہ جو بطن مریم بنت موریکش سے تھے ہرقل نے گرفتار کر لئے حلوان اور شہر زوز ہوتے ہوئے مدائن کی طرف آیا اور دجلہ عبور کر کے آرمینیہ کی طرف بڑھا۔ جب ہرقل قسطنطنیہ کے قریب پہنچا تو پرویز یہ سن کر اپنی سلطنت کو واپس ہوا۔

منصور بن سرحون کی اطاعت: پھر ہرقل نے اپنے ۹۰۰ جلوس میں مال و اسباب فراہم کرنے اور ملک گیری کی غرض سے خروج کیا عامل دمشق منصور بن سرحون نے پہلے کسریٰ کا باجگدارا اور مطیع ہونے کا عذر کیا۔ لیکن جب ہرقل اس کے سر پر پہنچ گیا تو ایک لاکھ دینار دے کر اپنی جان بچائی ہرقل نے مراحم خسروانہ کے لحاظ سے اسے اس کے عہدے پر بحال رکھا۔

۱۔ ہرقل کوری زبان میں اقلیس کہتے تھے کہ ہرقلیہ درہم و دینار کا اسی کے عہد میں بنایا گیا۔

یہودیوں کا قتل عام: اس کے بعد وہ بیت المقدس کی طرف گیا یہودیوں نے تحائف پیش کئے۔ ہرقل نے انہیں اپنے سایہ عاطفت میں لے لیا۔ اساقفہ اور رہبان نے یہودیوں کی حرکات اور ظلم کی شکایت کی۔ جلے ہوئے کلیساؤں کے کھنڈر اور اپنے مقتولوں کی ہڈیوں کے ڈھیر دکھائے ہرقل نے اس وجہ سے برہم ہو کر یہودیوں کے قتل کا حکم دے دیا۔ بے شمار یہودی آن واحد میں تلوار کے گھاٹ اتار دیئے گئے۔ ان یہودیوں کے علاوہ جو مضر و یار و پوش ہو گئے تھے کوئی نہ بچا۔

کلیساؤں کی دوبارہ تعمیر: اس کے بعد ہرقل نے کنانس (کلیساؤں) کو از سر نو تعمیر کرایا اس کے ساتھ جلوس میں اندرا سکون فرقہ یعقوبیہ کا اسکندریہ میں بطریق مقرر ہوا۔ چھ برس تک اس عہدے پر رہا۔ اس کے مرنے کے بعد بنیامین سینتیس برس تک بطریق رہا۔ اس وقت تک مصر و اسکندریہ شاہ فارس کے ماتحت تھا۔

مصر پر قبضہ: ہرقل مہم قدس شریف سے فارغ ہو کر مصر جا پہنچا اور اس پر بزور تیغ قبضہ حاصل کر لیا۔ اہل فارس کو قتل کیا۔ اسکندریہ میں قوس کو اپنا نائب مقرر کیا۔ یہ بطریق بھی تھا اور عامل بھی تھا۔

بنیامین کی روپوشی: بنیامین نے اس کے مقرر ہونے سے پہلے خواب میں یہ دیکھا تھا کہ کوئی شخص اس سے کہہ رہا ہے کہ اٹھ اور روپوش ہو جاتا آ نکہ خداوند کا غضب ختم ہو جائے۔ بنیامین خواب سے بیدار ہو کر روپوش ہو گیا۔ ہرقل نے اس کے بھائی میڈیا کو گرفتار کر کے مذہب مقررہ کو نسل خلیفہ دنیہ کا متبع کرنا چاہا۔ میڈیا نے انکار کیا ہرقل نے اسے زندہ آگ میں ڈال دیا۔ جب وہ جل کر خاک ہو گیا تو اس کی راکھ دریا میں بہادی گئی۔

ہرقل کی مراجعت قسطنطنیہ: اس کے بعد ہرقل قسطنطنیہ کی طرف واپس آیا۔ اس کے بعد اس نے دمشق، حمص، حماہ، حلب سے بے شمار مال و اسباب جمع کر لیا تھا۔ اس نے مصر کی آبادی بڑھائی اور وہ روز بروز آبادی اور صنعت و حرفت میں ترقی پزیر رہا۔ یہاں تک کہ اسے عمرو بن العاص نے بادشاہ دیقلادیا نوس کے تین سو ستاون برس بعد مصر فتح کیا۔ ہرقل نے بنیامین کو چند روز بعد امان دی اور وہ تیرہ برس بعد اسکندریہ واپس آیا۔

تاریخی معلومات: ابن عمید کہتا ہے کہ حکومت ہرقل کے گیارہویں برس ۹۳۳ اسکندریہ ۶۱۴ عیسوی میں تاریخ ہجری کی بنا پڑی۔ مسعودی کہتا ہے کہ جناب رسول اللہ صلی اللہ علیہ وسلم کی ولادت زمانہ حکومت عیسیٰ ثانی میں ہوئی ہے جسے اس نے نوسطیونوس لکھا ہے اسی نے الرہا کا کلیسا بنوایا بیس برس اس کی حکومت رہی۔ اس کے بعد ہرقل بن نسطیونوس پندرہ برس حکمران رہا۔ اس نے سکہ ہرقلیہ کا رواج دیا۔ اس کے بعد مورق بن ہرقل تخت قیصری پر جلوہ افروز ہوا۔ مسعودی کا یہ بھی بیان ہے کہ لوگوں میں مشہور یہ ہے کہ واقعہ ہجرت اور زمانہ شہنشین عہد حکومت ہرقل بادشاہ روم میں گزرا ہے پھر وہ کہتا ہے کہ کتب سیر میں یہ تحریر ہے کہ ہجرت زمانہ قیصر بن مورق میں ہوئی۔ اس کے بعد اس کا لڑکا قیصر بن قیصر زمانہ ابوبکر رضی اللہ عنہ میں اور ہرقل بن قیصر زمانہ عمر رضی اللہ عنہ میں تھا۔ اس کے زمانے میں اسلامی فتوحات نے اسے شام سے نکال باہر کیا تھا۔

باب: ۲۲

ہرقل کا دورِ زوال

پرویز کی بلادِ روم پر فوج کشی ابن عمید کہتا ہے کہ ۲۷ھ میں پرویز (بادشاہ فارس) نے ایک لشکرِ ممالکِ شام اور جزیرہ کی طرف روانہ کیا اس نے ان ممالک پر قبضہ حاصل کر لیا۔ بلادِ روم کو خوب پامال کیا۔ عیسائیوں کے کنائس (گرجے) منہدم کر دیے اور ان میں جو اسباب اور ظروف طلائی و نقرئی ملے لوٹ لئے گئے۔ پرویز نے ایک عیسائی طبیب کے کہنے سے (جو کہ اس کے پاس رہتا تھا) الہا کو یعقوبیہ مذہب کا مقلد بنایا اور اس سے پیشتر وہ ملکیہ مذہب رکھتے تھے۔ پھر ۷۷ھ ہجری میں شاہ فارس نے بلادِ روم پر فوج کشی کی اور اس فوج کا سپہ سالار مرزبان شہر یار تھا۔ اس نے بلادِ روم کو برباد و ویران کیا۔ قسطنطنیہ کا مدتوں محاصرہ کئے رہا۔ اثناءِ محاصرہ میں شاہ فارس نے کسی وجہ سے اس سے بدظن و رنجیدہ ہو کر دوسرے فوجی افسروں کے نام ایک خط (جس میں اس کی گرفتاری کا حکم تھا) روانہ کیا۔

مرزبان شہر یار کی بغاوت اتفاق سے یہ خط ہرقل کے ہاتھ پڑ گیا۔ ہرقل نے مجتہد یہ خط مرزبان شہر یار کے پاس بھیج دیا۔ مرزبان شہر یار یہ خط دیکھتے ہی آگ بگولہ ہو گیا اپنے ولیِ نعمت قدیم سے باغی ہو کر ہرقل سے مدد کا خواستگار ہوا۔ ہرقل بنفسہ تین لاکھ رومی اور چالیس ہزار ترکمانوں کو لے کر اس کی مدد پر آیا اور اس کے ہمراہ بلادِ شام اور جزیرہ کی طرف روانہ ہوا جن شہروں کو اس سے پہلے شاہ فارس نے لے لیا تھا۔ اس نے انہیں فتح کر لیا ان میں آرمینیا بھی داخل تھا اس کے بعد موصل کی طرف گیا۔ لشکرِ فارس سے مقابلہ ہوا۔ فارس کا بے شمار لشکر تہ تیغ ہوا جو بچ گیا وہ جان بچا کر میدانِ جنگ سے بھاگ نکلا۔ پرویز کی مراجعتِ مدائن: پرویز شاہ فارس چند ہمراہیوں کو لے کر مدائن سے بھاگ گیا۔ ہرقل نے اس کے خزانوں پر قبضہ کر لیا۔ شیر و بہ بن کسریٰ کو جو کہ ایک مدت سے قید میں تھا۔ شہر یار مرزبان نے قید سے نکال کر تختِ حکومت پر بٹھایا۔ ہرقل سے اور اس سے دوستانہ تعلقات قائم ہو گئے اس کے بعد ہرقل مدائن سے واپس ہو کر آمد آیا۔ اس کے بعد کہ اس کا بھائی تداوس جزیرہ اور شام کا حکمران ہو گیا تھا۔ پھر وہ الہا آیا اور ایک برس تک یہیں ٹھہرا رہا۔ اس نے عیسائیوں کو پھر اسی مذہب کا پابند کر دیا۔ جسے انہوں نے زبردستی ترک کیا تھا۔

ہرقل اور دعوتِ اسلام: ابن عمید کے سوا دوسروں کی یہ روایت ہے کہ آخری ۶۷ھ ہجری میں جناب رسول اللہ صلی

۱۔ ابن حجر نے لکھا ہے کہ یہ خط ہرقل کے پاس ۷۷ھ ہجری میں پہنچا تھا۔ ان دونوں روایتوں میں اس طرح تطبیق ہو سکتی ہے کہ آخری ۶۷ھ ہجری میں خط روانہ کیا گیا اور اوائل ۷۷ھ میں یہ خط ہرقل کے پاس پہنچا واللہ اعلم۔

اللہ علیہ وسلم نے وحیہ کلبی کی معرفت ایک خط ہرقل کے پاس بھیجا تھا۔ جس میں جناب مختشم الیہ نے ہرقل کو اسلام کی دعوت دی تھی۔ اس خط کی عبارت (جیسا کہ صحیح بخاری میں مذکور ہے) اس طرح ہے:

((بِسْمِ اللَّهِ الرَّحْمَنِ الرَّحِيمِ ط من محمد رسول الله هرقل عظيم الروم سلام على من اتبع الهدى - اما

بعد فاني ادعوك ندعاية الاسلام اسلم تسلم يؤتلك الله اجرک مرتين فان توليت فان عليك اثم الاربسين -

﴿وَيَا هَٰلَ الْكُتَابَ تَعَالَوْا إِلَىٰ كَلِمَةٍ سَوَاءٍ بَيْنَنَا وَبَيْنَكَمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا

يَتَّخِذَ بَعْضُنَا آدِنًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ﴾ [ال عمران: ۶۴]

”شروع کرتا ہوں میں ایسے اللہ کے نام سے جو رحمن اور رحیم ہے۔ از محمد رسول اللہ صلی اللہ علیہ وسلم یہ ہرقل عظیم الروم۔ سلام اس شخص پر جو جو کہ ہدایت کا تابع ہو۔ بعد اس کے میں بے شک تجھ کو اسلام کی طرف بلاتا ہوں اسلام لا۔ سلامت رہے گا خدا تجھ کو دو چند اجر دے گا اور اگر تو نے اسلام لانے سے منہ پھیرا تو بے شک تجھ پر تیرے تابعین کا بھی گناہ ہوگا اور اے اہل کتاب ایسے کلمہ کی طرف آؤ جو کہ ہم میں اور تم میں برابر ہے یہ کہ نہ پرستش کریں ہم کسی کی سوائے اللہ کے اور یہ کہ کسی کو اس کا شریک نہ کریں اور یہ کہ سوائے اللہ کے ایک دوسرے کو رب نہ بنائیں۔ پس اگر اس سے وہ روگردانی کریں تو کہو تم کہ شہادت دیتے ہیں ہم اس امر کی کہ ہم مسلمان ہیں۔“

ہرقل اور ابوسفیان کی گفتگو: ہرقل کے پاس جس وقت یہ خط پہنچا۔ اس نے ان لوگوں کو ایک جلسہ میں ان شخصوں کے مواجہ میں جمع کیا جو قبیلہ قریش کے اس وقت وہاں موجود تھے اور ان سے دریافت کیا جو نسباً جناب سرور کائنات علیہ التحیات والصلوات سے قریب تھے۔ ان لوگوں نے ابوسفیانؓ بن حرب کی طرف اشارہ کیا۔ ہرقل نے ابوسفیانؓ کو دیکھ کر موجودین قریش سے کہا کہ ”میں اس سے (ابوسفیانؓ) اس شخص (جناب رسول اللہ صلی اللہ علیہ وسلم) کا حال دریافت کیا چاہتا ہوں تم لوگ ذرا سنتے رہنا کہ یہ کیا کہتا ہے اس کے بعد ہرقل نے ابوسفیانؓ سے وہ حالات دریافت کئے جو کہ انبیاء کرام علیہم السلام کے لئے واجبی یا کہ ان سے ان کا منزه اور پاک ہونا ضروری ہوتا ہے اور ابوسفیانؓ نے ان کے تمام سوالات کے جوابات صحیح طور سے دے دیئے ہرقل ان امور سے خوب واقف تھا۔ آسمانی کتابوں پر اس کی نظر تھی اس نے آپ کی نبوت کی تصدیق جیسا کہ امام بخاری نے اپنی صحیح میں ذکر کیا ہے۔

ابوشمر غسانی کو دعوت اسلام: جناب نبی صلی اللہ علیہ وسلم نے ایک خط بدست شجاعؓ بن وہب اسدی حرث ابن ابوشمر غسانی والی غسان (سرزمین بقاء ملک شام) کے پاس بغرض دعوت اسلام روانہ کیا۔ شجاعؓ بن وہب روایت کرتے ہیں کہ جس وقت وہ یہ خط لے کر حرث کے پاس پہنچا اس وقت یہ غوطہ (دشمن) میں قیصر کے اتارنے کی تیاری کر رہا تھا چند دن تک وہ مجھ سے غافل رہا۔ ایک روز اس نے مجھے طلب کیا اور نامہ نامی پڑھ کر کہنے لگا ”وہ کون شخص ہے جو مجھ سے میرا ملک لے لے گا میں خود اس کی طرف بڑھتا ہوں اگرچہ وہ یمن میں ہو۔“ اس کے بعد وہ تیاری میں مصروف ہوا اور قیصر کو اس حال سے آگاہ کیا قیصر نے اسے اس ارادے سے روک دیا تب اس نے مجھے واپس ہونے کا حکم دیا۔

غزوہ موتہ: ۸۔ ہجری میں جناب رسول اللہ صلی اللہ علیہ وسلم نے لشکر اسلام کو شام کی طرف بڑھنے کا حکم صادر فرمایا۔ یہ

لڑائی غزوہ موتہ کے نام سے مشہور ہے۔ اس میں تین ہزار مسلمان تھے اس لشکر کی سرداری زید بن حارثہ کو مرحمت ہوئی تھی۔ رواہ کی وقت آپ نے فرمایا تھا کہ اگر زید بن حارثہ لڑائی میں کام آجائے تو جعفر بن ابوطالب پھر عبد اللہ بن رواحہ کے بعد دیگرے سردار بنائے جائیں۔ الغرض جس وقت یہ لشکر معان (سرزمین شام) میں پہنچا ہر قل بھی ایک لاکھ رومی اور چند فوجیں جذام، غمید، بہرام، بلقین کے لئے ہوئے مآب (سرزمین بلقاء) میں ان کے مقابلے کے لئے آ پہنچا۔ بلقین کا سردار مالک بن رافلہ تھا۔ مسلمانوں کا لشکر دوشب تک معان میں ٹھہرا رہا۔ اس کے بعد حملے کے خیال سے بلقاء کی طرف بڑھا ہر قل نے مآب سے نکل کر مقام موتہ میں اس کا مقابلہ کیا لڑائی نہایت سخت اور خوفناک تھی پہلے زید پھر جعفر پھر عبد اللہ شہید ہوئے اور جب خالد بن ولید سردار بنائے گئے تو انہوں نے لڑائی موقوف کر دی اور لشکر کو لے کر مدینہ واپس آئے۔

غزوہ تبوک: پھر ۹ ہجری میں فتح مکہ و حنین و طائف کے بعد جناب رسول اللہ صلی اللہ علیہ وسلم نے روم پر جہاد کرنے کا حکم صادر فرمایا۔ یہ لڑائی غزوہ تبوک کے نام سے مشہور ہے جس وقت جناب موصوف مقام تبوک میں پہنچے والیاں ایلہ و جرباء و اذرح خدمت مبارک میں آئے اور جزیہ دینا منظور کیا۔ والی ایلہ اندونوں یوحنا بن رویہ بن نقایہ (از بطون جذام) تھا اس نے ایک سفید نچر بطور ہدیہ پیش کیا تھا اور خالد بن ولید دومۃ الجندل کی طرف بھیجے گئے تھے وہاں کا حاکم اکیدر بن عبد الملک تھا اسے خالد بن ولید نے ایک روز چاندنی شب میں گرفتار کر لیا اور اس کے بھائی کو مار ڈالا۔ جناب رسول اللہ صلی اللہ علیہ وسلم کے پاس جس وقت یہ حاضر کیا گیا آپ نے اس کا خون مباح کر دیا۔ لیکن اس نے جزیہ دینا منظور کر لیا جس سے اس کی جان بچ گئی اور اپنے شہر کو لوٹا دیا گیا تقریباً دس شب تک جناب رسول اللہ صلی اللہ علیہ وسلم تبوک میں مقیم رہے جب کوئی شخص نہ تو رومیوں میں سے اور نہ عرب متصرہ سے مقابلہ پر آیا تو آپ مدینہ واپس آئے۔ اس کے بعد جب ہر قل کو یوحنا کے حالات سے آگاہی ہوئی تو اس نے بنظر تنبیہ اسی کے شہر میں اس کے قتل اور صلیب دیئے جانے کا حکم دیا۔ انتھی الکلام من غیر ابن العمید (ابن عمید کے سوا دوسروں کا کلام تمام ہوا) خلدون۔

خالد بن ولید کی دمشق پر فوج کشی: ابن عمید کہتا ہے کہ ۱۳ ہجری میں حضرت ابو بکر رضی اللہ عنہ نے عساکر اسلامیہ عرب کو شام فتح کرنے کے لئے روانہ کیا۔ عمرو بن العاص فلسطین اور یزید بن ابی سفیان حصص اور شرجیل بن حسنہ بلقاء بھیجے گئے ان سب کے افسر اعلیٰ ابو عبیدہ بن الجراح تھے اور خالد بن سعید بن العاص کو ساوہ کی طرف بڑھنے کا حکم دیا گیا۔ ماہاب بطریق رومیوں کا ایک گروہ لئے ہوئے ان کا مقابلہ ہوا۔ خالد نے دمشق کی طرف شکست دے کر مرج الصفراء میں قیام کیا پھر آگے بڑھ کر اس کا راستہ روک لیا اور اس پر دوبارہ حملہ کیا۔ ماہاب بطریق عساکر اسلامیہ کی طرف لوٹ پڑا اس لڑائی میں اس کا لڑکا مارا گیا۔ اسی اثناء میں حضرت ابو بکرؓ نے خالد بن ولید کو عراق سے شام تک مسلمانوں پر افسر اعلیٰ مقرر کر

۱۔ اس غزوہ اور نیز دوسرے غزوات کے مفصل حالات آئندہ اسلامی تاریخ میں بیان کئے جائیں گے۔

۲۔ ابن اثیر لکھتا ہے کہ عرب متصرہ بحرم و جذام و بلقین کی تعداد بھی ایک لاکھ تھی۔

۳۔ ابن اثیر لکھتا ہے کہ پہلی لڑائی مشارف میں ہوئی پھر یہاں سے مسلمان ہٹ کر موتہ آئے تھے مسلمانوں کے مینہ کے افسر قطبہ بن قوادہ غزری اور میسرہ کے سردار عبایہ بن مالک انصاری تھے۔ لڑائی نہایت سخت اور تیزی سے شروع ہوئی جب زید بن حارثہ اثناء لڑائی میں شہید ہو گئے تو حسب حکم جناب رسول اللہ صلی اللہ علیہ وسلم علم اسلام جعفر بن ابوطالب نے لے لیا جب یہ بھی شہید ہو گئے تو عبد اللہ بن رواحہ نے سنبالا جب یہ بھی شہید ہو گئے تو ثابت بن ارقم انصاری سردار ہوئے پھر سب نے مل کر خالد بن ولید کو امیر مقرر کیا انہوں نے مصلحتاً لڑائی موقوف کر دی اور لوٹ آئے۔

کے روانہ کیا۔ چنانچہ لشکر اسلام خالد بن ولید کی ماتحتی میں دمشق کی طرف بڑھا اور اسے فتح کر لیا جیسا کہ ہم فتوحات (اسلامیہ) میں بیان کریں گے۔

جنگ یرموک: عمرو بن العاص نے اطراف فلسطین پر حملہ کیا رومیوں نے نہایت مستعدی سے اس کا جواب دیا۔ لیکن ان کی قسمت میں ناکامی پہلے سے لکھی جا چکی تھی وہ شکست کھا کر میدان جنگ سے بھاگ کر بیت المقدس اور قیساریہ میں پناہ گزیں ہو گئے اس کے بعد عسا کر روم نے ہر طرف سے دو لاکھ چالیس ہزار کی جمیعت سے مسلمانوں پر حملہ کیا۔ مسلمانوں کی تعداد اس وقت تقریباً تیس ہزار تھی دونوں لشکروں کا مقابلہ مقام یرموک میں ہوا۔ رومیوں کو اس کثرت کے باوجود شکست ہوئی اور ان میں سے بے شمار رومی مارے گئے یہ واقعہ ۱۵ھ ہجری کا ہے اس لڑائی کے بعد رومیوں کو شکست پر شکست ہوتی رہی۔

فتح قسریں: پھر ابو عبیدہ اور خالد بن ولید نے حمص کا محاصرہ کیا اور جزیہ لے کر اہل حمص سے صلح کر لی۔ اس کے بعد خالد بن ولید قسریں جا پہنچے۔ میناس بطریق نے رومیوں کو جمع کر کے ان کا مقابلہ کیا۔ خالد بن ولید نے نہایت تیزی سے اسے شکست دے کر قسریں کو فتح کر لیا۔ اس لڑائی میں بھی رومیوں کی ایک کثیر تعداد ماری گئی۔ عمرو بن العاص اور شرجیل بن حسنہ نے شہر رملہ کا محاصرہ کیا۔

محاصرہ بیت المقدس: حضرت عمرؓ بن الخطاب شام آئے اور اہل رملہ پر جزیہ مقرر کر کے صلح کر لی۔ اس کے بعد حضرت عمرؓ نے عمروؓ اور شرجیلؓ کو بیت المقدس کا محاصرہ کرنے کے لئے روانہ کیا۔ جب اہل قدس طول محاصرہ اور کثرت جدال و قتال سے تنگ آ گئے تو انہوں نے صلح کا پیام اس شرط سے بھیجا کہ بذات خود حضرت عمر فاروق آ کر انہیں امان دیں۔

فاروقی امان نامہ: چنانچہ جناب موصوف آئے اور انہیں امان نامہ اس طور پر لکھ دیا:

((بسم الله الرحمن الرحيم طمن عمر بن الخطاب لاهل ايليا منهم امنون على رمائهم و الادهم

و نساائم و جميع كنائسهم لا تكن و لا تهوم))

”بسم الله الرحمن الرحيم اعز عمر بن الخطاب اهل ايليا (بیت المقدس) کے لئے یہ ہے کہ بے شک ان کو ان کی

جانوں اور اولادوں اور عورتوں کو امان دی جاتی ہے اور کل کنائس (گرجے) (نہ تو آباد کئے جائیں گے اور نہ

مسار کئے جائیں گے)

حضرت عمر فاروقؓ کی رواداری: اس کے بعد خلیفہ ثانی عمر بن الخطابؓ بیت المقدس میں داخل ہوئے اور کلیسہ

قمامہ کے صحن میں بیٹھے رہے۔ نماز کا وقت آیا تو آپ نے بطریق سے فرمایا کہ ”میں نماز پڑھنا چاہتا ہوں“۔ بطریق نے

عرض کیا ”اسی مقام پر نماز پڑھ لیجئے“۔ جناب موصوف نے اس سے انکار کیا اور قمامہ کے باہر دروازے پر تہا نماز ادا کی اور

جب نماز پڑھ کر فارغ ہوئے تو بطریق سے مخاطب ہو کر فرمایا ”اگر میں کلیسہ کے اندر نماز پڑھتا تو میرے بعد مسلمان اس

کلیسہ پر قبضہ کر لیتے اس جیلہ سے کہ عمرؓ نے یہیں نماز پڑھی تھی“۔ عمر بن الخطابؓ نے اس امان نامہ کے علاوہ یہ بھی لکھ دیا کہ

قمامہ کے کلیسے میں نہ تو نماز پڑھی جائے اور نہ اذان دی جائے۔

مسجد کی تعمیر: اس کے بعد بطریق سے مخاطب ہو کر کہا کہ ہمیں کوئی ایسا مقام بتاؤ جہاں ہم مسجد بنائیں۔ بطریق نے کہا کہ

تاریخ ابن خلدون (حصہ دوم)

صحرا زیادہ مناسب ہوگا جس پر یعقوب علیہ السلام سے اللہ جل شانہ نے کلام کیا ہے۔ عمر بن الخطاب نے صحرا کو پسند فرمایا اور بنفسہ اسے صاف کرنے لگے آپ کو صاف کرتے ہوئے دیکھ کر اور مسلمانوں نے بھی ہاتھ لگا دیا فوراً دم زدن میں صاف ہو گیا۔ عمر بن الخطاب نے اپنے مبارک ہاتھ سے مسجد کی بنا ڈالی اس کے بعد عمرو بن العاص کو مصر کا محاصرہ کرنے کے لئے روانہ کیا اور ان کی مدد پر زبیر بن العوام کو چار ہزار مسلمانوں کا افسر مقرر کر کے روانہ کیا۔ مقوقس والی مصر نے جزیہ (خراج) دے کر صلح کر لی۔ پھر عمرو بن العاص نے اس مہم سے فارغ ہو کر اسکندریہ کا رخ کیا چند روز کے محاصرے کے بعد اسے بھی فتح کر لیا۔

منصور بن سرحون اور ماہاب بطریق کی جنگ: ۱۶ ہجری (مطابق ۶۵۰ء) میں بادشاہ روم (ہرقل) عیسائیان جزیہ کے کہنے سے مسیحی لشکر لے کر حمص کی طرف بڑھا۔ حمص میں ان دنوں ابو عبیدہ بن الجراح موجود تھے۔ انہوں نے ہرقل کو شکست دی وہ میدان جنگ سے بھاگ کے انطاکیہ کی طرف آیا۔ اسی اثناء میں مسلمانوں کے نامی نامی سردار فلسطین، طبریہ اور تمام ساحل فتح کر چکے تھے۔ جس سے عرب مقتصرہ، غسان، تخم، جذام میں ایک خاص قسم کا جوش پیدا ہو گیا تھا۔ ماہاب بطریق ان کا افسر ہو کر مسلمانان عرب سے لڑنے کے لئے چلا منصور بن سرحون نے اپنے عامل دمشق سے مالی مدد طلب کی۔ منصور بن سرحون نے چونکہ وہ اس سے پہلے اس سے کشیدہ خاطر تھا مدد دینے سے انکار کیا۔ ماہاب بطریق برہم ہو کر مسلمانان عرب سے اعراض کر کے دمشق کی جانب بڑھا لیکن اس کی روانگی سے پہلے عامل دمشق منصور کچھ سوچ سمجھ کر سامان رسد و غلہ لے کر دمشق سے نکلا۔ اتفاقات زمانہ سے جس وقت یہ مقام جابیہ خولان میں پہنچا اسی روز شب کو لشکر روم بھی آ گیا۔ عامل دمشق نے طبل اور بگل بجایا لشکر ماہاب نے یہ خیال کر کے یہ لشکر مسلمانان عرب کا ہے حملہ کر دیا دونوں میں خوب گھمسان کی لڑائی ہوئی صد ہا جانیں ضائع ہو گئیں ماہاب بطریق مارے شرم کے طور سینا چلا گیا اور وہیں راہبانہ زندگی سے اپنی بقیہ عمر تمام کر دی۔

فتح دمشق: بقیہ لشکر روم نے منصور کے ہمراہ دمشق میں جا کر دم لیا۔ مسلمانوں نے مناسب موقع سمجھ کر دمشق کا محاصرہ کر لیا۔ دوسری طرف سے رومیوں نے بھی جمع ہو کر اسے گھیر لیا۔ چھ مہینہ بعد منصور عامل دمشق مجبور ہو کر خالد بن ولید سے امان کا خواستگار ہوا۔ خالد بن ولید نے اسے امان دی اور باب شرقی سے شہر میں داخل ہوئے رومی لشکر دوسرے دروازوں سے نکل کر بھاگ گیا۔ خالد بن ولید کے علاوہ اور امراء اسلام جو دوسرے دروازوں پر بزور تیغ داخل ہوئے تھے انہیں اس امان دہی کی اطلاع نہ تھی اس وجہ سے کسی قدر دمشق لوٹا گیا اس کے بعد اہل دمشق کو وہی رعایتیں دی گئیں جو اہل اسکندریہ کو عمرو بن العاص نے دی تھیں۔

قسطنطین بن ہرقل: ان واقعات کے بعد ہرقل ۲۱ ہجری (مطابق ۶۵۵ء عیسوی) میں اکتیس برس حکومت کر کے مر گیا۔ اس کی جگہ قسطنطین میں رومیوں کا بادشاہ قسطنطین بن ہرقل ہوا اسے چھ مہینہ کے بعد اس کی سوتیلی ماں نے مار ڈالا۔ تب اس کی جگہ ہرقل بن ہرقل تخت نشین ہوا۔ کچھ عرصہ بعد رومیوں نے اسے تخت سے اتار کر مار ڈالا اور قسطنطیوس بن قسطنطین کو تخت حکومت پر بٹھایا یہ چھ برس حکومت کر کے ۳۷ ہجری (مطابق ۶۷۰ء عیسوی) میں ہلاک ہو گیا۔

امیر معاویہ کی بلاد روم پر فوج کشی: اسی زمانہ میں امیر معاویہ نے ۲۴ ہجری میں بلاد روم پر چڑھائی کی وہ ان دنوں شام کے امیر تھے انہوں نے اکثر شہروں کو فتح کیا اس کے بعد مسلمانوں نے براہ دریا قبرص پر فوج کشی کی اس کے اکثر

قلعوں کو فتح کر کے ۲۷ ہجری میں اہل قبرص پر جزیہ (خراج) قائم کیا۔

فتح اسکندریہ: عمرو بن العاص نے جس وقت اسکندریہ فتح کیا تھا تو بنی امین بطریق یعقوبیہ کو امان نامہ لکھ دیا تھا۔ چنانچہ وہ تیرہ برس بعد واپس آیا اسے ہر قل نے اول سنہ ہجری میں اسکندریہ کا متولی کیا تھا۔ لیکن جب شاہ فارس نے مصر و اسکندریہ پر زمانہ حصار قسطنطنیہ میں قبضہ کر لیا تھا اور دس برس تک اس کی وہاں حکومت رہی تو اسی زمانہ میں بنی امین روپوش ہو گیا تھا۔ دس برس یہ اور تین برس زمانہ حکومت اسلامیہ میں غائب رہا۔ پھر جب عمرو بن العاص نے اسے امان دی تو وہ اسکندریہ واپس آیا اور ۳۹ ہجری (مطابق ۶۵۹ عیسوی) میں مر گیا اس کی جگہ اغاثا اسکندریہ کے گرجا کا سترہ برس عہدہ دار رہا اور جب قسطنطین بن قسطنطین ۷۳ ہجری (مطابق ۶۵۷ عیسوی) میں ہلاک ہوا تو اس کی جگہ رومیوں کا بادشاہ اس کا لڑکا یوطیانوس بارہ برس تک رہا۔

یزید بن معاویہ کی قسطنطنیہ پر فوج کشی: ۵۰ ہجری میں اس کے مرنے کے بعد طیبہ یوس بادشاہ ہوا اس کی حکومت سات برس رہی اسی کے زمانہ میں یزید بن معاویہ نے عساکر اسلامیہ کے ہمراہ قسطنطنیہ پر چڑھائی کی ایک مدت تک اسے محاصرے میں رکھا۔ ابوالیوب انصاریؓ اسی کے حصار میں شہید ہوئے اور وہیں دفن کر دیئے گئے چند روز محاصرے کے بعد یزید بن معاویہ اور طیبہ یوس قیصر کی اس امر پر صلح ہوئی کہ شام کے تمام کنائس (گرجے) معطل کر دیئے جائیں اور کوئی شخص ابوالیوبؓ کی قبر سے کچھ تعرض نہ کرے۔

اغشطش قیصر کا قتل: اس مصالحت ہو جانے سے اسلامی لشکر واپس آیا اور طیبہ یوس قیصر ۵۸ ہجری (مطابق ۶۷۷) میں مارڈالا گیا اور تخت قیصری پر اغشطش قیصر جانشین ہوا اس کے زمانہ حکومت میں اغاثا بطریق یعقوبیہ اسکندریہ میں مر گیا اور یوحنا بطریق مقرر کیا گیا تھوڑے دن بعد اغشطش قیصر کو کسی خادم نے مار ڈالا۔

اصطفانیوس قیصر: اس کے بعد اس کا لڑکا اصطفانیوس قیصر ہوا یہ ۶۵ ہجری (مطابق ۶۸۴ عیسوی) زمانہ حکومت عبد الملک بن مروان میں تھا۔ عبد الملک بن مروان نے اپنے عہد حکومت میں مسجد اقصیٰ کو بڑھایا صحرہ کو حرم میں داخل کر لیا۔ کچھ عرصہ بعد اطفانیوس سے سلطنت چھین لی گئی اور لاون کو تخت حکومت پر بٹھایا گیا یہ ۸۶ ہجری (مطابق ۷۰۷ عیسوی) میں یہ بھی ہلاک ہوا اور سطیانوس حکمران مقرر کیا گیا۔

جامع مسجد دمشق: یہ زمانہ حکومت ولید بن عبد الملک تھا یہی شخص ہے جس نے دمشق میں جامع مسجد بنی امیہ بنوائی۔ بیان کیا جاتا ہے کہ اس نے اس مسجد کی تعمیر میں چار سو صندوق صرف کئے ہر صندوق میں چودہ چودہ لاکھ دینار تھے۔ مسجد میں چھ سو زنجیریں طلائی قدیلوں کے لٹکانے کے لئے تھیں زینت اور آرائش ایسی تھی کہ جس سے دیکھنے والوں کی آنکھیں چکا چوند ہو جاتی تھیں اور مسلمان فتنے میں پڑتے تھے۔ عمر بن عبد العزیز نے اپنے زمانہ حکومت میں ان سب چیزوں کو اتار کر بیت المال میں داخل کر دیا ۱۰۱ ہجری مطابق ۷۱۹ عیسوی میں سطیانوس کے بعد ڈیڑھ برس تک تد اوس حکمران رہا۔ اس کے بعد لاون ثانی چوبیس برس تک حکمرانی کرتا رہا۔

قسطنطین کی گرفتاری و رہائی: اس کے بعد اس کا لڑکا قسطنطین تخت نشین ہوا ۱۱۳ ہجری میں ہشام بن عبد الملک

صافقہ یسریٰ اور اس کے بھائی سلیمان صافقہ یمنی نے رومیوں پر چڑھائی کی قسطنطین نے اس کا مقابلہ کیا۔ میدان جنگ سے اس کا لشکر بے قابو ہو کر بھاگ نکلا اور یہ خود گرفتار کر لیا گیا لیکن کچھ روز بعد آزاد کر دیا گیا۔ زمانہ حکومت مروان بن محمد اور ولایت موسیٰ بن نصیر میں عیسائیوں اسکندریہ اور مصر تباہی اور ذلت میں پڑ گئے صدقہ اور خیرات پر بطریق کا گزر ہونے لگا جب اس کی خبر بادشاہ نوبہ کو پہنچی تو وہ ایک لاکھ فوج لے کر مصر پر چڑھ آیا لیکن عامل مصر کی تیزی و ہوشیاری سے بلا قتل و قتل واپس ہو گیا اور زمانہ ہشام بن عبدالملک میں فرقہ ملکیت کے کنائس (گرجے) گروہ یعقوبیہ کے ہاتھوں سے نکال لئے گئے اور ان کا انہی کے مذہب کا بطریق مقرر کیا گیا۔

قسطنطین ثانی بن لاؤن: ان واقعات کے تمام ہونے پر قسطنطینہ میں ایک غیر شخص جو خاندان شاہی سے نہ تھا جرجس نامی بادشاہ ہوا اور نہایت ابتری اور سوء حالی سے زمانہ سفاح المنصور تک باقی رہا۔ اس کے مرنے کے بعد قسطنطین ثانی بن لاؤن بادشاہ ہوا اس نے متعدد شہر آباد کئے اہل آرمینہ کو ان میں آباد کیا جب یہ مر گیا تو وہ لاؤن بن قسطنطین ثانی اور اس کے مرنے کے بعد نغفور بادشاہ ہوا۔

نغفور قیصر اور ہارون الرشید: ۱۸۰ھ (مطابق ۸۰۲ء) میں خلیفہ الرشید نے قلعہ ہرقلہ کا محاصرہ کیا۔ نغفور نے خراج دے کر صلح کر لی خلیفہ الرشید واپس ہو کر رقبہ آیا اور موسم سرما ختم ہونے تک یہیں ٹھہرا رہا۔ نغفور نے یہ سمجھ کر کہ خلیفہ الرشید چلا گیا ہے۔ عہد شکنی کی خلیفہ الرشید یہ سن کر لوٹ پڑا اور نہایت سختی کے ساتھ اس معاہدہ کی اس سے پابندی کرائی اور خراج لیا اس کے بعد عسا کر اسلامیہ درب ضحاق سے داخل ہوئے سرزمین روم کو اپنے تیز گھوڑوں کی جولان گاہ بنایا۔ نغفور نے ہر چند ان کی مدافعت کی کوشش کی لیکن اس کی قسمت نے اس کا ساتھ نہ دیا۔ مقام صفاء میں نغفور کو شکست ہوئی چالیس ہزار رومی مارے گئے اور نغفور زخمی ہو کر میدان جنگ سے جان بچا کر بھاگ نکلا۔

تسخیر قلعہ ہرقلہ: پھر ۱۹۰ھ ہجری (مطابق ۸۰۵ء) میں خلیفہ مامون الرشید نے اس پر چڑھائی کی اس کے ہمراہ ایک لاکھ تیس ہزار فوج تھی۔ قلعہ ہرقلہ میں سب سے پہلے اسی نے اسلامی جھنڈا گاڑا۔ سولہ ہزار رومی زخیوں کے علاوہ قید کر لئے گئے۔ نغفور نے مجبور ہو کر جزیہ (خراج) دینا قبول کیا اور تا عمر اس کی پابندی کرتا رہا یہاں تک کہ زمانہ خلافت امین میں یہ مر گیا۔

استبراق قیصر: اور اس کی جگہ استبراق قیصر تخت نشین ہوا۔ ۲۱۵ھ (مطابق ۸۳۰ء) میں پھر خلیفہ مامون الرشید نے بلاد روم پر حملہ کیا۔ متعدد قلعے فتح کر کے بغداد واپس آیا پھر وہ یہ خبر سن کر کہ ”بادشاہ روم نے طرسوس اور مصریہ پر حملہ کر کے تقریباً ایک ہزار چھ سو آدمیوں کو مار ڈالا ہے اٹھ کھڑا ہوا اور انطاکیہ کا محاصرہ کر کے صلح و امان فتح کر لیا اور انحصار نے حملہ کر کے تقریباً تیس قلعے رومیوں سے چھین لئے اور یحییٰ بن اٹم نے رومیوں کے بلاد کو خوب پامال کیا اس کے بعد خلیفہ مامون الرشید بغداد کی طرف لوٹا۔

تسخیر شہر لولہ: اور پھر بعد چندے بغرض جہاد بلاد روم میں داخل ہوا اپنے مولا (غلام آزاد) عجیف کو ایک دستہ فوج کا افسر مقرر کر کے شہر لولہ کے محاصرے پر بھیجا۔ قیصر روم اس واقعہ سے مطلع ہو کر شہر لولہ کی مدد کو آ پہنچا۔ مامون الرشید نے عجیف کی مدد پر ایک دوسری فوج بھیج دی۔ قیصر روم نے اپنے کو ان کے مقابلے سے عاجز دیکھ کر نا کام لوٹ گیا اور شہر صلح فتح کر لیا گیا۔

بلاد روم کی تاریخی: اس کے بعد مامون الرشید نے سلعوس اور بردہ کو فتح کیا اور اپنے لڑکے عباس کو عسا کر اسلامیہ کا افسر بنا کر رومیوں پر حملہ کرنے کے لئے روانہ کیا اس نے بھی رومیوں کے شہروں کو لوٹا اور غارت کیا اور ایک شہر میل درمیل آباد کیا۔ اس کی شہر پناہ کے چار دروازے بنوائے۔ بلاد روم کو تاحیات پامال کرتا رہا یہاں تک کہ بحالت جہاد ۲۱۸ھ ہجری میں اس کا انتقال ہو گیا۔ ۲۳۳ھ ہجری (مطابق ۸۳۷ھ ہجری) میں خلیفہ مقتسم نے عموریہ فتح کیا جس کا واقعہ اس کے حالات میں لکھا جائے گا ان شاء اللہ۔

بطریق اعظم (پوپ) کی رومہ میں منتقلی: یہاں تک تو ابن عمید کا کلام تھا ہم نے اس کی باتوں میں بطارقہ کے حالات زمانہ فتح اسکندریہ سے نہیں لکھے تھے۔ کیونکہ اس کی کوئی خاص ضرورت نہ تھی ہاں اس سے کچھ دن پہلے فتح اسکندریہ کے بعد بطریق اعظم جو اسکندریہ میں رہتا تھا اس کی کرسی حکومت رومہ میں مقرر کی گئی تھی اور وہ مذہب ملکیہ کا امیر تھا۔ وہ لوگ اسے البابا (پوپ) کہتے تھے جس کے معنی ابوالآباء ہیں اور بلاد مصر میں ستائیں نصاریٰ کے مذہب یعقوبیہ کا بطریق رہنے لگا یہی ملوک نوبہ وجشہ اور تمام اس اطراف و جوانب کا مذہبی پیشوا مانا گیا۔

مسعودی کا بیان: مسعودی نے زمانہ ہجرت اور فتح سے قیصرہ روم کو اسی ترتیب سے ذکر کیا ہے جیسا کہ ابن عمید نے لکھا ہے لیکن پھر وہ کہتا ہے کہ لوگوں میں یہ مشہور ہے کہ ہجرت اور زمانہ شیخین میں روم کا بادشاہ ہرقل تھا۔ کتب سیر میں اس طرح ہے کہ ہجرت زمانہ قیصر بن مرق میں ہوئی ہے اس کے بعد قیصر بن قیصر زمانہ ابوبکر میں اس کے بعد ہرقا بن قیصر عہد خلافت عمر میں تھا۔ یہی قیصر زمانہ جنگ و جدال ابوعبیدہ اور خالد بن ولید اور یزید بن ابی سفیان میں شام سے نکالا گیا۔ اس وقت صرف قسطنطنیہ کی حکومت اس کے قبضہ میں رہ گئی۔

مورق بن ہرقل اور امیر معاویہؓ: اس کے بعد مورق بن ہرقل زمانہ خلافت عثمانؓ میں اور اس کے بعد مورق بن مورق زمانہ علیؓ اور معاویہؓ میں حکمران ہوا ہے آخری زمانہ معاویہؓ اور یزید اور مروان بن الحکم میں قلفظ بن مورق نے بادشاہت کی ہے اس قیصر کے باپ مورق اور معاویہؓ سے مراسم خط و کتابت قائم تھے مورق نے معاویہؓ کی حکومت اور شہادت عثمانؓ کی پیشین گوئی کی تھی اور معاویہؓ کو اس کی اطلاع دے دی تھی جس وقت معاویہؓ علیؓ سے لڑنے کے لئے جا رہے تھے اس نے عرب پر حملہ کرنے کا قصد کیا تھا اور معاویہؓ نے اسے خط کے ذریعہ اپنے حملہ کرنے کی دھمکی دی تھی۔

آل ہرقل اور بنی امیہ: چنانچہ اختتام جنگ کے بعد (جنگ صفین) معاویہؓ نے یزید کی ماتحتی میں ایک لشکر قسطنطنیہ پر حملہ کرنے کے لئے روانہ کیا۔ جس کے زمانہ حصار میں ابوالیوب انصاری شہید ہوئے۔ الغرض قلفظ بن مورق کے بعد لاون بن قلفظ زمانہ حکومت عبدالملک بن مروان میں اور اس کے بعد جیرون بن لاون زمانہ ولید اور سلیمان اور عمر ابن عبدالعزیز میں حکمران رہا ہے۔ اس کے بعد مسلمانوں نے چاروں طرف سے ان کے علاقوں پر بری اور بحری جہاد شروع کر دیے۔ قسطنطنیہ کے دروازے تک کو اپنے نوکدار نیزوں سے صدمہ پہنچایا رومی بادشاہ نہایت اتر حالت پر پہنچ گئے تھے جڑھیں بن مرعش نامی ایک غیر شخص (جو خاندان سلطنت سے نہ تھا) نو برس تک رومیوں پر حکمرانی کرتا رہا۔

نفخہ رقیصر کی عہد شکنی و اطاعت: قسطنطین بن ایون تحت حکومت پر میٹھا اس کے بچپن کی وجہ سے اس کی ماں حکومت و انتظام سلطنت میں اس کی شریک رہی۔ اس کے بعد نفخور بن استبراق زمانہ حکومت الرشید میں تخت نشین ہوا۔ نفخور اور الرشید

تاریخ الانبیاء میں باہم اکثر لڑائیاں ہوتی رہیں۔ یہاں تک کہ رشید کی قوت و شوکت نے نغفور کو جزیہ دینے پر مجبور کیا اور اسی امر پر فریقین میں مصالحت ہوئی۔ پھر نغفور نے عہد شکنی کی اور الرشید اس کے زیر کرنے پر آمادہ ہوا۔ ۱۹۰ھ میں اس نے قلعہ ہرقلہ کو فتح کر لیا۔ تب نغفور نے دوبارہ خراج دینا قبول کیا اور تاحیات اپنے قول کی پابندی کرتا رہا اس کے بعد استبراق بن نغفور عہد حکومت امین میں حکمران ہوا کچھ عرصہ بعد قسطنطین بن قلفط نے اسے مغلوب کر دیا اور خود زمانہ مامون میں حکومت کرتا رہا۔

فتح عموریہ۔ اس کے بعد نوفیل زمانہ خلافت المعتمد میں گزرا ہے المعتمد نے اس سے عموریہ پر زور فتح کیا اور اس میں جس قدر عیسائیوں کو پایا انہیں قتل کر ڈالا اس کے بعد میخائیل بن نوفیل زمانہ خلافت الواثق اور المتوکل اور المنصور اور المستعین میں قیصر رہا۔ پھر رومیوں میں ملک کے بارے میں باہمی اختلاف ہو کر نوفیل بن میخائیل کو تخت پر بٹھایا گیا کچھ عرصہ بعد شہیل صفی اس پر قابض ہو گیا یہ خاندان سلطنت سے نہ تھا اس کا زمانہ زمانہ المعتز اور المتہدی اور کسی قدر المعتمد میں گزرا۔

قسطنطین اور ارمنو بطریق۔ اس کے بعد ایون بن شہیل بقیہ زمانہ المعتمد اور ابتدائی زمانہ حکومت المعتمد میں رہا۔ پھر اس کا بیٹا اسکندر روس بادشاہ ہوا اس کی سیرت ناپسندیدہ تھی توڑے دن بعد معزول کر دیا گیا اس کی جگہ لاوی بن ایون اس کا بھائی قائم ہوا اس کا ملک بقیہ زمانہ المعتمد تک رہا اور شروع زمانہ المعتز تک باقی رہا۔ اس کے مرنے کے وقت صرف ایک کسین لڑکا قسطنطین نامی موجود تھا اس کی کنسی کی وجہ سے ارمنوس بطریق ملک کا انتظام کرنے لگا اور اپنی لڑکی سے اس کا عقد کر دیا اس بطریق کو دوست بھی کہتے تھے یہ وہی شخص ہے جو سیف الدولہ (بنی حمدوں) والی شام سے لڑائی لڑا ہے۔ اس کی حکومت بقیہ زمانہ المعتز اور القاهر اور الراضی اور اتقی تک باقی رہی۔ اس کے بعد روم کی حکومت نہایت ابتر ہو گئی۔ بادشاہی خطاب سے قسطنطین میں ارمنوس یاد کیا جانے لگا یہ سب بادشاہ خلفاء اسلام کے باجگزار اور مطیع تھے۔ پھر اس کے بعد مسعودی کہتا ہے کہ تمام ملک روم زمانہ فسطین میں ہلانہ سے اس وقت (یعنی ۳۳۰ھ تک) اکتالیس شخص ہوئے پانچ سو سات برس ان کی حکومت رہی۔ اس حساب سے زمانہ ہجرت میں ان کی عمر ایک سو پچھتر برس تھی۔

واللہ اعلم انتہی کلام المسعودی (مسعودی کا کلام تمام ہوا)

دوستق قوقاش۔ تاریخ ابن اثیر میں یہ تحریر ہے کہ ارمانوس (ارمنوس بطریق) کے مرنے کے بعد اس کے دو لڑکے کسین موجود تھے۔ دوستق قوقاش نے اسی کے زمانہ میں ملطیہ ۳۲۲ ہجری (مطابق ۹۳۳ء) میں بامان لے لیا تھا۔ اسلامی سرحدوں کا ان دنوں سیف الدولہ بن حمدوں مالک تھا جب قوقاش نے ملطیہ کے مقامات مرعش و عرزیہ اور اس کے قلعوں کو فتح کر لیا اور کمرے کر رطوس پر حملہ کیا تو سیف الدولہ نے اس کے ملک پر فوج کشی کی خوشنہ صارخ کو اس کے قبضہ سے نکال لیا ان کے اکثر شہروں کو پامال اور متعدد قلعے فتح کر کے واپس آیا۔ ارمانوس (ارمنوس) نے ان واقعات سے پریشان ہو کر نغفور

۱۔ دوستق قوقاش کے ہمراہ بیچاس ہزار رومی لشکر تھا ایک مدت تک یہ ملطیہ کا محاصرہ کر رہا طول محاصرے سے اکثر اہل ملطیہ بھوکوں مر گئے انجام کار عرہ جمادی الثانی ۳۲۲ ہجری میں اس طرح سامان ملطیہ پر قبضہ حاصل کیا کہ اس نے میدان میں دو خیمے نصب کرائے ایک پر صلیبی نشان تھا اور دوسرا نشان کے ساتھ کھڑا یہ خود کھڑا تھا کہ جو شخص نصرانیت قبول کرے وہ صلیبی خیمہ کی طرف جائے تاکہ اس کے اہل و عیال اسے ملا دیے جائیں اور جو شخص مسلمان رہنا چاہے وہ دوسرے خیمہ میں جائے اس کو بھی امان حاصل ہے انہیں ان کے اہل و عیال اور مال و اسباب نہ دیا جائے گا۔ اس کے علاوہ اس نے اور افعال و حرکات ناپسندیدہ کئے تھے جن کا ذکر کتب تاریخ میں موجود ہے۔

کو دستق مقرر کیا۔ دستق کے معنی خلیج ہیں خلیج شرقی کے مالک کے جس کے حکمران ان دنوں بنی عثمان (سلاطین عثمانیہ) ہیں۔ دستق نغفور اور سیف الدولہ کی جنگ: پس نغفور دستق ہونے کے بعد بلاد اسلام کی طرف چلا گیا اسی اثناء میں ارمانوس دو چھوٹے چھوٹے لڑکے چھوڑ کر مر گیا جب یہ واپس آیا تو امراء روم نے جمع ہو کر تاج شاہی اس کے سر پر رکھا اور ارمانوس کے لڑکے کے انتظام و تدبیر کے لئے اسے آگے کیا۔ ۳۵۱ ہجری (مطابق ۹۶۲ء) میں اس نے حلب پر حملہ کر دیا۔ سیف الدولہ کو اس معرکہ میں شکست ہوئی شہر پر نغفور دستق کا قبضہ ہو گیا۔ لیکن قلعہ پر بدستور مسلمانوں ہی کا قبضہ رہا۔ قلعہ کے اثناء محاصرہ میں اس کا ہمیشہ زادہ مارا گیا جس سے اس نے برہم ہو کر تمام ان مسلمان قیدیوں کو شہید کر ڈالا جو اس کی قید میں تھے۔

نغفور دستق کی فتوحات: اس کے بعد ۳۵۶ ہجری (مطابق ۹۶۶ء) میں اس نے قیساریہ کے قریب ایک جدید شہر (بغرض نقصان رسانی بلاد اسلامیہ) آباد کیا اہل طرسوس نے ڈر کر اس سے امان طلب کی اس نے اس پر بہ امان قبضہ حاصل کر کے مصیصہ کو بزر ورج فتح کر لیا اس کے بعد اس نے اپنے بھائی کو دوبارہ ۳۵۹ ہجری میں حلب کی طرف روانہ کیا ابوالمعالی بن سیف الدولہ شکست کھا کر بھاگ گیا۔ فرغویہ نے اس وجہ سے قلعہ پر قبضہ نہ ہونے پایا تھا کہ صلح کر لی۔

نغفور دستق کا خاتمہ: جب یہ حلب سے واپس ہوا تو ارمنوس کی بی بی (جس کے دونوں لڑکے نغفور دستق کی کفالت میں تھے) نغفور سے رنجیدہ ہو گئی ابن الشمیم نے اس کے اشارے سے ۳۶۰ ہجری (مطابق ۹۷۰ء) میں نغفور کو مار کر ارمانوس کے بڑے لڑکے شہیل کو تخت نشین کر دیا اور خود دستق ہو کر انتظام سلطنت کرنے لگا۔ ابراہیمیا فارقین اور اس کے اطراف و جوانب پر کئی بار حملے کئے ابوتغلب بن حمدان والی موصل نے کسی قدر مال دے کر اسے ٹال دیا پھر اس نے ۳۶۲ ہجری (مطابق ۹۷۲ء) میں بلاد اسلامیہ کی طرف خروج کیا ابوتغلب نے اپنے چچا ابو عبد اللہ بن حمدان کے لڑکے کو اس کے مقابلے پر بھیجا اس نے اسے شکست دے کر گرفتار کر لیا۔ پھر کچھ عرصہ بعد آزاد کر دیا۔ شہیل کے ماموں نے (جو اس کی وزارت پر کام کر رہا تھا) ابن الشمیم کو زہر دے کر مار ڈالا۔

شہیل بن ارمانوس: اس کے بعد شہیل بن ارمانوس نے سقلاریوس کو دستق مقرر کیا۔ ۳۶۵ ہجری (مطابق ۹۷۵ء) میں اس نے بغاوت کی سلطنت کا مدعی ہوا۔ شہیل نے اسے زیر کیا پھر اس پر ابوتغلب بن حمدان کی امداد سے درو بن منیر (نامی بطریق) نے خروج کیا شہیل کو پے در پے شکست ہوئی اکثر بلاد پر درو بن منیر نے قبضہ کر لیا۔ شہیل نے مجبوری در دیس لادن (یعنی بردار زادہ نغفور) کو قید سے نکال کر درو بن منیر کے مقابلے پر بھیجا۔

درو دیس کی گرفتاری و رہائی: درو بن منیر کو اس معرکہ میں شکست ہوئی میدان جنگ سے بھاگ کر میا فارقین میں عضد الدولہ کے پاس جا کر پناہ گزیں ہوا۔ شہیل نے عضد الدولہ سے اس کے بارے میں خط و کتابت کی عضد الدولہ نے درو دیس کو حکمت عملی سے گرفتار کر کے بغداد بھیج دیا پھر اس کے لڑکے مصمام الدولہ نے پانچ برس بعد اسے اس شرط سے آزاد کر دیا کہ مسلمان قیدیوں کو قید سے رہا کر دے اور بلاد روم کے چند قلعوں سے دست کش ہو جائے اور آئندہ بلاد اسلام پر کسی

نغفور نصرانی الاصل نہ تھا بلکہ یہ ایک مسلمان کا لڑکا تھا لیکن نصرانی ہو گیا تھا اہل طرسوس اس کو ابن نقاس کہتے تھے اس نے قیصر روم کے قتل کے بعد اس کی بی بی سے عقد کر لیا تھا جب اس نے اس کے دونوں لڑکوں کو (جو نسل قیصر سے تھے) مارنا چاہا تو اس کی ماں نے بسا افسوس اس کو قتل کر دیا۔

قسم کی دست درازی نہ کرے درویش آزاد ہونے کے بعد پہلے ملطیہ پر قابض ہوا پھر قسطنطنیہ کا جا کر محاصرہ کر لیا۔
منجوتکین اور شبیل کی جنگ: اسی اثناء میں درویش مارا گیا شبیل اور درویش میں مصالحت ہو گئی کچھ عرصہ بعد درویش گیا تو شبیل نے اس کے مقبوضات پر قابض ہو کر یلغار پر چڑھ گیا اور ان کے ملک پر قبضہ حاصل کر کے چالیس برس تک حکمرانی کرتا رہا۔ ۳۸۱ ہجری (مطابق ۹۹۱ء) میں منجوتکین والی دمشق نے خلیفہ مصر کی جانب سے اس پر حملہ کیا شبیل شکست پا کر ابو الفضاہل بن سیف الدولہ کے پاس جا کر پناہ گزیں ہوا منجوتکین لوٹ کر دمشق آیا۔

محاصرہ طرابلس: پھر وہاں سے حمص اور شیراز پہنچا اور ان پر بزور قبضہ حاصل کر لیا۔ پھر اس نے طرابلس کا محاصرہ کیا ابن مروان نے دیار بکر دے کر صلح کر لی۔ پھر دقس دستق نے خروج کیا والی مصر نے ابو عبد اللہ بن ناصر الدولہ بن حمدان کو اس کے مقابلہ پر روانہ کیا۔ دقس دستق کو شکست ہوئی اور دوران جنگ میں مارا گیا ان واقعات کے بعد شبیل ۴۱۰ ہجری (مطابق ۱۰۱۹ء) میں مر گیا۔

ملکہ ارماتوس اور میخائیل: اس کے بعد قسطنطین اس کا بھائی نو برس تک حکمران رہا۔ اس کے مرنے کے بعد تین لڑکیاں اس کے خاندان کی باقی رہیں سب سے بڑی لڑکی تخت نشین کی گئی اس نے اپنے ماموں زاد بھائی کو اپنے ملک کا منتظم مقرر کیا اور اس کے ساتھ شادی کر لی اس وجہ سے مملکت روم پر یہ قابض ہو گیا لیکن خود اس کے ماموں میخائیل کو اس کے مزاج میں بے حد رسوخ تھا بلکہ یہ اس کی طرف مائل ہو گئی اور میخائیل نے ملکہ ارماتوس کی سازش سے (اپنے ماموں) کو قتل کر کے اس کے مقبوضات پر قابض ہو گیا۔

سلطنت رومہ پر میخائیل کا قبضہ: پھر اس نے ۴۲۲ ہجری میں ابن مروان کو شکست دے کر ارماتوس اور سروج پر قبضہ کر لیا اور درویشی نے خلافت علویہ کی طرف سے اس کا مقابلہ کر کے اسے پسپا کر دیا اس کے بعد رومیوں نے بلاد اسلام کی طرف خروج کرنے سے ہاتھ کھینچ لیا اور میخائیل نے تقریباً تمام مدعیان سلطنت کو گرفتار کر لیا اور اپنی نیک سیرتی سے اہل ملک کو خوش کرنے لگا۔ کچھ عرصہ بعد اپنی بی بی سے سلطنت چھین کر مستقل حکمرانی کا مدعی ہوا اس کی بی بی نے انکار کیا تب میخائیل نے اپنی بی بی کو جزیرے میں جلاوطن کر کے بھیج دیا اور خود رومی حکومت پر ۴۳۳ ہجری میں قابض ہو گیا۔ اس فعل سے بعض بطریق برہم ہوئے اور انہیں اس کی یہ حرکت ناگوار گزری میخائیل نے درپردہ اس کے قتل کی کوشش کی اتفاق سے اس کی خبر بطریق کو ہو گئی بطریق نے گرجا میں کھڑے ہو کر میخائیل سے سلطنت چھیننے کا حکم دیا اور اسے قلعہ میں گھیر کے اس کی جلاوطنی ملکہ کو بلا لیا میخائیل اپنی حکمت عملی سے ان کے محاصرہ سے نکل آیا اور ملکہ (اپنی بی بی) کو بدستور جلاوطن کر دیا۔

تودرہ (تھیرڈورا) کی تخت نشینی: اس کے بعد تمام بطارقہ اور عوام الناس رومیوں نے مشتق ہو کر ملکہ بنت قسطنطین (زوجہ میخائیل) کو تخت سے اتار کر اس کی دوسری بہن تودرہ کو تخت نشین کر کے میخائیل کے سپرد کر دیا پھر ہوا خواہان تودرہ اور میخائیل میں جھگڑا ہو گیا اور یہ فساد ایک مدت تک قائم رہا۔ رومیوں نے گھبرا کر اس پر اتفاق کر لیا کہ جو شخص اس فساد کو ختم کر دے وہی روم کا بادشاہ بنایا جائے۔

قسطنطین اور تودرہ کی شادی: چنانچہ مدعیان سلطنت کے نام قرعہ ڈالا گیا۔ قسطنطین کا نام قرعہ میں نکلا اور یہی اس کا حکمران بنایا گیا اور تودرہ سے اس کی شادی کر دی گئی یہ واقعہ ۴۳۴ ہجری (مطابق ۱۰۴۲ء) کا ہے ۴۳۶ ہجری (مطابق

۱۰۵۳ء) میں قسطنطین کے مرنے کے بعد ارماتوس حکمران ہوا۔

الپ ارسلان کی فتوحات: اس کا زمانہ خروج دولت سلجوقیہ اور اس زمانہ سے ملتا ہے جبکہ طغرلک بغداد پر قابض ہوا تھا۔ ان دونوں حکمرانوں نے اس پر آذربائیجان کی طرف سے جہاد شروع کر دیا۔ اس کے لڑکے البارسلان (الپ ارسلان) نے بلاد کرخ کے اکثر شہروں پر قبضہ کر لیا۔ رومیوں کے آباد شہروں کو پامال کیا رومیوں نے منج پر چڑھائی کی ابن مرداس اور ابن حسان اور عرب کے لشکر کو شکست ہوئی۔

الپ ارسلان اور ارماتوس کی جنگ: الپ ارسلان یہ سن کر ۴۳۰ ہجری (مطابق ۱۰۳۷ء) میں رومیوں کی طرف بڑھا ارماتوس دولاکھ فوج رومی اور عرب اور دوس اور کرخ کی لے کر نواح ارمینہ سے نکل کر اس کے مقابلہ پر آیا اور ایک خون ریز لڑائی لڑا لیکن کھیت مسلمانوں ہی کے ہاتھ رہا اثناء لڑائی میں مسلمانوں کے ہاتھوں گرفتار ہو گیا کچھ عرصہ بعد تانوان جنگ اور زرفد یہ دے کر اپنی رہائی کرائی اس کے زمانہ غیر حاضری میں دوبارہ میخائیل مملکت روم پر قابض ہو گیا جب یہ قید سے رہا ہو کر قسطنطنیہ میں پہنچا تو میخائیل نے اسے داخل نہ ہونے دیا اور خود ان شرائط صلح کا پابند ہو گیا جو ارماتوس اور الپ ارسلان سے طے پائے تھے ارماتوس غریب (جس نے با مجبوری ترک سلطنت کی تھی) راہب ہو گیا اور اسی حالت میں مر گیا۔ انتھی کلام ابن الاثیر (ابن اثیر کا کلام تمام ہوا)

اہل فرانس کا نسب: ان واقعات کے بعد ملک الافرنج (شاہ فرانس) کے ظہور کا زمانہ آیا اور رومہ وغیرہ کی حکومت پر قابض ہونے کا مدعی ہوا۔ روم نے جس وقت نصرانیت اختیار کی تھی تو انہوں نے اور اتوام کو جو ان کے ہمسایہ میں تھیں زبردستی عیسائی بنایا جن میں اہل ارمین (جن کا نسب اس سے پیشتر تاخورداد حضرت ابراہیم علیہ السلام تک ہم تحریر کر چکے ہیں ان کا ملک آرمینہ اور دار السلطنت خلاط ہے اور اہل کرخ بھی ہیں جو کہ روم کی ایک شاخ ہیں) یہ خزر میں آرمینہ اور قسطنطنیہ کے درمیان شمالاً دشوار گزار پہاڑوں میں رہتے تھے اور چرکس بھی ہیں (جو کہ ترک کی شاخوں سے ہیں) یہ لوگ دریائے نیطش کے شرقی کنارے کی پہاڑوں میں مقیم تھے اور اہل روس بھی انہی میں سے ہیں جو جزائر دریائے نیطش اور شمالی کنارے میں آباد ہیں اور بلغاری (جو دریائے نیطش کے شمالی ساحل پر ہیں) اور برجان ہیں (جو جانب شمال آباد ہیں جن کا حال فاصلہ کے زیادتی کے باعث معلوم نہیں ہو سکا) یہ سب ترک کی شاخیں ہیں۔

اہل فرانس کا قبول عیسائیت: عیسائیوں کو سب سے زیادہ ترقی فرانسوی قوم سے ہوئی ان کا دار السلطنت فرنج یا فرنسہ (یعنی پیرس) میں ہے جو بحر رومی کے شمالی جانب ہے جس کے مغرب میں جزیرہ اندلس ہے ان دونوں مقامات کو چند پہاڑ اور دشوار گزار گھاٹیاں ایک دوسرے سے جدا کرتی ہیں جسے وہ لوگ البون کے نام سے موسوم کرتے ہیں۔ اس میں جلالہ آباد ہیں جو بذاتہ افرنج (فرانس) کی ایک شاخ ہیں۔ شاہ فرانس تمام ان بادشاہوں سے عظیم الشان مانا جاتا ہے جو دریائے رومی کے شمالی جانب حکمرانی کرتے ہیں یہ اکثر جزائر بحر یہ مثلاً صقلیہ، قبرص، اقریطش، جنوا اور بلاد اندلس میں یرشلونہ تک پر قابض ہیں۔

بنادوقہ: حکومت قیصرہ اول کے بعد انہیں کی حکومت کا سکہ چلا تھا انہیں کے گروہ سے بنادوقہ ہیں یہ لوگ اس خلیج پر رہتے ہیں جو بحر روم سے سات سو میل کے فاصلہ پر شمال مغرب کی جانب سے نکلا ہے یہ خلیج، خلیج قسطنطنیہ کے مقابل بلاد جنوا سے آٹھ

منزل پر واقع ہے۔ اس کے بعد شہر رومہ ہے جو ان کے بادشاہ کا دار الحکومت اور بطریق اکبر کا (جسے یہ البابا کہتے ہیں) مرکز ہے۔

جلالہ: افرنجی کے گروہ میں جلالہ بھی داخل ہیں ان کا مسکن بلاد اندلس ہے یہ سب اور تمام سودان و حبشہ و نوبہ کی قومیں اور جو امراء و ملوک حکومت روم کے ماتحت تھے مثلاً براہہ مغرب میں اور نفرادہ و ہوارہ افریقہ میں اور مصاعدہ مغرب اقصیٰ میں بائع ملوک روم نصرانی ہو گئے لیکن جب اللہ جل شانہ نے اسلام کو ظاہر فرمایا اور اس کا دین تمام ادیان پر غالب ہوا تو اس نے پہلے تمام حدود جنوبیہ شام و مصر و افریقہ و مغرب سے ملوک روم کی حکومت چھین لی جن کی سلطنت کل بحر رومی پر پھیلی ہوئی تھی۔

قوط: اور نیز انہوں نے خلیج طنجہ عبور کر کے اندلس کو قوط (گاتھ) اور جلالہ کے قبضہ سے نکال لیا اس وقت ملوک روم کی حکومت ایک اعلیٰ درجہ تک پہنچ کر کمزور ہو گئی اس کے بعد افرنجہ (فرانس) نے اندلس اور جزائر میں عرب سے زمانہ عبدالرحمن و ابناء عبدالرحمن سے اندلس میں اور عبداللہ و پسران عبداللہ شیعہ سے افریقہ میں معرکہ آرائیاں کیں اور ان جزائر بحر رومی کو (جن پر وہ حکمرانی کر رہے تھے) مثل صقلیہ و میورقہ و دانیہ وغیرہ کو ان سے چھین لیا۔

فرانسیسیوں کی پیشقدمی: اسی زمانہ سے ملوک روم کی حکومت ضعیف ہو گئی اور افرنجہ کے قدم سلطنت پر جھٹتے گئے یہاں تک کہ تمام ان علاقوں اور جزیروں کو جن پر مسلمانوں نے ان سے قبضہ حاصل کر لیا تھا پھر لے لیا لیکن تقریباً چودہ منزل طولاً بحر رومی اسلامی پھر براڈ تارہا اس کے بعد افرنجہ (فرانس) نے ملک شام اور بیت المقدس کی طرف رخ کیا (جو ان کے دین کا مطلع اور ان کے انبیاء کی مسجد تھی) چنانچہ انہوں نے پانچویں صدی کے آخر میں اس پر قبضہ حاصل کر کے سواحل اور قلعات اور بلاد اسلامیہ کی طرف بڑھے۔

المستعصر عبیدی کا فتنہ: بیان کیا جاتا ہے کہ المستعصر عبیدی نے انہیں اس امر پر جرأت دلائی تھی اور اسی نے ملوک سلجوقیہ کی حکومت و سلطنت کو بڑھتے ہوئے دیکھ کر براہ رشک و حسد انہیں بلاد اسلامیہ پر حملہ کرنے کے لئے بلایا تھا ان دنوں فرانس کا بادشاہ بردوبل تھا اور اس کا داماد زجار حکمران صقلیہ اس کا ماتحت و مطیع تھا۔ ان دونوں نے فوجیں آراستہ کر کے بلاد اسلامیہ کے ارادے سے براہ قسطنطنیہ ۴۹۱ ہجری میں اپنے ممالک سے خروج کیا۔ رومی بادشاہ نے پہلے انہیں ملک سے گزر جانے کی اجازت نہ دی جب انہوں نے انہیں مطلیہ بشرط فتح دینے کے لئے کہا تو راستہ دے دیا۔

فرانسیسی و رومی مخالفت: چنانچہ یہ دونوں منازل طے کرتے کے بعد بلاد بن قلمش کے قریب پہنچے۔ ابن قلمش ان دنوں مرہ اور ارزن اور اقصر اور سیواس وغیرہ پر قابض ہو رہے تھے۔ اتفاق زمانہ سے ان دونوں کو بلاد اسلامیہ تک پہنچنے کی نوبت نہ آئی درمیان ہی میں ان میں اور رومیوں میں جھگڑا پیدا ہو گیا اور ان میں سے ہر ایک نے ملوک اسلام سے سازش پیدا کرنی شروع کر دی یہ فتنہ و فساد تقریباً ایک صدی تک قائم رہا ملوک روم کی حکومت کمزور اور اس کے قوی ضعیف ہو گئے۔

زجار کا قسطنطنیہ پر حملہ: زجار والی صقلیہ آئے دن قسطنطنیہ پر حملہ کرنے کے لئے تیار رہتا تھا۔ بحر روم میں جو کشتیاں (خواہ وہ تجارتی ہوتیں یا شاہی ہوتیں) پاتا گرفتار کر کے لے جاتا تھا اس کا بحری جنگی سپہ سالار جرجی بن میخائیل نے ۵۴۴ ہجری میں قسطنطنیہ کے مینار تک پہنچ کر شاہی محل پر آتش بازی کی یہ زمانہ رومیوں کی ابتری اور تباہی کا تھا۔

شاہ فرانس کا قسطنطنیہ پر حملہ: اس کے بعد فرانس نے آخری چھٹی صدی میں پھر قسطنطنیہ پر قبضہ حاصل کیا اسی زمانہ

میں رومی بادشاہ قسطنطین نے اپنی بہن شاہ فرانس سے بیاہ دی۔ ان واقعات کے چند دن بعد رومی بادشاہ کے بھائی نے سر اٹھایا اور دفعۃً حملہ کر کے اسے تخت سے اتار کر خود حکمران بن بیٹھا۔ رومی بادشاہ کا لڑکا شاہ فرانس سے مدد کا طالب ہو کر گیا اگرچہ اس کے پہنچنے سے اس نے جنگی کشتیاں دوبارہ بیت المقدس سے واپس لینے کے لئے روانہ کر دیں تھیں (اس معرکہ میں دوس صاحب مراکب بحریہ اور مرکش سپہ سالار فرانس اور ان سب کا افسر اعلیٰ کید فلید شریک تھا) لیکن بادشاہ فرانس نے انہیں پہلے قسطنطین کی طرف جانے کا حکم دیا اور باہم چچا اور بھتیجے میں مصالحت کر دینے کی تاکید کی۔ جب یہ لوگ قسطنطین کے قریب پہنچے تو موجودہ رومی بادشاہ نے ان سے معرکہ آرائی کی یہ لوگ نہایت مردانگی سے شہر میں داخل ہو گئے۔

قسطنطین میں غارت گری۔ موجودہ رومی بادشاہ بھاگ گیا شہر کے بعض محلوں کو انہوں نے جلا دیا اور لڑکے کو تخت حکومت پر بٹھا دیا اس رد و بدل کا شہر اور اہل شہر پر بہت برا اثر پڑا اور باشوں نے گرجوں کے اسباب لوٹ لئے فرانسیسیوں کے چلے جانے کے بعد اہل شہر نے متفق ہو کر اس لڑکے کو تخت سے اتار دیا اور دوبارہ اس کے چچا کو تلاش کر کے تخت پر بٹھایا۔ فرانس کو جب یہ معلوم ہوا تو اس نے پھر ان کا محاصرہ کیا محصور بادشاہ رومی نے سلیمان بن قلیج ارسلان والی تونیہ و بلاد روم شرقی خلیج کو اپنی امداد پر ابھارا لیکن اس کے پہنچنے سے پہلے ان فرانسیسیوں نے حیلوں سے شہر پناہ کا دروازہ کھول دیا جو اس وقت شہر میں موجود تھے پھر کیا تھا لشکر فرانس نے شہر میں داخل ہو کر آٹھ روز تک قتل و غارت کا بازار گرم کر رکھا رومی کئی عظمیٰ موسومہ بہ ”موقی“ میں جان کے خوف سے چلا چھپے۔

اساقفوں اور راہبوں کا قتل عام۔ قسطنطین اور اساقفہ اور رہبان کا ایک گروہ انجیل اور صلیب لئے ہوئے الامان الامان چلاتے ہوئے نکلا۔ لیکن اہل فرانس نے نہ تو ان کے ہم مذہب ہونے کا کچھ خیال کیا اور نہ ان کے عہد و پیمان پر نظر کی سب کو دم زدن میں قتل کر ڈالا اس کے بعد اہل فرانس نے قسطنطین کی شاہی کے لئے قرعہ ڈالا کید فلید کا نام قرعہ میں نکلا۔ چنانچہ یہی قسطنطین اور اس کے متعلقات کا بادشاہ ہوا اور دوس بنادقہ جزائر مثل افریطش و رودس وغیرہ کا اور مراکش سپہ سالار ان بلاد کا حکمران ہوا جو خلیج کے شرقی جانب واقع ہیں۔

فرانسیسیوں کا روم سے اخراج۔ ان واقعات کے بعد روم کا ایک بطریق لشکر نامی شرقی خلیج پر غالب آیا اور فرانسیسیوں کو وہاں سے نکال دیا اس کے بعد قسطنطین پر میخائیل نامی ایک شخص قابض ہوا۔ پھر اس نے از سر نو قسطنطین کو آباد کیا اور فرانسیسی کشتیوں پر سوار ہو کر بھاگ گئے اس نے اس بادشاہ کو قتل کر ڈالا جو اس سے پہلے قسطنطین پر حکمرانی کر رہا تھا اس نے منصور قلاؤن والی مصر و شام سے صلح کر لی۔ ۶۸۱ ہجری مطابق ۱۲۸۲ء میں اس کے مرنے کے بعد اس کا لڑکا ماند تخت نشین ہوا اس کا لقب دوس اور لشکر کی کے نام سے مشہور تھا۔

دولت بنی قلیج ارسلان کے ختم ہونے کے بعد ان کی سلطنت و ممالک کے مالک تتر ہوئے جیسا کہ ہم ان کے حالات میں بیان کریں گے اور بنو لشکر کی اسی زمانہ تک قسطنطین پر حکمرانی کرتے رہے اور بلاد روم سے دولت تتر کے ختم ہونے کے بعد شرقی خلیج پر ابن عثمان جو امیر الترمکمان حکمران ہوا اس کی اولاد اس وقت تک قسطنطین اور اس کے جمیع اطراف و جوانب پر قابض ہے۔

هذا ما بلغنا من اخبار الروم من اول دولتهم منذ يونان و القياصرة لهذا العهد و الله و ارض و من

عليها و هو خير الوارثين.

باب: ۲۳

قوط (گاتھ)

قوط قوم کی اصل: یہ گروہ بھی ان امتوں میں سے ہے جن کی عظیم الشان حکومتیں دول طبقہ ثانیہ عرب کے معاصر رہی ہیں ہم نے لاطینیوں کے بعد ان کا تذکرہ اس وجہ سے کیا ہے کہ انہیں حکومت و سلطنت انہی سے حاصل ہوئی تھی۔ زمانہ قدیم میں یہ گروہ سہلین کے نام سے معروف تھا اس نظر سے کہ فارس اور یونان کے درمیان مشرقی میں اس نے اس سرزمین کو آباد کیا تھا نسباً ان کا صین (چین) سے تعلق ہے یہ ماغوغ بن یافث کی اولاد سے ہیں بلوک سریانین سے اور ان سے اکثر محاربے پیش آئے مؤمن مالی بادشاہ سریان نے زمانہ سیدنا ابراہیم خلیل اللہ علیہ السلام میں ان پر حملہ کیا تھا اور انہوں نے ان کی مدافعت کی تھی پھر زمانہ تخریب بیت المقدس اور زمانہ بناء رومہ میں یہ فارس سے بھی لڑے تھے۔

قوط کا روم پر حملہ: پھر جب ان پر سکندر غالب آیا تو یہ اس کے محکوم ہو کر قبائل اور یونان میں شامل ہو گئے اسکندریہ کا زمانہ گزرنے کے بعد جب رومیوں کی حکومت کمزور ہو گئی تو انہوں نے غریقیوں کے بلاد اور مقدونیہ اور نبطہ پر غلبیوس بن بار ایان قیصر کے زمانہ میں قبضہ کر لیا ایک مدت تک ان میں باہم لڑائی قائم رہی اس کے بعد پھر قیصرہ نے انہیں مغلوب اور زیر کر لیا پھر جب قیصرہ کا دار الحکومت قسطنطنیہ میں آ رہا اور ان کی قوت رومہ میں گھٹ گئی تو پھر قوط (گاتھ) نے رومہ پر حملہ کر دیا اور زبردستی اس پر قبضہ حاصل کر لیا۔

قوط اور رومیوں کی شروط مصالحت: پھر زمانہ طودوشیش بن ارکاش میں متعدد لڑائیوں کے بعد رومہ سے نکالے گئے اس زمانہ میں ان کا سردار انطوک تھا یہ طودوشیش ہی کے زمانہ میں مر گیا اس نے اپنے کو بلوک رومہ کے نام سے موسوم کرنا چاہا تھا لیکن کامیاب نہ ہوا۔ پھر رومیوں سے اور اس سے اس امر پر صلح ہوئی کہ بلاد اندلس سے جس شہر کو یہ فتح کرے اس کا مستقل حکمران یہ خود ہے گایہ مصالحت اس وجہ سے رومیوں نے کر لی تھی کہ ان کی حکومت اندلس میں ضعیف ہو گئی تھی۔

قدلس: غریقیوں کے تین گروہ ایہوں، شوانیون، قدلس نے پہنچ کر باہم اسے تقسیم کر لیا تھا قدلس ہی کے نام سے اندلس موسوم ہوا۔ اندلس میں ان سے پہلے ارباریوں حکمرانی کر رہے تھے جو طوال بن یافث کی اولاد سے ہیں یہ نسباً انطالیس کے بھائی ہیں طوفان کے بعد یہ اسی مقام پر آباد ہوئے اور ایک زمانہ تک رومہ کی حکومت کے مطیع رہے یہاں تک کہ ان غریقیوں نے اس پر قبضہ حاصل کیا جس زمانہ میں قوط (گاتھ) نے شہر رومہ پر حملہ کیا اور ان امتوں کو مغلوب کر دیا جو طوال کی اولاد سے تھیں بعض یہ کہتے ہیں کہ اغریقی طوال بن یافث کی اولاد سے ہیں واللہ اعلم۔

شاہ طشتریک کا قتل: ان لوگوں نے اس ملک کو اس طرح تقسیم کیا تھا کہ قدس نے جلیقیہ کو اور شبنہ نے مارده، طلیطلہ اور شوانش نے مرسیہ کو لے لیا۔ اشبیلیہ، قرطبہ، حیان، طالعہ پر اہیق نے قبضہ کر لیا ان کا سردار عندریقش برادر لشیقش تھا جس زمانہ میں رومہ پر قوط نے حملہ کیا تھا۔ اس کی حکومت چالیس برس تک رہی اس کے بعد طشتریک بادشاہ ہوا۔ اسے رومانیوں نے قتل کر کے اس کی جگہ ماسہ کو متعین کیا تین برس تک یہ بادشاہ رہا اس کی بہن کا عقد طودوشیش بادشاہ رومہ سے ہوا طودوشیش نے اس شرط پر صلح کر لی تھی کہ بلاواندلس سے جس شہر کو یہ فتح کرے اس کا حکمران یہ خود رہے۔

لرزاق کا اندلس پر حملہ اور قبضہ: پھر اس کے مرنے کے بعد لرزاق تیرہ برس تک حکمران رہا یہ وہی شخص ہے جس نے اندلس پر چڑھائی کی اور اس کے بادشاہ کو قتل کر کے تمام ان طوائف الملوک کو اندلس سے نکال باہر کیا جو اس سے پیشتر وہاں موجود تھے۔ لرزاق کے بعد طورویق سترہ برس تک بادشاہت کرتا رہا کچھ عرصہ بعد بستکس نامی ایک شخص نے بغاوت اختیار کی اس کی بغاوت کے ختم کرنے کے بعد طورویق مر گیا اس کے بعد دیک نیحس برس تک حکمرانی کرتا رہا۔

دیک کی فرانس پر فوج کشی: اس کے زمانہ میں شاہ افرنج (فرانس) نے اندلس پر حملہ کرنے کی تیاری کی اور اس غرض کو پورا کرنے کے لئے ایک کثیر التعداد لشکر کو جمع کیا دیک کو جب یہ معلوم ہوا تو اس نے ان کے خروج سے پہلے قوط کو جمع کر کے فرانس پر حملہ کر دیا اور بلا خوف و خطر ان کے ملک پر گھستا چلا گیا اہل فرانس نے اسے ان کے شہروں سے دور پا کر گرفتار کر لیا اسے اور اس کے عام مصاحبین کو قتل کر ڈالا۔

اندلس سے فرانسیسیوں کا خراج: اس سے پیشتر اخبار دولت بلنسیان بن قسطنطین (قیصرہ متصرہ) میں ہم بیان کر چکے ہیں کہ اندلس میں داخل ہونے سے پہلے قوط کے دو گروہ تھے ایک گروہ اندلس کی طرف چلا آیا اور دوسرا اطراف رومہ میں مقیم رہا۔ جب اس گروہ کو دیک والی اندلس کی حالت سے آگاہی ہوئی تو اس نے بمشورہ اپنے امیر طور دیک فرانس پر حملہ کر دیا اور بلاواندلس میں جس قدر اس قوم کے لوگ آباد تھے انہوں نے اس کی موافقت کر کے فرانس کو زیر کر کے اندلس سے نکال دیا۔

اشترک کی تخت نشینی: اختتام جنگ کے بعد والی اندلس دیک کے لڑکے اشترک کو تخت نشین کر کے اپنے ملک واپس آیا اس کے بعد پھر فرانس نے اشترک پر چڑھائی کی اور مقام طلوسہ میں اسے شکست فاش دی پانچ برس حکومت کر کے اشترک مر گیا۔

طودورق کا قتل: اس کی جگہ بشیقش چار برس اس کے بعد طودورق اکٹھ برس حکمران رہا۔ طودورق کو خود اس کے کسی مصاحب نے اشبیلیہ میں مار ڈالا تب اس کی جگہ اہریق پانچ برس اس کے بعد طودوس تیرہ برس اور طودوشکل دو برس اس کے بعد ایلہ پانچ برس یکے بعد دیگرے حکمران رہے اس کے زمانہ میں اہل قرطبہ باغی ہو گئے تھے اس سے اور ان سے لڑائیاں ہوئیں۔

بویلیدہ کی حکومت: اس کے بعد طنجاد چندرہ برس یہولہ ایک برس بویلیدہ اٹھارہ برس بادشاہت کرتے رہے۔ اس کے زمانہ میں اطراف و جوانب میں بغاوت پھوٹ نکلی۔ اس نے اسے نہایت خوبی سے ختم کیا پھر عیسائیوں سے اور اس سے مسئلہ

توحید و تثلیث پر جھگڑا ہوا جس کے اثناء میں یہ مارا گیا۔

زدریق کا قبول عیسائیت: اور اس کی جگہ اس کا لڑکا زدریق سولہ برس بادشاہ رہا یہ نصرانیوں کی توحید مثلث کا معتقد اور قائل ہو گیا اس نے قرطبہ میں اپنے نام سے دو ایک شہر آباد کئے جب اس کا بھی خاتمہ ہو گیا تو قوط (گاتھ) پر یہ بولہ نے دو برس تبدیقہ عند مار نے دو برس شیشوط نے اسی برس یکے بعد دیگرے حسب ترتیب حکومت کی۔ اسی کے زمانہ میں قسطنطنیہ اور شام کا حکمران ہرقل تھا جس کے عہد حکومت میں ہجرت واقع ہوئی تھی۔ شیشوط کے مرنے پر زدریق ثانی تین مہینے مثلث تین برس ستمشادس پانچ برس خوشنوسات برس حنشوند تیس برس ترتیب کے مطابق بادشاہت و حکومت پر قائم رہے اسی کے زمانہ حکومت سے قوط قوائے حکمرانی ضعیف اور حکومت کمزور ہو گئی۔

زدریق ثالث (راڈ رک): اس کے بعد مانیہ آٹھ برس اس کے بعد لوری آٹھ برس ریقہ سولہ برس عطسہ چودہ برس حکمران رہا۔ ان کے بعد زدریق ثالث نے دو برس بادشاہت کی یہ وہی شخص ہے جس پر مسلمانوں نے حملہ کیا تھا اور اسی کے زمانہ میں اندلس میں قوط مغلوب ہوئے تھے اور اسلامی پھریرا اندلس کی پہاڑیوں پر اڑایا گیا تھا۔ جیسا کہ ہم وقت ذکر فتح اندلس بیان کریں گے ان شاء اللہ۔

قوم قوط (گاتھ) کی یہ خبریں ہم نے ہیروشیوش کے کلام سے نقل کی ہیں اور وہی ہمارے نزدیک اور مورخین کے حالات سے زیادہ صحیح اور قابل اعتبار ہیں۔ واللہ اعلم سبحانہ و تعالیٰ اعلم

باب : ۲۴

بنو حمیر، بنو قضاہ اور بنو کہلان

طبقہ ثالثہ : عرب بادیہ کا یہ گروہ ان لوگوں میں سے ہے جو نیموں میں گزراوقات کرتے تھے کسی مکان کے پابند نہ تھے یہ ہمیشہ ام عالم اور پرانی قوموں سے بڑھے رہے کبھی ان کی ترقی کی یہ حالت ہو جاتی تھی کہ عزت و غلبہ اور قوت ان کے ہمرکاب ہوتی ان کی فتوحات کی موجیں مضبوط ممالک کی دیواریں گزادیتیں اور انہیں اُن پر عزت و سطوت کے ساتھ قبضہ دلا دیتی تھیں پھر کچھ زمانہ بعد عیش و عشرت پسندی کی وجہ سے انہیں ہلاک کر دیتیں۔ یہ اپنے معاصرین سے مغلوب ہو جاتے، بعضے قتل کئے جاتے اور بعضے بھاگ کر کھلے میدانوں میں چلے جاتے اور بدستور سابق زندگی بسر کرتے۔ ان میں سے وہ لوگ (جو ریاست و حکومت کے بانی ہوتے) عشرت پسندی اور آرام طلبی کی وجہ سے ہلاک ہو جاتے اور ان کی حکومت و امارت ایک بڑا زمانہ گزرنے کی وجہ سے دوسروں کے قبضہ میں چلی جاتی۔ یہ لوگ اپنے معاصرین اور ہمسایہ امراء سے ہر زمانہ میں طلب معاش اور کسب رزق کے لئے اکثر لڑتے بھڑتے رہتے تھے۔ درحقیقت فطرت انسانی کا تقاضا یہی ہے کہ انسان اپنا فائدہ حاصل کرنے کے لئے (گواہید موہوم پر مبنی کیوں نہ ہو) غیروں سے لڑے اور مضرت و نقصان سے اپنے کو بچائے۔

عربوں کی حکومت : الغرض جب غلبہ کے باعث زمام حکومت عرب کے قبضہ میں آئی تو طبقہ اولیٰ میں عمالiquہ اور طبقہ ثانیہ میں خابجہ عرب کے مالک ہوئے اور کثرت کی وجہ سے اس زمانہ میں یمن و حجاز اور عراق و شام میں پھیلے رہے جب ان کا ملک ان کے ہاتھوں سے جاتا رہا اور عراق میں ان میں سے کچھ لوگ باقی رہے تو وہ شاہ وقت کی ماتحتی میں وہیں مقیم رہے۔

عربوں کی عراق و شام میں آنے کی وجہ : اس مقام پر اہل عرب کے آنے کا سبب یہ بھی بیان کیا جاتا ہے کہ جس وقت اہل و بر نے اطراف عدن و یمن میں اپنے نبی شعیب بن ذی مہدم کو شہید کیا تو اللہ جل شانہ نے ان پر اور بنی اسرائیل پر سرکشی اور بغاوت کی وجہ سے بخت نصر کو مسلط کیا اللہ جل و علا ذکرہ نے ارمیہ بن حزقیہ و برخیاہ علیہما السلام پر وحی نازل فرمائی کہ بخت نصر کو یہ ان عرب کی گوشمالی کے لئے روانہ کریں جن کے گھر کے دروازہ نہیں ہیں (یعنی جو لوگ بیابانوں میں بسر اوقات کرتے ہیں) یہ انہیں قتل کرے ان کے گھروں کو اجاڑ دے لیکن ان کی عورتوں کو مباح نہ کرے۔

بخت نصر کی عرب پر فوج کشی : بخت نصر یہ سن کر بولا کہ میں نے بھی ایسا ہی دیکھا ہے اور سوار اور پیادوں سے لشکر مرتب کر کے عرب کی طرف بڑھا۔ عرب بھی اپنے جزیرہ نما کے رہنے والوں کو لے کر مقابلہ پر آئے سب سے پہلے عدنان کو شکست ہوئی باقی جس قدر رہے وہ گرفتار کر لئے گئے۔ بخت نصر نے بابل کی واپسی کے وقت تمام قیدی ان عرب کو انبار میں

ٹھہرایا۔ ابن کلبی کہتا ہے کہ بخت نصر نے جب عرب پر حملہ کرنے کی تیاری کی تو اس نے ان اہل عرب کو رسد رسانی کے لئے گرفتار کر لیا جو اس کے ملک میں موجود تھے اور انہیں حیرہ لا کر ٹھہرایا۔ پھر جب وہ لشکر لے کر نکلا اور ان میں سے چند قبائل اس کے ہمراہ ہو گئے تو اس نے انہیں شط فرات پر جہاں اس کا لشکر تھا ٹھہرایا ان لوگوں نے اس مقام پر کو انبار کے نام سے موسوم کیا پھر کچھ عرصہ بعد اس نے انہیں وہاں سے منتقل کر کے حیرہ میں لاسایا یہ لوگ زمانہ بخت نصر تک یہیں مقیم رہے پھر جب وہ مر گیا تو انبار چلے گئے۔

حیرہ کی وجہ تسمیہ: طبری کہتا ہے کہ تبع ابو کرب نے ارد شیر بہمن کے زمانہ میں جب عراق پر چڑھائی کی اور جبل طے اور وہاں سے انبار ہوتے ہوئے رات کے وقت مقام حیرہ تک پہنچا تو راستہ نہ ملنے کی وجہ سے حیران ہو کر وہیں ٹھہر گیا اس وجہ سے اس مقام کا نام حیرہ رکھ دیا۔ پھر وہاں سے روانہ ہوتے ہوئے اپنی قوم از دلحم، جذام، عاملہ، قضاہ میں سے چند لوگوں کو وہیں چھوڑ دیا یہ لوگ وہیں رہنے لگے پھر ان میں سے چند لوگ طے، کلب، ایاد، حرث بن کعب وغیرہ کے آکر شامل ہو گئے اور ان کے ساتھ وہیں رہنے لگے۔

حیرہ کے نام کی دوسری روایت: اسی روایت سے ملتی ہوئی یہ روایت ہے کہ جس وقت تبع یمن عرب کو لے کر عراق کی طرف بڑھا تو کوفہ کے باہر پہنچ کر حیرت زدہ ہو کر شب کو راستہ بھول گیا صبح کے وقت چند ضعیف لشکر کو وہیں چھوڑ کر آگے بڑھ گیا اسی وجہ سے اس مقام کا نام حیرہ ہو گیا پھر جب وہ واپس ہو کر اس مقام پر پہنچا تو ان لوگوں کو آباد پایا جنہیں وہ چھوڑ گیا تھا تبع نے انہیں مصلحہ وہیں رہنے دیا ان میں عرب کے اکثر قبائل ہذیل، لخم، جھفی، طے، کلب، بنو لیحان (جرہم) کے آدمی موجود تھے۔

اہل عرب کی روانگی یمن و شام: ہشام بن محمد تحریر کرتا ہے کہ بخت نصر کے مرنے کے بعد جنہیں اس نے حیرہ میں آباد کیا تھا وہ انبار چلے آئے ان کے ساتھ وہ لوگ بھی تھے جو بنو اسماعیل اور بنو معد کے ان میں شامل ہو گئے تھے۔ پھر معد کی اولاد کی کثرت ہوئی پھر یہ لوگ بلاد یمن اور مشارف شام کی طرف طلب معاش کے لئے نکلے اور تہامہ عرب سے مالک و عمرو پسراں فہم بن تیم اللہ بن اسد ابن ویرہ بن قضاہ اور مالک بن زہیر ابن عمرو بن فہم اپنی قوم کی ایک جماعت لئے ہوئے اور خفار بن الحقیق بن عمرو بن معد بن عدنان اپنے گھر والوں کے ہمراہ بحرین چلے آئے کچھ عرصہ بعد غطفان بن عمرو بن لطمان بن عبد مناف بن یعدم بن وعلی بن ایاد بن ارقص بن صبیح بن حارث بن افضی بن وعلی اور زہیر بن الحرث ابن اللیل بن زہیر بن ایاد بھی آکر ان میں شامل ہو گئے۔

عربوں کی بحرین میں آمد: بحرین میں ان دنوں قوم ازدا آباد تھی جو یمن سے زمانہ خروج مذہبیہ میں یہاں چلی آئی تھی۔ عرب کا بحرین میں اجتماع زمانہ طوائف الملوکی میں ہوا ہے ملوک بحرین متفرق طور پر مختلف اور متعدد علاقوں کے مالک تھے ان میں سے ہر ایک دوسرے پر حملہ کر دیتا تھا اور ہمیشہ ایک دوسرے کی خرابی کی فکر میں رہتے تھے اسی زمانہ میں اہل عرب بحرین آئے اور اس خیال سے کہ مبادا عجمی بحرین پر غالب یا اس کی حکومت میں شریک نہ ہو جائیں عرب نے اس اختلاف کو رفع کر دیا جو وہاں کے حکمرانوں میں باہمی واقع ہو رہا تھا اور ان کے امراء و رؤساء کو جمع کر کے عراق کی طرف بڑھنے کی تحریک کی۔

عربوں کی عراق کی جانب پیش قدمی: سب سے پہلے ان میں سے خفار بن الحقیق، قضاہ، قضاہ بن معد چند آدمیوں

کے ہمراہ سواد عراق کی طرف بڑھے۔ بادشاہ جزیرہ میں موصل تک بنو ارم بنشام (جو اس سے پہلے دمشق کے بادشاہ اور بقیہ عرب اولیٰ تھے) ملوک الطوائف سے قتل و قتال کر رہے تھے عرب نے انہیں سواد عراق سے نکال باہر کیا اس کے بعد مالک و عمرو پسران فہم اور مالک بن زہیر (بنی قضاہ سے) غطفان بن عمرو اور صبح بن صبیح۔ زہیر بن الحرث نے (بنی ایاد سے) ان لوگوں کے ہمراہ جو بنو غسان اور ان کے خلفاء انبار میں موجود تھے عراق کی طرف خروج کیا۔ بنو ارم کے قبضہ میں جو بقیہ بلاد تھے وہ بھی نکل گئے سواد عراق پر ان کی حکومت کا برائے نام بھی اثر باقی نہ رہا۔

ابن قیس اور ابن لخم کا حیرہ میں قیام: ان کے بعد نمارۃ بن قیس اور نمارہ بن لخم قبائل کندہ کی امداد سے حیرہ آ کر آباد ہو گئے یہاں تک کہ تیج ابو کرب کا اس طرف سے گزر ہوا اور اس نے اپنے کمزور لشکریوں کو یہاں چھوڑ دیا یہ لوگ وہیں آباد ہو گئے ان میں ہر قبیلہ کے آدمی تھے جیسا کہ اس سے پہلے ہم نے بیان کیا ہے اور تنوخ کا ایک گروہ خیموں میں حیرہ اور انبار کے درمیان میدانوں میں رہنے لگا نہ وہ شہروں میں آتا اور نہ اہل شہر سے میل جول پسند کرتا تھا یہ لوگ عرب ضاحیہ کے نام سے مشہور تھے سب سے پہلے ان میں سے زمانہ ملوک الطوائف میں مالک بن فہم اس کے بعد عمرو بن فہم اس کے بعد جذیمۃ الابرش بن فہم حکمران ہوئے جیسا کہ آئندہ اس کا ذکر آئے گا۔

بنو خزاعہ اور بنی جرہم کی جنگ: الغرض رفتہ رفتہ عرب کا یہ گروہ شام و عراق میں پھیل گیا اور چند لوگ (یعنی خزاعہ) ان سے علیحدہ ہو کر حجاز چلے آئے بنی جرہم سے مکہ میں لڑے اور انہیں مغلوب کیا نصر بن الازد عمان میں اور غسان جبال شرات میں جا کر ٹھہرے ان سے اور بنی معد سے معرکہ آرائیاں ہوئیں یہاں تک کہ انہوں نے حجاز و شام کے درمیان قیام کیا یہ حال عرب کے اس گروہ کا ہے جو عراق اور شام میں رہا تھا باقی ان میں سے چھ قبیلہ مذحج، کندہ، اشعری، حمیر، انمار (ابو خثعم) بحیلہ یمن میں رہے۔ یمن میں حکومت پہلے حمیر میں پھر تباہہ میں آئی اس کلام سے ظاہر ہوتا ہے کہ مزہقیاء اور ازد کے خروج کی ابتداء زمانہ حکومت تباہہ یا اس سے چند دن پہلے ہوئی ہے۔

معد بن عدنان: باقی رہے بنو معد بن عدنان، ان کا واقعہ یہ ہے کہ جب ارمیا اور برخیا علیہما السلام کو بذریعہ وحی عرب پر بخت نصر کے حملہ کرنے کی اطلاع دی گئی تو یہ بھی حکم دیا گیا کہ ”وہ دونوں گروہ عرب سے معد بن عدنان کو نکال لائیں۔ کیونکہ معد بن عدنان ہی کی اولاد سے (حضرت) محمد نبی آخر الزمان صلی اللہ علیہ وسلم پیدا ہوں گے“۔ چنانچہ ارمیا و برخیا علیہما السلام عرب تشریف لے گئے اور معد بن عدنان کو اس گروہ سے نکال لائے۔ معد بن عدنان کی عمر اس وقت بارہ برس تھی مقام حران میں انہیں دونوں نیوں کے سایہ عاطفت میں انہوں نے پرورش پائی۔ بخت نصر نے عرب کو زیروزبر کیا اور عدنان کا انتقال ہو گیا ایک مدت تک بلاد عرب ویران پڑے رہے۔

معد بن عدنان کی حجاز میں آمد: پھر جب بخت نصر ہلاک ہو گیا تو معد بن عدنان انبیاء بنی اسرائیل کے ہمراہ حج کرنے کے لئے آئے تلاش کرنے سے معلوم ہوا کہ حرث بن مضاض جرہمی کی اولاد اور قبائل دوس کے کچھ لوگ باقی رہ گئے ہیں۔ معد بن عدنان نے جرہم بن جلیہم کی لڑکی معانہ سے عقد کر لیا جس کے بطن سے نزار بن معد پیدا ہوا۔ سبیلی کہتا ہے کہ معد بن عدنان حجاز کی طرف اس وقت واپس گئے ہیں جب اللہ جل شانہ نے عرب سے تمام ٹھٹھے اور مصائب دور کر دیئے تھے اور بقایاء عرب جو اطراف و جوانب میں منتشر ہو گئے تھے حضور و اہل الرا اس (جن کی سطوت سارے عرب پر چھائی ہوئی تھی)

کی تباہی بخت نصر کی بربادی کے بعد عرب واپس آئے ہیں) (انتهی کلام السہیلی)

اس کے بعد معد کی اولاد کثرت اولاد زبیرہ و مضر و ایاد میں ہوئی اور یہ لوگ عراق و شام میں پھیل گئے سب سے پہلے ان میں سے اشلا قفص نے قدم نکالا تھا جیسا کہ بیان کیا گیا ہے اور ان کے بعد قدم بقدم اور عرب آئے جو احیاء یمینہ کے ساتھ (جن کا ذکر اس سے پیشتر ہو چکا ہے) یمن میں ٹھہرے تابعہ کے ساتھ اکثر جدال و قتال کرتے رہے۔

تابعہ العرب: پھر عراق و شام و حجاز میں زمانہ ملوک الطوائف اور تابعہ کی حکومت کے بعد یمینہ و عدنانیہ کی حکومتیں و سلطنتیں ہوئی جب کہ پہلی تمام مصیبتیں اور پہلے تمام حالات ختم ہو چکے تھے اس وجہ سے یہ گروہ اس امر کا ضرور مستحق ہے کہ اسے پہلے گروہ سے علیحدہ کیا جائے اور گزشتہ طبقوں سے جدا گانہ سمجھا جائے اور جب تک کہ انشاء عروبت میں ان کا کچھ اثر نہیں سمجھا گیا اور نہ لغت میں ان کا دخل پایا گیا اور یہ لوگ تمام حالات میں اپنے سلف کے تابع رہے ہیں تو مناسب یہ ہے کہ عرب تابعہ للعرب کے نام سے یہ گروہ موسوم کیا جائے اس طرح طبقہ یمانیہ میں ایک زمانہ تک ریاست و حکومت رہی اور مضر و زبیرہ کے قبیلہ حکومت و سلطنت میں ان کے تابع رہے چنانچہ حیرہ میں ٹم (بنی منذر) اور شام میں غسان (بنی جفہ) اور یثرب میں اس و خزرج بنو قیلہ کی حکومت قائم ہوئی۔

بادیہ نشین عرب: ان کے علاوہ عرب کے رہنے والے اکثر بادیہ نشین تھے گوان میں بھی کہیں کہیں ریاست کا وجود پایا جاتا تھا۔ لیکن درحقیقت وہ ریاستیں انہی میں سے کسی ریاست کی ماتحت و مطیع سمجھی جاتی ہیں کچھ عرصہ بعد تمام حکومت و سلطنت مصر کے ہاتھ آئی اور اطراف حجاز میں قریش کا ایک زمانہ تک ظہور رہا اطراف و جوانب کے حکمران ان کی تعظیم کرتے رہے پھر اسلام کے روشن آفتاب نے اس گروہ کو اپنے نورانی شعاعوں سے منور کیا۔ بنی مضر حکومت اور نبوت سے سرفراز کئے گئے اسلامی حکومتیں تقریباً تمام اسی قبیلہ سے ہوئیں لیکن یہ کہ بعض حکومتیں جو عجم میں اس قبیلہ کے علاوہ قائم ہوئی وہ اسی کی شاخ اور اسی حکومت کی تمہید سمجھی جاتی ہیں جیسا کہ ہم آئندہ بیان کریں گے سردست مناسب یہ ہے کہ اس طبقہ کے قبائل قحطان و عدنان و قضاہ کا ہم جدا گانہ ذکر کریں اور ان کی حکومت و سلطنت قبل از اسلام اور بعد از اسلام کی مفصل کیفیات بیان کریں۔

عرب کا نسب: تمام عرب کا نسبی سلسلہ عدنان، قحطان، قضاہ پر ختم ہوتا ہے۔ عدنان باقلاق علماء نسب اسماعیل علیہ السلام کی اولاد سے ہے باقی رہا ان دونوں میں پشتوں کا شمار وہ ایسا امر ہے جس سے کوئی یقینی امر معلوم نہیں ہو سکتا۔ عدنان کے سوا اسماعیل کی اور اولاد سے کوئی سلسلہ نسلی نہیں چلا اور نہ ان میں سے کوئی شخص روئے زمین پر باقی رہا۔

قحطان: قحطان کے بارے میں اختلاف ہے بعض کہتے ہیں کہ یہ اسماعیل کی اولاد سے ہے۔ امام بخاری کا ظاہری کلام اسی امر کی شہادت دے رہا ہے کیونکہ امام موصوف نے باب نسب الیمن۔ الی اسماعیل میں جناب رسول مقبول صلی اللہ علیہ وسلم کا یہ قول ((ارموا بنی اسماعیل فان اباکم کان رامیا)) آپ نے اس قوم کے لئے فرمایا تھا جو یمن کی تھی تحریر کیا ہے پھر آگے چل کر تحریر کیا ہے کہ ابن افضی بن حارث بن عمرو بن عامر بن خزاعہ اسلام لایا یعنی خزاعہ سب سے ہے اور اس و خزرج انہی میں داخلہ میں اس قول کے قائل یہ کہتے ہیں کہ قحطان ہمسع کا اور وہ ابن ابن قیدار بن بنت بن اسماعیل کا لڑکا ہے اور جمہور کا مذہب یہ ہے کہ قحطان یقطن کو کہتے ہیں جس کا ذکر توریت میں بزمہ اولاد عابر آیا ہے اور حضرت موت قحطان کی شاخ سے ہے۔

قضاہ: قضاہ کی نسبت ابن اسحاق، کلبی اور گروہ مؤرخین کا یہ خیال ہے کہ یہ حمیر سے ہے کبھی اس بیان کی تائید کے لئے وہ

حدیث پیش کی جاتی ہے جسے ابن لہیعہ نے عقبہ بن عامر الجعفی سے روایت کیا ہے۔

((قلنا يا رسول الله فمن نحن قال انتم من قضاء ابن مالک))

”عقبہ بن عامر نے کہا یا رسول اللہ ہم کس قبیلہ سے ہیں فرمایا جناب موصوف نے تم لوگ قضاہ ابن مالک کی نسل سے ہو۔“

عمر و بن مرہ صحابی کہتے ہیں۔

نحن بنو الشيخ الحجاز الازهرى قضاة بن مالك بن حمير

قضاۃ کا نسب: زہیر کا یہ خیال ہے کہ قضاۃ اور اس کے بھائی مصریہ حمیر بن معد بن عدنان سے ہیں۔ سہیلی کہتا ہے کہ صحیح یہ ہے کہ چونکہ مادر قضاۃ (عکبرہ) کا شوہر مالک بن حمیر اس وقت فوت ہوا ہے جبکہ اس کے حمل میں قضاۃ تھا اور عکبرہ نے بیوگی کے بعد معد بن عدنان سے عقد کر لیا۔ اس کے بعد قضاۃ عیوں پیدا ہوا اسی وجہ سے قضاۃ معد بن عدنان کی طرف منسوب ہوتا ہے یہی قول زہیر کا بھی ہے۔ حکماء محققین یونان مثل بطلمیوس ہر وشیوش وغیرہما کی کتابوں میں قضاۃ عیوں اور ان کی لڑائیوں کا تذکرہ ہے لیکن اس سے یہ ظاہر نہیں ہوتا کہ وہ ان قضاۃ عیوں کے اسلاف سے ہیں یا ان کے بعد کے لوگ ہیں۔ کبھی اس قول پر کہ قضاۃ نسل عدنان سے ہے یہ شہادت پیش کی جاتی ہے کہ بلاد قضاۃ بلاد شام اور ممالک بنو عدنان سے ملے ہوئے ہیں اور اصل تو یہ ہے کہ دور کے انساب میں یقین کی بہ نسبت ظن کا احتمال غالب ہے واللہ اعلم

بنو حمیر قحطانیہ: چونکہ زمانہ قدیم میں عرب کی حکومت سبا بن یثجب بن یرب بن قحطان میں تھی پھر اس کی حمیر بن سبا اور کہلان بن سبا میں شاخیں پھیل گئیں اس کے بعد بنو حمیر نے حکومت و مملکت میں علیحدہ روش اختیار کر لی انہیں میں سے ملوک تابعہ میں جن کی دولت و حکومت مشہور عالم ہے لہذا ہم پہلے قحطانیہ میں سے حمیر کے حالات لکھتے ہیں اس کے بعد قضاہ کے حالات تحریر کریں گے اس وجہ سے کہ بلحاظ قول مشہور قضاہ کا حمیر سے نسبی تعلق ہے۔ پھر اسی کے بعد ہی کہلان برادر حمیر (قضاہی) کا ذکر کر کے بنو عدنان کے حالات لکھیں گے۔

حمیر بن سبا: اس سے پیشتر ہم ان بنو حمیر کے تمام قبیلوں کا ذکر کر چکے ہیں جن کی دولت و حکومت ملوک تباہ سے پہلے تھی اور یہ بھی لکھ چکے ہیں کہ حمیر بن سبا کے نولڑ کے تھے۔ ہمیشہ، مالک، زید، عریب، وائل، مشروح، معد، کرب، اوس، مرہ، بنو مرہ حضرموت میں جا رہے تھے اور حمیر میں سے ایبن بن زہیر بن الغوث بن ایبن بن الہمیش بن حمیر ہے انہیں کی طرف عدنان ایبن منسوب ہوتا ہے اور انہیں میں سے بنو املوک اور بنو عبد شمس ہیں جو وائل بن الغوث بن قطن بن عریب بن زہیر کے لڑکے ہیں۔ اعریب اور ایبن دونوں بھائی ہیں اور بنو عبد شمس سے بنو شرع بن قیس ابن معاویہ بن جشم بن عبد شمس ہیں جس شخص کا یہ خیال تھا کہ جشم اور عبد شمس دونوں بھائی اور وائل کے لڑکے ہیں اس کا قول اس سے پہلے ہم نے بیان کر دیا ہے اور صحیح وہی ہے جو ہم نے اس مقام پر بیان کیا ہے۔

بنو خیران و شعبان اور بنو خیران اور شعبان پسران عمرو و برادر شریع بن قیس ہیں اور زید الجمہور بن سہل برادر خیران و شعبان ہے اور چوتھا ان کا حسان القیل بن عمرو ہے۔ جس کا اس سے پہلے ذکر ہو چکا ہے اور زید الجمہور سے ذورعین ہے جس کا نام یریم بن زید سہل ہے اس کی طرف عبد کلیل منسوب ہوتا ہے جس کا ذکر ملوک تابعہ میں ہو چکا ہے۔ حارث اور عریب پسران

عبد کلال بن عریب بن یشرح بن مدان بن ذی رعیین وہ ہیں جنہیں جناب رسول اللہ صلی اللہ علیہ وسلم نے خط لکھا تھا اور انہیں میں سے کعب بن زید الجمہور (ملقب بہ کعب الظلم) اور سبا الاصغر بن کعب کی اولاد ہے اسی کی طرف ملوک تابعہ کا نسبی سلسلہ ختم ہوتا ہے اور زید الجمہور سے بنو حضور بن عدی بن مالک بن زید ہے۔ ان سب کا تذکرہ ہم اس سے پہلے لکھ چکے ہیں۔

شعیب بن ذی مہدم: اہل یمن کہتے ہیں کہ انہیں میں سے شعیب بن ذی مہدم نبی تھے جنہیں ان کی قوم نے شہید کر ڈالا تھا۔ بخت نصر نے ان پر چڑھائی کی اور انہیں قتل کیا اور بعض کہتے ہیں کہ جناب موصوف حضور بن قحطان سے ہیں جس کا نام توریت میں یقطن لکھا ہے۔

بنو میتم: انہیں میں سے بنو میتم اور بنو حوالہ پسران سعد بن عوف بن عدی بن مالک برادر ذورعین ہیں اور یہ عوف حضور کا بھائی ہے اور اس کے بھائی احاظ اور میتم بنو حراز بن سعد ہیں۔ پس میتم سے کعب احبار ہے (یعنی کعب بن مانع بن ہلوع بن بھری بن میتم) اور حوالہ سے مرہط ذوالکلاع ہے (یعنی سمیع بن ناکور) بن عمرو بن یحضر بن یزید اور وہی ذوالکلاع الاکبر بن النعمان بن احاظ ہے اور عمرو بن سعد الجناز و حوالہ سے بنو سوادہ ابن عمرو والغوث بن سعد مہصب اور ذواصح ابرہہ بن الصباح ہے جو عہد اسلام میں یمن کا بادشاہ تھا اس کا نسب اور اس کے حالات ہم بیان کر چکے ہیں۔ انہی میں سے مالک بن انس امام دارالبحرہ (مدینہ منورہ) و رئیس فقہا سلف ہیں ان کا لقب یوں ہے:

”مالک بن انس بن مالک بن ابی عامر (نافع) بن عمرو بن الحرث بن عثمان بن غنیل بن عمرو بن الحارث (ذواصح)“

اور ان کے دونوں لڑکے یحییٰ و محمد اور چچا اویس ذابوہل و ربیع بنی میتم قرشی کے خلفاء سے تھے اور زید الجمہور سے مرثد بن علس بن ذی جدان بن الحرث بن زید ہے جس سے امرؤ القیس نے بنی اسد اپنے باپ کے قاتل کے خلاف مدد مانگی تھی اور بنو سبا اصغر سے اوزاع (یعنی بنو مرثد بن زید بن شداد بن زرعہ بن سبا اصغر) ہیں۔

بنو یحضر: انہیں کے بھائیوں میں سے بنو یحضر ہیں جنہوں نے حکومت یمن پر غلبہ حاصل کیا تھا۔ جیسا کہ تذکرہ ملوک یمن عہد حکومت عباسیہ میں ہم بیان کریں گے اس کا نسب اس طرح ہے:

”یحضر بن عبدالرحمن بن کریت بن عثمان بن ابوصاح بن ابراہیم بن مانع بن عون بن تدرص بن عامر بن ذی مغار الطین بن زی مرآش بن مالک بن زید بن غوث ابن سعد بن عوف بن عدی بن مالک بن شداد بن زرعہ۔“

آخری بادشاہ بنو یحضر کا یمن میں ابو غسان اسعد بن ابی یحضر ابراہیم بن محمد بن یحضر ہوا ہے ابوابراہیم نے صنعاء پر قبضہ حاصل کر کے یمن میں قلعہ طلائع بنوایا اس کے بعد وراثتاً اس کے لڑکے حکومت کرتے رہے یہاں تک کہ ان پر ہمدان میں سے صلحیوں نے دولت عبیدہ شیبیہ کی دعوت حاصل کر لی جیسا کہ ہم ان کے حالات میں بیان کریں گے۔

۱۔ کنیت ان کی ابو عبداللہ ہے ۹۵ھ ہجری مقام مدینہ منورہ میں پیدا ہوئے قرأت نافع بن ابی نعیم سے سیکھی اور زہری و ثانی مولیٰ ابن عمر سے حدیث کی سماعت کی چوراسی برس کی عمر پائی۔ ۹۷ھ ماہ ربیع الاول میں انتقال کیا اور ان کے حالات آئندہ موقع پر لکھے جائیں گے۔

۲۔ بعضوں نے بجائے عثمان کے غیمان یغین معہ دیائے تختانیہ لکھا ہے۔

۳۔ بجائے اس نام کے بعض مورخ غنیل بن نعیم و ثانیہ دلائل تختانیہ ساکنہ لکھتے ہیں۔

تتابعہ کا نسب: زید الجمہور سے ملوک تابعہ اور ملوک حمیر اور صفی بن سبا اصغر بن کعب بن زید ہیں ابن حزم کہتا ہے کہ صفی کی نسل سے تبع اسعد الیوکر یب حسان ذو معاہر اور تبع زرعہ بھی ہے جو ذونواس کے نام سے معروف ہے اس نے خود یہودیت اختیار کر لی تھی اور اہل یمن کو یہودی بنا ڈالا تھا۔ بعضے اسے یوسف کے نام سے بھی مشہور کرتے ہیں اس نے نصرانیان نجران کو قتل کیا تھا انہی تابعہ میں سے شریعش بن یاسر بنعم بن عمرو ذی الاذعار اور افریقش بن قیس بن صفی اور بلقیس بنت ایللی اشرح بن ذی جدن بن ایللی اشرح بن الحرث بن قیس بن صفی ہے ابن حزم کا یہ بھی خیال ہے کہ تابعہ کے انساب میں نہایت اختلاف ہے اور ان کے حالات میں ایسی بہت کم خبریں ہیں جو صحیح اور پایہ تصدیق کو پہنچتی ہوں۔

سیف بن ذی یزن: زید الجمہور سے ذویزن بن عامر بن اسلم بن زید ہے بحیال ابن حزم۔ عامر ہی ذویزن ہے اور اسی کی اولاد سے سیف بن العثمان بن عفیر بن زرعہ بن عفیر بن الحرث بن العثمان بن قیس بن عبید بن سیف بن ذی یزن ہے یہ سیف بن ذی یزن وہی ہے جو کسریٰ شاہ فارس کے پاس ملوک حبشہ کے ظلم و جور کی شکایت لے گیا تھا اور فارس کو یمن لایا تھا۔

بطون حمیر اور ان کے انساب یہی ہیں ان کا ملک یمن میں صنعا سے طفار و عدن تک تھا ان کی حکومت کے حالات ہم اس سے پہلے بیان کر چکے ہیں۔ واللہ وارث الارض و من علیہا و هو خیر الوارثین

قبائل حضرموت: چونکہ مؤرخین حمیر بن سبا کے انساب کے ساتھ حضرموت اور جرہم کے بھی انساب ذکر کر دیا کرتے ہیں لہذا ہم بھی حمیر بن سبا کے انساب کے ساتھ ہی حضرموت اور جرہم اور ان کی شاخوں کے انساب تحریر کرنا چاہتے ہیں کیونکہ حضرموت اور جرہم سبا کے بھائیوں میں سے ہے جیسا کہ توریت میں مذکور ہے اور ہم اسے بیان کر چکے ہیں اور ان دونوں کے علاوہ قحطان کی اولاد سے سبا کے بعد کوئی مشہور شخص نہیں رہا۔

حضرموت اور ان کے بادشاہوں کا تذکرہ عرب باندہ کے ذیل میں ہم بیان کر چکے ہیں اور وہیں اشارۃً ہم نے لکھ دیا ہے کہ ان کے بعد کے طبقے غیروں میں شامل ہو گئے ہیں اسی وجہ سے ہم انہیں اس طبقہ ثالثہ میں ذکر کرنا چاہتے ہیں ابن حزم کہتا ہے کہ بیان کیا جاتا ہے کہ حضرموت یقطن برادر قحطان کا لڑکا ہے واللہ اعلم اس خاندان میں حکومت و ریاست عہد اسلام تک قائم رہی ہے۔

واکل بن حجر: انہی میں سے واکل بن حجر ہیں جنہیں صحبت رسول صلی اللہ علیہ وسلم نصیب ہوئی تھی ان کا نسب اس طرح ہے:

”واکل بن حجر بن سعید بن مسروق بن واکل ابن العثمان بن ربیعہ بن الحارث بن عوف بن سعد بن عوف بن

عدی بن شریل بن الحرث بن مالک بن مرة بن حمیر بن زید بن لابی بن مالک بن قدامۃ بن عجب ابن مالک

بن لابی بن قحطان۔“

ان کا لڑکا علقمہ بن واکل ہے ابن حزم کے نزدیک حجر بن سعید اور سعید بن مسروق میں ایک پشت چھوٹ گئی ہے جس کا نام سعد ہے اور وہ سعید کا لڑکا ہے۔

حضرت علاء بن الحضرمی: پھر ابن حزم تحریر کرتا ہے کہ بنو خلدون اشبیلی بھی انہیں میں سے جبار بن علقمہ بن واکل کی اولاد سے ہیں اور انہیں میں سے علی المہذوب بن محمد اور اس کے لڑکے قرمونہ اور اشبیلیہ میں ہیں جنہیں ابراہیم بن حجاج نحی نے

محیلہ قتل کیا۔ یہ دونوں عثمان ابو بکر ابن خالد بن عثمان ابو بکر بن مخلوف معروف بہ خلدون کے لڑکے ہیں (جو کہ مشرق میں داخل ہوا تھا) اور صف بن اسلم بن زید بن مالک بن زید بن حضرت موت اکبر بھی حضرت موت سے ہیں انہیں حضرمیوں میں سے علاء بن الحضرمی بھی ہیں جنہیں جناب رسول اللہ صلی اللہ علیہ وسلم نے بحرین کا والی مقرر کیا تھا اور ابو بکر و عمرؓ نے حضور کے بعد انہیں اسی عہدہ پر قائم رکھا تھا۔ یہاں تک کہ ۲۱ھ میں ان کا انتقال ہوا اور یہ علاء عبد اللہ بن عبدۃ بن حماد بن مالک حلیف بنو امیہ بن عبد شمس کے بیٹے ہیں اور ان کے بھائی میمون ابن الحضرمی بن الصدف ہیں اور یہ بھی کہا جاتا ہے کہ ”عبد اللہ بن حماد بن اکبر بن ربیعہ بن مالک بن اکبر بن عریب بن مالک بن الخزرج بن الصدف“ ابن حزم کہتا ہے کہ انہیں علاء بن حضرمی کی بہن صعیدہ بن الحضرمی طلحہ بن سعید اللہ کی ماں ہیں انتہی۔

بنو جرہم جرہم کی نسبت لوگوں کے مختلف خیال ہیں ابن سعید کہتا ہے کہ یہ دو گروہ تھے ایک گروہ تو زمانہ عادی میں تھا اور ایک گروہ جرہم بن قحطان کی اولاد سے ہے یہ وہ جرہم ہے جو کہ حجاز کا مالک ہوا تھا۔ جبکہ اس کے بھائی یعر ب بن قحطان نے یمن پر اپنی حکمرانی کا سکہ چلایا تھا اس کے بعد اس کا لڑکا عبد یلیل بن جرہم پھر اس کا لڑکا جرثم بن عبد یلیل پھر اس کے بعد اس کا لڑکا عبد المدان بن جرثم اس کے بعد عبد المسیح بن نفیلہ پھر اس کا لڑکا مضاہ بن عبد المسیح پھر عمرو بن مضاہ اس کے بعد اس کا بھائی حرث بن مضاہ اس کے بعد عمرو بن الحرث پھر مضاہ بن عمرو یکے بعد دیگرے حکمرانی کرتے رہے۔ یہ جرہم کی دوسری امت ہے جس کی طرف سیدنا ابراہیم علیہ السلام مبعوث ہوئے تھے اور جن میں آپ نے اپنی شادی کی تھی واللہ اعلم۔

[illegible]

١٠

١٢٠

قضاء: ابھی یہ بیان ہو چکا ہے کہ قضاء بنو حمیر سے ہے یا کہ بنو عدنان سے اور اس مقام پر فریقین کے دلائل مختصر طور پر نقل کر دیئے گئے ہیں اور اس قول کو ترجیح دیتے ہوئے کہ قضاء حمیر کے خاندان سے ہے بنو حمیر کے بعد ہی قضاء کا نسب بھی لکھ دیا گیا ہے اسی بناء پر بعض کہتے ہیں کہ قضاء مالک بن حمیر کا لڑکا ہے اور کبھی لکھتا ہے کہ قضاء مالک بن عمرو بن مرہ بن زید بن مالک بن حمیر کی نسل سے ہے بروایت ابن سعید قضاء بلا دشجر پر حکمران تھا۔ اس کے بعد اس کا لڑکا الحاف پھر اس کا لڑکا مالک حاکم ہوا۔ قضاء اور وائل بن حمیر سے اکثر لڑائیاں ہوئیں پھر بلا دشجر پر مرہ بن حیدان بن الحاف بن قضاء مستقل طور پر حکمران ہوا کچھ عرصہ بعد بنو قضاء نے حجران پر بھی قبضہ کر لیا پھر ان میں بنو حریث بن کعب بن الازد غالب ہو گیا اور بنو قضاء حجاز چلے گئے اور قبائل معد میں مل جل گئے اسی وقت سے بنو قضاء غلطی سے معد کی طرف منسوب کر دیئے گئے۔

الحاف بن قضاء: علماء نسب نے اس امر پر اتفاق کر لیا ہے کہ قضاء کا الحاف (الحافی) کے سوا اور کوئی لڑکا نہ تھا اس سے تمام قبائل قضاء پیدا ہوئے الحافی (الحاف) الحاف کے تین لڑکے عمرو، عمران، اسلم (ضم اللام) تھے۔

عمرو بن الحافی: عمرو بن الحافی سے حیدان و بلی و بہرہ و حیدان سے مرہ ہوا اور بلی کی نسل سے مشاہیر صحابہ (رضی اللہ عنہ) کی ایک جماعت ہے جن میں کعب بن عمر، خدیج بن سلامہ، سہل بن رافع، ابو بردہ بن نیار ہیں اور بہرہ کی اولاد سے بھی صحابہ کی ایک جماعت ہے جن میں مقداد بن عمرو ہیں۔ یہ اسود بن عبد یغوث بن وہب (کال یعنی ماموں جناب رسول اللہ صلی اللہ علیہ وسلم کی طرف منسوب کئے جاتے ہیں کیونکہ انہوں نے انہیں اپنا ستمی کیا تھا۔ بیان کیا جاتا ہے کہ خالد بن برمک (خاندان برمکہ کا مورث اعلیٰ) بنی بہرہ کا مولیٰ (غلام آزاد) تھا۔

اسلم بن الحافی: اسلم بن الحافی سے سعد ہذیم، جہینہ، نہد، بنو زید بن لیث بن اسود بن اسلم ہوئے جہینہ اس وقت تک حجاز کے میدان میں بیٹھ اور مدینہ منورہ کے درمیان موجود ہیں اور ان کے شمال میں عسیر الیہ تک بلی کے مساکن و موطن ہیں اور یہ دونوں بحر قلزم کی شرقی سمت میں واقع ہیں ان میں سے ایک گروہ بحر قلزم کے غربی جانب نکل کر صعید و مصر و بلاد حبشہ کے درمیان پھیل گیا وہیں ان کی کثرت ہوئی اور انہوں نے بلاد نوبہ پر قبضہ حاصل کیا اور ان کی جماعت کو منتشر کر کے ان کے قبضہ سے حکومت و سلطنت چھین لی۔ ملوک حبشہ سے بھی لڑے اور اس وقت تک ان کے خون سے اپنی تلوار کی پیاس بجھاتے ہیں۔ سعد ہذیم سے بنو عدزہ ہیں جو عرب میں محبت اور پیار میں مشہور ہیں انہی میں سے جمیل بن عبد اللہ بن عمر اور ان کی صاحبہ بٹینہ بنت حبابا ہیں۔ ابن حزم کہتا ہے کہ بٹینہ کے باپ کو صحبت رسول اللہ صلی اللہ علیہ وسلم نصیب ہوئی تھی اور عروہ بن خرام اور ان کی صاحبہ عفرہ اور زرارہ بن ریطہ (فقی بن کلاب کے برادر مادری) بھی انہی میں سے ہیں یہ زرارہ بن ربیعہ وہی شخص ہے جس کی اعانت سے فقی بن کلاب اور اس کی قوم نے بنو سعد بن زید بن مناة بن تمیم کو مغلوب کیا تھا اور اسی وقت سے قریش کی ریاست کی بنا پڑی تھی۔

عمران بن الحافی: عمران بن الحافی سے سلج (یعنی عمرو بن حلوان بن عمران) اور بنو ضحیم بن سعید بن سلج (جو شام میں روم کی طرف سے غسان کے پہلے حکمران تھے) اور قبیلہ بزرگ بنو جرم بن زبان بن حلوان بن عمران ہیں اس خاندان کے اکثر صحابی ہیں ان کا مسکن و موطن غزوہ جبال شرات (شام) کے درمیان ہے اور تغلب بن حلوان سے بنو اسد بنو النمر بنو کلب کے بڑے بڑے قبائل ہیں جو سب کے سب بنو عدزہ بن تغلب کی طرف منسوب ہوتے ہیں بنو نمر سے بنو حشین بن النمر اور بنو اسد

بن دبرہ سے تنوخ ہیں اور وہ فہم بن تیم اللات بن اسد ہے جن میں سے مالک بن زہیر بن عمرو بن عمرو بن فہم ہے یہ سب بنی حزم کے حلفاء تھے اور بنو تیم اللات وغیرہ سے بھی تین قبیلے ہیں جو قبائل عرب کندہ، لخم، جذام، عبد القیس کے احلاف کہلاتے ہیں۔

بنو القین: بنو اسد بن دبرہ سے بنو القین ہیں اس کا نام نعمان بن حمر بن شعیب اللات بن اسد تھا اور بنو کلب بن دبرہ بن تغلب بن حلوان سے بنو کنانہ بن بکر بن عوف بن عذرہ بن زید اللات بن رفیدہ بن ثور بن کلب کا بڑا قبیلہ ہے جس کی تین شاخیں ہیں۔ بنو عدی بنوزہیر بنو علیم اور بنو جناب بن ہبل بن عبد اللہ بن کنانہ انہی کا ایک بہت بڑا قبیلہ ہے۔ انہی میں سے عبیدہ بن یسمل شاعر قدیم ہے جسے بعض لوگ ابن حرام کہتے ہیں۔

بنو عدی: اور بنو عدی سے بنو حصین بن ضمضم بن عدی ہے جن میں سے نائلہ بنت القرافضہ بن الاخص بن عمرو بن ثعلبہ بن الحرث بن حصن زوجہ عثمان ابن عفان رضی اللہ عنہا تھیں اور انہی میں سے ابو الخطاب بن الحسن سلامان بن چشم بن ربیعہ بن حصن امیر اندلس اور منبہ بن شیم بن منجاش بن مزغور بن منجاش بن ہریم بن عدی بن زہیر اور اس کا ابن الا بن حسان بن مالک بن بحدل ہے۔

بنو بحدل: زمانہ اسلام میں ریاست و حکومت بنو کلب میں بنی بحدل کے لئے مخصوص تھی انہی کی اولاد سے بنو منقذ ملوک شیرز ہیں اور بنوزہیر بن خباب سے حظلہ بن صفوان بن توہل بن بشر بن حظلہ بن علقمہ بن شراحیل بن ہریر بن ابی جابر بن زہیر ہے جو ہشام کی طرف سے افریقہ کا والی ہوا تھا اور علیم بن خباب سے بنو معقل ہیں اور قبیلہ بنو کلب بن عوف بن بکر بن عوف بن کعب بن عوف بن عامر بن عوف سے دحیہ رضی اللہ عنہ بن خلیفہ بن فروۃ بن فضالہ بن زید بن امراء القیس بن الخزرج بن عامر بن بکر بن عامر بن عوف (جو رسول اللہ صلی اللہ علیہ وسلم کے صحابی تھے ان کی صورت پر کبھی کبھی جبریل علیہ السلام جناب موصوف کے پاس آئے ہیں) اور منصور بن جمہور بن حضر بن عمرو بن خالد بن حارثہ بن العبید بن عامر بن عوف (رضی اللہ عنہ) جسے یزید بن الولید نے کوفہ کا والی مقرر کیا تھا۔

حضرت زید بن حارثہ: اور اسامہ بن زید (رضی اللہ عنہ) بن حارثہ بن شراحیل بن عبد العزی بن عامر بن النعمان بن عامر بن عبدود بن عوف ہیں۔ (جو رسول اللہ صلی اللہ علیہ وسلم کے محبوب ترین صحابہ میں سے تھے اسامہ کے باپ زید ایام جاہلیت میں گرفتار ہو کر حضرت خدیجہ (رضی اللہ عنہا) کے قبضہ میں آئے تھے اور انہیں حضرت خدیجہ نے جناب رسول اللہ صلی اللہ علیہ وسلم کو دے دیا تھا اس کے بعد ان کے باپ حارثہ آئے۔ آپ نے زید کو باپ کے ساتھ جانے کی اجازت دے دی لیکن زید اپنے باپ کے ساتھ نہ گئے اور رسول اللہ صلی اللہ علیہ وسلم کے ہمراہ رہے جناب رسول اللہ صلی اللہ علیہ وسلم نے انہیں آزاد کر دیا اور ان کے لڑکے اسامہ نے آپ ہی کے سایہ عاطفت میں پرورش پائی) اور بنو کلب بنو کنانہ بن بکر بن عوف سے مشہور نسب ابن کلبی (ابو المنذر ہشام بن محمد بن سائب بن بشر بن عمرو الحرث بن عبد العزی بن امراء القیس) ہے اور امراء القیس عامر بن النعمان بن عامر بن عبدود بن عوف بن کنانہ بن عذرہ ہے اور اس کا بقیہ اس سے پہلے گزر چکا۔

ملوک قضاعہ: ان قضایوں کی حکومت شام و حجاز کے درمیان عراق تک ایلہ میں اور جبال کرک سے مشارف شام تک پھیلی


انہی کو جناب رسول اللہ صلی اللہ علیہ وسلم نے ۶ھ ہجری میں خطو دے کر قیصر روم کے پاس بھیجا تھا۔

ہوئی تھی۔ روم نے انہیں بادیہ عرب پر حکمران کیا تھا۔ سب سے پہلے ان میں حکومت کا تاج تنوخ کے سر پر رکھا گیا بروایت مسعودی متواتر ان میں تین بادشاہ ہوئے نعمان بن عمرو پھر اس کا لڑکا عمرو بن النعمان پھر اس کا لڑکا حواری بن عمرو۔ اس کے بعد یہ بنو سلج سے مغلوب ہو گئے۔ ان میں حکومت صہجم بن معد میں تھی یہ اس زمانہ میں تھا جبکہ طیش قیصر نے شام پر غلبہ حاصل کیا تھا اس نے انہیں اپنی طرف سے بادیہ عرب کا بادشاہ بنایا تھا یہ اس کے ہر حکم کی اطاعت کرتے رہے یہاں تک کہ ان میں سے زیادہ بن ہلولہ بن عمرو بن عوف بن صہجم حکمران ہوا اور غسان نے یمن سے خروج کیا۔ وہ اس سے مغلوب ہو گئے اور عرب کے زمام حکومت شام بنی جھنہ کے قبضہ میں آ گئی اور بنو صہجم کی حکومت و سلطنت جاتی رہی۔

زیادہ بن ہلولہ ابن سعید کہتا ہے کہ زیادہ بن ہلولہ غسان کے غلبہ کے بعد لوگوں کو لے کر حجاز کی طرف چلا گیا جسے حجر آکل المرار کندی نے مار ڈالا۔ جو تابعہ کی جانب سے حجاز کا حکمران تھا۔ ان لوگوں میں سے جو زیادہ کے ہمراہ تھے نہایت کم آدمی جانبر ہوئے ابن سعید کا یہ بھی خیال ہے کہ بعض مورخ تنوخ کا اطلاق بنو صہجم اور دوس پر کرتے ہیں جنہوں نے بحرین میں قیام اختیار کیا تھا۔ پھر آگے چل کر وہ تحریر کرتا ہے کہ بنو عبید بن الابرص بن عمرو بن اشجع بن سلج کے قبضہ میں ایک ملک اور تھا جس کے آثار اس وقت تک بریہ سجا میں باقی ہیں جس کا آخری حکمران ضمر بن معاویہ بن عبید تھا جسے جرامقہ ساطرون کے نام سے یاد کرتے ہیں اور اس کا قصہ جو بادشاہ ساہورذ والچھور کے ساتھ پیش آیا تھا معروف ہے۔

بنو کلب بن وبرہ کی حکومت قضایوں میں سے بنو کلب بن وبرہ نے حکمرانی کی ہے ان کے قبضہ میں دومۃ الجندل اور تبوک وغیرہ تھے اس خاندان نے عیسائی مذہب اختیار کر لیا تھا۔ عہد اسلام میں اس کا حکمران اکیدر بن عبد الملک بن سکون تھا بیان کیا جاتا ہے کہ یہ کندی تھا اور ان حکمرانوں کی اولاد سے تھا جسے ملوک تابعہ نے کلب کا حاکم مقرر کیا تھا۔ اسے خالد بن ولید رضی اللہ عنہ گرفتار کر کے رسول اللہ صلی اللہ علیہ وسلم کی خدمت میں لائے تھے۔ بنو کلب کی یادگار تسلیس اس وقت غلیج قسطنطنیہ پر کثرت سے آباد ہیں۔ ان میں سے بعض مسلمان ہیں اور روحانی زندگی بسر کر رہے ہیں اور بعض عیسائی مذہب رکھتے ہیں۔

شجرہ النساب بنو قضاہ



- ۱۔ ملوک حضرت ازہر بنی عبید
- ۲۔ قبل عامر کے ہوجم ملوک شام تھے۔
- ۳۔ بنی عدی سے نائلہ بنت القرافصہ ہیں۔
- ۴۔ بنو دجانہ دومۃ الجندل کے ملوک تھے۔
- ۵۔ اسی کے اعقاب سے بنو منقذ ہیں جو ملوک شیرز تھے۔

بنو کہلان بنو کہلان بن سبا بن یثجب بن یثرب بن قحطان بن حمیر بن سبا کے نسبی بھائی ہیں۔ ابتدائیہ بنو حمیر کے ساتھ ملک و حکومت میں شریک تھے کچھ عرصہ بعد زمام حکومت صرف بنو حمیر کے قبضہ میں آ گئی اور بنو کہلان یمن میں ان کے ماتحت رہے پھر جب بنو حمیر کی حکومت ختم ہو گئی تو عرب بادیہ پر بنو کہلان حکمران ہوئے۔ بطون کہلان سے بنو کندہ ہیں جن کی حکومت یمن و حجاز میں تھی کچھ عرصہ بعد بنو کہلان ہی کی شاخ سے مزلیقیا کے ہمراہ یمن سے بنو ازد نکل کر سرزمین شام میں پھیل گئے شام کی حکومت بنو جفہہ میں اور یثرب کی اوس و خزرج میں اور عراق کی بنو نمم میں رہی پھر ٹھم دلی انہی کی شاخ سے ظاہر ہوئے اور ان کی حکومت و سلطنت حیرہ میں آل منذر کی صورت میں نمودار ہوئی جیسا کہ آئندہ ذکر کریں گے۔

زید بن کہلان کہلان کا تمام نسلی سلسلہ زید بن کہلان سے چلا ہے اور اس کی شاخیں مالک بن زید اور عرب بن زید اور ربیعہ بن زید سے پھیلی ہیں مالک بن زید سے بطون ہمدان کا تعلق ہے ان کا مسکن و موطن ہمیشہ شرقی یمن میں رہا۔ یہ خاندان بنو اوسلہ کے نام سے مشہور ہے اور یہ ہمدان کا لڑکا ہے مالک بن زید بن اوسلہ بن ربیعہ بن الجبار بن مالک بن زید بن نوف بن ہمدان کا اور شعوب حاشد سے بنو یام بن اصفی بن مائع بن مالک بن جشم بن حاشد ہیں اور انہی میں سے طلحہ بن مصرف شمار کئے جاتے ہیں لیکن جب اللہ جل شانہ نے نور اسلام سے عرب کی پہاڑیوں اور ریگستانوں کے دروں کو روشن کیا تو اکثر بنو ہمدان اطراف و جوانب میں منتشر ہو کر نکل گئے اور جو باقی رہ گئے وہ یمن میں باقی رہ گئے یہ لوگ جناب امیر المؤمنین علی بن ابی طالب کرم اللہ وجہہ کے شیعیت (متابعت یا گروہ) میں شامل رہے جب کہ صحابہ رضی اللہ عنہم میں اختلاف واقع ہو رہا تھا یہ اسی تشیع کی حالت میں نازمانہ اسلام رہے۔

بنو یام انہی میں سے علی بن محمد ابی بنو یام کی اولاد سے تھا (جو کہ دعوت و دولت عبیدہ کا یمن میں قائم کرنے والا تھا) بنو یام کا نسبی تعلق حاشد سے ہے یہ اسی زمانہ میں حصن حرار پر قابض ہو گیا تھا جس کی حکومت اس کے بعد نسل بعد نسل اسی کے خاندان میں رہی ان سے پہلے اور بعد میں زید یہ کے زمانہ میں بنو الرسی کی حکومت سعدہ میں تھی بیہی کہتا ہے کہ منتشر ہونے کے بعد ان کے کسی قبیلہ کا نشان باقی نہ رہا اس کے علاوہ کہ کچھ لوگ یمن میں باقی رہے حالانکہ یہ عرب کے بڑے قبائل سے ہے۔

بنو ہمدان ابن سعید کہتا ہے کہ بنو ہمدان سے بنو الزریج زید یہ ہیں جو عدنان و حیرہ میں ملک و حکومت کے مالک تھے ہمدان کا نسبی بھائی الہان بن مالک بن زید بن اوسلہ ہے اور مالک بن زید سے بنو ازد (یعنی ازد بن الغوث بن بنت بن مالک بن زید) اور خثعم و بجیلہ پسران انمار بن اریش (برادر ازد بن الغوث) ہیں بعضہ کہتے ہیں کہ انمار بن زرار بن معد کا لڑکا ہے لیکن یہ صحیح

۱۔ مؤرخین لکھتے ہیں کہ سبا بن یثجب نے اپنی حکومت اپنے دونوں لڑکوں حمیر و کہلان میں اس طرح تقسیم کی تھی کہ حمیر کو سیاست ملک و انتظام سلطنت سپرد کیا اور کہلان کو اطراف و جوانب کا افسر زیر نگرانی حمیر مقرر کیا چنانچہ حمیر اور کہلان نسل بعد نسل اس طریقہ پر بسر کرتے رہے یہاں تک کہ بنو حمیر کا زمانہ شباب و ترقی ختم ہو گیا اور بنو کہلان ان کی جگہ تخت حکومت پر بیٹھ گئے۔

۲۔ بعض مؤرخ اسے بنو الاسد بجائے زار کے سین مہملہ لکھتے ہیں لیکن جوہری نے لکھا ہے کہ ازد اسد سے زیادہ فصیح ہے یہ بہت بڑا قبیلہ تھا اسے جوہری نے تین قسموں پر تقسیم کیا ہے (۱) لڑشونہ جو نصر بن الازد کی نسل سے ہیں (۲) ازد السراۃ یہ وہ ہیں جو بخلازد کے مقام سراۃ مضافات یمن میں جا کر مقیم ہو گئے تھے اور اسی مناسبت سے یہ از سراۃ کی طرف مضاف کر دیئے گئے۔ (۳) ازد دیمان یہ وہ ہیں جو بخلازد میں سے عمان جا کر آباد ہوئے تھے اور یہ اسی مناسبت سے ازد دیمان کے نام سے معروف ہوئے۔

نہیں ہے بہر کیف بنو الازد کا بہت بڑا قبیلہ ہے جس سے بہت سی شاخیں نکلی ہیں از انجملہ بنو دوس، نصر بن الازد کی نسل سے یعنی دوس بن عدنان (بالثاء المثلثہ) ابن عبد اللہ بن زہران بن کعب بن الحرث بن کعب بن مالک بن نصر بن الازد اور جذیمہ بن مالک بن فہم بن غنم بن دوس ہیں جن کا ملک اطراف عمان میں تھا پھر حکومت دوس و جذیمہ ختم ہونے کے بعد عمان میں ان کے نسبى بھائی بنو نصر بن زہران بن کعب حکمران ہوئے چنانچہ ان میں سے قبل از اسلام مستکبر بن مسعود بن الجرار بن عبد اللہ بن مغولہ بن شمس بن عمرو بن غنم بن غالب بن عثمان بن نصر بن زہران تھا اور جس نے ان میں سے اسلام کا زمانہ پایا ہے۔

جیفر و عبد اللہ پسران الجبلندی: وہ جیفر بن الجبلندی بن کر کر بن مستکبر اور اس کا بھائی عبد اللہ والی عمان تھا جناب رسول اللہ صلی اللہ علیہ وسلم نے ان دونوں صاحبوں کی طرف نامہ نامی ارسال فرمایا تھا اور ان کے اطراف و جوانب کا عمرو بن العاص کو متولی مقرر کیا تھا۔ بنو الازد ہی میں سے بنو مارن بن الازد کے نسل سے بنو عمرو مزریقیاں بن عامر (ملقب بہ ماء السماء) ابن حارثہ الغطریف بن امراء القیس البہلول ابن ثعلبہ بن مازن بن الازد ہیں یہ عمرو اور اس کے آباء و اجداد حمیر کے ساتھ باد یہ کہلان پر یمن میں حکمرانی کرتے تھے بعد میں ان کی حکومت قائم ہو گئی سرزمین سبا (بلاد یمن میں) سرسبز ترین بلاد سے تھی اور یہی ان سیلابوں کو روکتی تھی جو دو پہاڑوں سے گرتے تھے ان دونوں پہاڑوں کے درمیان پانی روکنے کی غرض سے دیواریں (یا بند) قائم کر دیں تھیں جن میں جا بجا کھڑکیاں بنی ہوئی تھیں جس سے حسب حاجت پانی لے لیا جاتا تھا یہ بند یاد یواریں زمانہ حمیر تک رہیں جب ان کی حکومت جاتی رہی اور ان کی سلطنت کا کارخانہ درہم برہم ہو گیا اور سبا پر بنو کہلان کا دور دورہ ہوا تو رد و بدل میں مرمت نہ ہونے کی وجہ سے وہ بند اور دیواریں خراب ہو گئیں اور اس کے نگہبان ادھر پریشان ہو کر چلے گئے۔

عمرو مزریقیا کی روانگی حجاز: عمرو مزریقیا (ان کے بادشاہ) نے بند کے خراب ہونے کی وجہ سے شہر کے دیران ہونے سے اہل شہر کو آگاہ کیا۔ ابن ہشام بروایت ابو زید انصاری تحریر کرتا ہے کہ عمرو مزریقیا نے خواب میں دیکھا تھا کہ گھوس بند کو کھود رہی ہے جس سے اس نے یہ تعبیر کیا کہ نہ تو اب اس شہر کو قیام ہوگا اور نہ بند باقی رہے گا اور اپنی قوم کو جمع کر کے شہر چھوڑ دینے پر آمادہ کیا اس کی قوم نے کہا جس وقت یہ حالت پیش آئے تو اپنے چھوٹے لڑکے کو اس سیلاب کی نذر کر دینا۔ عمرو مزریقیا نے کہا کہ میں ایسے شہر میں قیام کرنا نہیں چاہتا جہاں پر میرا چھوٹا لڑکا لقمہ موت کیا جائے۔ عمرو مزریقیا نے یہ کہہ کر اپنا مال و اسباب فروخت کر ڈالا اور اپنے لڑکوں اور پوتوں کو ہمراہ لے کر نکل کھڑا ہوا۔ از د بھی عمرو مزریقیا کو نکلتے ہوئے دیکھ کر سفر پر آمادہ ہو گئے چنانچہ یہ دونوں بقایا بنی مازن کے ساتھ اپنے ملک یمن سے جدا ہو کر حجاز چلے گئے۔

بنو مزریقیا کا حجاز میں قیام: پہلی کہتا ہے کہ ان کی علیحدگی یمن سے حسان بن تہان اسعد ملوک تنابجہ کے زمانہ میں ہوئی ہے الغرض جب یہ یمن سے جدا ہو کر چلے تو پہلے یہ بلاد مکہ زبید و زمج میں جا اترے۔ بادشاہ سے اور از د سے لڑائی ہوئی اس کے بعد وہ اطراف بلاد میں پھیل گئے چنانچہ بنو نصر بن الازد شرار و عمان میں اور بنو ثعلبہ بن عمرو مزریقیا یشرب (مدینہ منورہ) میں اور بنو حارثہ بن عمرو مر الظہر ان (مکہ) میں پہنچے۔ بیان کیا جاتا ہے کہ یہی خزاعہ تھے لوگ اثناء سفر میں زبید و زمج کے درمیان ایک چشمہ پر (جسے غسان کہتے ہیں) ہو کر گزرے۔ پس جس نے بنو مزریقیا میں سے اس چشمہ سے پانی لیا وہ اسی نام سے موسوم ہوا اس پانی کے پینے والے بنو مالک، بنو الحرث، بنو ہنہ، بنو کعب ہیں اور یہی غسان کے نام سے موسوم ہوتے

ہیں اور چونکہ بنو ثعلبہ عتقاء نے نہیں پایا تھا اس وجہ سے وہ اس نام سے مشہور نہیں ہوئے۔ بھنے کی اولاد سے ملوک شام ہیں جن کا ذکر آئندہ آئے گا اور ثعلبہ عتقاء کی نسل سے اوس و خزرج زمانہ جاہلیت میں یثرب کے بادشاہ گزرے ہیں جیسا کہ ہم بیان کریں گے اور عمرو مزیقیہ سے بنو قسطلی ابن حارثہ بن عمرو ہیں۔

بحیلہ: بحیلہ کا ملک سردات بحرین و جاز میں تباہ تک تھا یہ لوگ زمانہ فتوحات اسلامی میں پریشان ہو کر نکل گئے چند محدود لوگ اپنے ملک میں باقی رہ گئے۔ جن میں سے زمانہ حج میں ہر سال مکہ آتے ہیں جن کے چہروں سے تنگی عیش کے آثار نمایاں رہتے ہیں۔ بطون بحیلہ سے قسریعنی مالک بن عبقر بن انمار اور بنو احس بن الفواث بن انمار ہیں۔

بنو عریب: بنو عریب بن زید بن کہلان سے طی۔ اشعر یوں مذحج بنومرہ ہیں۔ اشعر یوں اشعر یعنی بنت بن ازد کے لڑکے ہیں ان کا شہر زبید کے شمالی جانب تھا۔ ابتداء اسلام میں انہیں ایک گونہ سطوت و غلبہ حاصل تھا لیکن جب اسلامی فتوحات کی موجیں بڑھیں تو یہ لوگ پریشان ہو کر اپنے وطن سے نکل گئے جو کچھ یمن میں باقی رہ گئے وہ زمانہ مامون میں آئے دن کی لڑائیوں سے ضعیف ہو کر حکمرانی کے سلسلہ سے نکل کر رعایا میں شمار کر لئے گئے اور بنو طی بن اودین میں رہتے تھے۔ ازد کے نکلنے کے بعد یہ بھی یمن سے نکل کھڑے ہوئے اور بنی اسد کے جوار میں مقام سمیر و فید میں سکونت اختیار کر لی۔ یہ ایک زمانہ تک یہیں مقیم رہے لیکن شروع زمانہ فتوحات اسلامیہ میں یہ بھی منتشر ہو گئے۔

قبائل سنس و ثعلاب: ابن سعید کہتا ہے کہ ان میں سے اس وقت تک اپنے ملک میں ایک بڑا گروہ موجود ہے جن سے جاز و شام و عراق کی پہاڑیاں بھری ہوئی ہیں یعنی اس وقت تک قبائل طے عراق و شام و مصر میں حکومت کر رہے ہیں ان میں سے سنس اور ثعلاب دو قبیلہ بڑے مشہور و معروف ہیں سنس لڑکا ہے معاویہ کا اور وہ شیل بن عمرو بن الفواث بن طی کا اور ان کے ساتھ بختر بن ثعل بھی ہے اور انہیں میں سے زبید بن معن بن عمرو بن عس بن سلمان بن ثعل (برہ نجار میں) اور ثعلاب بنو ثعلبہ بن رومان بن جندب بن خارجہ بن سعد بن فطرہ بن طے اور ثعلبہ بن جدعان بن ذہل بن رومان ہیں اور بنو لام بن ثعلبہ اسی گروہ سے ہیں ان کے مساکن مدینہ کے پہاڑوں میں ہیں اکثر اوقات یہ یثرب چلے آتے ہیں اور جو ثعلاب صعید مصر میں ہیں وہ ثعلب بن عمرو بن الفواث بن طے کی نسل سے ہیں۔

بنو ہنی کی امارت: زمانہ جاہلیت میں بنو ہنی بن عمرو بن الفواث ابن طی۔ طی پر حکومت کرتے تھے اسی کی اولاد سے ایاس بن قبیصہ ہے جسے کسریٰ پرویز نے نعمان بن منذر کے قتل کے بعد عرب کا حاکم مقرر کیا تھا اور طے کو مقام حیرہ میں خیم کی جگہ ٹھہرایا تھا۔ یہ ایاس قبیصہ بن ابی یعفر بن نعمان بن خبیب بن الحرث بن الحویرث بن ربیعہ بن مالک بن سعد بن ہنی کا لڑکا ہے اس کی ریاست و حکومت فارس کے ختم ہونے تک قائم رہی اسی ایاس کی اولاد سے بنو ربیعہ بن علی بن مفرح بن بدر بن سالم بن قصہ بن بدر بن سمیع اور ربیعہ سے آل مراد اور آل فضل کی شاخیں اور آل فضل سے آل علی اور آل مہنا کی شاخیں منسوب ہیں علی اور مہنا فضل کے بیٹے ہیں اور فضل و مراد ربیعہ کے بیٹے ہیں اور سمیع جو اس کی طرف منسوب ہوتا ہے وہ درحقیقت قبیصہ بن ابی یعفر کی اولاد سے ہے۔

امارت بنو مفرح: عہد حکومت دولت عبیدہ میں طی پر بنو مفرح حکومت کرتے تھے۔ پھر بنو مراد بن ربیعہ حکمران ہوئے یہ سب کے سب شام میں غسان کے وراثت تھے پھر کچھ عرصہ بعد بنو علی اور بنو مہنا پسران فضل ابن ربیعہ بالاشتراك حکمران رہے لیکن ان دنوں مشارف شام و عراق و برہ نجد میں بنو مہنا انفرادی طور پر حکمرانی کرتے رہے ان کا ظہور دولت ایوبیہ اور اس

کے بعد ملوک ترک و شام میں ہوا ہے جیسا کہ آئندہ بیان کیا جائے گا۔

آل مذحج مذحج کا نام مالک بن زید بن ادد بن زید بن کہلان ہے۔ اسی سے مراد (جس کا نام یخا رب بن مذحج) اور سعد العشیرہ بن مذحج ہے جو ایک بہت بڑا قبیلہ ہے جس سے بہت سی شاخیں نکلیں ہیں جن میں جعفر بن سعید العشیرہ اور زبید بن صعب بن سعد العشیرہ اور بطون مذحج سے نفع رہا، مسیلہ بنو حرث بنو کعب ہیں۔ نفع جسر بن عمرو بن علقہ بن جلد بن مذحج اور مسیلہ ابن عامر بن عمرو بن علقہ اور ہا ابن منبہ بن حرب بن علقہ ہے اور بنو حرث کا باپ حرث بن کعب بن علقہ ہے یہ اطراف نجران میں رہتے تھے۔ بنو ذبل بن مزہقیہ (از نسل ازد) اور بنو حارث بن کعب بن عبد اللہ بن مالک بن نصر بن الازوان کے پڑوس میں آکر ٹھہرے۔

افعی کا ہن نجران میں ان سے پہلے جرہمی قبیلہ حکمران تھا ان دنوں ان کا بادشاہ افعی کا ہن تھا۔ جو زرار بن معد کی اولاد کا حکم ہوا تھا جبکہ ان لوگوں میں زرار کی موت کے بعد آتش فتنہ و فساد مشتعل ہو رہی تھی اس کا نام غلس اور غمر ماء بن ہمدان بن مالک بن منتاب بن زید بن وائل بن حمیر کا بیٹا ہے۔ یہ ملکہ بلقیس کی طرف سے نجران کا حاکم تھا۔ اسی کو ملکہ بلقیس نے سلیمان علیہ السلام کے پاس سفیر کر کے بھیجا تھا اس نے جناب موصوف کی رسالت کی تصدیق کی اور آپ پر ایمان لایا اور تاحیات اسی دین پر قائم رہا۔ پھر نجران میں بنو الحرث بن کعب بن علقہ بن جلد بن مذحج کا دور دورہ ہوا۔ بنو افعی مغلوب ہو گئے۔ پھر اس کے بعد یمن سے ازد نے خروج کیا اور ان کی طرف سے ہو کر گزرے آپس میں لڑائیاں ہوئیں آخر الامران کے جوار میں بنو نصر بن الازد اور بنو ذبل بن مزہقیہ ٹھہر گئے اور ریاست و حکومت کو باہم تقسیم کر لیا۔

بنو زیاد کی حکومت انہی مذحجیوں میں سے بنو حرث بن کعب سے بنو زیاد ہیں نام اس کا زبید بن قطن بن زیاد بن الحرث بن مالک بن کعب بن الحرث ہے یہ مذحج کا بہت بڑا خاندان اور نجران کا حکمران رہا ہے۔ آخر زمانہ میں ریاست عبد الممدان بن الدیان کے خاندان میں آ گئی تھی یہ حکومت بعثت سے چند روز پہلے زبید بن عبد الممدان تک ختم ہوتی تھی اس کا بھائی عبد الحجر بن عبد الممدان خالد بن ولید کے ہمراہ جناب رسول اللہ صلی اللہ علیہ وسلم کی خدمت میں وفد ہو کر آیا تھا اور اس کا جھتیجا زیاد بن عبد اللہ بن عبد الممدان سفاح کا ماموں تھا۔ جسے اس نے نجران و یمامہ کا حاکم کیا تھا۔

نجران کے مختلف حکمران خاندان ابن سعید لکھتا ہے کہ ایک مدت تک نجران کی حکومت بنو الممدان میں رہی پھر ان میں سے بنو الجواد اور چھٹی صدی میں عبد القیس بن ابی الجواد پھر اس زمانہ میں عجمی کے بعد دیگرے حکمران ہوئے۔ پھر بطون حرث بن کعب سے بنو معقل (یعنی ربیعہ بن الحرث بن کعب) کا تعلق بیان کیا جاتا ہے کہ اس وقت جو مغرب اقصیٰ میں بنو معقل ہیں وہ اسی کے بطن سے ہیں معقل بن کعب قضا کی نسل سے نہیں ہیں اور ربیعہ اس کی تائید میں یہ کہا جاتا ہے کہ تمام بنو معقل ربیعہ کی طرف منسوب ہوتے ہیں اور ربیعہ نام ہے اسی معقل کا ہذا کما رايت اللہ تعالیٰ اعلم۔

بنو مرہ بنو مرہ بن ادویطی و مذحج و اشعریین کے بھائی ہیں یہ بہت بڑا قبیلہ ہے اس سے بہت سی شاخیں نکلی ہیں جو سب کے سب مثل خولان و معافر و لحم و جذام و عاملہ و کندہ کے حرث ابن مرہ تک منتہی ہوتی ہیں۔ معافر بنو جعفر بن مالک بن الحرث بن مرہ ہیں زمانہ فتوحات اسلام میں یہ سب منتشر ہو گئے انہیں میں سے منصور بن ابی عامر ہشام والی اندلس کا مصاحب تھا۔ خولان کا نام افکل بن عمرو بن مالک اور عمرو کا بھائی یہ لوگ شرقی جبال میں رہتے تھے زمانہ فتوحات اسلام میں یہ بھی منتشر ہو

گئے تھے مگر یہ کہ ان میں سے کچھ لوگ یمن میں باقی رہ گئے۔ لیکن پھر بھی وہ اور ہمدان اس وقت عرب یمن کے بڑے قبیلوں سے شمار کئے جاتے ہیں اور اہل یمن اور اس کے اکثر قلعوں پر انہیں قبضہ حاصل ہے۔

بنو النخم: بنو النخم کا نام مالک بن عدی بن الحرث بن مرہ ہے یہ بہت بڑا خاندان ہے جس سے بڑے بڑے قبائل نکلے ہیں جن میں بنو الدار بن ہانی بن حبیب بن نمارة بن نخم اور اس کے بڑے لڑکے سے بنو نصر بن ربیعہ بن عمرو بن الحرث بن مسعود بن مالک بن عجم بن نمارة بن نخم ہیں۔ بیان کیا جاتا ہے کہ نمارة آل منذر کا قبیلہ ہے۔ انہیں میں بنو نخم سے بنو عبادہ ہیں جو اشبیلہ کے حکمران رہے ہیں۔ جذام کا نام عمرو بن عدی ہے یہ نخم بن عدی کا بھائی ہے اس قبیلے کی بھی بہت سی شاخیں ہیں غطفان و امصی و بنو حرام بن جذام و بنو حبیب و بنو مخزومہ و بنو عجم و بنو نفاہیہ اسی قبیلہ کی شاخیں ہیں ان کا ملک اطراف ایلہ میں اول اعمال حجاز سے نیچ تک پھیلا ہوا تھا۔

بنو نافرہ: اس کے علاوہ معاون (ارض شام) میں بنو نافرہ (ظن نفاہیہ) کی ریاست تھی پھر ان میں سے فردۃ بن عمرو بن الناصرہ حکمران ہوا یہ روم کی طرف سے اپنی قوم اور ان عرب کا جو اطراف معان میں رہتے تھے حاکم تھا یہ وہی شخص ہے جس کے پاس جناب رسول اللہ صلی اللہ علیہ وسلم نے نامہ نامی بھیجا تھا اس نے خدمت اقدس میں ایک سپید خنجر بطور ہدیہ ارسال کیا تھا۔ قیصر نے یہ سن کر حارث بن ابی شمر غسانی والی غسان کو گرفتار کرنے کے لئے روانہ کیا۔ حارث نے پہنچ کر اسے گرفتار کر کے مقام فلسطین میں سولی دے دی۔

بنو عابد اور بنو عقبہ: اس قبیلہ کی اولاد اپنے مسکن اولیٰ میں دو شاخوں میں ظاہر ہوتی ہے ایک شاخ بنو عابد کے نام سے مشہور ہے جو کہ بلیس (اعمال مصر) و عقبہ ایلہ اور جانب فلسطین سے کرک تک آباد ہیں اور دوسرا گروہ بنو عقبہ کہلاتے ہیں یہ بریہ حجاز میں کرک سے ازل تک اور مصر و مدینہ نبویہ کے درمیان حدود وغرہ تک شام میں پھیلے ہوئے تھے۔ عالمہ اس کا نام حرث بن عدی ہے یہ بھی نخم و جذام کا بھائی ہے اسے عالمہ اس وجہ سے کہتے ہیں کہ اس کی ماں عالمہ قضاہ تھی یہ اپنی ماں کے نام سے مشہور ہوا یہ بھی بہت بڑا قبیلہ ہے اس کا وطن بریہ شام میں تھا۔

کنندۃ الملوک: کنندہ کو ثور بن عفیر بن عدی کے نام سے موسوم کرتے ہیں عفیر نخم و جذام کا بھائی ہے۔ ان کے خاندان میں حکومت و سلطنت رہی ہے اسی وجہ سے کنندۃ الملوک کہلاتے ہیں ان کی حکومت بادیہ حجاز میں عدنان کی جانب سے تھی۔ جیسا کہ ہم آئندہ بیان کریں گے ان کا وطن جبال یمن (متصل حضرموت) میں تھا اس کے تین قبیلہ بزرگ مشہور ہیں ایک معاویہ بن کنندہ جس سے ملوک بنو حرث بن معاویہ الاضرع بن ثور بن مرتع بن معاویہ دوسرا سکون تیسرا سلسک ہے۔ سکون سے تحجب کا قبیلہ یعنی بنو عدی و بنو سعد بن اشرق بن شعیب ابن سکون ہے۔

- ۱۔ اول جس شخص نے بنو عبادہ سے اشبیلہ پر حکمرانی کی وہ قاضی محمد بن اسماعیل بن قریش ابن عبادہ تھا۔
- ۲۔ جذام لغت میں ایک خاص بیماری کو کہتے ہیں ممکن ہے کہ یہ ماخوذ جذم سے ہو جس کے معنی قطع کے ہیں۔ جو ہری لکھتا ہے کہ نسابہ مصر کا یہ خیال ہے کہ یہ مصر کی اولاد سے ہے جو فتنل ہو کر یمن چلے گئے تھے جس سے لوگوں نے ان کو اہل یمن سے سمجھ لیا ہے۔
- ۳۔ صاحب حماۃ تحریر کرتا ہے کہ کنندہ کو اس وجہ سے کنندہ کہتے ہیں کہ اس نے اپنے باپ کی کفران نعمت کی تھی اسی قبیلہ سے امراء القیس بن عیس کنندی صحابی جناب رسول اللہ صلی اللہ علیہ وسلم ہیں۔

بنو سکون: بنو سکون کی حکومت دومۃ الجندل میں تھی اس کا والی عبد المغیث بن اکیدر بن عبد الملک بن عبد الحق بن اعمی بن معاویہ بن حلاوۃ بن اثامہ بن شکامہ بن شیب بن السکون تھا اس کی سرکوبی کے لئے غزوہ تبوک میں جناب رسول اللہ صلی اللہ علیہ وسلم نے خالد بن ولید کو روانہ کیا تھا۔ خالد بن ولید اسے گرفتار کر لائے تھے جناب موصوف نے پہلے اس کا خون مباح کر دیا پھر اس نے جزیہ دے کر صلح کر لی چنانچہ مصالحت کے بعد یہ اپنے دارالقیام واپس کر دیا گیا اور معاویہ بن کندہ سے بنو حجرہ بن الحرث الاصغر بن معاویہ بن کندہ ہیں جس سے حجر آکل المرار بن عمرو بن معاویہ ہے اور یہ حجر للوک بنو کندہ کا باپ ہے جس کا ذکر آئندہ آئے گا۔ اسی قبیلہ سے اشعث بن قیس بن معدی کرب بن معاویہ اور جلیلہ بن عدی بن ربیعہ بن معاویہ بن الحرث اکبر جاہلی اسلامی ہیں۔

یہی قحطانیہ یمن کے قبائل ہیں ان کے وعراق اور انساب ہم نے حتی الامکان بالاستیعاب بیان کئے ہیں اب ہم ان میں سے ان کا ذکر کرنا چاہتے ہیں جو شام و حجاز میں حکمرانی کرتے تھے۔ واللہ المعین بکرمہ و منہ لادب غیرہ و خیر الاخیرہ

باب : ۲۵

ملوک حیرہ

عاد و عمالقہ کی حکومت عرب کے گروہ اوّل (یعنی عرب بادیہ) کے عراق میں حکمرانی کے حالات بعد زمانہ کے سبب ایسی تاریکی میں پڑے ہوئے ہیں کہ جن کی تفصیل اور تشریح ہمیں قابل اطمینان معلوم نہیں ہوتی ہاں اس قدر ہم کہہ سکتے ہیں کہ قوم عاد و عمالقہ نے عراق پر حکمرانی کی تھی اور بعض مؤرخین کا یہ قول ہے کہ ضحاک بن شان انہی میں سے تھا جیسا کہ اس سے پہلے بیان کیا گیا باقی رہا عرب کا دوسرا گروہ (یعنی عرب مستعربہ) پس ان کی حکومت کوئی جداگانہ حکومت نہ تھی بلکہ ان کا ملک بالکل غیر آباد اور ان کی حکومت بدوی تھی اور ان کی ریاست ان لوگوں پر تھی جن کا کسی ایک خاص مقام پر قیام نہ تھا دراصل عرب پر حکمرانی تباہ کر رہے تھے جو اہل یمن سے تھے ان سے اور فارس سے اکثر لڑائیاں ہوئیں کبھی یہ ان پر غالب آ جاتے تھے اور تمام عراق یا اس کے کسی حصہ پر قبضہ حاصل کر لیتے تھے اور کبھی یہ ان سے مغلوب ہو جاتے تھے۔ لیکن ہمارا یہ خیال ہے کہ اہل یمن قبضہ عراق کے بعد دوبارہ مغلوب نہیں ہوئے جیسا کہ بخت نصر کے عراق میں جانے اور وہاں اہل یمن کے تنگ کرنے کا حال بیان کیا گیا۔

آل ارم بن شام: سواد عراق اور اطراف شام و جزیرہ میں ارمانی (ارمنی) ارم بن شام کی اولاد اور وہ عرب کے لوگ سکونت پذیر تھے جو عساکر ابن تیج، جعفر طلی و کلب و تمیم و جرہم وغیرہ کے وہاں باقی رہ گئے تھے اور اس کے بعد تنوخ و غمارہ بن لخم و قنص بن معدان میں آئے عرب کا یہ گروہ حیرہ و فرات کے درمیان اطراف انبار تک پھیلا ہوا تھا یہ لوگ عرب الضاحیہ کے نام سے موسوم ہوتے ہیں ان میں سے سب سے پہلے جس نے زمانہ ملوک الطوائف میں حکومت کی ہے وہ مالک بن فہم بن تیم بن اسد بن وبرہ بن ثعلبہ بن حلوان بن قضاعہ تھا اس کے بعد اس کا بھائی عمرو بن فہم پھر ان دونوں کے بعد جذیمہ الابرش بارہ برس تک حاکم رہا۔ مالک بن فہم بنوزہراں ازد سے ہے یہ عربیہ سے پہلے یمن سے نکل کر عراق چلا آیا تھا اور بعض کہتے ہیں حنفہ بن مرہقیہ کی اولاد کے ساتھ یہ یمن سے نکلے ہیں۔

مالک بن فہم: جب بنوزہراں اطراف و جوانب مالک میں متفرق ہو گئے تو یہ بنوزہراں شرأت و عمان میں ٹھہر گئے جس وقت طوائف الملوک شروع ہوئی یہ بھی ایک قطعہ زمین دبا بیٹھے مالک بن فہم اسی خاندان کے بادشاہوں میں سے ہے اشرافیات کے شرقی جانب عمرو بن الظرب بن حیان بن ادنبہ نسل سے سمید بن ہوثر یا دگار نسل عمالقہ کی حکومت کی تھی اس کی حکومت کا سکہ درمیان شام و جزیرہ میں چل رہا تھا اور ان کا دار الحکومت خابور و قریسا کے درمیان ایک تنگ مقام پر تھا اس سے اور مالک

بن فہم سے اکثر لڑائیاں ہوتی رہیں۔

ملکہ الزباء: اتفاق سے عمرو بن الظرب انہی لڑائیوں میں مر گیا اس کی جگہ اس کی لڑکی الزباء بنت عمرو تخت نشین ہوئی طبری کے نزدیک اس کا نام نائلہ تھا۔ سہیلی کہتا ہے کہ ملکہ الزباء سمید بن ہوش کی ذریت سے ہے جو کہ بنو قسوطرا (اہل کلب) سے تھا یہ سمید عمرو بن لاوی بن قنور بن کرکی بن عملاق کا بیٹا ہے اور وہ عمرو بن ادنبہ بن الظرب بن حبان کی لڑکی ہے اس احسان اور سمید میں بہت سے پشتیں ہیں چونکہ الزباء اور سمید کا زمانہ ایک دوسرے سے بہت دراز گزارا ہے اس وجہ سے اس کی صحت پر اطمینان نہیں ہو سکتا (انتہی کلام السہیلی)

مالک اور الزباء کی جنگیں: الغرض مالک بن فہم اور الزباء بنت عمرو میں بھی لڑائیوں کا برابر سلسلہ جاری رہا یہاں تک کہ مالک بن فہم اس پر اور دیگر ملوک الطوائف پر غالب ہو گیا۔ ابو عبیدہ کا یہ بیان ہے کہ یہ عرب کا عراق میں پہلا بادشاہ ہے سب سے پہلے اس نے خنقیق بنائی ساٹھ برس اس کی حکومت رہی جب یہ مر گیا تو جذیمہ ابو جناح (جسے جذیمہ الابرش بھی کہتے ہیں) تخت نشین ہوا اس کی کنیت ابو مالک تھی عیسیٰ علیہ السلام کے تیس برس بعد اس کا زمانہ ہوا ہے زمانہ ملوک الطوائف میں پچھتر برس اس کی حکومت رہی الزباء بنت عمرو سے اور اس سے کبھی صلح اور کبھی جنگ چھڑی رہتی۔

الزباء اور جذیمہ الابرش: یہاں تک کہ الزباء نے شادی کے حیلے سے اسے بلا بھیجا قیصر بن سعد اس کا وزیر اس حیلہ سے آگاہ ہو گیا اور اس نے جذیمہ الابرش کو جانے سے منع کیا۔ لیکن اس نے قیصر کے کہنے پر عمل نہ کیا لشکر آراستہ کر کے الزباء کے دار السلطنت روانہ ہوا۔ قیصر کو جبکہ وہ الزباء کے دار السلطنت پہنچا الزباء کے مکر و فریب کا پورا یقین ہو گیا۔ اس وجہ سے وہ لوٹ کھڑا ہوا اور جذیمہ شادی کے اشتیاق میں الزباء کے محل سرا میں داخل ہوا غریب جذیمہ الابرش کی مشتاق آنکھیں الزباء کے حسن و جمال کے دیکھنے سے سیر نہ ہونے پائی تھیں کہ اس کے حکم سے جذیمہ الابرش کی رگ ہفت اندام کاٹ دی گئی جس سے اس قدر خون بہا کہ جذیمہ مر گیا جیسا کہ کتب اخبار میں مذکور ہے۔

جذیمہ کے کارنامے: طبری کہتا ہے کہ جذیمہ تمام ملوک عرب سے زیادہ صائب الرائے تھا مکر و فریب سے دور وعدوں اور ارادوں کا سچا تھا سب سے پہلے اسی کو تمام عراق پر حکومت حاصل ہوئی اور اس نے لشکر کو مرتب کیا اسے برص ہو گیا تھا اسی وجہ سے تعظیماً اس کی کنیت وضاح رکھی گئی۔ اطراف و جوانب کے بادشاہ اسے ہدایا و تحائف بھیجتے تھے۔ مختلف ممالک سے اس کے پاس وفد آتے تھے اس نے اپنے زمانہ حکومت میں طسم و جدیس ہے ان کے ملک ایمامہ میں جا کر لڑائی کی جب حسان بن تیج نے بھی ان پر حملہ کیا تو یہ واپس ہو گیا۔ واپسی کے دوران حسان بن تیج کا منہ پھیر دیا نفع کے بجائے اسے نقصان اٹھانا پڑا جذیمہ اکثر عرب عاربہ سے لڑتا رہا یہ کام بھی تھا اس نے نبوت کا دعویٰ کیا تھا بنو ایاد پر بھی اس نے حملہ کیا تھا جو عین ابابغ میں رہتے تھے۔ بنو ایاد اس کی لڑائی سے تنگ ہو کر صلح کے خواستگار ہوئے۔

عدی بن نصر: بنو ایاد میں عدی بن نصر بن ربیعہ بن عمرو بن الحرث بن مسعود بن مالک بن عمرو بن نمارہ بن لخم نہایت حسین جوان تھا جو بنو ایاد کی بہن کی اولاد سے تھا جذیمہ نے اسے بنو ایاد سے طلب کیا جب بنو ایاد نے اسے دینے سے انکار کیا تو

۱۔ رگ ہفت اندام کو ہر البدان کہتے ہیں اس رگ کے کھول دینے سے تمام بدن کا خون آتا ہے اگر بند نہ کیا جائے تو زیادہ خون نکل جانے سے انسان مر جاتا ہے۔

جذیمہ نے نہایت سختی سے لڑائی کی دھمکی دی۔ بنوایاد نے جذیمہ کے ان دونوں بھائیوں کو چرا کر منگا لیا جس کی وہ پرستش کرتا تھا۔ جذیمہ کو جب یہ معلوم ہوا تو اس نے بنوایاد سے ان بھائیوں کو طلب کیا۔ بنوایاد نے اس شرط سے ان بھائیوں کے واپس دینے کا وعدہ کیا کہ لڑائی موقوف کر دی جائے۔ جذیمہ نے اس شرط کو قبول کر لیا لیکن اس کے ساتھ یہ شرط اور بڑھادی کہ ان دونوں بھائیوں کے ساتھ عدی بن نصر بھی آئے۔

عدی اور رقاش کا نکاح: بنوایاد اور جذیمہ سے باہم اس شرط پر صلح ہو گئی جب عدی بن نصر جذیمہ کے پاس آیا تو جذیمہ نے عدی بن نصر کو اپنا شہزادہ بنا لیا۔ جذیمہ کی بہن (زرقاش) اس پر عاشق ہو گئی عدی نے ملنے سے انکار کیا تب رقاش نے عدی کو یہ ترکیب بتائی کہ جس وقت جذیمہ شراب نوشی میں مشغول ہو تو اس سے میرے ساتھ مگنی کی درخواست کرنا پہلے تو عدی اس امر پر راضی نہ ہوا لیکن جب رقاش نے اصرار کیا اور لوگوں نے اسے ابھارا تو عدی نے عین شراب نوشی کے وقت جذیمہ سے کہا۔ جذیمہ نے منظور کر کے اسی شب کو رقاش کا عقد عدی سے کر دیا۔ جب دوسرا دن ہوا اور جذیمہ کا نشہ فرو ہوا اور لوگوں کی زبانی رقاش کے عقد کا حال سنا تو جذیمہ رنج اور غصہ سے اپنے ہونٹ چبانے لگا۔

عدی بن نصر کا فرار: عدی یہ سن کر جان کے خوف سے بھاگ کر بنوایاد میں جا پہنچا اور انہی میں اس کا انتقال ہو گیا۔ جذیمہ نے عدی کی بڑی تلاش کی لیکن وہ ہاتھ نہ آیا۔ ہاتھ نہ آیا مجبور ہو کر وہ گیا اتفاق وقت سے رقاش اسی شب میں عدی سے حاملہ ہو گئی تھی۔ چنانچہ مدت حمل پوری ہونے کے بعد اس کے لطن سے عمرو پیدا ہوا عمرو نے اپنے ماموں جذیمہ کی آغوش شفقت میں پرورش پائی۔

عمرو بن عدی: جب یہ بڑا ہوا تو مجنوں ہو کر یا یہ کہ جس نے اسے بے ہوش کر دیا اس وجہ سے گھر سے غائب ہو گیا۔ جذیمہ نے اطراف و جوانب میں اس کے غائب ہونے کی خبر کر دی اتفاق وقت سے مالک و عقیل پسران فارح بن مالک بن العنس (از بنو عتقا قضاء) عمرو کو راستہ میں مل گئے مالک و عقیل نے اس کا نام و نسب دریافت کیا جب انہیں اس کی حالت سے آگاہی ہوئی تو وہ دونوں عمرو کو جذیمہ کے پاس لے آئے۔ جذیمہ اور اس کی ماں اس کے آنے سے بہت خوش ہوئے۔ جذیمہ نے ان دونوں کو اپنی مصاحبت میں رکھ لیا اور جس کام کو وہ آئے تھے ان کا وہ کام پورا کر دیا جیسا کہ کتب اخبار میں بالتفصیل لکھا ہوا ہے۔

ملکہ الزباء کی حکمت عملی: طبری کہتا ہے کہ حیرہ و مشارف شام میں عرب کا بادشاہ عمرو بن ظرب بن حسان بن ادنبہ بن اسمیدع بن ہوشر عملاتی تھا اس سے اور جذیمہ سے لڑائی ہوئیں۔ اثناء لڑائی میں عمرو ابن الظرب مارا گیا تب اس کی جگہ اس کی لڑکی الزباء جسے ناملہ کہتے تھے تخت نشین ہوئی اس کے لشکر میں بقایا عمالہ (از عدا ولی) اور نہند و سلخ پسران حلوان اور وہ لوگ جو قبائل قضاء کے ان کے ساتھ موجود تھے۔ ملکہ الزباء شط فرات پر رہتی تھی اور وہیں اس نے ایک محل بنوایاد تھا جب اس کی حکومت کو ایک گونہ مضبوطی اور استقلال پیدا ہو گیا تو یہ اپنے باپ کا بدلہ جذیمہ سے لینے کے لئے تیار ہوئی۔ لیکن مصلحت لڑائی کے عوض حیلہ سے کام لینا زیادہ مناسب سمجھ کر حکمت عملی سے جذیمہ کو اس امر پر ابھارا کہ اس نے ملکہ الزباء سے شادی کا پیام بھیجا۔ ملکہ الزباء نے اس پیام کو قبول کر کے اپنے ملک میں بلا بھیجا۔ اس امر میں جذیمہ کی قوم نے جذیمہ کے ساتھ موافقت کی مگر قصیر بن سعد بن عمرو بن جذیمہ بن قیس بن ازلی بن نمارہ بن حتم نے انجام پر غور کرتے ہوئے جذیمہ کو اس ارادے سے

تاریخ ابن خلدون (حصہ دوم)

روکنا چاہا لیکن جذیمہ نے اس کے کہنے پر کچھ خیال نہ کیا۔ پھر جذیمہ نے عمرو بن عدی (اپنے بھانجے) سے اس امر میں مشورہ کیا عمرو بن عدی نے جذیمہ کی رائے سے اتفاق کیا۔

قصیر کا جذیمہ کو مشورہ اس وجہ سے جذیمہ نے اپنی جگہ عمرو بن عدی کو اپنی قوم میں اپنا قائم مقام کیا اور لشکر کی حکومت و سرداری عمرو بن عبدالحکم کو دے کر خود براہِ غربی فرات ملکہ الزباء کی طرف روانہ ہوا۔ جب یہ ملکہ الزباء کے ملک کے قریب پہنچا تو ملکہ کی طرف سے ہدایا اور تحائف آئے اس کے بعد خود ملکہ نے اپنے لشکر کے ساتھ اس کا استقبال کیا۔ قصیر نے اس وقت بھی جذیمہ کو سمجھایا اور یہ کہا کہ اگر ملکہ الزباء کی فوج تجھے گھیر لے تو یہ سمجھنا کہ ملکہ نے دغادی ایسی حالت میں جس طرح ممکن ہو صفوف کو لشکر پھاڑ کر نکل آنا۔

جذیمہ الابرش کا خاتمہ جذیمہ نے قصیر کے کہنے پر کچھ خیال نہ کیا اور بے تامل ملکہ کے پاس تنہا چلا گیا ملکہ نے اس کا نہایت احترام کیا۔ چند ساعت بعد اس کی رگ ہفت اندام کاٹ دی گئی جس سے خون بہتے بہتے جذیمہ مر گیا قصیر یہ واقعہ دیکھ کر لوٹ کھڑا ہوا جب اپنے ملک پہنچا تو اس کی قوم اس سے برگشتہ ہو کر عمرو بن عبدالحکم کی طرف مائل ہو گئی۔ تب قصیر نے ایسی معقول چال اختیار کی کہ جس سے اس کی قوم عمرو بن عدی کے قابو میں آ گئی۔

سمرنگ کی تعمیر اس کے بعد عمرو بن عدی نے اپنے ماموں جذیمہ کے خون کا بدلہ لینے کی تیاری کی ملکہ الزباء سے کاہنوں نے یہ کہہ دیا کہ تیری ہلاکت فلاں شخص کے ہاتھ سے ہوگی اور اس کی علامات بتا دیں ملکہ الزباء کو سخت تشویش پیدا ہو گئی اور اس نے اسی وقت ایک مصور کو عمرو بن عدی کی تصویر کھینچ لانے پر متعین کیا۔ چنانچہ مصور عمرو بن عدی کی تصویر مع اس کے لشکریوں کے کھینچ لایا ملکہ الزباء نے عمرو بن عدی اور اس کے لشکریوں کی تصویریں دیکھ کر اس امر کا یقین کر لیا کہ میری ہلاکت اسی کے ہاتھ سے ہوگی اور ایک راستہ اپنے دربار سے قلعہ تک زمین کے اندر اندر بنوا لیا۔

قصیر کی حکمت عملی عمرو بن عدی نے قصیر کو سازش سے ملکہ کے پاس روانہ کیا۔ قصیر نے ملکہ کے پاس پہنچ کر عمرو بن عدی کی سخت شکایت کی اور یہ ظاہر کیا کہ مجھ پر یہ تمام مصائب اس وجہ سے ڈالے گئے ہیں کہ عمرو بن عدی کو یہ شبہ پیدا ہو گیا ہے کہ جذیمہ میری سازش سے مارا گیا ہے۔ میں اس کے پاس رہنے سے موت کو بہتر سمجھتا ہوں ملکہ نے یہ سن کر قصیر کی بے حد عزت کی اور اپنے دربار میں حاضر رہنے کا حکم دیا جب الزباء کو قصیر پر کامل اعتبار ہو گیا تو کئی اونٹوں پر اسباب تجارت بار کر کے عراق کی طرف روانہ کیا۔ قصیر اور عمرو بن عدی سے حیرہ میں ملاقات ہوئی عمرو بن عدی نے قصیر سے تمام مال و اسباب خرید کر قصیر کو پھر ملکہ الزباء کے پاس روانہ کر دیا۔ ملکہ الزباء کو قصیر کے واپس آنے سے اور زیادہ اعتبار اور زیادہ ہو گیا دوبارہ اور زیادہ مال و اسباب دے کر روانہ کیا۔ عمرو بن عدی نے پہلے سے اس مرتبہ اور بھروسہ معاوضہ دے کر واپس کیا۔ تیسری بار عمرو بن عدی کے لشکریوں نے قصیر کے قافلہ کو لوٹ لیا اور عمرو بن عدی بھی ان میں شامل تھا۔

ملکہ الزباء کا قتل قصیر واپس ہو کر ملکہ الزباء کے پاس واپس آیا ملکہ الزباء اپنے محل سے قافلہ کو لینے کے لئے نکلی جس وقت یہ قافلہ میں پہنچی تو اسے معلوم ہوا کہ یہ وہ قافلہ تجارت نہیں ہے جسے اس نے روانہ کیا تھا بلکہ اس میں عمرو بن عدی کے لشکری ہیں ملکہ الزباء اسی شش و پنج میں بھی کہ عمرو بن عدی نے پہنچ کر اس راستہ کو روک لیا جو ملکہ الزباء کے دربار سے قلعہ کو نکالا گیا تھا اور اس کے لشکریوں نے تلواریں نیام سے نکال لیں ملکہ الزباء نے کسی نہ کسی طرح اپنے کو اس مجمع سے نکال کر اس راستہ تک

پہنچایا۔ جسے اس نے اپنی جانبی کا باعث سمجھ رکھا تھا۔ لیکن اس کی بد قسمتی سے عمرو بن عدی وہاں موجود تھا۔ اس نے ایک ضرب شمشیر سے اس کا کام تمام کر دیا اس کے بعد اہل شہر پر جو کچھ گزرتا تھا گزرا اور عمرو بن عدی مظفر و منصور واپس آیا۔ عمرو بن عدی کا کردار: عمرو بن عدی نے ایک سو تیس برس کی عمر پائی یہ ہمیشہ لڑائیوں میں منہمک رہا محل میں آرام سے بیٹھنے پر لڑائی کے خوفناک میدان کو اس نے ہمیشہ فضیلت دی ملوک عرب میں سب سے پہلے اسی نے حیرہ کو دار السلطنت بنایا اور اہل حیرہ نے اپنی کتابوں میں ملوک عرب سے اسی کو عراق پر حکمرانی کرتے ہوئے پایا ہے ملوک الطوائف اس سے دبتے تھے یہاں تک کہ اردشیر بن بابک کا اہل فارس میں دور حکومت آیا۔

آل نصر کا عراق میں قیام: ہشام بن کلبی بروایت ابن اسحاق تحریر کرتا ہے کہ آل نصر کے عراق آنے کی وجہ یہ ہوئی کہ ربیعہ بن نصر نے ایک خواب دیکھا تھا جس کی تعبیر شق اور سطح کا بنوں نے یہ کی کہ حبشہ ان سے حکومت یمن چھین لیں گے اس وجہ سے ربیعہ بن نصر نے اپنے اہل بیت (خاندان سے جسے مناسب سمجھا عراق کی طرف روانہ کر دیا اور ایک خط شاہ فارس سابور بن خرداد) کو لکھ دیا بادشاہ فارس نے اس کے خاندان والوں کو حیرہ میں ٹھہرایا اور ربیعہ بن نصر کی نسل میں سے نعمان بن عمرو بن عدی بن ربیعہ بن نصر ہے۔

نعمان بن منذر کا نسب: بعضے کہتے ہیں کہ منذر بادشاہ ساطرون (توخ قضاہ) کی اولاد سے ہے۔ ابن اسحاق نے علماء کوفہ سے اس کی روایت کی ہے اور جبیر بن مطعم صحابی سے روایت کی جاتی ہے کہ جس وقت نعمان کی تلوار عمر رضی اللہ عنہ کی خدمت میں لائی گئی تو آپ نے جبیر بن مطعم کو طلب فرمایا جبیر بن مطعم عرب اور قریش کا نسب خوب جانتے تھے انہوں نے اس کی تعلیم ابو بکر صدیق رضی اللہ عنہ سے پائی تھی۔ پس عمر رضی اللہ عنہ نے وہ تلوار جبیر کو سپرد کر دی اور دریافت کیا کہ ((من كان النعمان يا جبير)) ”اے جبیر نعمان کن سے تھا“۔ جبیر نے کہا ((نعمان من اسلاف قنص ابن معد)) ”وہ (نعمان) قنص ابن معد کی اولاد سے تھا“۔

آل قنص بن معد: پہلی کہتا ہے کہ قنص بن معد کی اولاد حجاز میں منتشر ہو گئی اس وجہ سے کہ ان میں اور ان کے بیکدی خاندان میں شہرت گم ہونے کی وجہ سے لڑائیاں شروع ہو گئیں پس قنص بن معد کی اولاد سواد عراق کی طرف چلی آئی اور یہ زمانہ ملوک الطوائف کا تھا انہوں نے اردوانیوں سے معرکہ آرائی کی اور بعض ملوک الطوائف پر حملہ کر کے انہیں سواد عراق سے نکال دیا۔ اس کے بعد اشلاء نے انہیں زیر کیا اور قبائل عرب میں شامل ہو کر ان کے نسب میں داخل ہو گیا۔ طبری کہتا ہے کہ جس وقت عمر رضی اللہ عنہ نے جبیر بن مطعم سے نعمان کا نسب دریافت کیا تھا اس وقت جبیر نے کہا کہ عرب کا یہ خیال ہے کہ اشلاء قنص بن معد سے ہے اور وہ سب عجم ابن قنص کی نسل سے ہیں لیکن یہ کہ لوگوں نے عجم کی تعریف کر دی اور اس کی جگہ تم کہنے لگے۔ ابن اسحاق کہتا ہے کہ تمام عرب کا یہ خیال ہے کہ نعمان بن منذر عجم کی اولاد سے ہے جس نے ربیعہ بن نصر میں پرورش پائی تھی واللہ اعلم۔

اجراء القیس: الغرض عمرو بن عدی کے ہلاک ہونے کے بعد عرب اور تمام عراق و حجاز و جزیرہ پر امراء القیس بن عمرو بن عدی حکمران ہوا۔ آل نصر اور عمال فارس میں سے سب سے پہلے اس نے عیسائی مذہب اختیار کیا۔ بروایت ہشام ایک سو پندرہ برس زندہ رہا۔ جس میں سے زمانہ سابور تیس برس اور زمانہ ہرمز بن سابور میں ایک برس اور زمانہ بہرام بن ہرمز میں

تین برس اور زمانہ بہرام بن ہرہام میں اٹھارہ برس اور زمانہ سابور میں ستر برس رہا۔ اسی کے زمانہ میں یہ ہلاک ہوا۔

عمرو بن امرء القیس: تب اس کی جگہ عمرو بن امرء القیس حکمران ہوا تین برس اس کی حکومت رہی اس کے بعد اوس بن فلام عملقی حاکم ہوا۔ ہشام روایت کرتا ہے کہ یہ بنو عمرو بن عملاق سے ہے پانچ برس اس کی حکومت رہی۔ حجب بن عتک بن حثم نے اسے مار کر حکومت لے لی۔ یہ زمانہ بہرام بن سابور میں مر گیا اس کی جگہ امرء القیس بن عمرو پچیس برس حکمرانی کرتا رہا۔ یہ زمانہ یزدجرد اشیم میں ہلاک ہوا۔

نعمان بن امرء القیس: اس کی جگہ نعمان بن امرء القیس حاکم ہوا اس کی ماں شقیقہ ربیعہ بن ذہل بن شیبان صاحب خوانق کی لڑکی ہے نعمان بن امرء القیس ملوک آل نصر میں سب سے زیادہ جری اور بہادر تھا۔ تین برس اس نے حکومت کی پھر زاہد ہو گیا ترک سلطنت کر کے بیابان کی طرف چلا گیا۔

بہرام بن یزدجرد اشیم بعض مورخ کہتے ہیں کہ یزدجرد اشیم نے اپنے لڑکے بہرام کو تعلیم کے لئے اسی نعمان بن امرء القیس کے سپرد کیا تھا لیکن طبری باستثناء علماء فارس کہتا ہے کہ جس کے سپرد بہرام کی تربیت کی گئی تھی وہ منذر بن نعمان بن امرء القیس ہے۔ الغرض بہرام تکمیل و تعلیم فنون جنگ و آداب شاعری کے بعد اپنے باپ کے پاس آیا اور تھوڑے دن ٹھہر کر پھر منذر کے پاس چلا گیا اس اثناء میں یزدجرد اشیم مر گیا۔ اہل فارس نے ایک شخص کو اردشیر کی اولاد سے تخت نشین کر دیا اور بہرام سے اس وجہ سے اعراض کیا کہ اس نے عرب میں پرورش پائی تھی آداب عجم سے ناواقف تھا۔ جب اس کی اطلاع منذر کو ہوئی تو اس نے ایک لشکر مرتب کیا اور اپنے لڑکے نعمان کی افسری میں فارس کی طرف روانہ کیا۔ اس غرض سے کہ شاہ حال فارس کو تخت سے اتار کر بہرام کے سر پر شاہی تاج رکھا جائے۔ چنانچہ نعمان بن منذر نے فارس پہنچ کر شاہی شہر کا محاصرہ کر لیا اس کے بعد منذر لشکر عرب اور اس کے ساتھ بہرام بھی آ گیا۔ اہل فارس نے ڈر کر بہرام کی بادشاہت کو تسلیم کر لیا اور بہرام نے منذر کے کہنے سے اہل فارس کی خطائیں معاف کر دیں اور منذر اپنے ملک واپس آیا۔

حرث کی حیرہ پر فوج کشی: ہشام بن الکسبی کہتا ہے کہ پھر حرث بن عمرو بن حجر الکندی ایک بڑا لشکر لے کر بلاد معد اور حیرہ پر چڑھ آیا اس کو تیج بن حسان ابن تیج نے حکمران بنایا تھا نعمان بن امرء القیس نے نکل کر اس کا مقابلہ کیا۔ اثناء جنگ میں نعمان اور چند لوگ اس کے خاندان کے مارے گئے اس کے ہمراہی میدان جنگ سے بھاگ نکلے اور منذر بن نعمان الاکبر اور اس کی ماں ماء السماء کو نجات مل گئی آل نعمان کی حکومت پریشان ہو گئی اور حرث بن نعمان ان تمام بلاد کا مالک ہو گیا جن کی حکمرانی آل نعمان کر رہے تھے ہشام کے سوا اور مورخین کا یہ بیان ہے کہ جس نعمان کو حرث نے قتل کیا ہے وہ منذر بن نعمان کا لڑکا ہے اور اس کی ماں ہند بنت زید مناة بن زید اللہ بن ربیعہ بن ذہل بن شیبان ہے۔

حرث بن عمرو اور قباد کی مصالحت: پھر آگے چل کر ہشام تحریر کرتا ہے کہ جب حرث بن عمرو نے آل نعمان سے حکومت چھین لی تو قباد نے اس سے چھیڑ چھاڑ شروع کی حرث بن عمرو کی حکومت چونکہ کمزور تھی اس وجہ سے اس نے قباد سے اس شرط پر مصالحت کر لی کہ عرب فرات سے آگے نہ بڑھیں پھر جب حکومت فارس کمزور ہو چلی تو اس نے عرب کو اطراف سواد میں فرات کے پرلی طرف لوٹ مار کرنے کا اشارہ کر دیا جب شاہ فارس نے پھر اسے لڑائی سے دھمکایا تو اس نے کہلا بھیجا

کہ عرب کا گروہ ایک نہیں ہے جسے میں روک لوں بلکہ ان میں مختلف قبائل ہیں انہیں مال کے علاوہ کوئی چیز لوٹ مار کرنے سے نہیں روک سکے گی شاہ فارس نے یہ سن کر عرب کا سودا ایک حصہ دے دیا۔

شمر ذوالجناح کی فتوحات: اس کے بعد حرث نے ایک طرف سے شاہ یمن کو فارس پر حملہ کرنے کے لئے ابھارا اور اپنے برادر زادہ شمر ذوالجناح کو دوسری طرف سے قباد سے لڑنے کے لئے بھیجا۔ چنانچہ شمر ذوالجناح نے قباد سے لڑائی کی اور رے تک اس کا تعاقب کر کے قتل کر ڈالا پھر شمر خراسان کی طرف بڑھا اور تیج نے اپنے لڑکے حسان کو سعد کی طرف روانہ کیا اور یہ حکم دیا کہ سرزمین چین تک لڑتا ہوا چلا جائے اور اپنے برادر زادہ یعفر کو روم کی طرف بڑھنے کا حکم دیا اس نے قسطنطنیہ کا محاصرہ کیا یہاں تک کہ اہل قسطنطنیہ نے خراج دینا اور اس کی اطاعت قبول کر لی اس کے بعد اس نے رومہ کی طرف قدم بڑھائے لیکن طاعون نے اس کے ایسے ہاتھ پاؤں ڈھیلے کر دیئے کہ ان سب کو رومیوں نے دفعۃً حملہ کر کے قتل کر ڈالا شمر ذوالجناح جو خراسان کی طرف گیا تھا اس نے حیلوں سے محاصرہ کر کے سمرقند پر قبضہ کر لیا اس کے بعد چین کی طرف بڑھا اور ترک کو شکست دی لیکن اس سے تین برس پہلے حسان یہاں پہنچ گیا تھا یہ دونوں اکیس برس تک وہاں ٹھہرے رہے یہاں تک کہ حسان وہیں مر گیا۔

شمر کی مراجعت: ہشام یہ واقعہ لکھ کر کہتا ہے کہ صحیح اور متفق علیہ یہ ہے کہ یہ دونوں اموال و ذخائر جو اہرات لے کر اپنے ملک واپس آئے تھے اس کی وفات یمن میں ہوئی ہے اور اس نے ایک سو بیس برس حکومت کی ہے پھر اس کے بعد ملوک یمن سے کسی نے لڑائی کے لئے خروج نہیں کیا بیان کیا جاتا ہے کہ اس نے دین یہودی اختیار کر لیا تھا۔ ابن اسحاق کہتا ہے کہ جو جو تیج تابعہ سے مشرق کی طرف گیا ہے وہ تیج اخیر یعنی تان اسعد ابو کرب ہے۔ واللہ اعلم

منذر بن نعمان: ہشام لکھتا ہے کہ انوشیروان نے حرث بن عمرو کے بعد منذر بن نعمان کو حیرہ کا حاکم بنایا جو اپنے باپ نعمان کے قتل کے وقت بچ گیا تھا پھر یہ فارس کی طرف سے اسود بن منذر کے بعد منذر عرب کا سات برس تک بادشاہ رہا اس کی ماں ماویہ بنت نعمان ہے اس کے بعد نعمان بن اسود بن منذر نے چار برس تک حکومت کی اس کی ماں ام الملک ہمشیرہ حرث بن عمرو تھی پھر ابو یعفر بن علقمہ بن مالک بن عدی بن الذمیل بن ثور بن اسد بن ازی بن نمارہ بن لحم تین برس تک اس کا جانشین رہا پھر منذر بن امراء القیس بادشاہ ہوا اس کی ماں ماء السماء بنت عوف بن بشم بن ہلال بن ربیعہ بن مناة بن عامر بن خبیب بن سعد بن الخرج بن تیم اللہ بن نمر بن قاسط ہے انچاس برس اس کی حکومت رہی۔

عمرو بن منذر: اس کے بعد اس کا لڑکا عمرو بن منذر بادشاہ ہوا اس کی ماں ہند بنت الحرث بن عمرو بن حجر آکل المرار ہے سولہ برس اس کی حکومت کا زمانہ رہا اس کی حکومت کے آٹھویں برس عام الفیل ہوا جس میں جناب رسول اللہ صلی اللہ علیہ وسلم کی ولادت ہوئی ہے پھر عمرو بن ہند نے شقیقہ قابوس کو چار برس تک حاکم بنا رکھا اس کے بعد منذر چار برس پھر نعمان بن منذر بائیس برس تک آٹھ برس زمانہ ہر حزم میں اور چودہ برس زمانہ پرویز میں حکمران رہا۔

آل نصر کا زوال: اسی نعمان کے عہد حکومت میں آل نصر کی حکومت جزیرے میں کمزور ہو گئی بلکہ اس کے بعد پھر کوئی آل نصر کا بادشاہ نہ ہوا یہ وہی ہے جس کو کسریٰ پرویز نے قتل کر کے اس کی جگہ حیرہ و عرب کی حکومت کا مالک ایاس بن قبیصہ طائی کو کیا تھا اس کے بعد حیرہ کی ریاست نمرزبانان فارس کے قبضہ میں چلی گئی یہاں تک کہ اسلام کا نورانی آفتاب چمکا اور فارس کی

حکومت بھی جاتی رہی ایسا بن قبیصہ حیرہ میں مہر جان مرزبان فارس کی ماتحتی میں نو برس تک حکومت کرتا رہا اس کے بعد حیرہ میں دوسرا مرزبان آیا جس کا نام زاذویہ بن ماہانی ہمدانی تھا یہ سات برس تک تازمانہ توران بنت کسریٰ حکمران رہا۔

خالد بن ولید کی عراق پر فوج کشی: پھر اس کے بعد منذر بن نعمان بن منذر حاکم ہوا۔ عرب اسے غرور کے نام سے موسوم کرتے ہیں جو کہ یوم اجداث بحرین میں مارا گیا اور مسلمانوں نے جس وقت عراق پر چڑھائی کی تھی اور خالد بن ولید نے حیرہ کا محاصرہ کر لیا تھا اور اہل حیرہ کو اپنی ہلاکت کا یقین ہو گیا۔ تب ایسا بن قبیصہ شرفاء حیرہ کو ہمراہ لے کر خالد بن ولید کی خدمت میں آیا اور ایک لاکھ ساٹھ ہزار درہم دے کر مصالحت کر لی خالد بن ولید نے عہد نامہ اور امان نامہ اسے لکھ دیا یہ پہلا جز یہ تھا جو عراق میں مسلمانوں نے وصول کیا۔

ایسا بن قبیصہ کی معزولی: الغرض ایسا بن قبیصہ نے جب مسلمانوں کو جزیہ دے کر صلح کر لی تو کسریٰ فارس کو ایسا کا یہ فعل سخت ناگوار گزرا اسی وجہ سے معزول کر دیا اس کی حکومت نو برس رہی اس کے ایک برس نو مہینے بعد مسلمانوں نے مختلف ممالک پر چڑھائی کی۔

یزدجرد کی قابوس کو پیشکش: انہی ایام میں عمر ابن الخطاب رضی اللہ عنہ تخت خلافت پر رونق افروز ہوئے اور انہوں نے سعد بن ابی وقاص کو جنگ فارس کے لئے روانہ کیا جب یزدجرد کو اس واقعہ سے آگاہی ہوئی تو اس نے مرزبان حیرہ کو لکھ بھیجا کہ قابوس بن قابوس بن منذر کو عرب کے مقابلہ پر بھیجے اور اس سے یہ وعدہ کرے کہ وہ عرب کے جس شہر کو فتح کرے گا اس کا وہی مالک ہو گا جیسا کہ اس سے پہلے اس کے آباؤ اجداد سے عہد و پیمان تھا ایسا ہی عہد و پیمان بکر بن وائل کے ساتھ کیا گیا۔

قابوس کا قتل: قابوس تو اس خبر کے سنتے ہی قادیسیہ جا پہنچا اور بکر بن وائل کو ذی قار میں مثنیٰ ابن حارثہ نے گرفتار کر لیا اور قابوس پر قادیسیہ میں یہ واقعہ گزرا کہ اثناء جنگ میں اس کا لشکر بے قابو ہو گیا اور خود یہ میدان جنگ میں مارا گیا یہ ان لوگوں کی یادگار تھا جو ملوک آل نصر بن ربیعہ سے باقی رہ گئے تھے اور ان کی حکومت فارس کی حکومت کے ساتھ جاتی رہی۔ مغیرہ بن شعبہ نے ہندہ بنت نعمان سے اور سعد بن ابی وقاص نے صدقہ بنت نعمان سے عقد کر لیا تھا اس کا واقعہ نہایت مشہور ہے۔

آل نصر کی مدت حکومت: ہشام کے نزدیک پانچ سو بیس برس میں ملوک آل نصر میں سے بیس شخصوں نے حکومت کی اور بروایت مسعودی تیس شخصوں کی چھ سو بیس برس حکومت رہی بیان کیا جاتا ہے کہ ابتداء آبادی حیرہ سے بناء کوفہ تک پانچ سو برس کی مدت ہوتی ہے۔ واللہ اعلم

آل نصر کے متعلق مختلف روایات: آل نصر بن ربیعہ بن کعب بن عمرو بن عدی اول کے ملوک کی یہ ترتیب وہی ہے جسے طبری نے ابن کلبی وغیرہ سے نقل کیا ہے لیکن اس کے سوا اور مورخین ملوک آل نصر کی ترتیب میں اختلاف کرتے ہیں باوجودیکہ انہوں نے اس امر پر اتفاق کر لیا ہے کہ عمرو بن عدی کے بعد اس کا لڑکا امرء القیس پھر اس کا لڑکا عمرو بن امرء القیس تخت حکومت پر بیٹھا ہے اور یہ ان کا تیسرا بادشاہ ہے۔

آل نصر کا نسب: علی بن عبدالعزیز جرجانی اس کے انساب میں ذکر عمرو کے بعد تحریر کرتا ہے کہ پھر اس پر اس بن قلام عظمیٰ نے دفعۃً حملہ کر دیا اور خود حکمران بن گیا کچھ روز بعد عجب بن عتیک لخمی نے اسے مار کر حکومت چھین لی پھر اس کے بعد امرء

القیس بن عمرو ثالث پھر اس کا لڑکا نعمان اکبر ابن امرء القیس بن الشقیقہ (جس نے ترک سلطنت کر کے فقیری اختیار کر لی تھی) اس کے بعد اس کا لڑکا منذر اس کے بعد اس کا لڑکا اسود بن منذر پھر اس کا بھائی منذر بن منذر پھر نعمان بن اسود بن منذر پھر ابو یعفر بن علقمہ بن مالک بن عدی بن الذمیل بن ثور بن اسنش بن ربی بن نمارہ بن لخم پھر اس کے بعد امرء القیس بن نعمان اکبر پھر اس کا لڑکا امرء القیس حکمران ہوا اس کے بعد حرث بن عدی کنذی کا واقعہ پیش آیا یہاں تک کہ دونوں میں مصالحت ہو گئی اور منذر نے اس کی لڑکی ہند سے شادی کر لی جس کے بطن سے عمرو پیدا ہوا پھر منذر کے بعد عمرو بن ہند پھر قابوس بن منذر اس کا بھائی پھر منذر بن منذر اس کا دوسرا بھائی پھر اس کا لڑکا نعمان بن منذر حاکم ہوا۔

جر جانی کی روایت: جر جانی کا یہ بیان طبری کی تحریر کے بالکل موافق ہے سوائے حرث بن عمرو کنذی کے کیونکہ طبری نے نعمان اکبر بن امرء القیس اور اس کے لڑکے منذر کے بعد حرث بن عمرو کا واقعہ تحریر کیا ہے اور جر جانی نے منذر بن امرء القیس بن نعمان کے بعد لکھا ہے اس منذر اور منذر بن نعمان اکبر کے درمیان پانچ بادشاہ گزرے ہیں جس میں ابو یعفر بن الذمیل بھی ہے۔ واللہ اعلم

مسعودی کا بیان: مسعودی اس ترتیب کی مخالفت کرتا ہے اور کہتا ہے کہ نعمان اکبر کے بعد امرء القیس نے (جس کو قائد الفارس کہتے ہیں) بیستھ برس حکمرانی کی اس کے بعد اس کا لڑکا منذر پچیس برس حاکم رہا یہاں تک تو طبری اور جر جانی کی ترتیب سے ملتا ہے پھر آگے چل کر ان دونوں کی مخالفت کرتا ہے اور تحریر کرتا ہے کہ نعمان بن منذر نے بیستیس برس حیرہ پر حکمرانی کی (یہ وہ ہے جس نے خورائق آباد کیا تھا) اور اسود بن نعمان نے بیس برس اور اس کے لڑکے منذر نے چالیس برس حکومت کی اس کی ماں ماء السماء نمر بن قاسط (بطن ربیعہ) سے ہے اور یہ اسی کی طرف منسوب ہوتا ہے پھر اس کا لڑکا عمرو ابن منذر چوبیس برس رہا۔ اس کے بعد اس کا بھائی نعمان بادشاہ ہوا اس کی ماں کا نام یامہ تھا اسی کو کسریٰ نے قتل کیا ہے اور یہی ملوک حیرہ کا آخری بادشاہ ہے۔

سہیلی کی روایت: سہیلی کہتا ہے کہ منذر بن ماء السماء کے دو لڑکے عمرو و نعمان تھے عمرو بنت الحرث آکل المرار کے بطن سے ہے یہ حیرہ کے بڑے بادشاہوں میں سے تھا اسے محرق کے لقب سے بھی یاد کرتے ہیں اس وجہ سے کہ اس نے شہر ملہم کو یامہ کے قریب جلادیا تھا یہ کسریٰ انوشیروان کی جانب سے حکومت کرتا تھا اس کے بعد اس کا بھائی نعمان بن منذر حاکم ہوا اس کی ماں یامہ تھی اسے کسریٰ پرویز بن ہرمن انوشیروان نے زید بن عدی بن زید عنادی کی سازش سے قتل کر ڈالا اس کے بعد اس نے اس کے مارے جانے کا قصہ اور ایاس بن قبیصہ طائی کی حکومت کا حال لکھا ہے اور اس کے بعد حرب ذی فار کا حال تحریر کیا ہے جس میں عرب عجم پر غالب آئے تھے۔

عمرو بن عدی کا انتقام: ابن سعید ان کی حکومت کی ابتداء یوں بیان کرتا ہے کہ بنو نمارہ عمالقہ کے لشکریوں میں سے تھے اور یہ شام و حیرہ میں ان کی طرف سے الزباء کے ساتھ حکمرانی کرتے تھے جب الزباء نے جذیمہ کو تہ تیغ کیا تو عمرو بن عدی جو جذیمہ کی بہن کا لڑکا تھا۔ اپنے ماموں کے خون کا بدلہ لینے کے لئے اٹھ کھڑا ہوا اور الزباء کو گرفتار کر کے قتل کر ڈالا اور لب فرات عراق میں حیرہ آباد کیا۔

عمرو بن عدی کی حکومت: صاحب تواریخ الامم کا یہ بیان ہے کہ عمرو بن عدی نے زمانہ ملوک الطوائف میں ایک سو

اٹھائیس برس حکومت کی۔ اس کے بعد امراء القیس بن عمرو حاکم ہوا جب یہ مر گیا تو اردشیر بن سابور نے حیرہ پر اوس بن قلام عملقی کو حکمران مقرر کیا اس کے بعد امراء القیس بن عمرو بن امراء القیس معروف بہ محرق پھر اس کا لڑکا نعمان بن شقیقہ جس نے شہیان آباد کیا اور خورنق کی بنا ڈالی اور جو آخر عمر میں تارک الدنیا ہو گیا۔

نعمان بن اسود کی معزولی: تیس برس اس کے بعد اس کا لڑکا منذر (جس نے بہرام گور کی مدد کی تھی) چوالیس برس اس کے بعد اس کا لڑکا اسود پھر اس کا بھائی منذر بن منذر پھر نعمان بن اسود حاکم ہوا کسریٰ نے ناراض ہو کر اسے معزول کر دیا اور اس کی جگہ الذمیل بن لخم کو بادشاہ بنایا یہ شاہی خاندان سے نہ تھا اس کے بعد پھر اسی خاندان میں حکومت آ گئی۔

حرث کندی کا تقرر: چنانچہ امراء القیس بن نعمان اکبر (جو ابن شقیقہ کے نام سے معروف ہے) حکمران ہوا اس نے بکر بن وائل سے جنگ کی اس کے بعد اس کا لڑکا منذر بن ماء السماء حاکم ہوا۔ ماء السماء کلیب کی بہن ہے قباد نے ایک زندیق شخص کی اتباع پر اسے مجبور کرنا چاہا جب اس نے انکار کیا تو اسے معزول کر کے اس کی جگہ حرث بن عمرو بن حجر کندی کو حاکم بنایا پھر اسے انوشیروان نے حاکم بنایا یہاں تک کہ حرث اعرج غسانی نے یوم حلیمہ میں اسے قتل کیا جیسا کہ آئندہ بیان کیا جائیگا۔


عمرو بن بند کا عہد: اس کے بعد عمرو بن ہند بادشاہ ہوا ہند کا نام یا مہ تھا یہ امراء القیس بن حجر کی پھوپھی تھی۔ عمرو بن ہند کو محرق ثانی بھی کہتے ہیں اس لحاظ سے کہ اس نے قبیلہ تمیم میں سے قبیلہ بطور دارم جلادیا تھا کیونکہ انہوں نے اس کا بھائی قتل کر ڈالا تھا جب اس کی خبر عمرو بن ہند کو ہوئی تو اس نے قسم کھالی کہ ایک خون کے عوض میں ان میں سے سو آدمیوں کو جلادوں کا چنانچہ ایسا ہی کیا سولہ برس اس نے زمانہ حکومت نوشیروان میں حکمرانی کی۔

حرث اعرج غسانی کا قتل: اس کے بعد اس کا بھائی قابوس بن ہند حاکم ہوا یہ اعرج تھا اسے بنو شکر میں سے کسی نے مار ڈالا تھا۔ اس کی جگہ نوشیروان نے حیرہ پر اپنے کسی مرزبان کو مقرر کیا جب عرب نے اس کی اطاعت نہ کی تو مجبور ہو کر منذر بن ماء السماء کو حاکم بنایا منذر تخت حکومت پر بیٹھتے ہی شام کی طرف اپنے باپ کے خون کا بدلہ لینے کے لئے بڑھا۔ حرث اعرج غسانی نے اسے بھی مار ڈالا۔

نعمان بن منذر کا قبول عیسائیت: اس کی جگہ اس کا لڑکا نعمان بن منذر حاکم ہوا یہ ملوک حیرہ میں سے زیادہ مشہور ہے عرب کے وفد اس کے پاس بکثرت آئے اس نے بنی جفہ میں سے بہت سے آدمیوں کو گرفتار کر لیا یہ عدی بن زید کی تحریک سے نصرانی ہو گیا اور اپنے آبائی دین کو چھوڑ دیا پھر عدی بن زید کو کسی شبہ سے قید کر دیا جب کسریٰ نے عدی کے بھائی کی سفارش سے عدی کی سفارش کی تو نعمان نے اسے حالت قید ہی میں مار ڈالا۔ عدی کا لڑکا زید جب بڑا ہوا تو کسریٰ نے اسے اپنا ترجمان مقرر کیا اس نے کسریٰ پر ویز کو نعمان سے بدظن کر دیا اور اس کے ساتھ جنگ فارس و روم میں شامل ہوا فارس کو شکست ہوئی اور نعمان ایک گھوڑے پر سوار ہو کر میدان جنگ سے بھاگا کسریٰ نے اس سے گھوڑا طلب کیا اس نے گھوڑا دینے سے انکار کیا اور ایاس بن قبیصہ نے اپنا گھوڑا دے دیا۔

بہت ہی کی روایت سے معلوم ہوتا ہے کہ بنو نصر بتوں کی عبادت کرتے تھے سب سے پہلے نعمان بن شقیقہ نصرانی ہوا اور بعض کہتے ہیں کہ نعمان ثانی عیسائی ہوا اس کے بعد عرب نے ان سب کو اطراف و جوانب کا اس کے لڑکے منذر کو حاکم بنایا تھا جسے ابو بکر رضی اللہ عنہ کے لشکر نے مار ڈالا۔ تو تاریخ الامم میں لکھا ہے کہ بنو نصر وغیرہ سے حیرہ کے پچیس (۲۵) بادشاہ چھ سو برس کی مدت میں ہوئے۔ واللہ اعلم۔ یہ ترتیب طبری و جر جانی کی ترتیب سے بہت ملتی ہے۔ واللہ وارث الارض و من علیہا و هو خیر الوارثین

شیخو ملک میر



ملوک کندہ

حجر بن عمرو طبری بروایت ہشام تحریر کرتا ہے کہ شرفاء کندہ ملوک حمیر کی کارپردازی کرتے تھے۔ حسان بن تیج کا کارپرداز عمرو بن حجر سردار کندہ تھا اس کا باپ حجر وہ ہے جسے عرب آکل المرار کہتے ہیں اور یہ حجر کالٹ کا ہے عمرو بن معاویہ بن حرث اصغر ابن معاویہ بن حرث اکبر ابن معاویہ بن کندہ کا اور حسان تیج کا مادری بھائی ہے جب حسان نے بلاد عرب پر چڑھائی کی اور حجاز کی طرف واپسی کے وقت معد ابن عدنان پر اپنے بھائی حجر بن عمرو کو والی مقرر کیا اس نے نہایت نیک سیرتی سے ان میں بسر کی اس کے مرنے کے بعد اس کا لڑکا عمرو مقصور حاکم ہوا پھر آگے چل کر۔

عمرو بن تیج ہشام سے روایت کرتا ہے کہ جب حسان نے جدیس پر فوج کشی کی تو حمیر میں اسے اپنا نائب کر گیا پس جبکہ وہ مارا گیا اور اس کے بعد اس کا بھائی عمرو بن تیج حکمران ہوا تو اس نے اپنے بھائی حسان بن تیج کی لڑکی سے عمرو بن حجر کا عقد کر دیا۔ بنو حمیر نے اس عقد کرنے پر بہت شور و غل مچایا لیکن ان کی ایک نہ سنی گئی کچھ عرصہ بعد یطین بنت حسان اور صلب عمرو بن حجر سے حرث بن عمرو پیدا ہوا اور عمرو بن تیج کے بعد عبدالکلال بن متون اصغر (حسان کی اولاد ہے) حاکم بنایا گیا اس وجہ سے کہ تیج بن حسان کی عقل زائل ہو گئی تھی۔

امارت آل نعمان عبدالکلال نصرانی مذہب رکھتا تھا اور اپنی قوم کے ساتھ برائی سے پیش آتا تھا لوگ اس کی کج خلقی سے تنگ تھے غالباً اسی سبب سے بنو حمیر نے اسے حیلے سے کہ اس نے ایک غسانی کو اپنا مشیر بنالیا تھا مار ڈالا اس کے بعد تیج بن حسان اچھا ہو گیا لوگوں نے اسے حاکم بنالیا بنو حمیر اور عرب اس سے دب گئے اس نے اپنے ہمیشہ زادہ حرث بن عمرو بن حجر کندی کو عظیم الشان لشکر دے کر بلاد معد و حیرہ کی طرف روانہ کیا نعمان بن امراء القیس بن شقیقہ سے لڑائی ہوئی انشاء لڑائی میں نعمان اپنے چند گھروالوں کے ساتھ مارا گیا اس کے ہمراہی میدان جنگ سے بھاگ نکلے اور منذر بن نعمان اکبر اور اس کی ماں السماء بچ گئی اس وقت سے آل نعمان کی حکومت جاتی رہی اور حرث بن عمرو ان تمام علاقوں کا حکمران ہو گیا جن پر آل نعمان حکومت کرتے تھے۔

حرث بن عمرو عام مورخین کا یہ خیال ہے کہ جب حرث بن عمرو اپنے باپ کے بعد عرب کا حکمران ہوا اور اس کی سطوت و غلبہ نے ایک طرح کی شہرت حاصل کر لی اس وقت ملوک حیرہ سے چھیڑ چھاڑ شروع کر دی (حیرہ میں ان دنوں منذر بن امراء القیس حکومت کرتا تھا) اسی انشاء میں کسریٰ قباد اپنے باپ فیروز بن یزدجرد کے بعد تخت فارس پر بیٹھایہ مانی زندیق کے مقلدین میں سے تھا اس نے منذر کو اپنے مذہب کی دعوت دی منذر نے انکار کیا اور حرث بن عمرو نے اس کا مذہب اختیار کر لیا اسی وجہ سے کسریٰ قباد نے اسے عرب کا حاکم بنا دیا اور حیرہ میں رہنے کا حکم دیا اس کے بعد قباد مر گیا۔

منذر حاکم حیرہ: اس کی جگہ اس کا لڑکا انوشیروان تخت نشین ہوا اس نے حیرہ کی حکومت پھر منذر کو دے دی اور حرث بن عمرو کو نہر سوار دے کر راضی کر دیا پھر حرث نے ملک عرب کو اپنے لڑکوں میں اس طرح تقسیم کیا کہ حجر کو بنو اسد پر اور شرجیل کو بنو سعد و رباب پر اور سلمہ کو بکر و تغلب پر اور معد یکرب کو قیس و کنانہ پر حکمران کر دیا۔ بعض کہتے ہیں کہ سلمہ حظلہ و تغلب پر اور شرجیل بسعید و رباب و بکر پر حاکم بنایا گیا کچھ روز بعد قیس بن الحرث ان میں آٹے تھے کتاب الاغانی میں لکھا ہے کہ اس کا لڑکا شرجیل بکر ابن وائل پر اور حظلہ بنو اسد پر اور بنو عمرو بن تیمم کے ایک گروہ اور رباب پر اور غلفاء یعنی معد یکرب قیس پر سلمہ بن الحرث بنو تغلب و نمر بن قاسط و نمر بن زید منات پر حکمران ہوا۔ انتہی کلام الاغانی

شرجیل اور سلمہ کی جنگ: شرجیل اور اس کے بھائی سلمہ میں ناچاقی ہو گئی بصرہ و کوفہ کے درمیان یمامہ سے سات منزل پر کلاب سے لڑے کلاب کی طرف سفیان بن جاشع بن دارم (سلمہ کا دوست) اپنے بردار ان مادی کو لے کر بڑھا اس کے بعد سلمہ اپنے ہمراہیوں کے ہمراہ آپہنچا بڑی گھسان کی لڑائی ہوئی بنو حظلہ عمرو بن تیمم رباب بکر بن وائل کو شکست ہوئی اور بنو سعد معد اپنے ہمراہیوں کے ہمراہ واپس ہوئے اس اثناء میں سلمہ کی طرف سے کسی نے با واز بلند کہا ”جو شخص شرجیل کو مار ڈالے گا اسے سوا نوٹ دیئے جائیں گے۔“ اس آواز کے سننے ہی بنو سعد پھر لوٹ پڑے اور پہلے سے زیادہ مستعد ہو کر لڑے۔

شرجیل کا قتل: اس لڑائی میں عصیم بن نعمان بن مالک بن غیاث بن سعد بن زہیر بن بکر بن حبیب تغلمی نے شرجیل کو مار ڈالا۔ شرجیل کے مارے جانے سے لڑائی کا خاتمہ ہو گیا۔ جب اس کی خبر اس کے بھائی معد یکرب کو پہنچی تو رنج و الم سے مجنون ہو گیا اور اسی حالت جنون میں مر گیا بنو سعد نے کامیابی کے بعد شرجیل کے اہل و عیال کو قید کرنا چاہا تھا لیکن عوف بن شمتہ بن الحرث بن عطار دین عوف بن سعد بن کعب نے انہیں بحفاظت تمام ان کی قوم کے پاس بھیج دیا اس کے بعد سلمہ پر فالج گرا اور اسی صدمے سے وہ مر گیا۔

حجر بن الحرث کا بنو اسد پر حملہ: حجر بن الحرث ایک مدت تک بنو اسد پر حکمران رہا یہاں تک اس نے بنو اسد کے پاس رسد و غلہ طلب کرنے کے لئے اپنا سفیر روانہ کیا بنو اسد نے رسد و غلہ دینے کے عوض اس کے سفیر کو مارا اس کے خط کی اہانت کی۔ حجر ان دنوں تہامہ میں تھا جب اسے اس واقعے سے آگاہی ہوئی تو وہ ربیعہ و قیس و کنانہ کو لے کر ان پر چڑھ آیا ان کے خون کو مباح کر دیا ان کے رؤسا کو گرفتار کر لیا عبید بن الابرص کو ایک جماعت کے ساتھ گرفتار کیا گیا کچھ روز بعد عبید بن الابرص نے ایک شعر لکھ کر حجر کے پاس بھیجا جس سے خوش ہو کر حجر نے اسے آزاد کر دیا۔

حجر بن الحرث کا قتل: تھوڑے دن بعد بنو اسد نے وفود (ڈیپوٹیشن) حجر کے پاس روانہ کئے۔ جب یہ حجر کے پاس پہنچ گئے تو ایک موقع دیکھ کر دفعۃً حجر پر حملہ کر کے اسے مار ڈالا اس قتل کا بانی مبنی علیاء بن الحرث کا بھائی تھا جس کے باپ کو حجر نے مار ڈالا تھا۔

امراء القیس اور بنو اسد کی جنگ: جب اس کی خبر امراء القیس کو پہنچی تو اس نے یہ قسم کھالی کہ جب بنو اسد سے معاوضہ نہ لوں گا کوئی دنیاوی چیز استعمال نہ کروں گا امراء القیس چونکہ تنہا بنو اسد کا مقابلہ نہ کر سکتا تھا اس وجہ سے اس نے بنو بکر

وتغلب سے مدد چاہی چنانچہ بنو بکر وتغلب نے اس کا ساتھ دیا بنو اسد میدان جنگ سے بجلت تمام بھاگ کر منذر بن امرء القیس والی حیرہ کے پاس جا کر پناہ گزیں ہوئے اور امرء القیس بنو کنانہ پر چاڑھا اور انہیں نہایت سختی سے قتل کیا اس کے بعد بنو اسد کے تعاقب کو چلا لیکن بلا کسی کامیابی کے ناکام ہو کر واپس آیا۔

امرء القیس کا خاتمہ: اور بنو بکر وتغلب کے چلے جانے کے بعد موثر الحمر بن ذی جدن (بادشاہ حیرہ) کے پاس گیا اور اس سے مدد کا خواستگار ہوا اس نے پانچ سو حمیری اور اس کے علاوہ عرب کا ایک گروہ اس کے ساتھ کر دیا منذر نے اپنی قوم کو جمع کر لیا اور کسریٰ نوشیروان نے ایک لشکر اس کی مدد پر روانہ کیا دونوں فریق میں سخت لڑائی ہوئی انجام امرء القیس کو شکست ہوئی حمیری اور جو اس کے ہمراہ تھے وہ میدان جنگ سے جان بچا کر بھاگے۔ امرء القیس ایک قبیلہ سے دوسرے قبیلہ میں چھپتا پھرتا تھا اور منذر اس کی جستجو کر رہا تھا یہاں تک کہ امرء القیس قیصر کے پاس گیا اور اس سے مدد کا خواستگار ہوا قیصر نے اس کی امداد کی لیکن طماح نے اس کی ساری امیدوں کا خاتمہ کر دیا یعنی حکمت عملی سے اسے زہر دلا دیا۔ واللہ اعلم

کندہ ملوک: جرجانی کہتا ہے کہ ان بادشاہوں کے بعد یہ نہیں معلوم ہوا کہ پھر ملوک کندہ کو حکومت و سلطنت نصیب ہوئی یا نہیں بہر کیف عرب انہیں کندہ الملوک کہتے ہیں حسان بن عمرو بن جرمیم پر اور معاویہ بن شریمل بن حصن بنو عامر پر یوم جبہ حکمران تھا اور جرمیم معاویہ بن جمر آکل المرار پر اور ملک مقصور عمرو بن جمر کو کہتے ہیں۔ ابن سعید کہتا ہے کہ ثور بن عفیر بن حرث بن مرة بن ادو بن یثجب ابن عبید اللہ بن زید بن کہلان کا لقب کندہ تھا یمن کے بلاد شرقی میں رہتا تھا۔ اس کا دار الحکومت ومومن تھا ان میں سے حکومت بنو معاویہ بن غزہ کے خاندان میں تھی ملوک تباہہ میں سے انہیں مصاہرت کا تعلق تھا وہ بنو معد بن عدنان پر حجاز میں اپنی طرف سے حکمرانی کرتے رہتے تھے۔ ان میں سے اول جو شخص حکمران ہوا وہ جمر آکل المرار ابن عمرو بن معاویہ اکبر ہے اسے تیج بن کرب نے جس نے کعبہ پر غلاف چڑھایا حکومت کی کرسی پر بٹھایا اس کے بعد عمرو بن جمر پھر اس کا لڑکا حرث مقصور بادشاہ ہوا جس نے قباد بادشاہ فارس کے کہنے سے مانی زندگی کی اتباع نہ کی اور اسی وجہ سے بنو بکر میں مارا گیا اور اس کا مال و اسباب لوٹ لیا گیا۔ اس کے لڑکے جو بنو معد پر حکمرانی کرتے تھے وہ بھی اکثر مارے گئے جن میں جمر بن حرث بھی مارا گیا جو بنو اسد کا حاکم تھا پھر اس کا لڑکا امرء القیس اپنے باپ کے خون کا بدلہ لینے کے لئے اٹھا اور قیصر کے پاس گیا لیکن طماح اسدی کی سازش سے اسے زہر آلود کپڑا بنا دیا گیا اور اس ذریعہ سے اس کی ساری امیدوں اور پرارمان زندگی کا خاتمہ کر دیا۔

بنو جبہ: صاحب التواریخ تحریر کرتا ہے کہ اس کے بعد حکومت بنو حیلہ بن عدی بن ربیعہ معاویہ میں منتقل ہو آئی ان میں سے قیس بن معد یکر بن جبہ کی بڑی شہرت ہوئی انہیں میں سے اعشیٰ اور اس کی لڑکی عمرہ وہ ہے جس کی لڑائیوں اور دولت کے حالات مشہور ہیں اس کا بھائی اشعب مسلمان ہو گیا لیکن حضرت سرور کائنات صلی اللہ علیہ وسلم کے بعد مرتد ہو گیا تھا جسے ابو بکرؓ کا لشکر گرفتار کر لایا تھا جیسا کہ ہم آئندہ بیان کریں گے اسی کی نسل سے بنو اشعب ہیں جن کا ذکر دولت امویہ میں آئے گا۔

۱۔ طماح بنو اسد میں سے ایک شخص کا نام ہے یہ قیصر کی خدمت میں رہتا تھا۔

۲۔ مصاہرت کے لئے اردو زبان میں کوئی لفظ نہیں پایا جاتا۔ سریالی رشتہ دار کو خواہ وہ زوج کی طرف سے ہو یا زوج کی طرف سے صہر کہا کرتے ہیں۔

کندہ کے بطون سے سکون اور سکاسک ہیں سکاسک اس وقت تک شرقی یمن میں ایک ممتاز حالت سے محروم کھانت میں مشہور ہیں انہیں سے تعجب کا بہت بڑا قبیلہ ہے جن میں سے اندلس میں بنو حماوج بنو ذی النون بنو الافطس ملوک الطوائف سے ہیں۔ واللہ تعالیٰ وارث الارض و من علیہا

ملوک غسان شام

اس سے پہلے ہم تحریر کر چکے ہیں کہ شام میں سب سے پہلے عرب میں سے جس نے حکمرانی کی ہے وہ عمالقہ ہیں اس کے بعد بنو ارم بن شام جو ارمین کے نام سے مشہور ہیں اور ہم نے اس اختلاف کا ذکر کر دیا جو لوگوں نے عمالقہ شام میں کیا ہے کہ آیا وہ عملیق بن لاؤذ بن ہشام سے ہیں یا عملیق بن الیفاز بن عیصو سے۔ مشہور و متعارف یہ ہے کہ وہ عملیق ابن لاؤذ سے ہیں۔ بنو ارم ان دنوں اطراف شام و عراق میں رہتے تھے۔ ملوک الطوائف سے اور ان سے اکثر معرکہ آرائیاں رہیں۔ جیسا کہ اس سے پہلے اس کا ذکر اشارۃً ہو چکا ہے۔

سمیدع بن ہوشر ان عمالقہ کا آخری بادشاہ سمیدع بن ہوشر تھا جسے یوشع بن نون نے قتل کیا ہے جس زمانے میں بنی اسرائیل شام پر غالب آئے ہیں اس کے بعد بنو ظرب بن حسان (قبیلہ عاملہ عملیق) میں حکومت چلی آئی ان کی آخری حکمران الزباء بنت عمرو بن سمیدع تھی قضاہ دیا رجزیرہ میں ان کی ہمسائیگی میں تھے اور جب ان کی ہوا بگڑی تو عمالقہ غالب آئے پھر الزباء کے مرنے کے بعد ہوا ظرب بن حسان کی حکومت جاتی رہی۔

تنوخ بن مالک اس وقت عرب کی زمام حکومت تنوخ (قبیلہ قضاہ) نے اپنے ہاتھ میں لے لی اور وہ تنوخ مالک بن فہم بن تیم اللہ بن اسود بن دبرہ بن تغلب بن حلوان بن عمران بن الحاف بن قضاہ کا لڑکا ہے ان کے حیرہ اور انبار میں جانے اور ٹھہرنے اور ارمینوں کے پڑوس میں رہنے کا حال اس سے پیشتر ہم بیان کر چکے ہیں۔

مسعودی کی روایت بروایت مسعودی تنوخ میں سے تین شخصوں نے حکومت کی (۱) نعمان بن عمرو (۲) اس کا لڑکا عمرو ابن نعمان (۳) اس کا بھائی حواری بن عمرو۔ یہ لوگ روم کی طرف سے حکمران تھے۔ اس کے بعد تنوخ کے قوائے حکومت کمزور ہو گئے ان پر سلج (بطون قضاہ سے) پھر ضجیم (ضجیم بن سعد بن سلج کی اولاد سے) غالب آیا اس کا نام عمر بن حلوان بن عمرو ابن بن الحاف تھا۔ تھوڑے دن بعد یہ لوگ نصرانی ہو گئے روم نے ان کو عرب کی حکومت دے دی ایک مدت تک حکومت ان کے قبضہ میں رہی یہ بلاد مواب (ارض بلقاء) میں رہتے تھے بیان کیا جاتا ہے کہ جس نے سلج کو اطراف شام کا حکمران بنایا تھا وہ قیصر طیطش ابن قیصر ماہان تھا۔

بنو سلج ابن سعید کہتا ہے کہ بنو سلج کی دو حکومتیں تھیں ایک بنو ضجیم کی دوسری بنو عبید کی۔ بنو ضجیم کا دور حکومت ایک زمانے تک رہا یہاں تک کہ غسان کو ان پر غلبہ حاصل ہو گیا انہوں نے ان کے ملک کو ان سے چھین لیا ان کا آخری بادشاہ زیادہ بن ہبولہ تھا یہ اپنی بقیہ قوم کو لے کر حجاز کی طرف چلا گیا۔ جنہیں حجر آکل المرار والی حجاز نے قتل کر ڈالا بعض علماء نسب ان بنو ضجیم اور دوس پر تنوخ کا اطلاق کرتے ہیں جنہوں نے بحرین میں قیام کیا اس کے بعد ضجیم بریہ شام کی طرف اور دوس بریہ عراق کی طرف چلے گئے اور بنو عبید بن الابریص بن عمرو ابن اشجع بن سلج حضر پر حکمرانی کرتے رہے جس کے آثار اس وقت تک بریہ سنجر میں باقی

ہیں انہی میں سے ضمران بن معاویہ بن عبید مشہور حکمران گزرا ہے۔ جسے جرماعہ ساطرون کے نام سے مشہور کرتے ہیں اس کا قصہ جو ساہوگر کے ساتھ گزرا ہے۔ مشہور و معروف ہے۔ انتہی کلام ابن سعید

عرب پر بنو کہلان کی حکومت: پھر عرب کی ریاست حمیر سے منتقل ہو کر کہلان کے قبضہ میں آ گئی اور وہ بلاد حجاز پر حکمران ہوئے اور ازدیمن سے نکل کر بلاد عک میں زبید و زمع کے درمیان مقیم ہوئے اہل عک سے لڑے ان کے بادشاہ کو ثعلبہ بن عمرو مزریقیا نے قتل کر ڈالا بعض اہل یمن کہتے ہیں کہ عک عدنان میں عبد اللہ بن اور کا لڑکا ہے اور دارقطنی کہتا ہے کہ یہ عبد اللہ بن عدنان (بالشاء المثلثہ و اضم العین) کی نسل سے ہے الغرض پھر وہ ظہران میں آئے اور بنو جرہم سے مکہ میں لڑے اور اس کے بعد وہ اطراف و جوانب بلاد میں منتشر ہو گئے پس بنو نصر بن الازد و ثرات و عمان میں اور بنو ثعلبہ بن عمرو مزریقیا ثرب میں بنو حارثہ بن عمرو مر الظہران (مکہ) میں قیام پذیر ہوئے انہیں خزاعہ بھی کہتے ہیں۔

غسان: مسعودی کہتا ہے کہ عمرو مزریقیا جس وقت اثناء سفر میں مقام مکہ پر وارد ہوا تو بنو نصر بن الازد اور عمران الکاہن اور عدی بن حارثہ بن عمرو وہیں ٹھہر گئے اور بقیہ لوگ اس کے ہمراہ روانہ ہوئے یہاں تک کہ بلاد اشعرین و عک دو وادیوں زبید و زمع کے درمیان ایک نہر پر ٹھہرے جسے غسان کہتے ہیں ان لوگوں نے اس سے پانی پیا اور وہ اسی نام سے موسوم ہوئے پھر ان سے اور معد سے لڑائیاں ہوئیں جن میں معد کو کامیابی ہوئی اور اس نے انہیں شراۃ کی طرف نکال دیا شراۃ بنی کو جبل الازد کہتے ہیں یہ پہاڑ سرزمین شام میں ان پہاڑیوں سے ملا ہوا ہے جو مضافات دمشق اور اردن سے ملی ہوئی ہیں۔

بنو جفہ: ابن کلبی کہتا ہے کہ عمرو بن عامر مزریقیا کی اولاد سے جفہ (جن میں ملوک ہوئے ہیں) اور حرث محرق (جس نے سب سے پہلے لوگوں کو آگ میں جلا یا تھا) اور ثعلبہ (یعنی عتقاء اور ابو حارثہ و ابو حارثہ و ملک و کعب و دوامہ و عوف و ذہل و وائل ہوتے ہیں۔ ذہل نجران کی طرف چلا گیا اسی سے اسقف و عبیدہ ہیں چونکہ یہ تین بچھلے اور عمران بن عمر اور ابو حارثہ نے آب غسان سے پانی نہیں پیا اسی وجہ سے غسان نہیں کہے جاتے اور اولاد مزریقیا سے (۱) جفہ (۲) حارثہ (۳) ثعلبہ (۴) مالک (۵) کعب (۶) عوف آب غسان استعمال کرنے سے غسان کہلائے گئے۔ بعض کہتے ہیں ثعلبہ اور عوف نے بھی آب غسان استعمال نہیں کیا تھا۔ الغرض غسان شام پہنچ کر ضجاعم اور ان کی قوم سلج کے قریب مقیم ہوئے غسان کی سرداری ان دنوں ثعلبہ بن عمرو بن الجہاد بن حرث بن عمرو بن عدی بن عمرو بن مازن ابن الازد اور ضجاعم کی حکومت واداشق بن ہولہ بن عمرو بن عوف بن صبحم کے قبضے میں تھی یہ بنو ضجاعم روم کی طرف سے عرب کے حکمران تھے جیسا کہ ہم نے بیان کیا غسان نے جو کچھ عرب کی ریاست بنو ضجاعم کے قبضے میں تھی ان سے چھین لی یہ وہ زمانہ تھا کہ روم اور فارس میں کچھ چھیڑ چھاڑ ہو رہی تھی۔

ثعلبہ اور قیصر روم کا معاہدہ: روم نے اس خیال سے کہ مبادیہ گروہ فارس سے نہ مل جائے ان کے سردار ثعلبہ بن عمرو (برادر جذع بن عمرو) سے نامہ و پیام کر کے یہ معاہدہ کر لیا کہ ”اگر کسی وقت عرب بنو غسان سے سرکشی کرے گا تو روم چالیس ہزار رومیوں سے اس کی امداد کرے گا اور کسی وقت روم کو ضرورت پیش آئے گی تو غسان میں ہزار جنگ آوروں سے مدد کرے گا تکمیل معاہدہ کے بعد روم نے انہیں اپنی طرف سے حکمران مقرر کیا اور ان کی حکومت تسلیم کر لی سب سے پہلے جس نے ان میں سے حکومت کی وہ ثعلبہ بن عمرو بن الجہاد ہے اس کے بعد ثعلبہ بن عمرو بن جفہ حکمران ہوا۔

حرث بن ثعلبہ: جر جانی لکھتا ہے کہ ثعلبہ بن عمرو کے بعد اس کا لڑکا حرث بن ثعلبہ (جس کو ابن ماریہ بھی کہتے ہیں) اس

کے بعد منذر بن الحرث پھر نعمان بن منذر بن الحرث اس کے بعد ابو بشر (یا ابو شمر) بن الحرث بن جبلة ابن الحرث بن ثعلبة بن عمرو بن جھنہ حکمران ہوا۔ (بعض نسابین نے اس کا نسب ایسا ہی بیان کیا ہے لیکن صحیح یہ ہے کہ وہ لڑکا ہے عوف بن الحرث بن عمرو بن عدی بن عمرو بن مازن کا) پھر ابو بشر کے بعد حرث الاعرج بن ابی شمر پھر عمرو بن الحرث الاعرج اس کے بعد منذر بن الحرث الاعرج اس کے بعد الایہم بن جبلة بن الحرث بن ثعلبة بن عمرو بن جھنہ پھر اس کے بعد اس کا لڑکا جبلة تخت حکومت پر بیٹھا۔

حرث بن عمرو مزریقیا مسعودی کہتا ہے کہ ان میں سے پہلے جس نے حکمرانی کی وہ حرث بن عمرو مزریقیا ہے اس کے بعد حرث بن ثعلبة بن جھنہ (یعنی ابن ماریہ ذات القرطین) اس کے بعد نعمان بن الحرث بن جھنہ بن الحرث پھر ابو شمر بن حرث بن ثعلبة بن جھنہ بن حرث پھر اس کا بھائی منذر بن حرث اس کے بعد اس کا بھائی جبلة بن حرث اس کے بعد عوف بن ابی شمر اس کے بعد حرث بن ابی شمر حکمران ہوا۔ اسی کے عہد حکومت میں جناب رسول مقبول صلی اللہ علیہ وسلم مبعوث ہوئے اور اس کی طرف شجاع بن وہب اسدی کو نامہ نہائی لے کر روانہ فرمایا تھا جس میں اسے اسلام کی دعوت دی گئی ایسا ہی ابن اسحاق نے بھی روایت کی ہے نعمان بن منذر اور حرث بن ابی شمر کا ایک زمانہ تھا دونوں ریاست و حکومت کی وجہ سے باہم لڑتے رہتے شعراء عرب مثل اُشی اور حسان بن ثابت وغیرہ ان کے پاس قصائد و مدحیہ لے کر جاتے تھے پھر حرث بن ابی شمر کے بعد اس کا لڑکا نعمان پھر اس کے بعد جبلة بن الایہم بن جبلة حکمران ہوا یہ جبلة دادا ہے اس جبلة کا جس نے اپنے دونوں بھائیوں شمر و منذر کے بعد حکومت کی۔

جھنہ بن مزریقیا اور ابن سعید کہتا ہے کہ جس نے غسان میں سب سے پہلے شام پر حکمرانی کی اور بنو ضحاکم کی حکومت چھین لی وہ جھنہ بن مزریقیا ہے صاحب تواریخ الامم سے نقل کرتا ہے کہ جب جھنہ حکمرانی کی کرسی پر بیٹھا تو اس نے جلق (یعنی دمشق) کی بناء ڈالی پینتالیس برس اس کی حکومت رہی اس کے بعد حکومت نسلاً بعد نسل اس کے لڑکے کرتے رہے یہاں تک کہ حرث الاعرج ابن ابی شمر کا ظہور ہوا اس کی ماں ماریہ ذات القرطین (بنو جھنہ سے) تھی۔

یوم حلیمہ ابن قتیبہ کہتا ہے کہ منذر ماء السماء بادشاہ حیرہ نے ایک لاکھ لشکر لے کر اسی حرث پر حملہ کیا تھا جس کا مقابلہ حرث نے ایک سو قبائل عرب سے کیا تھا جس میں لبید شاعر بھی تھا لبید نے منذر کے قلب پر حملہ کر کے ان میں سے اکثر کو قتل کر ڈالا بعض جو بچ گئے وہ بھاگ نکلے اس کے بعد غسان نے منذر کی بقیہ فوج پر حملہ کر کے میدان جنگ سے بھگا دیا چونکہ حلیمہ بنت الحرث لوگوں کو جدال و قتال پر ابھارتی تھی جب کہ وہ لڑائی سے جی چراتے نظر آتے تھے اسی وجہ سے یہ لڑائی یوم حلیمہ کے نام سے موسوم ہوئی اس کے بعد حکومت حرث الاعرج بنی کی اولاد میں رہی۔

جھنہ بن منذر محرق یہاں تک کہ ان میں سے جھنہ بن منذر حکمران ہوا اسے محرق اس وجہ سے کہتے ہیں کہ اس نے حیرہ دار السلطنت آل نعمان کو جلا دیا تھا تیس برس اس کی حکومت رہی پھر نعمان بن عمرو بن منذر حکمران ہوا جس نے قصر سویدا اور قصر حارث سیدا کے قریب بنوایا جس کا ذکر نابغہ کے شعر میں ہے اس کا باپ بادشاہ نہ تھا بلکہ فوج کا سپہ سالار تھا اس کے بعد جبلة بن نعمان بادشاہ ہوا اس کا قیام صفین میں تھا اسے اولاً منذر بن منذر ابن ماء السماء نے شکست دی تھی لیکن انجام کار اسی روز منذر مارا گیا پھر اس کے بعد انہی میں نو حکمران کیے بعد دیگرے ہوئے دسواں ابو کرب نعمان بن حرث تھا جس کا مرثیہ

نا بظنہ لکھا ہے اس کا مقام دمشق کے جانب مقام جولان میں تھا۔

اسہم بن حیلہ: اس کے بعد اسہم بن حیلہ بن حارث بادشاہ ہوا اسے ایک قبیلے سے دوسرے کو لڑا دینے کا بہت بڑا ملکہ حاصل تھا چنانچہ اس کی انہی حرکات سے بعض قبائل عرب فنا ہو گئے یہی فعل اس نے جسرو عالمہ وغیرہ سے کیا یہ تدبیریں رہتا تھا اس کے بعد پھر پانچ بادشاہوں نے ان میں سے حکومت کی چھنا ان میں کا جبکہ بن اسہم تھا جو اس کا آخری بادشاہ ہوا۔ انتہی

کلام ابن سعید

جبکہ بن اسہم کا قبول اسلام: جبکہ بن اسہم ہی کے عہد حکومت میں اللہ جل شانہ نے اسلام کی روشنی سے دنیا کو منور فرمایا تھا۔ چنانچہ جب شام کی سرزمین بھی آفتاب اسلام سے منور ہوئی اور اسلامی حکومت نے اپنے سطوت کے پھریرے اڑائے تو جبکہ بن اسہم مسلمان ہو گیا اور اپنا آبائی ملک و وطن چھوڑ کر مدینہ منورہ چلا آیا اہل مدینہ نے اس کی سخاوت اور دریا دلی سے اس کے آنے پر خوشی اور مسرت ظاہر کی عمر فاروقؓ نے کمال عزت سے اسے ٹھہرایا مہاجرین اور انصار اسے عزت کی نگاہوں سے دیکھتے تھے۔

حضرت عمرؓ اور جبکہ: کچھ روز بعد اس نے ایک مسلمان کو مارا اور اس کے پاؤں پکڑ کر زمین پر گھسیٹا۔ عمر فاروقؓ (رضی اللہ عنہ) کے روبرو یہ مقدمہ پیش کیا گیا۔

عمرؓ: (جبکہ سے) تم نے اس شخص کو طمانچہ مارا ہے اور پاؤں پکڑ کر گھسیٹا ہے۔

جبکہ ہاں میں نے ایسا ہی کیا ہے۔

عمرؓ: کیوں؟ اس نے کوئی تمہارا قصور کیا تھا؟

جبکہ: ایک بازاری معمولی آدمی کے مارنے کے لئے کسی قصور کی ضرورت نہیں ہے ان لوگوں کو گناہ اور بے گناہ مارنا چاہئے۔
عمرؓ: اولاً اسلام نے اسے جائز نہیں رکھا ثانیاً اگر اس نے کچھ قصور بھی کیا ہوتا تو اسے میرے روبرو پیش کرتے تمہیں خود سزا دینے کا حق نہ تھا۔

جبکہ: حق کیسا؟ جسے میں خود سزا دے سکوں اسے امیر المؤمنین کے روبرو کیوں پیش کروں۔

عمرؓ: یہ تقریر تمہاری قابل قبول نہیں ہے تمہیں یا کسی کو کسی مجرم کے سزا دینے کا اختیار نہیں ہے تم سے اس کے عوض میں قصاص لیا جائے گا۔

جبکہ: مجھ کو آپ اس امر کی اجازت دیجئے کہ میں ایسے دین کو چھوڑ دوں جس میں ایک بازاری کے مقابلہ میں بادشاہ سزا پاتے ہیں۔

عمرؓ: دیکھو ایسے کلمات زبان سے نہ نکالو یہ خیالات تمہاری بربادی کا باعث ہوں گے۔

جبکہ: مجھے اس کی پرواہ نہیں ہے اور نہ ایسے دین کی حاجت ہے جس میں بازاری اور بادشاہ ایک درجہ میں شمار کئے جائیں۔

عمرؓ: دیکھو اس جرم کی سزا میں گردن ماری جائے گی اسلام میں مرتد ہونے کی یہی سزا ہے۔

جبکہ: تو کیا میری بھی گردن ماری جائے گی؟ مجھے حکم دیجئے کہ میں اس دین کی قیود سے آزاد ہو جاؤں میں آج سے اس دین کی طرف مڑ کر بھی نہ دیکھوں گا۔

عمرؓ میں تجھ سے پہلے اس مسلمان کے مارنے کا قصاص لیتا ہوں اس کے بعد مرد ہونے کی وجہ سے تیری گردن زنی کا حکم دیتا ہوں۔ جبکہ: مجھ کو ایک شب کی مہلت دیجئے تاکہ میں اپنے بارے میں غور کر لوں۔

عمرؓ اچھا میں تجھے ایک شب کی مہلت دیتا ہوں۔

عمر فاروق رضی اللہ عنہ نے یہ کہہ کر جبلہ کی حفاظت و نگرانی کا حکم دیا۔ جبلہ اٹھ کر اپنے مکان میں آیا اور نگہبانوں کی آنکھ بچا کر قسطنطنیہ چلا گیا اور وہیں تا بقاء حیات رہا یہاں تک کہ ۲۰ ہجری میں مر گیا۔

جبلہ کی پشیمانی: بروایت ثقات جبلہ اپنے اس فعل پر نادم ہوا اور تا عمر اپنے کئے پر پشیمان اور روتا رہا بیان کیا جاتا ہے کہ حسان بن ثابت کے پاس اکثر تحائف بھیجتا تھا اس وجہ سے کہ انہوں نے زمانہ جاہلیت میں اس کی اور اس کی قوم کی مدح لکھی تھی بروایت ابن ہشام شجاع بن وہبؒ کو جناب رسول اللہ صلی اللہ علیہ وسلم نے جبلہ کی طرف روانہ کیا۔

شامیان غسان: مسعودی کہتا ہے کہ شام میں تمام ملوک غسان گیارہ شخص ہوئے نعمان اور منذر جبلہ والو شمر کے بھائی ہیں۔ آل ہفہ کے علاوہ شام پر اور لوگوں نے بھی حکومت کی تھی مثلاً حارث اعرج یعنی ابو شمر بن عمرو بن حارث بن عوف اور یہ عوف ثعلبہ بن عامر کا دادا اور داود اللثقی کا قاتل ہے اور ان پر ابو جیلہ بن عبد اللہ بن حبیب بن عبد حارث بن مالک بن غضب بن شہم بن الخزرج بن ثعلبہ بن مزہقیان نے بھی حکمرانی کی ہے یہ ابو جیلہ وہ ہے جس سے مالک بن عجلان نے یہود و یثرب کی شکایت کی تھی جیسا کہ ہم آئندہ بیان کریں گے۔

بنو غسان کا زوال: ابن سعید بروایت صاحب تاریخ الامم تحریر کرتا ہے کہ چھ سو برس کے عرصہ میں تمام ملوک بنو ہفہ بتیس شخص ہوئے غسان کی حکومت شام سے جاتی رہی ان کے ممالک کے مالک بنو طے ہو گئے اور غسان حکومت شام ختم ہونے کے بعد قسطنطنیہ میں رہے پھر جب قیصرہ کی حکومت بھی ختم ہو گئی تو بنو غسان جبل سرکش یعنی بحر طبرستان و بحر خلیج (جو خلیج قسطنطنیہ سے نکلا ہے) جا کر مقیم ہوئے اسی پہاڑ میں باب الابواب ہے یہیں ترک متصرہ شرکس و ارکس و لاص و کسا کی شاخیں ہیں انہیں کے ساتھ فارس و یونان کی بعض نسلیں بھی رہتی ہیں لیکن ان تمام پر شرکس غالب ہیں۔ پس قبائل غسان حکومت قیصرہ ختم ہونے کے بعد ان پہاڑوں میں چلے آئے اور ایک دوسرے سے مل جل کر اپنے انساب کو ضائع کر دیا اسی سے بعض کا یہ خیال ہے کہ شرکس غسان کی نسل سے ہیں۔ واللہ حکمتہ بالغتہ فی حکمتہ۔

باب : ۲۶

اوس اور خزر ج

یثرب اس سے پیشتر کسی قدر اجمالی کیفیت یثرب کی ہم بیان کر چکے ہیں کہ یہ (شہر یثرب) یثرب بن غامیہ بن مہملہ بن ارم بن عقیل بن عوص کا آباد کیا ہوا ہے اور عقیل عاد کا بھائی ہے اور بروایت سبیلی یثرب قائد بن عقیل بن مہملہ بن ارم بن عوص بن عملیق بن لاؤ بن ارم کا بیٹا ہے اور یہ روایت بہ نسبت اول کے صحیح تر ہے ہمارے بیان سے جاسم کے (گروہ عمالقة سے) حکمران ہونے اور ان کے بادشاہ ارقم کی حکومت اور پھر بنی اسرائیل کا ان پر غالب آنے اور انہیں قتل کرنے اور حجاز کو عمالقة کے قبضہ سے نکال لینے کا حال کسی قدر معلوم ہو چکا ہے اس سے ظاہر ہوتا ہے کہ حجاز اس زمانہ میں آباد اور قابل سکونت تھا۔ ہمارے اس بیان کی تائید یہ واقعہ کر رہا ہے کہ جس وقت بنی اسرائیل نے داؤد علیہ السلام کی اطاعت سے انحراف کیا اور ان

یثرب کی تحقیق لے یثرب مدینہ منورہ کا قدیمی نام ہے جس کے کہنے کی جناب رسول مقبول صلی اللہ علیہ وسلم نے ممانعت فرمائی ہے۔ ((قال ابن لا نیر یثرب اسم مدینة النبی صلعم قدیمۃ فغیر ما طیمۃ و طایۃ کراہۃ التشریب و هو اللوم و التغیر)) ”ابن اثیر نے کہا ہے کہ یثرب مدینہ نبویہ (صلی اللہ علیہ وسلم) کا قدیمی نام ہے پس جناب موصوف نے اس کو طیبہ اور طابہ سے بدل دیا بوجہ کراہت تشریب یعنی نوم اور تغیر کے تاج العروس میں لکھا ہے (یثرب) مثل یضرب (واقوب) یا بدال الباء همزة کذا فی معجم البلدان اسم للناحية التي منها المدينة و قيل للناحية منها و قيل هي (مدینہ النبی ﷺ) سمیت بادل من مکانها من ولد سام بن نوح و قيل باسم رحل من العمالقة و قيل هو اسم ارضها)) ”یثرب مثل یضرب (یعنی بروزن یضرب) ہے اور اثر بیاے کو حمزہ سے بدل کر بھی آیا ہے ایسا ہی معجم البلدان میں ہے۔ (یثرب) نام ہے اس سمت کا جس سمت میں مدینہ ہے اور کہا گیا ہے کہ یہ اس طرف کی ایک سمت کا نام ہے اور کہا گیا ہے کہ یہ یہی مدینہ النبی ﷺ ہے جو کہ موسوم ہوا ہے ان کے نام سے جو اس میں پہلے اولاد سام بن نوح سے رہتے تھے اور کہا گیا ہے کہ ایک شخص کے نام سے موسوم ہوا ہے جو عمالقة سے تھا اور کہا گیا تھا کہ یہ نام اس سرزمین کا ہے۔))

وردی عن النبی صلعم انه نهی ان یقال المدینۃ یثرب و سماها طیمۃ و طایۃ کانه کبر الشرب لانه فساد فی کلام العرب)) ”اور روایت کی گئی ہے جناب نبی صلی اللہ علیہ وسلم سے بے شک آپ نے منع فرمایا ہے کہ یہ مدینہ کو یثرب کہا جائے اور نام رکھا ہے آپ نے اس کا طیبہ اور طابہ گویا آپ نے مکہ وہ جانا یثرب کو کیونکہ وہ کلام عرب میں فساد ہے۔“ اہل تقریر سے معلوم ہو گیا ہے کہ یثرب کو یثرب کہنا ناجائز ہے بلکہ اس کو طیبہ اور طابہ یا اعتبار حدیث نبوی کہنا چاہئے اور یا بن ہنہ جو شخص یثرب کہے گا وہ بے شک مرتکب منہی عنہ کا ہوگا محبت کے معنی یہ نہیں ہیں کہ محبوب جس نام کے لینے کی ممانعت کرے عاشق اسی کو پیار سے کہے یہ محبت نہیں ہے بلکہ مخالفت ہے مسلمانوں کو اس سے بچنا چاہئے باقی رہا یہ شبہ کہ یثرب کو بجائے طیبہ یا طابہ کے مدینہ کیوں کہتے ہیں اس کا جواب یہ ہے کہ لوگ بنظر سہولت یثرب کو مدینہ رسول کہنے لگے پھر رفتہ رفتہ بحیال تخفیف حسب قاعدہ عرب بجائے مدینہ رسول کے المدینہ زبان زد ہو گیا جب نجدیوں کے ہاتھ یہ نام پڑا تو انہوں نے الف و لام کو حذف کر دیا اور مدینہ کہنے لگے ان کو شاید اس کی اطلاع ہی نہ تھی کہ عرب نے اس الف و لام کو بوجہ مضاف الیہ کے قائم کیا ہے میرے خیال میں یثرب کو مدینہ کہنے میں کوئی ہرج نہیں ہے۔ برعکس یثرب کے کہنے کے کیونکہ اس کی ممانعت آگئی ہے۔

کے لڑکے اشوشت کے ہمراہ خروج کیا۔ داؤد علیہ السلام معسبط یہود خیبر کی طرف چلے گئے اور ان کا لڑکا شام کا مالک بن بیٹھا سات برس تک معسبط یہود خیبر میں رہے یہاں تک کہ ان کا لڑکا مارا گیا اور داؤد علیہ السلام شام کو واپس آئے اس سے معلوم ہوتا ہے کہ اس کی آبادی یثرب کی آبادی سے ملی ہوئی تھی بلکہ خیبر سے بھی متجاوز تھی ہم نے اسی مقام پر ان بنی اسرائیل کے ٹھہرنے کا حال جو کہ حجاز میں سکونت پذیر ہو گئے تھے اور یہود خیبر اور بنو قریظہ کی اتباع کی کیفیت تحریر کر دی ہے۔

حارثہ بن ثعلبہ کا یثرب میں قیام۔ مسعودی کہتا ہے کہ حجاز سیرابی اور تروتازگی میں عمدہ ترین بلاد سے تھا چنانچہ وہ لوگ بلاد یثرب میں مقیم ہوئے وہیں انہوں نے اپنے ٹھہرنے اور قابل گزر مکانات بنا کر آپ ہی اپنی حکمرانی کرنے لگے کچھ عرصہ بعد قبائل عرب بھی آ کر ان میں شامل ہو گئے اور ان کے ساتھ رہنے لگے ان کی زمام حکومت ملوک بیت المقدس کے قبضہ میں تھی جو سلیمان علیہ السلام کے بعد یروشلم کے حکمران ہوئے ہیں جب مزریقیا ابتدائین سے نکلا اور غسان نے شام پر قبضہ کر لیا پھر وہ مر گیا اور اس کا لڑکا ثعلبہ عنقا حکمران ہوا اس کے مرنے کے بعد ثعلبہ بن جفہہ حاکم ہوا اس نے اپنے لڑکے حارثہ پر تختی کی تب حارثہ چند لوگوں کو ہمراہ لے کر یثرب کی طرف چلا آیا اور بنو جفہہ شام میں ٹھہرے رہے حارثہ نے یثرب پہنچ کر یہود خیبر سے عہد و پیمان لے کر وہیں سکونت اختیار کر لی ابن سعید کہتا ہے کہ ان دنوں یمن کا بادشاہ شریب بن کعب تھا یہی اس آبادی کا حکمران تھا یہاں تک کہ کثرت و غلبہ کی وجہ سے اُس کی حکومت تبدیل ہو گئی۔

یثرب کے قدیم باشندے۔ ابو الفرج اصفہانی کتاب الاغانی میں تحریر کرتا ہے کہ بنی قریظہ اور بنو نضیر کا بن اولاد کو بن بن ہارون علیہ السلام سے تھے یہ لوگ اس سے پیشتر کہ یثرب غم کی وجہ سے یمن سے جدا ہوئے اور اس و خزر ج یثرب آئیں موسیٰ علیہ السلام کے بعد ہی یثرب آ گئے تھے یثرب میں یہود کے آنے سے پہلے عمالیق کی نسل سکونت پذیر تھی اور وہی اس کے قدیم باشندے ہیں ان میں بغاوت و شرارت کوٹ کوٹ کر بھری ہوئی تھی اطراف یثرب میں یہی پھیلے ہوئے تھے چنانچہ مدینہ میں انہی میں سے بنو نعیف اور بنو سعد اور بنو الارزق اور بنو نظرون رہتے تھے۔

بنی اسرائیل کا یثرب پر حملہ۔ حجاز کی حکومت ان میں سے ارقم کے ہاتھ میں تھی اس کی حکومت کا دائرہ ہتما سے فدک تک پھیلا ہوا تھا مدینہ ایک سرسبز کھیتوں اور باغات کا مقام تھا۔ جس زمانہ میں موسیٰ نے بغرض جہاد برہہ پر فوجیں بھیجی تھیں تو عمالقہ کی طرف بھی بنی اسرائیل کا ایک لشکر روانہ کیا اور یہ حکم دیا تھا کہ ان میں سے کوئی باقی زندہ نہ رکھا جائے لیکن بنی اسرائیل نے خلاف اس حکم کے ارقم کے لڑکوں کو قتل نہ کیا جب وہ موسیٰ کے بعد شام گئے اور بنی اسرائیل سے ارقم کے لڑکوں کو قتل نہ کرنے کا حال بیان کیا تو بنی اسرائیل نے انہیں شام میں داخل نہ ہونے دیا اور اس گناہ کی وجہ سے بلاد عمالقہ کی طرف انہیں واپس کر دیا۔

شمر الروم۔ چنانچہ وہ واپس ہو کر مدینہ آ ٹھہرے یہ اولاد یہود کے یثرب میں ٹھہرنے کا مجرا ہے اس کے بعد وہ لوگ اطراف مدینہ میں منتشر ہو گئے حسب ضرورت قلعے، باغات، مکانات بنائے غرض کہ ایک زمانے تک اسی حالت پر رہے۔ یہاں تک کہ شام میں روم بنی اسرائیل پر غالب آیا اور اس نے انہیں قتل و گرفتار کرنا شروع کیا بنو نضیر، بنو قریظہ، بنو بہدل حجاز کی طرف بھاگے روم نے ان کا تعاقب کیا انشاء راہ میں روم شام و حجاز کے درمیان پیاس کی شدت سے ہلاک ہو گئے اور یہ مقام شمر الروم کے نام سے موسوم ہوا۔

یہودی قبائل کی یثرب میں آمد: جب یہ تینوں قبائل مدینہ پہنچے تو انہوں نے عالی مدینہ میں قیام اختیار کیا بنو نضیر قریب پہنچان اور بنو قریظہ و بنو یہدیل نہر روز پر مقیم ہوئے اور جس زمانے میں اوس و خزرج مدینہ آئے ہیں اس وقت وہاں یہود کے ساتھ قبیلہ بنو ششمہ، بنو ثعلبہ، بنو زرعہ، بنو قیقاع، بنو زید، بنو نضیر، بنو قریظہ، بنو یہدیل، بنو عوف، بنو عصص مقیم تھے۔ بنو زید اور بنو نضیر بلی سے اور بنو ششمہ غسان سے ہیں بنو قریظہ اور بنو نضیر کی نسبت بعض لوگوں کا یہ خیال ہے کہ یہ کابھوں (یعنی بیت المقدس کے مجاوروں) میں سے ہیں۔ جیسا کہ اس سے پہلے بیان کیا گیا پس جبکہ یل عرم ہوا اور از دیمین سے نکلے تو از دشنوہ شام (سراة) میں اور خزاعہ طوی میں اور غسان بصری و ارض شام میں از دیمان طاقت میں اور اوس و خزرج یثرب میں ٹھہرے ان میں سے بعض کھلے میدانوں میں اور بعض دیہاتوں میں اپنے اہل و عیال کے ساتھ مقیم ہوئے اوس و خزرج نہایت تنگی و مصیبت میں پڑ گئے اس وجہ سے کہ مدینہ میں نہ تو ان کے باغات تھے اور نہ ان کے قبضے میں کاشتکاری اور چراگاہیں تھیں حکومت یہود کے قبضہ میں تھی۔

مالک بن عجلان کی ابو جیلہ سے امداد طلبی: ایک مدت بعد مالک بن عجلان وفود (ڈیپوٹیشن) لے کر ابو جیلہ غسانی حکمران غسان کے پاس گیا اور اپنے ہم قوموں کی تنگی معیشت اور تنگدستی سے آگاہ کیا ابو جیلہ نے کہا ”تم بھی عجیب آدمی ہو تم نے اس زمانے میں اپنے ہمسایوں پر کیوں نہ قبضہ کر لیا جس طرح ہم نے اپنے اہل شہر کو مغلوب کیا تھا خیر جو کچھ ہوا اچھا ہوا اب تم جاؤ ہم تمہاری امداد کو آئیں گے“۔ مالک بن عجلان یہ خوشخبری لے کر اپنی قوم میں آیا اور ابو جیلہ کی آمد کا منتظر رہا۔

یہودیوں کا قتل: یہاں تک کہ ابو جیلہ چند آزمودہ کار آدمیوں کو لے کر ذی حرض میں آترا اور اوس و خزرج کو اپنی آمد سے آگاہ کیا اور اس خیال سے کہ مبادا یہود اس کی آمد سے مطلع ہو کر قلعہ میں پناہ گزین نہ ہو جائیں اس نے مدینہ کے باہر ایک حوض و پر تکلف اور ایک خوشنما مکان بنوایا اور یہودیوں کی وہیں دعوت کی جب یہود اس مکان میں داخل ہوئے تو انہیں چن چن کر قتل کر ڈالا اور اس کے بعد اس نے اوس و خزرج سے متوجہ ہو کر کہا کہ ان یہودیوں کے قتل کے بعد بھی اگرچہ شہر پر قبضہ نہ کر لیا تو میں تم لوگوں کو جلا دوں گا۔ ابو جیلہ یہ کہہ کر شام واپس آیا اور یہود اور مالک بن عجلان میں آتش عداوت بھڑک اٹھی۔ روسائے یہود کا خاتمہ: کچھ روز بعد جب وہ اس واقعہ کو بھول گئے تو مالک بن عجلان نے صلاح مشورہ سے یہود کی دعوت کی یہود نے دعوت میں آنے سے انکار کیا اور ابو جیلہ کی غداری اور دھوکہ دینے کا عذر بیان کیا مالک بن عجلان نے کہا کہ میں ابو جیلہ کی طرح غدر اور کینہ و زہ نہیں ہوں اور نہ میں اس کی طرح تمہارے ساتھ بد عہدی کر سکتا ہوں یہود اس کے کہنے میں آگئے جب وہ لوگ مکان میں دعوت میں آنے لگے تو مالک نے ان میں سے ستاسی رئیسوں کو قتل کیا کچھ لوگ جو باقی رہ گئے وہ کسی طرح سے اپنی جان بچا کر بھاگ گئے اس واقعہ کے بعد یہود نے جھلا کر مالک بن عجلان کی صورت اپنے کٹاکس (گرجون) اور بازاروں میں بتائی اور اس پر لعنت و نفرین کرنے لگے الغرض جب مالک نے ابو جیلہ کے بقیہ السیف کو اس جیلے سے ختم کیا تو جو باقی رہ گئے وہ جان کے خوف سے دب گئے اور قنہ پر دازی سے جو اس سے پہلے کرتے تھے باز آئے اور اوس و خزرج کے قبیلوں سے امداد چاہتے اور ان کے زیر سایہ امن سے رہنے لگے۔ انتہی کلام الاغانی

اوس و خزرج: حارثہ بن ثعلبہ کے دولڑکے تھے (۱) اوس (۲) خزرج ان دونوں کی ماں قیلہ بنت الارقم ابن عمرو بن جفہ تھی بعض کہتے ہیں کہ قیلہ کا بہن بن عذرہ کی لڑکی (قبیلہ قضاعہ سے) تھی۔ ایک مدت تک یہ ایسی حالت میں رہے یہاں تک

تاریخ ابن خلدون (حصہ دوم)

کہ ان کی نسلی شاخیں بڑھیں اور ان میں سے ایک گونہ قوت اور اپنے دشمنوں سے مقابلہ کرنے کی طاقت آگئی بنو الاوس کی تمام نسلی شاخیں مالک بن اوس سے نکلی ہیں ان میں حنظلہ بن جشم بن مالک اور ثعلبہ اور لوزان (یہ دونوں عمرو بن عوف بن مالک کی نسل سے ہیں) اور بنو عوف بن عمرو سے خنسل و مالک و کلفہ (یہ سب بنو عوف بن مالک سے ہیں)۔

قبیلہ اوس: مالک بن عوف سے معاویہ وزید اور زید سے عبیدہ و ضبیعہ و امیہ و کلفہ بن عوف سے حجت بن کلف اور مالک بن الاوس ہی سے حارث و کعب پسران خزرج بن عمرو بن مالک اور کعب سے بنو ظفر اور حارث بن الخزرج سے حارثہ و جشم اور جشم سے بنو عبد الاشہل اور اسی (مالک بن الاوس) سے بنو سعید و بنو عامر پسران مرہ بن مالک ہیں بنو سعد سے جعادہ اور بنو عامر سے عطیہ و امیہ و وائل ہیں اور یہ سب زید بن قیس بن عامر کی نسل سے ہیں اور نیز مالک بن الاوس سے بنو اسلم و بنو اقف پسران امراء القیس بن مالک ہیں قبیلہ اوس کے یہی قبیلے ہیں۔

قبیلہ خزرج: خزرج بن حارثہ کے کعب و عمرو و عوف و جشم و حارث سے پانچ قبیلے ہوئے اور پس کعب بن الخزرج سے بنو ساعدہ بن کعب اور عمرو بن الخزرج سے بنو نجار یعنی تیم اللہ بن ثعلبہ بن عمرو (پس نجاری قبیلہ کی بہت سی شاخیں ہیں جن میں بنو مالک بنو عدی بنو مازن بنو دینار ہیں مالک بن نجار سے مبدون (جس کو عامر کہتے ہیں) اور غانم و عمرو اور عمرو سے عدی و معاویہ ہیں اور عوف بن الخزرج سے بنو سالم و قواقل اور قواقل سے ثعلبہ و مرضحہ اور سالم بن عوف سے بنو عجلان بن زید بن عصم بن سالم ہیں اور جشم بن الخزرج سے بنو غضب بن جشم و مزید بن جشم ہیں۔ پس غضب بن جشم سے بنو بیاضہ اور بنو زریق پسران عامر بن زریق بن عبد حارثہ ابن مالک بن غضب اور مزید بن جشم سے بنو سلمہ بن سعد بن علی بن راشد بن ساردہ بن مزید اور حارث بن الخزرج سے بنو خدرہ و بنو حرام پسران عوف بن الحارث بن الخزرج ہیں۔ بطون خزرج یہی ہیں۔ واللہ اعلم یہودیشرب کی بدعہدی: الغرض جس وقت مدینہ میں ان دونوں قبیلوں اوس و خزرج کی نسل کی ترقی آئے دن ہوتی گئی اور ان کی آبادی کی کثرت ہو چلی یہود نے ان کی قوت توڑنے ان کی طاقت پریشان کرنے کی غرض سے عہد توڑ دیا اور اس عہد و بیان کا لحاظ چھوڑ دیا جو ان کے بزرگوں نے اوس و خزرج کے مورث اعلیٰ سے کیا تھا اور اس وقت تک مدینہ میں یہود کو عزت و ثروت حاصل تھی کچھ روز بعد مالک بن عجلان کا ظہور ہوا جس کا نسب ابھی مذکور ہو چکا ہے اس کے ظاہر ہونے سے قبائل مالک و سودہ کی کسی قدر عزت بڑھ گئی پس یہود نے بدعہدی کی اور اس سے بنی اوس و خزرج کو مصیبتوں میں گرفتار ہونا پڑا اس وقت مالک بن عجلان ابو جبلہ والی غسان کے پاس گیا اور جبلہ اس کی مدد کو نکلا ابو جبلہ لڑکا ہے عبد اللہ بن حبیب بن عبد حارثہ بن مالک بن غضب بن جشم بن الخزرج کا حبیب بن عبد حارثہ اور اس کا بھائی غانم غسان کے ساتھ شام کی طرف چلے گئے۔ خزرج کا ساتھ چھوڑ دیا تھا۔

یہودیشرب کی تباہی: جب ابو جبلہ کے آنے کی خبر پسران قبیلہ (یعنی اوس و خزرج) کو ہوئی تو وہ اس کے استقبال کے لئے آئے اور اسے اس واقعہ سے آگاہ کر دیا کہ یہود تمہارے آنے کی خبر سن کر اپنے قلعوں میں پناہ گزین ہو گئے ہیں۔ ابو جبلہ نے یہ سنتے ہی بظاہر یمن کا قصد کیا جب یہود کو یہ معلوم ہوا تو وہ اپنے قلعہ سے نکلے۔ ابو جبلہ نے اوس و خزرج کے مشورہ سے رؤساء یہود

صاحب سائبک الذہب فی معرفۃ قبائل نے جشم کو حارثہ کا اور حارثہ کو خزرج کا لڑکا لکھا ہے حالانکہ حارثہ اور جشم دونوں حارث بن الخزرج کے لڑکے ہیں۔ واللہ اعلم

جشم سے علاوہ بنو عبد الاشہل کے بنو خزیش اور بنو عور اور عبد الاشہل سے بنو زعبہ ہیں۔

کی دعوت کی اور جب وہ کھانے میں مصروف ہوئے تو ان میں سے ایک کو بھی زندہ نہ چھوڑا اس واقعہ کے بعد اوس و خزرج کی حکومت کا پھر یراکامیابی کے ساتھ ہوا میں لہرانے لگا اور ان کے قدم اعلیٰ اور اسافل مدینہ پر جم گئے یہودیوں کی تعداد کم ہو گئی اور جس قدر ذلت و خواری تباہی و رسوائی میں پڑے اسی قدر ابناء قبیلہ کو توانائی و عزت و ثروت حاصل ہو گئی۔ غرض کہ یہود کے قبضے میں سوائے دو ایک قلعہ کے اور کچھ نہ رہ گیا۔ باقی اطراف یرب میں جو کچھ تھا اس کے مالک ابناء قبیلہ بن بیٹھے۔

یوم بعاث: پھر یہ دونوں قبیلے یہود کی مغلوبی کے بعد یرب میں کمال عزت و احترام سے بسر کرنے لگے ان کے ہمسایہ (مثل قبائل مضر) ان دونوں قبائل کے ساتھ ہوتے اکثر ان دونوں قبیلوں میں لڑائیاں ہوتیں ہر ایک کے حلیف ان کے ساتھ ہو کر اپنے مد مقابل سے لڑتے تھے اس کے مشہور ترین واقعات میں سے جس میں گھسان کی لڑائی ہوئی تھی یوم بعاث ہے جو جناب رسول صلی اللہ علیہ وسلم کی بعثت سے قبل واقع ہوئی ہے ان دنوں خزرج میں عمرو بن نعمان بن صدرة بن عمرو بن لہیہ بن عامر بن بیاضہ اور اوس میں خنیر الکتائب ابن سماک بن عتیاک بن امراء القیس بن تنید بن عبدالاشہل حکمران تھا اور خزرج کے ساتھیوں میں اشج (عطفان سے) جہینہ (قضاہ سے) اور اوس کے ساتھیوں میں حزینہ (امیاء طلحہ بن ایاس سے) قرظہ (نضیر یہود سے) داخل تھے لڑائی کا عنوان نہایت خطرناک تھا عرب کے نہایت عظیم الشان قبیلے لڑنے کے لئے میدان جنگ میں شمشیر بکف لٹکے ہوئے تھے ابتداً خزرج کی کامیابی دکھائی دیتی تھی دوپہر بعد خنیر نے اثناء جنگ میں اپنے گھوڑے کو میدان جنگ سے پھیر دیا۔ جس سے اوس اور اس کے حلفاء کسی قدر پیچھے کو ہٹے خزرج نے سمجھ کر کہ اوس کو شکست ہوئی قدم آگے بڑھائے اور اس دھوکہ میں اسے شکست اٹھانی پڑی ان کا سردار عمرو بن النعمان مارا گیا۔

اوس و خزرج کی خستہ حالت: اس کے بعد وہ لڑائیوں سے تھک کر یا یہ کہ ہر ایک اپنی کامیابی سے ناامید ہو کر بیٹھ گئے اور اسلام نے انہیں اس خستہ اور تباہ حالت میں دیکھ لیا جب کہ وہ فتنہ و فساد سے کنارہ کش اور لڑائی سے جی چڑا رہے تھے پھر ان میں اہل عقبہ جناب رسول اللہ صلی اللہ علیہ وسلم کے پاس مکہ میں حاضر ہوئے آپ نے ان کو دعوت اسلام دی اور نصرة اسلام کے لئے کہا وہ لوگ لوٹ کر اپنی قوم میں آئے اور تمام اپنی حالت سے آگاہ کیا (جیسا کہ ہم آئندہ بیان کریں گے) اہل مدینہ (ان کی قوم) جناب رسول اللہ صلی اللہ علیہ وسلم کے دعوت دینے سے آپ کی مدد پر متفق الرائے ہو گئے ان دنوں خزرج کی سرداری سعد بن عبادۃ اور اوس کی حکومت سعد بن معاذ کے قبضے میں تھی۔

اہل یرب کے قریش سے تعلقات: خلاصہ یہ ہے کہ جب ان کو جناب نبی صلی اللہ علیہ وسلم کے مکہ میں مبعوث ہونے اور دین اسلام لانے اور اہل مکہ کے اعراض کرنے اور جھٹلانے اور تکلیف و ایذا دینے کے حالات سے آگاہی ہوئی چونکہ ان میں اور قریش میں بھائی چارہ اور مصاہرت کا تعلق تھا اس وجہ سے ابو قیس بن الاسلم کو نبی مرہ بن مالک بن الاوس سے روانہ کیا اس نے اہل مکہ کی طرف ایک بڑا قصیدہ لکھ کر بھیج دیا جس میں جناب رسول اللہ صلی اللہ علیہ وسلم کی عزت و احترام کرنے اور انہیں آپ سے لڑنے سے ممانعت کرنے اور آپ کو ایذا نہیں نہ دینے کا ذکر تھا اور اس میں اصحاب فیل کے ہاتھوں سے آپ کی بدولت بچنے کا بھی حال مذکور تھا یہ قصیدہ پینتیس بیتوں کا تھا ابن اسحاق نے اسے کتاب ایسر میں تحریر کیا ہے۔

بنو خزرج کی دعوت اسلام: پھر جب کہ جناب رسول اللہ صلی اللہ علیہ وسلم اپنی قوم کے ایمان لانے سے ناامید ہوئے اس وقت آپ وفد عرب اور حجاج عرب کو ایام موسم میں دین اسلام اور اس کی نصرت کی دعوت دینے لگے قریش کو یہ بھی گوارا

نہ ہوا اور انہوں نے آپ کو تبلیغ احکام الہی سے روکنا شروع کیا اور یہ مشہور کرنے لگے کہ (عیاذ باللہ) آپ کو جنون ہو گیا ہے لیکن آپ بحکم الہی دین اسلام کی دعوت دیتے رہے چنانچہ ایک موسم حج میں عقبہ کے قریب بنو خزرج کے چھ جوانوں سے ملاقات ہوئی ان میں سے بنو نجار بنو غانم بن مالک سے یعنی اسعد بن زرقاد بن عدی بن عبید اللہ بن ثعلبہ بن غانم اور عوف بن رفاعہ بن سواد بن مالک بن غانم اور بنوزریق بن عامر سے رافع بن مالک بن عجلان بن عمرو بن عامر بن زریق اور بنو غانم بن کعب بن سلمہ بن سعد بن عبد اللہ بن عمرو بن الحرث بن ثعلبہ بن الحرث بن حرام بن کعب بن غانم سے کعب بن رباب بن غانم اور قطبہ بن عامر بن حدیدہ بن عمرو بن غانم بن سواد بن غانم بنو سلمہ سے اور عقبہ بن عامر بن نابی بن زید بنو حرام بن کعب بن غانم بنو عبیدہ سے تھے۔ آپ نے ان لوگوں سے دریافت فرمایا ((من انتم)) ”تم لوگ کون ہو؟“ ان لوگوں نے جواب دیا کہ ہم لوگ بنو الخزرج ہیں آپ نے فرمایا ((من موالی یہود)) ”کیا تم موالی یہود سے ہو؟“ انہوں نے اس کا اقبال کر لیا تب آپ نے ارشاد کیا ((الانجلسون اکلم لکم)) ”کیا تم نہیں بیٹھ سکتے ہو کہ میں تم سے باتیں کروں“ وہ لوگ یہ سن کر رو رو بیٹھ گئے آپ نے توحید کی تعلیم دی اسلام کو پیش کیا قرآن کی نورانی آیتیں پڑھیں۔

بیعت عقبہ اولیٰ وہ لوگ آپس میں سرگوشیاں کرنے لگے ایک دوسرے کے کان میں جھک کے کہنے لگے ”جو یہ کہہ رہے ہیں سیکھ لو بخدا یہ وہ نبی ہیں جن کے مبعوث ہونے کا یہود وعدہ کرتے تھے دیکھو تاخیر نہ کرو ایسا نہ ہو کہ ایمان لانے میں وہ تم سے آگے بڑھ جائیں۔“ یہ باتیں کر کے ان لوگوں نے ہاتھ بڑھایا اور آپ پر ایمان لائے اور یہ وعدہ کیا کہ جس وقت ہم اپنی قوم میں پہنچیں گے ان کو آپ کی امداد پر ابھاریں گے۔ آپ نے انہیں دعائے خیر و برکت دی اور یہ آپ کی خدمت سے رخصت ہو کر جس وقت مدینہ پہنچے اور اپنی قوم سے جناب رسول مقبول صلی اللہ علیہ وسلم کے حالات بیان کئے اور ان کو اسلام کی طرف بلایا رفتہ رفتہ آپ کا ذکر خیر مدینہ میں اس قدر ہونے لگا کہ کوئی مکان اور کوئی انصار کا جلسہ آپ کے تذکرے سے خالی نہ تھا انصار کا کوئی شخص ایسا نہ تھا جس کی زبان پر آپ کا ذکر نہ رہا ہو۔

بیعت عقبہ ثانی پھر جب سال آئندہ کا موسم آیا تو بارہ آدمیوں نے عقبہ پر آ کر آپ کی بیعت کی یہ بیعت عقبہ ثانی کے نام سے موسوم ہے ان میں چھ پہلے والے یعنی اسعد بن زرارہ عوف بن الحرث و معاذ بن الحرث (یہ دونوں عنقراب کے بیٹے ہیں) رافع بن مالک عقبہ بن عامر وغیرہم (رضی اللہ عنہم) اور چھ دوسرے تین ان میں سے خزرج کے (یعنی بنو غانم بن عوف سے عبادہ بن الصامت بن قیس بن حرام بن ثعلبہ بن غانم اور بنوزریق سے ذکوان بن عبد القیس بن خلدہ بن عامر بن زریق اور بنو سالم سے عباس بن عبادہ بن نضله بن مالک بن عجلان) اور ایک بی لطن قضاعہ سے ابو عبد الرحمن بن زید ابن ثعلبہ بن خرمیہ ابن احرم بن عمرو بن عمارہ حلیف خزرج اور دو اوس کے تھے (الہیثم بن التیمان ان کا نام مالک ہے) بن ملک بن ہذیک بن امراء القیس بن زید بن عبد الاشہل اور عویم بن ساعدہ از بنو عمرو ابن عوف)

حضرت محمد ﷺ کا خطاب ان بزرگوں نے آپ کے مبارک ہاتھ پر فقط اسلام کی بیعت کی اس وجہ سے کہ اس وقت تک جہاد فرض نہیں ہوا تھا وہ بیعت یہ تھی کہ اللہ جل شانہ کا کسی کو شریک نہ کریں چوری نہ کریں زنا نہ کریں قتل نہ کریں

۱۔ ابن اثیر نے سات آدمیوں کا نام لکھا ہے جو عقبی اولیٰ میں ایمان لائے تھے اور بنو نجار سے اسعد بن زرارہ عوف بن الحرث اور دو بنوزریق سے رافع بن عجلان و عامر بن عبد حارث ایک بنو سلمہ سے قطبہ بن عامر اور دو بنو عبیدہ سے عقبہ بن عامر و جابر بن عبد اللہ تھے۔

اپنی اولاد کو قتل نہ کریں بیعت لینے کے بعد رسول اللہ صلی اللہ نے ان سے مخاطب ہو کر فرمایا:

((فان و فیتکم الجنة و ان غشیتکم من ذالک شیئاً فاخذتکم بحدہ فی الدنیا فهو کفارة له و ان سترتم علیہ فی الدنیا الی یوم القیامۃ فامروکم الی اللہ))

”پس اگر تم نے اس (عہد) کو پورا کیا تو تمہارے لئے جنت ہے اور اگر ان میں سے تم کسی کے مرتکب ہو گئے اور بعض اُس کے دنیا میں تم پر حد جاری کی گئی تو وہ اس گناہ کا کفارہ ہوگا اور اگر وہ گناہ دنیا میں پوشیدہ رہ گیا تو تمہارا معاملہ اللہ تعالیٰ کے ساتھ ہے اگر اس کی مرضی ہوگی تم کو عذاب دے گا اور اگر چاہے گا تو بخش دے گا۔“

یشرب میں اشاعت اسلام: جناب رسول اللہ صلی اللہ علیہ وسلم نے یہ فرمایا کہ مصعب بن عمیر بن ہاشم بن عبد مناف بن عبد الدار بن قصی کو ان کے ہمراہ کر دیا یہ انہیں قرآن پڑھاتے اور دین اسلام کی تعلیم دیتے اور نماز پڑھاتے اسعد بن زرارہ کے مکان پر رہتے تھے۔ رفتہ رفتہ بنو خزرج میں اسلام کا اس قدر چرچا ہو گیا کہ تھوڑی مدت میں مدینہ کے چالیس آدمی مشرف باسلام ہو گئے اس کے بعد اوس کے قبیلے سے سعد بن معاذ بن نعمان بن امراء القیس بن زید بن عبد الاشہل اور ان کے بچا کے لڑکے اسید بن خضیر الکتاب ایمان لائے یہ دونوں بنو عبد الاشہل کے سردار تھے پھر ان دونوں بزرگوں کے ایمان لانے کے بعد اوس کے قبیلے میں اسلام نہایت تیزی سے پھیلنے لگا تقریباً ابناء قبیلہ میں کوئی ایسا مکان نہ تھا جس میں دو ایک شخص (خواہ عورت ہو یا مرد) مسلمان نہ رہے ہوں سوائے بنو امیہ بن زید و ظمہ راکل و واقف کے کہ انہوں نے ابو قیس بن الاسلت کی رائے سے اتفاق کیا یہاں تک کہ ابتدائے اسلام کا زمانہ گزر گیا۔

مصعب بن عمیر کی یشرب میں تبلیغ: اس کے بعد مصعب بن عمیر ان چند اہل مدینہ کے ساتھ جو مسلمان ہو چکے تھے مکہ واپس آئے اور سال آئندہ آنے کا وعدہ کیا چنانچہ وسط ایام التشریق میں اہل مدینہ تقریباً تین سو ستر (جن میں عورتیں بھی تھیں) رسول مقبول صلی اللہ علیہ وسلم کی خدمت میں آئے اور اسلام کی آپ کے مبارک ہاتھ پر بیعت کی اور اس امر کا اقرار کیا کہ جو شخص جناب موصوف کو تکلیف دینے کا قصد کرے گا اسے وہ مانع ہوں گے اگرچہ قتال کی نوبت آجائے۔

بارہ نقیبوں کا تقرر: اس کے بعد آپ نے بارہ نقیب ان کے لئے منتخب کئے نو نقیب خزرج سے اور تین اوس سے سب سے پہلے اس عقبہ ثانیہ میں براء بن معرور و بطن بنو ترید بن شہم خزرجی نے بیعت کے لئے ہاتھ بڑھایا ان کے بعد اور لوگ ایمان لائے۔ بیعت کی تکمیل کے بعد شیطان نے سر عقبہ پر چلا کر کہا ”اے اہل مکہ تم کس غفلت میں ہو یہاں تمہارے خلاف بیعت کی جارہی ہے۔“ قریش یہ سنتے ہی دوڑ پڑے لیکن یہاں بیعت تمام ہو چکی تھی مجبور ہو کر اپنی قوم کی جستجو میں چلے اثناء راہ میں سعد بن عبادہ سے ملاقات ہو گئی تنہا پا کر انہیں گرفتار کر کے باندھ دیا یہاں تک کہ جبیر بن مطعم بن عدی بن نوفل اور حرت بن حرب بن امیہ بن عبد شمس نے کھول دیا اس وجہ سے ان دونوں سے اور سعد بن عبادہ سے پہلے کے تعلقات تھے۔

ہجرت: پھر جب مسلمان مدینہ واپس آئے اور اپنے اسلام کو ظاہر کیا تب اس کے بعد بیعت حرب ہوئی جبکہ جناب رسول اللہ صلی اللہ علیہ وسلم کو جہاد کا حکم دیا گیا انصار نے نہایت خوشی سے عسرت و عشرت، تنگی و فراخی، رنج و راحت میں لڑنے اور ساتھ دینے کا وعدہ کیا اور انتہائی خوشی سے اس امر کی بیعت کی کہ آپس میں ایک دوسرے سے نہ لڑیں گے ہمیشہ جہاں رہیں

۱۔ ہندوستان کی طرح عرب میں بھی بعض لوگ عمار کی وجہ سے اپنی لڑکیوں کو مار ڈالتے تھے۔

گے حق پر رہیں گے اللہ تعالیٰ کے بارے میں کسی ملامت کرنے والے کی ملامت سے نہ ڈریں گے پس جب بیعت عقبہ تمام ہوئی اور جل شانہ نے اپنے نبی کو جہاد کا حکم دیا تو ان لوگوں کو (جو مکہ میں مشرکین کے ہاتھوں تکلیفیں اٹھاتے تھے) یہ حکم دیا کہ وہ مکہ کو چھوڑ کر مدینہ میں اپنے بھائی انصار سے جا ملیں۔

مہاجرین کے اسمائے گرامی: چنانچہ اصحاب رسول اللہ صلی اللہ علیہ وسلم مکہ سے ہجرت کرنے لگے اور جناب موصوف (صلی اللہ علیہ وسلم) وضاحت کے ساتھ حکم ربانی کے انتظار میں ٹھہرے رہے ابن اسحاق نے مہاجرین کے اسمائے مبارک وضاحت کے ساتھ تحریر کئے ہیں مجملہ جن لوگوں نے ہجرت کی ان میں عمر بن الخطابؓ اور ان کے بھائی زیدؓ اور طلحہ بن عبید اللہ و حمزہؓ بن عبد المطلب و زیدؓ بن حارثہ و انیسہؓ و ابوبکرؓ (مواہی رسول اللہ صلی اللہ علیہ وسلم) و عبد الرحمنؓ بن عوف و زبیرؓ بن العوام و عثمانؓ بن عفان رضی اللہ تعالیٰ اجمعین تھے اس کے بعد جناب رسول اللہ صلی اللہ علیہ وسلم کو حکم ہجرت ہوا آپ نے ابوبکرؓ کو اپنے ہمراہ لیا اور اپنی خواب گاہ میں (علی کرم اللہ وجہہ) کو سلا کر مدینہ کو روانہ ہوئے جس وقت آپ مدینہ میں رونق افروز ہوئے بنو الاوس میں کلثومؓ بن مطعم بن امراء القیس بن الحرث ابن زید بن مالک بن عوف کے مکان پر فروکش ہوئے ان دنوں خزرج کی سرداری عبد اللہ بن ابی سلول کے قبضے میں تھی (ابی بیٹا ہے مالک بن الحرث بن عبید کا اور مادر عبید کا نام سلول تھا اور عبید مالک بن سالم بن غنم ابن عوف بن غنم بن مالک بن نجار کا) اور بنو الاوس کی حکومت ابو عامر بن عبد عمر و ابن صفی بن نعمان ضبیعہ بن زید کے لڑکے کی اولاد کے ہاتھ میں تھی جس وقت اس نے نبی صلی اللہ علیہ وسلم کی خدمت میں اپنی قوم کو جمع ہونے دیکھا تو دینی بغض سے مکہ بھاگ گیا اور جب مکہ فتح ہوا تو طائف چلا گیا اور پھر جب طائف بھی فتح ہو گیا تو شام کی طرف چلا گیا اور وہیں مر گیا۔

مسجد نبوی کی تعمیر: پھر آنحضرت صلی اللہ علیہ وسلم ابویوبؓ انصاری کے یہاں رونق افروز ہوئے یہاں تک کہ آپ کا حجرہ اور مسجد تیار ہو گئی اور آپ وہاں سے اٹھ کر اپنے حجرہ مبارک میں آ رہے اور مہاجرین بھی رفتہ رفتہ آپ سے آ ملے اور اسلام تقریباً تمام اوس اور خزرج میں پھیل گیا اور اسی روز سے اہل مدینہ انصار کہلائے جانے لگے اس وجہ سے کہ انہوں نے دین محمدی کی مدد کی جناب رسول اللہ صلی اللہ علیہ وسلم کو اپنے یہاں ٹھہرایا۔

ميثاق مدینہ: جناب موصوف نے ایک خطبہ میں انصار کے فضائل اور ان کی جمیعت کو بیان فرما کر مہاجرین اور انصار کے لئے ایک عہد نامہ تحریر کرایا اور یہود سے بھی عہد و پیمان کیا گیا اور وہ اپنے دین و ملت اور اموال پر قائم رکھے گئے جیسا کہ ابن اسحاق نے اس کی تصریح کی ہے اس کے بعد جناب رسول اللہ صلی اللہ علیہ وسلم سے اور ان کی قوم سے لڑائیاں شروع ہوئیں آپ ان پر متعدد حملے اعلاء کلمۃ اللہ کی غرض سے کرنے لگے اور آپ کو اس میں غلبہ حاصل ہوتا گیا جیسا کہ ہم سیرۃ النبی صلی اللہ علیہ وسلم میں مفصل بیان کریں گے ان سب معرکوں میں انصار نے آپ کا ساتھ دیا جان و مال سے آپ کے ہمراہ رہے ان میں سے اکثر رؤسا و شرفاء بعض لڑائیوں میں شہید ہوئے۔

یہود مدینہ کی عہد شکنی: اسی اثناء میں ان یہود نے مہاجرین اور انصار سے عہد شکنی کی جو یثرب میں رہتے تھے اور اس عہد نامہ کا پاس نہ کیا جو رسول اللہ صلی اللہ علیہ وسلم نے انہیں لکھ دیا تھا اسی وجہ سے اللہ جل شانہ نے اپنے نبی برحق (صلی اللہ

علیہ وسلم) کو ان یہود سے لڑنے کا حکم دیا آپ نے ان کا یکے بعد دیگرے محاصرہ کرنا شروع کر دیا بہر حال بنو قریظہ نے بدعہدی کی مسلمانوں سے بحالت غفلت بھڑ گئے اور ایک مسلمان کو شہید کر ڈالا اس وجہ سے ان کا محاصرہ کیا گیا خزانہ کی سفارش سے یہ جلاء وطن کئے گئے اور بنو نضیر اور قریظہ کا یہ واقعہ ہوا کہ ان میں سے بعض مار ڈالے گئے اور بعض جلاء وطن کر دیئے گئے۔

بنو نضیر کا انجام: بنو نضیر کا واقعہ جنگ احد و بیر معونہ کے بعد ہوا ہے جناب رسول مقبول صلی اللہ علیہ وسلم بنو نضیر کے پاس ان دونوں عامریوں کے خون بہا کے بارے میں گفتگو کرنے تشریف لے گئے تھے جس کو عمرو بن امیہ نے مار ڈالا تھا جیسا کہ ہم آئندہ بیان کریں گے بنو نضیر نے مکہ و حیلہ نے آپ کے قتل کا مشورہ کیا جناب رسول اللہ صلی اللہ علیہ وسلم کو وحی کے ذریعے سے اس کی اطلاع ہوئی آپ نے بحکم الہی ان کا محاصرہ کیا انجام کار جلاء وطن ہو کر نکل گئے ان میں سے بعض خیبر اور بعض بنو قریظہ میں جا کر مل گئے اور بنو نضیر نے خلاف عہد کیا کہ انہوں نے غزوہ خندق میں قریش کی مدد کی تھی جب جناب رسول اللہ صلی اللہ علیہ وسلم اس غزوہ سے فارغ ہوئے تو بحکم الہی آپ نے ان کا محاصرہ کیا پچیس شبانہ روز انہیں محاصرہ میں رکھا اس نے ان کی شفاعت و سفارش کی اور یہ عرض کیا کہ بنو نضیر کو ہمیں اسی طرح مرحمت فرمائیے جیسا کہ آپ نے بنو قریظہ کی بابت خزانہ کی سفارش قبول فرمائی ہے پھر اس کے لئے سعد بن معاذ حکم مقرر کئے گئے یہ غزوہ خندق میں زخمی ہو کر آئے تھے۔ مسجد میں رکھے گئے تھے غرض کہ مسجد سے حکم کے لئے بلائے گئے جناب رسول اللہ صلی اللہ علیہ وسلم نے سعد سے متوجہ ہو کر ارشاد کیا ((بسم تحکم فی ہولاء)) ”ان کے بارے میں تو کیا حکم دیتا ہے؟“۔ سعد نے عرض کیا کہ ان کی گردنیں ماری جائیں ان کے مال و اسباب لوٹ لئے جائیں عورتیں گرفتار کر لی جائیں جناب رسول اللہ صلی اللہ علیہ وسلم نے یہ سن کر فرمایا ((حکمت بحکم اللہ)) ”تو نے وہی فیصلہ کیا جو اللہ تعالیٰ کا حکم تھا“۔ پس ان کی گردنیں ماری گئیں وہ لوگ چھ سو اور نو سو کے درمیان تھے۔

فتح خیبر: پھر ۶ ہجری میں حدیبیہ کے بعد آپ نے خیبر کی طرف رخ فرمایا ان کا آپ نے محاصرہ کیا اور بزور تیغ خیبر کو فتح کر کے یہودیوں کو قتل کیا اور ان کی عورتوں کو قید کر لیا ان میں صفیہ بنت حنی بن اخطب (رضی اللہ عنہا) بھی تھیں ان کا باپ بنو قریظہ کے ساتھ مارا گیا اور یہ کنانہ بن اریج بن ابی الحقیق کے عقد میں تھیں اسے محمد بن مسلمہ نے مار ڈالا تھا جبکہ انہوں نے بحکم رسول اللہ صلی اللہ علیہ وسلم چھ آدمیوں کو لے کر حملہ کیا تھا۔ جب خیبر فتح ہوا تو صفیہ مال غنائم اور قیدی عورتوں کی تقسیم کے وقت آپ کے عقد میں آئیں اس لڑائی میں آپ کے ہمراہ ایک ہزار چار سو پیادے اور دو سو سوار تھے۔ انہی میں خیبر کا مال غنیمت تقسیم کیا گیا اس کے بعد یہود سے اس امر پر عہد کیا گیا کہ وہ نصف زراعت و باغات کا خراج میں دیا کریں اور نصف وہ لیں چنانچہ یہود تازمانہ خلافت عمرؓ خیبر میں رہے جب آپ کا دور خلافت آیا تو انہوں نے انہیں جلاء وطن کر دیا۔

حضرت محمد صلی اللہ علیہ وسلم کا انصار سے خطاب: اور جب ۸ ہجری میں مکہ فتح ہوا اور اس کے بعد غزوہ حنین ہوا اور جناب رسول اللہ صلی اللہ علیہ وسلم اہل اسلام قریش وغیرہم پر اموال غنیمت تقسیم کرنے لگے اس وقت بعض منافقین کے کہنے سننے سے انصار (رضی اللہ عنہم) کو یہ خیال پیدا ہوا کہ اب چونکہ مکہ فتح ہو گیا ہے اور آپ کی قوم نے آپ کے دین پر اتفاق کر لیا ہے تو رسول اللہ صلی اللہ علیہ وسلم اپنے شہر اور ملک میں قیام فرمائیں گے اور اسی صدمہ سے آپس میں یہ کہنے لگے کہ

”ہماری تلواروں سے ان کے خون ٹپک رہے تھے اور ہمارے غنائم ان میں تقسیم کئے جاتے ہیں۔“ جب اس کی خبر جناب موصوفؓ کو پہنچی تو آپ نے انہیں ایک جلسہ میں جمع کر کے ارشاد فرمایا ((معشر الانصار ما الذی بلغکم عنی)) ”اے گروہ انصار تم کو میری طرف سے کیا خبر پہنچی ہے۔“ انصار نے واقعہ بیان کیا آپ نے فرمایا ((التم تكون ضلوا فهدا کم اللہ لی و غالا فاعناکم اللہ و متفرقین فجمعکم اللہ)) ”پس کیا تم گمراہ نہ تھے؟ کہ اللہ تعالیٰ نے میرے ذریعے سے ہدایت کی تمہیں اور کیا تم محتاج نہ تھے؟ پس اللہ تعالیٰ نے تمہیں غنی کر دیا! اور کیا تم متفرق نہ تھے؟ پس اللہ تعالیٰ نے تمہیں ایک جا کر دیا۔“ ((فقلو و رسولہ امن)) ”انصار نے کہا اللہ اور اس کے رسولؐ کو ہم چاہتے ہیں۔“ ((فقال لو شئتم لقلتم جنتنا طریدا فادیناک و مکذبا فصدقاک و لکن و اللہ انی لاعطی رجالا استالفہم علی الذین و غیرہم احب الی الا ترضون ان ینقلب الناس بالشاء و البصیر و نقبلون برسول اللہ صلی اللہ علیہ وسلم انی رحاکم ماوا الذی نفسی بیدہ لو لا الہجرۃ لکنت امراء من الانصار الناس وثارو انتم شعار و لو سلک الناس شعبا و سلکت انصار شعبار سلکت شعب الانصار)) ”جناب رسول اللہ صلی اللہ علیہ وسلم نے فرمایا اگر تم چاہو تو کہہ سکتے ہو کہ تم بھاگے ہوئے آئے پس ہم نے تم کو جگہ دی اور آئے تم جھٹلائے ہوئے پس ہم نے تمہاری تصدیق کی لیکن خدا کی قسم ہے کہ میں ان لوگوں کو اس وجہ سے دیتا ہوں کہ ان کو دین کی طرف مائل کروں کہ اس وجہ سے نہیں کہ وہ مجھے اوروں سے محبوب تر ہیں کیا تم اس سے راضی نہ ہوں گے کہ اور لوگوں تو بکریاں اور اونٹ لے کر واپس جائیں اور تم لوگ رسول اللہ صلی اللہ علیہ وسلم کو ہمراہ لے کر اپنے جائے قیام کو واپس جاؤ۔ آگاہ ہو جاؤ قسم ہے اس کی جس کے قبضے میں میری جان ہے کہ اگر ہجرت نہ ہوتی تو میں بھی انصار سے ایک شخص ہوتا اور لوگ باہر کے کپڑے ہیں اور تم اندر کے کپڑے ہو یعنی اور لوگ عام ہیں اور تم لوگ خاص ہو اور اگر وہ لوگ ایک راہ اختیار کرتے اور انصار (رضی اللہ عنہم) دوسرا راستہ چلتے تو میں بے شک انصار کے راستہ کو اختیار کرتا یہ کلمات تشفی آمیز سن کر وہ خوش ہو گئے اور رسول اللہ کو اپنے ہمراہ لئے ہوئے مدینہ منورہ واپس آئے پس جناب موصوف صلی اللہ علیہ وسلم انہی میں رہے یہاں تک کہ اللہ تعالیٰ نے آپ کو دنیا سے اپنے جوار رحمت میں بلالیا۔

واقعہ سقیفہ بنی ساعدہ: اور پھر جب رسول اللہ صلی اللہ علیہ وسلم کا یوم وفات آیا تو انصار سقیفہ بنی ساعدہ بن کعب میں جمع ہوئے اور خزرج سعد بن عبادہ کی بیعت کے لئے بلائے گئے وہ لوگ قریش سے کہنے لگے ((منا امیر و منکم امیر)) ”ایک ہم میں سے امیر ہو اور ایک تم میں سے امیر ہو۔“ لیکن مہاجرین (رضی اللہ عنہم) نے اس سے انکار کیا اس استدلال سے کہ جناب رسول اللہ صلی اللہ علیہ وسلم نے ہم کو تمہارے ساتھ حسن سلوک کی وصیت کی تھی پس اگر امارت تمہارے لئے ہوتی تو تمہیں وصیت کی جاتی نہ کہ مہاجرین کو اور اس وصیت کو رسول اللہ صلی اللہ علیہ وسلم نے خطبہ میں بیان فرمایا تھا جس کے بعد پھر خطبہ پڑھنے کی نوبت نہیں آئی۔ انصار یہ سن کر خاموش ہو رہے۔

حضرت ابو بکرؓ کی بیعت: بشیر بن سعد بن ثعلبہ بن غلاش بن زید بن مالک بن الاغر بن ثعلبہ بن کعب بن الخزرج بن الحرث بن الخزرج اٹھے اور ابو بکر رضی اللہ عنہ کے ہاتھ پر بیعت کی اس کے بعد لوگوں نے بیعت کرنی شروع کر دی۔ حباب بن منذر بن الجوع بن حرام بن کعب بن غانم بن سلمہ بن سعد نے کہا اے بشیر تم نے امارت کے لئے اپنے چچا زاد بھائی کو منتخب کیا۔ بشیر نے جواب دیا تمہیں بلکہ میں نے یہ نامناسب سمجھا کہ میں اس امر کے لئے ایسے لوگوں سے جھگڑوں جسے اللہ

تعالیٰ نے ان کے لئے بنایا ہے۔ الغرض جب اوس نے بشیر بن سعد کا یہ فعل دیکھا اور وہ خزرج کی امارت پر راضی نہ تھے تو انہوں نے بھی ابوبکرؓ کی بیعت کر لی اور سعدؓ نے بیعت کرنے سے انکار کیا اور شام کی طرف چلے گئے یہاں تک کہ ان کا وہیں انتقال ہوا لوگوں کا یہ خیال ہے کہ انہیں جن نے مار ڈالا ہے اور اس کی سند میں یہ شعر بڑھا کرتے تھے۔

نحن قتلنا سيد الخنز

رج سعد بن عبادہ


فرمیدہ ہاہ بسہ مین

فلنم نخط فرادہ

اس کے بعد اس کے لڑکے قیسؓ کو ایک گونہ مال حاصل ہو گیا اور فتوحات اسلام میں اس نے بھی معقول حصہ لیا۔ جس زمانے میں جناب امیرؓ اور معاویہؓ سے لڑائیاں ہو رہی تھیں اس وقت یہ جناب امیر کے متعلقین سے تھے۔

بدری صحابہ کی شہادت جب یزید بن معاویہؓ حکمران ہوا اور اس کی بدعات اور ظلم اور ناحق کوشی کا عالم میں ظہور ہوا تو انہوں نے دینی جوش سے عبداللہ بن الزبیرؓ کی بیعت کی عبداللہ بن الزبیرؓ اور یزیدؓ سے لڑائی ہوئی جس میں انصار رضی اللہ عنہم کو پسپا ہونا پڑا۔ لشکریان یزیدؓ نے بہت بڑے بڑے ظلم کئے بیان کیا جاتا ہے کہ اس دن مہاجرین اور انصار رضی اللہ عنہم سے ستر بدری شہید ہوئے اور عبداللہ بن حنظلہؓ بھی (جو عبداللہ بن الزبیرؓ کی طرف سے امیر لشکر تھے) اس معرکہ میں مرتبہ شہادت کو پہنچے یہ ان ظالموں میں سے ایک ظلم تھا جو یزیدؓ سے سرزد ہوئے ان واقعات کے بعد حکومت اسلامیہ کو ایک گونہ قوت حاصل ہو گئی اور حکومت عرب اطراف و جوانب ممالک میں پھیل گئی اور قبائل مہاجرین و انصار رضی اللہ عنہم عراق و شام و اندلس و افریقہ و مغرب میں متفرق ہو گئے اسی باعث ابناء قبیلہ بھی ادھر ادھر نکل گئے اور سرزمین مدینہ ان سے خالی ہو گئی اور وہاں سے ان کے نشانات بھی ایسا ہی فنا ہو گئے جیسا کہ اور امتوں کے آثار مٹ چکے تھے۔ و تلک امة قد خلت لہا ما کسبت و لکم ما کسبتہم واللہ وارث الارض و من علیہا و هو خیر الوارثین لا خالق سواہ و لا معبود الا ایاہ۔

شجرہ انساب بنو خزرج واوس



باب : ۲۷

بنو عدنان

بنو عدنان کا نسب: اس سے پہلے ہم تحریر کر چکے ہیں باقی اہل انساب عدنان اسماعیل (علیہ السلام) کی نسل سے ہے اور یہ کہ عدنان اور اسماعیل کے درمیان پشتیں غیر مشہور ہیں اور نیز ان کی تعداد میں بھی اختلاف ہے جیسا کہ ہم آئندہ بیان کریں گے اور جس طرح عدنان کی نسبت اسماعیل علیہ السلام کی طرف نسبت صحیح تسلیم کر لی گئی ہے اسی طرح نبی صلی اللہ علیہ وسلم کی نسبت نسبتاً عدنان کی طرف مسلمہ امر ہے لیکن عدنان اور اسماعیل کی نسبت میں لوگوں نے اختلاف کیا ہے بعض کہتے ہیں کہ وہ ثابت بن اسماعیل کی اولاد سے ہے اس طرح پر کہ عدنان اور المقدّم ابن ناحور (یا ناحور) بنو تنوخ بن یثرب بن یثجب بن نابت کا بیٹا ہے یہ بیہقی کا قول ہے اور جر جانی تحریر کرتا ہے کہ عدنان قیذ ابن اسماعیل کی نسل سے ہے اس نے پشتوں کی ترتیب یوں تحریر کی ہے کہ عدنان بیٹا ہے ادو بن البیع بن البیع بن سلامان بن بنت بن حمل بن قیذ ار کا بعضے نسب اس سے اتفاق کرتے ہیں کہ عدنان قیذ ار کی نسل سے ہے لیکن پشتوں کی ترتیب اس طرح ہے عدنان بن ادو بن یثجب بن ایوب بن قیذ ار۔ بیان کیا جاتا ہے کہ قضی بن کلاب کا شعر اسی امر کی تائید کرتا ہے کہ عدنان قیذ ار کی اولاد سے ہے۔

(مترجم) تحقیق کرنے سے معلوم ہوتا ہے کہ جنہوں نے عدنان سے لے کر اسماعیل تک کی پشتوں کا بیان کیا ہے وہ پانچ شخص ہیں (۱) بیہقی (۲) ابن ہشام (۳) ابن الاعرابی (۴) برخیا کا تب الواحی ارمیا نبی علیہ السلام (۵) الجرا ان میں سے بیہقی نے عدنان سے اسماعیل تک نو پشتیں شمار کیں ہیں جس کا ذکر خود علامہ مورخ نے کیا ہے اور ابن ہشام نے کتاب المغازی و سیر میں آٹھ پشتیں اس طرح لکھی ہیں ”عدنان ابن ادو ابن ناحور ابن سواد بن یثرب ابن یثجب ابن ثابت بن اسماعیل اور اسی کتاب کے دوسرے نسخے میں دس پشتیں اس طرح تحریر ہیں: ”عدنان بن ادو بن حام بن یثرب بن البیع بن ساد بن قیذ ابن اسماعیل اور ابن الاعرابی نے آٹھ پشتیں نسب نامہ میں مندرج کی ہیں اس طرح ”عدنان بن ادو بن البیع بن نابت بن سلامان بن قیذ ابن اسماعیل ان سب ناموں کو یہ خیال کرنا کہ یہ پورے ہیں اور اسے اسماعیل تک سمجھنا سخت غلطی ہے کیونکہ ان کے لکھنے والوں نے جہاں تک انہیں نام یاد تھے وہاں تک لکھ کر اس کے مشہور و معروف شخص قیذ ار اور اسماعیل کا نام لکھ دیا جیسا کہ عرب اور شام کے لوگوں کا دستور تھا۔ دیکھو انجیل متی حواری کہ انہوں نے حضرت عیسیٰ علیہ السلام کے نسب میں لکھا ہے ”کتاب نسب نامہ عیسیٰ بن داؤد ابن ابراہیم حالانکہ مسیح سے داؤد تک اور داؤد سے ابراہیم تک بہت سی پشتیں گزریں لیکن داؤد اور ابراہیم کے معروف و مشہور ہونے کی وجہ سے مسیح کو داؤد کا اور داؤد کو ابراہیم کا بیٹا بنا دیا ہے جس سے نسلی سلسلہ

چلا ہے۔

اس میں کچھ شک نہیں کہ محمد رسول اللہ صلی اللہ علیہ وسلم قریش سے اور قریش معد بن عدنان کی اولاد میں ہیں اس امر کے ثبوت کے لئے قومی اور ملکی روایات عرب کافی ہیں اور جیسا کہ آپ کے زمانے میں اور نہ آپ کے بعد کسی شخص کو یہ شبہ پیدا ہوا ہے کہ آپ قبیلہ قریش اور قریش معد بن عدنان کی اولاد سے نہیں ہیں ویسا ہی متیقن اور قومی وملکی اعتبار سے مسلم امر ہونے کی وجہ سے کسی کو آپ کی موجودگی میں نسب نامہ لکھنے کا خیال پیدا نہیں ہوا اور نہ یہ دقتیں پیش نہ آتیں جو آپ کے نسب نامہ لکھنے والوں کو پیش آئی ہیں آپ اعلم الناس تھے آپ بہ ہدایت باری تعالیٰ نسب نامہ کو لکھا دیتے برعکس جناب عیسیٰ ابن مریم کے کہ آپ کی حالت حیات ہی میں خلاف عادت انسانی پیدا ہونے کی وجہ سے بنی اسرائیل کو یہ شبہ پیدا ہوا تھا کہ آپ بنی اسرائیل سے ہیں یا نہیں؟ اسی وجہ سے مقدس متی حواری نے اپنی انجیل میں سب سے پہلے آپ کا نسب نامہ لکھا ہے۔

میرے نزدیک یہ لحاظ اصول و روایت اس روایت کی کوئی اصل معلوم نہیں ہوتی جو کاتب الواقدی نے آنحضرت صلی اللہ علیہ وسلم کی طرف منسوب کر کے لکھا ہے کہ ”کذب انسابوں یعنی نسب بیان کرنے والے جھوٹے ہیں۔ مسعودی نے مروج و لذب میں اس سے ملتی ہوئی ایک روایت بیان کی ہے اور اختلاف کی وجہ سے جو کہ نسب نامے میں لوگ کرتے تھے آپ نے اس سے آگے نسب بیان کرنے کو منع فرمایا ہے اس وجہ سے کہ آنحضرت صلی اللہ علیہ وسلم نسب نامہ کے بڑے دور تک ہونے سے اور اس کے زمانہ دراز میں متعدد رائیں ہونے سے بخوبی واقف تھے یہ دولت ایسی ہے کہ جس کے بہ نسبت ناقابل اعتبار ہونے میں کوئی شبہ نہیں ہو سکتا آنحضرت صلی اللہ علیہ وسلم کے روبرو کبھی کسی نسب کی نسبت کوئی تذکرہ پیش نہیں آیا تمام عرب کے دلوں میں یہ ذہن نشین تھا کہ آنحضرت صلی اللہ علیہ وسلم قریش سے ہیں اور قریش معد بن عدنان کی نسل سے ہیں ظاہراً کوئی وجہ نہیں معلوم ہوتی کہ اس زمانہ میں آنحضرت صلی اللہ علیہ وسلم کے روبرو نسب نامہ پر کچھ بحث و گفتگو ہوئی ہو۔ ہاں کئی صدیوں کے بعد جب تالیف و تصنیف کا رواج اسلام میں شروع ہوا تو مؤرخین نے نسب نامہ مرتب کرنے کی فکر کی اور جسے جہاں تک نام یاد تھے لکھ کر مشہور و معروف شخص کا نام لے دیا یہی وجہ ہے کہ معد بن عدنان اور اسماعیل میں بعضے دس پشتیں اور بعضے بیس اور بعضے نو ہی پشتیں لکھ کر قیدار بن اسماعیل کا نام لکھ دیتے ہیں اس ان تنقیح کے بعد دو نسب نامے باقی رہ گئے ایک برخیا کاتب الوحی ارمیانی کا اور دوسرا الجمری کا۔

اس پچھلے نسب نامہ کی نسبت ابوالقدانے لکھا ہے کہ وہ نہایت درست اور قابل اعتبار اور اختیار کرنے کے لائق ہے اگرچہ درحقیقت یہ نسب نامہ بھی اسماعیل بن ابراہیم تک نہیں ہے اور اس نے بھی جہاں تک اسے نام یاد تھے لکھ کر حسب دستور عرب و شام قیدار بن اسماعیل کا نام لکھ دیا ہے غور کرنے سے یہ معلوم ہوتا ہے کہ یہ نسب نامہ حمل ابن معد بن عدنان تک ہے یعنی جہاں تک برخیا کاتب الوحی نے لکھا تھا۔ اس کی کوئی وجہ نہیں معلوم ہوتی کہ ہم برخیا کے لکھے ہوئے نسب نامہ کا اعتبار نہ کریں جو انہوں نے حضرت اسماعیل کی اولاد کا سلسلہ نسب اپنے وقت تک کا لکھا ہے۔

علی الخصوص اس وجہ سے کہ معد بن عدنان حضرت ارمیہ کے زمانہ میں تھے اور بخت نصر کے ہنگامہ میں حضرت ارمیہ نے معد بن عدنان کو بچایا تھا جیسا کہ علامہ ابن خلدون اور مسعودی نے مروج الذہب میں اس کا اعتراف کیا ہے اس پر بعض نا فہم انگریزی مؤرخوں نے یہ اعتراض کیا ہے کہ معد بن عدنان اور ارمیہ کی روایت صحیح نہیں ہے اس وجہ سے کہ آنحضرت صلی اللہ علیہ وسلم سے عدنان تک اٹھارہ پشتیں ہوتی ہیں اس حساب سے باعتبار نسل عدنان کی پیدائش ۱۲۰۰ قبل مسیح سے پہلے نہیں ہو سکتی

حالانکہ ارمیانی اور بخت نصر کے حملوں کا زمانہ ۵۷۰ قبل مسیح میں پایا جاتا ہے۔ یقیناً ان مورخوں کو اس نسب نامہ میں ناموں کے متحد ہونے سے اس روایت کی صحت کا شبہ ہو گیا ہے کیونکہ عدنان بھی دو ہیں اور معد بھی دو ہیں اور لطف یہ ہے کہ دونوں عدنان کے بیٹوں کا نام معد ہے لیکن وہ معد جو معصر ارمیانی ہے وہ عک کا بھائی ہے اور اس کا باپ عدنان ۶۰۰ قبل مسیح میں گزرا ہے اور اس کے باپ کا نام اوداول ہے اور یہ معد۔ عدنان (دوم) کا لڑکا ہے اور اس کے باپ کا نام او ہے پس وہ روایت پہلے معد کی نسبت ہے نہ کہ دوسرے معد کی نسبت جیسا کہ بعض انگریزی مورخین نے خیال کر لیا ہے۔ عرب کے ضلع حضرموت میں حصن الغراب نامی ایک قلعہ جو قوم عاد کا تھا جس سے ایک کتبہ نکلا اس میں ہودؑ بنابر کا ذکر اور نیز عک کا بھی نام ہے غالباً یہ عک معد اول کا بھائی ہوگا۔

یہ کتبہ ۱۸۳۲ء میں ایسٹ انڈیا کمپنی کے جہاز مسمیٰ ”پانی نورس“ کے افسروں نے نکالا تھا پس جبکہ برخیا کاتب الوحی کے نسب نامہ کے نیچے الحجر کا نسب نامہ بطور تہمت کے ہم لگا دیتے ہیں تو آنحضرت صلی اللہ علیہ وسلم کا نسب عدنان تک اور پھر عدنان سے اسماعیل تک بلا کسی اختلاف کے ثابت ہو جاتا ہے اور از روئے حساب علوم طبعی کے جو (عام طور سے اختیار کیا جاتا ہے) صحیح بھی ہو جاتا ہے کیونکہ اسماعیل ۹۱۰ قبل مسیح اور محمد صلی اللہ علیہ وسلم ۵۷۰ قبل مسیح کے بعد پیدا ہوئے تھے ان دونوں ولادتوں میں چوبیس سو اسی برس کا عرصہ ہوتا ہے اور اسماعیل سے آنحضرت تک ستر پشتیں گزرتی ہیں۔

ہمیں اس امر کے تسلیم کر لینے میں کوئی عذر نہیں ہے کہ ہم نے یہ پشت نامہ آنحضرت صلی اللہ علیہ وسلم سے عدنان اول تک عرب کی ملکی روایتوں سے اور پھر عدنان اول کے اوپر یہودی روایتوں سے صحیح کیا ہے اس لئے کہ ہمارے بھائی بنی اسرائیل پڑھ لکھے تھے جن کے یہاں تاریخ لکھنے اور نسب کے محفوظ رکھنے کا عمدہ طریقہ تھا اور عرب ان پڑھ امی تھے گوان کا بے نظیر حافظہ اپنے انساب اور نسلوں کے یاد رکھنے کا مشاق تھا لیکن تمام پشتوں کا بہ ترتیب یاد رکھنا نہایت مشکل امر تھا جب نہیں اسی وجہ سے جس وقت معد ابن عدنان کو ارمیانی پکا کر لے گئے تھے اس وقت اپنے کاتب الوحی برخیا سے معد بن عدنان کے نسب نامہ بہ ترتیب لکھنے کا حکم دیا ہوا اب ہم حسب تحقیق بالا بنو عدنان کے حالات ختم ہونے پر عدنان اول کے اوپر کا سلسلہ کسب برخیا کاتب الوحی ارمیانی کے لکھے ہوئے نسب نامہ سے لکھیں گے اور اس کے تحتانی سلسلہ میں الحجر کا نسب نامہ بطور تہمت لگا دیں گے۔

(انتہی کلام المترجم)

عدنان کے نسب میں اختلاف قرطبی بروایت ہشام ابن محمد تحریر کرتا ہے کہ عدنان وقیزار میں تقریباً چالیس پشتیں ہیں وہ کہتا ہے کہ میں نے اہل تدمر کے ایک شخص کی زبانی سنا ہے (جو کہ ترک یہودیت کر کے مسلمان ہو گیا تھا) اور وہ کتب یہود کو پڑھ لکھے تھا کہ ”وہ معد بن عدنان کے نسب کو اسماعیل تک کتاب ارمیانی علیہ السلام سے بیان کرتا ہے“ یہ نسب نامہ عدد اور ناموں کے لحاظ سے اس نسب نامہ سے بہت ہی قریب ہے جسے قرطبی نے نقل کیا ہے اور جو کچھ ان دونوں میں اختلاف ہے وہ زبان کی وجہ سے ہے کیونکہ یہ نام عبرانی زبان سے نقل کئے گئے ہیں قرطبی نے زیر بن بکار سے بسند ابن شہاب نقل کیا ہے کہ عدنان وقیزار کے درمیان اسی قدر پشتیں ہیں اور بعض اہل انساب نے ان پشتوں کو ضبط کیا ہے جو معد بن عدنان اور اسماعیل کے درمیان ہیں ان دونوں بزرگوں میں چالیس پشتوں کا فرق ہے یہ نسب نامہ اس نسب نامہ سے موافق ہے جو اہل کتاب کے پاس ہے اور جو کچھ ان میں اختلاف ہے وہ دو زبان ہونے کی وجہ سے صرف ناموں میں ہے علی نے اسے لکھا ہے

اور طبری نے اسے الی آخرہ نقل کیا ہے۔

آل حضرت اسماعیلؑ اور بعض اہل انساب عدنان اور اسماعیل میں ہیں یا پچیس پشتوں کا فرق بتلاتے ہیں:

((وفي الصحيح عن ام سلمة عن النبي صلى الله عليه وسلم انه قال معد بن عدنان بن اود بن زيد بن برسن اعراق الثرى قالت ام سلمة و زيد هو الهميسع و بر هو بنت و نابت و اعراق الثرى هو اسماعيل))

”اور حدیث میں بروایت ام سلمہ آیا ہے وہ روایت کرتی ہیں کہ نبی صلی اللہ علیہ وسلم سے کہ آپ نے فرمایا ہے کہ معد بیٹا ہے عدنان کا اور وہ بیٹا ہے اود کا اور وہ بیٹا ہے زید کا اور وہ بیٹا ہے برر کا اور وہ بیٹا ہے اعراق الثریٰ کا ام سلمہ کہتی ہیں کہ زید اور ہمیسع ایک ہیں اور برادر بنت ایک ہیں اور نابت و عراق الثریٰ اور اسماعیل ایک ہیں۔“

لیکن سہیلی نے ام سلمہؓ کی اس تفسیر سے انکار کیا ہے وہ کہتا ہے کہ اس حدیث میں بر تقدیر تسلیم صحت پشتوں کا گنار اور شمار کرنا مقصود نہیں ہے کیونکہ محققین اہل انساب نے اس امر پر اتفاق کر لیا ہے کہ عدنان اور اسماعیل میں طویل مدت ہونے کے باعث یہ امر عادتاً محال ہے کہ ان دونوں میں چار یا پانچ یا دس پشتوں کا فرق ہی ہے۔

آل عدنان طبری کہتا ہے کہ عدنان کے علاوہ معد کے چھڑ کے تھے (۱) ربیع یعنی عک (۲) عراق جس کے نام سے عرق الیمین موسوم ہوا (۳) آو (۴) ابی (۵) ضحاک (۶) عقب ان سب کی ماں ایک ہی تھی اور اس کا نام مہدو ہے ہشام بن محمد کا یہ خیال ہے کہ مہدو قبیلہ جدیس سے تھی اور بعض کہتے ہیں کہ طسم سے اور بعض طواسیم (نسل لقشان ابن ابراہیم) سے بتلاتے ہیں۔ الغرض طبری کا یہ بیان ہے کہ جب اہل حضور نے اپنے نبی شعیب (علیہ السلام) کو شہید کیا اس وقت اللہ جل شانہ نے ارمیا ابرخیا (انبیاء بنی اسرائیل) کو بذریعہ وحی اس امر سے مطلع کیا کہ وہ بخت نصر کو عرب پر حملہ کرنے کا حکم دیں۔

معد بن عدنان کی پرورش اور اسے یہ دونوں بزرگ اس سے آگاہ کر دیں کہ اللہ جل شانہ نے اسے ان پر مسلط کیا ہے اور یہ کہ وہ دونوں بزرگ معد بن عدنان کو اس ہنگامہ سے بچا کر اپنے ملک لے آئیں یہ اس غرض سے حکم دیا گیا تھا کہ اس کی نسل سے آنحضرت صلی اللہ علیہ وسلم پیدا ہونے والے تھے جیسا کہ اس سے پہلے بیان کیا گیا ہے پس ان دونوں بزرگوں نے معد بن عدنان کو اس ہنگامہ سے بچایا اور اپنے ساتھ حران میں لے آئے اس وقت معد کی عمر بارہ برس کی تھی معد بن عدنان نے آپ ہی دونوں بزرگوں کے سایہ عاطفت میں پرورش پائی اور ان کی کتابوں کی اس نے تعلیم پائی۔

معد کا معانہ سے نکاح باقی رہا بخت نصر۔ وہ عرب کی طرف گیا عدنان نے اہل حضور کو لے کر ذات عرق میں اس کا مقابلہ کیا بخت نصر نے انہیں شکست دی اور ان میں سے اکثر کو قتل کیا جو بچ گئے انہیں گرفتار کر کے بابل کی طرف واپس ہوا اور انبار میں انہیں ٹھہرایا اور اس کے بعد عدنان مر گیا اور بلاد عرب ایک زمانہ تک ویران و خراب پڑا رہا پھر جب بخت نصر ہلاک ہو گیا تو معد ابن عدنان اسرائیل کے ہمراہ مکہ آئے اور ان کے ساتھ حج بیت اللہ کیا اس ہنگامہ کے بعد معد کے بھائی اور چچا وغیرہ یمن جا رہے تھے اور انہیں میں بیاہ شادی کر لی تھی لیکن کچھ عرصہ بعد جرم کے ساتھ مکہ لوٹا دیئے گئے معد بن عدنان نے حج سے فارغ ہو کر اولاد حراث ابن مضاض جرمی کے حالات دریافت کئے معلوم ہوا کہ ان میں سے جرم بن جہلمہ باقی رہ گیا

معد بن عدنان نے اس کی لڑکی معانہ سے عقد کر لیا جس کے بطن سے نزار بن معد پیدا ہوا۔

بنو عدنان کا نجد میں قیام تمام بنو عدنان کا جائے قیام نجد تھا اور یہ سب باستثناء قریش بادیہ نشین تھے کیونکہ وہ مکہ میں رہتے تھے۔ نجد حجاز کے تمام بلاد سے مرفح ہے اس کے اعلیٰ میں تہامہ و یمن اور اسفل میں عراق و شام ہے شہیلی کہتا ہے کہ عرب میں سے بنو عدنان نے نجد کو اپنے رہنے کے لئے پسند کیا جس میں بنو قحطان نے طی کے علاوہ کوئی روک ٹوک نہ کی اور نیز بنو عدنان تہامہ حجاز اس کے بعد عراق و جزیرہ میں پھیلے پھر یہ سب اسلام کے بعد مختلف ممالک میں جا بے۔

نزار بن معد عدنان کے قبیلہ عک اور معد سے نکلے ہیں عک کا اطراف زبید میں قیام تھا۔ بعضے کہتے ہیں کہ عک ابن الدیث ابن عدنان ہے اور بروایت بعض یہ عک عدنان ابن عبد اللہ (بطون ازد سے) ہے اور عک بن عدنان سے بنو عائق بن شاہد بن علقمہ بن عک ایک بطن وسیع ہے جس میں سے زمانہ اسلام میں رؤسا و امراء ہوئے ہیں اور معد کا ایک بہت بڑا قبیلہ ہے اس سے عدنان کی تمام پچھلی نسلیں منسوب ہوتی ہیں یہ وہی شخص ہے جن کا یہ ذکر خیر بیان ہو چکا ہے کہ انہیں ارمیا نبی بہ حکم الہی ہنگامہ بخت نصر سے بچا کر اپنے ہمراہ حران لائے تھے ان کی اولاد سے ایاد اور نزار پیدا ہوئے بعضے کہتے ہیں کہ قصص اور انمار بھی اس کی اولاد سے ہیں۔ پس قصص اپنے باپ کے بعد عرب کا حکمران ہوا اور اس نے تخت حکومت پر بیٹھے ہی اپنے بھائی نزار کو حرم سے نکال دینے کا قصد کیا۔

آل نزار اس وجہ سے اہل مکہ نے خود اسے نکال کر اس کی جگہ نزار کو مقرر کیا اور جب اس کا زمانہ وفات قریب آیا تو اس نے اپنی ملکیت کو اپنے چار لڑکوں میں اس طرح تقسیم کیا کہ ربیعہ کو فرس اور مضر کو قبیۃ حمراء انمار کو حمار اور ایاد کو جملہ و عصاد یا ان میں سے ایاد کا بہت بڑا خاندان گزر اسی سے بنو اسماعیل کی نسل ترقی ہوئی اور بنو مضر بن نزار بن قحطان یا ست پر قائم رہے اور بنو ایاد عراق کی طرف چلے گئے اور انمار سروات میں جا ٹھہرا اس کی اولاد (خشم و خسیلہ) یمانیہ میں شمار کئے جاتے ہیں بلاد اکاسرہ میں ان کے بڑے بڑے آثار مشہور ہیں انہوں نے وہاں خوب نام پیدا کیا اور نہایت عزت سے رہے یہاں تک کہ اکاسرہ نے متواتر حملوں سے انہیں تباہ و پریشان کر دیا سب سے زیادہ ان کی خانہ ویرانی اور خانہ بدوشی سا بورذوالاکتاف کے زمانہ میں ہوئی اس نے انہیں فنا کیا ان کے بچوں کو قتل کیا۔

بنو ربیعہ نزار سے دو بڑے بطن (۱) ربیعہ (۲) مضر ہوئے۔ بیان کیا جاتا ہے کہ ایاد و انمار اسی کی طرف منسوب ہوتے ہیں بہر کیف ربیعہ کا ملک جزیرہ و عراق کے درمیان تھا اور وہی ضبیعہ و اسد پسران ربیعہ اور اسد سے عنزہ و جدیلہ ہیں عنزہ کا ملک انبار سے تین منزل کے فاصلہ پر بریرہ عراق مقام عین التمر میں تھے پھر وہاں سے منتقل ہو کر اطراف خیبر میں چلے آئے اور ان کے بلاد کے وہ طی مالک ہوئے جنہیں کثرت و امارت کے سبب اس وقت تک عراق میں حکومت حاصل ہے اور انہیں عنزہ سے افریقہ میں ایک چھوٹا قبیلہ ریاح (بنو ہلال بن عامر) کے ساتھ رہے اور انہیں میں سے کچھ لوگ طیبوں کے ساتھ بریرہ نجد میں بھی ہیں۔

بلاد ہجر باقی رہا جدیلہ پس اس سے عبد قیس و ہنب پسران افضی ابن و عی بن جدیلہ ہیں عبد قیس کا وطن تہامہ میں تھا پھر وہاں سے وہ نکل کر بحرین میں چلے آئے بحرین بحر فارس کے غربی جانب ایک وسیع ملک ہے اس کے شرقی سمت یمامہ اور شمالی سمت بصرہ اور عمان جانب جنوب ہے اسے بلاد ہجر کہتے ہیں اسی بحرین میں قطیف عسیر۔ جزیرہ ادال۔ احسا ہے ہجر ہی عراق کی

طرف سے یمن کا دروازہ ہے عہد حکومت اکاسرہ میں یہ فارس کی حکومت میں داخل تھا اس کے بیابانوں میں ایک گروہ کثیر بکر بن وائل اور تمیم کا رہتا تھا جب بنو عبد القیس ان کے جوار میں آئے انہوں نے ان سے مقابلہ شروع کیا اور ان کے اصلی و قدیمی وطن کو باہم تقسیم کر لیا۔

منذر بن عاکد انہی میں سے کچھ لوگ بطور وفود آنحضرت صلی اللہ علیہ وسلم کی خدمت میں حاضر ہوئے۔ جن میں منذر بن عاکد بن منذر بن حارث بن نعمان بن زیاد بن نصر بن عمرو بن عوف بن جذیمہ بن عوف بن انمار بن عمرو بن ربیعہ بن بکر تھے۔ مورخین بیان کرتے ہیں کہ یہ اس قوم کے جاہلیت اور اسلام میں سردار تھے ان کو آنحضرت صلی اللہ علیہ وسلم کی صحبت بھی نصیب ہوئی تھی اور وہ میں منذر بن ساوی (بنو تمیم) کے ہمراہ جارد بن عمرو بن مثنیٰ بن معلیٰ بن زید بن حارثہ بن معاویہ بن ثعلبہ بن جذیمہ (یہ ثعلبہ بن عوف بن جذیمہ کا بھائی ہے) کچھ لوگ عبد القیس کو لے کر حاضر خدمت اقدس ہوئے۔

منذر بن نعمان کا قتل انہیں بھی صحبت نبوی صلی اللہ علیہ وسلم نصیب ہوئی یہ پہلے مذہب عیسوی کے پابند تھے پھر اسلام لائے سرور کائنات کی وفات کے بعد عبد القیس مرتد ہو گئے اور منذر بن نعمان (جس کے باپ کو کسریٰ نے قتل کر ڈالا تھا) اسے اپنا حکمران بنالیا ان کی سرکوبی کے لئے ابو بکرؓ بن العلاء بن الحضرمی روانہ کئے گئے انہوں نے بحرین فتح کیا اور منذر کو مار ڈالا۔ ابتداً عبد القیس کی ریاست بنو جارد میں تھی پھر اس کے لڑکے منذر کے قبضہ میں آئی اور اسے عمرؓ نے بحرین کا پھر اصطخر کا گورنر مقرر کیا پھر عبد اللہ بن زیاد نے اسے ہند کی طرف مامور کیا اس کے بعد اس کا لڑکا حکم بن منذر ہوا اور یہ قبل حکومت عراق ولایت بحرین پر واپس بھیجا گیا۔

حضرت صہیبؓ بن سنان ہنب بن افضی سے نمرود اہل پسران قاسط بن ہنب ہیں بنو نمرہ بن قاسط راس العین میں رہتے تھے اسی قبیلہ سے صہیبؓ بن سنان بن مالک بن عبد عمرو بن عقیل بن عامر بن جندلہ بن جذیمہ بن کعب بن سعد بن اسلم بن اوس مناة بن النمر بن قاسط آنحضرت صلی اللہ علیہ وسلم کے مشہور صحابی رضی اللہ عنہ ہیں۔ یہ روم کی طرف منسوب کئے جاتے ہیں اس وجہ سے کہ ان کے باپ (سنان) کو کسریٰ نے ایلد کا گورنر مقرر کیا تھا۔ بنو نمر بن قاسط نے بھی اوروں کی طرح دیکھا دیکھی رفت کی طرف قدم نگالے تھے جو آئندہ مذکور ہوگا اسی قبیلہ سے ابن القریہ (جو زمانہ حجاج میں مشہور فصحا سے تھا) اور منصور بن النمر شاعر موح الرشید ہے۔

بنو وائل: بنو وائل کا بھی بہت بڑا قبیلہ ہے ان میں سے بنو ثعلب اور بنو بکر بن وائل زیادہ مشہور ہیں یہ دونوں قبیلے وہی ہیں جن میں ایک زمانہ دراز تک لڑائی جاری تھی یہ جزیرہ فرات میں سنجار و نصیبین کی طرف رہتے تھے اور یہ بلاد ربیعہ کے نام سے مشہور تھے رومیوں کی ہمسایگی کی وجہ سے ان میں نصرا میت زیادہ پھیلی ہوئی تھی۔

عمرو بن کلثوم عمرو بن کلثوم مشہور شاعر بنو ثعلب سے ہے اس کا نسب اس طرح پر ہے ”عمرو بن کلثوم بن مالک بن عتاب ابن سعد بن زہیر بن جشم بن بکر بن حبیب بن غانم بن ثعلب“۔ اس کی ماں کا نام ہند بنت مہملہل ہے اور اس کی اولاد سے مالک بن طوق بن عتاب بن زافر بن شریح بن عبد اللہ بن عمرو بن کلثوم ہے اسی کی طرف رجبہ مالک بن طوق (فرات پر) اور عاصم بن نعمان عم عمرو بن کلثوم منسوب ہوتا ہے یہ وہی شخص ہے جس نے شریح بن الحرث بادشاہ آکل المرار کو یوم کلاب قتل کیا تھا اور بنو ثعلب سے کلیب و مہملہل پسران ربیعہ بن الحرب بن زہیر بن جشم ہیں کلیب بنو ثعلب کا سردار تھا اسی کو جساس بن مرہ

بن ذیل بن شیبان نے قتل کیا تھا یہ اوبن کی بہن کا شوہر تھا ایک روز اتفاق سے اس کی اونٹنی کلیب کی چراگاہ میں چلی گئی کلیب نے اسے ایک تیر مارا جس سے وہ مر گئی جس اس نے بسوس کا طرفدار ہو کر اس کے عوض کلیب کو مار ڈالا اس کا بھائی مہلہل بنو تغلب کو جمع کر کے ہو بکر سے بدلہ لینے کے لئے اٹھ کھڑا ہوا چالیس برس تک ان میں لڑائی جاری رہی جس کے واقعات اور حالات مشہور ہیں اور بنو شعبہ جو اس وقت تک طائف میں موجود ہیں وہ شعبہ بن مہلہل کی اولاد سے ہیں اور اسی قبیلہ تغلب سے ولید بن ظریف بن عامر خارجی (بنو صفی) بن جی بن عمرو ابن بکر بن حبیب سے) اور بنو حمدان ملوک موصل و جزیرہ عہد حکومت اُمّی اور اس کے بعد زمانہ خلافت خلفاء عباسیہ میں گزرے ہیں جن کا ذکر حالات بنی عباس میں آئے گا اور یہ بنو حمدان عدی بن اسامہ بن غانم بن تغلب کی نسل سے ہیں انہی میں سیف الدولہ ایک مشہور اور نامور حکمران گزرا ہے۔

بکر بن وائل بکر بن وائل نے بھی ایک حد تک اعلیٰ درجہ کی شہرت اور ناموری حاصل کی اس میں سے یشر بن بکر بن وائل اور بنو عکایہ بن صعب بن علی بن بکر بن وائل ہیں اور نیز انہی میں بنو حنیفہ و بنو عجل پسران نجم بن صعب شمار کئے جاتے ہیں پھر بنو حنیفہ کی بہت سی شاخیں ہیں اور اس کے متعدد قبیلے ہیں ان میں زیادہ تر بنو الدول بن حنیفہ ہیں ان کا وطن یمامہ (ارض حجاز) میں ہے جس کے شرق میں بحرین اور بنی تمیم ہیں اور عرب میں اس کی سرحد اطراف یمن و حجاز سے ملتی ہے اور جنوب میں نجران اور شمال میں نجد ہے یمامہ کا طول میں منزل کا مکہ سے چار دن کے راستہ پر ہے باغات اور کاشتکاری کے لحاظ سے بلاد عرب میں شمار کیا جاتا ہے اس کا دار الحکومت حجر (بالفتح) ہے۔

یمامہ اس میں ایک شہر یمامہ کے نام سے مشہور ہے یہی شہر قبل حکومت بنو حنیفہ بادشاہان سلف کا دار الحکومت تھا ان کے بعد بنو حنیفہ نے اپنے عہد حکومت میں مقام حجر کو اپنا دارالقیام بنایا اور پھر ایسا ہی حالت اسلام میں باقی رہا۔ پہلے اسی یمامہ میں بنو ہمدان بن یعفر بن السلسک بن وائل بن حمیر آئے اور اس میں جو لوگ قبیلہ طسم و جدلیس سے رہتے تھے ان پر غلبہ حاصل کر لیا ان کا آخری بادشاہ جیسا کہ طبری نے ذکر کیا ہے قرط بن یعفر تھا پھر جب یہ ہلاک ہو گیا تو اس کے بعد طسم و جدلیس نے پھر یورش کر کے حکومت چھین لی انہی میں زرقا، بشیرہ ریح بن مرہ ابن طسم تھے جیسا کہ ان کے حالات و اخبار میں بیان کیا گیا۔

بنو حنیفہ کا یمامہ پر غلبہ پھر یمامہ پر انجام کار بنو حنیفہ غالب آئے اور طسم و جدلیس کو مغلوب کر دیا بنو حنیفہ میں سے بنو مرہ بن علی بن یمامہ بن عمرو بن عبدالعزیز بن شمیم بن مرہ بن الدول بن حنیفہ حکمرانی کرتا تھا اور زمانہ بعثت میں یمامہ کی حکمرانی ثمامہ بن اثال بن نعمان ابن مسلمہ بن عبید بن ثعلبہ بن الدول بن حنیفہ کے قبضہ میں تھی اسی قبیلہ سے نافع بن ازرق بن قیس بن صبرہ بن ذیل بن الدول بن حنیفہ خارجی ہے اسی کے طرف ازرقہ منسوب کئے جاتے ہیں اور انہی میں سے عجل بن سبیح بن مسلمہ بن عبید بن ثعلبہ بن الدول بن حنیفہ کذاب کا مصاحب خاص تھا مسلمہ بنو عدی بن حنیفہ ہے اور اس کا نسب اس طرح ہے ”مسلمہ بن ثمامہ بن کثیر بن حبیب بن الحرث بن عبدالحرث بن عدی“ اس کے واقعات اور حالات نہایت مشہور ہیں اور عنقریب اس کے حالات لکھے جائیں گے۔

بنو عجل بنو عجل بن نجم بن صعب وہ ہیں جنہوں نے مقام موتہ جنگ ذی قار میں فارس کو شکست دی تھی یہ لوگ یمامہ سے بصرہ تک پھیلے ہوئے تھے مگر اب ان کے آثار باقی نہ رہے۔ ہاں ان کی اولاد میں سے اس علاقہ میں بنو عامر (یعنی المقتفق بن عقیل بن عامر) پائے جاتے ہیں انہیں میں سے بنو ابی ولف عجل ہیں ان کی حکومت عراق عجم میں تھی جس کا ذکر آئندہ آئے گا۔

عکایہ بن صععب عکایہ بن صععب بن علی بن بکر بن وائل سے تیم اللہ و قیس پسران ثعلبہ بن عکایہ اور شیبان بن ذہل بن ثعلبہ تین عظیم الشان قبائل ہیں جن میں سے نسلی ترقی کے لحاظ سے بنو شیبان کو زیادہ شہرت حاصل ہوئی ابتداء اسلام میں شرقی و جلعہ جانب موصل میں ان کی بہت کثرت تھی اور اکثر ائمہ خوارج ربیعہ کے انہی میں سے ہیں ایام جاہلیت میں ان کا سردار مرہ بن ذہل بن شیبان تھا اس کے دس لڑکے تھے جن سے دس قبائل نکلے ان میں مشہور ترین ہمام و جساس ہیں ابن حزم کہتا ہے کہ ایک ہمام سے اٹھارہ قبیلے نکلے ہیں۔ واللہ اعلم

جساس کا قتل یہ جساس وہی ہے جس نے کلیب اپنی بہن کے شوہر (سردار بنو ثعلب) کو اس وجہ سے مار ڈالا تھا کہ اس نے بسوس کی اونٹنی کو مارا تھا کلیب کا لڑکا اپنے باپ کے مارے جانے کے بعد بنو شیبان میں پرورش پاتا رہا یہاں تک کہ سن شعور کو پہنچا اور اسے یہ معلوم ہوا کہ جساس میرا ماموں ہے اور اسی نے کلیب کو قتل کیا ہے ابن کلیب ایک روز موقع پا کر جساس کو قتل کر کے بنو ثعلب میں بھاگ آیا جساس کے لڑکوں میں سے بنو الشیخ ہیں جن کی حکومت آمد میں تھی جسے خلیفہ المصنف نے نیست و نابود کیا۔

بنو شیبان اور بنو شیبان سے ہانی بن مسعود ہے جس نے یوم ذی قار میں ناموری حاصل کی تھی یہ ہانی مسعود بن عامر بن ابی ربیعہ بن ذہل بن شیبان کا لڑکا ہے اور اسی قبیلہ سے ضحاک بن قیس خارجی ہے جس نے زمانہ مروان بن محمد میں مذہب صفریہ پر بیعت کی تھی اور کوفہ وغیرہ کا حکمران ہوا تھا اور آخر کار مروان ہی نے اسے قتل کیا۔ اس کی خلافت کی بیعت بنو امیہ میں سے ایک گروہ نے بھی کی جن میں سلیمان بن ہشام بن عبد الملک و عبد اللہ بن عمر بن عبد العزیز تھے۔

ضحاک کا سلسلہ نسب ضحاک کا سلسلہ نسب یوں بیان کیا جاتا ہے ”ضحاک بن قیس بن الحسین بن عبد اللہ بن ثعلبہ بن زید مناہ بن ابی عمرو بن عوف بن ربیعہ بن محلم بن ذہل بن شیبان“۔ ہم اپنی کتاب میں پڑھنے والوں کو اس کے واقعات آئندہ سنائیں گے۔ الغرض ثنی بن حارثہ اسی قبیلہ سے ہے جس نے سواد عراق کو زمانہ خلافت خلیفہ اول و دوم (رضی اللہ عنہما) میں فتح کیا تھا اس کا بھائی معنی بن حارثہ ہے عمران بن حطان سردار خوارج بھی اسی قبیلہ سے ہے۔ و هذا انقضا و الکلام فی ربیعۃ بن فزار و اللہ المعین

(مترجم) مناسبت کلام کے لحاظ سے مناسب یہ ہے کہ پہلے ہم حضرت اسماعیل کے بارہ بیٹوں کے نام اور ان کی جائے سکونت مختصر طور پر بیان کر دیں جن کی اولاد سے تمام سرزمین عرب معمور ہے اس کے بعد عدنان کے پشت نامہ کو جس طرح ہم نے تحقیق کی ہے ہدیہ ناظرین کریں۔ حضرت اسماعیل کے بارہ بیٹے تھے۔ بنایوٹ، قیزار، اوہیل، میام، شمشاع، دوامہ، مسلہ، حدز، تیما، یطوز، نائفش، قیدماہ۔ بنایوٹ شمالی مغربی حصہ عرب میں آباد ہوا۔ روٹ فاسٹر کے بیان سے معلوم ہوتا ہے کہ یہ قوم عرب الحجر کے وسط سے لے کر مشرق کی جانب اور وادی القرنی کے اندر تک اور جنوب کی طرف کم از کم منہائے خلیج عیلام اور حدود حجاز تک پھیلی ہوئی تھی۔ قیزار بنو بیت کے جنوب کی طرف گیا اور حجاز میں آباد ہوا اس قوم کی عظمت و جلال زبور داؤد کتاب اشعیاء ارمیا حزقیل کی کتابوں سے ظاہر ہوتی ہے اسی قوم میں آنحضرت صلی اللہ علیہ وسلم پیدا ہوئے۔

یہ امر تسلیم شدہ اور مستند ہے کہ قیزار سے عدنان اور عدنان سے قریش اور قریش سے آنحضرت صلی اللہ علیہ وسلم ہیں اوہیل اس شخص کا کچھ پتہ و نشان نہیں ملتا صرف اس قدر معلوم ہوتا ہے کہ اس کا ابتدائی مقام سکونت اس کے بھائیوں کے

قرب وجوار میں تھا میام اور مشماخ دونوں معدوم الآثار ہیں نہ ان کا پتہ عرب کے قدیم جغرافیہ میں ہے اور نہ جدید میں دو ماہ پہلے اس کی اولاد تہامہ کے جنوب میں مدینہ کے قرب وجوار میں آباد ہوئی پھر جب اس کی اولاد بڑھی تو یہ قوم اس مقام پر آباد ہوئی جہاں پر بالفعل دومۃ الجندلی واقع ہے۔


مسا تاریخوں سے معلوم ہوتا ہے کہ پہلے اس کی قوم نواح حجاز میں سکونت پزیر ہوئی تھی اس کے بعد وہاں سے منتقل ہو کر یمن چلی آئی حد تواریخ الایام میں اسے حدود لکھا ہے اس نے اپنی سکونت کے لئے جنوبی سمت کو اختیار کیا اور حجاز میں آ بسا تہا اس کے ابتدائی مقام صوبہ حجاز میں تھا معلوم نہیں کس زمانہ میں اس کی اولاد تمام وسط نجد میں پھیل گئی اور کچھ لوگ ان میں سے خلیج فارس کے برابر جا بسے۔

بطور اس کی قوم جبل قاسیون کے جنوب اور جبل الشیخ کے مشرق اور شاہراہ حجاج کے مغرب میں مقام خلع جدور میں آباد ہوئی نافیش اس کا کچھ پتہ نہیں معلوم ہوتا کہ اس نے کہاں سکونت اختیار کی قید ماہ غالباً یہ شخص ملک یمن میں آباد ہوا۔ مسعودی لکھتا ہے کہ ((اصحاب الرس کا نوا من ولد اسماعیل و ہم قبیلتان یقال لاهدھما قلدما و لآخری یامین و قبیل دعویل و ذلک بالیمن)) ”اصحاب رس۔ اسماعیل کی اولاد سے تھے اور وہ دو قبیلہ تھے۔ ایک کو قدماں اور دوسرے کو یامین اور بعضے دعویل کہتے ہیں اور یہ یمن میں تھے۔

حضرت اسماعیلؑ کے ان بارہ بیٹوں نے کوئی بڑی شہرت حاصل نہیں کی سوائے اس کے کہ یہ عرب کے بارہ مختلف قوموں کے مورث اعلیٰ ہوئے ہاں ایک مدت دراز کے بعد عدنان کی اولاد (جو قیدار بن اسماعیلؑ کی نسل سے تھی) مختلف شاخوں میں متفرق ہو گئی سب سے بڑی ناموری اس کی اس میں ہوئی کہ آنحضرت صلی اللہ علیہ وسلم اس کی اولاد میں ہوئے جن کی ذات بابرکات سے تمام سرزمین عرب پر رحمت الہی پھیل گئی اور رفتہ رفتہ تمام عالم پر اللہ جل شانہ نے کی برکات اور اس کی عبادات پھیلتی جاتی ہیں۔

(۱)

۱۹۱۰ء اسماعیل علیہ السلام قبل مسیح



۴۰ قبل مسیح ۴۰۰ قبل مسیح

نوٹ: اس شجرہ کے دیکھنے والوں کو یہ یاد رکھنا چاہیے کہ معد (جو ہمارے اس نسب نامہ میں نمبر ۱۴ پر ہے) اس کے اوپر کی پشتیں برخیا کاتب الوحی ارمیانی کے پشت نامہ سے لگتی ہیں اور اس کے نیچے الحجر کا لکھا ہوا پشت نامہ لگا دیا گیا ہے۔

[illegible]

قبائل مضر بن نزار حجاز میں یہ فخر و اعزاز بنو مضر بن نزار ہی کو حاصل تھا کہ وہ تمام بنو عدنان سے کثرت و غلبہ کے لحاظ سے زیادہ تھے ان کی ریاست و حکومت مکہ میں تھی اس سے دو بڑے عظیم الشان قبیلے (۱) خندف (۲) قیس نکلے کیونکہ مضر کے دو لڑکے تھے ایک الیاس دوسرے قیس (عیلان) الیاس کے تین لڑکے تھے (۱) مدرکہ (۲) طانجہ (۳) قمعہ۔ الیاس کی بی بی قبیلہ قضاہ سے تھی اس کا اصلی نام لیلیٰ بنت حلوان (ابن عمران بن الحاف بن ابن قضاہ) تھا لیکن خندف کے نام سے مشہور تھی چونکہ اسی کے طرف تمام بنو الیاس منسوب ہو گئے اسی وجہ سے قبیلہ مضر بطون خندف و قیس عیلان کی طرف تقسیم ہو گیا قیس عیلان کے تین بیٹوں کعب، عمرو و سعد سے تین شاخیں نکلیں۔

بنو قیس عمرو بن قیس سے بنو فہم و بنو عدوان پسران قیس ہیں اور عدوان ایک وسیع بطن ہے یہ لوگ طائف (ارض نجد میں رہتے تھے) علاقہ کے بعد ایاد یہاں آئے پھر انہیں ثقیف نے مغلوب کر کے تہامہ کی طرف نکال دیا اسی قبیلہ سے عامر بن انطرب ابن عمرو ابن عباد بن یثغر بن عدوان زمانہ جاہلیت میں عرب کا حاکم تھا اور انہیں میں سے ابو سیارہ اور عمیلہ بن الاغرل بن خال بن سعد بن الحرث بن رائس بن زید بن عدوان اور کچھ لوگ ان دنوں افریقہ میں کبھی بنو سلیم اور کبھی ریاح بن ہلال بن عامر کے ساتھ رہتے ہیں اور بنو فہم بن عمرو سے بروایت بیہقی بنو طرد و بن فہم ایک بڑا خاندان ارض نجد میں تھا جن میں سے آشی تھا لیکن فی الحال وہاں اب کوئی ان میں سے باقی نہ رہا ہاں افریقہ میں کچھ لوگ سلیم و ریاح کے ساتھ موجود ہیں۔

آل سعد بن قیس: سعد بن قیس سے غنی و بابلہ و غطفان و مرہ بن غنی بنو عمرو بن اعصر بن سعد ہے اور بابلہ سے بنو مالک اعصر بن سعد خراسان کا مشہور حاکم اور اسی قبیلہ سے اصمعی (عرب کا مشہور شاعر) ہے اس کا نام عبد الملک ہے اور علی بن قریب بن عبد الملک ابن علی بن اصمعی بن مطرب بن رباح بن عمرو بن عبد شمس بن اعیان بن سعد بن عبد غانم بن قتیبہ ابن معن بن مالک کا بیٹا ہے بنو غطفان بن سعد ایک وسیع قبیلہ ہے جس سے بہت سی شاخیں نکلی ہیں یہ قوم نجد کے اس حصہ میں آباد تھی جو وادی القرع اور طی کے دونوں پہاڑوں سے ملا ہوا تھا پھر یہ لوگ زمانہ فتوحات اسلامیہ میں متفرق و منتشر ہو گئے اور اس پر قبائل طے قابض ہو گئے اس وقت ان میں سے اس مقام پر کوئی باقی نہ رہا۔

بنو غطفان: بنو غطفان کے تین قبیلے تھے ان میں اشجع بن ریث بن غطفان اور عیض بن ریث بن غطفان اور ذبیان ہیں۔ بنو اشجع مدینہ (نبویہ صلی اللہ علیہ وسلم) ان میں رہتے تھے ان کی سرداری معقل بن سنان مشہور صحابی کے قبضہ میں تھی اسی قبیلہ سے نعیم بن مسعود بن انیف بن ثعلبہ بن قتد بن خلاوہ بن شعیب بن اشجع ہے جس کی اولاد آنحضرت کے زمانہ میں منتشر ہو گئی اس وقت نجد میں ان میں سے کوئی باقی نہ رہا سوائے اس کے کہ اطراف مدینہ میں کچھ لوگ باقی ہیں اور مغرب اقصیٰ میں اب بھی ایک بڑا قبیلہ ہے جو عرب معقل کے ساتھ اطراف سجلماسہ اور وادی طویہ میں پھیلا ہوا ہے۔

بنو عیض: بنو عیض کا قبیلہ بنو عدہ بن قطیعہ میں منحصر ہے اسی قبیلہ سے ربیع بن زیاد وزیر نعمان تھا اور اس کے بھائی بنو الحرث بن قطیعہ سے اس کا سردار زہیر بن جذیمہ رواحہ بن ربیعہ بن آذر بن الحرث ہے اسے تمام بنو غطفان پر سرداری حاصل تھی اس کے چار لڑکے تھے ان میں سے ایک قیس ہے جو اپنے باپ کے بعد عیض کا سردار ہوا اور اس کا لڑکا زہیر وہ ہے جو صاحب حرب و احس و غیرہ ہے و احس قیس کا اور غیر حدیفہ بن نذر سردار فرارہ کا لڑکا ہے۔

حذیفہ کا قتل: قیس و حذیفہ دونوں تیر اندازی کر رہے تھے باتوں باتوں میں جھگڑے کی نوبت آ گئی ایک دوسرے سے بھڑ گئے قیس نے حذیفہ کو مار ڈالا جس سے عیس و فزارہ اور برادران قیس بن زہیر الحارث و شاس و مالک ہیں ایک زمانہ تک لڑائی جاری رہی مالک اسی لڑائی میں مارا گیا اسی قبیلہ سے مشہور صحابی حذیفہ بن الیمان بن حسل ابن جابر بن ربیعہ بن جروہ بن الحارث بن قطیعہ ہیں اور عیس بن جابر سے بنو غالب بن قطیعہ ہے اسی قبیلہ سے عترة ابن معاویہ بن شداد بن مراد بن مخزوم بن مالک بن غالب مشہور شاہ سوار ہے جو شعرائے ستہ جاہلیت میں شمار کیا جاتا ہے۔

حطیہ شاعر: اس کے بعد اس کی اولاد سے حطیہ مشہور شاعر ہے۔ اس کا نام جروہ بن اوس بن جویہ بن مخزوم ہے اس وقت نجد میں۔ بنو عیس میں سے کوئی باقی نہ رہا ہاں قبیلہ زغبہ (بنو ہلال) میں اب بھی ایک گروہ ہے جو عیس کی طرف منسوب ہوتا ہے لیکن یہ نہیں معلوم ہوا کہ یہ عیس وہی ہے یا کہ کوئی دوسرا عیس ہے جس کی طرف زغبہ میں سے یہ گروہ منسوب کیا گیا۔

آل ذبیان بن بغیض: ذبیان بن بغیض کے تین قبیلے سرہ، ثعلبہ، فزارہ کی پانچ شاخیں ہیں (۱) عدی (۲) سعد (۳) شخ (۴) مازن (۵) (ظالم) جاہلیت میں یہ بدر بن عدی پر سرداری کرتے تھے اسی کی اولاد سے عینیہ بن حصن بن حذیفہ ہے جس نے ابتداء بیعت خلیفہ اول میں مدینہ منورہ پر شب خون مارا تھا آنحضرت صلی اللہ علیہ وسلم اسے احمق مطاع سے یاد فرماتے تھے اسی قبیلہ سے مشہور صحابی سرہ بن جندب بن ہلال بن خدیج بن مرہ بن خرق بن عمرو بن جابر بن نشین ذی الراسین بن لای بن عصیم بن شخ بن فزارہ ہیں اور بنو سعد بن فزارہ سے یزید بن عمرو بن ہبیر بن معیہ بن سکیں بن خدیج بن بغیض بن مالک بن سعد ابن عدی بن فزارہ حاکم عراقین زمانہ حکومت یزید بن عبد الملک اور مروان بن محمد میں تھا یہ وہی شخص ہے جسے منصور نے تکمیل معاہدہ کے بعد قتل کیا ہے اور بنو مازن بن فزارہ سے ہرم بن قطیعہ ہیں جنہوں نے زمانہ اسلام پایا اور اسلام لائے ان میں سے بھی اب نجد میں کوئی باقی نہ رہا لیکن اس وقت تک ایک گروہ کثیر افریقہ اور مغرب میں موجود ہے ان میں سے بعض مغرب اقصیٰ میں معقل کے ساتھ مل جل گئے ہیں اور انہیں ایک گونہ قوت اور کثرت حاصل ہو گئی ہے اور ان میں سے بعض بنو سلیم بن منصور کے ساتھ افریقہ میں شامل ہو گئے ہیں۔

معن بن معاطن: اور وہ لوگ ابو اللیل (شعوب بن سلیم) کی اولاد میں ہیں ان کے ساتھ لڑائیوں میں نکلتے ہیں سلطنت کے اہم امور میں شریک ہوتے ہیں ان میں سے بعض رتبہ وزارت تک پہنچ گئے ہیں ان میں سے معن بن معاطن وزیر حمزہ بن عمر بن ابی لیل (امیر کعب) مشہور تر ہے جیسا کہ ہم آئندہ ان کے حالات میں بیان کریں گے بعضے یہ خیال کرتے ہیں کہ بنو مرین (جو اس وقت زاب کے امیر ہیں) اسی قبیلہ سے ہیں اور وہ مازن بن فزارہ کی طرف نسبتاً منسوب ہوتے ہیں حالانکہ یہ صحیح نہیں ہے کیونکہ وہ ایک محفوظ نسب ہے جس کی طرف بعض بدویان فزارہ منسوب ہوتے ہیں اور امراء زاب اپنے کو اس نسب کی طرف اس نسب کے عالی ہونے کی وجہ سے منسوب کرتے ہیں اور وہ لوگ رعایا ہونے کی وجہ سے امراء زاب کو اس نسب سے نہیں منع کر سکتے۔

بنو مرہ: بنو مرہ بن عوف بن سعد بن ذبیان سے ہرم بن سان بن غیظ بن مرہ ہے اس قوم کا زمانہ جاہلیت میں یہی سردار تھا جس کی مدح زہیر بن ابی سلمیٰ نے کی تھی اور نیز اسی قبیلہ سے فاتک (یعنی حارث بن ظالم بن جذیمہ بن یربوع بن غیظ) اور مسلم

بن عقبہ بن رباح بن اسعد بن ربیعہ بن عامر بن مالک بن یربوع سپہ سالار یزید بن معاویہ ہے جو یوم حرہ اہل مدینہ پر چڑھ آیا تھا یہ قوم نجد کے اس حصہ میں رہتی تھی جو وادی القریٰ سے ملا ہوا ہے زمانہ فتوحات اسلام میں یہ لوگ بھی منتشر ہو گئے اور ان بلاد میں ان کا نام و نشان تک باقی نہ رہا۔ ان کے چلے جانے کے بعد قبائل طے نے یہاں اپنا عمل دخل کر لیا تھا اور ان کے ختم ہونے سے بنو سعد بن قیس بھی ناپید ہو گئے۔

بنو سلیم و بنو ہوازن: نصفہ بن قیس سے دو بڑے قبیلے نکلے (۱) بنو سلیم بن منصور (۲) ہوازن بن منصور۔ ہوازن کی نسل شاخیں بہت ہیں جن کا ذکر آئندہ آئے گا۔ انہیں دونوں کے ساتھ بنو مازن بن منصور اور بنو محارب بن نصفہ بھی ملحق ہوتے ہیں لیکن ان کی تعداد بہت کم ہے اسی قبیلہ سے عتبہ بن غزوہ بن جابر بن وہب بن نضیب بن وہب بن زید بن مالک بن عبدعوف بن الحرث بن مازن مشہور صحابی تھے جنہوں نے زمانہ خلافت عمر بن الخطابؓ میں بصرہ آباد کیا تھا انہیں کی طرف تھی منسوب کئے جاتے ہیں جو ایک زمانہ میں خراسان کے گورنر تھے۔

بنو سلیم کی شاخیں: بنو سلیم کی بہت سی شاخیں ہیں جن میں بنو ذکوان بن رفاعہ بن الحرث بن رباح بن الحارث بن بیہش بن سلیم اور ان کے نسبی بھائی بنو عبس بن رفاعہ ہیں جس میں سے عباس بن مرداس بن ابی عامر بن حارث بن عبد قیس مشہور صحابی ہیں جو جنگ حنین میں آنحضرت صلی اللہ علیہ وسلم کے ہم رکاب تھے ان کے باپ مرداس نے خنساء سے عقد کیا تھا جس کےطن سے عباس پیدا ہوئے اور بنو سلیم سے بنو ثعلبہ بن بیہش بن سلیم ہیں اسی قبیلہ سے عبید بن عبد الرحمن بن عبد اللہ بن الاور والی افریقہ ہے اس کا دادا ابو الاور معاویہ کا سپہ سالار تھا اس کا نام عمرو بن سفیان بن عبد شمس بن سعد بن قائف بن الاقدص بن مرہ بن ہلال بن فالح بن ذکوان بن ثعلبہ تھا اور الروڈ بن خالد بن حذیفہ بن عمر ابن حلف بن مازن بن مالک ثعلبہ یوم فتح بنو سلیم کا سردار تھا اور عمرو بن عتبہ بن معاذ بن عامر بن خالد زمانہ جاہلیت میں آنحضرت (صلی اللہ علیہ وسلم) کے دوست تھے ابو بکرؓ و بلالؓ (رضی اللہ عنہما) کے ساتھ اسلام لائے یہ اکثر کہا کرتے تھے کہ میں اسلام کا چوتھا شخص ہوں۔

بنو علی اور بنو عصبیہ: اور بنو سلیم ہی سے بنو علی بن مالک بن امراء القیس بن بیہش اور بنو عصبیہ بن خفاف بن امراء القیس ہے یہ دونوں وہی ہیں جن پر آنحضرت صلی اللہ علیہ وسلم نے لعنت کی ہے اور عصبیہ کی شاخ سے الشریہ ہے اس کا نام عمرو بن یقطہ بن عصبیہ ہے ابن سعید کہتا ہے کہ الشریہ بن رباح بن ثعلبہ بن عصبیہ وہ ہے جس میں سے خنساء اور اس کے دونوں بھائی صحرو معاویہ پسران عمرو بن الحرث بن الشریہ ہیں خنساء شاعرہ تھی اس کا ذکر اس سے پہلے ہو چکا ہے یہ اپنی اولاد کے ساتھ جنگ قادسیہ میں آئی تھی اور فی الحال افریقہ میں بنو الشریہ کے کچھ لوگ بنو سلیم میں رہتے ہیں اور انہیں ایک قسم کی ثروت و شوکت حاصل ہے انہیں میں سے عصبیہ بن خفاف کے اور نسبی بھائی ہیں جن میں سے ایاس بن عبد اللہ الکیل بن سلمہ بن عمیرہ سردار اہل روم تھا جسے ابو بکرؓ نے جلا کر مار ڈالا۔

بنو ہزہ بن امراء القیس: نیز بنو سلیم سے بنو ہزہ بن امراء القیس بن بیہش میں جن میں سے حجاج بن علاط بن خالد بن ندیرہ بن حزہ بن ہلال بن عبد ظفر بن سعد بن عمرو بن تمیم بن ہزہ مشہور صحابی ہیں ان کے لڑکے نصر بن حجاج کو عمر فاروقؓ نے مدینہ سے نکلوا دیا تھا۔

بنوز غبہ: ابن سعید کہتا ہے کہ بنو سلیم ہی سے بنوز غبہ بن مالک بن بیثہ حرمین کے درمیان رہتے تھے پھر وہ مغرب کی طرف چلے گئے اور افریقہ میں زیر سایہ بنوزیاب بن مالک (اپنے بھائی کے) ٹھہرے پھر یہاں سے دل برداشتہ ہو کر بنوکعب کے جوار میں جا بسے۔ بنوزباب بن مالک مالک قبیلہ بنو سلیم سے ہیں قابس و برقہ کے درمیان سکونت پر رہتے تھے ایک گروہ مدینہ کی طرف رہتا تھا جو حجاج کو تکلیف دیتا اور رہزی کرتا ہے۔

بنو سلیمان و بنو عوف: بنو سلیمان بن ذیاب فزان و دوان میں اور رؤسا ذیاب ہمارے زمانہ میں طرابلس فاس کے درمیان رہتے ہیں ان کا اصلی خاندان (بنو صابر و محامد) اطراف فاس میں ہے جیسا کہ آئندہ ان کا ذکر آئے گا۔ بنو عوف بن بیثہ (از قبیلہ بنو سلیم) افریقہ میں قابس و عناب کے درمیان رہتے تھے اس کی دو شاخیں تھیں (۱) مرداس (۲) علاق۔ مرداس کی ریاست کے آثار اس وقت تک بنو جامع میں پائے جاتے ہیں اور علاق کا سردار افریقہ میں داخل ہونے کے وقت رافع ابن حماد تھا اسی کی اولاد سے افریقہ میں اس وقت رؤسا سلیم بنوکعب ہیں اور بنو یحیٰ بن بیثہ برادر بنی بنو عوف بن بیثہ (از قبیلہ بنو سلیم) ابتداً سردرہ برقہ سے عدوہ کبیرہ تک پھیلے ہوئے تھے پھر عدوہ صغیرہ سے حدود اسکندریہ تک بڑھ گئے ان میں سے بنو احمد غربی حصہ میں رہتے تھے اور وہ حاجیوں کو لوٹ لیتے تھے ان کا تعلق شام سے ہے شام ایک بڑا قبیلہ ہے جو کثرت و غلبہ کے لحاظ سے اپنے دوسرے بھائیوں سے زیادہ ہے کیونکہ ان کے قبضہ میں سرسبز بلاد برقہ مثل مرج و ظلمینا دورنا وغیرہ ہیں اور مشرق میں غصہ کبیرہ تک پھیلے ہوئے ہیں۔

بنو عزار: ان قبیلوں میں بنو عزار اور حبیب حکومت کر رہے تھے برخلاف اور بنو سلیم کے اس وجہ سے کہ وہ بڑے بڑے ملکوں پر قابض ہوئے جنہیں وہ سنبھال نہ سکے اور وہ ایران و خراب ہو گئے ان ممالک میں نہ تو سلطنت باقی رہی اور نہ حکومت کا نام و نشان رہا اس کے علاوہ کہ اب وہاں کے شیوخ حکمرانی کر رہے ہیں اور ان کے قبضہ میں تجارت پیشہ اور کاشتکاران یہود اور بربریوں کا ایک گروہ ہے روادہ و فزارہ جو بلاد حبیب میں رہتے تھے وہ بھی قبیلہ غطفان سے ہیں اور یہ قوم عالیہ نجد میں خیبر کی جانب رہتی تھی ان میں سے بھی اب ان بلاد میں کوئی باقی نہیں رہا افریقہ میں ان کا ایک گروہ ضرور رہتا ہے جیسا کہ ذکر طبقہ رابعہ عرب میں ہم بیان کریں گے۔

بنو ہوازن کی شاخیں: ہوازن بن منصور ایک بہت سی شاخوں والا قبیلہ ہے جس سے تین شاخیں نکلی ہیں اور وہ تمام بکر بن ہوازن سے منسوب ہوتے ہیں (۱) بنو سعد بن بکر (۲) بنو معاویہ بن بکر (۳) بنو مہنہ بن بکر۔ بنو سعد بن بکر وہ ہیں جن میں آنحضرت صلی اللہ علیہ وسلم نے پرورش پائی رضاعت کے لئے رہے آپ کو اسی قبیلہ میں سے حلیمہ بنت ابی ذؤب ابن عبد اللہ بن الحرث بن محمہ بن ناصرہ بن عصبہ بن نصر بن سعد نے دودھ پلایا تھا ان کی تین اولادیں تھیں (۱) عبد اللہ (۲) ایسہ (۳) شیمہ۔ شیمہ قیدیاں ہوازن کے ساتھ گرفتار ہو کر آئی تھیں آنحضرت نے ان کی عزت کی اور ان کی قوم کی طرف انہیں واپس کر دیا۔

بنو مہنہ: بنو مہنہ بن بکر سے ثقیف ہیں اور یہ قسی بن مدہ کی نسل سے ہیں۔ بنو جم بن ثقیف ہیں عثمان ابن عبد اللہ بن ربیعہ بن صہیب بن الحرث بن مالک بن خطیط جنگ حنین میں اسلام کا علمبردار تھا حالت کفر میں اسی دن مارا گیا۔ اس کی اولاد سے سلیمان بن عبد الملک کے عہد میں حر بن عبد الرحمن بن عبد اللہ بن عثمان امیر اندلس گزرا ہے۔

بنو ثقیف: بنو ثقیف سے بنو عوف اور بنو عوف سے بنو سعد ہیں انہی میں سے عتبہ بن مالک بن کعب بن عمرو بن سعد بن عوف ہے۔ جسے ثقیف نے ابو کسورہ کے پاس ضمانت رکھا تھا اسی کے لڑکے عروہ بن مسعود بن مغتبہ کی اولاد سے مغتبہ ہیں جنہیں آنحضرت نے دعوت اسلام کے لئے اس قوم کی طرف بھیجا تھا اور اس قوم نے انہیں شہید کر ڈالا تھا اور اسی کی اولاد سے حجاج بن یوسف بن الحکم بن ابی عقیل بن مسعود بن عامر بن مغتبہ عبد الملک اور اس کے لڑکے ولید کی طرف سے عراقین کا والی تھا اور اسی خاندان سے یوسف بن عمر بن محمد بن عبد الحکم ہشام بن عبد الملک اور ولید بن یزید کی طرف سے عراقین کا والی تھا غرض کہ اس قوم کی ایک بڑی جماعت نے عراق و شام و یمن و مکہ کی حکمرانی کی ہے۔

بنو مغتبہ: بنو مغتبہ ہی سے غیلان بن مسلمہ ابن مغتبہ ہے جو کسریٰ کے پاس وفد ہو کر گیا تھا اور بنو غیرہ بن عوف بھی اسی قبیلہ سے ہیں جس میں سے اخنس بن شریق بن عمرو بن وہب بن علاج بن ابی سلمہ بن عبد العزی بن غیرہ بن عوف بن عوف بھی ہیں (جو یوم اور حرث بن کلدہ بن عمرو بن علاج (طیب عرب) اور ابو عبیدہ بن مسعود بن عمرو بن عمیر بن عوف بن عمرو بن صحابی ہیں (جو یوم جسر قادسیہ میں شہید ہوئے ہیں) اور ان کا لڑکا مختار بن ابی عبیدہ ہے (جس نے کوفہ میں دعویٰ نبوت کیا تھا۔ یہ پہلے عبد اللہ بن زبیر کی طرف سے کوفہ کا عامل تھا) اور ابو جحش بن حبیب بن عمرو بن عمیر ہے۔

طائف: الغرض بنو ثقیف طائف میں رہتے تھے طائف مکہ کے قریب ایک شہر سرزمین نجد میں واقع ہے پھر ثقیف اس کے شرق و شمال میں قہ جبل پر (جو دناج دلوچ کے نام سے موسوم ہے) آباد ہوئے ایام جاہلیت میں یہ مقام عمالقہ کے قبضہ میں تھے ان کے بعد ثمود وادی القرئی میں آباد ہونے سے پہلے اس مقام پر سکونت پزیر ہوئے۔ یہی سبب ہے کہ ثقیف کی بابت یہ کہا جاتا ہے کہ یہ یادگار ثمود ہیں اور بعضے کہتے ہیں کہ عمالقہ کے بعد اس مقام پر عدوان اکبر آباد ہوئے اور ان پر ثقیف غالب آئے۔

سوق عکاظ و عرج: سہیلی نے ایسا ہی ذکر کیا ہے اور بعضوں کا یہ خیال ہے کہ ثقیف ہوازن کے قبعین سے ہیں اور بعضے انہیں ایاد سے شمار کرتے ہیں۔ مضافات طائف سے سوق عکاظ و عرج و عکاظ حجرین و حجاز کے درمیان واقع ہے ایام جاہلیت میں اس کا بازار ایک سال میں ایک بار ہوتا تھا جس میں اطراف و جوانب سے عرب آتے تھے۔

بنو معاویہ و بنو نضر: بنو معاویہ بن بکر ابن ہوازن کے بھی بہت سے قبیلے ہیں ان میں بنو نضر بن معاویہ (اسی قبیلہ سے فلک بن سعد بن عوف ابن سعد بن ربیعہ بن یربوع بن داخلہ بن وہمان بن نصر تھے جو جنگ حنین میں مشرکوں کے سپہ سالار تھے اور اس کے بعد یہ ایمان لائے اور اچھے مسلمان بن گئے) اور بنو جشم بن معاویہ اور بنو سلول اور بنو مرہ بن حصصہ بن معاویہ اور بنو عامر بن حصصہ بن معاویہ ہیں۔ بنو جشم سے عزیمہ (قبیلہ درید بن الصمہ سے) ہیں جو تہامہ و نجد کے درمیان یمن سے شام تک آباد تھے اس قبیلہ کے رؤسا مغرب کی طرف چلے گئے اور اس وقت تک وہاں موجود ہیں جیسا کہ طبقہ رابعہ عرب میں ہم بیان کریں گے۔

بنو سلول: فی الحال اس مقام پر اس قبیلہ کے وہی لوگ آباد ہیں جن کا دولت و حکومت سے کچھ تعلق نہیں ہے بنو سلول اپنی ماں سلول کی طرف منسوب ہوئے یہ قوم عرب میں زیادہ آباد تھی اور اب بھی یہ قوم وہاں زیادہ ہے۔

بنو عامر کی شاخیں: بنو عامر بن حصصہ عرب کے بڑے قبائل سے ہے اس کی چار شاخیں ہیں (۱) نمر (۲) ربیعہ (۳)

ہلال (۴) سواۃ۔ نمر بن عامر جمرات عرب سے شمار کیا جاتا ہے اس کی قوم کو جاہلیت اور اسلام میں کثرت و سطوت و عزت حاصل تھی یہ لوگ جزیرہ فرانہ میں جا کر آباد ہوئے اور اس کے بلاد پر قابض ہو گئے جنہیں بنو عباس نے زمانہ حکومت المعتر میں قتل و قید کیا اب ان کے نشانات بھی ختم ہو گئے۔

بنو سواۃ سواۃ بن عامر کی تمام شاخیں رباب ابن سواۃ سے ملتی ہیں اسی قبیلہ سے جابر بن سمرہ بن جنادہ بن جندب بن رباب مشہور صحابی ہیں اور اسی رباب کے لطن سے افریقہ میں ایک قبیلہ ہے جو رباح بن ہلال کے ساتھ رہتا ہے اور اسی نسب سے مشہور جیسا کہ ہلال کے حالات میں ہم بیان کریں گے۔

بنو ہلال ہلال بن عامر بھی کثیر البطن قبیلہ ہے جاہلیت میں یہ قوم نجد میں رہتی تھی پھر زمانہ جنگ قرامطہ میں مصری علاقے میں جا کر آباد ہو گئے کچھ عرصہ بعد افریقہ کی طرف چلے گئے پھر بنو سلیم کی چھیڑ چھاڑ سے تنگ ہو کر غرب میں نوبہ و قسطنطنیہ کے درمیان بحر محیط تک آباد ہو گئے ہلال کے پانچ لڑکے شعبہ، ناسرہ، نہیک، عبد مناف، عبد اللہ تھے ہلالی شاخیں انہیں پانچ لڑکوں کی جانب منسوب ہوتی ہیں بنو عبد مناف سے جناب زینب ام المومنین بنت خذیمہ بن الحرث بن عبد اللہ بن عمرو بن عبد اللہ بن عبد مناف اور بنو عبد اللہ سے جناب میمونہ ام المومنین بنت الحرث بن حزن بن بکیر بن ہرم بن روہبہ بن عبد اللہ ہیں ابن حزم لکھتا ہے کہ بطون بنو ہلال سے بنو قرۃ اور بنو نچہ ہیں (جو مصر و افریقہ کے درمیان میں رہتے ہیں) اور بنو حرب (جو حجاز میں ہیں) اور بنو رباح ہیں (جنہوں نے افریقہ میں فساد و فتنہ برپا کیا تھا)

بنو ربیعہ بن عامر بنو ربیعہ بن عامر بھی کثیر البطن قبیلہ ہے اس کے تین لڑکے عامر، کلاب، کعب تھے انہی تین لڑکوں سے تمام بنو ربیعہ بن عامر کی شاخیں نکلی ہیں۔ یہ پہلے نجد میں رہتے تھے پھر شام کی طرف چلے گئے نور اسلام کے پھیلنے ہی دور راز ممالک میں یہ بھی منتشر ہو گئے چنانچہ اب نجد میں کوئی اس قبیلہ کا باقی نہ رہا۔ عامر بن ربیعہ سے بنو النکمل یعنی ربیعہ بن عامر بن ربیعہ (جس کا لڑکا حذاف زبیر بن جذیمہ عیسیٰ کے قتل میں خالد بن جعفر بن کلاب کا شریک تھا) اور بنو ذی السہین معاویہ بن عامر بن ربیعہ (یعنی ذوالحجروف بن عامر بن ربیعہ) اور بنو فارس الصحیا عمرو بن عامر ابن ربیعہ ہیں جس سے خدائش بن زبیر بن عمرو (جو شہسواران و شاعران جاہلیت میں مشہور تھا) بنو کلاب ابن ربیعہ سے جو حذیفہ بن کعب بن عامر بن کلاب اور بنو ربیعہ الجحون ابن عبد اللہ بن ابی بکر بن کلاب اور بنو عمرو بن کلاب ہیں۔

بنو کلاب ابن حزم لکھتا ہے کہ اسی قبیلہ سے بنو صالح بن مرداس امراء حلب اور بنو کلاب سے بنو رواں (اس کا نام حرب بن کلاب تھا) اور بنو جناب (اس کا نام معاویہ بن کلاب تھا اسی خاندان سے شمر بن ذی الجوشن بن عمرو بن معاویہ قاتل جناب حسین ابن علی رضی اللہ عنہ) ہے اور اسی کی اولاد سے صہیل بن حاتم بن شمر (وزیر عبد الرحمن بن یوسف فہری امیر اندلس تھا) اور بنو جعفر بن کلاب ہیں (جس سے عامر بن طفیل بن مالک بن جعفر اور اس کا چچا ابو عامر بن مالک اور ربیعہ بن مالک اور تبع المعتمر بن اورا کا باپ بلید بن ربیعہ شاعر مشہور ہے) یہ قوم پہلے مدینہ و فدک کی طرف مقام ربذہ میں رہتی تھی پھر وہاں سے منتقل ہو کر شام کی طرف چلی آئی اور جزیرہ فرانہ پر قبضہ کر لیا حلب اور اکثر بلاد شام پر قابض ہو گئی۔

بنو صالح بنو صالح بن مرداس بلاد کے حکمران رہے کچھ روز بعد جب ان میں حکومت کی قوت باقی نہ رہی تو ان عرب کے سایہ امن میں قیام پزیر ہوئے جو شام میں حکمرانی کے لئے منتخب کئے گئے تھے ابن سعید کہتا ہے کہ اسلام میں ان کی حکومت یرمانہ میں تھی۔

بنو کعب: بنو کعب بن ربیعہ کی بہت سی شاخیں ہیں چنانچہ اس سے حریش بن کعب جس سے مطرف بن عبد اللہ بن شخیر بن عوف بن وقدان بن حریش مشہور صحابی ہیں اور بروایت بعض لیلی بھی ہے اور قیس بن عبد اللہ بن عمرو بن عدس بن ربیعہ بن جعدہ شاعر و مادیح آنحضرت صلی اللہ علیہ وسلم اور عبد اللہ بن الحضر ج بن اشہب بن ورد بن عمرو بن ربیعہ ابن جعدہ نے کہا ہے جو فارس پر ابن زبیر میں غالب آیا تھا اور اس کی ماں کا چچا زیاد بن اشہب جو جناب علیؑ کی خدمت میں آیا تھا اس غرض سے کہ آپ سے اور معاویہؓ سے صلح ہو جائے اور مالک بن عبد اللہ بن جعدہ ہیں۔


بنو قشیر: اور بنو قشیر بن کعب ہیں جس سے مرثد بن ہبیرہ بن عامر بن مہملہ الخیر بن قشیر جو آنحضرت صلی اللہ علیہ وسلم کی خدمت میں حاضر ہوئے تھے اور آپ نے ان کو ان کی قوم سے صدقات وصول کرنے کا متولی مقرر کیا تھا اور کلثوم بن عیاض بن رصوح بن عمرو ابن قشیر والی افریقہ اور اس کا برادر زادہ یحییٰ بن بشر ہے اور بنو قشیر میں سے خراسان میں بعض بعض عمائدین منسوب کئے جاتے ہیں چنانچہ ابوالقاسم قشیری صاحب رسالہ اور بنو رشیق (جس سے عبد الرحمن بن رشیق والی اندلس ہے) اور اسی سے صمتہ بن عبد اللہ (از شعر او حماسہ) ہے اور نیز کعب بن ربیعہ سے بنو عجلان بن عبد اللہ بن کعب اور ان کا شاعر نمیم بن مقبل اور بنو عقیل بن کعب ہیں۔

بنو عقیل: بنو عقیل بن کعب خود بھی کثیر البطون ہے ان میں سے بنو المثنیٰ بن عامر بن عقیل اور المثنیٰ کی اولاد سے وہ عرب ہیں جو غرب میں خلط کے نام سے مشہور ہیں علی بن عبد العزیز جر جانی تحریر کرتا ہے کہ خلط بنو عوف و بنو معاویہ پسران مثنیٰ بن عامر بن عقیل ہیں۔ ابن سعد کہتا ہے کہ بنو مثنیٰ بصرہ و کوفہ کے درمیان رہتے تھے ان میں سے امارت و حکومت بنو معروف کے قبضہ میں تھی میرا خیال یہ ہے کہ مغرب میں ان دنوں خلط اعداد چشم میں شمار کئے جاتے ہیں اور بنو عقیل بن کعب سے بنو عبادہ بن عقیل ہیں (جس سے انخیل یعنی کعب بن الرحال بن معادہ بن عبادہ ہے اور اسی کے اعقاب سے لیلیٰ اخیلیہ بنت حدیفہ بن سداد بن الاخیل ہے) ابن قتیبہ نے لکھا ہے کہ قیس بن الملوح المجون اسی قبیلہ سے ہے۔

بنو عبادہ: بنو عبادہ اس وقت بروایت ابن سعید جزیرہ فراتیہ کے اس حصہ میں آباد ہیں جو عراق سے ملا ہوا ہے اس قوم کو گزشتہ زمانہ میں ایک گوند قوت اور غلبہ حاصل رہا ہے اور پانچویں صدی کے وسط میں اس قوم سے قریش بن بدران بن مقلد موصل و حلب پر قابض ہو گیا تھا اس کے بعد اس کا لڑکا مسلم بن قریش طقب بہ شرف الدولہ حکمران ہوا اور حکومت و دولت اسی مسلم بن قریش کی اولاد میں رہی یہاں تک کہ اس خاندان سے حکومت و دولت جاتی رہی ابن سعد کہتا ہے کہ فی الحال اس خاندان کے کچھ لوگ الحجاز اور زاب کے درمیان قیام پر ہیں جنہیں عرب شرف الدولہ کے لقب سے یاد کرتے ہیں والی موصل ان کی عزت کرتا ہے لیکن ان کی تعداد نہایت کم ہے تقریباً ایک سو سواروں سے زیادہ نہ ہوں گے۔

بنو خفاجہ: نیز بنو عقیل بن کعب سے خفاجہ بن عمرو بن عقیل ہیں جو فی زمانہ عراق و جزیرہ کی طرف چلے گئے ہیں اور بادیہ عراق میں آزادانہ زندگی بسر کر رہے ہیں اور بنو عامر بن عقیل سے بنو عامر بن عوف بن مالک بن عوف ہیں یہ قوم بنو المثنیٰ کی نسبی بھائی ہے اطراف بصرہ میں رہتی تھی بحرین پر بنو ابوالحسن کے بعد انہوں نے بزور قوت قبضہ کر لیا۔ ابن سعد کہتا ہے کہ اس قوم نے بنو کلاب سے ارض یمامہ بھی چھین لیا تھا ان کی حکومت ساتویں صدی کے وسط میں تھی۔ واللہ اعلم بالصواب

شجرۂ انساب بنو قیس بن مضر



بنو الیاس بن مضمر: الیاس بن مضمر کے تین لڑکے مدرکہ، طانجہ، قمعہ تھے ان کی ماں بنو قضاہ کی ایک عورت خندف نامی تھی اس کی طرف تمام اولاد الیاس منسوب ہوئی۔ بطون قمعہ سے اسلم و خزاعہ ہیں اسلم بنو افسی بن عامر بن قمعہ اور خزاعہ بن عمرو بن عامر بن لُحی یعنی ربیعہ ابن عامر بن قمعہ کو کہتے ہیں عمرو بن لُحی پہلا وہ شخص ہے جس نے دین اسمعیلی کو ترک کر کے بت پرستی کی بنا ڈالی اور عرب کو بت پرستی کی طرف مائل کیا اسی کے حق میں آنحضرت صلی اللہ علیہ وسلم نے فرمایا ہے ”میں نے دیکھا کہ عمرو بن لُحی کی آنتیں آگ میں گھسیٹی جاتی تھیں“۔ یہ قوم اطراف مکہ مقام مرالظہر ان میں رہتی تھی اور قریش کے حلفاء میں تھی عام حدیبیہ پر زمانہ آنحضرت صلی اللہ علیہ وسلم میں یہ لوگ قریش کے حلفاء میں داخل کئے گئے یہ لوگ ان میں سے تھے جن پر قریش نے مصالحت کی تھی پھر ان لوگوں نے بدعہدی کی آپ نے قریش پر حملہ کر کے مغلوب کر دیا اور مکہ کو فتح کر لیا یہی سال عام الفتح کے نام سے موسوم ہے بعضے کہتے ہیں کہ یہ خزاعہ بنو غسان سے بنو حارثہ بن عمرو بن مزہقیا کی اولاد میں ہیں جس وقت غسان شام کی طرف جا رہے تھے یہ لوگ ان سے علیحدہ ہو کر مرالظہر ان میں ٹھہر گئے حالانکہ یہ صحیح نہیں ہے۔

بنو کعب کی تولیت: قریش کے پہلے بیت الحرام کی تولیت قبیلہ خزاعہ میں بنو کعب بن عمرو بن لُحی کے قبضہ میں تھی یہاں تک کہ حلیل بن حبشیہ بن سلول متولی ہوا یہ وہی شخص ہے جس نے تولیت بیت الحرام کی وصیت قصی بن کلاب کے حق میں کی تھی بیان کیا جاتا ہے کہ اس کی کنیت ابو غیشان تھی حلیل کا بیٹا اور محترش نام تھا اس نے کعبہ کو ایک مشک شراب کے عوض فروخت کیا تھا واللہ اعلم اسی حلیل بن حبشیہ کی اولاد سے کوذ بن علقمہ بن ہلال بن حربیہ بن عہد فہم بن حلیل تھا جس نے آنحضرت صلی اللہ علیہ وسلم کا بوقت ہجرت تعاقب کیا تھا اور غارتگ آپ کے تعاقب میں گیا تھا لیکن مکہ یوں کے جالے اور کبوتروں کے انڈے دیئے ہوئے دیکھ کر اپنا سامنہ لے کر رہ گیا۔

بنو خزاعہ کی شاخیں: خزاعہ کی بہت سی شاخیں ہیں جن میں بنو مصطلق بن سعد بن عمرو بن لُحی اور بنو کعب بن عمرو (جس میں سے عمران بن الحصین (صحابی) اور سلیمان بن صرد اور مالک بن ستیم ثقیب بنو عباس ہیں) اور بنو عدی بن عمرو (جس میں سے جویریہ بنت الحارث ام المؤمنینؓ) اور بنو لیث بن عمرو (جس میں سے طلحہ الطحان یعنی ابن عبدالرحمن بن الاسود بن عامر بن عمیر بن خالد بن سبیح بن شعمہ بن سعد بن لیث ہے) اور بنو عوف بن عمرو ہیں اور برادران خزاعہ سے بنو افسی بن عامر ابن قمعہ اور بنو مالک بن افسی اور ماثان بن افسی ہے۔ اسلم سے سلمہ بن الاکوع صحابیؓ اور وعل اور بنو شعیس شاعر اور محمد ابن الاشعث سپہ سالار بنو عباس ہے اسی قبیلہ سے مالک بن سلیمان ابن کثیر۔ دعات بنو عباس میں سے تھا جسے ابو مسلم نے قتل کیا ہے۔

بنو طانجہ کی شاخیں: طانجہ کی بہت سی شاخیں ہیں ان میں سے مشہور ترمذیہ رباب، مزہق، تمیم ہیں ان کے علاوہ اور شاخیں مثل صوفہ و مہارب کے وہ تمیم ہی کے نسبی بھائی کہے جاتے ہیں۔ بنو تمیم بن مرہ اد بن طانجہ کی نسل سے ہے یہ لوگ سرزمین نجد میں بصرہ سے یرامہ تک دائرہ کی صورت میں آباد تھے پھر یہ پھیل کر عذیب تک ارض کو پہنچ گئے فی زمانہ اس قوم کا بھی نشان نہیں پایا جاتا ان کے مقبوضات پر ان دنوں مشرق میں غزیہ (طے سے) اور خفاجہ (بنو عقیل بن کعب سے) قابض ہیں۔

بنو تمیم: بنو تمیم کثیر البطون قبیلہ ہے اسی سے (۱) حارث بن تمیم (جس کی طرف مسبب بن شریک فقیہ منسوب کئے جاتے ہیں) (۲) بنو عمر بن جس میں فقیہ زفر ابن ذہیل بن قیس بن مسلم بن قیس بن مکمل بن ذہیل بن ذؤب بن جذیمہ بن عمرو بن ججور بن

جندب بن غزیر تمیز امام ابو حنیفہ اور فاضل عامر بن عبد قیس بن ثابت بن بٹامہ بن حذیفہ بن معاویہ بن الجون بن کعب بن جندب اور ربیعہ بن رفیع بن سلمہ بن محکم بن صلاح بن عبدہ بن عدی بن جندب ہیں) (۳) بنو ہبہ حج بن عمرو بن تمیم۔

بنو اسید (۱) بنو اسید بن عمیر (جس میں ابو ہالہ ہند بن زرارہ ابن نباش بن عدی بن نمیر بن اسید مشہور صحابی اور حظلہ بن ربیع بن صفی بن ریح بن الحرث بن مخاش بن معاویہ بن شریف بن جردہ بن اسید کاتب رسول اللہ صلی اللہ علیہ وسلم اور اسٹم بن صفی بن ریح اور یحییٰ ابن اسٹم مامون الرشید کا قاضی صفی بن ریح کی نسل سے ہے۔)

بنو مالک (۵) بنو مالک بن عمرو بن تمیم (جس میں نصر بن شمل بن خرشہ بن یزید بن کلثوم بن عبدہ بن زہیر بن عروہ بن جمیل بن حجر بن خزاعی بن مازن بن مالک نجومی محدث اور سلم بن اخوز بن ارید بن محرز بن لای بن ہبل بن جناب بن حجبہ بن کابیہ بن حرقوص ابن مازن بن مالک کا قاتل یحییٰ بن زید بن زید العابدین و قاتل آل مہلب ہے)

بنو عمرو (۶) بنو عمرو بن العلاء بن عمار بن عدنان بن عبید اللہ بن حصہ بن الحرث حلیم بن خزاعی بن مازن بن مالک (۷) بنو الحرث بن عمرو بن تمیم (۸) بنو امرء القیس بن زید مناة بن تمیم (اسی قبیلہ سے زید بن عدی بن زید بن ایوب بن مخوف بن عامر بن عطیہ بن امر القیس وزیر نعمان بن سعد والی جبر تھا) (۹) بنو سعد بن زید مناة بن تمیم (۱۰) بنو مضر بن عبید بن مقاس بن عمرو بن کعب بن سعد بن زید مناة (اسی قبیلہ سے قیس بن عاجم بن سنان خالد بن مضر تھے جنہیں آنحضرت صلی اللہ علیہ وسلم نے مروان کی قوم سے صدقات وصول کرنے کے لئے مقرر فرمایا تھا) (۱۱) بنو عوف بن کعب بن سعد بن زید مناة (اس سے بنو بہدلہ بن عوف ہیں) (۱۲) بنو حرث اعرج بن کعب بن سعد بن زید مناة (۱۳) بنو مالک بن سعد بن زیدہ مناة۔

بنو ربیعہ و بنو حظلہ (۱۴) بنو ربیعہ بن مالک بن سعد بن زید مناة (اسی قبیلہ سے عروہ بن جریر بن عامر بن عبد ابن کعب بن ربیعہ پہلا خارجی ہے جس نے یوم صفین کہا تھا لا حکم الا للہ (۱۵) بنو حظلہ بن مالک بن کعب بن سعد بن زید مناة ہیں۔ بنو حظلہ سے بنو عمرو و طلحہ غائب کلبہ قیس ہیں اور قیس ہی سے حنابی بن الحرث ارطاة بن شہاب بن عبید بن جناتول بن قیس اور ابن عمیر بن حنابی ہے جس نے حجاج کو قتل کیا تھا۔ بنو حظلہ ہی سے بنو ثعلبہ بن یربوع بن حظلہ اور یربوع بن حظلہ سے بنو الحرث ہیں اسی قوم سے زبیر بن ناوہ سردار خوارج اور اس کے بھائی عثمان و علی ہیں۔

بنو بشیر یہ لوگ بنو بشیر بن یزید ملقب بہ ماحور بن الحرث بن ساقی بن الحرث بن سلیم بن یربوع کے نام سے پکارے جاتے ہیں اور یہ سب امراء ازرقہ ہیں۔ بنو کلیب یربوع بن حظلہ میں شمار کئے جاتے ہیں اسی قبیلہ سے جریر شاعر ابن عطیہ بن حطی ہے اس کا نام حذیفہ بن بدر بن سلم بن عوف بن کلیب ہے۔ بنو عنز اور بنو یاح بھی یربوع بن حظلہ کی طرف منسوب ہیں اور مالک بن حظلہ کی طرف بنو دارم کی نسبت کی جاتی ہے۔

بنو ہشیل بنو ہشیل بن دارم بن حازم بن جزیہ بن عبد اللہ بن حظلہ سے نسلہ بن حدثان بن حدثان بن مطلق بن عقال اصحر بن ہشیل بنو عباس کا کو قاتل اور بنو مجاشع بن دارم سے اقرع بن خابس بن عقال بن محمد بن سفیان بن مجاشع اور فرزوق بن غالب بن صعصعہ بن ناجیہ بن عقال اور حنات بن یزید بن علقمہ ہیں جس سے آنحضرت صلی اللہ علیہ وسلم نے معاویہ بن ابی سفیان کا بھائی چارا کرادیا تھا اور بنو عبد اللہ بن دارم سے منذر بن ساوی بن عبد اللہ بن زید بن عبد مناة ابن دارم اور بنو غرس بن زید بن عبد اللہ بن دارم سے حاجب بن زرارہ بن غرس اور اس کا لڑکا عطار اور اس کی اولاد ہے اس قوم نے نسلی ترقی کی

اور ان کے پاس امارت و دولت بھی تھی۔

بنو مزینہ: بنو مزینہ مر بن اد بن طانجہ بن الیاس کی نسل سے ہیں اس کے ایک لڑکے کا نام عثمان اور دوسرے کا اوس ہے چونکہ ان کی ماں کا نام مزینہ تھا اس وجہ سے مر کے دونوں لڑکے مزینہ کی طرف منسوب کر دیئے گئے اس قوم سے زہیر بن ابی سلمی (یعنی ربیعہ بن ابی ریحان بن فرہ بن الحرث بن مازن بن خلاد بن ثعلبہ بن ثور بن ہرمہ بن لظم بن عثمان یکے از شعراء ستہ جاہلیہ) اور اس کے دونوں لڑکے بحیر و کعب (جس نے آنحضرت صلی اللہ علیہ وسلم کی مدح کی تھی) اور نعمان بن مقرن ابن عامر بن صبح بن نجیم بن نصر بن حشیہ بن کعب بن عفرار بن ثور بن ہرمہ اور اس کا بھائی سوید جو جنگ نہادند میں مارا گیا اور معقل بن یسار بن عبد اللہ بن معیر بن حراق بن لابی بن کعب ابن عبد ثور مشہور صحابی ہیں۔

رباب: رباب عبد مناة بن اد بن طانجہ کی طرف نسباً منسوب ہوتے ہیں۔ تمیم عدی، عوف، ثور اس کی اولاد سے ہیں یہ قوم رباب اس وجہ سے کہلائی جاتی ہے کہ یہ لوگ بنو ضبہ کے حلف میں شریک جماعت ہوئے تھے مقام دہنا جو اب بنو تمیم میں رہتے تھے لیکن فی زمانہ یہ بھی معدوم الآثار ہو گئے۔

بنو تمیم: بنو تمیم بن عبد مناة سے مستورد بن علقمہ بن قریش بن صبار بن نضہ بن ربیع بن عمرو بن عبد اللہ بن لوی بن عمرو بن الحرث ابن تمیم خارجی (جسے معقل بن قیس ریحان نے امارت مغیرہ بن شعبہ میں قتل کیا ہے) اور ابن باخمہ و رد بن محالد بن علقمہ (ابو عبد الرحمن بن ملجم کے ساتھ شریک شہادت جناب علی کرم اللہ وجہہ تھا) اور ققام بنت بیہنہ بن عدی ابن عامر بن عوف بن ثعلبہ بن سعد بن ذیل بن تمیم خارجیہ ہے جس کا عقد عبد الرحمن بن نجم کے ساتھ ہوا تھا جیسا کہ بیان کیا جاتا ہے کہ اس کا مہر جناب امیر علیہ السلام کا شہید کرنا تھا۔ واللہ اعلم ققام کو خود اس کے باپ اور چچانے یوم مہر وان میں قتل کیا تھا۔

بنو عدی: اور بنو عدی بن عبد مناة سے ذوالومہ شاعر (یعنی غیلان بن عقبہ بن ہسن بن مسعود بن حارثہ بن عمر بن ربیعہ بن ساعد بن عوف بن ثعلبہ بن ربیعہ بن ملک بن عدی اور بنو ثور ابن عبد مناة سے سفیان ثوری (یعنی سفیان بن سعید بن مسروق بن حبیب بن رافع بن عبد اللہ بن مقر بن نصر بن الحارث بن ثعلبہ بن عامر بن ملک بن ثور) اور ان کے بھائی عمرو و مبارک و ربیع بن شمیم فقیہ ہیں۔

ضبہ: ضبہ اد بن طانجہ کی نسل سے ہیں سرزمین نجد میں تہامہ کے شمال جانب جو اب بنو تمیم میں رہتے تھے عہد حکومت اسلامیہ میں عراق چلے آئے اسی مقام پر نثی شاعر مارا گیا اسی قوم سے ضرار بن عمرو ابن مالک بن زید بن کعب بن بجالہ بن ذیل بن مالک بن بکر بن اسعد بن غمر ہے جو جاہلیت میں بنو ضبہ کا سردار تھا اس کے بعد سرداری اسی کے خاندان میں رہی اس کے اٹھارہ لڑکے تھے جو اس کے ساتھ جنگ قرین لڑنے کے لئے آئے تھے اور علی کے مد مقابل عائشہ (رضی اللہ عنہا) کے ہمراہ جنگ

جمل میں تھے اسی کی نسل کے قاضی ابو شرمہ عبد اللہ ابن قحطیہ بن ظیل بن حسان بن منذر بن ضرار بن عنبسہ بن اسحاق بن شمر بن عیس ابن عنبسہ بن ثعبہ بن عتیر بن عامر بن حباب بن حسل بن بجالہ ہے جس کا ذکر سپہ سالاران بنو عباس میں آئے گا عہد حکومت خلیفہ متوکل نصر کا گورنر ہوا تھا بیان کیا جاتا ہے کہ ولیم بنو باسل بن ضبہ بن اد کی اولاد سے ہیں۔ واللہ اعلم

صوفیہ: صوفیہ غوث بن مر بن اد کے سلسلہ میں ہیں ان کا زمانہ اقبال جاہلیت ہی میں ختم ہو گیا ان کی جگہ آل صفوان بن شمیم بنو سعد بن زید بن مناة بن تمیم حکمران ہوئے۔

مذکر کہ ابن الیاس: مذکر کہ ابن الیاس نہایت عظیم الشان کثیر البطون قبیلہ ہے اس کے اعظم ترین قبائل میں سے ہذیل،

قارہ اسد کنانہ قریش ہیں۔ بنو ہذیل ہذیل بن مدرکہ بن الیاس کی نسل سے ہیں طائف کے قریب جبل غزوہ میں رہتے تھے۔ اس کے اسفل میں نجد کی طرف اور مقام تھامہ میں مکہ و مدینہ کے درمیان اکثر مقامات ان کے قبضہ میں تھے ان میں رجب و بیر معونہ ہیں اس سے دو شاخیں نکلی ہیں (۱) سعد بن ہذیل (۲) لحيان بن ہذیل۔ پس سعد بن ہذیل سے ابو بکر شاعر اور حطیہ (جیسا کہ بیان کیا جاتا ہے) اور عبد اللہ بن مسعود بن غافل بن حبیب بن شمع بن فدا بن مخزوم بن صاہلہ بن الحارث بن تمیم بن سعد (مشہور صحابی) اور ان کے دونوں بھائی عتبہ و عجمیس اور ان کے لڑکے عبد الرحمن و عتبہ و مسعودی مشہور مؤرخ ابن عتبہ ہیں مسعودی کا نام علی ہے حسین بن علی بن عبد اللہ بن زید بن عتبہ بن عبد اللہ بن عبد الرحمن بن عبد اللہ بن مسعود کے لڑکے ہیں اور ان کے بھائی عتبہ سے عتبہ بن عبید اللہ بن زید بن عتبہ مدینہ منورہ کے مشہور فقیہ ہیں۔ یہ لوگ عہد اسلام میں ممالک اسلامیہ میں منتشر ہو گئے اب اس قوم کا کوئی بطن باقی نہ رہا۔ ہاں افریقہ میں ان کا ایک قبیلہ ہے جو اطراف باجہ میں شاہی لشکر میں عہد ہائے جلیلہ سے ممتاز ہے۔

بنو اسد: بنو اسد اسد بن خزیمہ بن مدرکہ سے ایک وسیع قبیلہ ہے سرزمین نجد سے متصل کرخ، طے کی ہمسائیگی میں رہتے تھے اور بعض مؤرخین کا یہ خیال ہے کہ پہلے بلاد طے بنو اسد کے قبضہ و تصرف میں تھے پھر جب وہ یمن سے نکلے تو انہوں نے انہیں مغلوب کر کے آباد سلسلی پر قبضہ کر لیا اور ان کے پڑوس میں آباد ہو گئے۔ اس کے بعد بنو اسد مختلف ممالک میں ایسے متفرق ہو گئے کہ اب ان کا کوئی قبیلہ باقی نہیں رہا ابن سعید کہتا ہے کہ ان کے بلاد اب طے کے قبضہ میں ہیں۔

بنو کاہل اور بنو غنم: اس کثیر البطن قبیلہ سے بنو کاہل (قاتل حجر بن عمرو بادشاہ پدرا امراء القیس) اور بنو غنم بن دودان بن اسد (اسی قبیلہ سے عبید اللہ بن جحش بن رباب بن یحمر بن صبرہ بن مرہ بن کثیر بن غنم جو مسلمان ہوا تھا پھر نصرانی ہو گیا اور حالت نصرانیت ہی میں مر گیا اور اس کی بہن زینب ام المؤمنین رضی اللہ عنہا اور عکاشہ بن محسن بن حدثان بن قیس بن مرہ بن کثیر مشہور صحابی ہیں۔

بنو ثعلبہ بن دودان: بنو ثعلبہ بن دودان بن اسعد (جس سے کیت شاعر ابن زید بن الازہس بن ربیعہ بن عبد القیس بن الحرث بن عروہ بن مالک بن سعد بن ثعلبہ اور ضرار بن الازہس یعنی مالک بن اولیس بن خزیمہ بن ربیعہ بن مالک بن ثعلبہ قاتل مالک بن نویرہ اور حضرمی بن عامر بن صحیح بن موالثہ بن ہمام بن صحب بن القیس بن مالک وغیرہ ہیں) اور بنو عمر بن قعید (قعین) بن الحارث بن ثعلبہ بن دودان ہیں (اسی قبیلہ سے طماح بن قیس بن طریف بن عمرو بن قعید جو قیصر کے پاس امراء القیس کے قتل کا کوٹھاں ہوا تھا اور طلحہ بن خویلد بن نوفل بن نھلتہ بن الاشتر بن حجران بن فقہس بن طریف بن عمرو بن عہد پہلے کا بن تھا اور نبوت کا دعویٰ کیا تھا پھر اس کے بعد ایمان لایا۔ ان شاخوں کے علاوہ بنو اسد میں اور بھی شاخیں ہیں جنہیں ہم طوائف کے خیال سے ترک کرتے ہیں۔

بنو ہرہ: قارہ و عکھل ہون بن خزیمہ بن مدرکہ بن الیاس کی نسل سے بنو اسد کے بھائی ہیں بنو ہرہ قریش کے حلفاء میں تھے۔
بنو کنانہ: بنو کنانہ کنانہ بن خزیمہ بن مدرکہ کی نسل سے بنو اسد کے نسبی بھائی ہیں یہ اطراف مکہ میں رہتے تھے یہ قبیلہ بھی کثیر البطن ہے ان میں مشہور و معروف تر قریش ہے اور نصر بن کنانہ کی اولاد سے ہیں جیسا کہ آئندہ مذکور ہوگا اس کے بعد بنو عبد مناة بن کنانہ اور بنو مالک بن کنانہ ہے بنو عبد مناة سے بنو بکر و بنو عمرو و بنو الحرث اور بنو عامر ہیں پھر بنو بکر سے بنو لیث اسی

سے بنو حوچ بن یحیر (یعنی شداخ بن عوف بن کعب بن عامر بن لیث اور اسی سے صعب بن جثامہ بن قیس بن شداخ مشہور صحابی اور شاعر عروہ بن اونیہ بن یحییٰ بن مالک بن الحرث بن عبد اللہ بن شداخ ہے) اور بنو شحج بن عامر بن لیث بن بکر (اسی قبیلہ سے ابو واقد لیثی صحابی یعنی حرث بن عوف بن اسید بن جابر بن عدیدہ بن عبد مناة بن شحج ہیں) اور بنو سعد بن لیث بن بکر (جس سے ابو طفیل بن عامر بن داخلہ بن عبد اللہ بن عمرو بن جابر بن حمیس بن عدی ابن سعد اور داخلہ بن الاسقع بن عبد العزی بن عبد یلیل بن ناشب بن عبدہ بن سعد مشہور صحابی ہیں) ابو الطفیل عامر وہ ہیں جو آنحضرت صلی اللہ علیہ وسلم کے دیکھنے والوں میں سے آخر میں رہ گئے تھے) یہاں میں ان کا انتقال ہوا۔

بنو جذع: بنو جذع بن بکر بن لیث بن بکر ہیں (اسی قبیلہ سے امیر خراسان نصر بن سیار بن رافع بن عدی بن ربیعہ بن عامر بن عوف بن جذع اور رافع بن لیث بن نصر ہے جو زمانہ الرشید میں بنو امیہ کا ہوا خواہ سمرقند میں تھا) بنو عبد مناة: بنو عبد مناة سے بنو عرتج بن بکر بن عبد مناة اور بنو الدیل بن بکر (اسی قبیلہ سے اسود بن زق بن یحیر بن نافسہ بن عدی بن الدیل جس کے سبب سے مکہ فتح ہوا تھا اور ساریہ بن زینم بن عمرو بن عبد اللہ بن جابر بن حکم بن عبد بن عدی ابن الدیل جو عراق میں کفار سے لڑ رہے تھے اور انہیں عمرؓ نے مدینہ سے آواز دی تھی جیسا کہ مشہور ہے اور ابو الاسود واقع علم یعنی ظالم بن عمرو بن سفیان بن عمرو بن جندب بن یحیر بن حلیس بن نافتہ بن عدی وغیرہم ہیں۔

بنو ضمرہ: اور بنو ضمرہ بن بکر ہیں اور ضمرہ سے غفار بن یحییٰ بن صمرہ جو خود ایک بہت بڑا قبیلہ ہے۔ (اسی قبیلہ سے ابو ذر غفاری صحابی یعنی جندب بن جنادہ بن سفیان بن عبیدہ بن حرام بن غفار اور ام کلثوم بن الحصین بن خالد بن معصیر بن بدر بن حمیس بن غفار ہیں جنہیں فتح مکہ کے وقت آنحضرت صلی اللہ علیہ وسلم نے اپنا خلیفہ و نائب مقرر فرمایا تھا) بنو مدح: اور بنو مدح بن مرہ بن عبد مناة سے سراقہ بن مالک بن حبشہ بن مالک بن عمرو بن مالک بن تیم بن مدح ہے جو قریش کی تحریک سے آنحضرت صلی اللہ علیہ وسلم کے تعاقب میں ہجرت کے وقت روانہ ہوا تھا اس غرض سے کہ وہ آپ کو واپس لائے لیکن اللہ جل شانہ کے افضال سے ناکام ہو کر واپس ہوا اور بنو عامر بن عبد مناة سے بنو مساحق بن الاقرم بن جذیمہ بن عامر ہیں جنہیں مقام عیمصا میں خالد بن ولیدؓ نے قتل کیا ہے۔

بنو حارث: اور بنو الحارث بن عبد مناة سے حلیس بن علقمہ بن عمرو بن الاوثق بن عامر بن جذیمہ بن عوف بن الحارث ہے جس نے قریش کے ساتھ حلف احابیش منعقد کیا تھا اور اس کا بھائی تیم وہ ہے جس نے ان کے ساتھ حلف قازہ کا عقد کیا تھا۔ بنو فرائس: اور بنو فرائس بن مالک بن کنانہ سے فارس العرب ربیعہ بن المکدم بن عامر بن خویلد بن جذیمہ بن علقمہ بن جندل الطعان بن فرائس ہے اور بنو عامر بن ثعلبہ بن الحارث بن مالک ابن کنانہ سے وہ لوگ ہیں جنہوں نے جاہلیت میں پہنچے تبدیل کرنے کا رواج دیا اول جس شخص نے تبدیلی ماہ کو رائج و ایجاد کیا وہ میر بن ثعلبہ بن الحارث ہے اسی قبیلہ سے راحس بن عبد العزیز بن راحس بن الرسارس بن واقد بن وہب بن ہاجرہ بن عرب بن والکہ بن الفاکہ بن عمرو بن حارث ہے جسے خلیفہ عبد الرحمن نے جس وقت وہ اندلس میں داخل ہوا تھا جزیرہ و شدونہ کا گورنر مقرر کیا تھا پھر جب اس نے خلیفہ عبد الرحمن سے بغاوت کی تو خلیفہ نے اس پر حملہ کیا یہ بھاگ کر عدوہ کی طرف گیا اور وہیں مر گیا۔ اندلس میں اسکی بہت اولاد بھی دولت امویہ میں ان کے نمایاں کارناموں کے آثار بکثرت پائے جاتے ہیں سواصل افریقیہ میں بھی عبیدوں سے اکثر یہ لڑتے رہے۔

۱۔ ان کے کن وقات میں اختلاف ہے حافظ ابن حجر نے یہاں اور ابن ہمام نے یہاں بیان کئے ہیں ان کے علاوہ ابو البدر اصحابی نے یہاں انتقال فرمایا اس لحاظ سے وہ آخری صحابی ہیں۔

[illegible]

باب: ۲۸

قریش

فہر بن مالک: فہر بن مالک بن نضر کی اولاد کو قریش^۱ کہتے ہیں اور نضر ہی سب سے پہلے قریش کے نام سے موسوم ہوا ہے بعضے اس کی وجہ تسمیہ یہ بیان کرتے ہیں کہ قریش (یعنی تجارت) کی وجہ سے قریش کے لقب سے مشہور ہوا ہے اور بعضے کہتے ہیں کہ قریش قریش کا مصغر ہے اور قریش کے معنی ہیں (ایک جانور دریائی ہے جو دوسرے جانوروں کو کھا ڈالتا ہے) چونکہ نضر نے اور قبائل کو دبا لیا تھا اور مغلوب کر دیا تھا اس وجہ سے قریش کے لقب سے ملقب ہوا بہر کیف اولاد نضر فہر کی طرف اس وجہ سے منسوب ہوئی کہ نضر کی اولاد فہر کی اولاد میں منحصر ہے بنو نضر میں سے سوائے فہر کے اور کسی کا نسلی سلسلہ نہیں چلا یہی وجہ ہے کہ بنو فہر بن مالک ہی کو قریش کہتے ہیں اور پہلا جو قریش کے لقب سے مشہور ہوا وہ نضر بن کنانہ ہے۔

آل فہر بن مالک: فہر کے تین لڑکے غالب، حارث، محارب تھے پس بنو محارب بن فہر اور حارث بن فہر قریش ظواہر سے ہیں۔ بنو محارب سے ضحاک بن قیس بن خالد بن وہب بن ثعلبہ بن واثلہ بن عمرو بن شیبان بن محارب صاحب مرج راہط اور ضراٹھ بن الخطاب بن مرداس بن کثیر بن عمرو آکل السقف ابن حبیب بن عمرو بن شیبان (یہ صحابہؓ میں مشہور سواروں سے تھے ان کا باپ خطاب بن مرداس زمانہ جاہلیت میں قریش ظواہر کا سردار تھا) اور عبد الملک بن قطلی بن ہشیل بن عمرو بن عبد اللہ بن وہب بن سعد بن عمرو آکل السقف (یہ یوم حرہ میں موجود تھے اور اس قدر انہوں نے عمر پائی کہ اندلس کے گورنر مقرر کئے گئے تھے انہیں اصحاب بلج بن بشیر قشیری نے صلیب دی تھی) اور کرڑ بن جابر بن حسل بن لاحب بن حبیب بن عمرو بن شیبان وغیرہم ہیں۔

بنو حارث بن فہر: اور بنو حارث بن فہر سے ابو عبیدہ عامر بن عبد اللہ بن الجراح بن ہلال بن وہب بن ضبہ بن الحارث امین الامۃ اور فتح شام کے وقت مسلمانوں کے امیر اور عقبہ بن نافع بن عبد قیس بن لقیط بن عامر بن امیہ ابن ضرب بن الحارث فاتح افریقیہ و قیروان ہیں اسی کی اولاد سے عبد الرحمن بن حبیب بن ابی عبیدہ بن عقبہ والی افریقہ ہے اس کا باپ حبیب بن عقبہ عبد العزیز ابن موسیٰ بن نصیر اور یوسف بن عبد الرحمن بن ابی عبیدہ والی اندلس سے جنگ آزما ہوا تھا اسی کے زمانہ میں عبد الرحمن بن معاویہ بن ہشام بن عبد الملک اندلس میں داخل ہوا تھا عبد الرحمن نے اسے قتل کیا اور خود مالک بن بیضا

^۱ قریش کی دو قسمیں ہیں ایک قریش بطاح دوسرے قریش ظواہر قحس بن کلاب اور بنو کعب ابن لوی کی اولاد قریش بطاح کہلائی جاتی ہے۔ علاوہ ان کے سب قریش ظواہر میں شمار کئے جاتے ہیں۔ شدوات الذہب۔

پھر اس کے بعد اسی کے خاندان میں حکومت و سلطنت رہی۔

غالب بن فہر: غالب بن فہر آنحضرت صلی اللہ علیہ وسلم کے عمود نسب میں سے ہے اس کے لڑکے تیم الاورم اور لوی تھے۔ بنو تیم الاورم قریش طواہر سے ہیں اسی قبیلہ سے ہلال بن عبد اللہ بن عبد مناة بن اسعد بن جابر بن کبیر بن تیم الاورم تھا جس کا خون آنحضرت صلی اللہ علیہ وسلم نے یوم فتح مکہ مباح فرما دیا تھا یہ اس وقت مارا گیا ہے جب کہ مکہ فتح ہو گیا تھا اور یہ پردہ ہائے کعبہ کو پکڑے ہوئے تھا۔

لوی بن غالب: لوی بن غالب آنحضرت صلی اللہ علیہ وسلم کے عمود نسب مقدس میں سے ہے اس کے لڑکوں میں سے کعب اور عامر ہیں ان کے علاوہ اس کی اولاد سے اور بھی شاخیں ہیں جو مختلف طرح سے اس کی طرف منسوب ہوتی ہیں ان میں بنو خزیمہ بن لوی اور بنو سامہ ابن لوی اور سعد و جشم وغیرہم ہیں بنو سامہ کی بابت یہ بیان کیا جاتا ہے کہ یہ قریش سے نہیں ہیں اور یہ بھی روایت کی جاتی ہے کہ بنو سامان ملوک ماوراء النہر اسی قبیلہ سے ہیں۔ واللہ اعلم

بنو عامر بن لوی: بنو عامر بن لوی بنو حسل بن عامر اور بنو معیص بن عامر ہیں۔ بنو معیص سے بشر بن ارطاة یعنی عویر بن عمران بن الحلیس بن یسار بن نزار بن معیص بن عامر (یکے از سرداران معاویہ) اور مرکز بن حفص بن احنف بن علقمہ بن عبد الحارث ابن مہدی بن عمرو بن معیص ہے اور بنو حسل سے عامر بن عبد اللہ بن سعد بن ابی سرح ابن الحارث بن حبیب بن خزیمہ بن مالک بن حسل بن عامر (جو وقت فتح افریقہ لشکر اسلام کے سردار اور گورنر مصر تھے انہوں نے آنحضرت صلی اللہ علیہ وسلم کی خدمت اقدس میں کچھ گستاخانہ لکھا تھا پھر انہوں نے توبہ کی مسلمان ہوئے اور بقیہ زندگی نہایت سادگی اور عہدگی سے تمام کی۔

حویط بن عبد العزیٰ: اور حویطب بن عبد العزیٰ بن ابی قیس بن عبد ود بن نصر بن مالک بن حسل (ان کو صحبت رسول نصیب ہوئی تھی) اور عبد عمرو بن عبد شمس بن عبد ود بن نصر بن مالک بن حسل والی حدیبیہ اور اس کا بھائی سکران اور اس کا لڑکا ابو جندل سہیل (اس کا نام عاصی تھا) یہی یوم صلح حدیبیہ میں بھاگ کر آیا آنحضرت صلی اللہ علیہ وسلم نے اسے واپس کر دیا اس کا قصہ معروف ہے اور زمعہ بن قیس بن عبد شمس اور اس کا لڑکا عبد بن زمعہ ہے اسی زمعہ بن قیس کی لڑکی جنابہ سووہ ام المؤمنین (رضی اللہ عنہا) ہیں جو پہلے سکران اپنے چچا زاد بھائی کے عقد میں تھیں اس کے بعد آنحضرت صلی اللہ علیہ وسلم کی ازواج مطہرات میں داخل ہوئیں۔

کعب ابن لوی: کعب ابن لوی عمود نسب کریم آنحضرت میں سے ہے اس کے تین لڑکے مرہ، ہصیص، عدی تھے یہ سب قریش بطاح ہیں پس ابن کعب بنے ہصیص بن کعب بن لوی بن سہم بن عمرو بن ہصیص ابن کعب ہے اور اسی قبیلہ سے عاص بن وائل بن ہشام بن سعد بن سہم اور عاص کے دونوں لڑکے عمرو و ہشام اور عبد الرحمن بن معیص بن ابی وداعہ (یعنی حارث) بن سعد بن سعید بن سہم قاری اہل مکہ اور اسماعیل بن جامع بن عبد المطلب بن ابی وداعہ مفتی مکہ اور نبیہ و منبہ پسران حجاج بن عامر بن حذیفہ بن سعد بن سہم (یہ دونوں جنگ بدر میں بحالت کفر مارے گئے اور کنوئیں میں پھینک دیے گئے اسی جنگ میں عاص بن منبہ مارا گیا اسی کی ذوالفقار نامی تلوار آنحضرت صلی اللہ علیہ وسلم کے پاس تھی) اور عبد اللہ بن الزبیری بن قیس بن عدی بن سعد بن سہم (یہ پہلے آنحضرت کو اپنے اشعار سے ایذا پہنچاتے تھے پھر مسلمان ہو گئے اور اچھے مسلمانوں میں

ہوئے) اور خذافہ بن قیس ابوالاضحٰ اور حنیسؓ وغیرہم ہیں اور عبداللہ بن خذافہ مہاجرین حبشہ سے ہیں۔ یہی آنحضرت صلی اللہ علیہ وسلم کا نامہ نامی کسری کے پاس لے کر گئے تھے۔

صفوان بن امیہ: بنو نجیح بن عمرو بن مہصیص بن کعب سے امیہ بن خلف ابن وہب بن خذافہ جنگ بدر میں مارا گیا اور اس کا بھائی ابی جنگ احد میں مارا گیا۔ (اسے آنحضرت صلی اللہ علیہ وسلم نے خود اپنے دست مبارک سے مارا تھا) اور اس کا لڑکا صفوان بن امیہ یوم فتح مکہ مسلمان ہوا اور اس کا لڑکا عبداللہ بن صفوان زیر عثمان بن مظعون بن حبیب بن وہب بن خذافہ کے ساتھ مارا گیا اور ان کے بھائی قدامہؓ وسائبؓ وعبداللہؓ مہاجرین بدریین سے ہیں اور ان کی بہن زینب بنت مظعون مادر ام حفصہؓ ہیں۔

بنو عدی بن کعب: بنو عدی بن کعب سے زید بن عمرو بن نفیل بن عبد العزیٰ بن رباح بن عبد اللہ بن قرط بن زراح بن عدی (اس نے جاہلیت میں بت پرستی چھوڑ کر ملت ابراہیمی اختیار کر لی تھی) اور اسی پر رہا یہاں تک کہ بقاء کے ایک گاؤں میں لخم یا جذام کے ہاتھوں مارا گیا) اور سعید بن زید بن عمرو (یکے از عشرہ مبشرہ) اور عمرؓ ابن الخطاب امیر المؤمنین اور ان کے لڑکے عبداللہ وعاصم وعبید اللہ وغیرہم اور خارجہ بن خذافہ بن غانم بن عامر بن عبید اللہ بن عوج بن عدی بن کعب (جس کو مصر میں عمرو بن العاص کے شہبہ سے ایک حروری نے شہید کیا اور جب یہ قاتل گرفتار کیا گیا تو اس نے ظاہر کیا کہ اردت عمروؓ اور اللہ خارجہ میں نے عمرو کے مارنے کا قصد کیا تھا اور اللہ نے خارجہ کے قتل کا) اور ابوالجہم بن حذیفہ بن غانم صاحب الفضل یوم حنین اور مطیع بن الاسود بن حارثہ بن نضله بن عوف بن عبید بن عوج (صحابی) اور ان کے لڑکے عبداللہ بن مطیع ہیں۔ جو یوم الحمرہ میں مہاجرین کے سردار تھے اور ابن الزبیرؓ کے ساتھ مکہ میں شہید کئے گئے۔

مرہ بن کعب: مرہ ابن کعب نسب اقدس کے عمود سے ہے اس کے تین لڑکے کلاب، تیم، یقطہ تھے بنو تیم بن مرہ سے عبداللہ بن جدعان بن عمرو بن کعب بن سعد بن تیم (یہ جاہلیت میں قریش کا سردار تھا) ابوبکر صدیق (خلیفہ رسول اللہ صلی علیہ وسلم) یعنی عبداللہ ابن ابی قحافہ عثمان بن عامر بن عمرو بن کعب بن سعد بن تیم اور ان کے دونوں لڑکے عبدالرحمنؓ و محمد اور طلحہ بن عبید اللہ بن عثمان بن عمرو بن کعب (جو جنگ جمل میں شہید ہوئے) اور ان کی اولاد محمد السجاد ہیں ان کی اولاد بکثرت مختلف شہروں میں پائی جاتی ہے یقطہ بن مرہ سے بنو مخزوم بن یقطہ بن مرہ ہیں اسی قبیلہ سے صفی بن ابی رفاعہ امیہ بن عائد بن عبداللہ بن عمرو بن مخزوم (یہ اور اس کا بھائی بحالت کفر بدر میں مارے گئے) اور ارقم بن ابی الارقم عبد مناف بن ابی جندب اسد بن عبداللہ بن عمرو بن مخزوم (بدری صحابی ہیں) انہی کے مکان میں اظہار اسلام سے قبل آنحضرت کی خدمت میں صحابہ حاضر ہوتے تھے۔

ابو سلمہ عبداللہ بن عبد الاسد: اور ابو سلمہ عبداللہ بن عبد الاسد بن ہلال بن عبد اللہ بن عمرو بن مخزوم یہ مہاجرین سے ہیں آنحضرت صلی اللہ علیہ وسلم کے نکاح سے قبل ام المؤمنین ام سلمہؓ کے شوہر بھی تھے) اور الفا کہ بن المغیرہ ابن عبداللہ بن عمرو بن مخزوم (اس کا نام ابوقیس تھا بحالت کفر بدر میں مارا گیا) اور ابو جہل عمرو ابن ہشام بن المغیرہ (یہ بھی بدری میں کافر مارا گیا) اور عکرمہ بن ابی جہل (صحابی) اور حارث بن ہشام بن المغیرہ (یہ مسلمان ہو گئے تھے اور ان کا اچھا اسلام تھا ان کے اخلاف بکثرت اور مشہور ہیں) اور ابو امیہ ابن ابی حذیفہ بن المغیرہ (بحالت کفر بدر میں مارا گیا اسی کی لڑکی ام المؤمنین ام

سلمہ رضی اللہ عنہا ہیں) اور ہشام بن ابی حذیفہ (ازمہاجرین حبشہ) اور عبد اللہ بن ابی ربیعہ عمرو بن المغیرہ (صحابی) اور حارث بن عبد اللہ بن ابی ربیعہ معروف بقباغ اور ولید بن المغیرہ (یہ بحالت کفر مکہ میں مرا) اور اسی کے لڑکے خالد بن الولید سیف اللہ صاحب فتوحات اسلامیہ میں اور سعید بن المسیب بن حزن بن ابی وہب بن عمرو بن عائد بن عمران بن مخزوم تابعی اور ان کے باپ میتب صحابی اہل بیعت الرضوان سے ہے۔

کلاب بن مرہ: کلاب بن مرہ آنحضرت صلی اللہ علیہ وسلم کے عمود نسب اقدس سے ہے کلاب کے دولڑکے قصی زہرہ تھے بنو زہرہ بن کلاب سے آمنہ بنت وہب بن عبد مناف بن زہرہ مادر نبی (صلعم) اور سعدان کے بھائی کالڑکا عبد اللہ بن ارقم بن عبد یغوث بن وہب اور سعد بن ابی وقاص مالک بن وہب بن عبد مناف فاتح عراق اور ہاشم بن عتبہ اور ان کالڑکا عمرو بن سعد (جسے عبد اللہ بن زیاد نے جناب امام حسین رضی اللہ عنہ کی لڑائی کے لئے بھیجا تھا) اسے مختار بن ابی عبید نے اور اس کے بھائی محمد بن سعد کو حجاج بن ابی الاشعث نے قتل کیا ہے) اور مسور بن محزمہ بن نوفل بن وہب (صحابی) اور عبد اللہ بن عوف بن عبد عوف بن عبد المحرث بن زہرہ اور ان کالڑکا سلمہ وغیرہم ہیں ان کی اولاد بکثرت ہے۔

قصی بن کلاب: قصی ابن کلاب حضور کے عمود نسب اقدس میں ہے یہ وہی شخص ہے جس نے قریش کو از سر نو مضبوط اور درست کیا اس نے دوبارہ قریش کو حکومت و عزت کی کرسی پر بٹھایا ہے اس کے تین لڑکے عبد مناف، عبد الدار، عبد العزیٰ تھے بنو عبد الدار نصر بن الحارث بن علقمہ بن کلدہ بن عبد مناف بن عبد الدار (یہ جنگ بدر میں مشرکین کے ساتھ قید ہو کر آیا تھا۔ واپسی کے وقت آنحضرت صلی اللہ علیہ وسلم نے مقام صفراء میں اس کی گردن مارے جانے کا حکم دیا تھا) اور مصعب بن عمیر بن ہاشم بن عبد مناف بن عبد الدار (یہ صحابی بدری ہیں جنگ احد میں شہید ہوئے) اس لڑائی میں اسلامی پہرا بر انہی کے ہاتھ میں تھا) اور ان کی اولاد سے عامر بن وہب (جو سر قسطہ مضافات اندلس میں ابو جعفر المصنوع کی دعوت دیتا تھا اسے یوسف بن عبد الرحمن فہری امیر اندلس نے عبد الرحمن اموی کے آنے سے قتل کیا ہے ابوالسائب بن بھلک بن السباق بن عبد الدار (مشہور صحابی) اور عثمان ابن طلحہ بن عبد العزیٰ بن عثمان بن عبد الدار وغیرہم ہیں (جسے یوم فتح مکہ آنحضرت صلی اللہ علیہ وسلم) نے کعبہ کی چابی عنایت فرمائی تھی بعضے کہتے ہیں کہ آنحضرت نے کعبہ کی چابی فتح مکہ کے روز ان کے بھائی شیبہ کو مرحمت فرمائی تھی اور اسی وقت سے بنو شیبہ بن طلحہ بیت اللہ کے کلید بردار ہوئے)

بنو عبد العزیٰ: بنو عبد العزیٰ بن قصی سے ابوالختری عاص بن ہاشم بن الحارث بن اسد بن عبد العزیٰ ہے اس نے قیصر کی طرف سے قریش پر حکمرانی کرنے کا ارادہ کیا تھا۔ لیکن قریش نے اسے اس فعل سے باز رکھا اس وقت یہ مجبور ہو کر شام کی طرف لوٹ گیا اور وہاں پر جس قدر قریش اسے مل سکے سب کو قید کر دیا اسی قبیلہ سے ابواجیہ سعید بن العاص اور ہبار بن الاسود بن المطلب بن اسد بن عبد العزیٰ ہے اسی کی اولاد سے عمر بن عبد العزیز بن المنذر بن الریح بن الزبیر بن عبد الرحمن بن ہبار والی سندھ ہے التوکل کے قتل کے بعد شروع زمانہ فساد میں یہ سندھ کا حکمران ہو گیا تھا اس حکمہ بعد اسی کی اولاد حکمران رہی یہاں تک کہ محمود بن بکگین والی غزنہ کے ہاتھوں ان کی حکومت کا خاتمہ ہو گیا اس کا (یعنی عمر کا) دادا منذر ابن الریح عہد حکومت سفاح میں مقام قرقیسیا میں تھا وہیں یہ گرفتار کیا گیا اور سولی پر لٹکایا گیا اور اسماعیل بن ہبار کو مصعب بن عبد الرحمن نے قتل کیا ہے اس وجہ سے یہ آنحضرت صلی اللہ علیہ وسلم کی بھوکرتا تھا اس کے بعد اس کالڑکا عوف مسلمان ہوا اور آنجناب صلی اللہ

علیہ وسلم کی مدح میں قصائد لکھے اور اچھے مسلمانوں میں شمار کیا گیا اور عبد اللہ بن زمعہ بن الاسود کو بھی شرفِ صحبت نبویؐ نصیب ہوئی ہے اسی قبیلہ اسد بن عبد العزیٰ سے ام المؤمنین حضرت خدیجہ (رضی اللہ عنہا) بنت النخیلہ بن اسد بن عبد العزیٰ اور زبیر بن العوام بن خویلد (صحابی) اور ان کے لڑکے ہشام بن الحکیم ہیں حکیم بن حزام بحالتِ اسلام ساٹھ برس زندہ رہے انہوں ہی نے اپنا دارالندوہ معاویہ کے ہاتھ ایک لاکھ درہم میں فروخت کیا تھا۔

عبد مناف بن قصی: عبد مناف بن قصی قبیلہ قریش میں ایک نامور شخص تھا لوگ اس کی عزت کرتے تھے یہ بھی عمودِ نسب اقدس میں ہے اس کے چار لڑکے عبد شمس، ہاشم، مطلب، نوفل تھے۔ بنو عبد شمس اور بنو ہاشم عبد مناف حکومت و ریاست کی باہم تقسیم کئے ہوئے تھے باقی رہے بنو مطلب اور بنو ہاشم اور بنو نوفل وہ ان کے شریک تھے چنانچہ بنو مطلب بنو ہاشم کے اور بنو نوفل بنو عبد شمس کے دوست تھے۔ بنو عبد شمس سے عبلات یعنی بنو امیہ اصغر اور اس کی لڑکی ثریا ہے (یہ عمرو ابن ابی ربیعہ کی معشوقہ تھی) اور بنو ربیعہ بن عبد شمس سے عتبہ و شیبہ پسرانِ ربیعہ اور عتبہ سے ولید بن عتبہ (جو جنگ بدر میں بحالتِ کفر مارا گیا) اور ابو حذیفہ (صحابی) اور ہند بنت عتبہ مادرِ معاویہ ہے اور بنو عبد العزیٰ بن عبد شمس سے ابو العاص بن الربیع بن عبد العزیٰ صہر بنی صلی اللہ علیہ وسلم ہیں ان کی ایک لڑکی تھی جس سے علی کرم اللہ وجہہ نے فاطمہ (رضی اللہ عنہا) کے بعد عقد کیا تھا اور بنو امیہ اکبر ابن عبد شمس سے سعید بن ابی حذیفہ العاص بن امیہ (یہ بحالتِ کفر ہلاک ہوا) اور اس کا لڑکا خالد بن سعید (جو جنگ یرموک میں مارا گیا) اور سعید بن العاص بن سعید (سابقین اسلام سے ہیں صنعاء کے گورنر ہوئے تھے وقت فتح شام شہید ہوئے) اور سعید بن العاص بن سعید بن عثمان ابن عفان (رضی اللہ عنہ) کی طرف سے کوفہ کے گورنر تھے اور امیر المؤمنین عثمان ابن عفان بن العاص بن امیہ اور مروان بن الحکم بن ابی العاص بن امیہ اور اس کی اولاد خلفاء اول اسلام اور ملوک اندلس ہوئے ہیں۔

بنو امیہ: جن کا ذکر آئندہ حالتِ دولتِ بنو امیہ میں آئے گا اور ابوسفیانؓ بن حرب بن امیہ اور ان کے لڑکے معاویہ امیر شام اور یزید و حذلول و عتبہ و ام حبیبہ ام المؤمنین رضی اللہ عنہا بھی اسی قبیلہ سے تھیں عتابؓ ابن اسید بن ابی العاص بن امیہ کو آنحضرت صلی اللہ علیہ وسلم نے فتح مکہ کے وقت مکہ کا عامل مقرر کیا تھا یہ اسی عہدہ پر رہے یہاں تک کہ سیدنا ابوبکر صدیق کے انتقال کے وقت ان کا بھی انتقال ہو گیا۔ نیز اسی قبیلہ سے بنو ابی الشوارب ہیں (جو زمانہ المتوکل سے عہدِ حکومت المتقدر تک بغداد کے قاضی تھے) یہ لوگ ابو عثمان بن عبد اللہ بن خالد بن اسید بن ابی العاص کی نسل سے ہیں اور بنو نوفل بن عبد مناف سے جبیر بن مطعم بن عدی بن نوفل (مشہور صحابی) اور طعیمہ بن عدی ہے جو جنگ بدر میں بحالتِ کفر مارا گیا اسی کے آزاد غلام وحشی ہیں جنہوں نے جنگ اُحد میں حمزہؓ بن عبد المطلب (صحابی) کو شہید کیا ہے)

بنو مطلب بن عبد مناف: بنو مطلب بن عبد مناف سے قیس بن حمزہ بن المطلب (صحابی) اور ان کے لڑکے عبد اللہ بن قیس مولیٰ یسار جد محمد ابن اسحاق بن یسار صاحبِ مغازی اور مطح یعنی عوف بن اثاثہ بن عباد بن المطلب ہیں (یہ ان لوگوں میں ہیں جو الک میں شریک تھے اور نیز یہ سیدنا ابوبکر صدیق کے خالہ زاد بھائی ہیں) رکانہ بن عبد یزید بن ہاشم بن مطلب سخت ترین آدمیوں میں سے تھا اسے آنحضرت صلی اللہ علیہ وسلم کی دعائے بد سے عارضہ صرع (مرگی) ہو گیا اور سائب بن عبد یزید وغیرہم ہیں (یہ آنحضرت صلی اللہ علیہ وسلم سے مشابہ تھا جنگ بدر میں گرفتار کیا گیا) اسی کی اولاد سے امام

شافعی محمد ابن اور لیس بن عباس بن عثمان بن شافع بن سائب ہیں۔

بنو ہاشم: بنو ہاشم ابن عبد مناف سے عبد المطلب بن ہاشم ہیں یہ آنحضرت کے دادا ہیں یہی بنو ہاشم کے سردار ہیں مؤرخین نے ہاشم کی اولاد سے عبد المطلب کے سوا اور کسی کا ذکر نہیں کیا ان کے دس لڑکے تھے (۱) (عبداللہ آنحضرت صلی اللہ علیہ وسلم کے باپ یہ سب سے چھوٹے تھے) (۲) حمزہ (۳) عباسؓ (۴) ابوطالب (۵) زبیر (۶) مقنوم (بیان کیا جاتا ہے کہ ان کا اصلی نام غیداق تھا) (۷) ضرار (۸) جحل (۹) ابولہب (۱۰) قثم۔ زبیر قثم و حمزہ کے اعقاب باقی نہ رہ گئے جیسا کہ ابن حزم نے تحریر کیا ہے اور ابولہب کی اولاد میں سے عقبہؓ صحابی ہیں باقی رہے عباسؓ و ابوطالب ان کی اولاد نہایت کثرت سے ہے جن کا شمار مکان سے خارج ہے۔ بنو عباس کی عظمت و شرافت عبداللہ بن عباسؓ کی اولاد میں اور بنو ابی طالب کی عزت و جلالت امیر المؤمنین علیؓ کی اولاد میں ہے۔ ان دونوں بزرگوں کے بعد جعفرؓ ابن ابی طالب کو شرف و عزت حاصل ہے ان شاء اللہ العزیز ہم ان کے مشاہیر کا ذکر ان کے تذکرہ و حکومت و دولت میں مفصل بیان کریں گے۔

مکہ میں قریش کی حکومت

بنو جرہم: ہم نے اس سے پہلے عرب کے طبقہ اوئی کے تذکرہ میں بیان کیا ہے کہ حجاز اور تمام ممالک عرب میں عمالقہ (اولاد علق بن لاؤذ) پھیلے ہوئے تھے اور وہی اس سرزمین کے مالک تھے جرہم بھی اسی طبقہ میں یقطن بن شالح بن ارغند کی اولاد سے تھے اور اپنے بھائیوں کے ساتھ حضرموت یمن میں رہتے تھے اتفاق زمانہ سے یمن میں قحط پڑا اس وجہ سے بنو جرہم تہامہ کی طرف رزق کی تلاش سے نکلے انشاء راہ میں اسماعیلؑ اور ان کی ماں بی بی ہاجرہ (علیہا السلام) سے زحرم کے قریب ملاقات ہو گئی ان کا اور جرہم کا واقعہ ابراہیمؑ کے حالات میں ہم بیان کر چکے ہیں الغرض جرہم اسفل مکہ میں قطورا (بقیہ عمالقہ) کے پاس اترے۔

بنو قطورا: ان دنوں بنو قطورا میں سمیدع بن ہوثر ابن لاوی ابن قطورا ابن ذکر بن عملاق بن عملیق حکمرانی کر رہا تھا جس وقت جرہم کی خبر اس کی بقیہ قوم کو پہنچی جو یمن میں بلا قحط میں گرفتار تھے انہیں یہ معلوم ہوا کہ جرہم کو حجاز میں تنگی معیشت سے نجات مل گئی ہے تو وہ بھی اپنے قدیمی وطن یمن کو خیر باد کہہ کر ان میں آ ملے ان دنوں ان میں مضاض بن عمرو بن سعید رقیب بن ہن بن بنت جرہم حکومت کر رہا تھا۔

سمیدع بن ہوثر: پس جس وقت بھایا بنو جرہم مکہ میں آئے تو انہوں نے اپنے قیام کے لئے قعیقان کو انتخاب کیا چونکہ بنو قطورا اسفل مکہ میں رہتے تھے اور مضاض نے آ کر اعلیٰ مکہ میں قیام اختیار کیا اس وجہ سے جو شخص اسفل مکہ کی طرف سے مکہ میں داخل ہوتا تھا اس سے سمیدع بن ہوثر عشر (چنگی یا محصول) لیتا تھا اور جو شخص اعلیٰ مکہ کی طرف سے مکہ میں آتا تھا اس سے مضاض عشر وصول کرتا تھا۔

(ابن اسحاق اور مسعودی کا یہی خیال ہے کہ بعضے کہتے ہیں کہ بنو قطورا ابطن جرہم سے ہیں عمالقہ سے ان کا کچھ تعلق نہیں ہے۔ واللہ اعلم

بنو جرہم اور بنو قطورا میں مناقشت: کچھ عرصہ بعد بنو قطورا اور ایٹاء جرہم میں ملک داری کی وجہ سے جھگڑا پیدا ہو گیا دونوں میں گھسٹان کی لڑائی ہوئی اثناء لڑائی میں سمیدع مارا گیا۔ سمیدع کے مارے جانے سے عرب عاریہ کا زمانہ ختم ہو گیا اور مضاض کو پورے طور سے غلبہ و تصرف حاصل ہو گیا۔ اسماعیل نے انہی بنو جرہم میں پرورش پائی ان ہی کی زبان سیکھی انہی میں سے پہلے حرا بنت سعد بن عوف بن ہسن بن بنت بن جرہم کے ساتھ عقد کیا یہ وہی بی بی ہے جس کے طلاق دینے کا ابراہیم نے اشارہ فرمایا تھا جبکہ اسماعیل کی غیر موجودگی میں مکہ آئے تھے اس کے بعد حرا کی برادرزادی حامہ بنت مہملہ بن سعد ابن عوف سے نکاح کیا (واقدی نے انہی دو عورتوں کو کتاب انتقال النور میں ذکر کیا ہے) پھر ان دونوں بیویوں کے بعد سیدہ بنت الحرث بن مضاض بن عمرو بن جرہم سے عقد کیا۔

بیت الحرام کی تعمیر: جس وقت اسماعیل تیس برس کے ہوئے ابراہیم شام سے حجاز آئے اور بحکم باری کعبہ کی بنا ڈالی دونوں باپ بیٹے نے مل کر بیت الحرام بنا لیا اسے ابراہیم نے اسماعیل کی عبادت گاہ مقرر کیا اور جیسا کہ اللہ جل شانہ نے ارشاد فرمایا تھا اسے لوگوں کی جمع گاہ معین کر کے شام کی طرف واپس آئے شام میں ابراہیم کا انتقال ہوا اسماعیل علیہ السلام عمالقہ اور جرہم اور اہل یمن کی طرف مبعوث ہوئے بعضے ان میں سے ایمان لائے اور بعضے اسی حالت کفر میں مبتلا رہے یہاں تک کہ ایک سو تیس برس کی عمر میں آپ کا بھی انتقال ہو گیا اور اپنی ماں ہاجرہ کے قریب مقام حجر میں مدفون ہوئے آپ کے بعد آپ کی وصیت کے مطابق قیزار بن اسماعیل علیہ السلام بیت اللہ کے متولی ہوئے۔ لیکن قرابت قرینہ ہونے کی وجہ سے حرث بن مضاض یا خود ہی مضاض بن عمرو بن سعد بن رقیب بن ہن بن بنت بن جرہم نے بیت اللہ کی تولیت اپنے قبضہ میں لے لی اور بنو اسماعیل نے ارض حرم ہونے کے سبب سے یا عزیز داری کی وجہ سے کچھ دم نہ مارا۔

بنو جرہم کا مکہ سے اخراج: کچھ عرصہ بعد بنو جرہم نے حرم کا پاس نہ کیا بیت اللہ کی تک حرمت کرنے لگے آپس میں آئے دن لڑنے لگے یہ زمانہ وہ تھا جبکہ بنو حارثہ بن ثعلبہ بن عمرو بن عامر مزیقیہ یمن سے جلاء وطن ہو کر نکلے تھے ان لوگوں نے پہنچ کر بنو جرہم کے ساتھ رہنے کا قصد کیا بنو جرہم نے بنو حارثہ کو قیام سے روکا دونوں قبیلوں میں اسی امر پر لڑائی ہوئی اس لڑائی میں بنو جرہم مغلوب اور بنو حارثہ غالب ہوئے انہوں نے ان کو مکہ سے نکال دیا اور بیت اللہ کا متولی بنو خزاعہ (جو انہیں کے قبیلہ سے تھا) کو مقرر کیا۔ ابن اسحاق کہتا ہے کہ بنو جرہم کو تنہا خزاعہ نے نہیں نکالا بلکہ بنو بکر بن عبدمنافہ بن کنانہ اور بنو غیشان ابن عبد عمرو بن لوی بن ملک بن افضی بن حارثہ اور خزاعہ نے جمع ہو کر بنو جرہم سے لڑائی چھیڑی چونکہ جرہم کا آفتاب اقبال ان کی بد اعمالی کی وجہ سے لب بام پر آ گیا تھا بنو کنانہ اور بنو حارثہ اور خزاعہ کو بنو جرہم پر فتح حاصل ہوئی انہوں نے بنو جرہم کے سردار عمرو یا عامر بن الحرث بن مضاض اصغر کو مع بنو جرہم کے مکہ سے نکال دیا۔

سنگ اسود کی تلاش: چنانچہ عمرو بن الحرث حجر اسود اور تمام مال کعبہ چاہ زمزم میں ڈال کر اپنے قبائل کے ساتھ یمن چلا گیا عمرو بن الحرث کو مکہ کی جدائی اور کعبہ کی تولیت چھوڑنے پر سخت صدمہ ہوا لیکن اس سے کیا حاصل تھا طبری کا یہ بیان ہے کہ جن اولاد اسماعیل نے جرہم کو مکہ سے نکالا ہے وہ ایاد بن نزار ہے اس کے بعد ایاد و مضر میں جھگڑا پیدا ہو گیا مضر نے ایاد کو نکال باہر

۱۔ قیزار کے معنی ہیں "مالک شتران" یہ اس وجہ سے کہ یہ اپنے باپ اسماعیل کے اونٹوں کے مالک تھے اور بعضوں نے اس کے معنی بادشاہ کے بتلائے ہیں۔

کیا اور یاد جس وقت مکہ سے نکلنے لگے تو انہوں نے حجر اسود کو اکھاڑ کر بیت اللہ کے کسی مقام پر دفن کر دیا یہ واقعہ بنو خزاعہ کی ایک عورت دیکھ رہی تھی اس نے اپنی قوم کو اس سے آگاہ کر دیا جس وقت بنو مضر نے حجر اسود کی جستجو شروع کی اس وقت بنو خزاعہ نے حجر اسود کا پتہ اس شرط سے بتایا کہ وہ ان کو بیت اللہ کا متولی بنائیں۔

بنو خزاعہ کی تولیت: چنانچہ اس بناء پر بنو خزاعہ کو بیت اللہ کی تولیت ملی اور وہی اس کے متولی رہے یہاں تک کہ ابو عیثان نے قصی بن کلاب کے ہاتھ فروخت کیا تولیت کعبہ کے علاوہ کہ وہ بنو خزاعہ کے قبضہ میں تھی باقی تین امور کے مالک بنو مضر تھے (۱) یوم عرفہ لوگوں کو اجازت دینا یہ کام بنو غوث بن مرہ کے سپرد تھا (۲) منامیں جو لوگ یوم النحر کی صبح کو جمع ہوئے تھے ان کو کھانا پلانا یہ کام بنو زید بن عدی کے متعلق تھا (۳) تبدیلی ماہ حرام اس کام کے منتظم بنو مالک بن کنانہ تھے ابن اسحاق کہتا ہے کہ اسی حالت پر بنو خزاعہ اور بنو کنانہ نے ایک مدت تک بسر کی اس اثناء میں بطون کنانہ کی کثرت ہوئی مختلف اور متعدد قبیلے اس سے پیدا ہوئے بنو مضر میں شرافت و عظمت بنو کنانہ کو اور بنو کنانہ میں عزت و جلالت قریش میں اور قریش میں سطوت و ثروت بنو لوی بن غالب بن فہر بن مالک بن نضر کو حاصل تھی۔

قصی کی مراجعت مکہ: ان کا سردار قصی بن کلاب بن مرہ بن کعب بن لوی تھا ایمان جد عزت بھی حاصل تھی اور لوگ کثرت سے اس کے قرابت دار بھی تھے لیکن جس وقت اس کا باپ کلاب اس فنا سے راہی ملک بھا ہوا تھا اس وقت اس نے آغوش مادر سے فرش زمین پر قدم نہ رکھا تھا رضاعت کی حالت میں تھا اس کی ماں فاطمہ بنت سعد بن باسل بن خشمہ اسدی نے عدت کے بعد ربیعہ بن خرام بن عذرہ سے عقد کر کے اپنے بڑے لڑکے زہرہ کو (جو کہ بالغ تھا) مکہ چھوڑ کر اپنے شیر خوار بچے قصی کے ہمراہ بلاد عذرہ کی طرف چلی گئی جب قصی جوان ہوا اور اسے اپنے نسب و آباؤ اجداد کی کیفیت سے آگاہی ہوئی تو وہ اپنی قوم کی طرف مکہ چلا آیا اس وقت بیت اللہ کی تولیت حلیل ابن حبشیہ بن سلول بن کعب بن عمر و خزاعی کے قبضہ میں تھی قصی نے اس کی لڑکی جہی سے عقد کر لیا جس کے بطون سے بنو عبدالدار، عبدالمناف، عبدالعزی، عبدقصی چار لڑکے پیدا ہوئے۔

بنو خزاعہ اور قصی میں جنگ: کچھ عرصہ بعد جب قصی کو ایک گونہ ثروت حاصل ہو گئی اور ایک قابل اطمینان حالت میں اس نے اپنے کو دیکھ لیا اور اس اثناء میں حلیل مر گیا تو اس نے اپنے کو بنو خزاعہ اور بنو بکر سے تولیت کعبہ کا زیادہ مستحق سمجھ کر قریش کو جمع کر لیا اور اپنے اخیائی بھائی زراح بن ربیعہ کو اپنی امداد کے لئے بلا لیا جب یہ تمام جمع ہو گئے تو قصی نے بنو خزاعہ سے کعبہ کی تولیت چھین لی بعضے کہتے ہیں کہ حلیل نے انتقال کے وقت تولیت کعبہ کی وصیت قصی کے حق میں کی تھی۔ سہلی کہتا ہے کہ ابن اسحاق کے سوا اور مؤرخین کا یہ بیان ہے کہ حلیل نے اپنے عالم ضعیفی میں کعبہ کی چابی اپنی لڑکی جہی کو دے دی تھی وہی کعبہ کو کھولتی اور بند کرتی تھی اور کبھی کبھی جہی کے ہاتھ سے قصی کعبہ کی چابی لے لیتا تھا جب حلیل کے مرنے کا زمانہ قریب آیا تو اس نے تولیت کعبہ کی وصیت قصی کے حق میں کی لیکن حلیل کے بعد بنو خزاعہ نے اس نے وصیت سے انکار کیا اس وجہ سے بنو خزاعہ اور قصی میں لڑائی ہوئی قصی نے اپنے اخیائی بھائی زراح کو اپنی امداد کے لئے بلا بھیجا۔ بنو کنانہ کو جمع کر کے بنو خزاعہ سے لڑا بنو خزاعہ کو ان کی شامت اعمال سے شکست ہوئی اور کعبہ کی تولیت قصی کے قبضہ میں آ گئی۔

کلید کعبہ کے متعلق روایات: طبری کہتا ہے کہ جس وقت حلیل ضعیف ہوا اور وہ کلید کعبہ اپنی لڑکی جہی کو دینے لگا تو اس

نے عورت ہونے کی وجہ سے کلید کعبہ لینے سے عذر کیا اور یہ کہا کہ کلید کعبہ کسی ایسے شخص کے سپرد کر دو جو تمہارا قائم مقام ہو پس جلیل نے کلید کعبہ ابو غیشان سلیمان بن عمرو بن لوی بن ملک بن قسبی کو دے دی بیان کیا جاتا ہے کہ ابو غیشان حلیل کا بیٹا ہے۔ بہر کیف اسی ابو غیشان نے ایک مشک شراب کے عوض کلید کعبہ قسبی کے ہاتھ فروخت کر ڈالی۔ القصہ جب موسم حج آیا اور قسبی نے تہا کعبہ کی تولیت پر تصرف کرنا چاہا اور اس کی امداد کو بنو عذرہ (اس کے اخیانی بھائی) آگئے اور اطراف و جوانب سے قریش (بنو کنانہ) جمع ہو گئے۔

قریش کی تولیت: اس وقت خزاعہ اور بنو بکر کو یہ معلوم ہوا کہ قسبی انہیں تولیت کعبہ اور انتظام امور حج سے مانع ہوگا جیسا کہ بنو سعد کو رمی حجارہ اور اجازت حج سے روک دیا تھا پس یہ خیال کر کے بنو خزاعہ اور بنو بکر قسبی سے آمادہ جنگ ہو گئے دونوں فریقوں میں کثرت سے کشت و خون ہوا آخر الامر یہ امر ثالثی پر منحصر کیا گیا پھر ابن عوف بن کعب بن عمرو بن عامر بن لیث بن بکر بن عبد مناة بن کنانہ فریقین کی رضامندی سے حکم مقرر ہوا پھر ابن عوف نے قسبی کو کعبہ کا متولی قرار دیا پس اسی وقت سے قسبی کعبہ کا متولی ہوا اور قریش کو اطراف و جوانب سے جمع کر کے ہر قبیلہ اور ہر شاخ کو اس سرزمین مخصوص میں ٹھہرایا جہاں پر کہ وہ عہد اسلام میں پائے گئے۔

دار الندوہ قسبی: قسبی بن لوی بن غالب سے ہے قسبی وہ شخص ہے جس کی اطاعت اس کی تمام قوم نے کی اور وہی لواء حرب کا مالک اور کعبہ کا متولی ہوا قریش تمام کام اس کی رائے سے کرتے تھے ہر چھوٹے بڑے کام میں اس سے مشورہ لیتے تھے چنانچہ اسی غرض کے لئے کعبہ کے سامنے ایک مکان بنوایا اور اس کا نام دار الندوہ رکھا اس کا دروازہ مسجد حرام کی طرف تھا قریش اس میں جمع ہوتے اور یہیں بیٹھ کر مشورہ کرتے تھے۔

بنو عبد مناف کی توقیر: پھر اس کے بعد قسبی نے اس خیال سے کہ حجاج خدا کے مہمان اور اس کے گھر کے زائر ہیں ان کے کھانے اور پینے کا انتظام کیا اور اس مصارف کے لئے قریش پر سالانہ خراج مقرر کیا جسے وہ بخوشی خاطر ادا کرتے تھے یہی امور ایسے تھے جن سے قریش کا اعزاز اور قبائل بنو عدنان سے بڑھ گیا اور قسبی مجاورت و سقایہ و رفاہ و دندوہ و لوا حرب کا متولی اور مالک ہو گیا جب یہ ضعیف ہوا اور یہ اپنے فرائض منصبی کے ادا کرنے سے مجبور نظر آیا تو اس نے اپنے لڑکے عبدالدار کو تمام ان امور میں جنہیں وہ خود پورا کر رہا تھا اپنی جگہ مقرر کیا اس وجہ سے کہ عبد مناف کی عزت و عظمت اس کی حیات ہی میں قریش کرنے لگے تھے۔

بنو عبد مناف اور بنو عبد الدار کی کشیدگی: قسبی کے بعد عبدالدار کعبہ کا متولی ہوا اس کے بعد اس کا لڑکا اس کی جگہ مامور ہوا اور ایک زمانہ تک اس حالت پر رہا یہاں تک کہ بنو عبد مناف نے بنو عبد الدار سے کعبہ کی تولیت وغیرہ چھین لینے کا قصد کیا اور اسی بناء پر فریقین میں تنازعہ ہو گیا اس وقت قبیلہ قریش کے یہ بارہ قبیلے کہ میں موجود تھے بنو الحارث بن فہر بنو حمارث بن فہر بنو عامر بن لوی بنو عدی بن کعب بنو سہم بن عمرو بن ہبص بن کعب بنو جحج بن عمرو بن ہبص بنو تیم بن مرہ بنو مخزوم بن

۱۔ ((الزق اسم عام للظرف فان كان فيه لين فهو وط و ان كان فيه سمن فهو نحى و ان كان فيه غسل فهو عله و ان كان فيه ماء شکوہ و ان كان فيه زب فهو حمیت)) زق عام طور سے ہر برتن کو کہتے ہیں پس اگر اس میں دودھ ہو تو وہ وط ہے اور اگر اس میں روغن ہو تو وہ نحی ہے اور اگر اس میں شہد ہے تو وہ عله ہے اور اگر اس میں پانی ہے تو وہ شکوہ کہلاتا ہے اور اگر اس میں زب ہے تو وہ حمیت کے نام سے موسوم ہوتا ہے۔

یقظہ بن مرہ، بنوزہرہ بن کلاب، بنو اسد بن عبد العزی اور بنوزہرہ بن کلاب اور بنو تیم اور بنو الحرث نے عبد شمس عبد مناف نے بنو عبد الدار سے حکومت مکہ چھیننے کے لئے اپنے ہوا خواہوں کو جمع کیا اور اس اہم کام کے انتظام کے لئے عبد شمس عبد مناف کا بڑا لڑکا منتخب کیا گیا اور بنو اسد بن عبد العزی اور بنوزہرہ بن کلاب اور بنو تیم اور بنو الحرث نے عبد شمس کی شرکت اختیار کی اور بنو عامر و بنو محارب نے فریقین سے کچھ تعلق نہ رکھا باقی قریش کے قبیلے یعنی بنو سہم، بنو جحج، بنو عدی، بنو خزوم، بنو عبد الدار کے ہمراہ ہوئے۔

بنو عبد مناف اور بنو عبد الدار میں مصالحت: فریقین اپنے ہمراہیوں اور ساتھیوں کے ساتھ میدان میں نکلے مرنے اور مارنے پر تیار ہو گئے ایک دوسرے پر آوازیں کئے لگے۔ بنو عبد الدار اور بنو اسد مقابلہ پر آئے اور بنو جحج کی بنو زہرہ سے ٹڈ بھیل ہوئی اور بنو خزوم نے بنو تیم سے صف آرائی کی اور بنو عدی بنو حرث کے مقابلہ پر تلے پھر فریقین کچھ سوچ سمجھ کر مصالحت پر آمادہ ہو گئے چنانچہ فریقین کچھ جھگڑے کے بعد اس امر پر راضی ہو گئے کہ بنو عبد مناف سقایہ اور رقادہ کے متولی رہیں اور بنو عبد الدار مجاورت اور لواء حرب کے مالک ہوں۔

ہاشم بن عبد مناف: چونکہ عبد شمس کا تجارت کی وجہ سے مکہ میں کم قیام رہتا تھا۔ اکثر اوقات شام کی طرف چلا جاتا تھا اس وجہ سے عبد مناف کی سرداری اور سقادیہ و رقادہ کا اہتمام ہاشم ابن عبد مناف کے سپرد کیا گیا ہاشم نے حاجیوں کو کھانا کھلانے اور ان کے وفود کی تعظیم و اکرام میں بہت بڑی سرگرمی ظاہر کی۔ لوگوں کا یہ خیال ہے کہ سب سے پہلے ہاشم ہی نے ثرید ایجاد کیا اور اکثر یہ حجاج کو ثرید ہی کھلایا کرتے تھے ابن اسحاق تحریر کرتا ہے کہ ابتدا ہاشم ہی نے ایام سرما گرما میں قیام و سفر کا طریقہ عرب کے لئے اختیار کیا تھا میرے نزدیک یہ روایت صحیح نہیں ہے کیونکہ دونوں موقعوں پر عرب کا ہر گروہ دو سفروں کا عادی تھا اس وجہ سے کہ ان کی ضروریات اور اونٹوں کے چرانے کی حاجتیں انہی دونوں موسموں میں سفر پر مجبور کرتی تھیں واقعہ امر یہ ہے کہ جس گروہ کی معاشرت اونٹوں اور دنبوں پر موقوف ہو وہ خواہ مخواہ فصل سرما میں ان کے گاجھن ہونے کی وجہ سے چٹیل میدانوں کی طرف نکل جائے گا اور موسم گرما میں ٹھنڈی ہواؤں اور غلہ کی تلاش میں ٹیلوں اور پہاڑوں کی چوٹیوں پر جا کر مقیم ہوگا اس کے علاوہ عرب کی طبیعتوں کی تخلیق اسی طرح پر ہوئی ہے یہی معنی عروبتہ کے ہیں اور یہ امر ان کے اشعار و خصائص میں داخل ہے۔ الغرض کچھ عرصہ بعد ہاشم کا مقام غزہ (شام) میں انتقال ہو گیا اس وقت اگرچہ عبد المطلب کی عمر کم تھی اور وہ یشرب (مدینہ منورہ) میں رہتے تھے لیکن یہی اپنے باپ کے قائم مقام مقرر کئے گئے۔

عبد المطلب کی مراجعت مکہ: عبد المطلب کا اصلی نام شیبہ تھا ان کی ماں سللی بنو عدی (نخار) سے تھیں۔ یہ اپنی ماں کے پاس مدینہ میں رہتے تھے جس وقت ہاشم کا انتقال ہو گیا تو ان کے بھائی مطلب اپنے بھتیجے کو لینے کے لئے مدینہ گئے اور وہاں سے اونٹ پر اپنے پیچھے سوار کر کے لائے۔ شیبہ کے کپڑے میلے کچیلے گرد آلود تھے چہرہ سے پیٹی برس رہی تھی۔ اثناء راہ میں جو کوئی مطلب سے پوچھتا تھا یہ صاف کہہ دیتا تھا ((ہذا عبدی)) ”یہ میرا غلام ہے“ اسی وجہ سے قریش نے بھی عبد المطلب کہنا شروع کر دیا اور یہی نام مشہور ہو گیا جب تک عبد المطلب کی کم سنی رہی اس وقت تک مطلب سقادیہ اور رقادہ کا اہتمام کرتے رہے۔

عبد المطلب کی سرداری: جب انکا سن شعور آ گیا اور مطلب کا مقام رومان (یعنی میں انتقال ہو گیا تو بنو ہاشم کی

1۔ ثرید اس کھانے کو کہتے ہیں بلے نمیر کے کے روٹی پکائی جائے بعد ازاں آب گوشت میں تر کردی جائے اس طرح کہ کوئی جزومتاز اس کا نہ رہ جائے۔

سرداری عبدالمطلب کے قبضہ میں آئی اور وہی حجاج کو مکہ میں ٹھہراتے اور نہایت عمدگی سے کھانا کھلاتے تھے۔ ملوک یمن حمیری سے ان کے مراسم و اتحاد تھے جس وقت ابرہہ مکہ پر چڑھ آیا تھا اس وقت یہ اوس کے پاس گئے تھے جسے ہم اس سے پہلے بیان کر چکے ہیں اور پھر یہی ابن ذی یزن کو مبارک باد بھی دینے کیلئے گئے تھے جبکہ اسے حبشہ کے مقابلہ میں فتح نصیب ہوئی تھی۔

چاہہ زمزم کھودنے کا ارادہ: پھر جب عبدالمطلب نے چاہہ زمزم کھودنے کا قصد کیا تو قریش نے مخالفت کی اور یہ مخالفت اس درجہ بڑھی کہ عبدالمطلب نے یہ نذر کر لی اگر میرے دس لڑکے ہوں گے اور یہ اس وقت بھی مخالفت کریں گے تو ایک لڑکے کو اللہ تعالیٰ کے تقرب کی غرض سے قربان کر ڈالوں گا پس جب ان کے دس لڑکے ہو گئے تو انہوں نے بحیال ایفاء نذر نہ رہی (بت) کے پاس جا کر قرعہ ڈالا۔

عبداللہ بن عبدالمطلب: اتفاق سے وہ قرعہ عبداللہ (پدر نبی صلی اللہ علیہ وسلم) کے نام پر نکلا عبدالمطلب خود بھی کسی قدر حیران ہوئے اور ان کی قوم نے بھی عبداللہ کے قربان کرنے سے روکا مغیرہ بن عبداللہ بن مخزوم نے کہا کہ کانہوں سے دریافت کرو جو وہ کہیں اس پر عمل کرو عبدالمطلب نے مجبور ہو کر ایک کاہنہ عورت سے استفسار کیا اس نے عبدالمطلب کو یہ تدبیر بتلائی کہ دس اونٹوں پر عبداللہ کے مقابلہ پر قرعہ ڈالو پس اگر اونٹوں پر قرعہ آ گیا تو بہتر ورنہ دس دس بڑھاتے جاؤ یہاں تک کہ اونٹوں پر قرعہ آئے جو تعداد قرعہ میں نکلے وہی عبداللہ کا فدیہ ہے انہی کو ذبح کرنا چنانچہ عبدالمطلب نے ایسا ہی کیا رفتہ رفتہ اونٹوں کی تعداد سو تک پہنچ گئی اس وقت قرعہ اونٹوں پر نکلا اور عبدالمطلب نے انہی تقرب کی غرض سے ذبح کیا اسی وجہ سے آنحضرت صلی اللہ علیہ وسلم نے فرمایا ((انا ابن الذبیحتین)) ”میں بیٹا ہوں دو ذبیحوں کا“۔ یعنی عبداللہ (پدر نبی صلی اللہ علیہ وسلم) اور اسماعیل (علیہ السلام) (جد نبی صلعم) یہ دونوں اللہ تعالیٰ کے لئے قربانی کے لئے منتخب ہوئے پھر ان کا فدیہ اونٹوں اور دنبے کے ذبح کرنے سے ادا کیا گیا۔

عبداللہ بن عبدالمطلب کا انتقال: اس کے بعد عبدالمطلب نے اپنے لڑکے عبداللہ کا عقد بی بی آمنہ بنت وہب بن عبدمناف بن زہرہ کے ساتھ کر دیا آپ سے حاملہ ہوئیں اس اثناء میں عبدالمطلب نے عبداللہ کو کسی طرف کھجور دن کے خریدنے کے لئے بھیج دیا اور وہیں ان کا انتقال ہو گیا۔ طبری بروایت واقفی تحریر کرتا ہے کہ عبداللہ ایک قبیلہ قریش کے ساتھ شام سے واپس ہو کر پیدہ آئے اور وہیں اتفاق سے بیمار ہو کر انتقال کر گئے۔

حضرت محمد ﷺ کی ولادت: عبدالمطلب کو اس واقعہ جانکاہ سے سخت رنج ہوا لیکن یہ رنج بہت جلد آنحضرت صلی اللہ علیہ وسلم کے پیدا ہونے سے خوشی و خودی سے بدل گیا جس کی تشریف آوری کا ایک عالم میں شور تھا جس نے ایک زمانہ سے کفر کی ظلمت مٹا دی جس کے نور کرامت ظہور نے بت پرستی و الحاد کو جزیرہ نمائے عرب سے دور کر کے نور توحید سے اسے معمور کیا جس کی ذات بابرکات سے قبل مضر اور تمام عرب کو عزت و عظمت حاصل ہوئی۔ وہی دعائے غلیل اور نوید مسیح (یعنی محمد رسول اللہ صلی اللہ علیہ وعلیٰ الواسحیہ وسلم) تھے

۱۔ بروایت یہود چار ہزار چار سو چالیس برس بعد ہبوط آدم آنحضرت صلی اللہ علیہ وسلم پیدا ہوئے اور ترسایوں کا یہ خیال ہے کہ پانچ ہزار نو سو بہتر برس بعد ہبوط آدم آنحضرت صلی اللہ علیہ وسلم کا زمانہ ہوا اور عبد اللہ ابن عباسؓ روایت کرتے ہیں کہ زمانہ ہبوط آدم سے زمانہ بعثت نبی صلی اللہ علیہ وسلم تک سات ہزار تین سو برس ہوتے ہیں اور زمانہ عیسیٰ ابن مریمؑ سے زمانہ آنحضرتؐ تک چار سو پچیس برس کی مدت گزری ہے اس اثناء میں کوئی نبی معوث نہیں ہوا اسی کو زمانہ فترت کہتے ہیں واللہ اعلم۔

عبدالمطلب کا انتقال: عبدالمطلب کی عمر انتقال کے وقت ایک سو چالیس برس کی تھی سہیلی کہتا ہے کہ چاہ زمزم کے کھودنے کے زمانہ میں عبدالمطلب نے سونے کے دو ہرن اور چند تلواریں چاہ زمزم سے نکلوائیں جن کو ساسان بادشاہ فارس نے بطور ہدیہ کعبہ بھیجا تھا اور انہیں حرث بن مضاض نے جس وقت بنو جرہم مکہ سے نکل کر جا رہے تھے چاہ زمزم میں ڈال دیا تھا عبدالمطلب نے ہرنوں کو تڑوا کر کعبہ کا غلاف اور تلواریں کو توڑ پھوڑ کر لوہے کا دروازہ بنوا دیا پس عبدالمطلب ہی نے سب سے پہلے کعبہ کا غلاف اور اس کا لوہے کا دروازہ بنوایا تھا۔

غلاف خانہ کعبہ: اور بعضے کہتے ہیں پہلے جس نے کعبہ کا غلاف بنوایا اور اس میں دروازہ لگایا وہ تبع حمیری ہے یہاں تک کہ عبدالمطلب نے یہ دروازے بنوائے اس کے بعد عبدالمطلب نے چاہ زمزم کے قریب ایک چھوٹا سا حوض بنوا دیا جس کی وجہ سے لوگوں کو پانی پینے اور لینے میں آسانی ہوتی قریش نے ازراہ حد اسے خراب کرنا شروع کر دیا لیکن کچھ روز بعد قدرتی طور سے وہ خود اس برے فعل سے باز رہے ابن اسحاق تحریر کرتا ہے کہ سب سے پہلے بیت اللہ پر دیا کا غلاف حجاج نے چڑھایا ہے اور زبیر بن بکار کا یہ بیان ہے کہ عبد اللہ بن زبیرؓ نے یہ پوشش کعبہ کی بنوائی تھی اور مؤرخین کا ایک گروہ تحریر کرتا ہے جن میں دارقطنی بھی ہے کہ چونکہ عباسؓ کم سنی میں گم ہو گئے تھے اس وجہ سے ثعلبہ بنت جناب مادر عباسؓ بن عبدالمطلب نے نذر کی تھی کہ اگر عباسؓ مل جائیں گے تو کعبہ پر غلاف دیا کا چڑھاؤں گی چنانچہ جب وہ مل گئے تو ثعلبہ نے نذر پوری کی۔ واللہ اعلم

امارت کعبہ: قریش کے حالات یہی تھی ان کی حکومت مکہ میں بھی بنو ثقیف ان کے ہمسایہ طائف میں رہتے تھے عزت و شرف کے لئے ان دونوں کے درمیان آپس میں جھگڑا ہوا کرتا تھا یہ قبائل ہوازن میں سب سے زیادہ اور قوی تھے کیونکہ قس بن منبہ بن بکر بن ہوازن کو ثقیف کے نام سے یاد کرتے ہیں ان سے پہلے طائف میں عدوان کا زور و شور تھا جس میں حکم عرب عامر بن انطرب بن عمرو بن عباد بن یثکر بن بکر بن عدوان تھا اسی قبیلہ کی آبادی اس درجہ بڑھ گئی کہ یہ لوگ تعداد میں ستر ہزار ہو گئے تھے کچھ روز بعد آپس میں لڑ جھگڑا کرتا ہوا ہلاک ہو گئے معدودے چند جو باقی رہ گئے ان پر ثقیف مسلط ہو گئے اور ان کو طائف سے نکال کر خود اس کے مالک بن گئے۔ یہاں تک کہ انہوں نے اسلام کو اسی حالت پر پایا۔ ((واللہ واث الارض و من علیہا خیر الوارثین و البقاء اللہ وحدہ و صلی اللہ علی سیدنا محمد و علی الہ و اصحابہ و سلم))۔ فقط

(مترجم) علی العموم عرب جاہلیت کی تمام قومیں نہایت سادہ مزاج تھیں ان کا طریقہ معاشرت بے حد سادہ اور بے تکلف تھا ایک گروہ ان کا وہ تھا جو پانی اور چراگاہ کی جستجو میں پھرا کرتا تھا خیموں میں رہنا دشت بدشت کوہ کوہ پھرنا ان کا کام تھا ان کی معاشرت ایک چرواہے کی حیثیت سے کچھ بھی زیادہ نہ تھی اور دوسرا گروہ ان کا جو ان کی پرستش تمدن پسند تھا وہ اپنے خیموں کو باقاعدہ ترتیب و انتظام سے دیہات اور دیہات سے قصبات سے شہر بنالیتا تھا۔ ان کا وقت کا شکاری اور تجارت میں صرف ہوتا تھا ان کی زندگی کسی قدر مہذب طریقہ سے بسر ہوتی تھی لیکن ان دونوں گروہوں کا قومی اور رواجی چال چلن ایک سا تھا۔ کھانے پینے میں کفایت شعاری تھوڑی سی آمدنی پر قناعت اور معتدل النوم ہونا۔ علی الصباح اٹھنا فیاضی مہمان نوازی اعلیٰ درجہ کی صفت اور قوی خاصہ مقرر کیا جاتا تھا۔ جو شخص ان کاموں کے کرنے میں غفلت یا کوتاہی کرتا تھا اسے لوگ دل سے برا جانتے اور مذموم سمجھتے تھے۔ ہمسایہ کے حال پر مہربانی اور اس کی خبر گیری مکان اور خاندان و مال کی نگرانی۔ قیدیوں کو چھوڑنا محتاجوں بے کسوں کی مدد کرنا اوصاف حمیدہ و خصائل پسندیدہ میں شامل تھے۔ ہر عرب کو اپنی عزت اور وعدہ کا خیال ایسا ہی ضروری تھا

جیسا کہ مذکورہ بالا اوصاف ضروری سمجھے جاتے تھے بالوں کو مشک سے معطر کرنا خوشبودار چمڑوں کے جوتے پہننے شان امارت میں داخل تھا۔ فصاحت و بلاغت لطافت و ظرافت کے دائرہ کمال کی تکمیل کے لئے ضروری تھیں۔

شعر و شاعری کا بہت چرچا تھا۔ گھوڑے کی سواری، بھیڑیے کا شکار کرنا بہادری جو ان مردی کا عمدہ ترین ثبوت تھا۔ ایک مٹھی ریت کی سوکھ لینے سے ریگستان کے طول و عرض کا اندازہ کر لیتے تھے جہاں ان میں یہ خوبیاں تھیں اسی کے ساتھ ان میں جہالت بھی کوٹ کوٹ کر بھری ہوئی تھی۔

ہر شخص کے مرنے کے بعد اس کی قبر پر اس کے اونٹ کو بے آب و دانہ باندھ دیتے تھے یہاں تک کہ وہ مر جاتا تھا میت کا سوگ ایک برس تک رکھتے تھے عورتیں کسی جانور کا دودھ نہیں دہتی تھیں۔ مردہ جانوروں کا گوشت عمدہ اور لذیذ ترین غذا سے تھا اونٹنی، بھیڑ، بکری دس بچہ جننے کے بعد چھوڑ دی جاتی تھی اور جب وہ مرجاتی تھی تو اس کا گوشت نہایت شوق سے صرف مرد کھایا کرتے تھے۔ ان فرض اسی قسم کی قبیح رسمیں اور عادتیں ان نیم وحشی لیکن عالی دماغ اور آزاد منش قوم میں بہت سی رواج پذیر ہو گئی تھیں جس کے دور کرنے اور نور تو حید پھیلانے کیلئے اللہ جل شانہ نے آنحضرت صلی اللہ علیہ وسلم کو اپنا خاص برگزیدہ رسول کر کے بھیجا۔ ربّ صلی وسلم علیہ وآلہ و اصحابہ اجمعین

